



# كتاب الوسيلة

مترجم:  
ضيغم الانصارى

شیخ الاسلام الاضلان بن تیمیہ

تحقيق و تصحیح:  
سلیمان خاشر

اسلامی اکادمی  
[www.ircpk.com](http://www.ircpk.com)

كَلْمَةِ الرَّسُولِ

شَفَاعَةُ الْمُتَوَلِّينَ بِنَبِيٍّ

مترجم:

ضيغيم الانصارى

سلیم ختر  
تحقيق و ترجمة

اسلامی اکادمی

الفضل مارکیٹ  
اردو بازار لاہور

مجله حقوق محفوظ هیں

كتاب الوسيط

شیخ الاسلام الطویل بن تیمیۃ الرحمہن

ضیغم الانصاری

سلیمان خشن

محمد رمضان محمدی، محمد سلیمان جلالی

ابوموسی منصور احمد  
اسلامی اکادمی

نام کتاب

تألیف

ترجمہ


تحقيق و تخریج

اهتمام

ناشر

**DAR-US-SALAM**

486-Atlantic Ave, Brooklyn, ny 11217  
Tel: (718) 625-5925 Fax:(718) 625-1511  
E-mail: darussalamny@hotmail.com  
Web Site: www.darussalamny.com



## فہرست مضمایں

۱۳	..... تعارف از مترجم مقدمہ	*
۱۵	..... خطبہ ضروریہ	*
۱۶	..... حلال و حرام	*
۱۷	..... حقیقت و سیلہ	*
۱۸	..... صحابہ کرام <small>رض</small> اور وسیلہ	*
۱۹	..... کفار اور شفاعت	*
۲۲	..... شرف و عظمت حضور اکرم <small>صلی اللہ علیہ وسلم</small>	*
۲۲	..... شفاعت و دعا	*
۲۶	..... نبی اکرم <small>صلی اللہ علیہ وسلم</small> سید الشافعین	*
۳۰	..... منکرین شفاعت	*
۳۱	..... منکرین شفاعت کے دلائل	*
۳۸	..... حقیقت مشرک	*
۳۸	..... قبر پرستی کی اصل بنیاد	*

پہلا باب

\* توسل سے مراد

۳۰	شفاعت اور توحید
۳۳	توحید، اصل دین
۳۲	بشرکین قریش اور اللہ تعالیٰ کی صفت خلق
۳۶	بشرکین کا اعتراف کہ ان کے معبد مخلوق ہیں
۳۷	بشرکین کا تلبیہ
۳۹	بشرکین کی اقسام
۵۰	شیاطین ملائکہ کے بھیں میں
۵۲	بتوں اور قبروں کی شفاعت کے بارے میں بشرکین کا دعویٰ
۵۳	انبیاء علیهم السلام کی موت کے بعد ان سے دعا
۵۵	اہل بدعت کے سوال کا جواب
۵۸	بدعت سیمہ
۵۹	اصل جامع
۶۰	قبور کو مساجد بنانے کی حرمت
۶۱	مسجد اللہ کی عبادت کے لیے ہیں
۶۲	شرعی زیارت قبور
۶۵	زیارت بدیعہ
۶۷	ابن سینا کا ابطال
۶۸	شیاطین کا تصرف
۶۹	شیطان سے پناہ کا طریقہ
۷۳	شیطان کا غلبہ

۷۵	طوف کعبہ اور رویت باری تعالیٰ	*
۷۵	شیخ عبدالقدار جیلانی رحیم اللہ کا واقعہ	*
۸۷	عالم بیداری میں رویت باری تعالیٰ	*
۷۷	ملائق کا ہر جگہ حاضر ہونا	*
۷۸	اولیائے شیاطین	*
۷۹	مقامات شرک اور شیاطین	*
۸۲	اولیاء اللہ	*
۸۲	غیر اللہ سے دعا و استغفار	*
۸۶	انبیاء و صلحاء سے ان کی زندگی میں دعا	*
۸۷	فرشتوں سے دعا	*
۸۸	ملائق سے دعا کی حقیقت	*
۹۲	جھاڑ پھوٹ کی ممانعت	*
۹۳	اسوہ ابراہیم علیہ السلام	*
۹۶	نماز، افضل ترین بدنبالی عبادت	*
۹۹	ملائق سے سوال	*
۱۰۱	منوع سوالات	*
۱۰۱	اکابر صحابہ کرام رضی اللہ عنہم کا سوال سے اجتناب	*
۱۰۲	صدیق اکبر رضی اللہ عنہ کی دعا	*
۱۰۴	دعا بھی جزا ہے	*
۱۰۷	صرف دین اسلام ہی مقبول ہے	*

۱۰۹	..... دین اسلام کی بنیادیں	*
۱۱۱	..... مخلوق سے سوال کے مفاسد	*
۱۱۲	..... آنحضرت ﷺ کے لیے دعا	*
۱۱۳	..... آنحضرت ﷺ کے لیے دعائے وسیلہ	*
۱۱۷	..... مردے سے سوال	*
۱۱۸	..... مشروع و غیر مشروع	*
۱۱۹	..... مکارم اخلاق	*
۱۲۳	..... صراط مستقیم سے مراد	*

## دوسرے اب

۱۲۷	..... لفظِ وسیلہ اور توسل میں اشتباہ	*
۱۲۷	..... لفظِ وسیلہ قرآن میں	*
۱۲۹	..... لفظِ وسیلہ احادیث نبوی میں	*
۱۳۰	..... توسل بالنبی کا مفہوم	*
۱۳۰	..... توسل کا صحیح مفہوم	*
۱۳۲	..... لفظِ توسل کے تین مفہوم	*
۱۳۲	..... امام ابوحنیفہ رضی اللہ عنہ کا مسلک	*
۱۳۶	..... مخلوق کی قسم اور اس سے سوال	*
۱۳۹	..... مخلوق کو اللہ تعالیٰ کی قسم دلانا	*
۱۴۰	..... اللہ تعالیٰ سے مانگنا	*

۱۳۲	قبولیت دعا	*
۱۳۸	عمل صالح کے وسیلہ سے سوال	*
۱۳۹	انبیاء کرام و ملائکہ کے جاہ کے ذریعہ سوال	*
۱۵۱	قبولیت سوال کا سب سے بڑا سبب	*
۱۵۳	جاہ و حرمت کے ذریعہ سوال	*
۱۵۹	خلق و مخلوق میں فرق	*
۱۶۱	جنت رحمت خداوندی پر مخصر ہے	*
۱۶۵	اللہ تعالیٰ ظالم نہیں	*
۱۶۸	رشتہ داری کا وسیلہ	*
۱۷۱	سلکِ حنفی	*
۱۷۲	حضرت عمر بن الخطابؓ کی دعا	*
۱۷۳	سوال اور قسم	*
۱۷۴	امام مالک رضی اللہ عنہ کا مذہب	*
۱۷۶	ادب گایست زیر آسمان	*
۱۷۸	ایک جھوٹی حدیث	*
۱۸۱	حضور ﷺ کی قبر کی طرف رخ کرنا اور مالکی مذہب	*
۱۸۲	زیارت قبر بنی یهود اور صحابہ کرام علیہما السلام	*
۱۸۷	حضور ﷺ کی قبر کے پاس دعا و شفاعت	*
۱۸۸	قبر انور کی زیارت اور روایات	*
۱۹۱	زیارت شرعی اور زیارت بدیعی	*

۱۹۱	* حدیث روضہ من ریاض الجنة
۱۹۳	* حضور ﷺ پر درود و سلام
۱۹۷	* اللہ تعالیٰ کو شفیع بنانا
۲۰۰	* وصال کے بعد حضور ﷺ سے دعا و شفاعت
۲۰۳	* ملادہ اور تحریف لغت
۲۰۸	* لفظِ توسل اور استشفاع کی تحقیق
۲۱۱	* صحابہ کرام عَنْ أَنْسِهِمْ اور کذب
۲۱۱	* صحابہ کرام عَنْ أَنْسِهِمْ اور حیات خضر
۲۱۲	* تابعین رحمہم اللہ اور کذب
۲۱۲	* احادیث ترغیب و تہییب
۲۱۳	* اسرائیلی روایات کی حیثیت
۲۱۳	* مخلوق سے سوال کے متعلق روایات
۲۱۹	* حدیث وسی لمس
۲۲۰	* بخاری اور مسلم کا مرتبہ
۲۲۲	* حفظ قرآن والی حدیث
۲۲۵	* محدثین کے طبقات
۲۲۷	* آثارِ سلف
۲۳۳	* حدیث اعمی پر بحث
۲۳۸	* عثمان بن حنفیف کا مقام
۲۵۲	* صحابہ کرام عَنْ أَنْسِهِمْ کا انفرادی فعل اور سنت

۲۵۳	سنٰت کا معنی
۲۵۷	کیا قول صحابی جلت ہے؟

## تیسرا باب

۲۶۰	وسیلہ کی تیسرا قسم
۲۶۲	کبھی اللہ کری، طور وغیرہ کا وسیلہ
۲۶۵	اللہ کو قسم دلانا
۲۶۸	سب سے بڑی بدعت
۲۷۳	مِنْ دُونِ اللَّهِ سَدْعَا
۲۷۷	نبی اکرم ﷺ کے ذریعہ یہود کا استفتاح
۲۸۱	عبدالملک کی روایت
۲۸۹	روضہ اقدس کو مسجد بنانے کی ممانعت
۲۹۳	بحق مخلوق قسم کھانا
۲۹۴	شرک، ظلم عظیم
۲۹۸	حرام و حلال
۳۰۰	عبادت صرف اللہ کے لیے
۳۰۲	رسول اللہ ﷺ اور تبلیغ
۳۰۲	اللہ اور انبياء کا استحقاق
۳۰۳	آنحضرت ﷺ کی دعا و شفاعت کا وسیلہ
۳۰۵	دین اسلام کی دو بنیادیں

## چوتھا باب

۳۰۹	✿ انبياء وصلحاء کا وسیلہ؟
۳۱۰	✿ فرقہ عیدیہ کا عقیدہ
۳۱۱	✿ بنی اکرم <small>رض</small> سے توسل کا مفہوم
۳۱۲	✿ یزید بن اسود سے توسل
۳۱۳	✿ بعض شعراء اور اتحادیہ کی لغویات
۳۱۵	✿ حضور <small>صلی اللہ علیہ وسلم</small> مخفی شفاعت کرنے والے ہیں
۳۱۷	✿ شفاعت کے مستحق لوگ
۳۱۸	✿ شفاعت اور اہل بدعت
۳۱۹	✿ آنحضرت <small>صلی اللہ علیہ وسلم</small> کی ذات سے توسل
۳۲۰	✿ آنحضرت <small>صلی اللہ علیہ وسلم</small> کی حرمت و جاہ کا وسیلہ
۳۲۲	✿ جاہ مخلوق کی حیثیت
۳۲۳	✿ مقابر کو عبادت گاہ بنانے کی ممانعت
۳۲۵	✿ صحابہ کرام <small>رض</small> کا عمل
۳۲۶	✿ حضور <small>صلی اللہ علیہ وسلم</small> کی قبر اطہر کو سجدہ گاہ بنانے کی ممانعت
۳۲۸	✿ حدیث اعمی پر بحث
۳۳۰	✿ حضور <small>صلی اللہ علیہ وسلم</small> سے مطلق توسل
۳۳۳	✿ دوسروں سے دعا کی درخواست
۳۳۵	✿ حضور <small>صلی اللہ علیہ وسلم</small> اپنے رب کے مطیع تھے

۳۳۶	غائب کی غائب کے لیے دعا
۳۳۷	ملائکہ اور انبیاء کی دعا
۳۲۲	شفاعت کی دو قسمیں
۳۲۲	وصال کے بعد حضور ﷺ سے دعا
۳۲۵	دو بنیادی اصول
۳۲۷	بدعت اور سنت سے انحراف
۳۲۸	عبادت کی دو بنیادیں
۳۲۹	رسول اللہ ﷺ کی دعائیں
۳۵۰	غیر اللہ کی قسم
۳۵۱	خلوق سے پناہ مانگنا
۳۵۲	غیر اللہ کے حوالہ سے سوال
۳۵۲	انبیاء و صلحاء کی ذات کا وسیلہ
۳۵۶	ایک آیت کی تحقیق
۳۵۷	بحق سائلین سوال کرنا
۳۶۲	مردہ زندہ ہو گیا
۳۶۳	حضرت داؤد ؑ کی دعا
۳۶۴	زندہ ہستیوں سے سوال
۳۶۵	اللہ کی خلقوں کی قسمیں کھانا
۳۶۷	صرف مسنون دعائیں مانگنا چاہیے
۳۶۱	دومبارک ساعتیں

۳۷۳	❖ شرعی اور بدیعی دھماں میں
۳۷۷	❖ امام مالک رضی اللہ عنہ کی روایت کی تحقیق
۳۸۱	❖ قبر نبوی ﷺ کی زیارت
۳۸۳	❖ تمام انبیاء کرام علیهم السلام کا دین ایک ہے

## پانچواں باب

۳۸۶	❖ شرک کی ممانعت
۳۸۲	❖ شیطان اولیاء کے بھیں میں
۳۸۷	❖ امام ابن تیمیہ رضی اللہ عنہ کا ذاتی تجربہ
۳۸۹	❖ شیطان کی فریب کاری
۳۹۳	❖ دین اسلام کی دو بنیادیں
۳۹۳	❖ رسول اللہ ﷺ کی حیثیت
۳۹۵	❖ صحابہ کرام رضی اللہ عنہم کے سوالات
۳۹۸	❖ طبقاتِ عالم
۳۹۸	❖ حیدر قوی اور توحید عملی

## تعارف

ساتویں ہجری کا زمانہ تھا۔ یونانی فلسفہ و منطق نے مسلمانوں کے عقائد و نظریات کی عمارت کو متزلزل کر دیا، اسلامی عقائد میں بدعاں و خرافات کی آمیزش ہوئی شرک اور توہم پرستی کو فروغ حاصل ہوا اور توہید، رسالت اور آخرت پر ایمان و ایقان کا ایک ایک چراغ طاقِ قلوب سے بھتنا چلا گیا۔ فساد عقائد نے عمل و سعی کی قوتوں کو مضھل کر دیا۔

اس شبِ تاریک میں علم و یقین کا ایک آفتاب جہا تاب طلوع ہوا۔ جس نے توہید، رسالت اور آخرت پر ایمان و یقین کی قدیمیں روشن کیں اور شرک و بدعت کے خلاف علم جہاد بلند کیا۔ یہ نابغہ روزگار شخصیت شیخ الاسلام امام ابن تیمیہ رضی اللہ عنہ تھی۔ اس مردِ مجاهد نے بدعاں و خرافات کو ختم کرنے کے لیے پورے ماحول کو دعوت مبارزت دی۔ علمائے سوءے کے چنگل سے لوگوں کو نکالا۔ خود ساختہ پیروں کے دامِ جل و فریب سے ان کو نجات دلائی۔ مشرکانہ رسوم کے استیصال کے لیے بے شمار ٹھوس اور علمی کتابیں لکھیں جن کے مسکت دلائل نے باطل کے درود یوار کو لرزادیا۔

امام ابن تیمیہ رضی اللہ عنہ کے زمانہ میں ایک گمراہ کن عقیدہ یہ بھی فروغ پا رہا تھا کہ اللہ تعالیٰ تک رسائی حاصل کرنے کے لیے کسی بزرگ کے وسیلہ کی ضرورت ہے جس طرح ایک عام شہری کسی درمیانی واسطہ کے بغیر براہ راست بادشاہ وقت تک نہیں پہنچ سکتا۔ اسی طرح اللہ کا تقرب بھی کسی توسط کے بغیر ممکن نہیں۔ جس طرح بادشاہ اپنے وزیروں اور مشیروں کی سفارش کو مسترد نہیں کر سکتا۔ اسی طرح اللہ تعالیٰ بھی اپنے انبیاء و صلحاء کی باتِ ردنہیں فرماتا۔ لہذا حصول مراد کے لیے کسی بُنیٰ یا ولی کو اللہ تعالیٰ کے ہاں سفارشی بنانا ضروری ہے۔ اس

ایک باطل عقیدہ نے لاتعداد مشرکانہ افعال اور بدعات کو جنم دیا۔ چنانچہ اس بڑھتے ہوئے فتنہ کے سد باب کے لیے امام ابن تیمیہ رحمۃ اللہ علیہ نے ایک نہایت قیمتی رسالہ "التوسل والوسیلة" تحریر فرمایا۔

عصر حاضر بدعات و خرافات اور مشرکانہ رسوم کے لحاظ سے امام ابن تیمیہ رحمۃ اللہ علیہ کے دور سے کسی طرح کم نہیں ہے۔ علماء سوء نے عشق رسول کے نام پر بدعات کی دوکانیں سجار کھی ہیں اور ایچھے ایچھے پڑھے لکھے لوگ ان کے دامِ تزویر میں گرفتار ہیں۔ ضرورت تھی کہ ایک ایسی کتاب لوگوں تک پہنچائی جائے جو خوبصورت علمی انداز میں لکھی گئی ہو جس کے دلائل قرآن و سنت کی تعلیمات پر مبنی ہوں۔ جو ایک طرف بدعات و خرافات کی بخشش کرنے تو دوسری طرف توحید، رسالت اور آخرت پر ایمان کی تجدید کرے۔ اس کوشش میں ہماری نظر امام ابن تیمیہ رحمۃ اللہ علیہ کے علمی شاہکار "التوسل والوسیلة" پر پڑی۔ اور ہم نے محسوس کیا کہ "وسیلة" کے موضوع پر اس سے بہتر کتاب کا دستیاب ہونا آسان نہیں۔ لہذا ہم نے اس کتاب کو اردو و خواں طبقہ میں پہنچانے کے لیے سلیس اور عام فہم اردو میں پیش کرنے کی کوشش کی ہے۔

میں جناب منصور احمد صاحب مدیر اسلامی اکادمی لاہور کا ازحد منون ہوں کہ انہوں نے اس کتاب کو عوام تک پہنچانے کے لیے زیکثیر صرف کرکے خوبصورت انداز میں شائع کیا ہے۔ اللہ تعالیٰ ان کو جزاۓ خیر دے۔ آمین

ضیغم الانصاری

کلم جولائی ۱۹۷۸ء

بسم اللہ الرحمن الرحيم

## خطبہ ضروریہ

تمام تعریفوں کی سزاوار اللہ تعالیٰ کی ذات ہے۔ ہم اسی سے مدد چاہتے اور اسی سے مغفرت کے طالب ہیں۔ اللہ تعالیٰ سے اپنے نفس کی شرارتوں اور برے اعمال سے پناہ مانگتے ہیں۔ اللہ تعالیٰ جسے راہ ہدایت دکھاتا ہے اسے کوئی گمراہ نہیں کر سکتا اور جسے وہ گمراہی میں بٹلا کر دیتا ہے اسے کوئی ہدایت کی روشنی عطا نہیں کر سکتا۔ میں شہادت دیتا ہوں کہ اللہ تعالیٰ کے سوا کوئی اللہ نہیں، وہ وحدہ لا شریک ہے۔ میں شہادت دیتا ہوں کہ حضرت محمد ﷺ اللہ کے ہندے اور رسول ہیں۔ اللہ تعالیٰ نے انہیں ہدایت اور دین حق کے ساتھ مبوعث فرمایا ہے۔ تاکہ وہ اس دین حق کو تمام ادیان و نظائر مہائے حیات پر غالب کر دے اور اللہ تعالیٰ کی شہادت کافی ہے۔

اللہ تعالیٰ نے رسول اکرم ﷺ کو قیامت کے نزدیک بشیر و نذیر، داعی الی اللہ اور سراج منیر بنا کر بھیجا ہے۔ آپ ﷺ کی بدولت اللہ تعالیٰ نے بنی نوع انسان کو گمراہی سے نکال کر ہدایت کی شاہراہ پر گامزن کیا، انہوں کو نور بصیرت عطا فرمایا، گمراہی و بکھی کو دور کر کے رشد و ہدایت کا اجala پھیلایا، بصیرت سے محروم آنکھوں کو روشنی دی، بہرے کا نوں اور مردہ دلوں کو جن پر تعصّب و جہالت کے پردے پڑے تھے، قبول حق کی صلاحیت سے نوازا۔

بنی اکرم ﷺ نے اللہ تعالیٰ کا پیغام لوگوں کو پہنچایا۔ اللہ تعالیٰ کی طرف سے اسلام کی جو امانت ان کے پردہ ہوئی اس کا حق ادا کر دیا۔ امت کی خیر خواہی فرمائی۔ اللہ کی راہ میں جدوجہد کرنے کا حق ادا کیا۔ اور تادمِ والہیں اللہ عزوجل جل کی عبادت میں مشغول رہے۔ صلی اللہ علیہ وسلم تسليماً۔

آپ ﷺ نے حق و باطل میں تفریق کی، ہدایت کو ضلالت سے میز فرمایا اور راستی وحی اور اہل جنت اور اہل دوزخ کے طور پر یقون کے درمیان خط امتیاز کھینچا۔ اولیاء اللہ اور دشمنانِ خدا کے درمیان فرق کو واضح کیا۔

## حلال و حرام

یہی وجہ ہے کہ اللہ اور اس کے رسول ﷺ نے جس چیز کو حلال قرار دیا، وہ حلال ہے اور جس چیز کو اللہ اور اس کے رسول نے حرام ٹھہر دیا وہ حرام ہے۔ اسی طرح وہی دین (دستور حیات) قابل قبول ہے جو اللہ تعالیٰ اور اس کے رسول ﷺ نے متعین فرمایا ہے۔ اللہ تعالیٰ نے حضور اکرم ﷺ کو انسانوں اور جنون کی طرف رسول بنا کر مسیوٹ فرمایا ہے۔ الہذا ان میں سے ہر ایک کے لیے لازم ہے کہ آپ ﷺ کی ذات پر اور جو قانونِ الہی آپ ﷺ لے کر تشریف لائے ہیں اس پر ایمان لائے اور ظاہر و باطن میں آپ ﷺ کی اطاعت و اتباع کرے۔ آپ کی ذات پر ایمان اور آپ ﷺ کے احکامات کی اتباع ہی اللہ کا راستہ ہے اور یہی اللہ کا دین ہے۔ یہی اللہ کی عبادت اور اس کی اطاعت ہے۔ تمام اولیاء اللہ اسی راستے پر گامزن رہے۔

## حقیقت و سیلہ

نبی اکرم ﷺ کی رسالت پر ایمان اور آپ کے احکامات کی اتباع ہی وہ وسیلہ ہے جس کا حکم اللہ تعالیٰ نے اپنے بندوں کو دیا ہے۔ ارشاد باری تعالیٰ ہے:

﴿يَا أَيُّهَا الَّذِينَ آمَنُوا اتَّقُوا اللَّهَ وَ ابْتَغُوا إِلَيْهِ الْوَسِيلَةَ﴾

(المائدہ: ۳۵)

”اے لوگو! جو ایمان لائے ہو اللہ سے ڈرتے رہو اور اس کی طرف وسیلہ تلاش کرو۔“

پس اللہ کی طرف وسیلہ کی تلاش اسی شخص کے حق میں سودمند ہے جو حضرت محمد ﷺ پر ایمان اور ان کی اطاعت کو اللہ کی طرف وسیلہ ٹھہراتا ہے۔

نبی اکرم ﷺ پر ایمان اور آپ کی اطاعت کے ذریعہ سے وسیلہ طلب کرنے کا ایک ہی طریقہ ہے جو ظاہر و باطن میں، رسول اللہ ﷺ کی زندگی میں اور آپ کے وصال کے بعد، ہر حالت میں ہر مومن پر فرض قرار دیا گیا ہے۔ جنت قائم ہو جانے کے بعد یہ وسیلہ مخلوق میں سے کسی ایک فرد سے بھی ساقط نہیں ہو سکتا۔ خواہ وہ کسی بھی حال میں ہو اور اسے کتنے ہی عذر لاحق ہوں۔ اللہ تعالیٰ کے ہاں کرامت و رحمت کے حصول اور اس کے عذاب سے نجات کا طریقہ اس کے علاوہ کوئی نہیں کہ رسول اللہ ﷺ پر ایمان لا یا جائے اور ان کی اطاعت بجا لائی جائے۔ اس کی وجہ یہ ہے کہ آپ ﷺ تمام مخلوق کی شفاعت کرنے والے ہیں اور مقامِ محمود کے منصب پر فائز ہیں۔ یہ ایک اعلیٰ وارفع مقام ہے جس پر تمام اولین و ساتھیں رشک کرتے ہیں۔ آپ کی ذاتِ اقدس سب سے بڑی شفیق ہے اور اللہ کے ہاں آپ کو سب سے بلند مقام و مرتبہ حاصل ہے۔

اللہ تعالیٰ فرماتے ہیں (حضرت موسیٰ علیہ السلام کے متعلق)

﴿وَكَانَ عِنْدَ اللَّهِ وَرِجُلًا﴾ (احزاب: ۶۹)

”اور وہ خدا کے نزدیک عزت والا تھا۔“

حضرت مسیح علیہ السلام کے بارے میں فرمایا:

﴿وَرِجُلًا فِي الدُّنْيَا وَالآخِرَةِ﴾ (آل عمران: ۴۵)

”(وہ) دنیا اور آخرت میں بڑے عزت والے ہیں۔“

حضرت محمد ﷺ کو تمام نبیوں اور رسولوں سے بڑھ کر عزت و شرف حاصل ہے۔ تاہم ان کی شفاعت اور دعا انہی لوگوں کے حق میں سودمند ہے جن کے لیے آپ شفاعت اور دعا فرمائیں، جس شخص کے حق میں آپ ﷺ شفاعت کریں اور دعا فرمائیں وہ آپ

کی شفاعت و دعا کو اللہ کے ہاں وسیلہ ٹھہرا سکتا ہے۔ جس طرح صحابہ کرام ﷺ آپ کی شفاعت اور دعا کے ذریعے وسیلہ تلاش کرتے تھے اور جس طرح روز قیامت لوگ اللہ تبارک و تعالیٰ کی بارگاہ میں آپ ﷺ کی شفاعت و دعا کو وسیلہ بنائیں گے۔

### صحابہ کرام ﷺ اور وسیلہ

صحابہ کرام ﷺ لفظ توسل کو مذکورہ مفہوم ہی میں لیتے تھے۔ آپ ﷺ کی شفاعت و دعا کا وسیلہ اسی صورت میں نافع اور مفید ہے جب آپ کی رسالت پر ایمان بھی انسان کے دل میں موجود ہو۔ اگر آپ کی رسالت پر ایمان نہ ہو تو آخرت □ میں کسی سفارشی کی شفاعت کفار اور منافقین کے لیے کوئی فائدہ نہیں پہنچا سکتی۔ اسی بناء پر نبی اکرم ﷺ کو اپنے والد ماجد، اپنے چچا ابو طالب اور دیگر کافروں کے لیے مغفرت کی دعا کرنے سے منع فرمادیا گیا۔ اس طرح منافقین کے لیے استغفار سے بھی آپ کو روک دیا اور فرمایا:

﴿سَوَآءٌ عَلَيْهِمْ أَسْتَغْفُرُ لَهُمْ أَمْ لَمْ تَسْتَغْفِرُ لَهُمْ لَنْ يَغْفِرَ اللَّهُ لَهُمْ﴾ (المتفقون: ۶)

”ان کے لیے برابر ہے خواہ آپ ان کے لیے بخشش مانگیں یا نہ مانگیں، اللہ تعالیٰ ان کو ہرگز نہ بخشنے گا۔“

جس طرح مومن ایمان کے اعتبار سے ایک دوسرے پر فضیلت رکھتے ہیں اسی طرح کفار بھی اپنے کفر کی بناء پر باہم مساوی نہیں ہیں۔ اللہ تعالیٰ نے اس نکتہ کی وضاحت یوں فرمائی ہے۔

﴿إِنَّمَا النَّسِيَّةُ زِيَادَةٌ فِي الْكُفْرِ﴾ (التوبہ: ۳۷)  
”آگے پیچھے کر لینا کفر میں زیادتی ہی ہے۔“

## کفار اور شفاعت

اگر کفار میں سے کسی نے آپ کی نصرت و اعانت کی اور اس طرح اس نے اپنے کفر میں شدت اختیار نہیں کی تو حضور اکرم ﷺ کی شفاعت اس کے حق میں اس حد تک فائدہ مند ہوگی کہ اس کے عذاب میں تخفیف کر دی جائے لیکن بالکلیہ اس سے عذاب ساقط نہیں ہوگا۔ حضرت عباس بن عبدالمطلب رضی اللہ عنہ سے روایت ہے کہ انہوں نے کہا:

(( قُلْتُ يَا رَسُولَ اللَّهِ ﷺ فَهَلْ نَفَعَتْ أَبَا طَالِبٍ بِشَيْءٍ، فَإِنَّهُ كَانَ يَحْوُطُكَ وَيَغْضُبُ لَكَ؟ قَالَ: نَعَمْ هُوَ فِي ضَحْضَاحٍ مِّنْ نَارٍ وَلَوْ أَنَّ الَّكَانَ فِي الدَّرْكِ الْأَسْقَلِ مِنَ النَّارِ . ))

میں نے عرض کیا: یا رسول اللہ کیا آپ کسی طرح ابوطالب کو فائدہ پہنچا میں گے، کیونکہ وہ آپ کی حمایت اور آپ سے محبت کرتا تھا؟ آپ نے فرمایا: ہاں وہ ضحضاں (ہلکی آگ) میں ہوگا اگر میری شفاعت نہ ہوتی تو وہ جہنم کے سب سے نچلے درجے میں ہوتا۔

ایک دوسری روایت کے الفاظ اس طرح ہیں:

(( أَنَّ أَبَا طَالِبٍ كَانَ يَحْوُطُكَ وَيَنْصُرُكَ وَيَغْضُبُ لَكَ، فَهَلْ نَفَعَةٌ ذَلِكَ؟ قَالَ: نَعَمْ، وَجَدْ ثُمَّ فِي غَمَرَاتٍ مِّنْ نَارٍ فَأَخْرَجْتُهُ إِلَى ضَحْضَاحٍ . ))

”(راوی نے پوچھا) کہ ابوطالب آپ کی حمایت کرتے، آپ ﷺ کی مذکورتے اور آپ کی خاطر لوگوں سے غصے ہوتے، کیا یہ طرز عمل ان کے لیے نافع ہوگا؟

❶ صحیح بخاری، کتاب مناقب الانصار، باب قصہ ابی طالب (۳۸۸۲)۔ صحیح مسلم، کتاب الایمان، باب شفاعة النبی ﷺ لابی طالب (۲۰۹)

❷ صحیح مسلم ایضاً (۲۰۹/۳۵۸)

آپ ﷺ نے فرمایا: ہاں! میں نے ان کو آگ کی گہرائیوں میں پایا اور وہاں سے نکال کر ضحصاًح کی طرف لے آیا۔“  
اسی طرح ابوسعید رضی اللہ عنہ سے مردی ہے کہ رسول اللہ ﷺ کی خدمت میں آپ کے بچا ابوطالب کا تذکرہ کیا گیا تو آپ ﷺ نے فرمایا:

(( لَعْلَةٌ تَنْفَعُهُ شَفَاعَتِي يَوْمَ الْقِيَامَةِ، فَيُجَعَّلُ فِي ضَحْصَاحٍ مِنَ النَّارِ يَتَلْعَبُ كَعْبَيْهِ يَغْلِي مِنْهَا دِمَاغُهُ )) ①  
”ہو سکتا ہے کہ قیامت کے دن میری شفاعت اس کے حق میں مفید ثابت ہو اور اسے تھوڑی آگ میں ڈال دیا جائے وہ اس کے مخنوں تک پہنچے گی جس سے اس کا دماغ کھولے گا۔“

نیز آپ ﷺ نے فرمایا:  
(( إِنَّ أَهْوَنَ أَهْلِ النَّارِ عَذَابًا أَبُو طَالِبٍ وَهُوَ مُتَتَعَلٌ بِنَعْلَيْنِ مِنْ نَارٍ يَعْلَى مِنْهُمَا دِمَاغُهُ )) ②

”جنہیوں میں سب سے ہلاک عذاب پانے والے ابو طالب ہوں گے۔ وہ آگ کے دو جو تے پہنچے ہوئے ہوں گے جن سے ان کا دماغ کھول رہا ہوگا۔“  
اسی طرح نبی اکرم ﷺ کی یہ دعا بھی ان کفار کے لیے سودمند ہے۔

(( لَا يَجْعَلُ عَلَيْهِمُ الْعَذَابَ فِي الدُّنْيَا ))

”اے اللہ! دنیا میں ان پر عذاب نازل نہ فرم۔“

نبی اکرم ﷺ نے ایک حکایت بیان فرمائی ہے کہ ایک نبی کو اس کی قوم نے زد کوب کیا تو انہوں نے یہ دعا فرمائی:

① صحیح البخاری ایضاً (۳۸۸۵) صحیح مسلم ایضاً (۲۱۰۳۶۰)  
② صحیح مسلم، کتاب الایمان، باب اہون اہل النار عذاباً (۲۱۲۱۱)

((اللَّهُمَّ اغْفِرْ لِقَوْمِي إِنَّهُمْ لَا يَعْلَمُونَ )) ①

”اے اللہ میری قوم کو بخش دے کیونکہ وہ مجھے نہیں پہچانتے۔“

ایک روایت کے مطابق خود آپ ﷺ نے بھی ایسی ہی دعا کی:

((اَغْفِرْ لَهُمْ فَلَا تُعَجِّلْ عَلَيْهِمُ الْعَذَابَ فِي الدُّنْيَا))

”اے اللہ! انہیں بخش دے، دنیا میں عذاب کرنے میں جلدی نہ فرم۔“

اس سلسلہ میں قرآن میں اللہ تعالیٰ فرماتے ہیں:

﴿وَلَوْ يُؤَاخِذُ اللَّهُ النَّاسَ بِظُلْمِهِمْ مَا تَرَكَ عَلَيْهَا مِنْ ذَآبَةٍ وَّ

لَكِنْ يُؤْخِرُهُمْ إِلَى أَجَلٍ مُّسَمًّى﴾ (التحل: ۶۱)

”اگر اللہ تعالیٰ لوگوں کو ان کے ظلم کی وجہ سے پکڑتا تو (زمین کی) پشت پر کسی جاندار کو نہ چھوڑتا لیکن وہ ایک وقت مقررہ تک مہلت دیتا ہے۔“

اسی طرح آپ ﷺ کبھی کسی کافر کے حق میں دعا فرماتے تاکہ اللہ تعالیٰ اسے ہدایت نصیب فرمائے اور رزق عطا کرے اور اللہ تعالیٰ اس کو ہدایت سے نواز دیتے اور رزق بھی مہیا فرماتے چنانچہ آپ ﷺ نے ام ابی ہریرہ رضی اللہ عنہ کے لیے دعا فرمائی اور اللہ تعالیٰ نے ان کو ہدایت عطا فرمادی۔ ②

اسی طرح آپ نے قبیلہ دوس کے لیے یہ دعا فرمائی:

((اللَّهُمَّ اهْدِ دُوْسًا وَأَئِتْ بِهِمْ )) ③

”اے اللہ! دوس کو ہدایت دے اور ان کو (اسلام میں) لے آ۔“

① صحیح البخاری کتاب الانبیاء، باب نمبر (۵۴) رقم الحدیث (۳۴۷۷) صحیح مسلم کتاب الجهاد باب غزوۃ احد (۱۷۹۲)

② صحیح مسلم کتاب الصحابة، باب من فضائل ابی هریرۃ الدوسری رضی اللہ عنہ (۲۴۹۱)

③ صحیح بخاری کتاب المغازی، باب قصبة دوس والطفیل بن عمر و الدوسری رضی اللہ عنہ (۴۳۹۲)

صحیح مسلم کتاب فضائل الصحابة، باب من فضائل غفار و اسلم ..... (۲۵۲۴)

پس اللہ تعالیٰ نے ان کو ہدایت بخشی اور وہ حلقہ بگوشِ اسلام ہو گئے۔ اسی قبیل کی ایک روایت ابو داؤد رحمۃ اللہ علیہ نے بیان فرمائی ہے کہ جب مشرکین نے آپ سے بارش کے لیے دعا کی درخواست کی تو آپ ﷺ نے ان کے لیے بارش کی دعا فرمائی۔ آپ نے یہ دعا از راہِ احسان اور ان کی تالیفِ قلوب کی خاطر فرمائی۔ جیسا کہ آپ ﷺ دوسرے طریقوں سے بھی ان کی تالیفِ قلوب فرمایا کرتے تھے۔

### شرف و عظمت حضور اکرم ﷺ

تمام مسلمانوں کا اس امر پر اتفاق ہے کہ حضور اکرم ﷺ کے ہاں تمام مخلوق سے بڑھ کر شرف و عظمت رکھتے ہیں۔ دیگر مخلوق نہ تو اللہ کی نظر میں آپ ﷺ سے زیادہ قدر و منزلت رکھتی ہے اور نہ اس کی شفاعت ہی آپ کی شفاعت سے زیادہ وقت رکھتی ہے بلکہ انہیاً کرام ﷺ کی دعا اور شفاعت بھی ان پر ایمان لانے اور ان کی اطاعت کرنے کے برابر نہیں ہے۔ کیونکہ ان پر ایمان اور ان کی اطاعت سے آخرت کی سعادت اور عذاب سے مطلق نجات واجب ٹھہرتی ہے۔ لہذا جو شخص اللہ اور اس کے رسول پر ایمان رکھتا ہو اور اللہ اور اس کے رسول کا مطیع فرمان ہو، وہ جب اس دنیا سے آنکھیں بند کر لیتا ہے تو حتیٰ طور پر وہ اہل سعادت گروہ سے تعلق رکھتا ہے اور جو شخص اس حالت میں مر جائے کہ وہ رسول مقبول ﷺ اور ان کی لائی ہوئی تعلیمات کا منکر ہو تو اس کا شمار اصحاب دوزخ میں ہو گا۔

### شفاعت و دعا

نبی اکرم ﷺ کی شفاعت و دعا کا لوگوں کے حق میں مفید ہونا چند شرائط پر موقوف ہے۔ بعض مواقع ہیں جو اس شفاعت و دعا سے مستفید ہونے کی راہ میں حائل ہیں۔ کفار

① صحیح بخاری کتاب التفسیر، باب "یغشی الناس هذا عذاب الیم" (۴۸۲۱) صحیح مسلم کتاب صفات المنافقین، بباب الدخان (۲۷۹۸)

کے لیے جہنم سے رستگاری کی شفاعت اور بخشش کی دعا جب کہ یہ حالت کفر میں ہی مرے ہوں، کوئی فائدہ نہیں پہنچا سکتی خواہ شفاعت کرنے والا شرف و جاہ میں سب سے بڑا شفاقتی ہی کیوں نہ ہو۔ یہ امر مسلمہ ہے کہ نبی اکرم ﷺ سے بڑھ کر کوئی سفارشی نہیں ہے اور ان کے بعد حضرت ابراہیم خلیل اللہ علیہ السلام کا درجہ ہے۔ جیسا کہ اللہ تعالیٰ نے قرآن مجید میں فرمایا ہے۔ خلیل اللہ علیہ السلام □ نے اپنے باپ کے لیے یہ دعا مانگی اور ان کی مغفرت کی یوں درخواست کی:

﴿رَبَّنَا اغْفِرْ لِي وَلِوَالِدَيَ وَلِلْمُؤْمِنِينَ يَوْمَ يَقُولُ الْحِسَابُ﴾

(ابراهیم : ۴۱)

”اے ہمارے رب! بخش دے مجھے، میرے والدین کو اور تمام مونوں کو اس دن جب حساب لیا جائے۔“

نبی اکرم ﷺ نے بھی حضرت ابراہیم علیہ السلام کی پیروی میں اپنے بچا ابو طالب کے لیے مغفرت کی دعا کا ارادہ فرمایا۔ بعض مسلمانوں نے بھی اپنے کچھ اعزہ واقارب کے لیے مغفرت کی دعا کی خواہش کی۔ اس موقع پر اللہ تعالیٰ نے درج ذیل آیات نازل فرمائیں:

﴿مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوْا لِلْمُشْرِكِينَ وَلَوْ كَانُوا أُولَئِيْ قُرْبَى مِنْ مَ بَعْدِ مَا تَبَيَّنَ لَهُمْ أَنَّهُمْ أَصْحَابُ الْجَنَّةِ﴾

(التوبہ: ۱۱۳)

”نبی اور اہل ایمان کے لیے مناسب نہیں کہ وہ مشرکوں کے لیے بخشش مانگیں خواہ وہ قریبی رشتہ دار ہی کیوں نہ ہوں۔ بعد اس کے کہ انہیں معلوم ہو جائے کہ وہ دوزخی ہیں۔“

پھر اللہ تبارک و تعالیٰ نے اس عذر کا ذکر بھی فرمایا ہے، جس کی وجہ سے ابراہیم علیہ السلام نے اپنے باپ کے لیے دعا فرمائی تھی۔

﴿وَ مَا كَانَ اسْتِغْفَارُ إِبْرَاهِيمَ لَا يُبْيِهُ إِلَّا عَنْ مَوْعِدَةٍ وَّ عَدْهَا إِيَّاهُ فَلَمَّا تَبَيَّنَ لَهُ أَنَّهُ عَذُولٌ لِّلَّهِ تَبَرَّأَ مِنْهُ إِنَّ إِبْرَاهِيمَ لَا وَآهَ حَلِيمٌ﴾

(التوبہ: ۱۱۴)

”اور ابراہیم علیہ السلام کی استغفار اپنے باپ کے لیے صرف اس وعدہ کی وجہ سے تھی، جو انہوں نے اس سے کیا تھا۔ پھر جب ان پر واضح ہو گیا کہ وہ دشمن خدا ہے تو اس سے برأت کا اظہار کر دیا۔ بے شک ابراہیم علیہ السلام بہت ہی نرم دل اور بردبار تھے۔“

صحیح البخاری میں حضرت ابو ہریرہ رضی اللہ عنہ سے مردی ہے کہ نبی اکرم ﷺ نے فرمایا:

(( يَلْقَى إِبْرَاهِيمُ عَلَيْهِ السَّلَامُ أَبَاهُ ازْرَ يَوْمَ الْقِيَامَةِ وَ عَلَى وَجْهِهِ ازْرَ قَتَرَةٌ وَّ غَبَرَةٌ فَيَقُولُ لَهُ إِبْرَاهِيمُ عَلَيْهِ السَّلَامُ أَقْلُ لَكَ لَا تَعْصِنِي؟ فَيَقُولُ لَهُ أَبُوهُ :فَالَّيْوَمَ لَا أَعْصِيْكَ، فَيَقُولُ إِبْرَاهِيمُ عَلَيْهِ السَّلَامُ يَا رَبَّ أَنْتَ وَعَدْتَنِي أَنْ لَا تُخْزِنِي يَوْمَ يُبَعْثُونَ، وَأَنِّي خِزْيَ أَخْزَى مِنْ أَبِي الْأَبْعَدِ؟ فَيَقُولُ اللَّهُ عَزَّ وَجَلَّ إِنِّي حَرَمْتُ الْجَنَّةَ عَلَى الْكَافِرِينَ، ثُمَّ يُقَالُ انْظُرْ مَا تَحْتَ رِجْلِيْكَ؟ فَيَنْظُرُ فَإِذَا هُوَ بِدِيْنِ خُمُّتَاطِيْخٍ فَيُؤْخَذُ بِقَوَائِمِهِ فَيُلْقَى فِي النَّارِ ))<sup>①</sup>

”ابراہیم علیہ السلام قیامت کے دن اپنے باپ آزر سے ملیں گے اور اس کے چہرہ پر تاریکی چھائی ہو گی اور غبار سے اتا ہو گا۔ ابراہیم علیہ السلام اس سے سوال کریں گے کیا میں نے تجھے نہ کہا تھا کہ میری نافرمانی نہ کر؟ ان کا باپ ان سے کہے گا کہ: آج کے دن میں تمہاری نافرمانی نہیں کرتا۔ ابراہیم کہیں گے: اے رب!

① صحیح البخاری کتاب احادیث الانبیاء، باب قول الله تعالى ”واتخذ الله ابراہیم خليلاً“ (۳۳۵۰) المستدرک للحاکم (۲۳۸/۲).

تو نے مجھ سے وعدہ کیا تھا کہ مجھے قیامت کے دن ذلیل نہیں کرے گا۔ اس سے بڑھ کر اور کیا رسائی ہو گی کہ میرا باپ خیانت کرنے والا ہو؟ اللہ عزوجل فرمائے گا: میں نے جنت کافروں پر حرام کر دی ہے۔ پھر ابراہیم علیہ السلام سے کہا جائے گا اپنے پاؤں کے نیچے دیکھو۔ پس وہ نیچے نگاہ ڈالیں گے تو دیکھیں گے کہ ان کا باپ گندگی میں آلو دہ بھیڑ یا ہے اس کو نانگوں سے پکڑا جائے گا اور آگ میں ڈال دیا جائے گا۔“

چونکہ حضرت ابراہیم علیہ السلام کا باپ شرک کی حالت میں مرا تھا اس لیے ابراہیم علیہ السلام کی دعائے مغفرت، ان کے شرف و منزلت کے باوجودہ، اسے کوئی فائدہ نہ پہنچا سکی قرآن میں اللہ تعالیٰ نے مومنوں سے اس طرح خطاب کیا ہے:

﴿قُدْ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ وَالَّذِينَ مَعَهُ إِذْ قَالُوا لِقَوْمِهِمْ إِنَّا بُرَءَاءُ وَإِنَّا مِنْكُمْ وَمِمَّا تَعْبُدُونَ مِنْ دُوْنِ اللَّهِ كَفَرْنَا بِكُمْ وَبَدَا بَيْنَنَا وَبَيْنَكُمُ الْعَدَاوَةُ وَالْبُغْضَاءُ أَبَدًا حَتَّىٰ تُؤْمِنُوا بِاللَّهِ وَحْدَهُ إِلَّا قَوْلَ إِبْرَاهِيمَ لِأَبِيهِ لَا سَتَغْفِرَنَّ لَكَ وَمَا أَمْلِكُ لَكَ مِنَ اللَّهِ مِنْ شَيْءٍ رَبَّنَا عَلَيْكَ تَوَكَّلْنَا وَإِلَيْكَ أَنْبَنَا وَإِلَيْكَ الْمَصِيرُ ۵ رَبَّنَا لَا تَجْعَلْنَا فِتْنَةً لِلَّذِينَ كَفَرُوا وَاغْفِرْ لَنَا رَبَّنَا إِنَّكَ أَنْتَ الْعَزِيزُ الْحَكِيمُ ۶﴾ (المتحنہ: ۴، ۵)

”تمہارے لیے اسوہ حسنہ موجود ہے ابراہیم علیہ السلام اور اس کے ساتھیوں کی زندگی میں جب انہوں نے اپنی قوم سے کہا ”ہم تم سے اور اللہ کے علاوہ تم جن کی عبادت کرتے ہو، ان سب سے بری ہیں۔ ہم تمہاری بات نہیں مانتے اور ہمارے اور تمہارے درمیان ایک ابدی دشمنی اور بغض پیدا ہو گیا ہے، تا وفات تک تم اللہ وحده پر ایمان لے آؤ۔ البتہ اپنے باپ سے ابراہیم علیہ السلام کے

وعدہ میں (کوئی اسوہ نہیں) کہ میں تیری بخشش کے لیے پروردگار سے ضرور دعا کروں گا۔ اور میں اللہ کے مقابلہ میں تیری کوئی مد نہیں کر سکتا۔ اے ہمارے رب! ہم نے تجھ ہی پر بھروسہ کیا ہے، تیری طرف ہم نے رجوع کیا ہے۔ اور تیری ہی طرف ہم نے پلٹنا ہے۔ اے ہمارے رب! ہمیں کفر کرنے والوں کے لیے فتنہ بنا اور ہمیں بخش دے۔ اے ہمارے رب! پیشک تو ہی غالب حکمت والا ہے۔“

چنانچہ اللہ تعالیٰ نے اہل ایمان کو حکم دیا کہ حضرت ابراہیم علیہ السلام اور ان کے ساتھیوں کا اسوہ اپنا نہیں لیکن ان کی اس بات کی پیروی نہ کریں جو انہوں نے اپنے باپ سے کہی تھی کہ ”میں تمہارے لیے ضرور مغفرت کی دعا کروں گا“، کیونکہ اللہ تعالیٰ اپنے ساتھ شرک کے گناہ کو ہرگز معاف نہیں کرے گا۔

### نبی اکرم ﷺ، سید الشافعین

اس طرح کی صورت حال سے سید الشافعین حضرت محمد ﷺ کو بھی سابقہ پیش آیا  
حضرت ابو ہریرہ رضی اللہ عنہ سے روایت ہے کہ نبی اکرم ﷺ نے فرمایا:

”میں نے اپنے رب سے اجازت طلب کی کہ میں اپنی والدہ کے لیے دعائے مغفرت کروں لیکن مجھے اجازت نہیں دی گی، پھر میں نے ان کی قبر کی زیارت کرنے کی اجازت چاہی تو مجھے اجازت دے دی گئی۔“<sup>۱</sup>

ایک دوسری روایت میں ہے کہ نبی اکرم ﷺ نے اپنی والدہ ماجدہ کی قبر کی زیارت کی تو آپ ﷺ آبدیدہ ہو گئے اور اپنے ارد گرد ساتھیوں کو رلا دیا۔ پھر آپ ﷺ نے فرمایا:

<sup>۱</sup> صحيح مسلم، كتاب الجنائز، باب استيدان النبي ﷺ ربه عزوجل في زيارة قبر امه (۹۷۶)، سنن النسائي، الجنائز، باب زيارة القبر المشرك (۲۰۳۶)، سنن ابن ماجه، كتاب الجنائز، باب ماجاء في زيارة قبور المشركين (۱۵۷۲).

”میں نے اپنی والدہ کے لیے دعائے مغفرت کی اجازت چاہی تو مجھے اجازت نہ دی گئی، پھر میں نے ان کی قبر کی زیارت کی اجازت چاہی تو مجھے اجازت مل گئی۔ قبروں کی زیارت کیا کرو کیونکہ یہ موت کو یاد دلاتی ہے۔“ ۰

حضرت انس رضی اللہ عنہ سے روایت ہے کہ ایک شخص نے نبی اکرم ﷺ سے عرض کیا: یا رسول اللہ ﷺ! میرے باپ کہاں ہیں؟ آپ ﷺ نے فرمایا: ”جہنم میں۔“ جب وہ پیچھے مڑا تو آپ ﷺ نے اس کو بلایا اور کہا: ”میرے اور تمہارے باپ دونوں جہنم میں ہیں۔“ ۰

حضرت ابو ہریرہ رضی اللہ عنہ سے بھی اسی طرح کی ایک روایت ہے کہ جب یہ آیت نازل ہوئی:

(وَانذِرْ عَشِيرَتَ الْأَقْرَبِينَ)

(یعنی اپنے رشتہ داروں کو ڈرا) تو نبی اکرم ﷺ نے تمام خاص و عام قریشیوں کو بلایا اور فرمایا:

”اے بنی کعب لنؤی! اپنے آپ کو آگ سے بچاؤ۔ اے بنی مرہ بن کعب! اپنے آپ کو آگ سے بچاؤ۔ اے اولاد عبد شمس! اپنے آپ کو آگ سے بچاؤ۔ اے میری بیٹی فاطمہ! اپنی جان کو آگ سے بچا۔ میں تمہارے لیے اللہ کے مقابلہ میں کوئی اختیار نہیں رکھتا، الا یہ کہ میں تم سے صدر حجی کروں۔“ ۰

حضرت ابو ہریرہ رضی اللہ عنہ کی ایک دوسری روایت اس طرح ہے:

۱ صحیح مسلم ایضاً (۱۰۴)، سنن ابی داؤد، کتاب الجنائز، باب فی زیارة القبور (۳۲۳۴).

۲ مسنند احمد (۲۲۸۱/۱۹) صحیح مسلم، کتاب الایمان، باب بیان ان من مات علی الکفر فهو فی النار (۲۰۳)، سنن ابی داؤد، کتاب السنۃ، باب فی ذرای العشر کین (۴۷۱۸).

۳ صحیح مسلم کتاب الایمان، باب فی قوله تعالیٰ : وانذِرْ عشِيرَتَ الْأَقْرَبِينَ (۴) سنن الترمذی تفسیر القرآن، باب ومن من سورۃ الشعراء (۳۱۸۵).

نبی اکرم ﷺ نے قریش کو مخاطب کرتے ہوئے فرمایا:

”اے گروہ قریش! اپنے آپ کو اللہ تعالیٰ کے ہاتھ فروخت کرو۔ میں اللہ کے مقابلہ میں تمہارے کسی کام نہ آسکوں گا۔ اے بنی عبدالمطلب! میں اللہ کے مقابلہ میں تمہارے کسی کام نہ آسکوں گا۔ اے صفیہ بنتی شعبہ! (یہ آنحضرت ﷺ کی پھوپھی تھیں)، (یاد رکھ) میں تیرے کسی کام نہ آؤں گا۔ (اپنی بیٹی سے فرمایا) اے رسول اللہ کی بیٹی فاطمہ بنتی شعبہ! میرے مال سے جو چاہے مانگ لے۔ اللہ کے مقابلہ میں میں تیری کوئی مدد نہیں کر سکوں گا۔“<sup>۱</sup>

حضرت عائشہ زینتیہ فرماتی ہیں کہ جب آیت: ﴿ وَأَنذِرْ عَشِيرَةَ الْأَقْرَبِينَ ط ﴾ نازل ہوئی تو رسول اللہ ﷺ کھڑے ہو گئے اور فرمایا: ”اے فاطمہ بنت محمد ﷺ! اے عبدالمطلب کی بیٹی صفیہ بنتی شعبہ! میں اللہ کے مقابلہ میں تمہارے کسی کام نہ آسکوں گا۔ میرے مال سے جو پسند کرو مانگ لو۔“<sup>۲</sup>

حضرت ابو ہریرہ رضی اللہ عنہ فرماتے ہیں کہ رسول اللہ ﷺ ایک دن ہمارے درمیان کھڑے ہوئے اور مال غنیمت میں خیانت کا ذکر فرمایا اور اسے بہت اہمیت دے کر ارشاد فرمایا:

”میں قیامت کے دن تم میں سے کسی کو اس حالت میں آتا نہ پاؤں کہ اس کی گردن پر ایک اونٹ ہو جو بلبارہا ہو، اور وہ فریاد کر رہا ہو، ”یا رسول اللہ ﷺ! میری مدد کیجئے“، اس پر میں اس سے کہوں گا ”میں تمہارے لیے کچھ نہیں کر سکتا۔ میں نے تو (دین حق) تم تک بخدا دیا تھا۔“ میں قیامت کے دن تم میں سے کسی کو اس حالت میں آتے نہ پاؤں کہ اس کی گردن پر کپڑا الہارہا ہو اور وہ فریاد کر رہا ہو ”یا رسول اللہ ﷺ! میری مدد کیجئے۔“ اور

۱ صحیح بخاری، کتاب الوصایا، باب هل یدخل النساء والولد فی الاقارب (۲۷۵۳)، صحیح مسلم ایضاً (۶۰۵)۔

میں اس سے کہوں کہ ”میں تمہاری کوئی مدد نہیں کر سکتا۔ میں نے تمہیں (اس صورت حال کی خبر) پہلے ہی پہنچا دی تھی۔“ قیامت کے دن میں کسی کو اس حالت میں آتے نہ پاؤں کہ اس کی گردان پر ایک گھوڑا ہو جو ہنہنا رہا ہوا وہ شخص فریاد کر رہا ہو۔ ”یا رسول اللہ ﷺ! میری مدد سے مجھے۔“ اور میں اس سے کہوں کہ ”میں تمہاری کوئی مدد نہیں کر سکتا۔ میں (اس صورت حال کی خبر) تمہیں پہلے ہی پہنچا چکا ہوں۔“ میں تم میں سے کسی کو اس حالت میں آتے نہ پاؤں کہ اس کی گردان پر ایک بکری ہو جو میمار ہی ہوا وہ فریاد کر رہا ہو کہ ”یا رسول اللہ ﷺ! میری مدد سے مجھے۔“ اور میں اس سے کہوں کہ ”میں تمہارے کسی کام نہیں آسکتا۔“ میں نے تمہیں اس کی خبر دے دی تھی۔ ”قیامت کے دن میں تم میں سے کسی کو اس حالت میں آتے نہ دیکھوں کہ اس کی گردان پر کچھ کپڑے ہوں جو پھر پھر اڑا رہے ہوں اور وہ فریاد کر رہا ہو کہ ”یا رسول اللہ ﷺ! میری مدد سے مجھے۔“ اور میں کہوں کہ میں تمہارے کسی کام نہیں آسکتا۔ میں نے تمہیں پہلے ہی اس کی خبر دے دی تھی۔ میں تم میں سے کسی کو اس حالت میں آتانہ پاؤں کہ اس کی گردان میں اموال صامت (سونا، چاندی) لدے ہوں اور وہ فریاد کر رہا ہو کہ ”یا رسول اللہ ﷺ! میری مدد سے مجھے۔“ اور میں اس کو جواب میں کہوں کہ ”میں تمہارے کسی کام نہیں آسکتا۔ میں پہلے ہی تم تک (یہ خبر) پہنچا چکا ہوں۔“

مسلم نے اس روایت میں ان الفاظ کو مزید روایت کیا ہے:

(( لَا أَفِينَ أَحَدًا كُمْ يُجِيءُ، يَوْمَ الْقِيَامَةِ عَلَى رَقْبَتِهِ نَفْسٌ لَهَا صِيَاحٌ فَيَقُولُ: يَا رَسُولَ اللَّهِ أَغْشِنِي فَأَقُولُ: لَا أَمِلِكُ لَكَ شَيْئًا قَدْ بَلَّعْتَكَ . ))

”تم میں سے کوئی قیامت کے دن میرے پاس اس حالت میں نہ آئے کہ اس

صحیح بخاری کتاب الجهاد، باب الغلو وقول الله عزوجل ”وَمَنْ يَغْلِلْ يَاتِ بِمَا غَلَ“ (۳۰۷۲)

صحیح مسلم کتاب الامارة، باب غلط تحریر الغلو (۱۸۳۱/۲۴)

کی گردن پر (کوئی بے گناہ) جان سوار ہوا اور صحیح پکار کر رہی ہوا وہ کہہ رہا ہو کہ ”یا رسول اللہ مجھے بچائیے“ اور میں کہوں ”میں تمہارے کسی کام نہیں آسکتا۔ میں تمہیں پہلے ہی (یہ خبر) پہنچا چکا ہوں۔“

صحیح بخاری میں روایت ہے کہ نبی ﷺ نے فرمایا کہ:

”قیامت کے دن تم میں سے کوئی آدمی اس حالت میں نہ آئے کہ اپنی گردن پر ایک بکری اٹھائے ہوئے ہو جو میا رہی ہو اور وہ فریاد کر رہا ہو“ یا محمد ﷺ اور میں کہوں کہ ”میں تیرے کسی کام نہیں آسکتا۔ میں پہلے ہی پہنچا چکا ہوں اور تم میں سے کوئی اس حالت میں نہ آئے کہ اپنی گردن پر ایک اونٹ اٹھائے ہوئے ہو جو بلبلا رہا ہو اور وہ شخص کہہ رہا ہو“ اے محمد ﷺ جس پر میں کہوں کہ ”میں تیری کوئی مدد نہیں کر سکتا۔ میں پہلے ہی پہنچا چکا ہوں۔“ ۰

اس مقام پر نبی اکرم ﷺ کا قول کہ:

((لَا أَمْلِكُ لَكَ مِنَ اللَّهِ شَيْئًا.))

(میں اللہ کے مقابلے میں تیرے کسی کام نہیں آسکتا) بالکل وہی مفہوم رکھتا ہے جو

مفہوم اس جملہ کا حضرت ابراہیم علیہ السلام کے اس قول میں ہے:

((لَا سَتَغْفِرَنَّ لَكَ وَمَا أَمْلِكُ لَكَ مِنَ اللَّهِ شَيْئًا)) (المتحنہ: ٤)

”میں تیرے لیے ضرور بخشش مانگوں گا۔ مگر اللہ کے مقابلہ میں تیرے کسی کام نہ آسکوں گا۔“

## منکر بین شفاعت

جہاں تک اہل ایمان کے حق میں حضور اکرم ﷺ کی شفاعت اور دعا کا تعلق ہے وہ تمام مسلمانوں کے نزدیک دنیا اور دین دونوں کے لیے سودمند ہے۔ اسی طرح تمام مسلمان

اہل علم کا اس بات پر بھی اتفاق رائے ہے کہ قیامت کے دن آپ کی شفاعت اہل ایمان کے اجر و ثواب میں اضافہ اور بلندی درجات کا موجب ہوگی۔ کہا جاتا ہے کہ اہل بدعت اس عقیدہ کے منکر ہیں۔ تمام صحابہ کرام ﷺ، تابعین رشیتیہ اور مسلمانوں کے ائمہ اربعہ کا اس امر پر اجماع ہے کہ نبی اکرم ﷺ قیامت کے روز اپنی امت کے گھنگار لوگوں کی شفاعت کریں گے۔ لیکن بعض اہل بدعت مثلاً خوارج، معتزلہ، زیدیہ وغیرہم اس بات کا انکار کرتے ہیں اور یہ دلیل دیتے ہیں کہ ”جو شخص جہنم میں ڈال دیا جائے گا اسے نہ شفاعت اور نہ کوئی اور چیز اس سے نکال سکتی ہے“ ان کے خیال میں حقیقت یہ ہے کہ جو شخص جنت میں داخل ہوگا اسے دوزخ میں نہیں پہنچا جائے گا اور جو شخص دوزخ میں پہنچ دیا جائے گا اس کو جنت میں داخل نہیں ہونے دیا جائے گا۔ اور ایک ہی شخص پر ثواب و عذاب کا اجتماع ممکن نہیں ہے۔ اس کے بعد تمام صحابہ کرام ﷺ، تابعین اور جملہ ائمہ کرام رحمۃ اللہ علیہم نبی اکرم ﷺ کی متواتر صحیح احادیث کی روشنی میں کہتے ہیں کہ، اللہ تعالیٰ کچھ لوگوں کو، جس قدر وہ عذاب دینا چاہے، عذاب دے کر، نارِ جہنم سے نکالے گا۔ ان لوگوں کو اللہ تعالیٰ جہنم سے حضرت محمد ﷺ کی شفاعت پر نکالے گا۔ کچھ دوسرے لوگ دیگر انبیاء و صلحاء کی شفاعت کی بدولت دوزخ سے نکالے جائیں گے اور بعض لوگ بغیر کسی شفاعت کے عذاب دوزخ سے رستگاری پائیں گے۔<sup>۱</sup>

### منکرین شفاعت کے دلائل

شفاعت کے منکرین اپنے دعویٰ کی دلیل میں قرآن مجید کی یہ آیات پیش کرتے ہیں:

﴿وَاتَّقُوا يَوْمًا لَا تَجُزُّ نَفْسٌ عَنْ نَفْسٍ شَيْئًا وَلَا يُقْبَلُ مِنْهَا﴾

<sup>۱</sup> صحيح البخاري، كتاب الزكاة، باب اثم مانع الزكوة (١٤٠٢) عن عمران بن حصين.

صحيح البخاري كتاب الرقاق، باب صفة الجنة والنار (٦٥٦٦) صحيح مسلم كتاب الإيمان بباب ادنى أهل الجنة منزلة فيها (١٩١) عن حابر بن عبد الله رض نحوه.

شَفَاعَةٌ وَّلَا يُؤْخَذُ مِنْهَا عَدْلٌ ﴿٤٨﴾ (البقرة: ۴۸)

”اور ڈروں دن سے جب کوئی شخص کسی کے کام نہ آئے گا، نہ اس سے شفاعت قبول ہوگی، نہ اس سے فدیہ ہی لیا جائے گا۔“

﴿وَلَا يَقْبَلُ مِنْهَا عَدْلٌ وَّلَا تَنْفَعُهَا شَفَاعَةٌ﴾ (البقرة: ۱۲۳)

”نہ اس سے کوئی فدیہ قبول کیا جائے گا اور نہ کوئی شفاعت ہی اسے نفع دے گی۔“

﴿مِنْ قَبْلِ أَنْ يَأْتِيَ يَوْمًا لَا بَيْعٌ فِيهِ وَ لَا خُلَّةٌ وَ لَا شَفَاعَةٌ﴾

(البقرة: ۲۵۴)

”قبل اس کے کہ وہ دن آپنچھے جس میں نہ کوئی تجارت (فائدہ مند) ہوگی اور نہ کوئی دوستی اور نہ کوئی شفاعت ہی۔“

﴿مَا لِلظَّالِمِينَ مِنْ حَمِيمٍ وَّلَا شَفِيعٍ يُطَاعُ﴾ (المومون: ۱۸)

”اور (اس دن) ظالموں کے لیے نہ کوئی مدگار ہوگا، نہ کوئی سفارشی، جس کا کہا واجب اتعیل ہو۔“

﴿فَمَا تَنْفَعُهُمْ شَفَاعَةٌ﴾ الشُّفَعَيْنَ ﴿۴۸﴾ (المدثر: ۴۸)

”پس کسی شفاعت کرنے والے کی شفاعت بھی اسے فائدہ نہ پہنچائے گی۔“

اہل سنت ان دلائل کا یہ جواب دیتے ہیں کہ شاید ان آیات سے دوچیزیں مراد ہیں۔

اولاً:..... یہ شفاعت صرف مشرکین کے لیے فائدہ مند نہیں ہوگی، جیسا کہ اللہ تعالیٰ

فرماتا ہے۔

﴿مَا سَلَكُكُمْ فِي سَقَرَ ۝ قَالُوا لَمْ نَكُ مِنَ الْمُصَلَّيْنَ ۝ وَلَمْ

نَكُ نُطِعْمُ الْمِسْكِيْنَ ۝ وَكُنَّا نَحْوُضُ مَعَ الْخَائِضِيْنَ ۝ وَكُنَّا

نُكَدِّبُ بِيَوْمِ الدِّيْنِ ۝ حَتَّىٰ آتَنَا الْيُقِيْنَ ۝ فَمَا تَنْفَعُهُمْ شَفَاعَةٌ

الشَّفِيعُونَ ۝ (المدثر: ۴۲)

”کس چیز نے تمہیں دوزخ میں داخل کیا؟ وہ کہیں گے ہم نماز پڑھنے والوں میں نہ تھے۔ اور ہم کسی مسکین کو کھانا نہ کھلاتے تھے اور ہم مشغول رہتے تھے (فضول کاموں میں) مشغول رہنے والوں کے ساتھ اور ہم جھلاتے تھے روزِ جزا کو حتیٰ کہ یقینی ساعت ہم تک آپنچی۔ پس کسی سفارش کی سفارش بھی ان کو فائدہ نہ پہنچائے گی۔“

ان لوگوں کو شفاعت اس وجہ سے نافع نہیں ہوگی کہ وہ کافر تھے۔

ثانیاً:..... جس شفاعت کی اس جگہ نفی کی گئی ہے وہ شفاعت ہے جس پر اہل شرک اور دوسرے اہل بدعت یقین رکھتے ہیں۔ ان اہل بدعت میں اہل کتاب یعنی یہودی اور نصاریٰ اور مسلمانوں کا وہ گروہ شامل ہے جو اس بد عقیدگی میں بنتا ہے کہ مخلوق کو اللہ تعالیٰ کی بارگاہ میں بہت قدر و منزلت حاصل ہے اور وہ اس کے اذن کے بغیر ہی سفارش کریں گے۔ بالکل اسی طرح جس طرح بعض لوگ لوگوں کے پاس سفارش لے جاتے ہیں اور وہ قبول کر لیتے ہیں اور کسی لائق و خوف کی وجہ سے ان کی حاجت پوری کر دیتے ہیں۔

چنانچہ مشرکین اللہ تعالیٰ کو چھوڑ کر نبیوں، فرشتوں اور صالح لوگوں کو اپنا سفارش نہ ہرا تے، ان کی تماثیل بناتے، ان کے ذریعہ شفاعت طلب کرتے اور کہتے ہیں کہ ”یہ اللہ کے خاص بندے ہیں۔ ہم ان کی دعا اور عبادت کی وساطت سے ان کو اللہ تعالیٰ اور اپنے درمیان وسیلہ بناتے ہیں تاکہ وہ ہماری سفارش کریں۔ ہمارا یہ عمل ان لوگوں کی طرح ہے جو بادشاہوں تک ان کے خواص و مقرنیں کے ذریعہ رسائی حاصل کرتے ہیں، کیونکہ یہ خواص دوسرے لوگوں کی نسبت ان کے زیادہ قریب ہوتے ہیں۔“ یہ مقرنیں بادشاہوں سے اجازت طلب کیے بغیر ہی سفارش کر دیتے ہیں۔ کبھی کبھی ان مصاہبین میں سے کوئی بادشاہ

کے پاس ایسی بات کی سفارش بھی کر سکتا ہے جو اسے ناگوار ہوتی ہے لیکن وہ اس کی سفارش کی لا رجع اور خوف کی بناء پر قبول کرنے پر مجبور ہوتا ہے۔ اللہ تعالیٰ نے اس نوعیت کی شفاعت کی نفی کر دی ہے۔ اور فرمایا ہے کہ:

﴿مَنْ ذَا الَّذِي يَشْفُعُ عِنْدَهُ﴾ (البقرة: ۲۵۵)

”کون ہے جو اس کے پاس شفاعت کرے مگر اس کی اجازت سے۔“

﴿وَكَمْ مِنْ مَلِكٍ فِي السَّمَاوَاتِ لَا تَعْنِي شَفَاعَتُهُمْ شَيْئًا إِلَّا مِنْ ﴾

بعد آن یادِ اللہ لمن یشاء ویرضی ۵﴾ (النجم: ۲۶)

”اور آسمانوں میں کتنے فرشتے ہیں جن کی شفاعت کسی کام نہ آئے گی الای کہ اللہ اجازت دے دے جسے چاہے اور پسند کرے۔“

نیز اللہ تعالیٰ فرشتوں کے بارے میں فرماتے ہیں:

﴿وَقَالُوا اتَّخَذَ الرَّحْمَنُ وَلَدًا سُبْحَنَهُ بَلْ عِبَادٌ مُّكْرَمُونَ ۝ لَا يَسْبِقُونَهُ

بِالْقَوْلِ وَهُمْ بِأَمْرِهِ يَعْمَلُونَ ۝ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا

يَشْفَعُونَ إِلَّا لِمَنِ ارْتَضَى وَهُمْ مِنْ حَشْيَتِهِ مُشْفِقُونَ ۝﴾

(الأنبياء: ۲۶: ۲۸)

”انہوں نے کہا کہ حسن نے اولاد اختیار کی ہے۔ پاک ہے وہ بلکہ وہ تو معزز ہندے ہیں۔ بات میں اس سے سبقت نہیں کرتے اور وہ اس کے حکم پر عمل کرنے والے ہیں۔ وہ جانتا ہے جو کچھ ان کے آگے ہے اور جو کچھ ان کے پیچھے ہے۔ وہ نہیں سفارش کرتے مگر اس کے لیے جسے وہ پسند کرے اور وہ اس کے ڈر سے خوف زدہ ہیں۔“

﴿قُلِ ادْعُوا الَّذِينَ رَعَمْتُمْ مِنْ دُونِ اللَّهِ لَا يَمْلِكُونَ مِثْقَالَ ذَرَّةٍ فِي السَّمَاوَاتِ وَلَا فِي الْأَرْضِ وَمَا لَهُمْ فِي هَمَّا مِنْ شِرْكٍ وَمَا لَهُمْ

مِنْهُمْ مِنْ ظَاهِرٍ ۝ وَلَا تَنْفَعُ الشَّفَاعَةُ عِنْدَهُ إِلَّا لِمَنْ أَذِنَ اللَّهُ بِهِ ۝

(سبا: ٢٢: ٢٣)

”(اے نبی) کہ دیجئے ان لوگوں کو پکارو جن کو تم اللہ کے سوا (معبدو) ٹھہراتے ہو۔ وہ تو ایک ذرہ بھر کے بھی مالک نہیں، نہ آسمانوں میں نہ زمین میں، ان دونوں میں ان کے پاس کوئی حصہ نہیں۔ ان میں سے کوئی اللہ کا مددگار نہیں ہے۔ اس کے ہاں کوئی شفاعت کوئی فائدہ نہ دے گی سوائے اس کے جس کے لیے وہ اذن دے۔“

﴿ وَيَعْبُدُونَ مِنْ دُوْنِ اللَّهِ مَا لَا يَضْرُبُهُمْ وَلَا يَنْفَعُهُمْ وَيَقُولُونَ هُوَ لَا يُشْفَعُ عَوْنَى عِنْدَ اللَّهِ قُلْ أَتَبْيَثُونَ اللَّهَ بِمَا لَا يَعْلَمُ فِي السَّمَاوَاتِ وَلَا فِي الْأَرْضِ سُبْحَانَهُ وَتَعَلَّى عَمَّا يُشْرِكُونَ ۝ ۵۰ ﴾ (یونس: ١٨) ”اللہ کو چھوڑ کروہ ان کی عبادت کرتے ہیں جو ان کو نہ کوئی نقصان پہنچا سکتے ہیں نہ کوئی فائدہ اور وہ کہتے ہیں کہ یہ اللہ تعالیٰ کے ہاں ہمارے سفارشی ہیں۔ کہیں! کیا تم اللہ کو ان چیزوں کی خبر دے رہے ہو جن کو وہ نہ آسمانوں میں جانتا ہے اور نہ زمیں میں وہ پاک ہے اور بلند ہے ان سے جسے وہ شریک ٹھہراتے ہیں۔“

﴿ وَأَنذِرْ بِهِ الَّذِينَ يَخَافُونَ أَنْ يُحْشِرُوا إِلَى رَبِّهِمْ لَيْسَ لَهُمْ مِنْ دُوْنِهِ وَلِيٌّ وَلَا شَفِيعٌ لَعَلَّهُمْ يَتَّقُونَ ۝ ۵۱ ﴾ (الانعام: ٥١)

”اور ان کو اس کے ذریعہ سے ڈرا جو ذرتے ہیں کہ وہ اللہ کی طرف اکٹھے کیے جائیں گے۔ اللہ کے سوا ان کا نہ کوئی مددگار ہو گا نہ شفاعت کرنے والا، تاکہ وہ ہماری پرہیزگاری اختیار کریں۔“

﴿ اللَّهُ الَّذِي خَلَقَ السَّمَاوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ ثُمَّ أَسْتَوَى عَلَى الْعَرْشِ مَا لَكُمْ مِنْ دُوْنِهِ مِنْ وَلِيٌّ وَلَا شَفِيعٌ أَفَلَا

تَتَدَّكُرُونَ ۝ (السجدة: ۴)

”اللہ وہ ہے جس نے آسمانوں اور زمین کو اور جو کچھ ان کے درمیان ہے پیدا کیا چھ دنوں میں۔ پھر وہ عرش پر جلوہ افروز ہوا۔ اس کو چھوڑ کر تمہارے لیے نہ کوئی مددگار ہو گا اور نہ شفاعت کرنے والا۔ کیا پھر بھی تم نہیں سمجھتے۔“

»وَلَا يَمْلِكُ الَّذِينَ يَدْعُونَ مِنْ دُونِهِ الشَّفَاعَةَ إِلَّا مَنْ شَهِدَ

بِالْحَقِّ وَهُمْ يَعْلَمُونَ ۝ (زخرف: ۸۶)

”وہ اللہ کو چھوڑ کر جن کو پکارتے ہیں وہ شفاعت کا کوئی اختیار نہیں رکھتے مگر وہ جنہوں نے حق کی شہادت دی جانتے ہوئے۔“

»وَلَقَدْ جِئْتُمُونَا فُرَادِيٍّ كَمَا خَلَقْنَاكُمْ أَوَّلَ مَرَّةٍ وَتَرَكْتُمْ مَا  
خَوَلْنَكُمْ وَرَأَءَ ظُهُورُكُمْ وَمَا نَرَى مَعَكُمْ شُفَعَاءَ كُمُ الَّذِينَ زَغَمْتُمْ  
إِنَّهُمْ فِي كُمْ شُرَكُوا لَقَدْ تَقْطَعَ بَيْنَكُمْ وَضَلَّ عَنْكُمْ مَا كُنْتُمْ

تَرْعَمُونَ ۝ (الانعام: ۹۴)

”بیشک تمہارے پاس اکیلے آئے جیسا کہ ہم نے تمہیں پیدا کیا تھا پہلی مرتبہ اور ہم نے تمہیں جو نعمتیں عطا کی تھیں تم ان کو اپنی پیٹھ پیچھے چھوڑ آئے ہو اور ہم تمہارے ساتھ تمہارے سفارشی نہیں دیکھ رہے جن کا تم دعویٰ کرتے تھے کہ وہ تمہارے اندر شریک ہیں جن کو تم معبد خیال کرتے تھے۔ (آج) سب تم سے غیب ہو گئے ہیں۔“

»أَمْ اتَّخَذُوا مِنْ دُونِ اللَّهِ شُفَعَاءً قُلْ أَوْلُوْ كَانُوا لَا يَمْلِكُونَ شَيْئًا  
وَلَا يَعْقِلُونَ ۝ قُلْ لِلَّهِ الشَّفَاعَةُ جَمِيعًا لَهُ مُلْكُ السَّمَاوَاتِ وَالْأَرْضِ  
ثُمَّ إِلَيْهِ تُرْجَعُونَ ۝ وَإِذَا ذُكِرَ اللَّهُ وَحْدَهُ اشْمَارَتْ قُلُوبُ الَّذِينَ لَا  
يُؤْمِنُونَ بِالْآخِرَةِ وَإِذَا ذُكِرَ الَّذِينَ مِنْ دُونِهِ إِذَا هُمْ يَسْتَبِّشُونَ ۝

(الزمر: ۴۳: ۴۵)

”کیا ان لوگوں نے اللہ کے سوا سفارشی بنا رکھے ہیں؟ کہیے! (اے رسول) خواہ کسی چیز پر بھی اختیار نہ ہو اور وہ کچھ بھی سوجھ بوجھ نہ رکھتے ہوں؟ کہیے شفاعت تو ساری اللہ کے پاس ہے۔ تمام آسمانوں اور زمین کی بادشاہی اسی کے قبضہ میں ہے۔ پھر تمہیں اسی کی طرف پہننا ہے۔ جب ایک اللہ کا ذکر کیا جاتا ہے تو جو لوگ آخرت پر یقین نہیں رکھتے ان کے دل بھیجن جاتے ہیں لیکن جب اللہ کے سوا کچھ اور لوگوں کا ذکر کیا جاتا ہے تو وہ خوش ہو جاتے ہیں۔“

﴿وَخَشَعَتِ الْأَصْوَاتُ لِلرَّحْمَنِ فَلَا تَسْمَعُ إِلَّا هَمْسَا ۝ يَوْمَئِذٍ لَا تَنْفَعُ الشَّفَاعَةُ إِلَّا مَنْ أَذْنَ لَهُ الرَّحْمَنُ وَرَضِيَ لَهُ قَوْلًا ۝﴾

(طہ: ۱۰۸: ۱۰۹)

”آوزیں خدائے رحمن (کے خوف سے) دب جائیں گی۔ پس تو نہیں نے گا مگر صرف پاؤں کی آہٹ۔ اس روز شفاعت فائدہ نہ دے گی مگر اس کو جس کے لیے خدائے رحمن اجازت دے گا، اور اس کی بات اسے پسند آئے گی۔“

صاحب تیسین حضرت رسول عربی ﷺ نے بربان قرآن فرمایا:

﴿وَمَا لِي لَا أَعْبُدُ الَّذِي فَطَرَنِي وَإِلَيْهِ تُرْجَعُونَ ۝ إِنَّكُمْ مِنْ دُولَةِ الْهَمَّةِ إِنْ يُرِدُنَ الرَّحْمَنُ بِضُرٍّ لَا تُغْنِ عَنِّي شَفَاعَتُهُمْ شَيْئًا وَلَا يُنْقَدُونَ ۝ إِنِّي إِذَا لَفِي ضَلَلٍ مُبِينٌ ۝ إِنِّي أَمْسَأُ بِرَبِّكُمْ فَاسْمَعُونَ ۝﴾ (یس: ۲۲: ۲۵)

”اور مجھے کیا ہو گیا کہ میں اس ذات کی عبادت نہ کروں جس نے مجھے پیدا کیا اور جس کی طرف تم سب کو پلٹ کر جانا ہے، کیا میں اس کو چھوڑ کر اور معبدوں بالوں کے رحمن مجھے کوئی تکلیف پہنچانے کا ارادہ کرے تو اس کی شفاعت میرے

کسی کام نہ آئے اور نہ وہ مجھے چھڑا سکیں۔ تب تو میں کھلی گراہی میں بدلہ ہوں گا۔ میں تو تمہارے پروردگار پر ایمان لا چکا ہوں۔ پس میری بات سنو۔“

## حقیقتِ مشرک

پس یہی وہ شفاعت ہے جو مشرکین فرشتوں، نبیوں اور صالح و مقدس لوگوں کے لیے ثابت کرتے تھے۔ حتیٰ کہ ان برگزیدہ ہستیوں کی تماشیل (بت) بناتے اور کہتے کہ ”ہماری ان بتوں سے شفاعت کی درخواست درحقیقت ان مقدس ہستیوں ہی سے شفاعت کی درخواست ہے۔ اسی طرح وہ ان ہستیوں کی قبروں پر جاتے اور کہتے ”هم ان کی موت کے بعد ان سے شفاعت کی درخواست کرتے ہیں تاکہ وہ ہمارے حق میں اللہ کی بارگاہ میں سفارش کریں۔ اسی طرح ان مشرکین نے ان ہستیوں کے بت تراش لیے اور ان کی پرستش کرنے لگے۔ اسی شفاعت کو اللہ اور اس کے رسول ﷺ نے باطل قرار دیا ہے۔ مشرکین کی ندمت کی ہے اور ان کو ان مشرکانہ عقیدہ کی وجہ سے کافر نہ کرایا ہے۔ اللہ تعالیٰ نے حضرت نوح ﷺ کے بارے میں ارشاد فرمایا ہے۔

﴿وَقَالُوا لَا تَدْرُنَّ إِلَهَكُمْ وَلَا تَدْرُنَّ وَدًا وَلَا سُوَاعًا وَلَا يَغُوثَ

وَيَعُوقَ وَنَسْرًا ۝﴾ (نوح: ۲۳)

”اور ان (سرداروں) نے کہا: اپنے معبودوں کو ہرگز نہ چھوڑنا اور نہ ود کو چھوڑنا سواع کو نہ یعوق کو اور نہ نسر کو۔“

## قبوپستی کی اصل بنیاد

حضرت ابن عباس رضی اللہ عنہ اور دیگر اہل علم فرماتے ہیں کہ ”یہ برگزیدہ ہستیاں قوم نوح کے نیک و صالح لوگ تھے۔ جب انہوں نے اس دنیا سے آنکھیں بند کیں تو ان کے عقیدت مندوں نے ان کے بت تراش لیے اور ان کی پوجا پاٹ کرنے لگے“ یہ قول تفسیر اور حدیث

کی کتابوں میں بہت مشہور ہے، ان میں صحیح بخاری بھی شامل ہے۔<sup>۰</sup>

حضور اکرم ﷺ نے اس شفاعت کو باطل ٹھہرایا اور اس کی اصل بنیاد کی سچنگ فرمادی حتیٰ کہ آپ ﷺ نے ان لوگوں پر لعنت کی جنہوں نے انبیاء و صلحاء کرام کی قبروں کو مسجد بنالیا اور ان میں نمازیں پڑھنے لگے۔ اگرچہ وہاں پر نماز پڑھنے کا ارادہ ان سے شفاعت کی درخواست کرنا نہ ہو۔ نیز آپ ﷺ نے قبروں کی طرف رخ کر کے نماز پڑھنے سے بھی منع فرمایا ہے۔ آپ ﷺ نے حضرت علی رضی اللہ عنہ کو یہ حکم دے کر بھیجا کہ وہ کسی بھی نمایاں اور بلند قبر کو نہ چھوڑیں، جب تک اس کو زمین کے ساتھ برابر نہ کر دیں۔ اور کسی بت اور تصویر کو مسماں اور محکم کے بغیر نہ چھوڑیں۔ نیز آپ ﷺ نے تصویر بنانے والوں پر لعنت کی ہے۔ ابو الہیاج اسدی کہتے ہیں حضرت علی رضی اللہ عنہ نے مجھے کہا:

((إِنَّى لَا بُعْدُكَ عَلَى مَا بَعْثَنَى رَسُولُ اللَّهِ أَلَا تَدْعَ تِمَثَالًا إِلَّا  
تَمَسْتَهُ وَلَا قَبَرًا إِلَّا سَوَّيْتَهُ.))

”میں تجھے اسی کام کے لیے بھیج رہا ہوں جس کے لیے رسول اللہ ﷺ نے مجھے بھیجا تھا کہ تو کسی بت کو مثالے بغیر نہ چھوڑے اور نہ کسی بلند قبر کو چھوڑے۔ جب تک تباہ سے زمین کے ساتھ ہموار نہ کر دے۔“

ایک دوسری روایت کے الفاظ اس طرح ہیں:

((وَلَا صُورَةً إِلَّا طَمَسْتَهَا.))<sup>۰</sup>

”اور نہ کسی تصویر کو مثالے بغیر چھوڑنا۔“

❶ صحیح البخاری، کتاب التفسیر، تفسیر سورۃ نوح (۴۹۲۵)۔

❷ مسند احمد ۹۶۱، صحیح مسلم، کتاب الجنائز، باب الامر بتسویة القبر (۹۷۹)۔

## توسل سے مراد

لفظ توسل سے تین باتیں مراد ہیں۔ ان میں سے دو باتیں ایسی ہیں جن کے متعلق عام مسلمانوں کے درمیان اتفاق رائے پایا جاتا ہے۔ ایک تو ایمان و اسلام کی اصل بنیاد ہے اور وہ ہے اللہ کے رسول ﷺ پر ایمان اور آپ ﷺ کی اطاعت کے ذریعہ توسل۔ دوسری بات آپ ﷺ کی دعا اور شفاعت ہے۔ یہ بھی ایسے شخص کے لیے نافع ہے جو آپ ﷺ کو وسیلہ بنائے اور خود آپ ﷺ نے اس کے لیے دعا کی ہو۔ اور اس کے حق میں شفاعت کی ہو اس بات پر بھی تمام مسلمان متفق الرائے ہیں۔ جو شخص ان دونوں معنوں میں سے کسی ایک معنی کے لحاظ سے آپ ﷺ کے وسیلہ کا انکار کرتا ہے۔ وہ کافر مرد ہے۔ جس پر توبہ کرنا واجب ہو جاتا ہے۔ اگر وہ توبہ کر لے تو ٹھیک ورنہ وہ مرتد قتل کر دیا جائے گا۔ نبی اکرم ﷺ کی رسالت پر ایمان اور ان کے احکامات کی اطاعت کو وسیلہ بنانا اصل دین ہے۔ ہر خاص و عام مسلمان کو معلوم ہے کہ یہ وسیلہ عین دین اسلام ہے۔ وسیلہ کے اس مفہوم سے جو انکار کرتا ہے وہ بھی کفر کا صریح ارتکاب کرتا ہے۔ جہاں تک آپ ﷺ کی دعا اور شفاعت اور مسلمانوں کا اس سے مستفیض ہونا ہے۔ اگر کوئی شخص اس کا انکار کرتا ہے تو وہ بھی کافر ہے، لیکن یہ کافر اول الذکم کافر سے کم درجه کا ہے۔ جو شخص علمی اور جہالت کی بناء پر اس کا انکار کرتا ہے اس پر حقیقتِ مسئلہ واضح کی جائے گی اور اگر وہ اپنے انکار پر اصرار کرتا ہے تو وہ مرتد ہے۔

### شفاعت اور توحید

رہا دنیا میں آپ ﷺ کی شفاعت کا مفید ہونا، تو اہل قبلہ میں سے کسی نے اس کا

انکار نہیں کیا۔ جہاں تک قیامت کے دن آپ ﷺ کی شفاعت کا تعلق ہے، اہل سنت والجماعت جس میں صحابہؓ کرام رضی اللہ عنہم اور ائمہ ار بعده رضی اللہ عنہم شامل ہیں، کاندھ بیب یہ ہے کہ آپ ﷺ اس دن کئی عام و خاص شفاعتیں کریں گے۔ آپ ﷺ امت کے ان گنہگاروں کے حق میں شفاعت کریں گے، جن کے لیے شفاعت کی اجازت آپ ﷺ کو دی جائے گی۔ آپ ﷺ کی شفاعت سے صرف توحید پرست الہ ایمان ہی فائدہ اٹھائیں گے۔ مشرکین اس سے بالکل مستفید نہ ہو سکیں گے۔

مشرک خواہ آپ ﷺ سے کتنی ہی محبت رکھتا ہوا اور آپ ﷺ کی کتنی ہی تنظیم کرتا ہو۔ آپ ﷺ کی شفاعت اس کو دوزخ سے بچانہیں سکے گی۔ صرف عقیدہ توحید اور آپ ﷺ کی رسالت پر ایمان ہی نجات کا موجب ہوگا۔ یہی وجہ ہے کہ اگرچہ ابو طالب اور دوسرے لوگ آپ ﷺ سے بہت محبت کرتے تھے لیکن چونکہ انہوں نے توحید باری تعالیٰ کا اقرار نہیں کیا تھا اس لئے وہ صرف آپ ﷺ کی شفاعت کی بدولت عذاب جہنم سے نجات نہیں پا سکیں گے۔

حضرت ابو ہریرہ رضی اللہ عنہ سے روایت ہے کہ:

(( قُلْتُ يَا رَسُولَ اللَّهِ! أَئِ النَّاسُ أَسْعَدُ شَفَاعَتِكَ يَوْمَ الْقِيَامَةِ؟ فَقَالَ: أَسْعَدُ النَّاسُ بِشَفَاعَتِي يَوْمَ الْقِيَامَةِ مَنْ قَالَ لَا إِلَهَ إِلَّا اللَّهُ خَالِصًا مِنْ قَلْبِهِ. ))

”میں نے عرض کیا: یا رسول اللہ ﷺ! ائمہ الناسِ اسے شفاعت کا غتیک یوم القيامت؟ فَقالَ: أَسْعَدُ النَّاسُ بِشَفَاعَتِي يَوْمَ الْقِيَامَةِ مَنْ قَالَ لَا إِلَهَ إِلَّا اللَّهُ خَالِصًا مِنْ قَلْبِهِ۔“ میں نے عرض کیا: یا رسول اللہ ﷺ! قیامت کے دن آپ ﷺ کی شفاعت کے سب سب سے خوش نصیب کون ہوگا۔ آپ ﷺ نے فرمایا: میری شفاعت کے سب قیامت کے دن سب سے زیادہ سعادت مندوہ شخص ہوگا جس نے خلوصِ دل سے اقرار کیا کہ اللہ کے سوا کوئی معبود نہیں،“

① صحيح البخاري، كتاب العلم، باب الحرص على الحديث (۹۹).

حضرت ابو ہریرہ رضی اللہ عنہ سے ہی روایت ہے کہ نبی اکرم ﷺ نے فرمایا:

(( لِكُلِّ نَبِيٍّ دَعْوَةً مُسْتَجَابَةً فَتَعَجَّلَ كُلُّ نَبِيٍّ دَعْوَتَهُ وَإِنِّي أَخْتَبَأُ دَعْوَتِي شَفَاعَةً يَوْمَ الْقِيَامَةِ فَهِيَ فَائِلَةٌ إِنْ شَاءَ اللَّهُ تَعَالَى مِنْ مَاتَ مِنْ أُمَّتِي لَا يُشْرِكُ بِاللَّهِ شَيْئًا . )) ①

”ہر نبی کی ایک دعا مقبول ہوتی ہے۔ پس ہر نبی نے اپنی دعا کرنے میں عجلت کی اور میں نے اپنی دعا کو پوشیدہ رکھا قیامت کے دن شفاعت کے طور پر۔ ان شاء اللہ تعالیٰ وہ میری امت کے ہر اس شخص کو حاصل ہوگی جو اس حالت میں مر架 کر کے ساتھ کسی کو شریک نہیں نہ کرتا تھا۔“

نیز سنن میں حضرت عوف بن مالک رضی اللہ عنہ سے مروی ہے کہ رسول اللہ ﷺ نے فرمایا:

(( أَتَانِي أَبٌ مِنْ عِنْدِ اللَّهِ وَخَيْرُنِي أَنْ يَدْخُلَ نِصْفَ أُمَّتِي الْجَنَّةَ وَبَيْنَ الشَّفَاعَةِ فَاخْتَرْتُ الشَّفَاعَةَ وَهِيَ لِمَنْ مَاتَ لَا يُشْرِكُ بِاللَّهِ شَيْئًا . ))

”میرے اللہ کی طرف سے ایک آنے والا (فرشتہ) میرے پاس آیا اور مجھے میری نصف امت کو جنت میں داخل کرنے اور شفاعت کرنے کے درمیان اختیار دیا۔ میں نے شفاعت کو اختیار کر لیا۔ یہ اس شخص کے لیے ہے جو اس حالت میں مرے کہ اللہ سے کسی کو شریک نہ بناتا ہو۔“

ایک روایت کے الفاظ ہیں:

(( وَمَنْ لَقِيَ اللَّهَ لَا يُشْرِكُ بِهِ شَيْئًا فَهُوَ فِي شَفَاعَتِي . )) ②

”اور جو شخص اس حالت میں اپنے اللہ سے ملے کہ اللہ کے ساتھ کسی کو شریک نہ

① صحیح مسلم، کتاب الایمان، باب اختیاء النبي ﷺ دعوة الشفاعة لامة (۱۹۹).

② مسنند الطیاسی (۹۹۸) مسنند احمد بن حماد (۲۹، ۲۸، ۱۶)، سنن الترمذی، صفة القيامة (۲۴۴۱)، صحیح ابن حبان (۲۱۱، ۶۴۶۳، ۶۴۷۰).

ٹھہر اتا ہو وہ میری شفاعت میں ہے۔“

## توحید، اصل دین

توحید دین کی اصل بنیاد ہے۔ توحید کے برخلاف اللہ تعالیٰ متفقین و متاخرین میں سے کسی سے کوئی دوسرا دین قبول نہیں کرے گا۔ توحید کی دعوت دینے کے لیے اللہ تعالیٰ نے تمام رسولوں کو بھی بھیجا ہے۔ اور اسی غرض کے لیے اس نے ساری کتابیں نازل فرمائیں، جیسا کہ اللہ تعالیٰ خود فرماتا ہے:

﴿ وَأَسْكُلُ مَنْ أَرْسَلْنَا مِنْ قَبْلِكَ مِنْ رَسُولِنَا أَجَعَلْنَا مِنْ دُونِ الرَّحْمَنِ إِلَهَةً يُعْبُدُونَ ﴾ ۵۰﴾ (زخرف: ۴۵)

”اور پوچھ ہمارے ان رسولوں سے جن کو تمہ سے پہلے ہم نے بھیجا تھا کہ“ کیا ہم نے رحمن کے سوا دوسرے معبد بنانے تھے جن کی پوجا کی جاسکے؟“

﴿ وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِيَ إِلَيْهِ أَنَّهُ لَا إِلَهَ إِلَّا أَنَا فَاعْبُدُونَ ﴾ ۵۰﴾ (الانبیاء: ۲۵)

”اور ہم نے تمہ سے پہلے کوئی رسول نہیں بھیجا مگر ہم نے اس کی طرف یہ بات وجی کہ کہ میرے سوا کوئی معبد نہیں۔ پس میری عبادت کرو۔“

﴿ وَلَقَدْ بَعَثْنَا فِي كُلِّ أُمَّةٍ رَسُولًا أَنْ اعْبُدُوا اللَّهَ وَاجْتَنِبُوا الطَّاغُوتَ فِيمُنْهُمْ مَنْ هَدَى اللَّهُ وَمِنْهُمْ مَنْ حَقَّتْ عَلَيْهِ الضَّلَالُ ط ﴾

(الحل: ۳۶)

”اور ہم نے ہر امت میں ایک رسول بھیجا کہ اللہ کی عبادت کرو اور طاغوت کی بندگی سے بچو، پس ان میں بعض کو اللہ نے ہدایت عنایت کی اور ان میں سے بعض کو گراہی لاحق ہو گئی۔“

اللہ عزوجل فرماتے ہیں کہ اس نے جس رسول کو بھی بھیجا اس نے اپنی دعوت کا آغاز اپنی قوم سے اس خطاب سے کیا۔

﴿أَعْبُدُوا اللَّهَ مَا لَكُمْ مِنْ إِلَهٍ غَيْرُهُ.﴾ (الاعراف: ۶۵)

”اللہ کی عبادت کرو اس کے مساواتھارا کوئی معبود نہیں ہے۔“

مند میں اہنِ عمر نبی ﷺ سے روایت ہے کہ نبی اکرم ﷺ نے فرمایا:

((بَعُثْتُ إِلَيْكُمْ بَيْنَ يَدِي السَّاعَةِ حَتَّى يُبَدِّلَ اللَّهُ وَحْدَهُ لَا شَرِيكَ لَهُ وَجَعَلَ رِزْقَنِي تَحْتَ رُمْحِي وَجَعَلَ الذُّلُّ وَالصَّغَارُ عَلَيْهِ مَنْ خَالَفَ أَمْرِي وَمَنْ تَشَبَّهَ بِقَوْمٍ فَهُوَ مِنْهُمْ.)) ①

”مجھے قیامت کے قریب تواردے کر بھیجا گیا ہے۔ یہاں تک کہ اللہ وحدہ لا شریک کی عبادت ہونے لگے اور میرا رزق میرے نیزے کے نیچے رکھا گیا ہے جس نے میرے حکم کی مخالفت کی اس پر ذلت و رسولی مسلط ہوگی۔ اور جس نے کسی قوم سے مشابہت اختیار کی وہ انہی میں سے ہے۔“

### بشرکین قریش اور اللہ تعالیٰ کی صفتِ خلق

قبیلہ قریش کے مشرکین وغیرہم جن کی شرک کی خبر قرآن مجید نے دی ہے، جن کے مال و جان کو نبی اکرم ﷺ نے حلال قرار دیا ہے، جن کی عورتوں کو آپ ﷺ نے لوٹایا اور جن کے لیے عذاب دوزخ واجب ہے، اس بات کا اقرار کرتے تھے کہ صرف اللہ وحدہ لا شریک نے ہی تمام آسمانوں کو اور زمین کو پیدا کیا ہے۔ اللہ تبارک و تعالیٰ نے ان کے اس اقرار کو اس طرح بیان فرمایا ہے۔

﴿وَلَئِنْ سَأَلْتَهُمْ مَنْ خَلَقَ السَّمَاوَاتِ وَالْأَرْضَ وَسَخَّرَ الشَّمْسَ

① مسند احمد: ۹۲۰۱۲۔ صحیح البخاری تعليقاً كتاب الجهاد، باب ما قبل في الرماح قبل الحديث ۲۹۱۴۔ ارواء الغلیل: ۱۲۶۹۔

وَالْقَمَرَ لِيَقُولُنَّ اللَّهُ فَانِي يُوْفَكُونَ ۝ ﴿العنکبوت: ۶۱﴾

”اگر تو ان سے پوچھئے کہ آسمانوں اور زمین کوں کس نے پیدا کیا اور سورج اور چاند کو کس نے مسخر کیا؟ تو وہ ضرور کہیں گے کہ اللہ نے پھر وہ کدر بر بہکائے جاتے ہیں۔“

﴿ قُلْ لِمَنِ الْأَرْضُ وَمَنْ فِيهَا إِنْ كُنْتُمْ تَعْلَمُونَ ۝ سَيَقُولُونَ لِلَّهِ قُلْ أَفَلَا تَذَكَّرُونَ ۝ قُلْ مَنْ رَبُّ السَّمَاوَاتِ السَّبْعِ وَرَبُّ الْعَرْشِ الْعَظِيمِ ۝ سَيَقُولُونَ لِلَّهِ ۝ قُلْ أَفَلَا تَتَقَوَّنَ ۝ قُلْ مَنْ ۝ بِيَدِهِ مَلْكُوتُ كُلِّ شَيْءٍ ۝ وَهُوَ يُجِيرُ وَلَا يُجَارُ عَلَيْهِ إِنْ كُنْتُمْ تَعْلَمُونَ ۝ سَيَقُولُونَ لِلَّهِ ۝ قُلْ فَانِي تُسْحَرُونَ ۝ بَلْ أَتَيْنَاهُمْ بِالْحَقِّ وَإِنَّهُمْ لَكَذِبُونَ ۝ مَا اتَّخَذَ اللَّهُ مِنْ وَلِدٍ وَمَا كَانَ مَعَهُ مِنْ إِلَهٍ إِذَا ذَهَبَ كُلُّ إِلَهٍ بِمَا خَلَقَ وَلَعَلَّ بَعْضُهُمْ عَلَى بَعْضٍ وَسُبْحَنَ اللَّهُ عَمَّا يَصِفُونَ ۝ ﴿

(المؤمنون: ۸۴ تا ۹۱)

”(آپ ان سے) کہیے، کس کے قبضہ میں ہے یہ زمین اور اس کے اندر جو کچھ ہے ( بتاؤ ) اگر تم کچھ علم رکھتے ہو؟ وہ فوراً کہیں گے، اللہ کے قبضہ میں ہے۔ کہیے کہ ”پھر کیا تم نصیحت نہیں حاصل کرتے؟ کہیے کہ کون ہے ساتوں آسمانوں کا رب؟ اور عرش عظیم کا رب؟ وہ فوراً کہیں گے کہ ”یہ سب اللہ کے لیے ہے۔“ پھر تم ڈرتے کیوں نہیں؟ کہیے کہ ”ہر شے کی بادشاہت کس کے ہاتھ میں ہے اور وہ کون ہے جو پناہ دیتا ہے لیکن اس کے خلاف کوئی پناہ نہیں؟ بتاؤ اگر علم رکھتے ہو؟“ وہ فوراً کہیں گے کہ ”یہ اللہ کے پاس ہے“ کہیے کہ پھر تم کہاں بہکائے جا رہے ہو؟ بلکہ ہم ان کے پاس حق لے کر آئے ہیں اور وہ اس کو جھٹلا رہے ہیں۔ اللہ نے کوئی بیٹا نہیں بنایا، اور نہ اس کے ساتھ کوئی معبود (شريك) ہے۔ ایسی صورت ہوتی تو ہر ایک خالق اپنی مخلوق کو لے جاتا تاکہ وہ

دوسروں پر غلبہ حاصل کرے۔ اللہ تعالیٰ ان باتوں سے پاک ہے جو یہ لوگ بیان کرتے ہیں۔“

## مشرکین کا اعتراف کہ ان کے معبو و مخلوق ہیں

مشرکین اللہ کے ساتھ جن دوسرے معبدوں باطلہ کو مانتے تھے ان کے بارے میں وہ اس بات کا اقرار کرتے تھے کہ وہ اللہ تعالیٰ کی مخلوق ہیں وہ ان معبدوں کو صرف اپنا سفارشی نہ ہوتے ہیں اور ان کی عبادت کے واسطے سے اللہ کا قرب حاصل کرتے ہیں۔ اللہ تعالیٰ کا ارشاد گرامی ہے:

﴿وَيَعْبُدُونَ مِنْ دُوْنِ اللَّهِ مَا لَا يَضُرُّهُمْ وَلَا يَنْفَعُهُمْ وَيَقُولُونَ  
هُوَ لَا يُؤْمِنُ بِأَنَّا عِنْدَ اللَّهِ قُلْ أَتَبْيَأُنَّ اللَّهَ بِمَا لَا يَعْلَمُ فِي السَّمَاوَاتِ  
وَلَا فِي الْأَرْضِ سُبْحَنَهُ وَتَعَلَّى عَمَّا يُشْرِكُونَ ۝﴾ (یونس: ۱۸)

”اور وہ اللہ کے سوا ان چیزوں کی پرستش کرتے ہیں جو ان کو نہ نقصان پہنچا سکتی ہیں اور نہ نفع دے سکتی ہیں اور وہ سمجھتے ہیں کہ یہ تو اللہ کے پاس ہمارے سفارشی ہیں (آپ) کہیے کیا تم اللہ کو اس چیز کی خبر دے رہے ہو جسے وہ نہ آسمانوں اور نہ زمین میں جانتا ہے۔ وہ پاک ہے اور شرک سے بہت بلند ہے۔“

﴿تَنْزِيلُ الْكِتَابِ مِنَ اللَّهِ الْغَنِيُّرِ الْحَكِيمُ ۝ إِنَّا أَنْزَلْنَا إِلَيْكَ  
الْكِتَابَ بِالْحَقِّ فَاعْبُدِ اللَّهَ مُخْلِصًا لَّهُ الدِّينُنَ الْأَلَّهُ الدِّينُ الْخَالِصُ  
وَالَّذِينَ اتَّخَذُوا مِنْ دُونِهِ أُولَيَاءَ مَا نَعْبُدُهُمْ إِلَّا لِيُقْرَبُونَا إِلَى اللَّهِ  
رُلْفَى إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ إِنَّ اللَّهَ لَا  
يَهْدِي مَنْ هُوَ كَادِبٌ كَفَّارٌ ۝﴾ (الزمر: ۱)

”یہ کتاب اللہ کی طرف سے نازل ہوئی ہے جو غالب حکمت والا ہے۔ بیشک

اسے ہم نے تیری طرف نازل کیا ہے حق کے ساتھ، پس اللہ کے لیے دین کو خالص کرتے ہوئے اللہ کی عبادت کرو۔ خبردار! خالص عبادت اللہ ہی کے لیے ہے۔ جو لوگ اللہ کے سوادوسروں کو مددگار بناتے ہیں (وہ کہتے ہیں) ہم ان کی عبادت نہیں کرتے مگر صرف اس لیے کہ وہ ہمیں اللہ کے نزدیک کر دیں۔ جن باتوں میں یہ اختلاف کرتے ہیں اللہ ان میں فیصلہ فرمادے گا۔ اللہ ہدایت نہیں دیتا جو ٹوٹے ناشکرے کو۔“

### مشرکین کا تلبیہ

مشرکین حج کے دوران جو تلبیہ پڑھتے تھے اس کے الفاظ یہ ہیں:

((لَبَّيْكَ لَا شَرِيكَ لَكَ إِلَّا شَرِيكًا هُوَ لَكَ تَمْلِكُ وَمَا مَلَكَ )) \*  
”میں تیرے (در پر) حاضر ہوں۔ تیرا کوئی شریک نہیں، بجز اس شریک کے جو تو نے خود اختیار کیا ہے تو اس کا اور جو کچھ اس کی ملک میں ہے کام لک ہے۔“

اللہ تعالیٰ فرماتا ہے:

(( ضَرَبَ لَكُمْ مَثَلًا مِنْ أَنفُسِكُمْ هَلْ لَكُمْ مِنْ مَا مَلَكَتْ أَيْمَانُكُمْ مِنْ شُرَكَاءَ فِي مَا رَزَقْنَكُمْ فَإِنْتُمْ فِيهِ سَوَاءٌ تَحْافُونَهُمْ كَخِيفَتُكُمْ أَنفُسَكُمْ كَذِلِكَ نُفَصِّلُ الْآيَتِ لِقُومٍ يَعْقِلُونَ ۝ بَلْ اتَّبَعُ الَّذِينَ ظَلَمُوا أَهْوَاءَهُمْ بِغَيْرِ عِلْمٍ فَمَنْ يَهْدِي مِنْ أَضَلَّ اللَّهُ وَمَا لَهُمْ مِنْ نُصْرَىٰ ۝ فَاقِمْ وَجْهَكَ لِلَّذِينَ حَنِيفًا فِطَرَ اللَّهُ أَلَّا تُفَطَّرَ النَّاسَ عَلَيْهَا لَا تَبْدِيلَ لِخَلْقِ اللَّهِ ذَلِكَ الدِّينُ الْقَيِّمُ وَلَكِنَّ أَكْثَرَ النَّاسَ لَا يَعْلَمُونَ ۝ مُنْبِيِّينَ إِلَيْهِ وَأَنْقُوَةً وَأَقِيمُوا الصَّلَاةَ وَلَا تَكُونُوا مِنَ الْمُشْرِكِينَ ۝ مِنَ الَّذِينَ فَرَّقُوا دِينَهُمْ وَكَانُوا شِيَعًا

● صحیح مسلم، کتاب الحج، باب التلبیہ و صفتہا و وقتہا (۱۱۸۵)۔

كُلُّ حِزْبٍ بِمَا لَدُيْهِمْ فَرِحُونَ ۝ (الروم: ۲۸، ۳۲)

”اللہ تعالیٰ نے تمہارے لیے ایک مثال خود تمہاری ہی بیان کی ہے جو کچھ ہم نے تمہیں دے رکھا ہے کیا اس میں تمہارے غلاموں میں سے بھی کوئی تمہارا شریک ہے کہ تم اور وہ اس میں برابر درجے کے ہو؟ تم ان سے اس طرح ڈرتے ہو جیسے اپنے آپ سے ڈرتے ہو۔ اسی طرح ہم عقل رکھنے والوں کے لیے آیات کو کھول کر بیان کرتے ہیں۔ لیکن ظالم بغیر کسی علم کے اپنی خواہشات کی پیروی کر رہے ہیں۔ جسے اللہ گراہ کر دے اسے کون راہ دکھا سکتا ہے؟ ان کا کوئی بھی مددگار نہیں۔ پس تو یکسو ہو کر دین کی طرف متوجہ ہو جا۔ اللہ کی وہ فطرت جس پر اس نے لوگوں کو پیدا کیا، اللہ کی تخلیق میں تبدیلی نہیں۔ یہی دین قیم ہے لیکن اکثر لوگ نہیں جانتے۔ اللہ کی طرف رجوع کرتے ہوئے اس سے ڈردا و نماز قائم کرو اور مشرکین میں سے نہ ہو جاؤ۔ جنھوں نے اپنے دین کو نکڑے کر دیا اور وہ چھوٹے چھوٹے گروہ بن گئے۔ ہر گروہ اپنے طرزِ عمل پر خوش ہے۔“

اللہ تعالیٰ نے ان کے سامنے جو مثال پیش کی، اس سے واضح کر دیا کہ یہ بات اس کی شان سے فروتر ہے کہ وہ اپنے غلام کو اپنا شریک و سہیم بنائے۔ چنانچہ اللہ تعالیٰ نے مشرکوں سے پوچھا کہ ”کیا جو کچھ رزق ہم نے تمہیں عنایت کیا ہے اس میں تم اپنے غلاموں کو بھی شریک بناتے ہو، کیا تم ان کو مساوی درجے دیتے ہو؟ تم اپنے غلام سے اسی طرح ڈرتے ہو جس طرح تم ایک دوسرے سے خوف رده رہتے ہو؟ پس تم میں سے کوئی بھی پسند نہیں کرتا کہ اس کا غلام کسی لحاظ سے بھی اس کا شریک ہو تو پھر جس چیز کو تم خود ناپسند کرتے ہو اسے میرے لیے کیسے پسند کرتے ہو؟“

اسی طرح سے مشرکین کہا کرتے تھے کہ اللہ تعالیٰ کی بیٹیاں ہیں۔ اس پر اللہ تعالیٰ نے

فرمایا:

﴿ وَيَجْعَلُونَ لِلَّهِ مَا يَكْرَهُونَ وَتَصِيفُ الْسِنَّتُهُمُ الْكَذِبُ أَنَّ لَهُمُ  
الْحُسْنَى لَا جَرَمَ أَنَّ لَهُمُ النَّارَ وَأَنَّهُمْ مُفْرَطُونَ ۵ ﴾ (النحل: ۶۲)

”اور اللہ کے لیے وہ ان چیزوں کو ثابت کرتے ہیں جن کو خود ناپسند کرتے ہیں، ان کی زبانیں جھوٹ تصنیف کرتی ہیں کہ ان کے لیے خوبی ہے بلاشبہ ان کے لیے آگ ہے اور وہ دوزخیوں کے پیش رو ہیں۔“

نیز اللہ تعالیٰ فرماتے ہیں:

﴿ وَإِذَا بُشِّرَ أَحَدُهُمْ بِالْأُنْوَى ظَلَّ وَجْهُهُ مُسُودًا وَهُوَ كَظِيمٌ ۵  
يَتَوَارِى مِنَ الْقَوْمِ مِنْ سُوءِ مَا بُشِّرَ بِهِ إِيمَسِكَةٌ عَلَى هُوْنَ أَمْ يَدْسُهُ  
فِي التَّرَابِ أَلَا سَاءَ مَا يَحْكُمُونَ ۵ لِلَّذِينَ لَا يُؤْمِنُونَ بِالْآخِرَةِ مَثَلُ  
السُّوءِ وَلِلَّهِ الْمَثُلُ الْأَعْلَى وَهُوَ الْعَزِيزُ الْحَكِيمُ ۵ ﴾

(النحل: ۵۸: ۶۰)

”اور جب ان میں سے کسی کو لڑکی کی خبر دی جاتی ہے تو اس کا چہرہ سیاہ پر جاتا ہے اور وہ دل میں گھٹنے لگتا ہے۔ اس بری خبر کی وجہ سے لوگوں سے چھپتا پھرتا ہے۔ (سوچتا ہے) کہ کیا اس ذلت (لڑکی) کو لیے رہے یا مٹی کے نیچے دبادے۔ آہ! کیا ہی برے فیصلے کرتے ہیں۔ جو لوگ آخرت پر ایمان نہیں رکھتے ان کی بڑی بری مثال ہے۔ اور اللہ کی تو بہت بلند صفت ہے۔ وہ بڑا ہی غالب اور حکمت والا ہے۔“

### مشرکین کی اقسام

اللہ تعالیٰ اور اس کے رسول مقبول ﷺ نے جن مشرکین کا ذکر کیا ہے ان کی دو

☆ قوم نوح علیہم السلام اور

جہاں تک قوم نوح علیہم السلام کا تعلق ہے ان کے شرک کی بنیاد اس طرح پڑی کہ وہ اپنے  
صلحاء کی قبروں پر اعتکاف کرنے لگے۔ پھر انہوں نے ان صلحاء کی مورتیاں بنالیں اور ان کی  
پوجا پاٹ کرنے لگے۔ قوم ابراہیم علیہم السلام میں شرک کا آغاز، چاند، سورج اور ستاروں کی  
پستش سے ہوا۔ یہ دونوں قومیں جنوں کی پوجا کرتی تھیں، لہذا جنات بعض اوقات ان سے  
ہمکلام ہوتے۔ اور کبھی کبھی ان کی مدد بھی کر دیتے تھے۔ یہ مشرکین کبھی یہ سمجھتے ہیں کہ وہ  
فرشتوں کی عبادت کرتے ہیں۔ لیکن درحقیقت وہ جنات کی پستش کر رہے ہوتے تھے۔  
کیونکہ صرف جنات ہی ان کی مدد کرتے اور ان کے شرک پر خوش ہوتے ہیں۔

اللہ تعالیٰ فرماتے ہیں:

﴿وَيَوْمَ يَحْشُرُهُمْ جَمِيعًا ثُمَّ يَقُولُ لِلْمَلَكَةِ أَهُوَلَاءِ إِيَّاكُمْ كَانُوا  
يَعْبُدُونَ ۝ قَالُوا سُبْحَنَكَ أَنْتَ وَلِيَّنَا مِنْ دُونِهِمْ بَلْ كَانُوا يَعْبُدُونَ  
الْجِنَّ أَكْثَرُهُمْ بِهِمْ مُؤْمِنُونَ ۝﴾ (سبا: ۴۱، ۴۰)

”اور (قیامت کے) دن اللہ ان سب کو اکٹھا کرے گا، پھر فرشتوں سے پوچھے  
گا، کیا یہ لوگ تمہاری ہی عبادت کرتے تھے؟ وہ عرض کریں گے ”تو پاک ہے  
ان کے بجائے ہمارا ولی تو تو ہی ہے بلکہ وہ جنوں کی پوجا کرتے تھے۔ اور اکثر  
ان ہی پر ایمان رکھتے تھے۔“

اللہ کے فرشتے شرک باللہ میں لوگوں کی مدد نہیں کرتے، نہ زندگی میں نہ ان کی موت  
کے بعد، نہ وہ اس شرک پر خوش ہوتے ہیں۔

شیاطین ملائکہ کے بھیں میں

اس کے برعکس شیاطین لوگوں کی امداد کرتے ہیں۔ اور انسانوں کا روپ دھار کر ان

کے سامنے آتے ہیں۔ لہذا لوگ ان کو اپنی آنکھوں سے دیکھتے ہیں۔ ان شیاطین میں سے کوئی کہتا کہ میں ابراہیم علیہ السلام ہوں، میں مسیح علیہ السلام ہوں، میں محمد ﷺ ہوں، میں خضر علیہ السلام ہوں، میں ابو بکر صدیق رضی اللہ عنہ ہوں، میں عمر رضی اللہ عنہ ہوں، میں عثمان رضی اللہ عنہ ہوں، میں علی رضی اللہ عنہ ہوں۔“ یا یوں کہتا ہے: ”میں فلاں شیخ اور بزرگ ہوں۔“ کبھی وہ آپس میں گفتگو کرتے ہیں تو ایک دوسرے کو کہتا ہے: ”یہ فلاں نبی ہے، یہ خضر علیہ السلام ہے۔“ حالانکہ یہ سب جنات ہوتے ہیں اور ایک دوسرے کی شہادت دیتے ہیں۔ جنات بھی انسانوں کی طرح کی ایک مخلوق ہیں، ان میں کافر بھی ہوتے ہیں اور فاسق بھی۔ ان میں گنہگار بھی پائے جاتے ہیں اور جاہل عبادت گزار بھی۔ ①

ان میں سے بعض کسی بزرگ سے محبت بھی کرتے ہیں۔ اور اس کا روپ دھار لیتے ہیں اور کہتے ہیں ”ہم فلاں بزرگ ہستی ہیں۔“ یہ جنگلوں اور دیرانوں میں رہتے ہیں، لوگوں کو کھانا کھلاتے ہیں، پانی پلاتے ہیں۔ بھولے بھکلوں کی راہنمائی کرتے ہیں اور بعض پیش آنے والے واقعات کی پیشگوئی خبر دیتے ہیں۔ چنانچہ لوگ سمجھنے لگتے ہیں کہ یہ کسی زندہ یا فوت شدہ بزرگ کی روح ہے۔ جو اس طرح کے کام کرتی ہے کبھی یہ مشرکین کہتے ہیں کہ یہ کوئی بزرگ ہستی ہے یا کوئی فرشتہ ہے جو شکل بدلت کر ظاہر ہوا ہے۔“ حالانکہ وہ تصرف کوئی جن ہوتا ہے۔ اس کی وجہ یہ ہے کہ فرشتے شرک، جھوٹ، گناہ اور سرکشی میں تعادن نہیں کرتے۔

چنانچہ اللہ تعالیٰ فرماتے ہیں:

﴿ قُلْ ادْعُوا الَّذِينَ رَأَيْتُمْ مِنْ دُونِهِ فَلَا يَمْلِكُونَ كَشْفَ الظُّرُورِ  
عَنْكُمْ وَلَا تَحْوِيلًا ۝ أُولَئِكَ الَّذِينَ يَدْعُونَ يَبْتَغُونَ إِلَى رَبِّهِمْ  
الْوَسِيلَةَ إِلَيْهِمْ أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ إِنَّ عَذَابَ  
رَبِّكَ كَانَ مَحْدُودًا ۝﴾ (بنی اسرائیل: ۵۶، ۵۷) ②

① اس آیت کی طرف اشارہ ہے: ﴿ وَآتَيْنَا الصَّلِحُونَ وَمَنَا دُونَ ذَلِكَ كُلَّا طَرَآئِقَ قِدَّمًا ۝﴾ [جن: ۱۱]

"(اے نبی ﷺ) کہہ دیجیے کہ پکارو جن کو تم اس (اللہ) کے سوا معبود سمجھ رہے ہو، وہ تم میں سے کسی کی تکلیف کو دور کر سکتے ہیں نہ تبدیل۔ جن لوگوں کو یہ پکارتے ہیں وہ تو خود اپنے رب کے ہاں وسیلہ کی تلاش میں ہیں ہیں کہ ان میں کون زیادہ نزدیک ہو جائے۔ وہ خود اس کی رحمت کے امیدوار ہیں اور اس کے عذاب سے ڈرتے ہیں۔ بیشک تیرے رب کا عذاب ڈرنے کی چیز ہے۔"

سلف صالحین کا ایک گروہ کہتا ہے کہ بعض قومیں مصیبت کے وقت فرشتوں اور نبیوں مثلاً عزیزِ عالیٰ اور مسیح علیہ السلام کو مدد کے لیے پکارتی تھیں، چنانچہ اللہ تعالیٰ نے واضح کیا کہ فرشتے اور انبیاء کرام تو اسی طرح اللہ کے اطاعت گزار بندے ہیں جس طرح ان کی عبادت کرنے والے اللہ کے بندے ہیں۔ اس بات کی بھی صراحت فرمادی کہ وہ اللہ کی رحمت کے امیدوار ہیں، اس کے عذاب سے ڈرتے ہیں اور تمام نیکوکار لوگوں کی طرح اللہ کے قرب کے متلاشی ہیں۔

### بتوں اور قبروں کی شفاعت کے بارے میں مشرکین کا دعویٰ

یہ مشرک لوگ بھی کہتے کہ "ہم ان فرشتوں سے شفاعت چاہتے ہیں، بالفاظ دیگر ہم فرشتوں اور نبیوں سے یہ درخواست کرتے ہیں کہ وہ اللہ کے پاس ہماری سفارش کریں۔ جب ہم کسی قبر پر حاضری دیتے ہیں تو اس سے عرض کرتے ہیں کہ وہ ہماری شفاعت کرے جب ہم ان کی تصویریں یا مجسمے بناتے ہیں، جس طرح عیسائی اپنے گرجوں میں تصویریں اور مجسمے بناتے ہیں، تو اس سے ہمارا مقصود یہ ہوتا ہے کہ ان کے جلیل القدر ساتھی اور ان کی سیرت کے روشن باب زندہ و تابندہ رہیں۔ جب ہم ان بتوں سے مخاطب ہوتے ہیں تو ہم دراصل ان ہستیوں سے مخاطب ہوتے ہیں جن کے یہ بت ہوتے ہیں تاکہ وہ اللہ کے پاس ہماری شفاعت کریں۔" چنانچہ وہ اس طرح انہیں پکارتے ہیں یا سیدی! اے بطرس!

اے مریم! یا ابراہیم خلیل اللہ! میری اللہ کے پاس شفاعت کیجیے۔“ اور کبھی کبھی یہ کسی فوت شدہ ہستی کو اس کی قبر کے پاس پکارتے ہیں۔ کبھی وہ زندہ بزرگوں کو پکارتے ہیں جب کہ وہ پاس موجود نہیں ہوتے۔ وہ ان ہستیوں کو بالکل اسی طرح پکارتے ہیں جیسا کہ وہ زندہ ہوں اور ان کے پاس موجود ہوں۔ وہ ان کی تعریف و توصیف کے قصیدے پڑھتے ہیں۔ کوئی کہتا ہے: ”اے فلاں شخ! میں تیری پناہ میں ہوں، اللہ کے ہاں میری سفارش کیجیے۔ اللہ سے کہیے کہ وہ ہماری فلاں مصیبت دور کر دے۔ اللہ تعالیٰ سے دعا کیجیے کہ وہ ہمارے دشمنوں کے مقابلہ میں ہماری مدد فرمائے۔ میں تجھ ہی سے فریاد کرتا ہوں۔ پس اللہ تعالیٰ سے درخواست کریں کہ وہ میری مصیبت کو رفع کر دے۔“ ان میں سے کوئی کہتا:

اے شخ! اللہ سے میری مغفرت کی درخواست کیجیے۔“ بعض لوگ اپنے اس طرزِ عمل کے جواز میں اللہ تعالیٰ کا درج ذیل فرمان پڑھ کر سناتے ہیں:

﴿وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكُلَّ فَاسْتَغْفِرُوا اللَّهَ وَاسْتَغْفِرُ لَهُمْ﴾

الرسُّولُ لَوْ جَدُوا اللَّهَ تَوَابًا رَّحِيمًا ۝ (النساء: ۶۴)

”اور اگر وہ جب انہوں نے اپنی جانوں پر ظلم کیا، تیرے پاس آتے اور اللہ سے مغفرت چاہتے اور رسول ﷺ کی بھی ان کے لیے مغفرت کی دعا کرتے تو وہ اللہ کو توبہ قبول کرنے والا رحیم پاتے۔“

اس آیت کی بنا پر وہ کہتے ہیں کہ ”جب ہم نبی اکرم ﷺ کے وصال کے بعد ان سے مغفرت کی درخواست کرتے ہیں تو ہم ان صحابہ کرام ﷺ کے مقام پر ہوتے ہیں۔ جو آپ ﷺ کی حیاتِ طیبہ کے دوران آپ سے مغفرت کی درخواست کرتے تھے۔ اس طرح یہ لوگ صحابہ کرام ﷺ، تابعین اور تمام علمائے اسلام کے اجماع کے خلاف عمل کرتے ہیں کیونکہ ان میں سے کسی نے بھی نبی اکرم ﷺ کے وصال کے بعد ان سے بخشش کی درخواست کرنے کا مطالبہ کیا اور نہ کسی چیز کا سوال ہی ان سے کیا۔ کسی امام نے

بھی صحابہ کرام ﷺ کے اس طرزِ عمل کا ذکر اپنی کتابوں میں نہیں کیا ہے۔ اس طرح کا ذکر صرف بعد میں آنے والے چند فقہاء نے کیا ہے جو امام مالک رضی اللہ عنہ سے ایک جھوٹی حکایت منسوب کرتے ہیں ان شاء اللہ تعالیٰ ہم اس کا آئندہ ذکر کریں گے اور اس پر شرح و بسط سے کلام کریں گے۔

ملائکہ، انبیاء اور صلحاء کی قبروں کے پاس اور ان کی عدم موجودگی میں اس طرح کا خطاب اور ان کی مورتیوں کو اس طرح پکارنا سب سے بڑا شرک ہے جو غیر اہل کتاب مشرکین میں پایا جاتا ہے۔ اسی طرح یہ ایک عظیم شرک ہے جسے اہل کتاب یہود و نصاریٰ اور مسلمانوں میں سے اہل بدعت نے ایجاد کر لیا ہے۔ اور جس کی اللہ تعالیٰ نے ہرگز اجازت نہیں دی۔

﴿أَمْ لَهُمْ شُرَكُوا شَرَعُوا لَهُمْ مِنْ الدِّينِ مَا لَمْ يَأْذَنْ مِنْهُ اللَّهُ ط﴾

(الشوریٰ: ۲۱)

”کیا ان لوگوں نے ایسے شریک مقرر کر رکھے ہیں جنہوں نے ایک ایسا دین ان کے لیے مقرر کر دیا، جس کی اللہ نے اجازت نہیں دی۔“

### انبیاء کی موت کے بعد ان سے دعا

لہذا ثابت ہوا کہ ملائکہ اور انبیاء کرام علیهم السلام سے ان کی موت کے بعد یا ان کی غیر موجودگی میں دعا کرنا، ان سے سوال کرنا، ان سے مدد کی درخواست کرنا، ان کی سفارش طلب کرنا اور ان کی مورتیوں کو طلبِ شفا کی غرض سے نصب کرنا، سب اعمال ایسے دین سے تعلق رکھتے ہیں جس کو اللہ تعالیٰ نے مقرر نہیں کیا ہے۔ اللہ تعالیٰ نے اس دین کے ساتھ نہ کوئی دین مہبوعث فرمایا اور نہ کوئی کتاب ہی نازل کی ہے۔ تمام مسلمان اس پر اتفاق رائے رکھتے ہیں کہ ایسا کرنا نہ واجب ہے نہ مستحب۔ صحابہ کرام ﷺ اور تابعینہ میں سے

کسی نے ان غیر اسلامی باتوں پر عمل نہیں کیا۔ اور نہ کسی امام نے ان کا حکم دیا ہے۔ اگر کچھ لوگ، جن کی عبادت اور زہد کے چرچے عام ہیں، یہ کام کرتے ہیں اور ان کے جواز میں بعض حکایتوں اور خوابوں کا تذکرہ کرتے ہیں تو یہ سب شیطانی و ساویں ہیں۔ بعض بد عقیدہ لوگ مردوں سے دعا مانگنے، ان سے شفاعت و سفارش کی درخواست کرنے اور ان سے مدد مانگنے کی بڑی تعریف کرتے ہیں۔ یا پھر وہ انبیاء و صلحاء کی مرح میں ایسی باتوں کا ذکر کرتے ہیں، جن میں سے کسی چیز کو بھی شریعت نے جائز قرار نہیں دیا۔ کسی مسلمان کے نزد یہ بھی یہ نہ واجب ہے نہ مستحب۔ جو شخص ایسے طریقہ سے عبادت کرتا ہے جو نہ واجب ہے نہ مستحب لیکن وہ اسے واجب اور مستحب سمجھتا ہے، وہ بہت بڑا گمراہ ہے اور بہت بڑی بدعت کا ارتکاب کرتا ہے۔ تمام ائمہ دین کا اس بات پر اتفاق ہے کہ کوئی بدعت بدعت حسن نہیں ہو سکتی کیونکہ اللہ تعالیٰ کی عبادت صرف اسی طریقہ سے کی جاسکتی ہے جسے شریعت نے واجب گردانا ہو یا مستحب۔

اکثر لوگ اس قسم کے شرک کے بہت سے فوائد اور مصالح گنواتے ہیں، وہ اپنے مسلک کے حق میں رائے اور ذوق یا تقلید اور خواب کی بنا پر دلیلیں پیش کرتے ہیں۔

### اہل بدعت کے سوال کا جواب

اہل بدعت کے دلائل کا دو طریقوں سے ابطال کیا جاسکتا ہے۔

☆ قرآن و سنت کی واضح نص اور اجماع امت سے۔

☆ قیاس، ذوق اور اس فساد عظیم کے بیان سے جوان دلائل سے جنم لے گا۔ ان دلائل سے جو فتنہ ایمانی برپا ہو گا وہ ان مصالح سے بہت بڑا ہے۔

جہاں تک پہلے طریقہ ابطال کا تعلق ہے۔ دین اسلام کے تواتر، اجماع سلف صالحین اور ائمہ رکرام کے عمل سے یہ بات ثابت ہے کہ اس طرح کا کوئی فعل شریعت میں نہ ہو واجب

ہے نہ منتخب۔ ہر کو دمہ اس حقیقت سے باخبر ہے کہ نہ ہمارے نبی اکرم ﷺ نے اور نہ آپ ﷺ سے پہلے کسی نبی ﷺ نے لوگوں کو اس بات کی اجازت دی ہے کہ وہ ملائکہ، انبیاء اور صلحاء کو مدد کے لیے پکاریں اور ان سے سفارش کی درخواست کریں۔ اس کی اجازت نہ ان کے وصال کے بعد ہے اور نہ ان کی عدم موجودگی میں۔ لہذا کسی کے لیے بھی یہ جائز نہیں کہ وہ اس طرح کہے، ”اے اللہ کے فرشتو! اللہ تعالیٰ کے پاس میری سفارش کرو۔ ہمارے لیے اللہ تعالیٰ سے دعا کرو کہ وہ ہماری مدد کرے، ہمیں رزق عطا کرے۔ اور ہمیں راہ راست دکھائے۔ انبیاء کرام ﷺ اور صلحاء عظام ﷺ جو اس دنیا سے کوچ کر گئے ہیں، ان میں سے بھی کسی کو اس طرح پکارنا جائز نہیں کہ: ”اے اللہ کے نبی! اے اللہ کے رسول! میرے لیے اللہ سے دعا کرو، میرے لیے اللہ تعالیٰ سے سوال کرو، میرے لیے اللہ تعالیٰ سے بخشش مانگو، اللہ تعالیٰ سے دعا مانگو کہ وہ مجھے بخش دے۔ مجھے ہدایت نصیب فرمائے، میری مدد فرمائے اور مجھے مصیبتوں سے محفوظ رکھے۔“ اس طرح کے الفاظ استعمال کرنا جائز نہیں ہے۔

★ اے نبی ﷺ! میں تیرے پاس فریاد کرتا ہوں اپنے گناہوں کی، رزق میں کمی کی، اپنے اوپر دشمن کے غلبہ و تسلط کی۔

★ میں فلاں شخص کے خلاف تجھ سے فریاد کرتا ہوں، اس نے مجھ پر ظلم و زیادتی کی ہے۔

★ میں تیرے در پر حاضر ہوں، میں تیرا مہمان ہوں۔ میں تیری پناہ میں ہوں۔

★ ”جو آدمی تجھ سے پناہ مانگتا ہے تو اس کو پناہ عطا کرتا ہے۔“

★ ”تم ان سب سے بہترین ہستی ہو جس سے لوگ پناہ طلب کرتے ہیں۔“

مزید برآں کسی کے لیے یہ جائز نہیں کہ کاغذ کے ٹکڑے پر کچھ لکھ کر قبروں کے پاس لٹکائے۔ نہ کسی کو اس عنوان کی کوئی درخواست (محضر نامہ) ہی لکھے کہ: ”میں فلاں ہستی کے طفیل پناہ مانگتا ہوں۔“ اور پھر اس محضر نامہ کو اس بزرگ ہستی کے پاس لے جائے جس کے

لیے یہ لکھا گیا تھا۔ اسی قبیل کے دوسرے افعال بھی درست نہیں ہیں، جن پر اہل کتاب اور اسلام سے تعلق رکھنے والے بدعتی لوگ عمل پیرا ہیں، جن کا ارتکاب یہود و نصاریٰ اپنی عبادت گاہوں میں کرتے ہیں اور جن میں اسلام کے دعویدار بدعتی انبیاء و صلحاء کرام کی قبروں کے پاس یا ان کی عدم موجودگی میں بتلا ہیں۔ دین اسلام (قرآن و سنت) کی واضح نصوص، متواتر آثار اور امت مسلمہ کے اجماع سے یہ بات بلا ریب پایہ ثبوت تک پہنچ چکی ہے کہ سرویر کائنات ﷺ نے ان میں سے کوئی چیز بھی اپنی امت کے لیے جائز قرار نہیں دی ہے۔ آپ ﷺ سے پہلے جتنے انبیاء کرام علیهم گزر چکے ہیں ان میں سے بھی کسی نے اس طرح کی کوئی بات اپنی شریعت میں مقرر نہیں فرمائی۔ بلکہ اس ضمن میں اہل کتاب کے پاس اپنے انبیاء سے کوئی روایت یا اثر موجود نہیں ہے، جس طرح مسلمانوں کے پاس اپنے نبی برحق ﷺ کی کوئی حدیث ان باتوں کے جواز میں دستیاب نہیں ہے۔ اس کے برعکس صحابہؓ کرام عنہم اور سلف صالحین علیہم السلام میں سے کسی نے بھی ان باتوں پر عمل نہیں کیا اور نہ ائمہ اربعہ رحمہم اللہ یا ان کے علاوہ مسلمانوں کے کسی اور معتبر امام نے ان باتوں کو پسندیدہ قرار دیا ہے۔ نہ ہی کسی عالم دین نے مناسک حج یا کسی دوسرے موقع پر اس بات کو پسند کیا ہے کہ وہ نبی کریم ﷺ کے روضہ اقدس کے پاس جا کر اپنے لیے شفاعت کی درخواست کرے، یا امت کے لیے دعا کی عرض کرے یا امت مسلمہ پر دین و دنیا میں جو مصائب و آلام نوٹ پڑے ہیں ان کی فریاد آپ ﷺ سے کرے۔

صحابہؓ کرام عنہم اور آپ کے وصال کے بعد طرح طرح کی مصیبتوں کے گرداب میں بتلا ہوئے۔ کبھی وہ خنک سالی اور قحط کا شکار ہوئے، اور کبھی رزق میں نقصان واقع ہو گیا۔ کبھی غوف کے بادل ان پر چھائے اور کبھی وہ گناہوں اور لغزشوں میں ملوٹ ہوئے۔ لیکن کسی نے کبھی بھی آپ ﷺ کے روضہ اقدس یا خلیل اللہ ابراہیم علیہ السلام یا کسی دوسرے نبی کی قبر پر حاضر ہو کر یہ فریاد نہیں کی کہ ”اے نبی ﷺ! ہم اس قحط سالی، غلبة و شکن اور

کثرتِ گناہ کے خلاف آپ ﷺ سے فریاد کرتے ہیں۔ ”نہ کسی نے آپ سے یہ درخواست کی کہ ”اپنے اللہ سے دعا بخشے کہ وہ ہمیں یا آپ کی امت کو رزق عطا فرمائے، ان کی مدد و نصرت فرمائے اور ان کی خطاؤں کو معاف فرمائے۔“

اس کے بعد اس سے ملتی جلتی دوسری ساری باتیں بھی من گھڑت بدعتیں ہیں جنہیں کسی بھی امام نے پسند نہیں کیا کیونکہ تمام ائمہ دینِ حبہم اللہ اس پر متفق ہیں کہ یہ باتیں نہ واجب ہیں نہ مستحب۔

### بدعۃ سیدہ

دین میں ہر ٹی بات جو شریعت میں نہ واجب ہونہ مستحب وہ بدعت سیدہ ہے۔ جو تمام ائمہ دینِ حبہم اللہ کی نظر میں کھلی ہوئی گمراہی ہے۔ بعض لوگ اگر کسی بدعت کو بدعت حسنہ کہتے ہیں تو کسی چیز کو بدعت حسنہ اسی وقت کہا جا سکتا ہے جب کوئی شرعی دلیل پیش کی جائے کہ وہ بات شریعت میں مستحب ہے جو بات نہ واجب ہونہ مستحب، اسے کوئی مسلمان نیکی کا درجہ نہیں دیتا، جس کے ذریعہ اللہ تعالیٰ کا تقرب حاصل کیا جاسکے۔ جو شخص کسی بھی ایسے عمل سے اللہ کا تقرب حاصل کرتا ہے جس کا شمار حسنات میں نہ ہو اور نہ ہی وہ وجوب اور استحباب کے درجہ میں ہو، تو وہ شخص پر لے درجے کا گمراہ اور شیطان کا پیروکار ہے اور شیطان کی راہ پر گامزن ہے۔ چنانچہ حضرت عبد اللہ بن مسعود رضی اللہ عنہ فرماتے ہیں کہ رسول اللہ ﷺ نے ہمارے سامنے ایک لکیر کھینچی، پھر اس کے دائیں باائیں آپ ﷺ نے کچھ دوسری لکیریں کھینچیں، اور سیدھی لکیر کے بارے میں فرمایا:

(( هذَا سَبِيلُ اللهِ، وَهذِهِ سُبُلُ عَلىٰ كُلّ سَبِيلٍ مِّنْهَا شَيْطَانٌ يَدْعُو  
اللَّهَ . ))

”یہ اللہ تعالیٰ کا راستہ (صراط مستقیم) ہے اور یہ دوسرے راستے ہیں، ہر راستہ پر

<sup>1</sup> مسند احمد ۴/۳۵۱، مسند السنۃ (۹۷)، المسنۃ للمرزوqi صفحہ ۵، مسند الشاشی (۵۳۵).

ایک شیطان ہے، جو اس (غلط راستہ) کی طرف بلارہا ہے۔“

اس کے بعد آپ ﷺ نے قرآن مجید کی یہ آیت تلاوت فرمائی:

﴿ وَأَنَّ هَذَا صِرَاطٌ مُسْتَقِيمًا فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ ﴾

بِكُمْ عَنْ سَبِيلِهِ ط﴾ (الانعام: ۵۳)

”یہ میرا سیدھا راستہ ہے، پس اس پر چلو اور دوسرے راستوں پر نہ چلو ورنہ

شیطان تم کو اس کی راہ سے ہٹا لے جائے گا۔“

## اصل جامع

یہی اصل جامع ہے کہ جس کی اتباع ہر اس فرد پر واجب ہے جو اللہ تعالیٰ اور اس کے رسول ﷺ پر ایمان رکھتا ہے۔ اس کے لیے یہ درست نہیں ہے کہ وہ سنت ثابتہ کی مخالفت کرے اور مہاجرین و انصار میں سے سابقون الاولون کی راہ کو ترک کرے۔ جو شخص سنت رسول ﷺ اور علمائے قدیم کے اجماع کے خلاف عمل کرے، اس کی اتباع بھی کسی کے لیے جائز نہیں ہے۔ خاص طور پر جب کوئی بھی امام اس کی بدعت میں اس کا ہم رائے نہ ہو، نہ کوئی مجتہد ہی دین کے معاملہ میں اس کی رائے کو قابل اعتبار سمجھتا ہو۔ پھر اگر کوئی شخص اجماعی مسائل میں اس کا ہم خیال بھی ہو تو اس کا اختلاف اجماع امت کو ختم نہیں کر سکتا اور نہ اجماع کا دار و مدار اس کی موافقت پر ہے۔ اگر کوئی عالم مجتہد اجماع امت کے بر عکس رائے رکھتا ہو تو اس کی رائے اس اجماع پر اثر انداز نہیں ہو سکتی۔ کیونکہ یہ سنت متواتر اور اس سے پہلے نہ رے ہوئے ائمہ بیان کے اتفاق رائے پر منی ہے۔ پھر ایسے شخص کی بات کیے معتبر ہو سکتی ہے جو نہ مجتہد ہو، نہ کوئی شرعی دلیل رکھتا ہو اور جو ایسے لوگوں کی اتباع کرتا ہو جو علم دین کے بغیر ہی دینی امور میں بحث و تجھیص کرتا ہو اور جو اللہ تعالیٰ کے بارے میں جھگڑا کرتا ہو۔ حالانکہ اس کے پاس نہ علم وہدایت ہو، نہ وہ قرآن مجید کی تعلیمات سے روشناس ہو۔

## قبور کو مساجد بنانے کی حرمت

نبی کریم ﷺ نے صرف یہ کہ کسی ایسی بات کی اجازت نہیں دی جو نہ واجب ہونہ مستحب بلکہ اسے حرام قرار دیا اور ہر اس چیز کو بھی ناجائز تھہرا�ا جو شرک وغیرہ سے ذرا بھی مناسبت رکھتی ہو۔ چنانچہ آپ ﷺ نے انبیاء و صلحاء کی قبروں کو سجدہ گاہ بنانے کی بھی ممانعت فرمائی ہے جنذب بن عبد اللہ رضی اللہ عنہ روایت کرتے ہیں کہ نبی کریم ﷺ نے اپنے وصال سے پہلیج دن قبل فرمایا:

((إِنَّ مَنْ كَانَ قَبْلَكُمْ كَانُوا يَتَّخِذُونَ الْقُبُورَ مَسَاجِدَ، أَلَا فَلَا  
تَتَّخِذُوا الْقُبُورَ مَسَاجِدَ.)) ①

”جو تو میں تم سے پہلے ہو گزری ہیں، انہوں نے قبروں کو مسجدیں بنالیا خبردار! تم قبروں کو مسجدیں نہ بنانا۔“

حضرت عائشہ رضی اللہ عنہا فرماتی ہیں کہ آنحضرت ﷺ نے اپنے وصال سے عین پہلے فرمایا،

((لَعْنَ اللَّهِ الْيَهُودَ وَالنَّصْرَانِيَّةِ أَتَتَّخِذُوا قُبُورَ أَنْبِيَا إِنْهِمْ مَسَاجِدَ.)) ②  
”اللہ تعالیٰ نے یہودیوں اور نصرانیوں پر لعنت بھی ہے، انہوں نے اپنے نبیوں کی قبروں کو مسجدیں بنالیا تھا۔“

پس ہمیں ان مغضوب قوموں کے طرزِ عمل سے پہنچا چاہیئے۔ حضرت عائشہ رضی اللہ عنہا فرماتی ہیں کہ اگر ہمیں خطرہ نہ ہوتا کہ آپ کی قبر کو مسجد بنالیا جائے گا تو آپ (ﷺ) قبر مبارک کو نمایاں کر کے بنالیا جاتا۔ لیکن آپ ﷺ نے اس بات کی نکیر فرمائی کہ آپ ﷺ کی قبر کو مسجد بنالیا جائے۔

① صحيح مسلم، كتاب المساجد، باب النهى عن بناء المسجد على القبور (٥٢٩).

② صحيح البخاري، كتاب الجنائز، باب ما يكره من اتخاذ المساجد على القبور (١٣٣٠). صحيح مسلم، كتاب المساجد، باب النهى، عن بناء المساجد على القبور (٥٢٩).

## مساجد اللہ کی عبادت کے لیے ہیں

کسی جگہ کو مسجد بنانے کا مطلب یہ ہے کہ اس میں نماز پڑھنے اور دوسری نفل نمازوں ادا کی جائیں، جس طرح کہ مساجد کو اللہ تعالیٰ کی عبادت کے لیے تعمیر کیا جاتا ہے۔ کسی جگہ کو مسجد اس لیے بنایا جاتا ہے کہ اس میں اللہ تعالیٰ کی عبادت کی جائے اور اس سے دعائیں مانگی جائیں۔ نہ اس لیے اس کو مسجد بنایا جاتا ہے کہ اس میں غیر اللہ کو پکارا جائے اور اپنی حاجات مخلوق کے سامنے پیش کی جائیں۔ اسی لیے نبی اکرم ﷺ نے قبروں کو مسجد بنانے اور اس میں نمازوں پڑھنے کے لیے جانے سے منع فرمادیا خواہ قبر پر جانے والا اللہ وحده لا شریک کی عبادت کا ارادہ کیوں نہ رکھتا ہو۔ اس کی وجہ یہ ہے کہ ہو سکتا ہے کہ اس کو دیکھ کر لوگ صاحب قبر کی عقیدت، اس سے دعا مانگنے، اس کے وسیلہ سے دعا مانگنے اور اس کی قبر کے پاس دعا مانگنے کی غرض سے ایسی مساجد میں جانے لگیں۔ یہی وجہ ہے کہ نبی اکرم ﷺ نے ایسی جگہ کو اللہ وحده لا شریک کی عبادت کے لیے بھی مسجد بنانے سے روک دیا تاکہ یہ اللہ کے ساتھ شرک کا سبب نہ بن جائے۔ ہر وہ فعل جو فساد ایمان کا موجب ہو اور اس میں کوئی اہم مصلحت بھی پوشیدہ نہ ہو، ناجائز و حرام ہے، جس طرح کہ نبی اکرم ﷺ نے تین اوقات کے دوران نماز پڑھنے سے روک دیا، کیونکہ ان اوقات میں نماز بڑے فتنہ کا باعث بن سکتی ہے اور اس میں مشرکین کے ساتھ تشبیہ پایا جاتا ہے جو بالآخر شرک کی طرف لے جاتا ہے۔ ان اوقات میں نماز پڑھنے میں کوئی مصلحت بھی نہیں ہے کیونکہ نفل نماز دوسرے وقت میں بھی پڑھی جاسکتی ہے۔ یہی وجہ ہے کہ علماء میں ان اوقات میں دور رکعت تحریۃ المسجد پڑھنے میں بڑا اختلاف ہے۔ علماء کا مشہور قول یہ ہے کہ اگر کسی فتنہ کا سد باب مقصود ہو تو یہ نماز جائز نہیں اور اگر اس میں کوئی دینی مصلحت پوشیدہ ہے تو یہ جائز و مباح ہے۔ تحریۃ المسجد کی رکعت ان ہی اوقات سے وابستہ ہیں اگر انہیں وقت پر ادا کیا جائے تو

وہ فوت ہو جائیں گی۔ مصلحت کے پیش نظر اس فعل کو مباح قرار دیا جائے گا۔ جب کسی فعل میں مفہودہ کا شایبہ ہو گا تو اس سے اس کی نفی واجب ہو جائے گی۔ پس اگر ان اوقات میں نماز پڑھنے کی ممانعت اس لیے تھی کہ یہ شرک کا ذریعہ نہ بن جائے جس سے لوگ سورج کی پرستش پر کرنے لگیں اور اس سے دعا وال التجا کے مرض میں بنتا ہو جائیں، جیسا کہ سورج چاند اور ستاروں کے پرستار انہیں پکارتے ہیں اور ان سے دعا میں کرتے ہیں۔ تو پھر با آسمانی اندازہ لگایا جاسکتا ہے کہ سورج کو سجدہ کرنا، جوئی نفسہ حرام ہے، ان اوقات ممنوعہ میں نماز پڑھنے سے بھی کہیں زیادہ حرام ہے۔ اسی طرح جب انبیاء و صلحاء کی قبروں کو مسجد بنانے سے روک دیا گیا ہے تو وہاں جا کر نماز پڑھنے سے بھی روک دیا گیا۔ تاکہ لوگ ان بزرگ شخصیتوں سے دعا میں نہ کرنے لگیں اور ان کو سجدہ کرنا شروع نہ کر دیں کیونکہ ان سے دعا میں کرنا اور ان کے لیے سجدہ بجالانا تو ان کی قبروں کو مسجد بنانے سے بھی زیادہ ناجائز اور منع ہے۔

### شرعی زیارت قبور

بنابریں مسلمانوں کی قبروں کی زیارت کی دو قسمیں ہیں:

#### ☆ زیارت شرعیہ ☆ زیارت بدیعیہ

زیارت شرعیہ ہے کہ کسی بزرگ کی قبر پر جا کر اس کے مغفرت اور بلندی درجات کی دعا کی جائے، جس طرح نماز جنازہ میں میت کے لیے دعا کی جاتی ہے۔ کسی قبر پر جا کر قیام کرنا نماز کی جشن سے ہے۔ اللہ تعالیٰ منافقین کے بارے میں فرماتا ہے:

﴿وَلَا تُصِلِّ عَلَى آخِدِ مِنْهُمْ مَاتَ أَبَدًا وَلَا تَقْمُ عَلَى قَبْرِهِ ط﴾

(النوبہ: ۸۴)

”ان میں سے کوئی مر جائے تو ہرگز ان کی نماز جنازہ نہ پڑھو اور نہ ہی ان کی قبر پر کھڑا ہو۔“

پس اللہ تعالیٰ نے اپنے نبی ﷺ کو ان کی نماز جنازہ پڑھنے اور ان کی قبر پر کھڑے ہونے سے منع فرمادیا۔ کیونکہ وہ اللہ اور اس کے رسول ﷺ کے منکر تھے۔ اور حالت کفر میں مر گئے۔ نماز جنازہ کی ممانعت ایک علت پر بنی ہے اور یہ علت کفر ہے، لہذا اس سے یہ دلیل نکلتی ہے کہ جس میں بھی یہ علت موجود ہوگی اس پر اس کی ممانعت کا اطلاق ہوگا۔ نماز جنازہ کی ممانعت کے سلسلے میں کفار و منافقین کا خصوصی ذکر اس امر پر دلالت کرتا ہے کہ دوسرے تمام لوگوں کے لیے نماز جنازہ جائز ہے اور ان کی قبروں پر بفرض دعاۓ مغفرت کھڑا ہونا بھی جائز ہے۔ اگر نماز جنازہ کسی کے لیے بھی جائز نہ ہوتی تو اس کی ممانعت کفار و منافقین تک محدود نہ ہوتی اور نہ ہی ان کے کفر کو اس کی علت قرار دیا جاتا۔ یہی وجہ ہے کہ مومن کی میت کے لیے نماز جنازہ اور اس کی قبر پر قیام سنت متواترہ ہے۔ نبی اکرم ﷺ نے نہ صرف خود مسلمان میت کے لیے نماز جنازہ پڑھی، بلکہ اسے اپنی امت کے لیے مقرر کر دیا۔ حدیث سے ثابت ہے نبی اکرم ﷺ جب کسی میت کو قبر میں دفن کر چکے ہوتے تو اس کی قبر پر کھڑے ہو کر فرماتے:

((سُلُّوَاللهُ التَّشِيَّعُ فَإِنَّهُ الْأَنْ يُسْعَلُ .)) ۰

”اس کے لیے ثابت قدیمی کی دعا کرو کیونکہ اب اس سے سوال و جواب ہو رہے ہیں۔“

آپ ﷺ جنتِ ابیقیع اور شہدائے احمد کی قبروں کی زیارت کرتے تھے اور جب صحابہ کرام رضی اللہ عنہم قبروں کی زیارت پر جاتے آپ ﷺ ان کو تعلیم دیتے کہ قبرستان میں جا کر یہ دعا پڑھیں:

((السَّلَامُ عَلَيْكُمْ يَا أَهْلَ اللَّهِ يَارِ مِنَ الْمُؤْمِنِينَ وَالْمُسْلِمِينَ وَإِنَّا  
شَاءَ اللَّهُ تَعَالَى لِكُمْ لَا حَقُولَ وَيَرَحْمُ اللَّهُ تَعَالَى الْمُسْتَفْدِمِينَ مِنَ

❶ سنن ابن حبیب، کتاب الجنائز، باب الاستغفار عند القبر للموتى في وقت الانصراف (٣٢٢١) المسند لحاکم: ٣٧٠١

وَالْمُسْتَأْخِرِينَ، نَسْأَلُ اللَّهَ لَنَا وَلَكُمْ عَاقِبَةٌ。 اللَّهُمَّ لَا تَحْرِمُنَا  
آخِرَهُمْ وَتَفْتَنَا بَعْدَهُمْ۔))

”اے اس شہر (خموشان) کے مومن و مسلم مکینو! تم پر سلامتی ہو۔ اور ان شاء اللہ  
ہم بھی تم سے ملنے والے ہیں۔ اللہ تعالیٰ ان تمام لوگوں پر اپنی رحمت نازل  
فرمائے جو ہم سے پہلے گزر چکے ہیں۔ یا جو بعد میں آئے ہیں۔ ہم اپنے لیے  
بھی اور تمہارے لیے بھی اللہ سے سلامتی کی دعا کرتے ہیں۔ اے اللہ! ہمیں  
ان کے اجر سے حروم نہ کرنا اور نہ ہمیں ان کے بعد فتنہ میں بٹلا کرنا۔“

حضرت ابو ہریرہ رضی اللہ عنہ فرماتے ہیں کہ ایک روز رسول اللہ ﷺ قبرستان میں تشریف

لے گئے اور فرمایا:

((السَّلَامُ عَلَيْكُمْ دَارَقُومُ مُؤْمِنُينَ وَإِنَّ شَاءَ اللَّهُ بِكُمْ لَا يَحْقُونَ۔)) ①

”اہل ایمان کے گھرو! تم پر سلامتی ہو بے شک ہم بھی تمہارے ساتھ ملنے  
والے ہیں۔“

اس ضمن میں بہت سی صحیح اور مشہور احادیث پائی جاتی ہیں۔ اہل ایمان کی قبور کی اس  
زیارت سے مقصود یہ ہوتا کہ اہل قبور کے لیے دعا کی جائے۔ یہ زیارت مشترک ہے جو کفار  
کی قبور کی زیارت کو جائز تھہراتی ہے۔ چنانچہ ابو ہریرہ رضی اللہ عنہ فرماتے ہیں کہ نبی کریم ﷺ  
اپنی والدہ ماجدہ کی قبر پر تشریف لے گئے۔ آپ ﷺ آبدیدہ ہو گئے۔ اور آپ ﷺ  
کے ارد گرد ساتھی بھی رونے لگے۔ پھر آپ نے فرمایا:

”میں نے اپنے رب سے ان کی مغفرت کی درخواست کرنے کی اجازت مانگی،  
جو مجھے نہ دی گئی۔ پھر میں نے ان کی قبر کی زیارت کی اجازت چاہی اور مجھے

① مستند احمد ۳۵۳۱۵، صحيح مسلم، کتاب الجنائز، باب ما يقال عنه دخول القبور والدعاء لاهنها (۹۷۴/۱۰۳۰۱).

② صحيح مسلم، کتاب الطهارة، باب استحباب اطالة الغرة ..... (۲۴۹)۔

اجازت مل گئی، پس قبور کی زیارت کیا کرو، کیونکہ یہ تمہیں آخرت یاد دلاتی ہیں۔<sup>۱</sup>

ایسی زیارت موت یاد دلاتی ہے اور جائز ہے خواہ صاحب قبر کوئی کافر ہی کیوں نہ ہو، البتہ جس زیارت کا مقصد میت کے لیے دعا کرنا ہو تو یہ صرف اہل ایمان کے لیے ہی جائز و مشروع ہے۔

### زیارت بد عیہ

رہی زیارت بد عیہ تو اس سے مراد قبر پر اس نیت اور غرض سے جانا ہے کہ مردے سے اپنی حاجت طلب کی جائے اس سے دعا مانگی جائے اور اس سے سفارش کی درخواست کی جائے یا اس کی قبر کے پاس دعا مانگنے کے لیے قبر پر حاضری دی جائے اور یہ عقیدہ رکھا جائے کہ قبر کے پاس کی گئی دعا مقبول ترین ہے۔ ان مقاصد کے تحت کسی قبر پر حاضری دینا بدعut ہے جس کی اجازت نبی اکرم ﷺ نے نہیں دی ہے۔ یہی وجہ ہے کہ صحابہ کرام رضی اللہ عنہم نے کبھی نہ حضور ﷺ کے روضہ اقدس پر اس بغرض دعا حاضری دی نہ کی دوسرا نبی کی قبر پر۔ یہ فعل عین شرک ہے اور شرک کے اسباب میں سے ایک ہے۔ انبیاء اور صلحاء کی قبروں پر نماز پڑھنا جبکہ نہ ان سے دعا مانگی جائے اور نہ ان کی قبروں کے پاس ہی دعا مانگی جائے تو یہ فعل بھی حرام ہے اور ایسا شخص اللہ کے غضب اور اس کی لعنت کا مستحق مٹھرتا ہے۔ جیسا کہ نبی اکرم ﷺ نے فرمایا ہے:

((إِشْتَدَّ غَضَبُ اللَّهِ عَلَىٰ قَوْمٍ اتَّخَذُوا قُبُورًا أَنِيَّاً لَهُمْ مَسَاجِدٌ)).<sup>۲</sup>

”جن لوگوں نے اپنے انبیاء کرام ﷺ کی قبور کو مساجد بنالیا، اللہ تعالیٰ کا سخت غضب ان پر نازل ہوگا۔“

۱. تقدم تحریحہ برقم: ۱۱۰۴.

۲. مسند احمد: ۲۴۶۱۲ عن ابی هریرۃ رضی اللہ عنہ نحوه الموطأ للمالك، کتاب قصر الصلة فی السفر

(۸۵) عن عطاء بن يسار مرسلًا واللفظ له.

یا جیسا کہ آپ نے فرمایا:

((قَاتَلَ اللَّهُ الْيَهُودَ وَالنَّصَارَىٰ إِتَّخَذُوا قُبُورَ أَنْبِيَاٰ هُمْ مَسَاجِدٌ .)) ۱

”اللہ یہود و نصاری کو ہلاک کرے، انہوں نے اپنے انبیاء کرام علیہم السلام کی قبروں کو مسجدیں بنالیا۔“

یا جیسا کہ آپ نے فرمایا:

((إِنَّ مَنْ كَانَ قَبْلَكُمْ كَانُوا يَتَّخِذُونَ الْقُبُورَ مَسَاجِدَ إِلَّا فَلَا  
تَتَّخِذُوا الْقُبُورَ مَسَاجِدَ . فَإِنَّمَا أَنْهَا كُمْ عَنْ ذَلِكَ .)) ۲

”تم سے پہلے لوگ قبروں کو مسجدیں بنالیتے تھے۔ خبردار! تم قبروں کو مسجدیں نہ بنانا میں تمہیں اس فعل سے منع کرتا ہوں۔“

جب ایسا فعل حرام ہے اور اللہ تعالیٰ کے غیض و غضب اور اس کی لعنت کا موجب ہے تو پھر اس شخص کا کیا حال ہوگا جو مردے سے دعا مانگنے یا اس کے وسیلے سے دعا مانگنے کے لیے اس کی قبر پر حاضری دیتا ہے؟ اور پھر یہ اعتقاد بھی رکھتا ہے کہ یہ عمل دعا کی قبولیت، آرزوؤں کی تکمیل اور حاجات کی برآمدی کا سبب ہے۔ یہ ان بے شمار اسباب میں سے جو قوم نوح کے اندر شرک اور بت پرستی کا موجب بنے۔ سب سے پہلا سبب ہے۔

حضرت ابن عباس رضی اللہ عنہ کا قول ہے کہ حضرت آدم سے لے کر حضرت نوح عليهما السلام کے درمیانی عرصہ میں دس قویں ایسی گزریں جن میں سے ہر ایک دین اسلام پر قائم رہی، اس کے بعد صلحاء کی قبور کی بے جام تعظیم و تکریم کی وجہ سے شرک رونما ہوا۔

صحیح بخاری، تفسیر کی کتابوں اور انبیاء کرام علیہم السلام کے قصوں میں حضرت ابن عباس رضی اللہ عنہ کا وہ قول بہت معروف ہے جو اللہ تعالیٰ کے اس فرمان کی تفسیر میں آپ نے دیا ہے۔

۱) انظر الحدیث (۲۵).

۲) صحیح مسلم، کتاب المساجد، باب النهي عن بناء المساجد على القبور (۵۳۲).

﴿ وَقَالُوا لَا تَدْرِنَ الْهَتَّكُمْ وَلَا تَدْرِنَ وَدًا وَلَا سُوَاعًا وَلَا يَغُوثَ وَيَعُوقَ وَنَسْرًا ﴾ (النوح: ۲۳)

”(سردارانِ قوم) نے کہا اپنے معبودوں کو ہرگز نہ چھوڑنا۔ اور ہرگز نہ چھوڑنا، وہ کو اور نہ ہی سواع کو اور نہ یغوث، یعوق اور نسر کو۔“

حضرت ابن عباس رضی اللہ عنہ کے مطابق وہ، سواع اور یغوث وغیرہ قوم نوح کی نیک و صالح شخصیتیں تھیں۔ جب یہ اس دنیائے فانی سے کوچ کر گئیں تو ان کے معتقدین ان کی قبروں پر اعتکاف کرنے لگے۔ پھر انہوں نے ان کے بت بنا لیے اور ان کی پوچھا میں بتلا ہو گئے۔ حضرت ابن عباس رضی اللہ عنہ فرماتے ہیں کہ کچھ وقت گز نے کے بعد یہ بت عرب کے مختلف قبیلوں میں پہنچ گئے۔ ۰

## ابن سینا وغیرہ کا ابطال

ملحد اور بے دین فلاسفہ نے شرک کے حق میں بعض دوسری چیزیں بھی گھر لی ہیں۔ جنہیں وہ زیارت قبور کے جواز میں بیان کرتے ہیں۔ ابن سینا نے ان دلائل کا ذکر کیا ہے اور غزالی جیسے فلسفیوں نے ان کو اپنی کتابوں میں درج کر دیا ہے۔ انہوں نے شفاعت کے معنی اپنے اصولی موضوع کے مطابق بیان کیے اور وہ اس بات کو نہیں مانتے کہ اللہ تعالیٰ نے آسمانوں اور زمین کو چھ دن کے اندر پیدا کیا۔ وہ ان کی جزئیات کا علم رکھتا ہے۔ اپنے بندوں کی دعاؤں کو سنتا ہے۔ اور ان کو قبول فرماتا ہے۔ وہ انبیاء کرام علیهم السلام کی شفاعت کا وہ مفہوم نہیں لیتے جو عام اہل ایمان کے اندر معروف ہے کہ یہ ایک طرح کی دعا ہے جو ایک صالح آدمی کسی کے لیے کرتا ہے اور اللہ اس کو شرف قبولیت بخشتا ہے۔ ان کے نزدیک بارش کا نزول ان کی دعائے استقاء کی قبولیت کا مرہون منت نہیں ہے۔ اس کے برعکس وہ اس زعم باطل میں بتلا رہے ہیں کہ یہ کچھ فلکی تغیر و تبدل اور طبعی عوامل ہیں جو دنیا میں رونما ہونے والے

❶ صحيح البخاري، كتاب التفسير، باب ”وَذَا وَلَا سُوَاعًا وَلَا يَغُوثَ وَيَعُوقَ“: ۴۹۲۰۔

مختلف حوادث اور واقعات کے پیچھے کار فرمائیں۔ ان کا خیال ہے کہ ”اگر کوئی انسان کسی فوت شدہ نیک مرد سے محبت کرتا ہے۔ خاص طور پر جب وہ اس کی قبر پر حاضری دیتا ہے تو اس کی روح میت کی روح سے وصال حاصل کرتی ہے اور اس روح پر عقل فعال یا نفسِ فلکیہ کا جو فیضان ہوتا ہے وہ زائرِ قبر کی روح پر بھی نازل ہوتا ہے اور اللہ اس چیز سے بالکل لاعلم ہوتا ہے۔ بلکہ فوت شدہ بزرگ سے شفاعت کی درخواست کرنے والی روح بھی اس فیضان کے احساس سے محروم رہتی ہے۔ اس پر وہ سورج کی مثال چپا کرتے ہیں جس کے سامنے آئینہ کیا جائے تو آئینہ میں سورج کی شعاعیں منکس ہونے لگتی ہیں۔ جب کوئی دوسرا آئینہ پہلے آئینہ کے سامنے رکھا جاتا ہے تو شعاعیں پہلے آئینہ سے دوسرے آئینہ میں منعطف ہو جاتی ہیں۔ اور اگر اس آئینہ کو کسی دیوار یا پانی کے سامنے رکھا جائے تو شعاعیں اس میں سے دیوار پر یا پانی میں پڑنے لگتی ہیں۔ ان کے نزدیک شفاعت کا معاملہ بھی ایسا ہی ہے۔ اسی بنا پر زائرِ قبر صاحبِ قبر سے مستقید ہوتا ہے۔ اس فلسفیانہ عقیدہ میں کفر کے جس قدر جراثیم پوشیدہ ہیں وہ کسی صاحبِ عقل سے جو تھوڑے سے تدبیر سے کام لیتا ہے مخفی نہیں ہیں۔

### شیاطین کا تصرف

لاریب شیطان بتوں کے ارد گرد جمع رہتے ہیں، لوگوں سے ہمکلام ہوتے ہیں اور بہت سے کاموں میں اپنے تصرفات کا مظاہرہ کرتے ہیں جو بنی نوع انسان کی گمراہی کا موجب بن جاتے ہیں۔ قبروں کو بت بنا لینا شرک کا آغاز ہے۔ اسی لیے بعض لوگوں کو قبروں کے پاس کچھ آوازیں سنائی دیتی ہیں بعض صورتیں دکھائی دیتی ہیں۔ تصرف کے عجیب و غریب کر شے نظر پڑتے ہیں لوگ ان تمام باتوں کو فوت شدہ بزرگوں سے منسوب کر دیتے ہیں۔ حالانکہ یہ سب جنوں اور شیطانوں کی شعبدہ بازیاں ہوتی ہیں۔ بعض اوقات ایک شخص مشاہدہ کرتا ہے کہ ایک قبر پھٹی ہے اس سے مردہ باہر آتا ہے۔ جو اس سے ہمکلام

ہوتا ہے اور اس سے معاونت کرتا ہے۔ ایسے مشاہدات انبیاء کرام وغیرہم کی قبروں کے پاس اکثر ہوتے ہیں۔ حقیقت میں یہ شیطان ہوتا ہے جو یہ ڈرامہ رچاتا ہے۔ اللہ تعالیٰ نے شیطان کو یہ طاقت دلیعت کی ہے وہ کسی بھی انسان کی شکل و صورت دھار لیتا ہے اور دعویٰ کرتا ہے کہ فلاں برگزیدہ نبی ہے یا فلاں شیخ ہے حالانکہ وہ اپنے دعویٰ میں بالکل جھوٹا ہوتا ہے اس ضمن میں بے شمار واقعات ملتے ہیں جن کے ذکر کی یہاں گنجائش نہیں ہے۔ ایک جاہل آدمی یہ سمجھتا ہے کہ جس شخص کو اس نے قبر سے نکلتے، اس سے ہمکلام ہوتے اور معاونت کرتے دیکھا ہے۔ وہ صاحب قبر بزرگ ہستی ہی ہے یا کوئی نبی اور صالح انسان ہے۔ لیکن ایک راخ العقیدہ مومن سمجھ جاتا ہے کہ وہ شیطان ہے۔

### شیطان سے پناہ کا طریقہ

بے شمار ایسے امور ہیں جو واضح کر دیتے ہیں کہ ان عجیب و غریب واقعات کے پس پرده شیطان ہے اول آدمی کو چاہیے کہ صدقِ دل سے آیت الکرسی کی تلاوت کرے جو نبی آدمی اس کو پڑھتا ہے وہ غائب ہو جاتا ہے یا زمین کے اندر ڈھنس جاتا ہے یا پھر فراہچھپ جاتا ہے۔ اگر وہ شخص، کوئی نیک آدمی، فرشتہ، یا مومن جن ہو گا تو آیت الکرسی اسے کوئی نقصان نہیں پہنچائے گی۔ کیونکہ یہ صرف شیاطین کے لیے ضرر رہا ہے۔ یہ بات صحیح بخاری میں ابو ہریرہ رضی اللہ عنہ کی حدیث سے ثابت ہے ایک جن نے ان سے کہا ”جب تم سونے لگو تو آیت الکرسی کی تلاوت کر لیا کرو کیونکہ یہ اللہ تعالیٰ کی طرف سے تمہاری محافظ ہو گی اور شیطان صحیح تک تمہارے قریب نہ آئے گا۔ اس پر نبی اکرم ﷺ نے فرمایا:

((صَدَّقَكَ وَ هُوَ كَذُوبٌ .))

”وہ خود تو پر لے درجے کا جھوٹا ہے لیکن اس نے تجھے صحیح خبر دی ہے۔“

اس سے ثابت ہوا کہ شیاطین سے اللہ تعالیٰ کی پناہ مانگی چاہیے لیکن صرف ان طریقوں

● صحیح البخاری، کتاب الموكالۃ، باب اذا وکل رجلاً فتركه والوکیل شيئاً..... (۲۳۱۱).

کو اپنا چاہیے جس کی شریعت نے اجازت دی ہے شیاطین انبیاء کرام علیهم السلام کو بھی ان کی زندگی میں دکھ پہنچاتے اور ان کی عبادت میں خلل ڈالتے تھے۔

## ایک واقعہ

ایک جن اپنے ہاتھ میں آگ کا شعلہ لیے ہوئے نبی کریم ﷺ کی طرف آیا۔ تاکہ (نحوہ بالله) آپ ﷺ کو جلا ڈالے۔ اس پر جبرايل علیہ السلام آپ کے پاس معوذ تین لے کر حاضر ہوئے جو ابوالثیار رضی اللہ عنہ کی حدیث میں پائی جاتی ہیں۔ وہ کہتے ہیں کہ: ”ایک آدمی نے عبد الرحمن بن جبیر جو ایک بہت بڑے بزرگ تھے اور نبی اکرم ﷺ کے دیدار سے مشرف تھے، سے کہا ”رسول اللہ ﷺ کیا عمل اختیار فرماتے جب شیاطین آپ ﷺ سے شرات کرتے؟ راوی بیان کرتے ہیں کہ شیطان پھاڑ کی گھائیوں اور وادیوں سے آپ ﷺ پر ٹوٹ پڑا۔ اس کے ہاتھ میں آگ کا شعلہ تھا۔ اور وہ اس سے رسول اللہ ﷺ کو جلا ڈانا چاہتا تھا۔ حضور ﷺ کچھ بھرا گئے اس پر جبرايل حاضر ہوئے اور عرض کیا ”اے محمد ﷺ! پڑھئے“ آپ ﷺ نے پوچھا: ”کیا پڑھوں؟“ جبرايل علیہ السلام نے کہا یہ دعا پڑھئے :

((أَغُوْذُ بِكَلِمَاتِ اللَّهِ التَّامِتِ الَّتِي لَا يُجَاوِرُهُنَّ بِرٌّ وَلَا فَاجِرٌ مِنْ شَرٌّ مَا خَلَقَ وَذَرَأَ وَبَرَأً وَمِنْ شَرٌّ مَا يَنْزِلُ مِنَ السَّمَاءِ وَمِنْ شَرٌّ مَا يَعْرُجُ فِيهَا وَمِنْ شَرٌّ مَا يَخْرُجُ مِنَ الْأَرْضِ وَمِنْ شَرٌّ مَا يَنْزِلُ فِيهَا وَمِنْ شَرِّ اللَّيْلِ وَالنَّهَارِ وَمِنْ شَرِّ كُلِّ طَارِقٍ يَطْرُقُ إِلَّا طَارِقًا يَطْرُقُ بِخَيْرٍ يَا رَحْمَنَ .)) ①

”میں پناہ مانگتا ہوں اللہ کے کلماتِ تامات کے ساتھ جن سے نہ کوئی نیک نہ کوئی فاجر تجاوز کر سکتا ہے اس چیز کے شر سے جسے اللہ تعالیٰ نے پیدا کیا۔ اور

۱ مسند احمد ۴۹۱۳، اس کی سند میں جعفر بن سلیمان ضعیف راوی ہے۔

بڑھایا اس چیز کے شر سے جو آسمان سے اترنی ہے۔ اور اس سے جو آسمان میں چڑھتی ہے۔ اور ہر چیز کے شر سے جوز میں سے نکتی ہے۔ اور اس میں داخل ہوتی ہے۔ اور دن اور رات کے فتوں سے اور ہر رات کے شر سے جو آنے والی ہے۔ سوائے اس رات کے جو بھلائی لے کر آئے اے رحمن! (میری دعا قبول فرماء۔)

اس پر شیطان کی آگ ماند پڑ گئی۔ اور اللہ تعالیٰ نے اسے ہریت سے دو چار کر دیا۔ حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا کہ ”جنوں میں سے ایک دیورات کے وقت میرے پاس آیا تاکہ میری نماز میں خلل ڈالے اللہ تعالیٰ نے مجھے اس پر غلبہ عطا فرمایا۔ میں نے ارادہ کیا کہ اس کو پکڑ کر مسجد کے ستون کے ساتھ باندھ دوں تاکہ صحیح ہو تو لوگ اس کو کیسیں مگر مجھے حضرت سلیمان علیہ السلام کی یہ دعا یاد آگئی ((رَبِّ اغْفِرْ لِي وَهَبْ لِي مُلْكًا لَا يَتَبَغِّي لَا يَحِدْ مَنْ بَعْدَ.)) \* ”اے میرے پروردگار! مجھے بخش دے۔ اور مجھے ایسی بادشاہت عطا فرماء، جو میرے بعد کسی کو نہ دی جائے۔“

چنانچہ اللہ تعالیٰ نے شیطان کو اپنے مقصد میں خاکب و خاسروں پس لوٹا دیا۔ حضرت عائشہ صدیقہ رضی اللہ عنہا فرماتی ہیں کہ نبی اکرم ﷺ نماز پڑھ رہے تھے۔ آپ کے پاس شیطان آیا، آپ نے اس کو پکڑ لیا۔ اسے زمین پر دے پنجا اور اس کا گلا دبایا۔ رسول اللہ ﷺ نے فرمایا:

”اس کی یہ حالت ہو گئی کہ میں نے اپنے ہاتھوں پر اس کی زبان کی مٹھنڈ ک محسوس کی۔ اگر مجھے حضرت سلیمان علیہ السلام کی یہ دعا یاد نہ آتی تو میں صحیح تک اس

❶ صحيح البخاري، كتاب الصلاة، باب الاسير او الغريم يربط في المسجد (٤٦١). صحيح مسلم، كتاب المساجد، باب جواز لعن الشيطان في أثناء الصلاة (٥٤١).

کو باندھے رکھتا یہاں تک کہ لوگ اس کو دیکھ لیتے۔<sup>۰</sup>

ایک روایت کو نسائی رضی اللہ عنہا نے بیان کیا ہے اور اس کی اسناد بخاری رضی اللہ عنہ کی شرط پر پوری اترتی ہے جیسا کہ ابو عبد اللہ المقدس رضی اللہ عنہ نے اپنی کتاب "مختاز" میں بیان کیا ہے۔ جس کا علمی پایہ صحیح الحاکم سے کہیں بلند ہے۔

اسی طرح حضرت ابوسعید خدری رضی اللہ عنہ روایت کرتے ہیں کہ:

"رسول اللہ ﷺ فجر کی نماز پڑھار ہے تھے۔ اور میں ان کے پیچھے تھا آپ ﷺ کو نماز میں قرات کے بارے میں التباس پیدا ہوا جب آپ ﷺ نماز سے فارغ ہوئے تو فرمایا: "کاش تم مجھے اور ابلیس کو دیکھتے میں نے اپنا ہاتھ آگے بڑھایا اور اسے پکڑ لیا اس کا گلا دبا یا یہاں تک کہ میں نے اس کے تھوک کی ٹھنڈک اپنی ان الگیوں یعنی انگوٹھا اور انگشت شہادت کے درمیان محسوس کی۔ اگر مجھے اپنے بھائی سلیمان کی دعا یاد نہ آتی تو میں اس کو مسجد کے ستونوں میں سے ایک ستون کے ساتھ باندھ دیتا۔ اور مدینہ کے بچے اس سے کھلتے۔ جہاں تک ہو سکے کوئی شخص کسی کو اپنے اور قبیلہ کے درمیان حائل نہ ہونے دے۔"<sup>۰</sup>

ابودرداء رضی اللہ عنہ روایت کرتے ہیں کہ رسول اللہ ﷺ نماز کے لیے کھڑے ہوئے تو ہم نے ان کو یہ الفاظ پڑھتے ہوئے سنا۔

((أَعُوذُ بِاللَّهِ مِنْكَ)).

"میں تجھ سے اللہ تعالیٰ کی پناہ مانگتا ہوں۔"

پھر آپ ﷺ نے تین وفعہ فرمایا:

((الْعَنْكَ يَلْعَنَتِ اللَّهِ)).

❶ السنن الکبریٰ للنسائی، کتاب التفسیر، باب قوله تعالى: "وَهُبْ لِي مَلْكًا لَا يَنْبَغِي لَأَحَدٍ مِّنْ بَعْدِي۔" (۱۱۳۷۵) ❷ مسند احمد: ۸۲۰، ۸۲۱/۳۔

”میں تجھ پر اللہ کی تین بار لعنت بھیجا ہوں۔“

اس کے بعد آپ ﷺ نے اپنا ہاتھ بڑھایا جیسے آپ کسی کو کٹ رہے ہوں جب آپ

نماز سے فارغ ہوئے تو ہم نے عرض کیا:

”یا رسول اللہ ﷺ ہم نے آپ کو ایسے الفاظ پڑھتے نا ہے جو ہم نے پہلے

کبھی نہیں سنے۔ ہم نے یہ بھی دیکھا کہ آپ اپنا ہاتھ آگے بڑھا رہے ہیں۔

آپ ﷺ نے فرمایا ”اللہ کا دشمن آگ کا ایک انگارہ لے کر آیا تاکہ میرے

چہرے پر مارے چنانچہ میں نے تین مرتبہ کہا:

((أَعُوذُ بِاللَّهِ مِنْكَ))

پھر میں نے کہا:

((الْعَنْكَ بِلَعْنَتِ اللَّهِ التَّامَّةِ))

”میں تجھ پر اللہ کی مکمل لعنت بھیجا ہوں۔“ اس پر وہ پیچھے ہٹ گیا۔ پھر میں نے

ارادہ کیا کہ اس کو کٹ لوں اگر ہمارے بھائی سلیمان علیہ السلام نے دعا نہ مانگی ہوتی تو

میں اسے باندھ لیتا اور اس سے مدینہ کے بچے کھیلتے۔<sup>۱</sup>

### شیطان کا غلبہ

جب حقیقتِ حال یہ ہو کہ شیطان انبیاء کرام علیہم السلام کے پاس بھی آتے ہیں ان کو اذیت پہنچاتے ہیں ان کی نماز میں فساد اور خلل ڈالتے ہیں تو دوسرے لوگوں کا کیا حال ہو گا۔ انبیاء کرام علیہم السلام دعا، ذکر و عبادت اور جہاد بالقوہ کے ذریعے تائیدِ الٰہی سے ان کو بھگا دیتے ہیں۔ وہ اللہ تعالیٰ کے عطا کردہ علوم اور اعمال کے ذریعہ سے جن میں نماز اور جہاد سب سے زیادہ اہمیت کے حامل ہیں۔ تمام شیطانوں کا قلع قلع کر دیتے ہیں خواہ ان کا

<sup>۱</sup> صحیح مسلم ایضاً (۵۴۲)، سنن النسائی، کتاب السهو، باب لعن البليس والتعود بالله منه في الصلاة (۱۳۱۶)، ۱۳۱۳۔

تعلق انسانوں سے ہو یا جنوں سے۔ نماز اور جہاد کی فضیلت میں نبی اکرم ﷺ کی احادیث مبارکہ بکثرت وارد ہوئی ہیں۔ چنانچہ جو لوگ انبیاء علیهم السلام کی ایتاء کرتے ہیں اللہ تعالیٰ ان کی انہی اعمال کے سبب نصرت فرماتا ہے۔ جن کے سبب وہ اپنے انبیاء کرام علیهم السلام کی مد فرماتا ہے۔ جو لوگ ایک ایسا دین ایجاد کر لیتے ہیں جس کی دین اسلام میں کوئی گنجائش نہیں ہوتی خداۓ واحد کی عبادت اور اطاعت رسول جس کا شریعت نے حکم دیا ہے۔ ترک کر دیتے ہیں۔ اور انبیاء و صلحاء کے عقیدے اور تعظیم میں غلوکر کے ان کو اللہ کا شریک بنایتے ہیں تو شیطان ان کو اپنا کھلونا بنایتا ہے۔ اللہ تعالیٰ فرماتے ہیں:

﴿إِنَّهُ لَيْسَ لَهُ سُلْطَنٌ عَلَى الَّذِينَ آمَنُوا وَعَلَى رَبِّهِمْ يَتَوَكَّلُونَ  
إِنَّمَا سُلْطَنُهُ عَلَى الَّذِينَ يَتَوَلَُّونَهُ وَالَّذِينَ هُمْ بِهِ مُشْرِكُونَ﴾ (۵)

(النحل: ۹۹، ۱۰۰)

”وہ (شیطان) ان لوگوں پر کوئی زور نہیں رکھتا جو ایمان لاتے ہیں اور پروردگار پر بھروسہ کرتے ہیں اس کا زور تو صرف ان لوگوں پر ہے جو اس کو اپنا دوست بناتے ہیں یا ان لوگوں پر جو اس کے سبب مشکل بن جاتے ہیں۔“

نیز اللہ تعالیٰ فرماتے ہیں:

﴿إِنَّ عِبَادِي لَيْسَ لَكَ عَلَيْهِمْ سُلْطَنٌ إِلَّا مَنِ اتَّبَعَكَ مِنَ الْغَوَّابِ﴾ (۵)

(الحجر: ۴۲)

”بے شک میرے بندوں پر تیرا کوئی زور نہیں بجز ان سرکشوں کے جو تیری ایتاء کرتے ہیں۔“

شیطان کے فتنوں سے بچنے کی ایک صورت یہ ہے کہ جو آدمی اسے دیکھے وہ اللہ تعالیٰ سے دعا کرے کہ وہ حقیقت حال کو واضح فرمادے۔ دوسری صورت یہ کہ وہ اس شخص سے یہ پوچھے ”کیا تو فلاں شخص ہے؟ اس کو بھاری قسمیں دلائے اور قرآن مجید کی وہ آیت پڑھ کر

اس پر پھونکے جس نے وہ خوفزدہ ہو کر بھاگ جائے۔ یہی وہ طریقہ ہیں جن سے شیطان کی خطرہ میں پڑستہ ہیں۔

### طوافِ کعبہ اور رؤیتِ باری تعالیٰ کا گمان

اسی طرح اکثر لوگ یہ محسوس کرتے ہیں کہ وہ کعبۃ اللہ کو دیکھ رہے ہیں وہ عرشِ عظیم کا مشاہدہ کرتے ہیں جس پر ایک بہت بڑی شخصیت کو جلوہ گرپاتے ہیں بعض اوقات وہ ایک شخص کو آسمان پر چڑھتا اترتا دیکھ لیتے ہیں اور اس کو فرشتہ گمان کر لیتے ہیں وہ یہ سمجھ بیٹھتے ہیں کہ عرشِ عظیم پر جس ہستی کو انہوں نے جلوہ افروز دیکھا ہے وہ بزرگ و برتر اللہ تعالیٰ کی ذاتِ اقدس ہے حالانکہ وہ حقیقت میں شیطان ہوتا ہے۔

### شیخ عبدالقدار جیلانی رحمۃ اللہ علیہ کا واقعہ

یہ واقعہ لا تعداد لوگوں کو پیش آچکا ہے۔ بعض کو اللہ تعالیٰ نے شیطان کے فتنوں سے بچا لیا اور ان پر اس حقیقت کو بروقت مکشف کر دیا کہ وہ شیطان ہے۔ جن لوگوں کی اللہ تعالیٰ نے دشگیری فرمائی ہے ان میں سے حضرت شیخ عبدالقدار رحمۃ اللہ علیہ کا واقعہ زبانِ زد خاص و عام ہے۔ وہ اپنا واقعہ اس طرح بیان فرماتے ہیں:

”ایک مرتبہ میں عبادتِ الہی میں مشغول تھا۔ کہ میں نے ایک عرشِ عظیم اپنے سامنے دیکھا جس پر ایک نور جلوہ فگن تھا۔ اس نے مجھ سے مخاطب ہو کر کہا: اے عبد القادر! میں تیرا رب ہوں۔ میں نے تیرے لیے وہ کچھ حلال کر دیا جو دوسروں کے لیے حرام ٹھہرا یا ہے۔“  
میں نے اس سے کہا: کیا تو وہ اللہ ہے جس کے سوا کوئی معبد نہیں ہے؟ دور ہو اے دشمنِ خدا!  
اس پر یہ روشنی کا فور ہو گئی اور تاریکی کچھ آواز آئی۔ ”اے عبد القادر رحمۃ اللہ علیہ! تو میرے دارے اپنے تفقہ فی دین، علم اور بلند مرتبہ کی بناء پر فتح گیا ہے۔ میں اس طرح سے ستر عظیم آدمیوں کو فتنہ میں بنتلا کر چکا ہوں۔“ آپ سے پوچھا گیا کہ آپ نے کس طرح معلوم کر لیا

کہ یہ شیطان ہے۔ آپ نے کہا ”اس نے مجھ سے کہا تم میں تیرے لیے وہ چیزیں حلال کر رہا ہوں جو دوسروں پر حرام ہیں۔ میں نے سوچا کہ شریعتِ محمدی نہ منسوخ ہو سکتی ہے نہ تبدیل۔ پھر کیسے حرام چیز حلال قرار پاسکتی ہے؟ نیز اس نے کہا تم میں تیرا پروردگار ہوں لیکن اسے یہ کہنے کی ہمت نہ ہوئی کہ میں وہی اللہ ہوں جس کے سوا کوئی معبود نہیں ہے۔“

### علام بیداری میں روایت باری تعالیٰ

بعض اوقات آدمی جس چیز کا مشاہدہ کرتا ہے اس کو اللہ سمجھنے لگتا ہے وہ اور اس کے ساتھی اس بات کا یقین کر لیتے ہیں کہ انہوں نے عالم بیداری میں اللہ تعالیٰ کو دیکھا ہے وہ اپنے دعویٰ کی دلیل میں اپنا مشاہدہ بیان کرتے ہیں۔ اس میں تو وہ سچے ہوتے ہیں لیکن وہ یہ نہیں جانتے کہ جس صورت کو انہوں نے دیکھا ہے وہ تو شیطان ہے۔ اس طرح کے واقعات بے شمار جاہل عبادت گزار لوگوں کو پیش آئے ہیں۔ وہ سمجھ لیتے ہیں کہ انہوں نے دنیا میں ہی اپنی ظاہری آنکھوں سے اللہ تعالیٰ کا دیدار کیا ہے۔ اکثر لوگوں کی حالت یہ ہے کہ جس چیز کو دیکھتے ہیں اس کو اللہ سمجھ لیتے ہیں جب کہ درحقیقت وہ شیطان ہوتا ہے۔ بعض لوگ اس خوش عقیدگی کا شکار ہو جاتے ہیں کہ انہوں نے ایک نبی یا ایک صالح مردیا خضر علیہ السلام وغیرہ کو دیکھا ہے۔ حقیقت اس کے برعکس ہوتی ہے۔ اصل میں انہوں نے شیطان کو دیکھا ہوتا ہے۔

صحیح حدیث میں نبی اکرم ﷺ سے روایت ہے کہ آپ ﷺ نے فرمایا:

((مَنْ رَأَى فِي الْمَنَامِ فَقَدْ رَأَى حَقًا فَإِنَّ الشَّيْطَانَ لَا يَتَمَثَّلُ فِي

صُورَتِي .))<sup>①</sup>

<sup>①</sup> صحیح البخاری، کتاب العلم، باب ائم من تکذب على النبي صلی الله علیہ وسلم (۱۱۰). صحیح مسلم، کتاب الرؤيا، باب قول النبي صلی الله علیہ وسلم ”من رأى في المنام فقد رأى“. (۲۲۶۶).

”جس نے مجھے عالمِ خواب میں دیکھا اس نے حقیقت میں مجھے دیکھا کیونکہ شیطان میری صورت نہیں اپنائ سکتا۔“

یہ تو عالمِ خواب میں حضور اکرم ﷺ کے دیدار کا مسئلہ ہے۔ عالمِ خواب میں کسی کا دیدار بھی صحیح ہوتا ہے کبھی شیطان کی کرشمہ سازی ہوتی ہے۔ اسی طرح اللہ تعالیٰ نے شیطان کو حضور اکرم ﷺ کی شکل و صورت اختیار کرنے سے منع فرمایا دیا۔ رہا عالم بیداری میں ان ظاہری آنکھوں سے اس دنیا میں آپ ﷺ کا دیدار تو یہ کسی کے لیے بھی ممکن نہیں ہے۔ لہذا جو شخص یہ خیال رکھتا ہو کہ جس کو اس نے دیکھا ہے وہ نبی ﷺ ہی تھا وہ تو جہل مرکب کا شکار ہے۔ چنانچہ ایک بھی واقعہ ایسا منقول نہیں ہوا ہے جس میں صحابہ کرام رضی اللہ عنہم اور تابعین عالمسلمان میں سے کسی نے دعویٰ کیا ہو کہ اس نے حضور ﷺ کو اس دنیا میں آپ کے وصال کے بعد دیکھا ہو۔

### مخلوق کا ہر جگہ حاضر ہونا

بعض لوگ جنہوں نے اس طرح کے کرشے دیکھے ہیں یا ان کی تصدیق کرتے ہیں اور جنہوں نے ان باتوں کا مشاہدہ کیا ہے یہ بھی یقین رکھتے ہیں کہ ایک ہی شخص ایک ہی حالت میں مختلف مقامات پر موجود ہو سکتا ہے۔ یہ بات عقل کے صریحاً خلاف ہے۔ بعض لوگوں کا خیال ہے کہ دکھائی دینے والی شکل میت کی روحاں یا معنوی بیت ہے۔ لیکن وہ یہ کبھی نہیں سوچتے کہ یہ کوئی جن ہے جو دوسروں کی شکل و صورت کا بہروپ بھر لیتا ہے۔ بعض دوسرے لوگ اسے کوئی فرشتہ سمجھنے لگتے ہیں حالانکہ ایک فرشتہ کئی لحاظ سے جن سے میز ہے۔ جنوں میں کفار و فاسق بھی ہوتے ہیں اور جاہل و مومن بھی۔ اور نبی کریم ﷺ کے احکامات کی اطاعت کرنے والے بھی۔ پھر بھی ایک کثیر تعداد یہ نہیں جانتی کہ وہ تو جن و شیاطین ہیں۔ جن کو وہ ملائکہ سمجھے بیٹھے ہیں۔ یہی حال ان لوگوں کا ہے جو ستاروں اور بتوں کی پوجا کرتے

ہیں۔ ان پر بھی ایک روح اترتی ہے۔ جسے روحانیت کو اکب کہا جاتا ہے۔ بعض لوگ اس کو ملاںکہ تصور کرتے ہیں حالانکہ یہ جن و شیاطین ہیں جو مشرکین کو مزید سرکشی میں دھکیل دیتے ہیں۔

## اولیاء شیاطین

شیاطین ان لوگوں کو دوست رکھتے ہیں جو ایسے افعال شنیعہ کا ارتکاب کرتے ہیں جو ان شیاطین کو حد درجہ عزیز ہوتے ہیں مثلاً شرک، فتن اور سرکشی۔ کبھی یہ شیطان ان کو غیب کے امور کے بارے میں خبریں بتاتے ہیں۔ اور کبھی ان لوگوں کو تکلیف دینے والوں کو قتل کر کے مرض میں بنتا کرتے ہیں اور اذیت دیتے ہیں۔ کبھی آدمیوں کو اٹھا کر ان کی خدمت میں پیش کر دیتے ہیں اور کبھی ان کے لیے لوگوں کے اموال مثلاً نقدی، کھانا، کپڑے اور دیگر اشیاء چوری کرتے ہیں۔ سادہ لوح لوگ یہ خیال کرتے ہیں یہ اولیاء اللہ کی کرامات ہیں۔ حالانکہ یہ تو چوری کامال ہوتا ہے۔ کبھی وہ کسی آدمی کو ہوا میں اٹھا کر لے جاتے ہیں۔ اور اس کو دور کسی جگہ پر پہنچا دیتے ہیں۔ ان شیاطین میں سے بعض ایک انسان کو اٹھا کر رات عشاء کے وقت میدانِ عرفات میں لے جاتے ہیں۔ اور پھر لے کر واپس آ جاتے ہیں۔ لہذا لوگ اسے کرامت سمجھنے لگتے ہیں باوجود یہ کہ اس نے مسلمانوں کے طریقہ پر حج سرانجام نہیں دیا ہوتا۔ اس کی وجہ یہ ہے کہ اس نے احرام باندھا نہ تلبیہ (اللهم لبیک) پکارا، نہ خانہ کعبہ کا طواف کیا نہ صفا و مروہ کے درمیان سعی کی۔ یہ امر مسلسلہ ہے کہ یہ خیال و عقیدہ ایک بہت بڑی گمراہی ہے ان میں سے بعض لوگ صرف طواف کی خاطر جاتے ہیں۔ لیکن شرعی عمرہ اکثر انجام نہیں دیتے۔ اور میقات مقررہ پر پہنچ کر احرام بھی نہیں باندھتے۔ حالانکہ ہر آدمی جانتا ہے کہ جو شخص مکہ کا حج کرنے کا ارادہ کرتا ہے۔ اس کے لیے جائز نہیں کہ احرام پہنچے بغیر حدود میقات کو عبور کرے۔ اگر وہ تجارت اور حصول علم کی غرض سے مکہ مکرمہ جانا

چاہے تو بھی اسے میقات پہنچ کر احرام باندھنے کا حکم دیا گیا ہے۔ اس قسم کے واقعات کے بارے میں علماء کے دو قول مشہور ہیں۔ یہ باب جو سحر اور کہانت سے متعلق ہے بہت وسیع ہے۔ ہم اس پر تفصیلی گفتگو کسی مناسب جگہ پر کریں گے۔

اس طرح کے قصے مشرکین میں خواہ وہ بت پرست ہو یا ان کے ہم مسلک یہود و نصاریٰ ہوں اور خواہ امت مسلمہ کے بدعتی لوگ ہوں بہت مشہور ہیں، ان نے تفصیل کی یہاں پر گنجائش نہیں ہے۔ جو شخص کسی مردے سے خواہ وہ نبی ہو یا غیر نبی، دعا مانگنے اور فریاد کرنے کا خوگر ہوتا ہے۔ اس طرح کا کوئی نہ کوئی قصہ اس کی گمراہی کا باعث بن جاتا ہے۔ ان کا حال ان لوگوں جیسا ہے جو انبیاء و صلحاء سے ان کی غیر حاضری میں دعائیں اور مدد مانگتے ہیں اور جب وہ کسی کو ان کا ہم صورت پاتے ہیں یا کسی کو ان کا ہم صورت تصور کر لیتے ہیں جو ان سے کہتا ہے ”میں فلاں نبی یا فلاں بزرگ ہوں۔“ اور ان سے ہمکلام ہوتا ہے۔ اور ان کی بعض حاجات کو پوری کر دیتا ہے۔ تو وہ یہ سمجھ لیتے ہیں کہ یہ وہی فوت شدہ ہستی ہے جس سے فریاد کی گئی تھی اور اسی نے ان سے باتیں کی ہیں اور ان کی حاجت براری فرمائی ہے۔ جب کہ درحقیقت وہ کوئی جن یا شیطان ہوتا ہے بعض جاہل لوگ اس کو کوئی فرشتہ سمجھ بیٹھتے ہیں۔ حالانکہ ملا نکہ کبھی بھی مشرکین کی مدد نہیں کرتے۔ یہ تو شیطان ہی ہوتے ہیں جو لوگوں کو صراطِ مستقیم سے مخرف کرتے ہیں۔

### مقاماتِ شرک اور شیاطین

شرک کے مقامات اور ان سے منسوب حکایات اتنی طویل اور ان گنت ہیں کہ ان کا شمار و بیان ممکن نہیں ہے۔ البتہ اس سلسلہ میں جاہل لوگوں کی دو قسمیں ہیں:

☆ وہ جو سرے سے شیاطین و جن کے وجود سے انکار کرتے ہیں۔

☆ وہ جو ان کی کرشنہ سازی کو اولیاء اللہ کی کرامات سمجھتے ہیں۔

پہلی قسم کے لوگوں کا دعویٰ ہے کہ جن و شیاطین کوئی خارجی حقیقت نہیں رکھتے ہیں بلکہ یہ انسان کے اپنے ہی تصورات و اوهام کی پیداوار ہیں۔ جب یہ لوگ اپنے وہم و مگان کا ذکر دوسرے لوگوں تک پہنچاتے ہیں تو جن لوگوں نے اس طرح کی صورت کو اپنی آنکھوں سے دیکھا ہوتا ہے یا جن تک اس طرح کے تذکرے تو اتر کے ساتھ ایسے لوگوں سے پہنچتے ہیں جنھوں نے خود اس طرح کا مشاہدہ کیا ہوتا ہے۔ اور جن کی صداقت پر انگشت نمائی نہیں کی جاسکتی تو مشرکین اور بدعیٰ لوگ اپنے عقائد میں اور بھی سخت ہو جاتے ہیں۔ پھر جن و شیاطین اور ان کی شعبدہ بازیوں کی تکذیب کرنے والے جب کوئی چیز اپنی آنکھوں سے دیکھ لیتے ہیں تو وہ اس کے سامنے عجز و اکساری کا اظہار کرنے لگتے ہیں۔ اس کے سامنے سر تلیم خم کر دیتے ہیں۔ اور اس کو اولیاء اللہ میں سے سمجھنے لگتے ہیں۔ ان کا یہ طرز عمل اس علم کے علی الرغم ہوتا ہے کہ جس شخص کو وہ ولی اللہ خیال کرتے ہیں وہ فرانپر الہی کا تارک ہوتا ہے۔ حتیٰ کہ وہ نماز پنجگانہ ادا کرتا ہے نہ اللہ تعالیٰ کی حرام کردہ چیزوں سے اجتناب کرتا ہے۔ بلکہ وہ فواہش و مظالم کا ارتکاب کرتا ہے۔ اور ایمان و تقویٰ جو اولیاء اللہ کی لازمی صفات ہیں، میں وہ عام انسانوں سے کہیں فروٹر مقام پر ہوتا ہے۔ اللہ تعالیٰ کا ارشاد ہے:

﴿أَلَا إِنَّ أُولَيَاءَ اللَّهِ لَا خُوفٌ عَلَيْهِمْ وَلَا هُمْ يَحْزَنُونَ ۝ الَّذِينَ أَمْنُوا وَكَانُوا يَتَّقُونَ ۝﴾ (یونس: ۶۲)

”سنوا! اللہ کے دوستوں کو نہ کوئی خوف ہے اور نہ وہ کسی غم میں بیتلہ ہو نگے۔ یہ

وہ لوگ ہیں جو اللہ پر ایمان رکھتے ہیں اور وہ (برایوں سے) بچتے ہیں۔“

پس جب لوگ کسی ایسی صورت کو دیکھ لیتے ہیں جو عام لوگوں کی نسبت ایمان و تقویٰ میں کہیں کم درجہ رکھتی ہے اور اس سے کرامات، تصرفات اور خرق عادت افعال کا ظہور دیکھتے ہیں تو وہ سمجھ لیتے ہیں کہ یہ تو اولیاء اللہ کی کرامات ہیں۔ اس طرح ان میں سے کثیر تعداد اسلام سے مرتد ہو کر ائے پاؤں کفر میں جا گرتی ہے۔ وہ اس حد تک پہنچتی میں جا

گرتے ہیں کہ جو شخص نہ نماز پڑھتا ہو، نہ انبیاء کرام پر ایمان رکھتا ہو بلکہ الثانبیاء کرام پر زبان طعن دراز کرتا ہوا و ان میں عیب جوئی کرتا ہو، اس کو سب سے بڑا ولی اللہ سمجھتے ہیں۔ بعض لوگ شک و ریب کا شکار ہو جاتے ہیں۔ ان کا ایک قدم کفر کی طرف اٹھتا ہے تو دوسرا اسلام کی جانب۔ اکثر وہ ایمان کی نسبت کفر کے زیادہ قریب ہوتے ہیں۔ اس ضلالت و ارتداد کی وجہ یہ ہے کہ وہ ولایت کو ان دلائل پر پرکھتے ہیں جن کا ولایت سے دور کا تعلق بھی نہیں ہوتا۔ ورنہ کفار، مشرکین، جادوگر اور کاہن بھی اپنے شیاطین کی مدد سے ان سے بڑھ چڑھ کر تصرفات کر سکتے ہیں۔ اللہ تعالیٰ فرماتے ہیں۔ کہ:

**﴿هَلْ أُنِسِّكُمْ عَلَىٰ مَنْ تَنَزَّلُ الشَّيْطَنُ ۝ تَنَزَّلُ عَلَىٰ كُلِّ أَفَّالِ﴾**

﴿۵۰﴾ (الشعراء: ۲۲۱-۲۲۲)

”کیا میں تمہیں بتاؤں کہ شیاطین کس پر نازل ہوتے ہیں؟ وہ ہر جھوٹے اور بدکار پر اترتے ہیں۔“

### اولیاء الشیطان

لازمی طور پر ان لوگوں میں دروغ گوئی اور شریعت حقہ کی مخالفت پائی جاتی ہے، وہ گناہ اور بہتان تراشی کے پتے ہوتے ہیں۔ ان میں یہ صفات مذمومہ اسی نسبت سے پائی جاتی ہیں۔ جس نسبت سے وہ اللہ تعالیٰ کے اوامر و نوامی (جن کی تعلیم دینے کے لیے نبی اکرم ﷺ کو مبعوث فرمایا گیا ہے) کی مخالفت کرتے ہیں یہ شیطانی اعمال لوگوں کی گمراہی اور شرک کا باعث بنتے ہیں۔ اور وہ بدعاوں، جہالت اور کفر کا شکار ہو جاتے ہیں۔ یہ چیز ان کے باطنی امراض کی دلیل و علامت ہے۔ جاہل اور گمراہ لوگ یہ سمجھتے ہیں کہ یہ اللہ تعالیٰ پر ان کے ایمان اور اس سے ان کی محبت کا نتیجہ ہے۔ اور یہ ان کے ایمان و ولایت پر دلالت کرتی ہے۔ ان کی اصل وجہ یہ ہے کہ وہ اولیاء الرحمٰن اور اولیاء الشیطان میں تمیز نہیں کر

سکتے۔ ہم نے اس مسئلہ پر اپنی کتاب ”الفرق بین اولیاء الرحمن و بین اولیاء الشیطان“، پر تفصیلی کلام کیا ہے۔ یہ لوگ اس حقیقت سے نا آشنا ہیں کہ جن احوال و تصرفات کو وہ ولایت اللہ کی دلیل ٹھہراتے ہیں ان کا ظہور کفار و مشرکین اور یہود و نصاریٰ کے ہاتھوں مسلمانوں کی نسبت کہیں زیادہ ہوتا ہے۔ دلیل اپنے مدلول سے مستلزم ہوتی ہے۔ دلیل مدلول سے مخصوص ہوتی ہے۔ اس کے بغیر دلیل کا کوئی وجود نہیں ہے۔ بالفاظ دیگر تصرفات و مکاشفات اگر ولایت کی دلیل ہوتی تو ان کا ظہور صرف اولیاء اللہ کے ہاتھ پر ہی ہونا چاہیے۔ جب کہ تم دیکھتے ہو کہ یہ خرقِ عادت کر شے کفار و مشرکین اور یہود و نصاریٰ کے ہاتھ پر بھی ظہور پذیر ہوتے رہتے ہیں تو پھر یہ ایمان کو بھی مستلزم نہیں۔ چہ جائیکہ ان کو معیار ولایت بنایا جائے۔ یہ چیزیں ولایت کے لیے ضروری بھی نہیں ہیں۔ اس لیے ان کو ولایت کی دلیل نہیں بنایا جاسکتا۔

### اولیاء اللہ

جہاں تک اولیاء اللہ کا تعلق ہے وہ صاحبِ ایمان بزرگ ہوتے ہیں۔ ان کی کرامات ان کے اعمال و تقویٰ کا ثمر ہوتی ہیں۔ نہ کہ شرک و بدعت اور سرکشی کا نتیجہ۔ اکابر اولیاء اللہ ان کرامات کا ظہور جنتِ دین قائم کرنے اور اہلِ اسلام کی بہتری کے لیے کرتے ہیں۔ بعض میانہ رو بزرگ ان کرامات کا اظہار مباح و جائز امور میں بھی کرتے ہیں۔ البتہ جو شخص ان خرقِ عادت افعال سے ارتکابِ معاصی میں مدد لیتا ہے۔ وہ اپنے نفس پر بہت بڑا ظلم کرتا ہے۔ اور پروردگارِ عالم کی قائم کی ہوئی حدود سے تجاوز کرتا ہے۔ خواہ ایمان و تقویٰ ہی اس کی کرامات کا باعث ہوں۔ پس جو شخص اللہ کی راہ میں دشمنوں سے جہاد کرتا ہے مال غنیمت حاصل کرتا ہے اور پھر اس مال غنیمت کو شیطان کی اطاعت میں ضائع کر دیتا ہے تو اس کا یہ مال جو اگرچہ اس نے ایک نہایت مقدس کام (جہاد) کے ذریعہ سے حاصل کیا ہے۔ اس کے لیے وہاں بن جاتا ہے۔ غور کیجئے اور سوچئے کہ ان خرقِ عادت افعال کا کیا حکم ہو گا جن

کا سرچشمہ کفر، نافرمانی اور سرکشی ہو۔ اور جو کفر و فتن اور اللہ سے بغاوت کی طرف دعوت عمل دیتے ہوں۔ یہی وجہ ہے ان لوگوں کے بڑے بڑے رہنمای کفر کی موت مر جاتے ہیں۔ اور ذلت و پستی کی اتحاد گھرائیوں میں جاگرتے ہیں۔ ہم اس موضوع پر تفصیلی بحث کسی مناسب موقع پر کریں گے۔ ان شاء اللہ

### اسبابِ شرک

یہاں پر ان باتوں کے ذکر سے مقصود ہے کہ مشرکین کی گمراہی کا سب سے بڑا سبب وہ صورتیں اور آوازیں ہیں جو وہ بتوں کے پاس دیکھتے اور سنتے ہیں۔ مثلاً وہ بعض امور غیب کی خبر پاتے ہیں اور ایسے افعال کا مشاہدہ کرتے ہیں جو لوگوں کی حاجت برآ ری کا باعث بنتے ہیں۔ لہذا ان مشرکین میں سے جب کوئی دیکھتا ہے کہ ایک قبر خود بخود شق ہو جاتی ہے۔ اس میں سے ایک بزرگ نکلتا ہے جو اس سے معافہ کرتا ہے۔ اور ہم کلام ہوتا ہے۔ تو وہ یہ گمان کر لیتا ہے کہ یہ صاحب قبر کوئی نبی ہے۔ حالانکہ صورت اس کے بر عکس ہوتی ہے۔ قبر شق نہیں ہوتی بلکہ یہ شیطان ہوتا ہے۔ جو کسی بزرگ ہستی کا روپ دھار لیتا ہے۔ اسی طرح بعض اوقات یہ دیکھا گیا ہے کہ ایک دیوار شق ہو جاتی ہے۔ جس میں سے ایک انسانی شکل نمودار ہوتی ہے یہ شیطان ہوتا ہے۔ جو انسانی شکل میں ظاہر ہوتا ہے اور لوگوں کو یہ باور کرتا ہے کہ وہ دیوار سے نمودار ہوا ہے۔

اسی طرح قبر سے نمودار ہونے والی صورت اس آدمی سے جس نے اسے دیکھا ہوتا ہے۔ یوں مخاطب ہوتی ہے۔ ہم اپنی قبروں میں پڑنے نہیں رہتے بلکہ جو ہم میں سے کسی کو دفن کیا جاتا ہے وہ اپنی قبر سے باہر نکل آتا ہے۔ اور لوگوں کے درمیان گھومتا پھرتا ہے۔ بعض لوگوں کے مشاہدہ میں یہ بات بھی آتی ہے کہ مردہ خود اپنے جنازہ کے ساتھ چلتا ہے اور اسے کندھا دیتا ہے۔ اسی نوع کے بہت سے دوسرے واقعات ہیں جن کو ہر شخص خوب

جانتا ہے۔ ایں صنالت یا توان احوال و مشاہدات کی سرے سے تکذیب کر دیتے ہیں یا اس خوش عقیدگی کا شکار ہو جاتے ہیں کہ یہ سب شعبدہ بازیاں اولیاء اللہ کی کرامت ہیں۔ اور جس شخص کو انہوں نے دیکھا ہے وہ کوئی نبی، مرد صالح یا فرشتہ ہے۔ اکثر وہ یہ کہتے ہیں کہ یہ شخص کسی نبی، بزرگ یا فرشتہ کا روحانی وجود ہے۔ یا اس کا سر یا روح ہے۔ جو جسم ہو کر نمودار ہوا ہے۔ بعض اوقات وہ ایک ہی شخص کو دو مختلف مقامات پر دیکھتے ہیں تو یہ سمجھ لیتے ہیں کہ ایک ہی شخص ایک ہی وقت پر دو مختلف جگہوں پر موجود ہوتا ہے یہ لوگ اس حقیقت سے بے خبر ہوتے ہیں کہ یہ شخص وہ فوت شدہ بزرگ نہیں ہے۔ جو اس کی شکل میں ظاہر ہوا ہے۔

### غیر اللہ سے دعا و استغفار

اس بحث سے یہ واضح ہو گیا کہ جو لوگ انبیاء و صلحاء کو ان کی وفات کے بعد ان کی قبروں کے پاس یا ان کی عدم موجودگی میں حاجت روائی کے لیے پکارتے ہیں وہ مشرکین ہیں جو غیر اللہ سے دعا میں مانگتے ہیں اور ملائکہ اور انبیاء کرام علیهم السلام کو اپنا رب بنالیتے ہیں۔ اللہ تعالیٰ کا ارشاد ہے:

»مَا كَانَ لِبَشَرٍ أَنْ يُؤْتِيهِ اللَّهُ الْكِتَبَ وَالْحُكْمَ وَالنُّبُوَّةَ ثُمَّ يَقُولُ لِلنَّاسِ كُوْنُوا عِبَادًا لِّيْ مِنْ دُونِ اللَّهِ وَلِكُنْ كُوْنُوا رَبِّيْنَ بِمَا كُنْتُمْ تَعْلِمُوْنَ الْكِتَبَ وَبِمَا كُنْتُمْ تَدْرِسُوْنَ ۝ وَلَا يَأْمُرُكُمْ أَنْ تَتَّخِذُوْا الْمَلِكَّةَ وَالنَّبِيِّنَ أَرْبَابًا أَيْمَرُكُمْ بِالْكُفْرِ بَعْدَ أَذْنُتُمْ مُسْلِمُوْنَ ۝«

(آل عمران: ۷۹ - ۸۰)

”کسی ایسے انسان کو جسے اللہ کتاب و حکمت اور نبوت دے، یہ لا قنہیں کہ پھر بھی وہ لوگوں سے کہے کہ تم اللہ کو چھوڑ کر میرے بندے بن جاؤ۔ بلکہ وہ تو کہے گا کہ تم سب رب کے ہو جاؤ کیونکہ تم کتاب کی تعلیم دیتے ہو اور خود بھی پڑھتے

ہونے وہ تمہیں حکم دے سکتا ہے کہ تم فرشتوں اور نبیوں کو اپنارب بنا لو کیا وہ تمہیں کفر کا حکم دے گا، جب کہ تم مسلمان بن چکے ہو؟“

اللہ تعالیٰ کا ارشاد ہے:

﴿ قُلِ ادْعُوا الَّذِينَ زَعَمْتُ مِنْ دُونِهِ فَلَا يَمْلِكُونَ كَشْفَ الضَّرِّ عَنْكُمْ وَلَا تَحْوِيْلًا ۝ أُولَئِكَ الَّذِينَ يَدْعُونَ يَتَّغْفُونَ إِلَى رَبِّهِمُ الْوَسِيلَةَ إِيَّهُمْ أَقْرَبُ وَيَرْجُونَ رَحْمَةَ وَيَخَافُونَ عَذَابَهُ إِنَّ عَذَابَ رَبِّكَ كَانَ مَحْذُوْرًا ۝﴾ (بنی اسرائیل: ۵۶-۵۷)

”اے نبی ﷺ! کہہ دیجئے کہ اللہ کے سوا جنہیں تم اپنا معبد سمجھ رہے ہو انہیں پکارو لیکن نہ تو وہ تم سے کسی تکلیف کو دور کر سکتے ہیں نہ بدل سکتے ہیں جنہیں یہ لوگ پکارتے رہتے ہیں خود وہ اپنے رب کی نزد یکی کی جھجوٹ میں رہتے ہیں کہ ان میں سے کون زیادہ نزدیک ہو جائے وہ خود اس کی رحمت کی امید میں لگے رہتے ہیں اور اس کے عذاب سے خوف زدہ ہو رہے ہیں۔ بات بھی یہی ہے کہ تیرے رب کا عذاب ڈرنے کی چیز ہے۔“

پھر اللہ تعالیٰ فرماتے ہیں:

﴿ قُلِ ادْعُوا الَّذِينَ زَعَمْتُ مِنْ دُونِ اللَّهِ لَا يَمْلِكُونَ مِثْقَالَ ذَرَّةٍ فِي السَّمَاوَاتِ وَلَا فِي الْأَرْضِ وَمَا لَهُمْ فِيهَا مِنْ شُرُّفٍ وَمَا لَهُ مِنْهُمْ مِنْ ظَهِيرٍ ۝ وَلَا تَنْفَعُ الشَّفَاعَةُ عِنْدَهُ إِلَّا لِمَنْ أَذِنَ لَهُ ط ۝﴾

(سبا: ۲۲-۲۳)

”اے نبی ﷺ! کہہ دیجئے کہ جنہیں تم اپنا معبد سمجھ رہے ہو اللہ کو چھوڑ کر انہیں پکارو لیکن نہ تو ان میں سے کسی کو آسانوں اور زمین میں ذرہ بھرا اختیار ہے نہ ان کا ان میں کوئی حصہ ہے۔ نہ ان میں سے کوئی اللہ کا مددگار ہے۔“

شفاعت بھی اُس کے پاس کچھ فائدہ نہیں دیتی بجز ان کے جن کے لیے اجازت ہو جائے۔“

اس مضمون کی آیات قرآن پاک میں کثرت سے پائی جاتی ہیں جو غیر اللہ مثلاً ملائکہ اور انبیاء وغیرہ کو حاجت روائی کے لیے پکارنے سے منع کرتی ہیں۔ اس کی وجہ یہ ہے کہ انبیاء کرام علیسلم و ملائکہ کو پکارنا یا تو فی نفسہ شرک ہے۔ یا شرک کا موجب۔

**انبیاء و صلحاء کرام سے ان کی زندگی میں دعا کرنا:**

اس کے برعکس کسی سے اس کی زندگی میں دعا اور شفاعت کی درخواست کرنا درست ہے۔ اس کی وجہ یہ ہے کہ کسی بھی نبی یا بزرگ کی بندگی اس کی موجودگی میں نہیں کی گئی جس کسی بزرگ کی پوجا پاٹ کرنے کی کوشش کی گئی۔ اُس نے فوراً اسے روک دیا۔ لیکن انبیاء و صلحاء کرام کی وفات کے بعد ان سے دعا یا دعا کی درخواست جائز نہیں کیونکہ یہ شرک کا ذریعہ بن جاتی ہے۔ اسی طرح ان کی غیر حاضری میں ان سے دعا یا دعا کی درخواست کرنا بھی شرک کا سبب ہے۔ اگر کوئی شخص کسی نبی اور فرشتہ کو دیکھتا ہے اور اس سے دعا کی درخواست کرتا ہے تو یہ شرک کا موجب نہیں بنتا لیکن اگر کوئی شخص کسی نبی کی غیر حاضری میں دعا کرتا ہے تو خطرہ ہے کہ وہ شرک کا شکار ہو جائے۔ جیسا کہ عملاً ایسے واقعات پیش آچکے ہیں اس کی وجہ یہ ہے کہ کوئی نبی یا بزرگ اس دنیا سے کوچ کر جانے کے بعد کسی کو شرک سے باز رکھنے کی قدرت نہیں رکھتا۔ بلکہ جب لوگوں کے دل کسی نبی یا ولی کی دعا اور شفاعت کے ساتھ وابستہ ہو جاتے ہیں تو وہ آہستہ آہستہ شرک میں بنتا ہو جاتے ہیں۔ اس سے دعائیں مانگی جانے لگتی ہیں اس کی قبر یا مجسمہ پر حاضری دی جانے لگتی ہے۔ مشرکین ان کے ہم مشرب یہود و نصاری اور اہل بدعت مسلمان ان خرافاتِ شرکیہ میں بنتا ہو چکے ہیں۔

## فرشتوں سے دعا

یہ حقیقت تو سب پر واضح ہے کہ فرشتے خود اہل ایمان لوگوں کے لیے دعائیں مانگتے ہیں۔ اور اللہ تعالیٰ کی بارگاہ میں ان کی مغفرت و بخشش کی درخواست کرتے ہیں۔ قرآن مجید میں اللہ تعالیٰ کا ارشاد گرامی ہے:

﴿الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ  
وَيُؤْمِنُونَ بِهِ وَيَسْتَغْفِرُونَ لِلَّذِينَ آمَنُوا رَبَّنَا وَسِعْتَ كُلَّ شَيْءٍ  
رَّحْمَةً وَعِلْمًا فَاغْفِرْ لِلَّذِينَ تَابُوا وَاتَّبَعُوا سَبِيلَكَ وَقِيمُ عَذَابَ  
الْجَحِيمِ ۝ رَبَّنَا وَأَدْخِلْهُمْ جَنَّتِ عَدْنَ ۝ إِنَّهُمْ وَعَدْتَهُمْ وَمَنْ صَلَحَ  
مِنْ أَبْيَاهُمْ وَأَرْزَاقَهُمْ وَدَرِيَّهُمْ إِنَّكَ أَنْتَ الْعَزِيزُ الْحَكِيمُ ۝  
وَقِيمُ السَّيَّاتِ وَمَنْ تَقَى السَّيَّاتِ يَوْمَئِذٍ فَقَدْ رَحْمَتَهُ وَذَلِكَ هُوَ  
الْفُورُ الْعَظِيمُ ۝﴾ (المؤمن: ۹، ۷)

”عرش کو اٹھانے والے اور اس کے آس پاس کے فرشتے اپنے رب کی تشیح حد کے ساتھ کرتے ہیں۔ اور اس پر ایمان رکھتے ہیں اور ایمان والوں کے لیے استغفار کرتے رہتے ہیں (کہتے ہیں) اے ہمارے پروردگار! تو نے ہر چیز کو رحمت اور علم سے گھیر کھا ہے پس تو انہیں بخش دے جو تو بہ کریں اور تیری راہ کی پیروی کریں تو انہیں دوزخ کے عذاب سے بھی بچا لے۔ اے ہمارے رب! تو انہیں ہمیشہ رہنے والی جنتوں میں داخل کر جن کا تو نے ان سے وعدہ کیا ہے۔ اور ان کے باپ دادا، بیویوں اور اولادوں میں سے بھی جن لوگوں نے نیک عمل کیا (ان کو جنت میں داخل فرمایا) یقیناً تو بڑا غالب و حکیم ہے۔ انہیں برائیوں سے بچا۔ بیٹھ ک اس دن، جس کو تو نے برائیوں سے بچا لیا اس پر تو نے

رحمت کردی سب سے بڑی کامیابی یہی ہے۔“

﴿تَكَادُ السَّمَاوَاتُ يَتَفَطَّرُنَّ مِنْ فَوْقِهِنَّ وَالْمَلَكَةُ يُسَبِّحُونَ بِحَمْدِ رَبِّهِمْ وَيَسْتَغْفِرُونَ لِمَنْ فِي الْأَرْضِ إِلَّا إِنَّ اللَّهَ هُوَ الْغَفُورُ الرَّحِيمُ ۝ وَالَّذِينَ اتَّخَذُوا مِنْ دُونِهِ أُولَئِءِ اللَّهُ حَفِيظٌ عَلَيْهِمْ وَمَا أَنْتَ عَلَيْهِمْ بِوَكِيلٍ ۝﴾ (الشوری: ۶۰، ۵)

قریب ہے آسمان اپنے اوپر سے پھٹ پڑیں۔ تمام فرشتے اپنے رب کی تسبیح تعریف کے ساتھ کر رہے ہیں اور زمین والوں کے لیے استغفار کر رہے ہیں۔ خبردار! اللہ ہی معاف کرنے والا، رحم کرنے والا ہے۔ جن لوگوں نے اس کے سواد و سروں کو اپنا کار ساز بنایا ہے اللہ تعالیٰ انہیں خوب دیکھ بھال رہا ہے۔ اے نبی ﷺ! تو ان کا ذمہ دار نہیں ہے۔“

پس ثابت ہوا کہ ملائکہ اہل ایمان کے حق میں دعاۓ استغفار کرتے رہتے ہیں خواہ اہل ایمان ان سے اس قسم کی کوئی درخواست نہ کریں روایات سے پتہ چلتا ہے کہ نبی آخر الزمان ﷺ اور دوسرے انبیاء و صلحاء کرام اپنی اپنی امت کے لیے دعا و شفاعت کریں گے۔ اس دعا و شفاعت کی نوعیت بھی فرشتوں کی دعا و استغفار کی سی ہے۔ انبیاء کرام ﷺ انہی لوگوں کے حق میں دعا کریں گے، جن کے بارے میں اللہ تعالیٰ ان کو اجازت دے گا۔ نیز یہ دعا و شفاعت کسی کی دعا کے بغیر ہی کی جائے گی۔

## مخلوق سے دعا کی حقیقت

جب ملائکہ سے دعا کی گنجائش شریعت میں موجود نہیں تو پھر اس دنیا سے رخصت ہو جانے والے انبیاء و صلحاء کرام کی حیثیت شریعت میں کیا رہ جاتی ہے، ہمارے لیے یہ جائز نہیں ہے کہ ان کی وفات کے بعد ہم ان سے دعا اور شفاعت کی درخواست کریں۔ اگرچہ

وہ اللہ تعالیٰ کی بارگاہ میں اپنی حیات دنیاوی میں لوگوں کے لیے دعا کیا کرتے تھے۔ اس عدم جواز کی دو وجہات ہیں۔

**اول:** ..... اللہ تعالیٰ جن لوگوں کے حق میں شفاعت کی اجازت دے گا وہ ان کے لیے ضرور شفاعت کریں گے، خواہ ان سے شفاعت کی التجانہ بھی کی جائے۔ جن لوگوں کے لیے انہیں شفاعت کی اجازت نہیں دی جائے گی ان کی طلب شفاعت پر بھی ان کے حق میں انبیاء کرام علیهم السلام شفاعت نہیں کریں گے۔ ان لوگوں کو شفاعت کی درخواست کا کوئی فائدہ بھی نہیں ہو گا۔

**دوم:** ..... وفات کے بعد انبیاء و صلحاء کرام سے دعا اور شفاعت کی درخواست شرک کا باعث بن جاتی ہے۔ لہذا اس طرزِ عمل میں بہت براقتنه پہاڑ ہے۔ اگر اس میں بہتری کا کوئی پہلو بھی موجود ہو اس میں مضر و مفسدہ کہیں زیادہ خطرناک ہے۔ چنانچہ ایسا طرزِ عمل جس کے دامن میں کوئی مصلحت نہ ہو، کیونکہ جائز ہو سکتا ہے؟ انبیاء و صلحاء کی زندگی میں ان سے کوئی چیز طلب کرنے کا معاملہ بہت مختلف ہے۔ کیونکہ اس میں کوئی مفسدہ پوشیدہ نہیں ہے۔ کیونکہ وہ اپنی زندگی میں شرک سے ان کو باز رکھتے تھے۔ بلکہ اس سے کئی طریقے کے فوائد حاصل ہوتے تھے۔ وہ یہ کہ خود وہ لوگوں کی مدد و استعانت کی وجہ سے ثواب و اجر کے مستحق تھہر تے تھے۔ یہ دنیا ان کے لیے دارِ اعلیٰ ہے اور اللہ کی نگاہ میں انہیں جو کرامت و شرافت حاصل ہو گی اس کی بنا پر اللہ تعالیٰ ان کو قیامت کے دن منصب شفاعت پر فائز فرمائیں گے۔ اس کے بعد سبندہ کو حکم دیا گیا ہے کہ وہ اللہ تبارک و تعالیٰ کے سامنے دست سوال دراز کرے، اس کی طرف رجوع کرے اور اس پر توکل رکھے۔ اصل میں مخلوق سے سوال کرنا حرام ہے۔ صرف اضطراری حالت ہی میں اس امر کی اجازت ہے۔ البتہ اللہ تعالیٰ پر بھروسہ رکھتے ہوئے مخلوق کے سامنے دست دعا بڑھانے سے اس کو ترک کر دینا ہی افضل ہے۔ اللہ تعالیٰ کا فرمان ہے:

﴿فَإِذَا فَرَغْتَ فَانصُبْ ۝ وَإِلَى رَبِّكَ فَارْجِعْ ۝﴾ (انشراح: ۸، ۷)

”پس جب تو فارغ ہو تو عبادت میں محنت کرو اور پروردگار کی طرف دل لگا۔“

اس آیت کریمہ میں نبی کریم ﷺ کو ہر طرف سے منہ موڑ کر صرف خدائے واحد کی طرف رجوع و رغبت کی تلقین فرمائی گئی ہے۔ نیز اللہ تعالیٰ نے فرمایا ہے:

﴿وَلَوْ أَنَّهُمْ رَضُوا مَا أَتَهُمُ اللَّهُ وَرَسُولُهُ وَقَالُوا حَسْبُنَا اللَّهُ

سَيُوتَيْنَا اللَّهُ مِنْ فَضْلِهِ وَرَسُولُهُ إِنَّا إِلَى اللَّهِ رَاغِبُونَ﴾ (التوبہ: ۵۹)

”اگر یہ لوگ اللہ اور اس کے دینے پر خوش رہتے اور کہتے کہ اللہ ہمیں کافی ہے تو اللہ اپنے فضل سے دے گا۔ اور رسول ﷺ بھی، ہم تو اللہ کی ذات ہی سے توقع رکھنے والے ہیں۔“

اس آیت کریمہ میں عطا و بخشش کو اللہ تعالیٰ اور اس کے رسول دونوں کی طرف منسوب کیا گیا ہے۔ جیسا کہ اللہ تعالیٰ نے ایک دوسرے مقام پر فرمایا ہے:

﴿وَمَا أَتَكُمُ الرَّسُولُ فَخُذُوهُ وَمَا نَهَكُمْ عَنْهُ فَانْتَهُوا ۝﴾

(الحشر: ۷)

”جو کچھ رسول اکرم ﷺ تمہیں دیں اسے لے لوا اور جس سے دوک دیں، اس سے رک جاؤ۔“

لہذا اہل ایمان کو حکم دیا گیا ہے کہ اللہ اور رسول ﷺ دونوں کی رضا اور خوشنودی حاصل کریں لیکن جہاں تک حسب و کفایت کا تعلق ہے، ان کو تلقین کی گئی ہے کہ وہ ﴿ حسْبُنَا اللَّهُ ﴾ (اللہ ہمارے لیے کافی ہے) کہیں اور یہ نہ کہیں کہ ﴿ حسْبُنَا اللَّهُ وَرَسُولُهُ ﴾ (ہمارے لیے اللہ اور اس کا رسول کافی ہے) اس کے برعکس وہ کہیں کہ:

((إِنَّا إِلَى اللَّهِ رَاغِبُونَ))

”ہم اللہ کی طرف رغبت کرنے والے ہیں۔“

ان کے لیے یہ جائز نہیں رکھا گیا کہ:

((إِنَّا إِلَى اللَّهِ وَرَسُولِهِ رَاغِبُونَ))

(هم اللہ اور اس کے رسول ﷺ کی طرف رغبت رکھتے ہیں، کہیں اس کی وجہ یہ ہے کہ رغبت صرف خدائے واحد کے لیے مخصوص ہے چنانچہ دوسری آیت کریمہ میں اللہ تعالیٰ ارشاد فرماتے ہیں:

﴿وَمَنْ يُطِعُ اللَّهَ وَرَسُولَهُ وَيَخْشَ اللَّهَ وَيَقْهَقِهُ فَأُولَئِكَ هُمُ الْفَائِزُونَ ﴾ (النور: ۵۲)

”جو لوگ اللہ تعالیٰ اور اس کے رسول ﷺ کی اطاعت کرتے ہیں اور اللہ سے ڈرتے ہیں اور اس کا تقویٰ اختیار کرتے ہیں وہی کامیاب ہیں۔“

مذکورہ بالا آیت کریمہ میں اطاعت و فرمانبرداری کو تو اللہ اور اس کے رسول ﷺ دونوں کی طرف منسوب کیا گیا ہے، لیکن تقویٰ اور خیثت کو صرف اللہ وحدہ لا شریک کے لیے مختص کیا گیا ہے۔ نبی اکرم ﷺ نے ابن عباس رضی اللہ عنہ سے فرمایا:

”اے لڑکے! میں تجھے کچھ کلمات سکھا رہا ہوں (جو یہ ہیں:) اللہ (کے ذکر)

کی حفاظت کرو وہ تیری حفاظت کرے گا۔ اللہ کو یاد رکھ تو اسے اپنے سامنے

پائے گا۔ تو اللہ کو خوشحالی میں پہچان وہ تجھے تختی میں پہچانے گا۔ جب تجھے سوال

کرنا ہو، اللہ سے سوال کر۔ جب تجھے مدد مانگنا ہو، اللہ تعالیٰ سے مدد مانگ۔

تجھے جو کچھ پیش آنے والا ہے، قلم تقدیر اس کو تحریر کر کے خشک ہو چکا ہے۔ پس

اگر تمام مخلوق کوشش کرے کہ تجھے کوئی تکلیف پہنچائے تو وہ تجھے کوئی تکلیف نہیں

پہنچا سکتی بجز اس کے جو تیرے مقدر میں اللہ تعالیٰ نے لکھ دی ہے۔ اگر تو خوشی

خوشی یقین کے ساتھ اللہ تعالیٰ کے لیے کوئی عمل کر سکے تو اسے کر۔ اگر تجھے کسی

عمل کی استطاعت نہ ہو تو (جان لے) کہ جس چیز کو تو پسند نہیں کرتا اس

پر صبر کرنے میں خیر کشیر پہاں ہے۔\*

یہ حدیث بہت معروف و مشہور ہے اسے یہاں پر اختصار کے ساتھ بیان کیا گیا ہے  
نبی اکرم ﷺ کا یہ فرمان کہ:

((إِذَا سَئَلْتَ فَاسْأَلِ اللَّهَ))

(تجھے مدد مانگنا ہو تو اللہ سے مانگ۔) ان تمام اقوال میں سے جو آپ ﷺ سے  
مردی ہیں، سب سے زیادہ مستند قول ہے۔ مند احمد میں ایک روایت درج ہے کہ حضرت  
ابو بکر رضی اللہ عنہ کا کوڑا اگر جاتا تو آپ کسی سے یہ نہ کہتے کہ اسے مجھے پکڑا دو۔ بلکہ فرماتے:

((إِنَّ خَلِيلِيُّ أَمْرَنِيْ أَنْ لَاَ أَسْأَلَ النَّاسَ شَيْئًا)).

”میرے خلیل (حضرت محمد ﷺ) نے مجھے حکم دیا ہے کہ میں لوگوں سے کوئی  
چیز نہ مانگوں۔“\*

مسلم میں حضرت عوف بن مالک رضی اللہ عنہ سے روایت ہے کہ نبی اکرم صلی اللہ علیہ  
 وسلم نے صحابہ کرام رضی اللہ عنہم کے ایک گروہ سے بیعت لی۔ اور ان کے کان میں مندرجہ  
 ذیل ہلکا ہلکا جملہ کہا:

((لَا تَسْتَأْلُوا النَّاسَ شَيْئًا)).\*

”لوگوں سے کوئی چیز نہ مانگو۔“

**جھاڑ پھونک کی ممانعت**

**حضرت عوف بن مالک رضی اللہ عنہ کہتے ہیں کہ میں نے بعض صحابہ کرام رضی اللہ عنہم کو دیکھا کہ**

۱ مسند احمد: ۲۹۳۱، ۳۰۷، ۳۰۳، سنن الترمذی، صفة القيامة، باب حدیث حنطة .....  
(۲۵۱۶)، نحوہ۔

۲ مسند احمد: ۱۱۱۔ اسکی سند میں عبد اللہ بن افسوں ضعیف راوی ہے۔ نیز ابن الی ملیک کی ابو بکر صدیق رضی اللہ عنہ سے ملاقات ثابت نہیں۔ لیکن اس روایت کے کئی صحیح شواہد ہیں حدیث عوف بن مالک رضی اللہ عنہ۔ [صحیح مسلم (۲۰۴۲)] اور حدیث ثوبان رضی اللہ عنہ [مسند احمد (۲۷۷۵، ۲۷۹۰)، ابو داؤد (۱۶۴۲)، ابن ماجہ (۲۸۶۷)].

۳ صحیح مسلم، کتاب الزکاة، باب کراهة المسألة للناس (۱۰۴۳) نیز نمبر ۲۵ کی تخریج دیکھیں۔

اگر ان کا چاک بک ان کے ہاتھ سے گر جاتا تو وہ کسی کو یہ نہ کہتے کہ مجھے پکڑا دو۔ نیز نبی اکرم ﷺ نے فرمایا ہے:

((يَدْخُلُ مِنْ أُمَّتِي الْجَنَّةَ سَبْعُونَ الْفَا بِغَيْرِ حِسَابٍ، وَقَالَ هُمُ الَّذِينَ لَا يَسْتَرُّ قُوَّنَ وَلَا يَكْنُونَ وَلَا يَتَطَيِّرُونَ وَعَلَى رَبِّهِمْ يَتَوَكَّلُونَ .))<sup>١</sup>

”میری امت میں سے ستر ہزار لوگ بغیر حساب کے جنت میں داخل ہوں گے اور فرمایا: یہ وہ لوگ ہیں جو جهاڑ پھونک نہیں کرتے۔ اپنے آپ کو دغوا تے نہیں ہیں۔ اور کوئی براشگون نہیں لیتے اور اپنے رب پر بھروسہ رکھتے ہیں۔“

اس حدیث میں بغیر حساب و کتاب جنت میں داخل ہونے والوں کی یہ تعریف بیان کی گئی ہے کہ وہ توعید گندے کے قائل نہیں، بالفاظ دیگروہ کسی سے توعید گندہ نہیں کرتے۔ رقیہ (تعویذ) ایک طرح کی دعا ہے اور وہ کسی سے یہ دعا طلب نہیں کرتے۔ اسی سلسلہ میں ایک حدیث میں یہ الفاظ روایت ہوئے ہیں:

((وَلَا يَرْقُونَ .))<sup>٢</sup>

”وہ جهاڑ پھونک نہیں کرتے۔“

یہ صحیح نہیں ہے کیونکہ لوگوں کو اپنے لیے اور دوسروں کے لیے جهاڑ پھونک کرنا ایک اچھا عمل ہے۔ نبی اکرم ﷺ اپنے آپ پر پھونکتے تھے اور دوسروں پر بھی۔ لیکن انہوں نے دوسروں سے جهاڑ پھونک نہیں کروائی۔ اس کی وجہ یہ ہے کہ آپ کی اپنے اور دوسروں کے لیے جهاڑ پھونک جنس دعا ہے، جو آپ ﷺ اپنے اور دوسروں کے لیے فرماتے تھے۔ اس دعا پر آپ مامور بھی تھے، تمام انبیاء کرام علیهم السلام اللہ سے مانگتے، اور اس سے دعا کرتے تھے۔ جیسا کہ اللہ تعالیٰ نے حضرت آدم، ابراہیم اور موسیٰ علیهم السلام کے قصے میں اس بات کا

١- صحيح البخاري، كتاب الطيب، باب من لم يرق (٥٧٥٢)، صحيح مسلم، كتاب الإيمان، باب الدليل على دخول طائف من المسلمين الجنة بغیر حساب ولا عذاب (٢٠٢١٨).

٢- صحيح مسلم، ايضاً (٢٠٢)، فتح الباري: (٤٠٨١١).

ذکر فرمایا ہے۔

اسوہ ابراہیم علیہ السلام

ایک روایت میں آیا ہے کہ حضرت ابراہیم خلیل اللہ علیہ السلام کو آگ میں پھینکنے کے لیے  
نجیق میں ڈالا گیا تو جبرائیل امین علیہ السلام کی خدمت میں حاضر ہوئے اور کہا ”ماگو“ آپ  
نے فرمایا:

(( حَسْبِيُّ مِنْ سَوْالِي عِلْمُهُ بِحَالِي . ))

”وَهُمْ يَرْسَلُونَ مِنْ بَيْنِ أَيْمَانِكُمْ وَأَيْمَانِكُمْ يَرْسَلُونَ وَهُمْ لَا يَرْجِعُونَ“  
”وہ میرے سوال سے بے نیاز ہے، اسے میرے حال کا بخوبی علم ہے۔“

اس روایت کی سند غیر معروف ہے اور یہ روایت باطل ہے۔ اس کے برعکس حقیقت وہ  
ہے جو حضرت ابن عباس رضی اللہ عنہ کی روایت میں بیان ہوتی ہے۔ جس کے مطابق حضرت  
ابراہیم علیہ السلام نے فرمایا:

(( حَسْبِيُّ اللَّهُ وَنَعَمُ الْوَكِيلُ . ))

”میرے لیے اللہ ہی کافی ہے اور وہ سب سے اچھا کارساز ہے۔“

حضرت ابن عباس رضی اللہ عنہ فرماتے ہیں کہ آپ ﷺ نے یہ کلمات اس وقت کہے جب  
آپ ﷺ کو آگ میں ڈالا گیا۔ یہی الفاظ حضرت محمد ﷺ نے کفار سے کہے، جب  
انہوں نے آپ ﷺ کو اور اہل ایمان کو دھمکی دی کہ:

(( إِنَّ النَّاسَ قَدْ جَمَعُوا لَكُمْ فَاخْشُوْهُمْ ط )) ۰ (آل عمران: ۱۷۳)

”سب لوگ تمہارے خلاف جمع ہو گئے ہیں لہذا ان سے ڈرو۔“

یہ بھی روایت کیا جاتا ہے کہ حضرت جبرائیل علیہ السلام نے خلیل اللہ علیہ السلام سے پوچھا کہ ”کیا  
تمہیں کسی (مد) کی حاجت ہے۔؟“ آپ نے فرمایا ”اگر یہ مد تمہاری طرف سے ہے تو  
مجھے اس کی کوئی حاجت نہیں“ اس روایت کو امام احمد رحمۃ اللہ علیہ نے اپنی مند میں ذکر کیا ہے۔

❶ صحيح البخاري، كتاب التفسير، سورة آل عمران (٤٥٦٤ - ٤٥٦٣).

حضرت ابراہیم علیہ السلام نے اپنے رب کے حضور جود عا کی تھی اس کا ذکر خود قرآن مجید میں ایک سے زیادہ جگہ پر کیا گیا ہے۔ لہذا یہ کیسے باور کر لیا جائے کہ آپ نے کہا تھا:

(( حَسْبِيٌّ مِّنْ سَوْالِي عِلْمُهُ بِحَالِي إِنَّ اللَّهَ بِكُلِّ شَيْءٍ عَلِيمٌ ))

”میرا رب میرے سوال سے بے نیاز ہے، وہ میرے حال سے بخوبی واقف ہے۔ وہ ہر چیز کا علم رکھتا ہے۔“

حقیقت یہ ہے کہ اللہ تعالیٰ نے اپنے بندوں کو حکم دیا ہے کہ وہ اس کی عبادت کریں، اس پر توکل رکھیں۔ اور اس سے مانگتے رہیں، کیونکہ اللہ سبحانہ و تعالیٰ نے ان امور کا حکم اس لیے دیا ہے کہ عبادت گزاروں کی عبادت کا ثواب اور مانگنے والوں کی دعا کی قبولیت انہی پر محصر ہے۔ اللہ تعالیٰ تمام اشیاء کی اہمیت و کیفیت کا علم رکھتا ہے، وہ جانتا ہے کہ کون محتاج اور گنہگار ہے لیکن لوگوں کا تو۔ استغفار کا حکم دینا اس کے اس علم کے منافی نہیں ہے۔ اس نے لوگوں کو دعا کہ اس یہ دیا ہے کہ یہ حاجت پوری کرنے کا ایک ذریعہ ہے جس طرح اس نے اپنی عبادت و اطاعت کا حکم دیا ہے جس سے لوگوں کو اس کی نگاہ میں قدر و منزلت حاصل ہوتی ہے۔ لیکن بعض اوقات آدمی کو ایسی بات کا حکم دیا جاتا ہے جو دعا سے افضل ہے۔ چنانچہ ایک حدیث کے الفاظ یہ ہیں:

(( مَنْ شَغَلَهُ ذِكْرِي عَنْ مَسَأَلَتِي أَعْطَيْتُهُ أَفْضَلَ مَا أُعْطَى السَّائِلِينَ ))

”جسے میرے ذکر نے مجھ سے مانگنے سے غافل کر دیا میں اس کو مانگنے والوں سے زیادہ دیتا ہوں۔“

ترمذی میں نبی اکرم ﷺ کی حدیث نقل ہوئی ہے۔ جس میں آپ ﷺ نے فرمایا:

(( مَنْ شَغَلَهُ قِرَاءَةُ الْقُرْآنِ عَنْ ذِكْرِي وَمَسَأَلَتِي أَعْطَيْتُهُ أَفْضَلَ مَا

أُغْطِي السَّائِلِينَ .)

”جسے قرآن مجید کی تلاوت نے میرے ذکر اور مجھ سے مانگنے سے غافل کر دیا

میں اس کو مانگنے والوں سے زیادہ دیتا ہوں۔“

امام ترمذی رضی اللہ عنہ کہتے ہیں: یہ حدیث حسن غریب ہے۔

### نماز افضل ترین بدنسی عبادات:

تمام بدنسی عبادات میں سے افضل ترین عبادت نماز ہے۔ کیونکہ یہ قرات قرآن، ذکر الہی اور دعا سب پر محیط ہے۔ ان میں سے ہر چیز اپنے اپنے مقام پر ضروری ہے۔ دعائے استفتاح ((سُبْحَانَكَ اللَّهُمَّ)) کے بعد قیام میں قرآن مجید کی تلاوت کی جاتی ہے، جو رکوع اور سجدہ میں منوع ہے۔ اس کے بجائے رکوع اور سجدہ میں دعا کی تعلیم دی گئی ہے جیسا کہ نبی اکرم ﷺ نماز کے آخر میں دعا فرمایا کرتے تھے اور لوگوں کو بھی اس کا حکم دیتے تھے۔ سجدہ میں جن باتوں کا حکم دیا گیا ہے ان میں سب سے عمدہ فعل دعا ہے۔ یہ دعا دوران قیام اور رکوع کے اندر بھی جائز ہے۔ اگرچہ ان مقامات پر تلاوت قرآن اور ذکر الہی ہی افضل عمل ہے۔ ان گزارشات کا مقصد یہ ہے کہ اللہ تعالیٰ سے بندے کا سوال وہی جائز ہے جس کی شریعت نے اجازت دی ہے اور جسے حسن قرار دیا ہے۔ خود ابراہیم، خلیل اللہ علیہ السلام نے بھی اللہ سے سوال کیا ہے۔ اللہ تعالیٰ فرماتے ہیں:

﴿رَبَّنَا إِنَّى أَسْكَنْتُ مِنْ ذُرِّيَّتِي بِوَادٍ غَيْرِ ذِي رَزْعٍ عِنْدَ بَيْتِكَ الْمُحَرَّمِ رَبَّنَا لِيُقِيمُوا الصَّلَاةَ فَاجْعَلْ أَفْقَدَهُ مِنَ النَّاسِ تَهْوِيَ إِلَيْهِمْ وَارْزُقْهُمْ مِنَ الشَّمَرَاتِ لَعَلَّهُمْ يَشْكُرُونَ ۝ رَبَّنَا إِنَّكَ تَعْلَمُ مَا

❶ سنن الترمذی، فضائل القرآن، (۲۹۲۶) مسند الدارمی، کتاب فضائل القرآن، باب فضل کلام اللہ علی سائر الكلام (۳۳۹۹)، اس کی مسند میں محمد بن الحسن الهمدانی اور عطیۃ العوفی دونوں ضعیف راوی ہیں۔ [سلسلہ الاحادیث الضعیفة لللبانی: ۱۳۳۵]

نُخْفِيٌ وَمَا نُعْلِمُ وَمَا يَخْفِي عَلَى اللَّهِ مِنْ شَيْءٍ فِي الْأَرْضِ وَلَا فِي السَّمَاءِ إِلَّا حَمْدُ لِلَّهِ الَّذِي وَهَبَ لِنَا عَلَى الْكِبِيرِ إِسْمَاعِيلَ وَإِسْحَاقَ إِنَّ رَبِّنَا لَسَمِيعُ الدُّعَاءِ ۝ رَبِّ اجْعَلْنَا مُقِيمًا الصَّلَاةَ وَمِنْ ذُرِّيَّتِنَا رَبَّنَا وَتَقْبِلُ دُعَاءِ ۝ رَبَّنَا اغْفِرْلِنَا وَلِلَّهِ الَّذِي وَلِلْمُؤْمِنِينَ يَوْمَ يَقُومُ الْحِسَابِ ۝) (ابراهیم: ۳۷-۴۱)

”اے ہمارے پروردگار! میں نے اپنی کچھ اولاد اس بے آب و گیاہ جگل میں تیرے محترم گھر کے پاس آباد کر دی ہے۔ اے ہمارے رب! تاکہ وہ نماز قائم کریں۔ پس تو لوگوں کے دل ان کی طرف مائل کر دے اور انہیں پھلوں کا رزق عطا فرماتا کہ وہ تیرا شکر ادا کریں۔ اے ہمارے رب! تو خوب جانتا ہے جو کچھ ہم چھپائے ہوئے ہیں اور جو کچھ ہم ظاہر کر رہے ہیں۔ نہ زمین میں نہ آسمان میں کوئی ایسی چیز ہے جو اللہ سے مخفی ہو۔ تمام تعریفیں اس ذات القدس کے لیے ہیں جس نے مجھے بڑھاپے میں اسماعیل اور اسحاق علیہما السلام عطا کیے۔ بے شک ہمارا پروردگار دعا سننے والا ہے۔ اے پروردگار! مجھے اور میری اولاد کو نماز قائم کرنے والا بنا۔ اے ہمارے رب! میری دعا قبول فرم۔ اے ہمارے پروردگار! اس دن جب میزان حساب قائم ہوگی، مجھے اور میرے والدین کو اور تمام ایمان والوں کو بخش دے۔“

نیز اللہ تعالیٰ فرماتے ہیں:

﴿ وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ رَبَّنَا تَقْبِلُ مِنَا إِنَّكَ أَنْتَ السَّمِيعُ الْعَلِيمُ ۝ رَبَّنَا وَاجْعَلْنَا مُسْلِمِينَ لَكَ وَمِنْ ذُرِّيَّتِنَا أُمَّةً مُسْلِمَةً لَكَ وَأَرِنَا مَنَاسِكَنَا وَتُبْ عَلَيْنَا إِنَّكَ أَنْتَ التَّوَابُ الرَّحِيمُ ۝ رَبَّنَا وَابْعَثْ فِيهِمْ رَسُولًا مِنْهُمْ يَتَلَوَّ عَلَيْهِمْ ﴾

أَتَيْتُكَ وَيَعْلَمُهُمُ الْكِتَبَ وَالْحِكْمَةَ وَيُنَزِّكُهُمْ إِنَّكَ أَنْتَ الْعَزِيزُ  
الْحَكِيمُ ۝ (البقرہ: ۱۲۷-۱۲۸)

”وہ (وقت یاد کرو) جب ابراہیم اور اسماعیل اس گھر کی بنیادی اٹھار ہے تھے، تو وہ یہ دعا مانگ رہے تھے) کہ اے ہمارے پروردگار! ہماری دعا قبول فرما۔ بے شک تو سننے والا اور جانے والا ہے۔ اے ہمارے پروردگار! ہمیں اپنا فرمانبردار بنا اور ہماری اولاد میں سے ایک مطیع فرمان امت پیدا کر اور ہمیں عبادت کے طریقے سمجھا اور ہم پر نظر کرم فرما۔ بے شک تو کرم کرنے والا اور رحم کرنے والا ہے۔ اے ہمارے پروردگار! اس امت میں ایک رسول صحیح جو اس کو تیری آیات سنائے، کتاب و حکمت کی تعلیم دے، اس کے نفوس کا تذکیرہ کرے۔ بے شک تو غالب حکمت والا ہے۔“

اسی طرح ایک مسلم کی اپنے بھائی کے لیے دعا بھی ایک عمدہ عمل ہے۔ جس کا شریعت نے حکم دیا ہے۔ صحیح بخاری میں حضرت ابو الدرداء رضی اللہ عنہ کی حدیث درج ہے۔ کہ نبی اکرم ﷺ نے فرمایا:

(( مَا مِنْ رَجُلٌ يَدْعُوا لِأَخِيهِ بِظَهَرِ الْغَيْبِ إِلَّا وَكَلَّ اللَّهُ بِهِ مَلُوكًا كُلُّمَا دَعَا لِأَخِيهِ بِدَعْوَةٍ قَالَ الْمَلَكُ الْمُؤْكَلُ بِهِ، أَمِينَ وَلَكَ بِمِثْلِهِ . ))

”جب کوئی آدمی اپنے بھائی کے لیے اس کی غیر حاضری میں دعا کرتا ہے تو اللہ اس کے لیے ایک فرشتہ مقرر کر دیتا ہے جب کوئی اپنے بھائی کے لیے دعا کرتا ہے تو وہ موکل فرشتہ کہتا ہے آمین! اسی طرح کی دعا تیرے لیے بھی ہو۔“

❶ سنن ابی داؤد، کتاب الوتر، باب الدعاء بظهور الغیب (۱۵۳۴)، صحیح مسلم، کتاب الذکر والدعاء، باب فضل الدعاء للمسلمین بظهور الغیب (۲۷۳۲-۲۷۳۳).

یعنی جو دعا تو نے اپنے بھائی کے لیے کی ہے اسی طرح کی دعا تیرے حق میں بھی قبول ہو۔

## مخلوق سے سوال

رہا مخلوق سے یہ سوال کہ وہ حاجت پوری کرے یا اس کے لیے دعا کرے تو اس کا حکم نہیں دیا گیا۔ البتہ مخلوق سے طلب علم کے لیے سوال کیا جاسکتا ہے۔ جیسا کہ اللہ تعالیٰ فرماتا ہے:

﴿فَسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ﴾ (الأنبياء: ۷)

”پس اگر تمہیں علم نہیں ہے تو ابھی ذکر سے پوچھلو۔“

﴿فَإِنْ كُنْتَ فِي شَكٍّ مِمَّا أَنْزَلْنَا إِلَيْكَ فَسُئِلِ الَّذِينَ يَقْرَءُونَ الْكِتَبَ مِنْ قِبْلِكَ﴾ (يونس: ۹۴)

”هم نے تجھ پر جو کچھ اتنا رہے۔ اگر اس کے بارے میں تجھے کوئی شک ہو تو ان لوگوں سے پوچھ لے جو تجھ سے پہلے کتاب پڑھتے ہیں۔“

﴿وَاسْأَلْ مَنْ أَرْسَلْنَا مِنْ قِبْلِكَ مِنْ رُسُلِنَا أَجَعَلْنَا مِنْ دُونِ الرَّحْمَنِ إِلَهًا يُعْبُدُونَ ۝﴾ (الزخرف: ۴۵)

”اگر تجھے کوئی شک ہے تو تجھ سے پہلے جن رسولوں کو ہم نے بھیجا ہے ان سے پوچھ لے: ”کیا ہم نے خدائے رحمٰن کے سوا کچھ دوسرے معبود بنائے۔ جن کی عبادت کی جائے۔“

اس کی وجہ یہ ہے کہ علم کی اشاعت کو فرض کیا گیا ہے۔ لہذا جس شخص سے کوئی مسئلہ پوچھا جائے لیکن وہ اسے چھپائے تو اللہ تعالیٰ قیامت کے روز اس کے منہ میں آگ کی لگام دے گا۔ \*

❶ سنن ابن داؤد، کتاب العلم، باب کراہیة منع العلم (۳۶۵۸)، سنن الترمذی العلم، باب ما جاء في كتمان العلم (۲۶۴۹)، سنن ابن ماجہ، المقدمة، باب من سئل عن علم فكتمه (۲۶۱).

تعلیم و تدریس سے علم میں اضافہ ہوتا ہے، مال و دولت کی طرح اس میں کمی نہیں ہوتی۔ مال و دولت خرچ کرنے سے ختم ہو جاتے ہیں۔ اسی لیے علم کو جہانگ سے تشبیہ دی گئی ہے۔ اسی طرح اگر کسی نے کسی کو قرض دیا ہو یا کسی کے پاس امانت رکھی ہو یا کسی کار و بار میں شریک کی حیثیت رکھتا ہو تو وہ قرض اور امانت اور اپنے حصہ نفع کی واپسی کا مطالبه کر سکتا ہے۔ اسی طرح مالی فہرست کی نوعیت کے مشترکہ اموال میں سے اپنے حصہ کا سوال کر سکتا ہے جس طرح وہ وقف، میراث اور وصیت میں سے اپنے حق کو طلب کر سکتا ہے کیونکہ جس کے ذمہ کوئی حق ہے اس پر واجب ہے کہ وہ یہ حق مستحق آدمی کو ادا کر دے۔ اسی طرح عورت اپنے خاوند سے نان و نفقة کا مطالبه کر سکتی ہے۔ کیونکہ اس کی ادائیگی خاوند پر واجب ہے۔ مسافر کسی بستی والوں سے کھانا مانگ سکتا ہے جس طرح حضرت موسیٰ علیہ السلام اور حضرت علیہ السلام نے گاؤں والوں سے کھانا کھلانے کی درخواست کی تھی۔ قرض خواہ اپنے مقروض سے ادائیگی قرضہ کا سوال کر سکتا ہے۔ اسی طرح معاہدہ کا ایک فریق دوسرے فریق سے اپنا حق مانگ سکتا ہے۔ چنانچہ فروخت کرنے والا اپنی چیز کی قیمت کا مطالبه کرنے میں حق بجانب ہے اور خریدنے والا اس قیمت کے عوض مال کا مطالبه کر سکتا ہے۔ اسی ضمن میں اللہ تعالیٰ نے فرمایا ہے:

﴿وَاتَّقُوا اللَّهَ الَّذِي تُسَاءَءُ لَوْنَ بِهِ وَالْأَرْحَامَ﴾ (النساء: ۱)

”اللہ تعالیٰ سے ڈرو جس کے نام پر ایک دوسرے سے مانگتے ہو اور رشتے ناٹے توڑنے سے بھی بچو۔“

بعض سوال من nouع ہیں۔ لیکن جس سے یہ سوال کیے گئے ہیں وہ ان سوالات کے پورا کرنے کا پابند ہے۔  
ارشاد باری تعالیٰ ہے:

» وَأَمَّا السَّائِلُ فَلَا تَنْهِرُهُ « (الضحى: ۱۰)

”او رسائل کو نہ جھڑک۔“

» وَالَّذِينَ قَيَّمُوا إِلَيْهِمْ حَقًّا مَعْلُومًٰ ۝ لِلسَّائِلِ وَالْمُحْرُومِ ۝ «

(المعارج: ۲۴ : ۲۵)

”اور ان لوگوں کے اموال میں سائل اور محروم کا ایک مقین حق ہے۔“

» فَكُلُوا مِنْهَا وَأطْعِمُوا الْقَانِعَ وَالْمُعَتَرَّ « (الحج: ۳۶)

”پس اس سے خود کھاؤ اور فقیر اور قانع اور سائل کو بھی کھاؤ۔“

اسی سلسلہ کی ایک حدیث ہے:

((إِنَّ أَحَدَ كُمْ يَسَأَلُنِي الْمَسَالَةَ فَيَخْرُجُ بِهَا يَتَابَطُهَا نَارًا .)) \*

”تم میں سے اگر کوئی مجھ سے سوال کرتا ہے۔ تو وہ اسے لے کر ایسے لکھتا ہے

”گویا کہ بغل میں آگ دبائے ہو۔“

## ممنوع سوالات

کچھ سوال ایسے ہیں جن سے منع کیا گیا۔ اور وہ حرام اور مکروہ ہیں خواہ ان کو پورا کرنا ضروری ہی کیوں نہ ہو۔ چنانچہ نبی اکرم ﷺ اپنے کمال اخلاق کی بنا پر سائل کو عطا و بخشش کے بغیر کبھی نہیں لوٹاتے تھے۔ سائل کے سوال کو پورا کرنا آپ کے فضائل و مناقب کے پیش نظر آپ پر ایک ایسا حق تھا، جسے ادا کرنا واجب اور مستحب تھا۔ اگرچہ سائل کے لیے سوال کرنا جائز نہیں ہے۔

## اکابر صحابة کا سوال سے اجتناب

لہذا سب اہل علم پر یہ واجب ہے کہ حضرت صدیق اکبر رضی اللہ عنہ اور دیگر اکابر

۵۰ مسند احمد ۱۶، ۴/۳ مسند البزار (۹۲۵)، صحيح الترغيب والترهيب لللباني (۸۱۵)۔

صحابہ کرام رضی اللہ عنہم نے آپ سے کبھی کوئی سوال نہیں کیا ہے۔ انہوں نے آپ ﷺ سے کبھی دعا کی درخواست بھی نہیں کی۔ اگر صحابہ کرام نے آپ سے دعا کے لیے عرض بھی کیا تو تمام مسلمانوں کے لیے دعا کی درخواست کی۔ جیسا کہ حضرت عمر رضی اللہ عنہ نے ایک جنگ کے موقع پر جب لوگوں نے اپنے بعض جانور قربان کرنے کے لیے اجازت چاہی تو یہ مشورہ دیا۔ ”یا رسول اللہ ﷺ! اگر جانور ذبح کر لیے تو پھر ہم پر کیا گزرے گی، جب ہم صحیح پایادہ بھوکے پیٹوں دشمن سے مقابلہ کریں گے بلکہ میری رائے یہ ہے کہ آپ لوگوں کو بلا میں کہ وہ اپنے بچے کھپے زادراہ لے کر آ جائیں۔ پھر آپ ان کو جمع کریں اور اللہ تعالیٰ سے اس میں برکت ڈالنے کی دعا کریں اللہ آپ کی دعا کے صدقہ ہمارے لیے اس میں برکت ڈال دے گا۔ ایک دوسری روایت کے الفاظ ہیں:

((فَإِنَّ اللَّهَ سَيَغْيِرُنَا بِدُعَائِكَّ)).

”اللہ تعالیٰ آپ کی دعا سے ہماری مدد فرمائے گا۔“

بلاشبہ بعض عام مسلمان بھی اپنے حق میں دعا کی درخواست فرماتے تھے۔ مثلاً ایک نابینا صحابی نے آپ ﷺ سے درخواست کی کہ آپ اللہ سے دعا کریں کہ وہ میری بصارت لوٹا دے۔ ①

ام سليم رضی اللہ عنہ نے آپ ﷺ سے ان کے خادم انس رضی اللہ عنہ کے لیے دعا کرنے کو کہا۔ ② اسی طرح حضرت ابو ہریرہ رضی اللہ عنہ نے آپ ﷺ سے درخواست کی کہ اللہ تعالیٰ سے

① مسند احمد ۴۱۷۱۳-۴۱۸، کتاب الزهد لابن المبارک (۹۱۷) السنن الکبری للنسائی (۸۷۰۳)، عن ابی عمارة الانصاری رضی اللہ عنہ.

صحیح البخاری، کتاب الشرکة (۲۴۸۴) عن سلمة رضی اللہ عنہ صحیح مسلم کتاب الایمان، باب الدليل على ان من مات على التوحید دخل الجنة قطعاً (۲۷) عن ابی هریرہ رضی اللہ عنہ.

② ایک تخریج آگئے (۲۰) پر آرہی ہے۔ ان شاء اللہ

③ صحیح البخاری، کتاب الدعوات، باب الدعاء بكثرة الولد مع البركة (۶۳۸۰-۶۳۸۰). صحیح مسلم، کتاب فضائل الصحابة، باب من فضائل انس بن مالک (۲۴۸۰).

دعا کریں کہ وہ انہیں اور ان کی والدہ کو لوگوں کی نظر میں محبوب بنادے۔ ①  
صدقیق اکبر رضی اللہ عنہ کی دعا

جہاں تک حضرت صدقیق اکبر رضی اللہ عنہ کا تعلق ہے، اللہ تعالیٰ نے ان کا مقام و مرتبہ اس آیتِ کریمہ میں بیان فرمایا ہے۔

﴿وَسَيُبَحْبَّهَا الْأَتْقَىٰ ۝ الَّذِي يُوتُّ مَالَهُ يَتَزَكَّىٰ ۝ وَمَا لِأَحَدٍ عِنْهُ  
مِنْ نِعْمَةٍ تُجْزَىٰ إِلَّا ابْتِغَاءَ وَجْهِ رَبِّهِ الْأَعْلَىٰ ۝ وَلَسُوفَ يَرْضَىٰ ۝﴾

(اللیل: ٢١: ١٧)

”(اس آگ سے) وہ شخص دور کھا جائے گا جو پرہیز گار ہوگا، جو پا کی (تزریقہ)  
حاصل کرنے کے لیے اپنا سب کچھ دے دیتا ہے۔ کسی کا اس پر کوئی احسان نہیں  
کہ جس کا بدلہ دیا جا رہا ہو بلکہ صرف اپنے بزرگ و برتر پروردگار کی خوشنودی  
مطلوب ہوتی ہے۔ یقیناً وہ بھی (اللہ) عنقریب اس سے راضی ہو جائے گا۔“

صحابہ میں بھی آیا ہے کہ نبی اکرم ﷺ نے فرمایا ہے:

((إِنَّ أَمَنَ النَّاسَ عَلَيْنَا فِي صُحْبَتِهِ وَذَاتِ يَدِهِ أَبُوبَكْرٌ رَضِيَ اللَّهُ عَنْهُ وَلَوْ  
كُنْتُ مُتَّخِداً مِنْ أَهْلِ الْأَرْضِ خَلِيلًا لَا تَخْدُثُ أَبَا بَكْرٍ رَضِيَ اللَّهُ عَنْهُ  
خَلِيلًا)). ②

”دوستی اور مال کے لحاظ سے ہم پر سب سے زیادہ احسان کرنے والا ابو بکر رضی اللہ عنہ  
ہے۔ اگر اہل زمین میں سے میں کسی کو اپنا خلیل بناتا تو ابو بکر رضی اللہ عنہ کو اپنا خلیل  
بناتا۔“

تمام صحابہ کرام رضی اللہ عنہم میں حضرت ابو بکر رضی اللہ عنہ سے بڑھ کر جان و مال کی قربانی دینے

① صحیح مسلم، کتاب فضائل الصحابة، باب من فضائل ابی هریرۃ رضی اللہ عنہ (٣٤٩١)

② صحیح البخاری، کتاب الصلاة، باب الخوفة والمرى في المسجد (٤٦٦). صحیح مسلم، کتاب

فضائل الصحابة، باب من فضائل ابی بکر الصدیق : ٢٣٨٢  
[www ircpk com](http://www ircpk com)

والا کوئی نہیں ہے۔

حضرت صدیق اکبر رضی اللہ عنہ جان و مال کی قربانی صرف اللہ تعالیٰ کی رضا و خوشنودی حاصل کرنے کے لیے دیتے تھے۔ کسی مخلوق سے کسی جزا و انعام کی امید نہ رکھتے تھے۔  
چنانچہ اللہ تعالیٰ نے فرمایا:

﴿ وَسَيُجْنِبُهَا الْأَتْقَى ۝ الَّذِي يُوتُّ مَالَهُ يَتَرَكَّبُ ۝ وَمَا لِأَحَدٍ عِنْدَهُ ۝ مِنْ نِعْمَةٍ تُجْزَى ۝ إِلَّا ابْتِغَاءَ وَجْهِ رَبِّهِ الْأَعْلَى ۝ وَلَسَوْفَ ۝ يَرْضِى ۝ ۝﴾ (واللیل: ۲۱: ۱۷)

”(اس آگ سے) وہ شخص دور کھا جائے گا جو پر ہیز گار ہو گا، جو پا کی (تزریقہ)  
حاصل کرنے کے لیے اپنا سب کچھ دے دیتا ہے۔ کسی کا اس پر کوئی احسان نہیں  
کہ جس کا بدلہ دیا جا رہا ہو بلکہ صرف اپنے بزرگ و برتر پروردگار کی خوشنودی  
مطلوب ہوتی ہے۔ یقیناً وہ بھی (اللہ) عنقریب اس سے راضی ہو جائے گا۔“

پس حضرت صدیق اکبر رضی اللہ عنہ پر کسی کا کوئی احسان نہیں تھا جس کا بدلہ چکانے کے لیے  
وہ رفاقت اور جود و خاص سے کام لے رہے ہوں۔ وہ اپنی تجارت اور دولت و ثروت کی وجہ  
سے ہر آدمی سے بے نیاز تھے۔ البتہ حضور نبی اکرم صلی اللہ علیہ وسلم کے ان پر بے شمار احسانات تھے  
کیونکہ آپ نے ان کو ایمان کی دولت عطا کی تھی اور علم کے زیور سے آراستہ کیا تھا۔ یہ ایسی  
بے بدل نعمت ہے جس کا بدلہ چکایا نہیں جا سکتا۔ اس کے لیے رسول اللہ صلی اللہ علیہ وسلم جس اجر  
کے مستحق تھے وہ اللہ تعالیٰ کے ذمے ہے۔ خود اللہ تعالیٰ نے اس حقیقت کو درج ذیل آیت  
میں واضح فرمادیا ہے۔

﴿ وَمَا أَسْنَلْنَاكُمْ عَلَيْهِ مِنْ أَجْرٍ إِنَّ أَجْرَى إِلَّا عَلَىٰ رَبِّ الْعَالَمِينَ ۝ ۝﴾

(الزمیر: ۸۶)

”اور میں اس ”تبیغ دین“ کے لیے تم سے کسی اجر کا سوال نہیں کرتا میرا اجر تو

صرف تمام جہانوں کے پروردگار کے ذمہ ہے۔“

اس کے برعکس حضرت علی اور حضرت زید رضی اللہ عنہما کے احسانات اس نوعیت کے تھے کہ جن کو رسول اللہ ﷺ نے اس دنیا ہی میں چکا دیا۔ حضرت زید رضی اللہ عنہ ایک غلام تھے۔ آپ ﷺ نے انہیں آزاد کر دیا۔ اللہ تعالیٰ فرماتے ہیں:

﴿ وَإِذْ تَقُولَ لِلَّذِي أَنْعَمَ اللَّهُ عَلَيْهِ وَأَنْعَمْتَ عَلَيْهِ أَمْسَكَ عَلَيْكَ زَوْجَكَ ط﴾ (الروم: ۳۷)

”اور وہ وقت یاد کر جب تو جس پر اللہ نے انعام کیا اور جس پر تو نے بھی انعام کیا کو کہہ رہا تھا، اپنی بیوی کو اپنے پاس روکے رکھ۔“

حضرت علی رضی اللہ عنہ آپ ﷺ کے زیر کفالات تھے۔ جب قحط اور خشک سالی کے بادل اہل مکہ پر چھائے ہوئے تھے۔ چنانچہ بنی اکرم ﷺ اور حضرت عباس رضی اللہ عنہ نے ابوطالب کے معاشی بوجھ میں ہاتھ بٹانے کا ارادہ کیا۔ بنی اکرم ﷺ نے حضرت علی رضی اللہ عنہ کو حضرت عباس رضی اللہ عنہ نے حضرت جعفر رضی اللہ عنہ کو اپنے اہل و عیال میں شامل کر لیا۔ اس موضوع پر کسی دوسری جگہ تفصیلی کلام کیا جائے گا۔

یہاں ان واقعات کا تذکرہ کرنے کا مقصد یہ ہے کہ حضرت صدیق اکبر رضی اللہ عنہ نے سب سے بڑھ کر افضل البشر حضرت محمد ﷺ سے جان و مال کے لحاظ سے عمدہ بر تاؤ کیا تھا۔ کیونکہ آپ اللہ کی راہ میں بڑھ کر بڑھ کر مال خرچ کیا کرتے تھے۔ بنی اکرم ﷺ اپنی ذات کے لیے کسی کے محتاج نہ تھے نہ صدیق اکبر رضی اللہ عنہ کے اور نہ کسی دوسرے کے بلکہ اصل معاملہ یہ ہے کہ جب صدیق اکبر رضی اللہ عنہ نے ہجرت کے وقت آپ ﷺ سے فرمایا: ”میرے پاس دو اونٹیاں ہیں، ان میں سے ایک آپ لے لیں۔“ تو بنی اکرم ﷺ نے فرمایا تھا کہ ”میں یہ سواری قیتاں لوں گا۔“

① صحیح مسلم، کتاب فضائل الصحابة ﷺ، باب من فضائل ابی بکر الصدیق رضی اللہ عنہ (۲۲۸۲)۔

② صحیح بخاری، کتاب مناقب الانصار، باب هجرة النبی ﷺ واصحابہ الی المدينة (۳۹۰۵)۔

لہذا وہ افضل ترین نبی ﷺ کے بہترین دوست تھے۔ یہ ان کا کمال ایمان تھا کہ جو عمل بھی کرتے رضاۓ الہی کے حصول کے لیے کرتے تھے مخلوق میں سے کسی کے اجر کے خواہ شمند نہ تھے خواہ وہ ملائکہ ہوں یا انبیاء کرام علیهم السلام۔

دعا بھی جزا ہے۔

جو شخص کسی سے دعا کا طالب ہوتا ہے وہ گویا اپنے کسی عمل کی جزا کا طالب ہوتا ہے۔

اللہ تعالیٰ نے جن لوگوں کی تعریف کی ہے ان کا تذکرہ کیا ہے، وہ کہتے ہیں:

((إِنَّمَا نُطْعِمُكُمْ لِوَجْهِ اللَّهِ لَا نُرِيدُ مِنْكُمْ جَزَاءً وَلَا شُكُورًا))

(الدهر: ۹)

”ہم تمہیں صرف اللہ تعالیٰ کی خوشنودی کے لیے کھلاتے ہیں۔ تم سے کسی معاوضہ اور شکرگزاری کی خواہ نہیں رکھتے۔“

لہذا دعا بھی جزا اور معاوضہ کی ایک شکل ہے۔ چنانچہ حدیث میں آیا ہے:

((مَنْ أَسْدَى إِلَيْكُمْ مَعْرُوفًا فَكَافِرُوهُ، وَإِنْ لَمْ تَجِدُوا مَا تُكَافِئُونَهُ بِهِ فَادْعُوا اللَّهَ حَتَّى تَعْلَمُوا أَنْ قَدْ كَانَ فَاتُّمُواهُ)) ①

”تمہارے ساتھ جو شخص نیکی کرتا ہے، اس کو اس کا بدله دو اگر اس کا بدله چکانے کے لیے تمہیں کوئی چیز میرنا آئے تو اس کے لیے دعا ہی کر دو۔ یہاں تک کہ تمہیں یقین ہو جائے کہ تم نے اس کا بدله چکا دیا ہے۔“

حضرت عائشہ صدیقہ رضی اللہ عنہا جب کبھی کسی قوم کی طرف کوئی صدقہ بھیجنتی تھیں تو اپنی سے فرماتی تھیں ”ہمارے حق میں اس صدقہ کی وجہ سے وہ جو دعا مانگیں اس کو سننا تاکہ ہم بھی ان کے لیے دیسی دعا کریں جیسی دعا وہ ہمارے لیے کرتے ہیں اور ہمارا اجر اللہ کے ہاں

① مسنند احمد: ۱۲، ۶۸، ۹۵، ۹۹، ۸۹، ۱۲۷، سنن ابی داؤد، کتاب الزکاة، باب عطیۃ من سنال باللہ (۵۱۰۹، ۶۷۲)، سنن النسائی، کتاب الزکاة، باب من سال باللہ عزووجل (۳۵۶۸) ۸۲۱۵

باقی رہے۔“

سلف صالحین میں سے بعض کہتے ہیں جب کوئی سائل تم سے یہ کہے:

((بَارَكَ اللَّهُ فِيْكَ.))

”یعنی اللہ تھجھے برکت دے۔“

تو تھجھے جواب میں کہنا چاہیے

((وَفِيْكَ بَارَكَ اللَّهُ))

”یعنی اللہ تھجھے بھی برکت دے۔“

جو شخص بھی مخلوق میں سے کسی کے ساتھ نیکی کا برتاؤ کرے، خواہ وہ نبی ہو یا کوئی نیک بزرگ ہو، بادشاہ ہو یا دولت مند، اس کو یہ حکم دیا گیا ہے کہ وہ نیکی خالصتاً اللہ تعالیٰ کے لیے کرے۔ اور اس کی رضا کے حصول کے لیے کرے۔ مخلوق سے نہ کسی محاوضہ کی امید رکھے اور نہ دعاء وغیرہ ہی اس سے طلب کرے اس طرح کی خواہش نہ کسی نبی سے طلب کرنا درست ہے۔ نہ کسی نیک بزرگ سے نہ ملائکہ سے۔ کیونکہ اللہ تعالیٰ نے اپنے تمام بندوں کو یہی حکم دیا ہے کہ وہ دین (عبادت) کو خالص اللہ کے لیے کر کے اس کی عبادت کریں۔  
صرف دین اسلام ہی مقبول ہے!

یہی وہ دین اسلام ہے جسے دے کر اللہ نے تمام اگلے پچھلے رسولوں کو مبعوث کیا اس دین کے علاوہ کوئی دین قابل قبول نہیں ہے۔ اللہ تعالیٰ فرماتے ہیں:

﴿وَ مَنْ يَتَّقِعُ غَيْرَ الْإِسْلَامِ دِينًا فَلَنْ يُقْبَلَ مِنْهُ وَ هُوَ فِي الْآخِرَةِ مِنَ الْخُسِيرِينَ ﴾ (آل عمران: ۸۵)

”اور جو شخص دین اسلام کے علاوہ کوئی اور دین تلاش کرتا ہے تو وہ اس سے قبول نہیں کیا جائے گا۔ اور آخرت میں وہ نقصان اٹھانے والوں میں سے

ہوگا۔“

حضرت نوح، ابراہیم، موسیٰ علیہما السلام وین اسلام پر تھے۔ نوح علیہما السلام فرماتے ہیں:

﴿وَأَمْرُتُ أَنْ أَكُونَ مِنَ الْمُسْلِمِينَ ۝﴾ (یونس: ۷۲)

”اور مجھے حکم دیا گیا ہے کہ میں مسلمانوں (فرمانبرداروں) میں سے بنوں۔“

حضرت ابراہیم علیہما السلام کے بارے میں فرمایا گیا ہے:

﴿وَمَنْ يَرْغَبُ عَنْ مِلَّةِ إِبْرَاهِيمَ إِلَّا مَنْ سَفَهَ نَفْسَهُ وَلَقَدِ اصْطَفَيْنَا فِي الدُّنْيَا وَإِنَّهُ فِي الْآخِرَةِ لِمَنِ الْصِّلْحَيْنِ ۝ إِذْ قَالَ لَهُ رَبُّهُ أَسْلِمْ قَالَ أَسْلَمْتُ لِرَبِّ الْعَالَمِينَ ۝ وَوَصَّى بِهَا إِبْرَاهِيمُ بْنَيْهِ وَيَعْقُوبُ يَتَبَّعُ إِنَّ اللَّهَ اصْطَفَى لَكُمُ الدِّينَ فَلَا تَمُوتُنَ إِلَّا وَأَنْتُمْ مُسْلِمُونَ ۝﴾

(البقرہ: ۱۳۰)

”ابراہیم علیہما السلام کے مشرب سے کون منہ موڑے گا، بجز اس کے جو حمق ہو گیا ہو۔ ہم نے اس کو دنیا میں منتخب کر لیا ہے۔ اور آخرت میں وہ نیک لوگوں میں سے ہو گا۔ وہ وقت یاد کرو جب اس کے پروردگار نے اس سے کہا کہ جھک جاتے۔ اس نے کہا کہ میں نے تمام عالموں کے پروردگار کے سامنے سرتسلیم خم کر دیا۔ اسی بات کی وصیت ابراہیم اور یعقوب علیہما السلام نے اپنی اولاد کو کہ ”اے بیٹو! اللہ نے تمہارے لیے ایک دین منتخب کر لیا ہے پس تمہیں ہرگز موت نہ آئے مگر اس حالت میں کہم مسلمان ہو۔“

موسیٰ علیہما السلام نے اپنی قوم سے فرمایا:

﴿يَقُولُونَ إِنْ كُنْتُمْ أَمْنَتُمْ بِاللَّهِ فَعَلَيْهِ تَوَكَّلُوا إِنْ كُنْتُمْ مُسْلِمُينَ ۝﴾

(یونس: ۸۴)

”اے میری قوم! اگر تم اللہ پر ایمان رکھتے ہو تو اسی پر بھروسہ کرو، اگر تم (واقعی) سب مسلمان ہو۔“

حضرت یوسف ﷺ نے اپنے رب سے یہ دعا انگلی:

﴿تَوَقَّنَى مُسْلِمًا وَالْحَقِيقَى بِالصَّلِحَى ۝﴾ (یوسف: ۱۰۱)

”مجھے فرمانبرداری کی حالت میں مار اور نیکو کاروں کے ساتھ ملا۔“

حضرت موسیٰ علیہ السلام کی قوم کے جادوگروں نے ایمان قبول کرنے کے بعد دعا فرمائی:

﴿رَبَّنَا أَفْرُغْ عَلَيْنَا صَبْرًا وَتَوَقَّنَا مُسْلِمِينَ ۝﴾ (الاعراف: ۱۲۶)

نیز اللہ تعالیٰ فرماتے ہیں:

﴿إِنَّا أَنْزَلْنَا التَّوْرَةَ فِيهَا هُدًى وَنُورٌ يَحْكُمُ بِهَا النَّبِيُّونَ الَّذِينَ

أَسْلَمُوا لِلَّذِينَ هَادُوا ۝﴾ (المائدہ: ۴۴)

” بلاشبہ ہم نے تورات نازل کی ہے جس میں ہدایت اور نور ہے۔ اس کے ساتھ

انبیاء جو اللہ کی اطاعت کرتے تھے۔ یہودیوں کے لیے یہ فعلے فرماتے تھے۔“

حضرت عیسیٰ علیہ السلام کے حواریوں کے بارے میں فرمایا:

﴿وَإِذَا وَجَدُوكُمْ إِلَيَّ الْحَوَارِيُّونَ أَنْ أَمْنُوا بِي وَبِرَسُولِي طَقَالُوا أَمْنًا

وَأَشْهَدُ بِإِنَّنَا مُسْلِمُونَ ۝﴾ (المائدہ: ۱۱۱)

”جب میں نے حواریوں کی طرف وحی کی کہ مجھ پر ایمان لے آؤ اور میرے

رسول پر۔ انہوں نے کہا: ہم ایمان لے آئے ہیں اور اس بات پر تو گواہ رہ کہ

”ہم فرمانبردار ہیں۔“

وہیں اسلام کی بنیاد ہیں

دین اسلام دو بنیادوں پر قائم ہے۔ اول یہ کہ ہم صرف خدا نے واحد کی عبادت کریں جس کا کوئی شریک و سہیم نہیں ہے اور اس کی عبادت اس طریقہ پر کریں جو دین میں مشروع

ہے۔ نیز دین وہ ہے جس کا رسول اللہ ﷺ نے حکم دیا ہے خواہ وہ وجوہ کے درجہ میں ہو یا استحباب کے درجہ میں۔ ہر زمانہ میں اللہ تعالیٰ کی عبادت اسی طریقہ پر کی جاتی رہی جس کا حکم اس زمانہ میں دیا گیا۔ چنانچہ تورایت کی شریعت نافذ العمل تھی تو اس پر عمل پیرا لوگ مسلمان کہلاتے تھے۔

اسی طرح آغاز اسلام میں جب نبی اکرم ﷺ بیت المقدس کی طرف رخ کر کے نماز پڑھتے تھے تو اس وقت اسی طرف منہ کر کے نماز پڑھنا اسلام تھا اور جب کعبہ شریف کی طرف رخ کر کے نماز پڑھنے کا حکم دیا گیا تو اس کی طرف رخ منہ کر کے نماز پڑھنا عین اسلام قرار پایا۔ پھر کعبۃ اللہ سے منہ موڑ کر بیت المقدس کی طرف رخ کرنا اسلام سے خروج تھرا۔ لہذا نبی اکرم ﷺ کی بعثت کے بعد جو شخص اس طریقہ سے اللہ کی عبادت نہیں کرتا جسے اللہ تعالیٰ نے واجب یا مستحب قرار دیا ہو تو وہ مسلم کہلانے کا مستحق نہیں ہے۔ ہر شخص کے لیے ضروری ہے کہ وہ اپنی ساری واجب اور مستحب عبادات خالصتاً اللہ کے لیے ادا کرے۔ جیسا کہ اللہ تعالیٰ نے فرمایا ہے:

﴿وَمَا تَفَرَّقَ الَّذِينَ أُوتُوا الْكِتَابَ إِلَّا مِنْ<sup>۱</sup> بَعْدِ مَا جَاءَهُمُ الْبَيِّنَاتُ<sup>۲</sup> ۵۰﴾

﴿وَمَا أُمْرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينُ حُنَفَاءَ وَيَقِيمُوا

الصَّلَاةَ وَيُؤْتُوا الزَّكَوَةَ وَذَلِكَ دِينُ الْقِيَمَةِ<sup>۳</sup> ۵۰﴾ (البیان: ۴)

”جن لوگوں کو کتاب دی گئی ہے وہ گروہ گروہ نہیں ہوئے مگر اس کے بعد کہ ان کے پاس واضح نشانی پہنچ گئی تھی۔ انہیں بجز اس کے کوئی حکم نہیں دیا گیا کہ وہ یکسو ہو کر دین کو اللہ کے لیے خاص کر کے اس کی عبادت کریں، نماز قائم کریں اور زکوٰۃ ادا کریں۔ یہی دین قیم ہے۔“

نیز اللہ تعالیٰ نے فرمایا ہے:

﴿تَنْزِيلُ الْكِتَابِ مِنَ اللَّهِ الْعَزِيزِ الْحَكِيمِ ۵۰ إِنَّا أَنزَلْنَا إِلَيْكَ

الْكِتَبُ بِالْحَقِّ فَاعْبُدُ اللَّهَ مُخْلِصًا لَّهُ الدِّينُ ۝ أَلَا لِلَّهِ الدِّينُ  
الْخَالِصُ ۝ (المرء، ۱: ۳)

”اس کتاب کا اتنا غالب با حکمت اللہ کی طرف سے ہے۔ یقیناً ہم نے اس کتاب کو تیری طرف حق کے ساتھ نازل کیا ہے۔ پس تو دین کو اس کے لیے خالص کر کے اس کی عبادت کر۔ خبردار! خالص عبادت اللہ ہی کے لیے ہے۔“ پس ایک مسلمان جو عبادت، واجب یا مستحب، بجا لاتا ہے، مثلاً اللہ تعالیٰ اور اس کے رسول ﷺ پر ایمان، بدنبالی اور مالی عبادات، اللہ اور اس کے رسول مقبول ﷺ سے محبت، بندگانِ خدا کے ساتھ حسنِ سلوک (احسان) اسے حکم دیا گیا ہے کہ وہ خالصتاً پروردگار عالم کے لیے بجا لائے اور مخلوق سے کسی ثواب و جزا کی طلب نہ رکھے نہ کسی سے دعا کا طالب ہونے کسی اور معاوضہ کی خواہش کرے۔ کسی مخلوق سے دعا یا کسی دوسرے معاوضہ کی خواہش رکھنا جائز نہیں ہے۔

## مخلوق سے سوال کے مفاسد

جہاں تک مخلوق سے مندرجہ بالا سوال کے علاوہ کوئی دوسرا سوال کرنے کا تعلق ہے یہ بات ذہن نشین کر لئی چاہیے کہ ایسا کرنا شریعت میں نہ واجب ہے نہ مستحب۔ صرف بعض مخصوص موقع پر ایسا کرنا جائز ہے، جب مسئول پر واجب ہوتا ہے کہ وہ کسی کے سوال کرنے سے پہلے ہی اس کی حاجت پوری کر دے۔ جب ایمان والوں کو کسی مخلوق سے سوال کرنے کا حکم نہیں دیا گیا تو پھر رسول اللہ ﷺ کی ذاتِ اقدس توان سے کہیں ارفع و اعلیٰ ہے کہ وہ مخلوق کے سامنے دست سوال دراز کرے وہ تو تمام مخلوقات سے زیادہ قدرو منزلت کے مالک اور سب سے زیادہ بے نیاز ہیں۔ مخلوق سے سوال کرنے میں تین خرابیاں پائی جاتی ہیں:

\* اللہ کو چھوڑ کر کسی دوسرے کے سامنے اپنی حاجت پیش کرنا۔ یہ شرک کی قسم ہے۔

\* مسئول کو ایذا پہنچانا۔ یہ مخلوق پر ایک قسم کا ظلم ہے نیز اس میں اللہ کے سوا دوسروں کے سامنے ذلت و خواری کا اظہار بھی پایا جاتا ہے۔ یہ انسان کے اپنے نفس پر ظلم ہے۔ اس طرح دوسرا مفسدہ تین طرح کے مظالم پر مشتمل ہے۔ اللہ نے اپنے رسول مقبول ﷺ کو اس سے پاک رکھا ہے۔

### آنحضرت ﷺ کے لیے دعا

اگر امت کو رسول اللہ ﷺ کے لیے دعا کا حکم دیا گیا ہے تو یہ ایک ایسا حکم ہے جس کی قیلی سے خود امت کو فائدہ پہنچتا ہے۔ مثلاً تمام ایمان والوں کو تمام احکامات کی بجا آوری کا حکم دیا گیا ہے خواہ وہ وجوب کا درجہ رکھتے ہوں یا استحباب کا۔ اگر آنحضرت ﷺ کو امت کی دعا سے فائدہ پہنچتا ہے تو یہ فائدہ ایسا ہی ہے جو آپ مسلمانوں کو عبادات اور اعمال صالح کا حکم دے کر حاصل کرتے ہیں صحیح بخاری میں درج ہے۔ کہ آپ ﷺ نے فرمایا:

((مَنْ دَعَا إِلَى هُنْدَى كَانَ لَهُ مِنَ الْأَجْرِ مِثْلَ أُجُورِ مَنِ اتَّبَعَهُ مِنْ عَيْرِ أَنْ يُنْقَصَ مِنْ أُجُورِهِمْ شَيْئًا)).

”جس شخص نے کسی کو ہدایت کی طرف بلا یا تو اس کو ایسا ہی اجر ملے گا، جیسا کہ ان لوگوں کو جنہوں نے اس (ہدایت) کی پیروی کی اور ان کے اجر میں کسی قسم کی کمی نہیں کی جائے گی۔“

امت مسلمہ نئی کے جو کام بھی کر رہی ہے، ان کی طرف حضرت محمد ﷺ لوگوں کو بلانے والے ہیں لہذا اجو نیک اعمال وہ کر رہے ہیں۔ ان میں آپ ﷺ کے لیے بھی ویسا ہی اجر ہے جیسا کہ ان کے لیے اور ان کے اجر میں بھی کوئی کمی نہیں کی جائے گی۔ یہی وجہ

● صحیح مسلم، کتاب العلم، باب من سن سنۃ حسنة او سنۃ ..... (۲۶۷۴). سنن ابی داؤد، کتاب السنۃ، باب من دعا الى السنۃ (۴۶۰۹).

ہے کہ سلف صالحین میں سے کسی نے بھی اپنے اعمال کا ثواب حضور ﷺ کو ہدیہ نہیں کیا ہے۔ اس کی وجہ یہ ہے کہ لوگوں کے ثواب بھیجنے کے بغیر ہی ان کا ثواب حضور ﷺ کو بھی پہنچ رہا ہے۔ اور ان کے ثواب میں بھی کمی نہیں ہوتی۔

البتہ والدین کا معاملہ مختلف ہے، اولاد جو نیک کام کرتی ہے ان کے والد کو ایسا اجر و ثواب نہیں ملتا جیسا کہ خود نیک اعمال کرنے والے کو ملتا ہے۔ والد کو صرف اولاد کی دعا ہی فائدہ پہنچا سکتی ہے۔ صحیح حدیث میں ہے:

((إِذَا مَاتَ أَبُنُ أَدْمَ اِنْقَطَعَ عَمَلُهُ إِلَّا مِنْ ثَلَاثَةِ: صَدَقَةٌ جَارِيَةٌ، وَعِلْمٌ يُتَسْفَعُ بِهِ، وَوَلَدٌ صَالِحٌ يَدْعُولُهُ.))

”جب ابن آدم مر جاتا ہے تو اس کے عمل کا سلسلہ منقطع ہو جاتا ہے۔ مگر تین چیزیں باقی رہتی ہیں۔ صدقہ جاریہ، علم جس سے لوگ فائدہ اٹھائیں، صالح اولاد، جو اس کے لیے دعا کرے۔“

نبی اکرم ﷺ نے لوگوں کو دعا کرنے کے لیے کہا ہے تو اس کی حیثیت ایک حکم اور ترغیب کی ہے۔ انہوں نے لوگوں سے دعا کے لیے سوال نہیں کیا تھا۔ آپ ﷺ نے ہمیں اپنے آپ پر درود و سلام بھیجنے کا جو حکم دیا ہے وہ اسی قبیل سے ہے۔ ایسا حکم تو خود اللہ تعالیٰ نے قرآن مجید میں دیا ہے:

((صَلُّوا عَلَيْهِ وَسَلِّمُوا تَسْلِيمًا ۝) (الاحزاب: ۵۹)

”ان پر درود اور کثرت سے سلام بھیجا کرو۔“

آنحضرت ﷺ کے لیے دعائے وسیلے

نبی اکرم ﷺ پر درود و سلام بھیجنے کے متعلق احادیث بہت واضح اور مشہور ہیں۔

صحیح مسلم، کتاب الوصیۃ، باب ما یلحق الانسان من الثواب بعد وفاتہ (۲۶۳۱)، سنن الترمذی الاحکام، باب ما جاء فی الوقف (۳۷۶) www ircpk com

آپ ﷺ نے امت کو یہ حکم بھی دیا ہے کہ وہ آپ کے لیے "وسیلہ" فضیلہ اور مقامِ محمود کے لیے بھی دعا کرے۔ صحیح مسلم میں عبد اللہ بن عمر رضی اللہ عنہما سے روایت ہے کہ بنی اکرم ﷺ نے فرمایا:

"جب آپ موزن کی آواز سنیں تو جو کچھ وہ کہتا ہے تم بھی اس کو دہراو۔ پھر مجھ پر درود پڑھو جو شخص مجھ پر ایک مرتبہ درود پڑھتا ہے۔ اللہ تعالیٰ اس پر دس مرتبہ رحمت نازل کرتا ہے۔ پھر اللہ تعالیٰ سے میرے لیے "وسیلہ" کی دعا کرو۔ یہ جنت میں ایک مقام ہے۔ اللہ کے تمام بندوں میں سے صرف ایک بندہ ہی اس کے لائق ہے۔ میں امید رکھتا ہوں کہ وہ بندہ میں ہی ہوں گا۔ پس جس نے اللہ تعالیٰ سے میرے لیے وسیلہ کی دعا کی، قیامت کے دن اس کے لیے میری شفاعت واجب ہو گئی۔"

صحیح البخاری میں حضرت جابر رضی اللہ عنہ سے روایت ہے کہ حضور ﷺ نے فرمایا:

((مَنْ قَالَ حِينَ سَمِعَ النِّدَاءَ اللَّهُمَّ رَبِّ هَذِهِ الدَّعْوَةِ التَّامَّةِ وَالصَّلَاةِ الْقَائِمَةِ، أَتِ مُحَمَّدٌ وَالْوَسِيلَةُ وَالْفَضِيلَةُ وَالدَّرَجَةُ الرَّفِيعَةُ وَابْعَثْتُهُ مَقَاماً مَحْمُودَةً وَالَّذِي وَعَدْتَهُ إِنَّكَ لَا تُخْلِفُ الْمِيعَادَ، حِلَّتْ لَهُ شَفَاعَتِي يَوْمَ الْقِيَامَةِ)).

"جس شخص نے اذان سن کریے دعا پڑھی: "اے ہمارے رب! اس کامل دعوت، کھڑی ہونے والی نماز کے رب، محمد ﷺ کو وسیلہ، فضیلہ اور بلند مرتبہ عطا

❶ صحیح مسلم، کتاب الصلاة، باب استحباب القول مثل قول المؤذن لمن سمعه ..... (۳۸۴). سنن ابی داؤد، کتاب الصلاة، باب ما يقول اذا سمع المؤذن (۵۲۳). سنن الترمذی، المناقب (۳۶۱۴)، سنن النسائی: ۲۶، ۲۵۱۵.

❷ صحیح البخاری، کتاب الاذان، باب الدعاء عند الفدا (۶۱۴)، سنن کبریٰ بیہقی: ۴۱۰/۱۔ جملہ "إِنَّكَ لَا تُخْلِفُ الْمِيعَادَ" بخاری میں موجود نہیں۔ البیهقی نے اسے روایت کیا ہے اور صحیح نہیں ہے۔ (یکیہی: کتاب فضل الصلوٰۃ علی النبی صلی اللہ علیہ وسلم

فرما اور ان کو مقام محمود پر بلند کر جس کا تو نے وعدہ کیا ہے۔ بیشک تو وعدہ خلافی کرنے والا نہیں۔ ”تو قیامت کے دن اس پر میری شفاعت واجب ہوگئی۔“

پس حضور ﷺ نے مسلمانوں کو ترغیب دی ہے کہ وہ آپ کے لیے اللہ تعالیٰ سے ”وسیلہ“ کی دعا کریں اور واضح کر دیا گیا ہے کہ جس نے آپ ﷺ کے لیے وسیلہ کی دعا کی قیامت کے دن اس کے لیے آپ کی شفاعت واجب ہوگئی۔ اس کی مثال بالکل اسی طرح ہے کہ جو شخص آپ پر درود بھیجتا ہے اللہ تعالیٰ اس پر دس مرتبہ رحمت نازل کرتا ہے پس دعا بھی ایک عمل ہے جو ایک آدمی دوسرے کے لیے سرانجام دیتا ہے۔

ای ضمیر میں احمد، ابو داؤد، ترمذی اور ابن ماجہ حبہم اللہ نے ایک حدیث روایت کی ہے کہ ”حضرت عمر رضی اللہ عنہ نے ایک مرتبہ نبی اکرم ﷺ سے عمرہ کرنے کی اجازت چاہی تو آپ نے ان کو اجازت دے دی اور کہا:

((لَا تَنْسَنَا يَا أَخِي مِنْ دُعَائِكَ)).

اے بھائی! اپنی دعا میں ہمیں نہ بھولنا۔

اس طرح نبی اکرم ﷺ نے حضرت عمر رضی اللہ عنہ سے کہا کہ آپ کے لیے وسیلہ اور بلند مرتبہ کے لیے اللہ سے دعا کی جائے۔ آپ کی یہ خواہش ایسی ہی تھی جیسی خواہش آپ ﷺ کے لیے اپنے دل میں تمام نیک کام کرنے کی رکھتے تھے۔ اس خواہش سے آپ کی غرض یہ ہوتی تھی کہ جس سے درود و سلام کے لیے کہا جائے وہ ان سے فائدہ اٹھائے نبی اکرم ﷺ جب امت کو نیکی کی تعلیم دیتے اور اس پر عمل پیرا ہونے کا حکم دیتے تھے تو خود بھی اس دعوت الی الخیر سے فائدہ حاصل کرتے تھے۔ نیز جو کام امت کے لوگ کرتے تھے اور جو دعا وہ آپ

❶ سنن ابی داؤد، کتاب الوتر، باب الدعاء (۱۴۹۸)، سنن الترمذی الدعوات (۳۵۶۲)۔

سنن ابن ماجہ، کتاب المناسبک، باب فضل دعاء الحج (۲۸۹۴)، مسند احمد: اس کی سند میں ”عامِم بن عبید اللہ“ ضعیف راوی ہے۔

کے لیے کرتے تھے ان کے ثواب سے بھی آپ بہرہ ور ہوتے تھے۔ اسی سلسلہ میں درج ذیل روایت بہت اہم ہے۔

”کسی نے پوچھا: میں آپ پر کثرت سے درود بھیجا ہوں تو میں اپنے درود میں سے کتنا آپ ﷺ کے لیے منصب کر دوں؟ آپ ﷺ نے فرمایا: ”جس قدر تم چاہو،“ سائل نے کہا ”کیا چو تھائی حصہ؟“ آپ ﷺ نے فرمایا ”جس قدر تم چاہو اگر اس میں اضافہ کر دو تو یہ تمہارے ہی لیے بہتر ہے۔“ سائل نے پھر پوچھا: ”کیا نصف حصہ؟“ آپ ﷺ نے پھر یہی جواب دیا کہ: ”جس قدر تم چاہو اور اگر اس میں اضافہ کرتے ہو تو یہ تمہارے لیے ہی بہتر ہے۔“ اس نے پوچھا: ”کیا دو تھائی؟“ آپ ﷺ نے فرمایا: جس قدر تم چاہو۔ اگر اس میں اضافہ کرتے ہو تو یہ تمہارے لیے ہی بہتر ہے۔“ پھر سائل نے عرض کیا: ”کیا میں سارے درود کا ثواب آپ کو بخش دوں۔“ آپ ﷺ نے فرمایا: ”تب تیرامِ دور ہو جائے گا اور تیرے گناہ معاف کر دیے جائیں گے۔“<sup>۱</sup>

امام احمد رحم اللہ نے اسے اپنی مند میں اور امام ترمذی رحم اللہ نے اسے اپنی جامع میں بیان کیا ہے۔ اس موضوع پر ہم اپنی کتاب ”جواب المسائل البغدادیہ“ میں بسوط بحث کر چکے ہیں۔

یہ شخص آپ کے لیے دعا کیا کرتا تھا جب وہ دعا کی جگہ نبی کریم ﷺ پر درود بھیجنے لگا تو اللہ تعالیٰ نے دنیا اور آخرت کے معاملات میں اس کا حزن و غم دور فرمادیا کیونکہ جب بھی اس نے نبی اکرم ﷺ پر ایک مرتبہ درود و سلام پڑھا تو اللہ تبارک و تعالیٰ نے اس شخص پر دس رحمتیں نازل فرمائیں۔ جب کسی مومن کے لیے کوئی دعا کرتا ہے تو ملائکہ کہتے ہیں ”آمین“ یعنی اے اللہ! قبول فرم۔ پھر نبی اکرم ﷺ کے لیے مانگی جانے والی دعا تو کہیں

۱ مسند احمد: ۱۳۶۵۔ سنن الترمذی، القيامة، باب فی الترغیب فی ذکر الله و ذکر الموت آخر اللیل: ۲۴۵۷۔ اس کی مند میں عبد اللہ بن محمد بن عقیل ضعیف راوی ہے۔

زیادہ مستحق ہے کہ اسے شرف قبولیت بخشا جائے۔

جب کوئی شخص دوسرے شخص کو کہتا ہے کہ میرے لیے دعا فرمائیے۔ یا ہمارے لیے دعا فرمائیے۔ اور یہ مقصد پیش نظر ہوتا ہے کہ جس شخص سے دعا کی درخواست کی جا رہی ہے وہ اس سے فائدہ اٹھائے اور خود بھی دعا کی ترغیب دینے کی بناء پر اجر و ثواب حاصل کرے۔ اور وہ شخص اس پر عمل کرے جیسا کہ نیکی کے کام تمام کرنے کا اسے حکم ہے تو وہ نبی اکرم ﷺ کے اسوہ حسنہ پر عمل پیرا ہے۔ یہ ایسا سوال ہے جس پر کوئی اعتراض نہیں کیا جاسکتا۔ اس کے بر عکس اگر نیت یہ ہو کہ صرف اپنا الوسیدہ کیا جائے اور دعا کرنے والے کا کوئی فائدہ پیش نظر نہ ہونہ اس پر احسان کا ارادہ ہوتا ایسا شخص حضور ﷺ کی طرف سے نہیں ہوتا۔ یہ ایسا قابلِ مذمت سوال ہے جسے اللہ اور اس کے رسول ﷺ کی طرف سے رغبت و میلان کی وجہ سے ترک کر دینا اس سے کہیں بہتر ہے کہ مخلوق کی طرف رغبت کی جائے اور اس کے سامنے دستِ سوال دراز کیا جائے۔ البتہ زندہ لوگوں سے اس طرح کا سوال کرنا جائز اور درست نہیں۔

### مردے سے سوال

جہاں تک مردے سے سوال کرنے کا تعلق ہے یہ شریعت میں جائز نہیں ہے۔ یہ واجب ہے نہ مستحب اور نہ مباح۔ صحابہ کرام ﷺ اور تابعین ﷺ میں سے کسی نے بھی اسے مستحب قرار نہیں دیا ہے۔ اس کی وجہ یہ ہے کہ اس میں کوئی بھی مصلحت نہیں پائی جاتی۔ بلکہ اس میں سراسر فتنہ ہی سرچھپائے بیٹھا ہے۔ شریعت صرف انہی کاموں کا حکم دیتی ہے جن میں کوئی خاص اور واضح مصالح موجود ہوتے ہیں۔ لیکن مردے سے سوال کرنے میں کوئی قابلِ لحاظ مصلحت نہیں پائی جاتی۔ بلکہ اس میں یا تو خالص فساد ہے یا راجح مفسدہ اور یہ دونوں طرح کے مفاسد غیر م مشروع ہیں۔

یہ واضح ہو چکا ہے کہ نبی اکرم ﷺ کا دوسروں سے دعا کا مطالبہ کرنا لوگوں پر احسان کرنے کے ضمن میں آتا ہے۔ کیونکہ یہ احسان یا واجب ہے یا مستحب۔ اسی طرح اگر آپ نے میت پر جنازہ پڑھنے، ایمان والوں کی قبروں کی زیارت کرنے، ان کو السلام علیکم کہنے اور ان کی مغفرت و بخشش کے لیے دعا کرنے کا حکم دیا ہے تو مردوں پر احسان کرنے کے لیے ہے جو کہ واجب ہے یا مستحب۔ اللہ تعالیٰ نے مسلمانوں کو نماز قائم کرنے اور زکوٰۃ دینے کا حکم دیا ہے۔ نماز تو حق سبحانہ و تعالیٰ کا دنیا و آخرت میں حق ہے۔ جب کہ زکوٰۃ بندوں کا حق ہے۔ چنانچہ رسول اللہ ﷺ نے حقوق اللہ اور حقوق العباد کی پاسداری کا حکم دیا ہے۔ اس طرح کہ لوگ اللہ تعالیٰ کی عبادت کریں اور اس میں کسی کو شریک نہ کریں۔ لوگوں کے ساتھ حسن سلوک (احسان) بھی عبادت کے باب سے ہے کیونکہ اللہ تعالیٰ نے اس کا حکم دیا ہے۔ مثلاً مردوں پر نماز جنازہ پڑھنا اور اہل ایمان کی قبور کی زیارت کرنا۔ لیکن شیطان اپنے تبعین پر مسلط ہو گیا۔ اور ان کی اس نیکی کو شرک اور مخلوق کی ایذا رسانی میں بدل دیا۔ انہوں نے انبیاء و صلحاء کی قبور کی زیارت اس نیت سے کی کہ ان سے سوال کیا جائے یا ان کے قریب جا کر سوال کیا جائے۔ اور مقصد نمازِ جناہ کی طرح انکے لیے دعا کرنا اور ان پر سلام بھیجنانا نہ تھا۔ تو وہ مشرک ہو گئے۔ چنانچہ جن بزرگوں سے وہ سوال کرتے تھے۔ ان کو وہ ایذا پہنچاتے اور ان پر ظلم کرتے تھے۔ بلکہ وہ خود اپنے نفس پر بھی ظلم کرتے تھے۔ اس طرح انہوں نے تین طرح کے ظلم کو اکھا کر لیا۔

### مشروع وغير مشروع

اللہ تعالیٰ اور اس کے رسول مقبول ﷺ نے توحید، عدل، احسان، اخلاص اور بندوں کے لیے دنیا اور آخرت کی بہتری کا حکم دیا ہے۔ انہوں نے بدیعی عبادات، مثلاً

شرک، ظلم اور بندوں کے لیے دنیا اور آخرت کی برائی اور فساد کا حکم نہیں دیا ہے۔ چنانچہ اللہ تعالیٰ نے ایمان والوں کو اپنی عبادت اور بندوں کے ساتھ حسن سلوک (احسان) کرنے کا حکم دیا ہے۔ ارشاد باری تعالیٰ ہے

﴿ وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا وَبِذِي

الْقُرْبَى وَإِيتَمَّى وَالْمُسْكِنِينَ وَالْجَارِ ذِي الْقُرْبَى ط ﴾ (النساء: ۳۶)

”اللہ کی عبادت کرو اور اس کے ساتھ کسی کو شریک نہ پھینداو۔ اور والدین اور رشتہ داروں کے ساتھ احسان کا برتاؤ کرو۔“

### مکارم اخلاق

یہ حکم باری تعالیٰ مکارم اخلاق کی تعلیم دیتا ہے۔ اللہ تعالیٰ مکارم اخلاق کو پسند کرتا ہے۔ اور رزانی اخلاق کو ناپسندیدگی کی نگاہ سے دیکھتا ہے۔ حاکم جہالت نے اپنی صحیح میں نبی

اکرم ﷺ سے روایت کیا ہے کہ آپ ﷺ نے فرمایا:

((إِنَّمَا بَعِيشُ لِأَتَمِّمَ مَكَارِمَ الْأَخْلَاقِ .)) •

”میں اس لیے بھیجا گیا ہوں کہ مکارم اخلاق کی تکمیل کروں۔“

بخاری شریف میں ہے نبی اکرم ﷺ نے فرمایا:

((الْيَدُ الْعُلَيَا خَيْرٌ مِّنَ الْيَدِ السُّفْلَى .)) •

”اوپر والا ہاتھ پیچ واں ہاتھ سے بہتر ہے۔“

”يد عليا“ اور ”يد سفلی“ کی تشریع کرتے ہوئے آپ نے فرمایا کہ ”يد عليا“

● السنن الکبریٰ للبیهقی: ۱۹۲۱، واللفظ له سلسلة الاحادیث البصیرۃ للالبانی (۴۵)۔  
مسند احمد: ۳۸۱۲، طبقات ابن سعد: ۱۹۲۱، شعب الایمان للبیهقی (۷۹۷۸) بلفظ ”صالح الاخلاق۔“  
● صحیح بخاری، کتاب الزکۃ، باب لا صدقة الا عن ظهر غنی (۱۴۲۹)، صحیح مسلم، کتاب الزکۃ، باب بیان ان الید العلیا غیر من الید السفلی (۱۰۳۳)۔

عطاء و سخا کرنے والا ہاتھ ہے۔ اور ”ید سفلی“ مانگنے والا ہاتھ ہے۔ صحیح بخاری میں آپ کا قول ثابت ہے۔ اندازہ صحیح کہ ایک طرف اللہ کے بندوں کے ساتھ احسان کا برداشت ہے اور دوسری طرف سوال کے ذریعہ مخلوق کے ساتھ ایذا رسانی اور مانگنے میں اصرار والماخ۔ ایک طرف اللہ تعالیٰ کی توحید، اس کی طرف رجوع و رغبت، اس سے امید و رجاء، اس پر توکل اور اسے کے ساتھ عشق و محبت کا درس ہے اور دوسری طرف مخلوق کی طرف رغبت اس سے امید، اس پر توکل اور ایسی محبت کا اظہار، جو صرف اللہ کے لیے سزاوار ہے، کی بناء پر شرک کا ارتکاب۔ کہاں اللہ کی بندگی، اس کے سامنے عجز و انکساری اور اس کے حضور نیاز مندی کی بناء پر بندوں کی بہتری اور کہاں مخلوق کی عبادت اور اس کے سامنے عجز و ذلت اور احسان مندی کی بناء پر ہلاکت و بر بادی۔۔۔

رسول اللہ ﷺ نے ان تین اخلاقی فاضلہ کی تعلیم دی ہے جو دنیا و آخرت میں انسان کی بہتری اور فلاح کے ضامن ہیں۔ نیز آپ نے تین ایسی برامیوں سے انسان کو روکا ہے۔ جن میں اس کی دنیا و آخرت کی تباہی و بر بادی پوشیدہ ہے۔ لیکن شیطان نے انسان کو نبی اکرم ﷺ کی تعلیمات کے بالکل بر عکس حکم دیا۔ مثلاً اللہ تعالیٰ فرماتا ہے:

﴿أَلَمْ أَعْهَدْ إِلَيْكُمْ يَنْبِيَ آدَمَ أَنْ لَا تَعْبُدُوا الشَّيْطَنَ إِنَّهُ لَكُمْ عَدُوٌّ مُّبِينٌ ۝ وَإِنْ أَعْبُدُونَنِي هَذَا صِرَاطٌ مُّسْتَقِيمٌ ۝ وَلَقَدْ أَضَلَّ مِنْكُمْ جِلَّا كَثِيرًا أَفَلَمْ تَكُونُوا تَعْقِلُونَ ۝﴾ (بیس: ۶۰)

”اے بنی آدم! کیا میں نے تم سے عہد نہیں لیا تھا کہ شیطان کی عبادت نہ کرنا، وہ تمہارا کھلانشیں ہے اور یہ کہ میری عبادت کرنا۔ یہی سیدھا راستہ ہے وہ تم میں سے کثیر تعداد کو گراہ کر چکا تھا، کیا پھر بھی تم نہیں سمجھتے تھے؟“

نیز اللہ تعالیٰ نے فرمایا:

﴿إِنَّ عِبَادِي لَيْسَ لَكَ عَلَيْهِمْ سُلْطَنٌ إِلَّا مَنِ اتَّبَعَكَ مِنِ الْغُوَيْنَ ۝﴾ (الحجر: ۴۲)

”بے شک میرے سچے بندوں پر تیر کوئی زور نہیں مگر ان گمراہ لوگوں پر جو تیری پیروی کریں۔“

﴿فَإِذَا قَرَأْتَ الْقُرْآنَ فَاسْتَعِدْ بِاللَّهِ مِنَ الشَّيْطَنِ الرَّجِيمِ ۝ إِنَّهُ لَيُسَّ لَهُ سُلْطَنٌ عَلَى الَّذِينَ آمَنُوا وَعَلَى رَبِّهِمْ يَتَوَكَّلُونَ ۝ إِنَّمَا سُلْطَنُهُ عَلَى الَّذِينَ يَتَوَلَُّونَهُ وَالَّذِينَ هُمْ بِهِ مُشْرِكُونَ ۝﴾ (التحل: ۹۸ : ۱۰۰)

”پس جب تو قرآن پڑھے تو شیطان مردود سے اللہ کی پناہ مانگ، بے شک اس کا کوئی زور ان لوگوں پر نہیں چلتا جو ایمان لاتے ہیں اور اپنے رب پر توکل کرتے ہیں۔ اس کا زور تو صرف انہی لوگوں پر چلتا ہے جو اسے دوست رکھتے ہیں اور اس کی وجہ سے شرک کا ارتکاب کرتے ہیں۔“

﴿وَمَنْ يَعْشُ عَنْ ذِكْرِ الرَّحْمَنِ نُقْيِضُ لَهُ شَيْطَنًا فَهُوَ لَهُ قَرِينٌ ۝ وَإِنَّهُمْ لَيَصْدُونَهُمْ عَنِ السَّبِيلِ وَيَخْسِبُونَ أَنَّهُمْ مُهْتَدُونَ ۝﴾

(الزخرف: ۳۶ : ۳۷)

”اور جو شخص رحمن کی یاد سے غافل ہو جاتا ہے ہم اس پر ایک شیطان مقرر کر دیتے ہیں کہ وہی اس کا ساتھی رہتا ہے یہ ان کو سیدھی راہ سے روکتے ہیں اور وہ اس گمان میں رہتے ہیں کہ وہ راہ یافتہ ہیں۔“

مذکورہ بالا آیت میں ”ذکر رحمان“ سے مراد وہی ذکر ہے جسے اللہ تعالیٰ نے اپنے

رسول ﷺ پر نازل کیا ہے اور جس کے بارے میں فرمایا:

﴿إِنَّا نَحْنُ نَزَّلْنَا الْذِكْرَ وَإِنَّا لَهُ لَحَفِظُونَ ۝﴾ (الحجر: ۹)

”ہم ہی نے ”الذکر“ نازل کیا ہے اور ہم ہی اس کی حفاظت کرنے والے ہیں۔“

نیز فرمایا:

﴿فَإِمَّا يَأْتِيَنَّكُمْ مِنْيَ هُدًى فَمَنِ اتَّبَعَ هُدًى فَلَا يَضِلُّ وَلَا يَشْفَى ۝﴾

وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَمَةِ  
أَعْمَى ۝ قَالَ رَبِّ لِمَ حَشَرْتَنِي أَعْمَى وَقَدْ كُثُّ بَصِيرًا ۝ قَالَ كَذَلِكَ  
أَتَتْكَ أَيْتَنَا فَنَسِيَّتْهَا وَكَذَلِكَ الْيَوْمَ تُنْسَى ۝ ۝ (طہ: ۱۲۳: ۱۲۶)

”اور جب میری طرف سے تمہارے پاس ہدایت آجائے تو جس نے میری ہدایت  
کی اتباع کی توجہ نہ کر رہا ہو گا نہ تکلیف میں پڑے گا اور جس نے میری یاد سے منہ  
موڑا تو اس کی زندگی تیگی میں رہے گی اور ہم قیامت کے دن اس کو اندھا اٹھائیں  
گے۔ وہ کہے گا۔ ”میرے رب، تو نے مجھے انداھا کیوں اٹھایا ہے؟ میں تو دیکھتا  
بھالتا تھا۔ اللہ تعالیٰ کہے گا ”اسی طرح ہونا چاہیے تھا۔ میری آیات تیرے پاس  
آئیں لیکن تو نے انہیں بھلا دیا۔ اسی طرح آج کے دن تو بھی بھلا دیا گیا ہے۔“

﴿الْمَعْصَى ۝ كَتَبْتُ أُنْزِلَ إِلَيْكَ فَلَا يَكُنْ فِي صَدْرِكَ حَرَجٌ مِنْهُ  
لِتُشَدِّرَ بِهِ وَذِكْرًا لِلْمُؤْمِنِينَ ۝ إِتَّبِعُوا مَا أُنْزِلَ إِلَيْكُمْ مِنْ رَبِّكُمْ وَلَا  
تَتَّبِعُوا مِنْ دُونِهِ أُولَيَاءَ قَلِيلًا مَا تَذَكَّرُونَ ۝ ۝﴾ (اعراف: ۳۷)

”الْمَعْصَى۔ یہ ایک کتاب ہے جو تیری طرف اسی لیے بھی گئی ہے کہ تو اس کے  
ذریعہ سے (لوگوں کو) ڈرائے پیں تیرے دل میں اس کے متعلق کوئی تیگی نہیں  
ہونی چاہیے۔ ایمان والوں کے لیے نصیحت ہے۔ تمہارے رب کی طرف سے  
جو کتاب نازل ہوئی ہے اس کی پیروی کرو۔ اس اللہ کو چھوڑ کر دوسرا رفیقوں  
کی اتباع نہ کرو۔ تم لوگ بہت ہی کم نصیحت مانتے ہو۔“

﴿الرَّحْمَنُ كَتَبَ أُنْزِلَنَاهُ إِلَيْكَ لِتُخْرِجَ النَّاسَ مِنَ الظُّلُمَاتِ إِلَى النُّورِ  
إِذَا دُنِّرُهُمْ إِلَى صِرَاطِ الْعَزِيزِ الْحَمِيدِ ۝ اللَّهُ الَّذِي لَهُ مَا فِي السَّمَاوَاتِ  
وَمَا فِي الْأَرْضِ وَوَيْلٌ لِلْكُفَّارِينَ مِنْ عَذَابٍ شَدِيدٍ ۝ ۝﴾ (ابراهیم: ۲۰: ۱)

”یہ (عالیشان) کتاب ہم نے تیری طرف اتاری ہے تاکہ تو لوگوں کو اندر ہیروں

سے اجائے کی طرف لائے، ان کے رب کے حکم کے ساتھ، ایسے راستہ کی طرف جو خداۓ غالب و محبود کا ہے۔ اللہ وہ ہے جس کی ملک میں آسمانوں اور زمین کی تمام چیزیں ہیں۔ کافروں کے لیے سخت عذاب کی خرابی ہے۔“

﴿وَكَذَلِكَ أَوْحَيْنَا إِلَيْكَ رُوحًا مِّنْ أَمْرِنَا مَا كُنْتَ تَدْرِي مَا الْكِتَبُ  
وَلَا الْإِيمَانُ وَلِكُنْ جَعَلْنَاهُ نُورًا نَهْدِي بِهِ مَنْ نَشَاءَ مِنْ عِبَادِنَا وَإِنَّكَ  
لَتَهْدِي إِلَى صِرَاطٍ مُّسْتَقِيمٍ ۝ صِرَاطُ اللَّهِ الَّذِي لَهُ مَا فِي السَّمَاوَاتِ وَمَا  
فِي الْأَرْضِ إِلَّا إِلَى اللَّهِ تَصِيرُ الْأُمُورُ ۝﴾ (الشوری: ۵۲، ۵۳)

”اور اسی طرح ہم نے تیری طرف اپنے حکم سے روح کو اتنا رہے، (اس سے پہلے) تو نہیں جانتا کہ کتاب کیا ہے اور ایمان کیا ہے، لیکن ہم نے اس کو نور بنایا جس کے ذریعہ ہم جس کو چاہتے ہیں ہدایت دیتے ہیں۔ اور تو صرف صراط مستقیم کی طرف رہنمائی کر رہا ہے۔ اس اللہ کی راہ جو آسمانوں اور زمین میں جو کچھ ہے سب کام لک ہے خبردار سب کام اللہ ہی کی طرف لوٹنے ہیں۔“

### صراطِ مستقیم سے مراد

صراطِ مستقیم وہ ہے جس کی تعلیم دے کر اللہ تعالیٰ نے حضرت محمد ﷺ کو مبعوث فرمایا۔ ہمیں وہی کام کرنے چاہیں جن کا آپ ﷺ نے حکم دیا ہے۔ آپ نے جن چیزوں سے ہمیں روکا ہے ان کو ترک کر دینا چاہیے اور جن باتوں کی آپ ﷺ نے خبر دی ہے، ان کی تصدیق کرنا چاہیے۔ اللہ تک رسائی حاصل کرنے کا بس یہی ایک طریقہ ہے۔ اللہ سے ڈرنے والے تمام اولیاء اللہ، کامرانی سے ہمکنار ہونے والی اللہ کی جماعت اور اللہ کے فاتح و غالب سپاہی اسی راہ پر گامزن رہے ہیں۔ اس راستے کے خلاف جو راستہ بھی اختیار کیا جائے گا وہ سرکش اور گمراہ لوگوں کا راستہ ہو گا۔ اللہ تعالیٰ نے اپنے نبی ﷺ کو کبھی اور گمراہی دونوں بیماریوں سے پاک و منزہ رکھا ہے۔ چنانچہ ارشادِ باری تعالیٰ ہے:

﴿وَالنَّجْمٌ إِذَا هُوَىٰ ۝ مَا ضَلَّ صَاحِبُكُمْ وَمَا غَوَىٰ ۝ وَمَا يُنْطِقُ

عِنِ الْهَوَىٰ ۝ إِنْ هُوَ إِلَّا وَحْيٌ يُوحَىٰ ۝﴾ (النجم: ۴، ۱)

”فتم ہے ستارے کی جب کہ وہ جھکے! تمہارے ساتھی نے نہ راہ گم کی اور نہ وہ

ٹیڑھی راہ پر ہے اور نہ اپنی نفسانی خواہش سے کوئی بات کہتا ہے وہ تو صرف وحی  
ہے جو اتاری جاتی ہے۔“

اللہ تعالیٰ نے ہمیں نماز میں یہ دعا سیئہ کلمات کہنے کا حکم دیا ہے:

﴿إِهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ عَيْرٍ

الْمَغْضُوبُبِ عَلَيْهِمْ وَلَا الضَّالِّينَ ۝﴾ (فاتحہ)

”(اے اللہ!) ہمیں سیدھی راہ دکھا۔ ان لوگوں کی راہ جن پر تو نے انعام کیا ان  
کہ ان کی جن پر تیراغضب ہوا اور نہ ان کی جو گمراہ ہوئے۔“

حضرت عدی بن حاتم رضی اللہ عنہ روایت کرتے ہیں کہ رسول اللہ ﷺ نے فرمایا کہ جن  
لوگوں پر اللہ کا غضب نازل ہوا وہ یہودی ہیں اور جو لوگ راہ راست سے بھٹک گئے وہ  
نصرانی ہیں امام ترمذی رحمۃ اللہ نے اس حدیث کو صحیح کہا ہے۔ ①

حضرت سفیان بن عینہ فرماتے ہیں کہ علمائے سلف کہتے ہیں کہ ہمارے علمائے دین  
میں سے جو لوگ بگڑ گئے ہیں وہ یہودیوں کی مانند ہیں۔ اور عبادت گزاروں میں سے جو  
لوگ بگڑ کا شکار ہوئے وہ نصرانیوں کی مانند ہیں۔ تقریباً تمام علمائے سلف کا قول ہے کہ:  
”ایک بد کردار عالم اور جاہل عابد سے بچو، کیونکہ ان دونوں کا فتنہ ایک ایسا فتنہ  
ہے جو ہر کمزور کے لیے نقصان دہ ہے۔“ ②

پس جس شخص نے حق کو پہچان لیا لیکن اس کے مطابق عمل نہ کیا تو وہ یہودیوں سے

① سنن الترمذی، التفسیر، باب ومن سورة فاتحة الكتاب (۲۹۵۴)، مستند احمد: ۲۷۸۱۴، ابن حبان: ۶۲۴۶، طبرانی کبیر: ۱۱۷ (۲۳۷).

② جامع بیان العلم لابن عبد البر، ۳۴۵/۱، حلیۃ الاولیاء: ۳۶۱/۷.

مشاہد رکھتا ہے جن کے بارے میں حق تعالیٰ نے فرمایا ہے:

﴿أَتَأْمُرُونَ النَّاسَ بِالْبِرِّ وَتَنْسُوْنَ أَنفُسَكُمْ وَأَنْتُمْ تَعْلُوْنَ الْكِتَبَ  
أَفَلَا تَعْقِلُوْنَ ۝﴾ (البقرة: ۴۴)

”کیا تم لوگوں کو نیکی کا حکم دیتے ہو اور اپنے آپ کو بھول جاتے ہو جب کہ تم کتاب کی تلاوت کرتے ہو۔ پھر کیا تم عقل سے کام نہیں لیتے۔“

جو شخص علم کے بغیر اللہ تعالیٰ کی عبادت کرتا ہے لیکن عبادت میں غلو سے کام لیتا ہے اور شرک کی آمیزش کرتا ہے وہ نصاریٰ کے مشابہ ہے جن کے بارے میں اللہ تعالیٰ نے فرمایا ہے۔

﴿فُلْ يَاهُلَ الْكِتَبِ لَا تَغْلُوْا فِي دِينِكُمْ غَيْرَ الْحَقِّ وَلَا تَتَّبِعُوْا  
اَهْوَاءَ قَوْمٍ قَدْ ضَلُّوْا مِنْ قَبْلٍ وَأَضَلُّوْا كَثِيرًا وَضَلُّوْا عَنْ سَوَاءِ  
السَّبِيلِ ۝﴾ (المائدہ: ۷۷)

”کہہ دیجیے، اے اہل کتاب! اپنے دین کے معاملہ میں ناحق مبالغہ کرو۔ اور ایسے لوگوں کی خواہشوں کے پیچے نہ چلو جو (خود بھی) پہلے گراہ ہوئے اور دوسرا اکثر لوگوں کو بھی گراہ کر گئے اور سیدھے راستے سے بھٹک گئے۔“

پس پہلا گروہ اصحابِ غنی کا ہے اور دوسرا اصحابِ ضلالات کا۔ غنی سے مراد نفسانی خواہشات کی پیروی ہے اور ضلال کے معنی عدم ہدایت ہے۔

اللہ تعالیٰ کا ارشاد ہے:

﴿وَاتُّلُ عَلَيْهِمْ بَأَالَّذِي أَتَيْنَاهُ إِلَيْنَا فَإِنْسَلَخَ مِنْهَا فَاتَّبَعَهُ الشَّيْطَنُ  
فَكَانَ مِنَ الْغُوْيِنَ ۝ وَلَوْ شِئْنَا لَرَفَعْنَهُ بِهَا وَلَكِنَّهُ أَخْلَدَ إِلَى الْأَرْضِ  
وَاتَّبَعَ هَوَيْهُ فَمَثَلُهُ كَمَثَلِ الْكَلْبِ إِنْ تَحْمِلُ عَلَيْهِ يَلْهُثُ أَوْ تُتَرُكُهُ  
يَلْهُثُ ذَلِكَ مَثَلُ الْقَوْمِ الَّذِينَ كَذَبُوْا بِإِيمَنَا فَاقْصُصِ الْقَصَصَ  
لَعَلَّهُمْ يَتَفَكَّرُوْنَ ۝﴾ (الاعراف: ۱۷۵)

”اور ان کو اس شخص کا حال پڑھ کر سنادو جس کو ہم نے اپنی آئیں عطا فرمائیں تو اُس نے ان کو اتار دیا پھر شیطان اس کے پیچھے لگا تو وہ گمراہوں میں ہو گیا۔ اور اگر ہم چاہتے تو ان آئیوں سے اس (کے درجے) کو بلند کر دیتے لیکن وہ تو پستی کی طرف مائل ہو گیا اور اپنی خواہش کے پیچھے چل پڑا۔ اس کی مثال کتے کیسی ہے کہ اگرختی کرو تو زبان نکالے رہے اور یوں ہی چھوڑ دو تو بھی زبان نکالے رہے۔ یہی مثال ان لوگوں کی ہے جنہوں نے ہماری آئیوں کو جھٹلا یا۔ تو (ان سے) یہ قصہ بیان کر دوتا کہ وہ فکر کریں۔“

نیز اللہ تعالیٰ نے فرمایا:

﴿سَأَصْرِفُ عَنِ الْأَيَّتِ الَّذِينَ يَتَكَبَّرُونَ فِي الْأَرْضِ بِغَيْرِ الْحَقِّ وَ إِنْ يَرَوْا كُلَّ أَيَّةٍ لَا يُؤْمِنُوا بِهَا وَ إِنْ يَرَوْا سَبِيلَ الرُّشْدِ لَا يَتَخَذُوهُ سَبِيلًا وَ إِنْ يَرَوْا سَبِيلَ الْغَيِّ يَتَخَذُوهُ سَبِيلًا ذَلِكَ بِإِنَّهُمْ كَذَّابُوا بِأَيْتَنَا وَ كَانُوا عَنْهَا غَافِلِينَ ۝﴾ (الاعراف: ۱۴۶)

”جو لوگ ناقص زمین میں غرور کرتے ہیں ان کو اپنی آئیوں سے پھیر دوں گا۔ اگر یہ سب نشانیاں بھی دیکھ لیں تب بھی ان پر ایمان نہ لائیں اور اگر راستی کا راستہ دیکھیں تو اسے اختیار نہ کریں اور اگر گمراہی کی راہ دیکھیں تو اسے کڈلیں یا اس لیے کہ انہوں نے ہماری آیات کو جھٹلا یا اور ان سے غفلت کرتے رہے۔“

جس شخص کے اندر ضلال اور غمی دونوں جمع ہو جائیں وہ یہود و نصاریٰ دونوں گروہوں سے مشاہد رکھتا ہے۔ اللہ تعالیٰ سے ہماری دعا ہے کہ وہ ہمیں اور تمام اہل اسلام بھائیوں کو ان انبیاء، صدیقین، شہداء اور صالحین کی راہ دکھائے جن پر اس نے انعام فرمایا ہے۔

## لقطِ وسیله اور توسل میں اشتباه

گزشتہ مبحث کو سمجھ لیا جائے تو یہ امر واضح ہو جاتا ہے کہ لفظ ”وسیله“ اور ”توسل“، میں بہت اجمال اور اشتباه پایا جاتا ہے جو اس بات کا متقاضی ہے کہ ان الفاظ کے صحیح صحیح معنی کو سمجھ لیا جائے اور ہر معنی کا ٹھیک ٹھیک حق ادا کر دیا جائے۔ کتاب و سنت میں یہ الفاظ کن معنوں میں استعمال ہوئے ہیں۔ صحابہ کرام رض کے کلام میں یہ کن معنوں میں بولے جاتے ہیں؟ محدثین نے ان کے کیا معنی لیے ہیں؟ ان سب باتوں کا جاننا ازبس ضروری ہے۔ اس ضمن میں لوگوں کو زیادہ تر پریشانی اس لیے لاحق ہوتی ہے کہ ان الفاظ میں اجمال و اشتراک واقع ہوا ہے۔ یہاں تک کہ ان کی ایک کثیر تعداد ان میں خط امتیاز کھینچنے سے قاصر ہے۔

## لفظ وسیله قرآن میں

لفظ وسیله کا ذکر قرآن میں اس طرح ہوا ہے:

﴿يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ ط﴾

(المائدہ: ۳۵)

”اے ایمان والو! اللہ سے ڈرتے رہو اور اس کا قرب حاصل کرنے کا ذریعہ  
تلash کرتے رہو۔“

نیز اللہ تعالیٰ کا ارشاد ہے:

﴿فُلِ اذْعُوا الَّذِينَ رَأَمْتُمْ مِنْ دُونِهِ فَلَا يَمْلِكُونَ كَشْفَ الضُّرِّ﴾

عَنْکُمْ وَلَا تَحْوِيْلًا ۝ اُولَئِكَ الَّذِيْنَ يَدْعُوْنَ يَتَّفَعَّلُوْنَ إِلَى رَبِّهِمْ  
الْوَسِيْلَةُ اِيْهُمْ اَقْرَبُ وَيَرْجُوْنَ رَحْمَتَهُ وَيَخَافُوْنَ عَذَابَهُ اِنَّ عَذَابَ  
رَبِّكَ كَانَ مَحْذُوْرًا ۝) (بنی اسرائیل: ۵۶، ۵۷)

”کہو (کہ اے مشرکو!) جن لوگوں کی نسبت تمہیں (معبدو ہونے کا) گمان ہے، ان کو بلا دیکھو، وہ تم سے تکلیف کے دور کرنے یا اس کے بدل دینے کا کچھ بھی اختیار نہیں رکھتے یہ لوگ جن کو (اللہ کے سوا) پکارتے ہیں وہ خود اپنے پروردگار کے ہاں ذریعہ (تقریب) تلاش کرتے رہتے ہیں کہ کون ان میں (اللہ کا) زیادہ مقرب (ہوتا) ہے اور اس کی رحمت کے امیدوار رہتے ہیں اور اس کے عذاب سے ڈرتے ہیں۔ بے شک تمہارے رب کا عذاب ڈرنے کی چیز ہے۔“

پس وسیلہ جس کو تلاش کرنے کا اللہ تعالیٰ نے حکم دیا ہے اور جسے ملائکہ اور انبیاء کرام ﷺ کا بھی تلاش کرتے ہیں وہ واجب یا مستحب عبادت اور عمل ہے جس کے ذریعے اللہ تعالیٰ کا قرب حاصل کیا جاتا ہے۔ اللہ تعالیٰ نے ایمان والوں کو اسی وسیلہ کو تلاش کرنے کا حکم دیا۔ اور یہ تمام واجب اور مستحب کاموں پر صحیح ہے، جو عمل نہ واجب ہے نہ مستحب، وہ اس وسیلہ میں شامل نہیں ہے۔ ایسا عمل یا تو حرام ہے یا مکروہ یا زیادہ سے زیادہ مباح ہو سکتا ہے۔ واجب اور مستحب وہ عمل ہے جس کو نبی اکرم ﷺ نے مقرر فرمایا ہے اور اس پر عمل کرنے کا حکم دیا ہے۔ آپ ﷺ کا حکم یا تو واجب کا درجہ رکھتا ہے یا مستحب کا۔ وسیلہ کی اصل بنیاد اور روح ان تعلیماتِ الہی پر ایمان ہے جس کو لے کر نبی اکرم ﷺ اس دنیا میں مبعوث ہوئے ہیں۔ لہذا جس وسیلہ کی جستجو کا حکم اللہ تعالیٰ نے مخلوق کو دیا ہے وہ رسول اللہ ﷺ کی تعلیمات کی پیروی کے ذریعہ اللہ تعالیٰ کے ہاں تقریب حاصل کرنا ہے۔ کسی کے لیے اس راہ سے روگردانی کر کے اللہ تعالیٰ کے ہاں رسائی حاصل کرنے کا کوئی دوسرا طریقہ موجود نہیں ہے۔

لفظ وسیلہ احادیث نبوی ﷺ میں

لفظ وسیلہ نبی اکرم صلی اللہ علیہ وسلم کی صحیح اور مستند احادیث میں بھی وارد ہوا ہے۔ مثلاً

آپ ﷺ کا فرمان ہے:

(( سَلُوا اللَّهَ لِيَ الْوَسِيلَةَ فَإِنَّهَا دَرَجَةٌ فِي الْجَنَّةِ لَا  
مَنْ عِبَادَ اللَّهِ وَأَرْجُوا أَنْ أَكُونَ آتَاهَا ذَلِكَ الْعَبْدُ فَمَنْ  
سَأَلَ اللَّهَ لِيَ الْوَسِيلَةَ حَلَّتْ عَلَيْهِ شَفَاعَتِي يَوْمَ الْقِيَامَةِ . ))

”میرے لیے اللہ سے وسیلہ مانگو کیونکہ وہ جنت میں ایک مقام ہے اللہ کے  
بندوں میں سے صرف ایک بندہ ہی اس کے لائق ہے۔ اور میں امید کرتا ہوں  
کہ وہ میں ہوں۔ پس جس نے میرے لیے اللہ تعالیٰ سے وسیلہ مانگا قیامت  
کے دن میری شفاعت اس کے لیے واجب ہو گئی۔“

اسی طرح آپ ﷺ کا قول ہے:

(( مَنْ قَالَ حِينَ يَسْمَعُ النِّدَاءَ اللَّهُمَّ رَبِّ هَذِهِ الدَّسْعُوَةِ النَّادِيَةِ وَالصَّلُوةِ  
الْقَائِمَةِ ابْنِ مُحَمَّدٍ الْوَسِيلَةَ وَالْفَضْلِ يَلْهُ وَابْعَثْهُ مَقَامَ مُحَمَّدٍ ذَوَ الْدِيْرِ  
وَعَدْتَنِي أَنَّكَ لَا تُخْلِفُ الْمِيَادِ، حَلَّتْ لَهُ الشَّفَاعَةُ . ))

یہ وسیلہ نبی اکرم ﷺ کے لیے مخصوص ہے۔ آپ ﷺ نے ہمیں حکم دیا ہے کہ ہم  
آپ کے لیے اللہ سے وسیلہ مانگیں۔ نیز آپ ﷺ نے یہ خبر دی ہے کہ اپنے کا صرف ایک  
بندہ ہیں کا مستحق اور سزاوار ہے اور مجھے امیر ہے کہ وہ میں ہی ہوں گا۔ رسول اللہ ﷺ  
کے لیے اسی وسیلہ کی دعا کرنے کا ہمیں حکم دیا گیا ہے۔ اور یہ خوش خبری دی گئی ہے کہ جو شخص  
آپ کے لیے اللہ سے یہ وسیلہ مانگتا ہے اس کے لیے قیامت کے دن شفاعت آپ پر  
وابجہ ہو جاتی ہے کیونکہ جزاً بھی ایک قسم کا عمل ہے۔ پس جو لوگ حضور اکرم ﷺ کے لیے

دعا کرتے ہیں وہ اس بات کے مستحق قرار پاتے ہیں کہ حضور اکرم ﷺ بھی ان کے لیے دعا کریں اور شفاعت ایک طرح کی دعا ہی ہے جیسا کہ آپ ﷺ نے فرمایا:

((مَنْ صَلَّى عَلَىٰ وَاحِدَةً صَلَّى اللَّهُ عَلَيْهِ بِهَا عَشَرًا۔)) ۱

”جو حضور ﷺ پر ایک مرتبہ درود بھیجا ہے اللہ اس کے عوض اس پر دس رحمتیں نازل کرتا ہے۔“

### توسل بالنبی ﷺ کا مفہوم

جہاں تک نبی اکرم ﷺ کو وسیلہ ٹھہرانے اور آپ کی طرف توجہ کرنے کا تعلق ہے۔ صحابہ کرام ﷺ کے کلام سے پتہ چلتا ہے کہ اس سے وہ آپ کی دعا اور شفاعت مراد لیتے تھے۔ البتہ متاخرین کی ایک کثیر تعداد اس سے یہ مراد لیتی ہے کہ اللہ تعالیٰ کو آپ ﷺ کی قسم دلائی جائے یا آپ کے توسل سے اللہ تعالیٰ سے کچھ مانگا جائے جیسا کہ وہ انبیاء صلحاء کرام کی قسمیں اللہ تعالیٰ کو دلاتے ہیں۔

### توسل کا صحیح مفہوم

لفظِ توسل کے دو معنی تو تمام اہل علم کے نزدیک صحیح ہیں۔ اس سے ایک تیرا مفہوم یا جاتا ہے، جو سنت رسول ﷺ میں کہیں وار دہیں ہوا۔ وہ دو مفہوم جن کی صحت پر تمام علماء متفق ہیں۔ ان میں سے ایک تواصل ایمان و اسلام ہے۔ اس سے مراد نبی اکرم ﷺ کی رسالت پر ایمان اور آپ کے احکامات کی اطاعت کے ذریعہ وسیلہ ڈھونڈھنا ہے۔ دوسرا مفہوم آپ ﷺ کی دعا اور شفاعت ہے جیسا کہ ہم پہلے ذکر کر چکے ہیں۔ یہ دونوں طرح کے ”ویلے“ اجماع امت کے مطابق درست اور جائز ہیں۔ حضرت عمر بن الخطبؓ کی مندرجہ ذیل دعا اسی بات پر دلالت کرتی ہے:

۱ مسند احمد: ۳۷۲۱۲، صحيح مسلم، كتاب الصلاة، باب الصلاة على النبي ﷺ بعد الشهيد (۴۰۸)۔

(( اللَّهُمَّ إِنَا إِذَا أَجَدْنَا تَوَسْلَنَا إِلَيْكَ بِنَبِيِّنَا فَتَسْقِنَا وَإِنَّا نَتَوَسَّلُ إِلَيْكَ بَعْدَمْ نَبِيِّنَا فَاسْقِنَا. ))<sup>٠</sup>

”اے اللہ! ہم جب کبھی خشک سالی کا شکار ہوتے تو ہم تیرے حضور اپنے نبی کو وسیلہ بناتے اور تو بارش نازل فرمادیتا تھا اور اب ہم اپنے نبی کے چچا کو وسیلہ بناتے ہیں پس ہم پر بارش نازل فرماء۔“

اس سے پتہ چلا کہ حضرت عمر رضی اللہ عنہ حضور کی دعا اور شفاعت کو وسیلہ بناتے تھے۔ رہا اللہ تعالیٰ کا فرمان کہ

(( وَابْتَغُوا إِلَيْهِ الْوَسِيلَةَ ط )) (المائدہ: ٣٥)

”اللہ کے پاس تقرب کا ذریعہ تلاش کرو۔“

تو اس کا مطلب بھی یہ ہے کہ اللہ تعالیٰ کی اطاعت و فرمانبرداری کے ذریعہ اس کا تقرب حاصل کرو۔

اللہ تعالیٰ کے رسول ﷺ کی اطاعت اللہ تعالیٰ ہی کی اطاعت ہے۔

اللہ تعالیٰ کا ارشاد ہے:

(( مَنْ يُطِيعِ الرَّسُولَ فَقَدْ أَطَاعَ اللَّهَ ط )) (النساء: ٨٠)

”جس شخص نے رسول کی اطاعت کی اس نے درحقیقت اللہ کی اطاعت کی۔“

لہذا پہلی قسم کا وسیلہ تو دین کی اصل اور بنیاد ہے اور کسی مسلمان کو اس کی صحت اور جواز سے انکار نہیں ہے۔ لیکن جہاں تک آپ ﷺ کی دعا اور شفاعت کو وسیلہ بنانے کا تعلق ہے جیسا کہ حضرت عمر رضی اللہ عنہ کا قول اوپر گزر چکا ہے، اس سے مراد آپ ﷺ کی دعا کا وسیلہ ہے۔ آپ کی ذات کا وسیلہ نہیں۔ یہی وجہ ہے کہ صحابہ کرام رضی اللہ عنہم نے نبی اکرم ﷺ کو وسیلہ بنانا ترک کر دیا اور آپ کے چچا عباس رضی اللہ عنہ کو وسیلہ بنانے لگے۔ حضور کی ذات کو وسیلہ بنانا جائز ہوتا تو حضور ﷺ کی ذات گرامی حضرت عباس رضی اللہ عنہ سے کہیں افضل و اولیٰ

نہی کے اس کے ذریعہ اللہ تعالیٰ تک رسائی حاصل کی جاتی۔ لیکن جب رسول اللہ ﷺ کو وسیلہ بنانے کے بجائے حضرت عباس رضی اللہ عنہ کو وسیلہ بنایا گیا تو اس سے یہ بات واضح ہو گئی کہ جو کام (دعا) حضور کی حیاتِ طیبہ میں کیا جاتا تھا وہ آپ کے وصال کے بعد جائز نہ رہا۔ اس کے برعکس آپ ﷺ پر ایمان اور آپ کی اطاعت تو ہمیشہ کے لیے وسیلہ نجات ہے۔ کیونکہ آپ پر ایمان لانا اور آپ کی اطاعت بجالانا تو شریعت میں تابد فرض ہے۔

### لفظِ توسل کے تین مفہوم

پس لفظِ ”توسل“ سے تین معنی مراد لیے جاتے ہیں۔ اولًاً حضور کی اطاعت کا وسیلہ، یہ وسیلہ فرض عین ہے۔ اور اس کو ترک کرنے سے ایمان مکمل نہیں ہوتا۔ ثانیاً آپ کی دعا اور شفاعت کا وسیلہ۔ یہ وسیلہ یا تو آپ ﷺ کی حیاتِ طیبہ میں جائز تھا یا پھر قیامت کے دن آپ لوگوں کی شفاعت کا وسیلہ چاہیں گے۔ ثالثاً، وسیلہ بمعنی اللہ کو رسول اللہ ﷺ کی قسم دلانا اور آپ کی ذات کا واسطہ دے کر اللہ سے کچھ مانگنا۔ صحابہ کرام رضی اللہ عنہم نے بارش کے لیے اس طرح وسیلہ نہیں چاہا، نہ آپ کی زندگی میں نہ آپ کے وصال کے بعد، نہ آپ کی قبر کے پاس، نہ کسی دوسرے نبی کی قبر کے پاس۔ صحابہ کرام رضی اللہ عنہم کے ہاں جو دعا نہیں معروف و مشہور تھیں ان میں اس قسم کے وسیلہ کا کوئی پتہ نہیں چلتا۔ البتہ بعض ضعیف اور موقوف روایات میں اس طرح کے وسیلہ کا ذکر ملتا ہے۔ یا پھر بعض ایسے لوگوں کے اقوال ملتے ہیں جو دینی امور میں قبل جمعت نہیں۔ ان شاء اللہ تعالیٰ ہم اس موضوع پر عنقریب بحث کریں گے۔

### امام ابوحنیفہ رحمۃ اللہ علیہ کا مسلک

امام ابوحنیفہ رحمۃ اللہ علیہ اور ان کے اصحاب کا مسلک بھی یہی ہے۔ وہ کہتے ہیں کہ اس طرح کا وسیلہ جائز نہیں ہے۔ جب وہ کہتے ہیں کہ

”لَا يُسَأَّلَ بِمَخْلُوقٍ وَلَا يَقُولُ أَحَدٌ أَسْأَلُكَ بِحَقِّ الْبَيِّنَاتِ.“

یعنی کوئی مخلوق کا واسطہ دے کر اللہ سے مانگے۔ اور نہ ہی کسی کو یہ کہنا چاہیے کہ میں تیرے انبیاء کرام علیهم السلام کے حق کی بنابر تجویز سے سوال کرتا ہوں۔

تو وہ گویا تیسری قسم کے وسیلہ سے لوگوں کو منع فرماتے ہیں۔ مشہور حنفی فقیہ ابوالحسین القدوری اپنی فقہ کی کتاب ”شرح الکرخی“ کے ”باب الکراہت“ میں بیان کرتے ہیں کہ ”حضرت امام ابوحنیفہ رضی اللہ عنہ کے شاگردوں کی ایک متعدد تعداد نے یہ فتویٰ دیا ہے۔“

بشر بن ولید کہتے ہیں کہ ہمیں ابو یوسف رضی اللہ عنہ نے بتایا کہ حضرت امام ابوحنیفہ رضی اللہ عنہ نے فرمایا:

(لَا يَبْغِي لَا حَدِّ أَنْ يَدْعُوا اللَّهَ إِلَيْهِ.)

کسی شخص کے لیے یہ جائز نہیں کہ اللہ کی ذات کے سوا کسی کا واسطہ دے کر اللہ کو پکارے۔

نیز امام ابوحنیفہ رضی اللہ عنہ نے اس بات کو ناپسند اور ناجائز قرار دیا ہے کہ کوئی اس طرح سے کہے کہ:

((بِمَعَاقِدِ الْعِزِّ مِنْ عَرْشِكَ)).

میں تجویز تیری عرشِ عظیم کے قوی پائیوں کا واسطہ دیتا ہوں۔

((بِحَقِّ خَلْقِكَ)).

میں تیری مخلوق کے حق کا تجویز کو واسطہ دیتا ہوں۔

امام ابو یوسف رضی اللہ عنہ کی رائے بھی یہی ہے وہ کہتے ہیں کہ عرشِ الہی کے قوی پائیوں کا واسطہ دینا ناجائز نہیں ہے۔ کیونکہ درحقیقت وہ اللہ ہی کا واسطہ ہے لیکن میں یہ پسند نہیں کرتا کہ کوئی کہے: ”اے اللہ! فلاں بزرگ کے طفیل میری حاجت پوری کر دے۔“ یا یہ کہے ”بحق فلاں نبی میری دعا قبول فرمًا، یادہ یوں کہے کہ ”بحق بیت الحرام اور بحق مشرب الحرام“

میری فریاد سن لے۔“

امام قدوری رضی اللہ فرماتے ہیں کہ ”کسی مخلوق کا واسطہ دے کر اللہ تعالیٰ سے کوئی سوال کرنا جائز نہیں ہے، اس کی وجہ یہ ہے کہ اللہ تعالیٰ پر کسی مخلوق کا کوئی حق نہیں ہے۔ امام ابوحنیفہ رضی اللہ اور ان کے اصحاب کا یہ قول کہ ”مخلوق کا واسطہ دے کر اللہ سے کوئی سوال نہ کرو“ دو معنی رکھتا ہے۔ ایک معنی پر تو سب ائمہ دین کا اتفاق ہے۔ وہ کسی کو مخلوق کی قسم دلانے سے روکتے ہیں۔ جب مخلوق کو مخلوق کی قسم دلانا منوع ہے تو خالق کو کسی مخلوق کی قسم دلانا بدرجہ اتم ناجائز ہے۔ البتہ اللہ کا مخلوق کی قسم کھانا ایک مختلف معاملہ ہے۔ مثلاً اللہ تعالیٰ نے مختلف چیزوں کی قسمیں کھائیں جو قرآن مجید میں مذکور ہیں۔

﴿وَاللَّيْلِ إِذَا يَغْشِي ۝ وَالنَّهَارِ إِذَا تَجْلِي ۝ وَالشَّمْسِ وَضُحَاهَا ۝ وَالنُّزُغَتِ غَرْقًا ۝ وَالصُّفَّتِ صَفًا ۝﴾

رات کی قسم جب (دن) کو چھپا لے۔ اور دن کی قسم جب چمک اٹھے۔ سورج کی قسم اور اس کی روشنی کی قسم۔ ان فرشتوں کی قسم جو ذوب کر کھینچ لیتے ہیں۔ ان فرشتوں کی قسم جو صرف بستے کھڑے ہیں۔

اللہ تعالیٰ جب اپنی ہی مخلوقات کی قسمیں کھاتا ہے تو غرض ان روشن نشانیوں کا ذکر ہوتا ہے جو اللہ تعالیٰ کی قدرت و حکمت اور وحدانیت پر دلالت کرتی ہیں۔ اس کے برخلاف مخلوق کی قسم کھانا خالق کے ساتھ شرک ہے۔ کتب سنن میں نبی اکرم ﷺ سے روایت ہے کہ آپ ﷺ نے فرمایا:

((مَنْ حَلَفَ بِغَيْرِ اللَّهِ فَقَدْ أَشْرَكَ .))

(جس نے اللہ تعالیٰ کے سوا کسی کی قسم کھائی اس نے شرک کیا۔ ترمذی وغیرہ ائمہ حدیث نے اس کو صحیح کہا ہے۔ ایک دوسری روایت کے الفاظ ہیں۔

((فَقَدْ كَفَرَ .))

(پس اس نے کفر کیا۔) یعنی جس نے کسی مخلوق کی قسم اٹھائی اس نے کفر کیا۔ حاکم رَحْمَةُ اللّٰهِ نے اس روایت کو صحیح کہا ہے۔

صحیح بخاری اور مسلم میں ہے کہ بنی اکرم شَفَاعَةَ إِنَّمَا نَفْرَمْ يَا:

((مَنْ كَانَ حَالِفًا فَلَيَحْلِفْ بِاللّٰهِ أَوْ لَيُصُمْتُ)) ①

جس نے قسم کھانی ہو اسے اللہ کی قسم کھانی چاہیے ورنہ خاموش رہنا چاہیے۔

((لَا تَحْلِفُوا بِآبَائِكُمْ فَإِنَّ اللّٰهَ يَئْنَهَا كُمْ أَنْ تَحْلِفُوا بِآبَائِكُمْ)). ②

اپنے آباً اجداد کی قسم نہ کھاؤ کیونکہ اللہ تعالیٰ تمہیں اپنے آباً اجداد کی قسم کھانے سے منع فرمایا ہے۔

صحیحین میں ہی آپ کا ایک قول یوں روایت ہوا ہے۔

((مَنْ حَلَفَ بِاللّٰاتِ وَالْعُزَّى فَلَيَقُولُ: لَا إِلٰهَ إِلَّا اللّٰهُ)). ③

جس نے لات اور عزیٰ کی قسم کھانی۔ اسے لا الہ الا اللہ پڑھنا چاہیے۔

تمام علمائے اسلام اس بات پر متفق ہیں کہ جس آدمی نے کسی محترم اور معزز مخلوق، یا ایسی مخلوق جس کو وہ معزز و محترم خیال کرتا ہے۔ مثلاً عرش، کرسی، خانہ کعبہ، مسجد حرام، مسجد نبوی، ملائکہ، صلحاء، شمشیر مجاہد، قبور انبیاء و صلحاء وغیرہ کی قسم کھانی تو اس کی قسم نافذ نہیں ہوگی۔ اور نہ اسے کوئی کفارہ ادا کرنا پڑے گا۔

① سنن ابی داؤد، کتاب الایمان والنذور، باب کراہیۃ الحلف بالآباء (٣٢٥١).

سنن الترمذی، النذور والایمان (١٥٣٥)، مسند احمد: ٤٧؛ ١، المستدرک للحاکم: ٥٢١، ٢٩٧١٤.

② صحیح البخاری، کتاب الادب، باب من لم یأکفار من قال ذلك متأولاً اور جاهلاً (٦١٠٨)، صحیح مسلم، کتاب الایمان، باب النھی عن الحلف بغير اللہ تعالیٰ (١٦٤٦/٣).

③ صحیح بخاری، کتاب الایمان والنذور، باب لا تحلفوا بآبائكم (٢٦٤٨).

صحیح مسلم ایضاً (١٦٤٦)، صحیح البخاری، ایضاً (٦٦٤٦، ٦٦٤٧)، صحیح مسلم ایضاً (١٦٤٦).

صحیح البخاری، کتاب الایمان والنذور، باب لا يحلف باللات والعزى ..... (٦٦٤٥٠).

مسلم، کتاب الایمان، باب من حلف باللات والعزى، فليقل لا الہ الا اللہ (١٦٤٧).

## خلق کی قسم اور اس سے سوال

خلق کی قسم کھانا جمہوراء نماء کے نزدیک حرام ہے۔ ابوحنیفہ رضی اللہ عنہ کا قول بھی یہی ہے۔ امام شافعی اور احمد رحمہما اللہ کا قول بھی اس کی تائید میں ہے۔ تمام محلبہ کرام رضی اللہ عنہم کا جماع بھی اسی مسئلہ پر بیان کیا جاتا ہے۔ یہ بھی کہا جاتا ہے کہ خلوق کی قسم کھانا مکروہ تحریکی ہے لیکن پہلا قول ہی صحیح ہے حتیٰ کہ حضرت عبد اللہ بن مسعود، عبد اللہ ابن عباس اور عبد اللہ بن عمر رضی اللہ عنہم فرماتے ہیں:

((لَأَنْ أَخْلِفَ بِاللَّهِ تَكَادِبَا أَحَبُّ إِلَيَّ مِنْ أَنْ أَخْلِفَ بِغَيْرِ اللَّهِ  
صَدَادِقًا)).

اللہ کی جھوٹی قسم میرے لیے اس سے بہتر ہے کہ میں اللہ کے سوا کسی اور کی سچی قسم کو ماؤں۔

اس کی وجہ یہ ہے کہ غیر اللہ کی قسم کھانا شرک ہے اور شرک جھوٹ سے کہیں بڑا گناہ ہے۔ البتہ انہیاً کرام کی قسم کھانے میں اختلاف پایا جاتا ہے۔ نبی اکرم ﷺ کی قسم کھانے کے، بارے امام احمد رضی اللہ عنہ سے دو روایتیں منقول ہیں۔ اولاً: ابی قشم منعقد ہی نہیں ہوتی جیسا کہ جمہور ائمہ مثلًا امام مالک، ابوحنیفہ اور امام شافعی رحمہم اللہ کا قول ہے۔ ثانیاً: نبی اکرم ﷺ کی قسم منعقد ہو جاتی ہے۔ اس رائے کو امام احمد اور ان کے اصحاب مثلًا قاضی رحمہم اللہ وغیرہ نے اختیار کیا ہے۔ ابہن منذر رضی اللہ عنہ نے بھی اس کی تائید کی ہے ان میں سے زیادہ تعداد میں صرف نبی اکرم ﷺ کی قسم کھانے پر اختلاف کیا ہے۔ ابہن عقیل رضی اللہ عنہ نے اس اختلاف کو تمام انہیاء کرام علیہم السلام سے سوال کرنے والوں تک وسیع کر دیا ہے۔ خلوق کی قسم کھانے پر کفارہ کا وجوہ ایک نہایت کمزور اور اصول شریعت اور نصوص قرآن و سنت کے خلاف قول ہے۔

❶ المصنف عبد الرزاق، ۴۶۹/۸، طبرانی کبیر ۱۸۳/۹، مجمع الزوائد ۱۷۷/۴

پس اللہ تعالیٰ کے رسول اللہ ﷺ کی قسم دلانا اور قسم دلانے کے معنی میں آپ ﷺ کے طفیل اللہ سے سوال نہ رہا اسی ضمن میں آتا ہے۔

جہاں تک مخلوق کے طفیل سوال کرنے کا تعلق ہے۔ اگر سوال میں باعسب کو ظاہر کرنے کے لیے استعمال کیا گیا ہونہ کہ قسم کو ظاہر کرنے کے لیے تو دونوں صورتوں میں برا فرق ہے۔ بنی اکرم ﷺ نے قسم پوری کرنے کا حکم دیا ہے۔ صحیح بخاری اور مسلم میں بنی اکرم ﷺ سے ثابت ہے کہ آپ نے فرمایا:

((إِنَّ مِنْ عِبَادِ اللَّهِ مَنْ لَوْ أَقْسَمَ عَلَى اللَّهِ لَا يَرَهُ .))

اللہ کے بعض بندے ایسے بھی ہیں کہ وہ اگر اللہ تعالیٰ کو قسم دلائیں تو اللہ اس کو پوری کر دیتا ہے۔

آپ ﷺ نے یہ بات اس وقت کہی جب ربیع نامی ایک عورت کا دانت قصاص میں توڑا جانے لگا۔ اور انس بن الحضر نے کہا:

أَتُكَسِّرُ شَيْئًا الرَّبِيعَ؟ لَا! وَالَّذِي بَعْثَنَا بِالْحَقِّ وَلَا تُكَسِّرُ سِنْهَا .) کیا ربیع کا دانت توڑا جائے گا؟ ایسا نہیں ہو سکتا۔ قسم ہے اس ذات کی جس نے آپ کو حق کے ساتھ معمouth فرمایا ہے، اس کا دانت نہیں توڑا جائے گا۔

اس پر حضور ﷺ نے فرمایا:

((يَا أَنْسُ بْنَ حَاتَّةَ! كِتَابُ اللَّهِ الْقِصَاصُ .))

یعنی اے انس بن حاتہ! کتاب اللہ میں تو قصاص مقرر کیا گیا ہے۔

بعد میں مدعا راضی ہو گیا۔ اور اس نے مجرم عورت کو معاف کر دیا۔ اور ربیع کا دانت توڑنے کا موقعہ ہی نہ آیا۔ اس پر بنی اکرم ﷺ نے فرمایا:

((إِنَّ مِنْ عِبَادِ اللَّهِ مَنْ لَوْ أَقْسَمَ عَلَى اللَّهِ لَا يَرَهُ .))

”اللہ کے بعض بندے ایسے ہیں کہ اگر وہ اللہ کو قسم دلائیں تو اللہ اس قسم کو پوری کر دیتا ہے۔“

نیز آپ ﷺ نے فرمایا:

((رُبَّ أَشْعَثَ أَغْبَرَ مُدْفُوعٍ مِّبَاوَابٍ لَّوْ أَقْسَمَ عَلَى اللَّهِ لَا يَرْبُّ)) ①  
کتنے ہی پر اگنده بال اور غبار آلوہ لوگ، جو در بدر کی ٹھوکریں کھاتے ہیں،  
ایسے ہیں جو اللہ کو قسم دلائیں تو اللہ ان کی قسم کو پوری کر دیتا ہے  
اس روایت کو مسلم نے روایت کیا ہے نیز نبی اکرم ﷺ نے فرمایا:

((أَلَا أَخْبِرُكُمْ بِأَهْلِ الْجَنَّةِ؟ كُلُّ ضَعِيفٍ مُّتَضَعِّفٍ، لَوْ أَقْسَمَ عَلَى  
اللَّهِ لَا يَرْبُّ أَلَا أَخْبِرُكُمْ كُمْ بِأَهْلِ النَّارِ كُلُّ عَنْتَلٌ حَوَّازٌ مُّسْتَكِيرٌ)). ②  
”کیا میں تمہیں نہ بتاؤں کہ اہل جنت کون ہیں؟ ہر کمزور جسے لوگ بے یارو  
مدگار (کمزور) سمجھتے ہوں۔ وہ اگر اللہ کو قسم دلادیں تو اللہ اس کو پوری کر  
دے۔ کیا میں تمہیں دوزخیوں کی خبر نہ دوں؟ ہر بسیار خور، سرکش اور متکبر۔“

یہ روایت بخاری اور مسلم میں روایت ہوئی ہے اسی طرح کی دوسری روایت انس بن  
الضر کی ہے۔ جسے صرف مسلم نے روایت کیا ہے۔ آپ کے الفاظ:

((إِنَّ مِنْ عِبَادِ اللَّهِ مَنْ لَوْ أَقْسَمَ عَلَى اللَّهِ لَا يَرْبُّ)). ③  
کی تشریع میں ایک روایت نقل کی گئی ہے کہ نبی اکرم ﷺ نے فرمایا کہ: ”براء بن  
مالك ان ہی سعید لوگوں میں سے ہیں۔“

❶ صحيح مسلم، كتاب البر والصلة، باب فضل الضعفاء والحامين (۲۶۲۲).

❷ صحيح البخاري، كتاب التفسير، باب ”عتل بعد ذلك زنيم“ (۴۹۱۸).

صحيح مسلم، كتاب الجنة، باب النار يدخلها الحبارون والجنة يدخلها الضعفاء (۲۸۵۳).

❸ سنن الترمذى، المناقب، باب مناقب البراء بن مالك رضى الله عنه (۳۸۵۴).

مسند ابى يعلى (۳۹۸۷).

حضرت براء بن مالک کا مقام ہی تھا کہ جب مسلمانوں اور کافروں کے درمیان لڑائی شدت اختیار کر جاتی تو مجاہدین پکارا تھتے کہ: ”اے براء! اپنے رب کو قسم دلا“، چنانچہ وہ اللہ کو قسم دلاتے اور کفار شکست کھاجاتے۔ ایک مرتبہ مجاہدین اسلام ”سوس“ کے مل پر پہنچ تو انہوں نے حضرت براء سے عرض کیا کہ ”اے براء، اپنے رب کو قسم دلا“، انہوں نے کہا ”اے پروردگار! میں تجھے قسم دلاتا ہوں ہمیں دشمن پر غلبہ عطا فرم۔ اور مجھے سب سے پہلے شہادت نصیب فرم۔“ اللہ تعالیٰ نے آپ ﷺ کی قسم پوری کر دی، دشمن میدان چھوڑ کر بھاگ گیا اور براء بن مالک رضی اللہ عنہ نے اسی روز جام شہادت نوش کیا۔ ①

حضرت براء رضی اللہ عنہ، حضرت انس بن مالک رضی اللہ عنہ کے بھائی تھے۔ انہوں نے بغیر کسی شخص کی مدد و تعاون کے ایک سو جنگجو سور ماوں کو تلوار کے گھاث اتارا۔ جنگ مسیلمہ میں آپ کو ڈھال پر رکھ کر قلعہ میں پھینک دیا گیا۔ حتیٰ کہ انہوں نے قلعہ کے دروازے کو کھول دیا۔

### مخلوق کو اللہ تعالیٰ کی قسم دلانا

کسی کو قسم دلانے کا مطلب یہ ہے کہ قسم دلانے والا کسی سے یہ حلف لے کر وہ فلاں کام ضرور کرے گا۔ لیکن اگر وہ قسم توڑ دے تو قسم توڑ نے کافارہ قسم دلانے والے پر ہے نہ کہ جس کو قسم دلائی گئی۔ عام فقہاء نے اسی رائے کو اختیار کیا ہے کہ اگر کوئی شخص اپنے غلام یا لڑکے یا اپنے دوست کو قسم دلاتا کر فلاں کام ضرور کرے لیکن وہ اس کام کو کرنہیں پاتا۔ تو ایسی صورت میں کافارہ اسی پر واجب الاداء ہوگا۔ لیکن اگر وہ کہتا کہ: ”میں تجھے اللہ کی قسم دے کر کہتا ہوں کہ فلاں کام کر۔“ تو یہ ایک سوال ہے قسم نہیں ہے۔ حدیث شریف میں آیا ہے کہ:

((مَنْ سَأَلَكُمْ بِاللَّهِ فَأَعْطُوهُ .)) ②

① المستدرک ۲۹۱۳، حلیۃ الاولیاء: ۳۵۰/۱.

② مسنند احمد (۶۸۱۲)، سنن ابی داؤد، کتاب الزکاة، باب عطیة من سال بالله۔

(۱۶۷۲)، سنن النسائی، کتاب الزکات، باب عطیة من سال بالله عزو جل: ۸۲۱۵

”یعنی جو اللہ کے نام پر تجھ سے مانگے اس کو دے دو۔“

تمام خلوق خواہ مومن ہو یا کافر، اللہ تعالیٰ سے سوال کرتی ہے۔ اللہ تعالیٰ کفار کی دعا بھی قبول کرتا ہے۔ کفار اللہ تعالیٰ سے اپنا رزق مانگتے ہیں اور جب سمندر میں گرفتار ہو جاتے ہیں تو اللہ کے سوا جن جن کو وہ پکارتے ہیں سب غائب ہو جاتے ہیں۔ اس وقت صرف اللہ ہی ان کی دشگیری کرتا ہے۔ لیکن جب وہ فتح کر ساحل پر پہنچتے ہیں تو وہ پھر اللہ تعالیٰ سے منہ موز لیتے ہیں۔ وہ لوگ جو اللہ کو قسم دلاتے ہیں اور اللہ ان کی قسم کو پورا کر دیتا ہے۔ اللہ کے خاص مقرب بندے ہوتے ہیں۔

### اللہ تعالیٰ سے مانگنا

اگر کوئی شخص اللہ تعالیٰ سے مانگتا ہے اور یوں کہتا ہے

(( أَسْأَلُكَ بِيَاءَ لَكَ الْحَمْدُ أَنْتَ اللَّهُ الْمَنَانُ بَدِيعُ السَّمَاوَاتِ  
وَالْأَرْضِ يَا ذَا الْجَلَالِ وَالْأَكْرَامِ . ))

میں تجھ سے مانگتا ہوں کیونکہ ساری تعریفیں تیرے لیے ہیں، تو اللہ ہے۔ احسان کرنے والا، آسمانوں اور زمین کو پیدا کرنے والا، اے ذوالجلال والاکرام (میری دعاء مقبول فرماء)۔

تو یہ اللہ تعالیٰ سے اس کے اسمائے مبارکہ اور صفات حمید کے ذریعے مانگنا ہے۔ اس کو اللہ کو قسم دلانا نہیں کہا جاسکتا۔ اس کی وجہ یہ ہے کہ اللہ تعالیٰ کے تمام کام اس کے اسماء اور صفات ہی کے مظہر ہوتے ہیں۔ پس اللہ تعالیٰ کی رحمت اور مغفرت اس کے اسمائے گرامی رحیم اور غفور کا لازمی تقاضا ہے۔ یہی وجہ ہے کہ جب حضرت عائشہ صدیقہ رضی اللہ عنہا نے بنی اکرم مسلمانوں سے دریافت کیا کہ:

(( إِنْ وَافَقْتُ لَيْلَةَ الْقَدْرِ مَا ذَا أَقُولُ ؟ ))

”جب میں شب قدر کو پاؤں تو میں کیا کروں؟“

تو آپ نے فرمایا کہ یہ دعا پڑھا کرو:

((اللَّهُمَّ إِنِّي عَفْوُتُ عَنْ حُبِّ الْعَفْوِ فَاغْفِثْ عَنِّي .)) ①

”اے اللہ! تو معاف کرنے والا ہے، معافی کو پسند کرتا ہے جس مجھے معاف کر دے۔“

اسی طرح کسی کو ہدایت دینا اور اس پر حق واضح کر دینا اس کی صفت ”ہادی“ کا مقتضی ہے۔ امام احمد بن حنبل رضی اللہ عنہ سے منقول ایک اثر میں ہے کہ انہوں نے ایک آدمی کو مندرجہ ذیل دعا پڑھنے کی تعلیم دی۔

(( يَا ذِيلَ الْحَيَارِى ذُلْلَى عَلَى طَرِيقِ الصَّادِقِينَ وَاجْعَلْنِي مِنْ عِبَادِكَ الصَّالِحِينَ .))

”اے بھولے بھکنوں کے ہادی! مجھے سچے لوگوں کا راستہ دکھا اور مجھے اپنے نیکوکار لوگوں میں شامل فرم۔“

اللہ تعالیٰ اپنے بندے کے ساتھ خیر کا جو برداشت بھی کرتا ہے، وہ اس کے نام گرامی رب کا مقتضی ہے۔ اسی لیے دعا میں یا رب، یا رب کے الفاظ بار بار کہے جاتے ہیں۔ جیسا کہ حضرت آدم علیہ السلام نے دعا کی

»رَبَّنَا ظَلَمْنَا أَنفُسَنَا وَإِنْ لَمْ تَغْفِرُ لَنَا وَتَرْحَمْنَا لَنَكُونَنَّ مِنَ الْخَسِيرِينَ ۝«

(اعراف: ١٤٩) ②

”یعنی اے ہمارے رب! ہم نے اپنی جانوں پر ظلم کیا ہے اور اگر تو ہمیں نہ سمجھنے گا اور ہم پر رحم نہ کرے گا تو ہم گھاناٹا اٹھانے والوں میں ہو جائیں گے۔“

حضرت نوح علیہ السلام نے یوں دعا مانگی:

»رَبِّ اِنِّي اَعُوذُ بِكَ اَنْ اَسْتُلْكَ مَا لَيْسَ لِي بِهِ عِلْمٌ وَالَّ

تَغْفِرُ لِي وَتَرْحَمْنِي اَكُنْ مِنَ الْخَسِيرِينَ ۝« ③ (ہود: ٤٧)

① سنن الترمذی، الدعوات، باب فی فضل سوال العامة والمعافاة: ٣٥١٣۔ سنن ابن ماجہ، کتاب الدعاء بالعفو والغاففة: ٣٨٥٠

”پروردگار! میں تجھ سے پناہ مانگتا ہوں کہ ایسی چیز کا تجھ سے سوال کروں جس کی حقیقت مجھے معلوم نہیں اور اگر تو مجھے نہیں بخشنے گا اور مجھ پر رحم نہیں کرے گا تو میں بتاہ ہو جاؤں گا۔“

حضرت ابراہیم علیہ السلام کی دعا تھی:

﴿رَبَّنَا إِنَّى أَسْكُنْتُ مِنْ ذُرَيْتِي بِوَادٍ غَيْرِ ذِي زَرْعٍ ۝﴾

(ابراهیم: ۷۴)

”اے ہمارے پروردگار! میں نے اپنی اولاد کو میدان (مکہ) میں جہاں کھتی نہیں، بسادیا ہے۔“

تمام انبیاء کرام علیهم السلام نے اسی طرح دعا کی ہے۔ امام مالک اور امام ابو حنیفہ رحمہما اللہ کے اصحاب مثلاً ابن ابی عمران جو اللہ نے اس بات کو ناجائز قرار دیا ہے کہ کوئی دعا کرنے والا اللہ تعالیٰ کو یا سیدی کہہ کر مخاطب کرے۔ بلکہ وہ اس بات پر زور دیتے ہیں کہ ہر شخص کو اپنے رب کو ایسے ہی الفاظ سے مخاطب کرنا چاہیے جن الفاظ کے ساتھ انبیاء کرام اللہ تعالیٰ کو مخاطب کرتے تھے، وہ اللہ تعالیٰ کو ”میرے رب، اے میرے رب“ کہہ کر پکارتے تھے۔ اللہ تعالیٰ کا اسم گرامی ہی القيوم اپنے اندر اللہ تعالیٰ کے تمام اسمائے حسنی اور صفات حمیدہ کے اصل معانی کو جمع کر لیتا ہے۔ جیسا کہ کسی اور مقام پر اس پر شرح بسط سے بحث گزر چکی ہے۔ یہی وجہ ہے کہ جب حضور اکرم ﷺ دعا میں الحاج وزاری کرتے تو اللہ تعالیٰ کو اس کے اسم گرامی ”الحجی القيوم“ ہی سے پکارتے۔

### قبولیت دعا

جب سائل کسی چیز کے ذریعہ سے کچھ مانگتا ہے اور ”باء“ بطور سبب استعمال کرتا ہے تو وہ ایک سبب کے ذریعہ مانگتا ہے جو وجود مسئول کو مقتضی ہے۔ مثلاً ایک شخص مندرجہ ذیل

طريقہ سے سوال کرتا ہے۔

(( أَسْأَلُكَ بِيَانَ لَكَ الْحَمْدُ أَنْتَ اللَّهُ الْمَنَانُ بَدِيعُ السَّمَاوَاتِ وَالْأَرْضِ . ))

"(اے پور دگار) میں تجھ سے سوال کرتا ہوں کیونکہ تمام تعریفیں تیرے ہی لیے ہیں، تو اللہ ہے احسان کرنے والا اور آسمانوں اور زمین کو پیدا کرنے والا۔"

اس صورت میں اللہ تعالیٰ کا منان (احسان کرنیو والا)، محمود، (تعریف کیا گیا) اور زمین و آسمان کا خالق ہونا اس بات کا مقتضی ہے کہ وہ اپنے سائل بندے پر احسان کرے۔ "محمود" ہونے کی بناء پر اسے بندے سے وہ برتاب کرنا چاہیے جو قابل ستائش و حمد ہو۔ بندہ کی طرف سے اللہ تعالیٰ کی حمد و شاء اس کی دعا کی قبولیت کا موجب ہے۔ اسی بناء پر نمازی کو حکم ہے کہ وہ

(( سَمِعَ اللَّهُ لِمَنْ حَمَدَهُ . ))

(یعنی جس نے اللہ کی حمد بیان کی اس کی دعا قبول کری) کہے۔ یہاں پر لفظ

"سماع" اجابت و قبولیت کے مترادف ہے۔ جیسا کہ نبی اکرم ﷺ کا قول ہے:

(( أَغُوْذُ بِكَ مِنْ عِلْمٍ لَا يَنْفَعُ وَمِنْ قَلْبٍ لَا يَخْشَعُ وَمِنْ دِعَاءٍ لَا يَسْمَعُ أَى لَا يُسْتَجَابُ . ))

"میں تجھ سے پناہ مانگتا ہوں ایسے علم سے جو فائدہ مند نہ ہو۔ ایسے دل سے جو (تجھ سے) ذرتا نہ ہو، ایسے نفس سے جو (حرص کی وجہ سے) سیر نہ ہوتا ہو۔ ایسی دعا سے جو سنبھال جائے (یعنی قابل قبول نہ ہو)۔"

حضرت ابراہیم خلیل اللہ علیہ السلام کی دعاء کے آخری الفاظ تھے:

❶ صحيح مسلم، كتاب الذكر والدعاء، باب التعود من شر ما عمل ومن شر ما لم يعمل (۲۷۲۲).

عن زيد بن ارقم رضي الله عنه سنن ابی داؤد، كتاب الوضوء، باب في الاستعاذه (۱۵۴۸)، عن ابی هريرة رضي الله عنه.

﴿إِنَّ رَبِّيُّ لَسَمِيعُ الدُّعَاءِ ﴾ (ابراهیم: ۳۹)

”بے شک میرارب دعا قبول کرنے والا ہے۔“

اسی ضمن میں اللہ تعالیٰ کا ارشاد ہے:

﴿وَمَنِ الَّذِينَ هَادُوا سَمْعُونَ لِلْكَذِبِ سَمْعُونَ لِقَوْمٍ أَخْرَىٰ لَمْ يَأْتُوكَ طَّ ﴾ (المائدۃ: ۴۱)

”تمہارے اندر ایسے لوگ ہیں جو ان کی بات مان لیتے ہیں جو لوگ یہودی ہو گئے ہیں ان میں سے کچھ غلط باتیں بنانے کے لیے جاسوسی کرتے پھرتے ہیں۔ وہ ان لوگوں لیے جاسوسی کرتے ہیں جو ابھی تیرے پاس نہیں آئے۔“

اس لیے نمازی کو حکم ہے کہ وہ تشهید، جس میں اللہ تعالیٰ کی شاہی شامل ہے، کے! اعد اس کی حمد بیان کر کے پھر دعائیں۔ نبی اکرم ﷺ نے ایک شخص کو دیکھا کہ اس نے نماز پڑھی اور دعا مانگی لیکن نہ اللہ تعالیٰ کی حمد کی، نہ آپ پر درود و سلام بھیجا۔ آپ ﷺ نے اس کو بولایا اور فرمایا: ”تو نے بہت جلد بازی کی ہے۔“ پھر فرمایا:

((إِذَا صَلَّى أَحَدُكُمْ فَلْيَبْدأْ بِحَمْدِ اللَّهِ وَالثَّنَاءِ عَلَيْهِ وَلْيُصَلِّ عَلَى النَّبِيِّ ﷺ وَالْيَدُعُ بَعْدَ بِمَا شَاءَ .))

”جب تم میں سے کوئی نماز پڑھے تو اسے چاہیے کہ اللہ کی حمد اور ثناء سے شروع کرے، نبی اکرم ﷺ پر درود و سلام بھیجے اور اس کے بعد جو چاہے دعاء مانگے۔“

اس روایت کو ابو داؤد رحمۃ اللہ نے روایت کیا ہے اور امام ترمذی رحمۃ اللہ نے اسے صحیح قرار دیا ہے۔ عبد اللہ بن مسعود رضی اللہ عنہ فرماتے ہیں کہ:

”میں نماز پڑھ رہا تھا اور نبی اکرم ﷺ کے ساتھ حضرت ابو بکر اور حضرت عمر رضی اللہ عنہم“

بھی تھے۔ جب میں بیٹھتا تو میں اللہ کی شاء کرتا، اس کے رسول ﷺ پر درود بھیجتا اور پھر اپنے لیے دعا کرتا۔ اس پر نبی اکرم ﷺ نے فرمایا:

(( سَلْ تُعْطِه . )) ①

(( ما نَگَّ، تَجْهِيْ دِيَا جائے گا۔ ))

لفظ ”سمع“ سے ادراک آواز اور معرفتِ معنی بھی مراد ہے۔ نیز کسی بات کو سمجھ لینے کے بعد اس کو قبول کر لینا بھی ”سمع“ کے مفہوم میں شامل ہے۔

ارشادِ باری تعالیٰ ہے:

(( وَلَوْ عَلِمَ اللَّهُ فِيهِمْ خَيْرًا لَا سَمَعُوهُمْ ط )) (انفال: ۲۳)

”اور اگر اللہ ان میں نیکی (کامادہ) دیکھتا تو ان کو سنبھل کی توفیق بخشتا۔“

نیز فرمایا:

(( وَلَوْ أَسْمَهُمْ ط )) (الانفال: ۲۳)

یعنی اس حال میں جس میں وہ مدھوش ہیں اگر تو انہیں حق سنائے گا بھی تو وہ اس کو قبول نہیں کریں گے۔ بلکہ حالت یہ ہو گی کہ:

(( لَتَوَلُوا وَهُمْ مُعْرِضُونَ ۵۰ ))

اور وہ پیٹھے پھیر لیں گے اور وہ ہیں ہی منہ موڑنے والے۔

یہاں پر منکرین حق کی نہمت اس لیے کی گئی ہے کہ وہ اول تو قرآن مجید کو سمجھتے ہی نہیں اور اگر سمجھ بھی لیں تو اس پر عمل نہیں کرتے۔

جب سائل غیر اللہ سے کہے: (( أَسْأَلُكَ بِاللَّهِ . ))

(میں تجھ سے اللہ کے حوالہ سے مانگتا ہوں۔) تو اس نے اللہ تعالیٰ اپنے ایمان کے ذریعہ سے اس سے سوال کیا۔ یہ سائل کے سوال کے پورا ہونے کا سبب ہے کیونکہ اللہ تعالیٰ

① سنن الترمذی، الجمعة، باب ما ذكر في الشاء على الله والصلوة على النبي صلى الله عليه وسلم قبل

ملوک کے ساتھ احسان کے برداود کو پسند کرتا ہے۔ خاص طور پر جب مقصد ظلم کا ازالہ ہو۔ وہ عدل کا حکم دیتا ہے اور ظلم سے روکتا ہے۔ اللہ تعالیٰ کا حکم سب سے بڑا سب ہے جس کے ذریعہ کسی کام کے لیے فاعل میں ترغیب و تحریک پیدا کی جاسکتی ہے۔ پس حکم الہی سے بڑھ کر کوئی سبب ایسا نہیں ہے جو مسبب الاسباب خداوند تعالیٰ کا مقتضی ہو۔ ابن ماجہ نے سنن میں اور احمد بن حنبل رض نے اپنی مسند عطیہ الکوفی سعید الحدری رض سے روایت کیا ہے کہ نبی اکرم صلی اللہ علیہ وسلم نے نماز کے لیے نکلنے والوں کو یہ دعا سکھائی:

(( وَأَسْأَلُكَ بِحَقِّ السَّائِلِينَ عَلَيْكَ وَبِحَقِّ مَمْشَائِي هَذَا فَإِنِّي لَمْ أَخْرُجْ أَشْرًا وَلَا بَطْرًا وَلَا رِياءً وَلَا سُمْعَةً وَلَكِنْ خَرَجْتُ إِتقَاءً وَابْتِغَاءً مَرْضَاتِكَ . ))

”(اے اللہ!) میں تجھ سے سائلین کے حق کی بنا پر جو تجھ پر ہیں اور اپنے اس سفر کے حق کی بنا پر تجھ سے سوال کرتا ہوں میں (گھر سے) فزاد و شر، غرور، غرور اور ریا، پا شہرت کے لیے نہیں نکلا ہوں بلکہ میں تیرے غصہ سے ڈر کر اور تیری رضا کے حصول کے لیے نکلا ہوں۔“

اگر یہ صحیح ہے کہ اللہ تعالیٰ اپنے سائلین کا سوال ان کے حق کی بنا پر قبول کرتا ہے اور اپنے عبادت گزاروں کے حق کی بنا پر ان کو اجر و ثواب دیتا ہے تو یہ ان کا ایک ایسا حق ہے جو اس ذاتِ اقدس نے خود اپنے اوپر واجب تھہرا یا ہے۔ اس کی مثال بالکل ایسے ہے کہ کوئی آدمی اللہ تعالیٰ سے ایمان اور عمل صالح، جسے اجابت دعا کا سبب بنایا گیا ہے، کے ذریعہ مانگے جیسا کہ اللہ تعالیٰ کے اس فرمان میں ذکر کیا گیا ہے۔

❶ مسند احمد ۲۱/۳ سنن ابن ماجہ، کتاب المساجد، باب المشی الى الصلاة (۷۷۸)۔

كتاب الدعاء للطبراني (٤٢١)، عمل اليوم والليلة، لابن السنی (٨٣) اس کی سند میں عطیہ العونی ضعیف راوی ہے۔ البذا یہ روایت ضعیف ہے۔ [www.al-muhimmah.com](http://www.al-muhimmah.com)

﴿وَيَسْتَجِيبُ الَّذِينَ آمَنُوا وَعَمِلُوا الصَّلِحَاتِ وَيَزِيدُهُمْ مِنْ فَضْلِهِ ط﴾

(الشوری: ۲۰۱)

”اور جو لوگ ایمان لائے اور انہوں نے نیک عمل کیے ان کی دعا قبول فرماتا اور ان کو اپنے فضل سے بڑھاتا ہے۔“

نیز ان کی مثال اس شخص کی سی ہے جو اللہ تعالیٰ کے وعدے کے وسیلہ سے مانگتا ہے کیونکہ اس کا وعدہ اس بات کا مقتضی ہے کہ وہ اسے پورا کرے۔ قرآن مجید میں موننوں کی دعایوں درج ہوئی ہے۔

﴿رَبَّنَا إِنَّا سَمِعْنَا مَنَادِيًّا يُنَادِي لِلْإِيمَانَ أَنْ أَمْنُوا بِرَبِّكُمْ فَأَمَّنَا رَبَّنَا فَاغْفِرْلَنَا ذُنُوبَنَا وَكَفِرْعَنَا سَيِّئَاتِنَا وَتَوَفَّقَامَعَ الْأُبُورَارِ ۵۰﴾

(آل عمران: ۱۹۳)

”اے پورا دگار! ہم نے ایک نداء کرنے والے کو سننا کہ وہ ایمان کے لیے پکار رہا تھا کہ اپنے رب پر ایمان لا تو ہم ایمان لے آئے اے پورا دگار! ہمارے گناہ معاف فرم اور ہماری برائیوں کو ہم سے محو کر۔ ہم کو دنیا سے نیک بندوں کے ساتھ اٹھا،“

﴿إِنَّهُ كَانَ فَرِيقٌ مِنْ عِبَادِي يَقُولُونَ رَبَّنَا أَمَّنَا فَاغْفِرْلَنَا وَارْحَمْنَا وَأَنْتَ خَيْرُ الرَّحِيمِ ۵۰ فَاتَّخَذْتُمُوهُمْ سِخْرِيًّا حَتَّىٰ اُنْسَوْكُمْ ذُكْرِي ۵۰﴾ (العوم: ۱۰۹: ۱۱۰)

”میرے بندوں میں سے ایک گروہ تھا جو دعا کیا کرتا تھا کہ اے ہمارے پورا دگار! ہم ایمان لائے۔ پس ہمیں بخش دے اور ہم پر رحم فرم اور تو سب سے بہتر رحم کرنے والا ہے۔ تم ان سے تمسخر کرتے رہے حتیٰ کہ تم میری یاد بھی بھول گئے۔“

یہ دعائی اکرم ﷺ کی اس دعا سے مشابہ ہے جو آپ ﷺ نے بدر کے دن مانگی تھی اور کہا تھا:

((اللَّهُمَّ أَنْجِرْنِي مَا وَعَدْتَنِي .)) ①

”اے اللہ! جو وعدہ تو نے مجھ سے کیا ہے اسے میرے لیے پورا فرما۔“

اسی طرح تورات میں آتا ہے کہ جب اللہ تعالیٰ نے بنی اسرائیل پر اپنا غضب نازل کیا تو حضرت موسیٰ علیہم اللہ تعالیٰ سے دعائیں مانگنے لگے اور حضرت ابراہیم علیہم السلام سے جو وعدہ اللہ تعالیٰ نے کیا تھا اس کو یاد دلانے لگے۔

### عمل صالح کے وسیلہ سے سوال

عمل صالح کی وساطت سے اللہ تعالیٰ سے سوال کرنے کی دلیل تین آدمیوں کا سوال ہے جو کسی غار میں پناہ لیے ہوئے تھے۔ ان میں سے ہر ایک نے اپنا بہترین عمل جو اس نے خالصتنا اللہ کے لیے کیا تھا، کے وسیلہ سے اللہ تعالیٰ سے (مشکل کشائی کی) درخواست کی۔ کیونکہ جو عمل اللہ تعالیٰ کو بہت پسند ہے اور جس سے وہ راضی ہوتا ہے وہ اللہ کے ساتھ محبت ہے جو قبولیتِ دعا کا سبب ہے۔ ان میں سے ایک نے اپنے والدین کے ساتھ نیک برداود کے وسیلہ کے ذریعہ سوال کیا، دوسرا نے اپنی عفتِ تامہ کا حوالہ دے کر اللہ سے سوال کیا اور تیسرا نے اپنی امانت اور اپنے حسنِ سلوک کو وسیلہ بنایا کہ سوال کیا۔

اسی طرح حضرت ابن مسعود رضی اللہ عنہ صبح کے وقت دعا مانگا کرتے تھے:

((اللَّهُمَّ أَمْرُنِي فَاطَّعْتُكَ وَدَعْوَتَنِي فَأَجِبْتُكَ، وَهَذَا سَحْرٌ فَاغْفِرْلِي .)) ②

”اے اللہ! تو نے مجھے حکم دیا اور میں نے تیری اطاعت کی، تو نے مجھے پکارا تو

① صحیح مسلم، کتاب الجهاد، باب الامداد بالملائكة فی غزوة بدر واباحة الغنم (۱۷۶۳).

سن الترمذی، التفسیر، باب ومن سورة الانفال (۳۰۸۱). ② لم اجدہ.

میں نے دعوت قبول کر لی۔ یہ صبح کا وقت ہے پس مجھے بخش دے۔“

حدیث ابن عمر رضی اللہ عنہما میں ہے کہ وہ کوہ صفا پر یہ دعا پڑھا کرتے تھے:

((اللَّهُمَّ إِنَّكَ قُلْتَ، وَقَوْلُكَ الْحَقُّ، أَذْعُونَيْ أَسْتَجِبْ لَكُمْ وَإِنَّكَ لَا تُخْلِفُ الْمِيعَادَ.)) ①

”اے اللہ! تو نے کہا اور تیرا قول حق ہے کہ مجھے پکارو، میں تمہاری بات سنوں گا اور تو وعدہ خلافی نہیں کرتا۔“

اس سے واضح ہو گیا کہ کسی سائل کا کہنا کہ

((أَسْأَلُكَ بِكَذَا.))

(میں فلاں چیز کے حوالہ سے تھے سے سوال کرتا ہوں۔) دو معنی رکھتا ہے۔ اس سے حرف باء کبھی قسم دلانے کے لیے آتا ہے اور کبھی سب کے لیے۔ اس لحاظ سے اس سے کبھی اللہ تعالیٰ کو اس چیز کی قسم دلانا مراد ہوتا ہے اور کبھی اللہ تعالیٰ سے اس چیز کے حوالہ سے سوال کرنا مراد ہوتا ہے۔ جہاں تک پہلے مفہوم کا تعلق ہے، مخلوق کو مخلوق کی قسم دلانا جائز نہیں ہے۔ پھر اللہ تعالیٰ کو مخلوق کی قسم دلانا کیونکر جائز ہو سکتا ہے؟ رہا دوسرا معنی یعنی کسی قابلی عزت ہستی کے حوالہ سے سوال مثلاً انبیاء کے حق کے حوالہ سے سوال تو اس میں نہ اربع واقع ہوا ہے۔ امام ابوحنیفہ رحمۃ اللہ علیہ اور ان کے اصحاب رحمہم اللہ کا یہ قول اوپر گزر چکا ہے کہ ایسا سوال جائز نہیں ہے۔

### انبیاء کرام و ملائکہ کے جاہ کے ذریعہ سوال

اگر کوئی شخص انبیاء کرام علیہ السلام و ملائکہ اور صلحاء کے حق کے حوالہ سے، کسی کی حرمت کا واسطہ دے کر یا کسی کے مرتبہ و مقام کے ذریعہ اللہ تعالیٰ سے سوال کرتا ہے تو اس سے لازم آتا ہے کہ ان ہستیوں کو اللہ تعالیٰ کی بارگاہ میں بلند، مرتبہ و مقام حاصل ہے۔ یہ بات صحیح

① الموطا للإمام مالك، كتاب الحج، باب البدء بالصفاء في السعي (٤٣٤).

ہے۔ اللہ تعالیٰ کے ہاں جو قدر و منزلت اور جاہ و حرمت حاصل ہوتی ہے اس کا تقاضا ہے کہ اللہ تعالیٰ ان کے درجات کو بلند کرے، ان کی قدر و منزلت میں اضافہ کرے اور جب وہ کسی کے حق میں شفاعت کریں تو اللہ تعالیٰ ان کی شفاعت و سفارش کو شرف قبولیت بخشدے گا۔ باوجود یہ کہ اللہ تعالیٰ نے فرمایا ہے:

﴿مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ ط﴾ (البقرہ: ۲۵۵)

کون ہے جو اس کی اجازت کے بغیر اس کے ہاں شفاعت کرے؟

انبیاء کرام و صلحاء کو جو عظمت و حرمت حاصل ہے اس کا ایک تقاضا یہ بھی ہے کہ جو لوگ ان کی ایسے کاموں میں اپنائے و پیروی کرتے ہیں جن میں ان کی پیروی کرنا مشروع و مسنون ہے، وہ بھی فلاح یافتہ اور سعادت مند ہوں۔ اللہ تعالیٰ کی طرف سے جو تعلیمات ان تک پہنچائیں ان پر عمل کرنے والا بھی کامران ہو، البتہ یہ بات ذہن نشین کر لئی چاہیے کہ انبیاء کرام و صلحاء اور ملائکہ کی محض قدر و منزلت اور جاہ و عصمت اس بات کی ضامن نہیں کہ جب ان کے حوالہ سے اللہ تعالیٰ سے کوئی سوال کرے تو وہ قبول کر لیا جائے۔ ان کا یہ مقام و مرتبہ صرف اسی وقت ان کے لیے نافع ہو سکتا ہے جب وہ ان کے احکامات، جو وہ اللہ تعالیٰ کی طرف سے لا کیں، کی اطاعت کریں، اور ایمان والوں کے لیے انہوں نے جو اسوہ حسنة قائم کیا ہے اس کو اپنا کیں، ان کی شفاعت اور دعا بھی اسی وقت نافع ہو گی جب وہ کسی کے حق میں شفارش اور دعا کریں گے۔ لیکن اگر وہ کسی کے حق میں نہ سفارش کریں نہ دعا اور نہ ایسا سبب اور ذریعہ ہی موجود ہو جو ان کی دعا کی قبولیت کا موجب بنے تو ان کی جاہ و حرمت کے حوالہ سے ان سے شفاعت اور دعا کی درخواست کرنا اللہ تعالیٰ کے ہاں سودمند نہیں ہو گی۔ اس کے برعکس یہ چیز ایک اجنبی چیز ہو گی جو کسی فائدہ کی موجب نہیں بن سکتی۔ اگر کوئی شخص اللہ تعالیٰ سے کہتا ہے کہ ”فلان شخص تیری اطاعت کر رہا ہے، تیری اطاعت کی وجہ سے تجھے اس سے جو محبت ہے اور اسے تیرے ہاں جو جاہ و مرتبہ حاصل

ہے، اس کے حوالہ سے سوال کرتا ہوں، تو وہ ایک ایسی چیز کے واسطے سے سوال کرتا ہے جو بالکل اجنبی ہے۔ اور غیر متعلق چیز ہے۔ اسی طرح اللہ تعالیٰ نے اپنے ان مقرینیں پر جو احسانات فرمائے ہیں ان سے اسے جو محبت ہے اور ان کی قدر و منزلت کا جو پاس ہے، باوجود یہ وہ اس کی عبادت کرنے والے ہیں۔ اور اس کے احکامات کی تعمیل کرنے والے ہیں، کسی شخص کی دعا کی اجاہت کا باعث نہیں بن سکتے جو ان کے وسیلے سے اللہ تعالیٰ سے سوال کرتا ہے۔ اس کی دعا کی قبولیت کا سبب تو ان کی اطاعت ہے یا ان کی طرف سے اس کے حق میں شفاعت ہے۔ لیکن جہاں نہ اطاعت و فرمانبرداری ہونہ ان کی اپنی شفاعت ہی موجود ہو تو اس کی دعا کی قبولیت کا سبب کیسے پیدا ہوگا۔

### قبولیت سوال کا سبب سے بڑا سبب:

ہاں! اگر سائل اللہ تعالیٰ سے حضرت محمد ﷺ پر ایمان، ان کی محبت و اطاعت کے ذریعہ سوال کرتا ہے جو دعا کی قبولیت کا مقاضی ہے تو یہ درست ہے بلکہ یہ ان تمام اسباب سے بڑا سبب ہے جو اجاہتِ دعا کا ضامن ہو سکتے ہیں۔ نبی اکرم ﷺ نے واضح فرمادیا ہے کہ آخرت میں آپ کی شفاعت صرف اہل توحید کے لیے نافع ہوگی۔ مشرکین اس سے کوئی فائدہ نہیں اٹھا سکیں گے۔ وہی لوگ آپ کی شفاعت کے مستحق ہوں گے جو آپ ﷺ کے لیے وسیلہ کی دعا کریں گے۔ جیسا کہ صحیح بخاری میں ہے کہ آپ نے فرمایا:

”جب تم موذن کی اذان سنو تو وہی کلمات دہراو جو وہ پکارتا ہے پھر مجھ پر درود بھیجو کیونکہ جس نے مجھ پر ایک مرتبہ درود بھیجا اللہ اس پر دس مرتبہ رحمت بھیجتا ہے۔ پھر میرے لیے وسیلہ مانگو کیونکہ یہ جنت میں ایک مقام ہے۔ اللہ کے بندوں میں سے صرف ایک ہی اس کا سزاوار ہے اور میں امید رکھتا ہوں کہ وہ بندہ میں ہی ہوں پس جس نے میرے لیے وسیلہ مانگا قیامت کے دن میری

شفاعت اس پر واجب ہو گئی۔” ①

صحیح بخاری میں ہے کہ حضرت ابو ہریرہ رضی اللہ عنہ نے نبی اکرم ﷺ سے پوچھا:

((أَيُّ النَّاسِ أَسْعَدٌ بِشَفَاعَتِكَ يَوْمَ الْقِيَامَةِ))

”قیامت کے دن آپ کی شفاعت کے لحاظ سے سب سے زیادہ سعادت یا بکون ہو گا؟“

آپ ﷺ نے فرمایا:

((مَنْ قَالَ لَا إِلَهَ إِلَّا اللَّهُ خَالِصًا مِنْ قَلْبِهِ.)) ②

”جو آدمی خلوصِ دل سے لا الہ الا اللہ کہتا ہے۔“

نیز نبی اکرم ﷺ نے واضح فرمایا کہ قیامت کے دن میری شفاعت کے لحاظ سے سب سے زیادہ خوش قسمت وہ ہو گا جو توحید اور اخلاق میں سب سے بلند مقام پر فائز ہو گا۔ کیونکہ توحید ہی دین ہے۔ اللہ تعالیٰ شرک کو معاف نہیں کرے گا۔ اور اس کے علاوہ تمام گناہ بخش دے گا۔ اللہ تعالیٰ کی ذات شرک سے پاک ہے اور اس کی اجازت کے بغیر کوئی شخص اس کے پاس شفاعت کرنے کی جرات نہیں کر سکتا۔ حضرت محمد ﷺ جب شفاعت کریں گے تو اللہ تعالیٰ ان کے لیے ایک حد مقرر فرمادیں گے اور اس حد کے اندر جو لوگ داخل ہوں گے جنت میں داخل کر دیے جائیں گے۔ یہ حد لوگوں کے دل میں موجود توحید اور ایمان کو پیش نظر کر کر متعین کی جائے گی۔

نبی اکرم ﷺ نے فرمایا کہ جو شخص میرے لیے وسیلہ کی دعا کرے گا قیامت کے دن میری شفاعت اس کے لیے واجب ہو جائے گی۔ آپ نے بھی واضح فرمادیا کہ آپ کی شفاعت توحید و ایمان پر عمل کرنے اور اس دعا کے ذریعہ حاصل ہو گی جس کا حکم آپ ﷺ نے ہمیں دیا ہے۔

① دیکھیں رقم الحدیث (۲۰).

② دیکھیں رقم الحدیث (۵۹).

## جاه و حرمت کے ذریعہ سوال:

کسی مخلوق کے حق کے حوالہ سے سوال کرنا دو بنیادوں پر ہوتی ہے۔ اولاً، کیا اللہ تعالیٰ پر کسی مخلوق کا کوئی حق ہے؟ ثانیاً کیا ہم اس حق کے حوالہ سے اللہ تعالیٰ سے کوئی سوال کر سکتے ہیں جس طرح ہم جاه و حرمت کے حوالہ سے سوال کرتے ہیں۔ جہاں تک پہلے سوال کا تعلق ہے، بعض لوگ کہتے ہیں کہ خالق پر مخلوق کو کچھ حقوق حاصل ہیں۔ وہ مخلوق کو خالق پر قیاس کرتے ہیں۔ اس طرح کے خیالات معتزلہ وغیرہ رکھتے ہیں۔ کچھ ایسے لوگ ہیں جو کہتے ہیں کہ ”مخلوق کا خالق پر کوئی حق نہیں ہے۔ البتہ اللہ اپنے وعدہ، فیصلہ اور اطلاع کے مطابق جو عمل بھی کرتا ہے اسے مخوبی جانتا ہے۔ اس طرح کی باقی جمیع، اشعریہ اور ان کے پیروکار کرتے ہیں۔ جو اپنے آپ کو اہل سنت والجماعت کے ساتھ منسوب کرتے ہیں۔ بعض دوسرے لوگ یہ عقیدہ رکھتے ہیں کہ اللہ تعالیٰ نے رحمت کو اپنے اوپر فرض کر لیا ہے۔ اور اس نے اپنے صاحب ایمان بندوں کے حقوق کی بجائ� اور اسے اپنے اوپر واجب ٹھہرا لی ہے۔ جس طرح اس نے اپنے اوپر ظلم و زیادتی کو حرام کر لیا ہے۔ کسی مخلوق نے ان چیزوں کو اس پر واجب نہیں ٹھہرا لیا اور نہ اسے مخلوقات پر قیاس کرنا چاہیے بلکہ اس نے محض اپنی رحمت و حکمت اور عدالت کی بنا پر رحمت کو اپنے اوپر فرض ٹھہرا لیا ہے اور ظلم کو حرام قرار دے لیا ہے۔ ایک حدیث قدسی میں اللہ تعالیٰ اپنے بندوں سے فرماتا ہے:

(( يَا عَبَادِي إِنِّي حَرَّمْتُ الظُّلْمَ عَلَى نَفْسِي وَجَعَلْتُهُ بِيَنْكُمْ  
مُحَرَّماً فَلَا تُظَالِمُوا )) ①

”ایے میرے بندو! میں نے اپنے اوپر ظلم کو حرام ٹھہرا لیا ہے اور تمہارے درمیان بھی اس کو حرام کر دیا ہے۔ پس ایک دوسرے پر ظلم نہ کرو۔“  
ارشاد باری تعالیٰ ہے:

● صحیح مسلم، کتاب البر والصلة، باب تحریم الظلم (۲۵۷۷)، الادب المفرد للبغاری (۴۹۰)۔

﴿كَتَبَ رَبُّكُمْ عَلَى نَفْسِهِ الرَّحْمَةَ ط﴾ (الانعام: ۵۴)

”تمہارے رب نے رحمت اپنے اوپر واجب کر لی ہے۔“

﴿وَكَانَ حَقًّا عَلَيْنَا نَصْرُ الْمُؤْمِنِينَ ۝﴾ (آل روم: ۴۷)

”ایمان والوں کی مدد کرنا ہم پر واجب ہے۔“

حضرت معاذ رضی اللہ عنہ سے روایت ہے کہ نبی اکرم ﷺ نے فرمایا:

(( يَا مَعَادُ حَقَّ اللَّهِ ! أَتَدْرِي مَا حَقُّ اللَّهِ عَلَى عِبَادِهِ ؟ قُلْتُ : اللَّهُ وَرَسُولُهُ أَعْلَمُ . قَالَ حَقُّهُ عَلَيْهِمْ أَنْ يَعْبُدُوهُ وَلَا يُشْرِكُوا بِهِ شَيْئًا . يَا مَعَادُ حَقَّ اللَّهِ ! أَتَدْرِي مَا حَقُّ الْعِبَادِ عَلَى اللَّهِ إِذَا فَعَلُوا ذَلِكَ ؟ قَالَ حَقُّهُمْ عَلَيْهِ أَنْ لَا يُعَذَّبُهُمْ . ))

”اے معاذ! کیا تو جانتا ہے کہ اللہ کا بندوں پر کیا حق ہے؟ میں نے کہا: ”اللہ اور اس کا رسول بہتر جانتے ہیں، آپ ﷺ نے فرمایا: ”ان پر اللہ کا حق یہ ہے کہ وہ اس کی عبادت کریں اور اس کے ساتھ کسی چیز کو شریک نہ ٹھہرائیں۔ اے معاذ! کیا تو جانتا ہے کہ جب وہ یہ کام کریں تو بندوں کا اللہ پر کیا حق ہے؟ آپ ﷺ نے فرمایا: ان کا اللہ پر یہ حق ہے کہ وہ انہیں عذاب نہ دے۔“

اس قول کے مطابق اللہ سبحانہ و تعالیٰ پر انہیاء و صلحاء کا حق ہے جو اللہ نے اپنے اختیار و ارادہ سے اپنے اوپر واجب قرار دے لیا ہے۔ دوسرے قول کے مطابق اللہ تعالیٰ نے ان سے جو وعدے فرمائے ہیں وہ اس کے مستحق ہیں۔

جو شخص یہ عقیدہ رکھتا ہے کہ خالق پر مخلوق کا کوئی حق نہیں۔ جس کے واسطے سے خالق سے سوال کیا جائے، جیسا کہ ایک روایت ہے کہ اللہ تعالیٰ نے حضرت داؤد علیہ السلام سے پوچھا

● صحیح البخاری، کتاب اللباس، باب ارداف الرجل خلف الرجل (۵۹۶۷)، صحیح مسلم، کتاب الایمان، باب الدلیل علی ان من مات علی التوحید دخل الجنة قطعاً (۳۰).

کہ ”تیرے آباؤ اجداد کا مجھ پر کیا حق ہے؟“ اس کا عقیدہ صحیح ہے۔ اگر اس سے اس کی مراد یہ ہے کہ مخلوق کا خالق پر اس طرح کا کوئی حق نہیں جس طرح کا مخلوق پر مخلوق کو حاصل ہوتا ہے اور جس کو پورا کرنا اس پر واجب ہوتا ہے جیسا کہ بہت سے جاہل عبادت گزار یہ عقیدہ رکھتے ہیں کہ انبیاء و صلحاء کرام کو اپنی عبادت و بندگی کی وجہ سے اللہ تعالیٰ پر حق حاصل ہے تو یہ درست نہیں۔ جاہل لوگ یہ خیال کرتے ہیں کہ انسان اپنی عبادت اور علم کی وجہ سے اللہ تعالیٰ پر ایسا ہی حق حاصل کر لیتا ہے جیسا کہ مخلوق کو مخلوق پر ہوتا ہے۔ مثلاً لوگ اپنے بادشاہوں اور ان کے خدام کی خدمت بجالاتے ہیں اور اس کے عوض ان سے مفادات حاصل کرتے ہیں، ان کی مصیبت اور تکلیف کو دور کرتے ہیں اور اس خدمت کے عوض انعام واکرام کا تقاضا کرتے ہیں۔ جب کبھی یہ خادم اپنے بادشاہ کی طرف سے سختی اور سے رخی کا مشاہدہ کرتے ہیں تو اس سے کہتے ہیں کہ کیا ہم نے آپ کی فلاں اور فلاں خدمت نہیں کی، اس طرح وہ اپنی خدمات کا اس پر احسان جلتاتے ہیں اگر وہ زبان سے ان جذبات کا اظہار نہ بھی کریں تو دل میں یہ احساسات ضرور موجود ہوتے ہیں۔

اللہ تعالیٰ کے بارے میں اس طرح کا خیال انسان کی جہالت اور ظلم پر دلالت کرتا ہے۔ اسی لیے اللہ تعالیٰ نے غیر مبهم الفاظ میں واضح فرمادیا ہے کہ انسان جو نیک کام بھی کرتا ہے اس کا فائدہ اسی کو پہنچتا ہے اور اللہ تعالیٰ مخلوق کی نیکیوں سے بے نیاز ہے۔ مثلاً ارشاد باری تعالیٰ ہے:

﴿إِنْ أَحْسَنْتُمْ أَحْسَنْتُمْ لَا نُفْسِكُمْ وَإِنْ أَسَأْتُمْ فَلَهَا ط﴾

(بني اسرائیل: ۷)

”اگر تم نیکی کرو گے تو اپنے لیے اور اگر بر اعمال کرو گے تو اس کاوابال بھی تم پر ہتی ہو گا۔“

﴿مَنْ عَمَلَ صَالِحًا فَلِنَفْسِهِ وَمَنْ أَسَاءَ فَعَلَيْهَا وَمَا رَبُّكَ بِظَلَامٍ﴾

لِلْعَبِيدِ ۝ (ختم السجدة: ۴۶)

”جو نیک کام کرے گا تو اپنے لیے اور جو بڑے کام کرے گا تو ان کا ضرر اسی کو ہو گا اور تمہارا رب بندوں پر ظلم کرنے والا نہیں ہے۔“

»إِنْ تُكْفِرُوا فَإِنَّ اللَّهَ غَنِيٌّ عَنْكُمْ وَلَا يَرْضِي لِعِبَادِهِ الْكُفَرُ وَإِنْ تَشْكُرُوا يَرْضِهِ لَكُمْ ط« (الزمر: ۷)

”اگر تم ناشکری کرو گے تو اللہ تعالیٰ تم سے بے نیاز ہے۔ اور وہ اپنے بندوں کے لیے ناشکری پسند نہیں کرتا اور اگر تم شکر کرو گے تو وہ اس کو تمہارے لیے پسند کرے گا۔“

»وَمَنْ شَكَرَ فَإِنَّمَا يَشْكُرُ لِنَفْسِهِ وَمَنْ كَفَرَ فَإِنَّ رَبَّيْ غَنِيٌّ كَرِيمٌ ۝ (النمل: ۴۰)

”اور جو شکر کرتا ہے وہ اپنے ہی فائدے کے لیے شکر کرتا ہے اور جو ناشکری کرتا ہے تو بے شک پروردگار بے پرواہ اور کرم کرنے والا ہے۔“

حضرت موسیٰ کلیم اللہ علیہ السلام کے قصہ میں اللہ تعالیٰ فرماتا ہے:

»لَئِنْ شَكَرْتُمْ لَا زِيْدَنَّكُمْ وَلَئِنْ كَفَرْتُمْ إِنَّ عَذَابِي لَشَدِيدٌ ۝ وَقَالَ مُوسَى إِنْ تَكْفُرُوا آتُنْتُمْ وَمَنْ فِي الْأَرْضِ جَمِيعًا فَإِنَّ اللَّهَ لَغَنِيٌّ حَمِيدٌ ۝ (ابراهیم: ۸، ۷)

”اور موسیٰ علیہ السلام نے صاف صاف کہہ دیا کہ اگر تم اور جتنے لوگ زمین میں ہیں سب ناشکری کرو تو اللہ بھی بے نیاز اور قابل تعریف ہے۔“

نیز اللہ تعالیٰ فرماتے ہیں:

»وَلَا يَحْزُنُكَ الَّذِينَ يُسَارِعُونَ فِي الْكُفَرِ إِنَّهُمْ لَنْ يَضُرَّ اللَّهَ شَيْئًا ۝ (آل عمران: ۱۷۶)

”اور جو لوگ کفر میں جلدی کرتے ہیں، ان کی وجہ سے گلگین نہ ہونا، یہ اللہ کا کچھ نقصان نہیں کر سکتے۔“

» وَلِلَّهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ ۝ (آل عمران: ۹۷)

”اور لوگوں پر اللہ تعالیٰ کا حق ہے کہ جو اس گھر تک جانے کا مقدور رکھے وہ اس کا حج کرے اور جو اس حکم کی تقلیل نہیں کرے گا تو اللہ بھی اہل عالم سے بے نیاز ہے۔“

اللہ تعالیٰ نے واضح کیا ہے کہ وہ عمل کرنے والوں پر احسان کرنیوالا ہے۔

ارشاد باری تعالیٰ ہے:

» يَمُنُّونَ عَلَيْكَ أَنْ أَسْلَمُوا قُلْ لَا تَمُنُّوا عَلَيَّ إِسْلَامَكُمْ بِلِ اللَّهِ يَمُنُّ عَلَيْكُمْ أَنْ هَذُكُمْ لِلْإِيمَانِ إِنْ كُنْتُمْ صَدِيقِينَ ۝

(الحجرات: ۱۷)

”یہ لوگ تم پر احسان رکھتے ہیں کہ مسلمان ہو گئے ہیں۔ کہ وہ کہ اپنے اسلام کا مجھ پر احسان نہ رکھو بلکہ اللہ تعالیٰ تم پر احسان رکھتا ہے کہ اس نے تمہیں سیدھا راستہ دکھایا اگر تم سچے (مسلمان) ہو۔“

» وَاعْلَمُوا أَنَّ فِيْكُمْ رَسُولَ اللَّهِ لَوْ يُطِيعُكُمْ فِي كَثِيرٍ مِنَ الْأَمْرِ لَعِتَّمْ وَلِكَنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ وَكَرَّةَ إِلَيْكُمُ الْكُفَرَ وَالْفُسُوقَ وَالْعُصِيَانَ أُولَئِكَ هُمُ الرُّشِدُونَ ۝ فَضْلًا مِنَ اللَّهِ وَنَعْمَةٌ وَاللَّهُ عَلِيمٌ حَكِيمٌ ۝ (الحجرات: ۸-۷)

”اور جان رکھو کہ تمہارے اندر اللہ کا رسول ہے اور بہت سی باتوں میں وہ تمہارا کہا مان لے تو تم مشکل میں پڑ جاؤ لیکن اللہ تعالیٰ نے تمہارے لیے ایمان کو

عزیز بنا دیا ہے اور اس کو تمہارے دلوں میں سجادیا اور کفر و گناہ اور نافرمانی سے تم کو پیزار کر دیا۔ یہی لوگ راہ راست پر ہیں۔ (یعنی) اللہ کے فضل اور احسان سے۔ اور اللہ جاننے والا اور حکمت والا ہے۔“

صحیح حدیث قدسی میں ہے:

(( يَا عِبَادِي ! إِنَّكُمْ لَنْ تَبْلُغُوا ضَرِّي فَتَضْرُرُونِي وَلَنْ تَبْلُغُوا نَفْعِي فَتَنْتَهَعُونِي . يَا عِبَادِي ! إِنَّكُمْ تَخْطِئُونَ بِاللَّيْلِ وَالنَّهَارِ وَإِنَّا أَغْفِرُ الذُّنُوبَ جَمِيعًا وَلَا أُبَالِي ، فَاسْتَغْفِرُونِي أَغْفِرُ لَكُمْ ، يَعْبَادِي ! لَوْ أَنَّ أَوْلَكُمْ وَآخِرَكُمْ وَأَنْسَكُمْ وَجِنَّكُمْ كَانُوا عَلَى أَفْجَرِ قَلْبِ رَجُلٍ وَاحِدٍ مِنْكُمْ مَا نَقَصَ ذَلِكَ مِنْ مُلْكِي شَيْئًا يَعْبَادِي ! لَوْ أَنَّ أَوْلَكُمْ وَآخِرَكُمْ وَأَنْسَكُمْ وَجِنَّكُمْ كَانُوا عَلَى أَنْقَى قَلْبِ رَجُلٍ وَاحِدٍ مِنْكُمْ مَارَادَ ذَلِكَ فِي مُلْكِي شَيْئًا يَعْبَادِي ! لَوْ أَنَّ أَوْلَكُمْ وَآخِرَكُمْ وَأَنْسَكُمْ وَجِنَّكُمْ قَامُوا فِي صَعِيدٍ وَاحِدٍ فَاسْتَلْوُنِي فَاعْطِيَتُ كُلَّ إِنْسَانٍ مِنْهُمْ مَسَالَةً مَا نَقَصَ ذَلِكَ مِمَّا عِنْدِي إِلَّا كَمَا يَنْقُصُ الْمَحِيطُ إِذَا أُدْخِلَ الْبَحْرَ . ))

”اے میرے بندو! تم مجھے کوئی نقصان نہیں پہنچا سکتے پس تم مجھے کوئی تکلیف دے کر دیکھو، نہ تم مجھے نفع ہی پہنچا سکتے ہو، پس مجھے نفع پہنچا کر دیکھو اے میرے بندو! تم دن رات خطائیں کرتے ہو اور میں تمام گناہ معاف کر دیتا ہوں اور مجھے کوئی نقصان نہیں ہوتا۔ پس مجھ سے بخشش مانگو۔ اے میرے بندو! اگر تمہارے پہلے اور پچھلے اور انسان اور جن تم میں سے کسی ایسے آدمی کی طرح ہو جائیں جس کا دل سب سے زیادہ فاجر ہو تو یہ میری سلطنت میں کسی کمی کا

باعث نہ ہوگا۔ اے میرے بندو! اگر تمہارے پہلے اور پچھلے اور جن اور انسان تم میں سے کسی سب سے بڑے مقام کی طرح ہو جائیں تو یہ میری سلطنت میں کوئی اضافہ نہیں کرے گا۔ اے میرے بندو! اگر تمہارے پہلے اور پچھلے، جن اور انسان سب ایک ہی جگہ کھڑے ہو کر مجھ سے سوال کریں اور ان میں سے میں ہر ایک کا سوال پورا کر دوں تو اس سے میرے خزانے میں کوئی کمی نہ ہوگی مگر اتنی کمی کہ اگر سوئی کو سمندر میں ڈالا جائے اور پھر نکال لیا جائے تو سمندر میں واقع ہوتی ہے۔“

### خالق و مخلوق میں فرق

خالق اور مخلوق میں کئی وجہ ممتاز ہیں جو کسی ایسے شخص سے مخفی نہیں جو ادنیٰ بصیرت رکھتا ہے۔ ان امتیازات میں سے ایک تو یہ ہے کہ رب العزت بغضہ غنی ہے۔ وہ کسی کا محتاج نہیں اور وہ اس بات سے منع کرتا ہے کہ کوئی شخص اللہ تعالیٰ کے سوا کسی دوسرے کے پاس اپنی حاجت پیش کرے۔ بادشاہ اور غلاموں کے آقا اپنی ضروریات کی تکمیل کے لیے دوسروں کی مدد و تعاون کے محتاج ہیں دوسرے یہ کہ اللہ تعالیٰ بہت بزرگ و برتر ہے۔ اگرچہ وہ اپنے بندوں کے اعمال صاحبو کو پسند کرتا ہے۔ اور ان کی توبہ سے راضی اور خوش ہوتا ہے لیکن ان چیزوں کا وہ خود ہی خالق ہے اور ان اعمال کے ظہور کو وہی آسان بناتا ہے۔ لہذا جو کام بھی وہ پسند کرتا ہے وہ اس کی قدرت و مشیت کے تحت ہی ظہور پذیر ہوتے ہیں۔ یہ ظواہر اور اہل سنت و اجماعت کا مسلک ہے۔ جو یہ عقیدہ رکھتے ہیں کہ اللہ تعالیٰ اس پر ایمان لانے کے بدله میں اپنے بندوں پر انعام و اکرام کرتا ہے قدریہ اس سے مختلف مذہب کے پیروی ہیں۔ اس کے بر عکس مخلوق جس کام کو پسند کرتی ہے وہ اپنے وجود کے لیے دوسروں کی مرہونی منت ہے۔ تیسرے یہ کہ اللہ تعالیٰ نے اپنے بندوں کو ایسے کاموں کا حکم دیا ہے جن میں ان کی

بہتری مضر ہے اور ایسے کاموں سے روکا ہے جوان کے لیے مضر اور نقصان کے موجب ہیں جیسا کہ حضرت قادہؓؑ کا قول ہے کہ:

”اللہ تعالیٰ نے اپنے بندوں کو اس لیے حکم نہیں دیا کہ اس کی کوئی حاجت ان سے ائمی ہوئی ہے۔ جن چیزوں سے اللہ نے ان کو روکا ہے اس کی وجہ بخشنہیں ہے بلکہ ان کو ان کاموں کا حکم دیا جوان کے لیے مفید ہے اور ان کاموں سے روکا جوان لیے باعث ضرر تھے“

اس کے برعکس مخلوق ایسے کاموں کا حکم دیتی ہے جن کی اسے احتیاج ہوتی اور انہی کاموں سے روکتی ہے جن سے اسے بخشنہ لاحق ہوتا ہے۔ یہ قول بھی اہل سنت والجماعت کے مسلک کے عین مطابق ہے۔ وہ اللہ تعالیٰ کی حکمت و رحمت کا اثبات کرتے ہیں اور اس بات کے قائل ہیں کہ ”اللہ تعالیٰ اپنے بندوں کو صرف خیر کا حکم دیتا ہے جوان کے لیے فائدہ مند ہوتا ہے اور صرف شر سے روکتا ہے جوان کے لیے نقصان کا باعث ہوتا ہے۔ اس کے برعکس جریئہ کا عقیدہ یہ ہے کہ ”اللہ تعالیٰ بندوں کو انہی کاموں کا حکم دیتا ہے جن میں ضرر و تکلیف ہوتی ہے۔ اور ان باتوں سے روکتا ہے جوان کے لیے فائدہ مند ہوں۔ چوتھے یہ کہ اللہ تعالیٰ نے اپنے رسولوں کو صحیح کر اور الہامی کتابوں کو نازل فرمایا اور بندوں پر احسان کیا ہے۔ اس نے اپنے عظیم احسان کی بدولت انسان کو قدرت و حواس وغیرہ عطا کیے ہیں جن کے ذریعہ و علم اور عمل صالح کرتا ہے۔ وہ اپنے بندوں کو راہ ہدایت دکھاتا ہے۔ اور اس کے سوا کسی کے پاس نہ حقیقی قوت ہے اور نہ طاقت۔ اسی لیے اہل جنت کہیں گے:

﴿الْحَمْدُ لِلّٰهِ الَّذِي هَدَنَا لِهٗ وَمَا كُنَّا لِنَهْتَدِي لَوْلَا أَنْ هَدَنَا اللّٰهُ﴾

لَقَدْ جَاءَتْ رُسُلٌ رَبِّنَا بِالْحَقِّ ۝ (الاعراف: ۴۳)

اللہ کا شکر ہے جس نے ہمیں یہاں کا راستہ دکھایا اور اگر اللہ تعالیٰ ہم کو راستہ نہ دکھاتا تو ہم راستہ نہ پاسکتے۔ بیشک ہمارے پروردگار کے رسول حق بات لے کر

آئے تھے۔

خلوق ہدایت کے سلسلہ میں کوئی اختیار نہیں رکھتی۔ پانچویں یہ کہ اللہ تعالیٰ اپنے بندوں کو اس قدر نعمتوں عطا کرتا ہے کہ ان کا شمار و قطار مشکل ہے۔ اگر عبادت کو نعمتوں کا بدلہ مان لیا جائے تو اللہ کی نعمتوں کی ایک نہایت ہی قلیل تعداد کا شکر بھی نماز کے ذریعہ ادا نہیں کیا جاسکتا۔ پھر اس کی ہر نعمت کا شکر کیسے ادا کیا جاسکتا ہے۔ جبکہ عبادت بھی اس کی نعمت ہے۔ چھٹے یہ کہ بندے ہمیشہ اللہ تعالیٰ کی عفو اور بخشش کے محتاج ہیں۔ کوئی آدمی اپنے عمل کے بل بوتے پر جنت میں داخل نہیں ہو سکتا۔ ہر آدمی جو گناہوں کا مرتكب ہو واللہ تعالیٰ کی مغفرت کا محتاج ہے۔ اللہ تعالیٰ فرماتے ہیں:

﴿وَلَوْ يُوَاحِدُ اللَّهُ النَّاسَ بِظُلْمِهِمْ مَا تَرَكَ عَلَيْهَا مِنْ دَآبَةٍ ط﴾

(النحل: ۶۱)

”اور اگر اللہ تعالیٰ لوگوں کو ان کے اعمال کے سبب پکڑنے لگتا تو روئے زمین پر ایک بھی چلنے پھرنے والے کونہ چھوڑتا۔“

جنت رحمتِ خداوندی پر مختص ہے

نیز بنی اکرم رض کا قول ہے کہ:

((لَنْ يَدْخُلَ أَحَدٌ مِّنْكُمُ الْجَنَّةَ بِعَمَلِهِ . . ))

”یعنی کوئی آدمی اپنے اعمال کی بدولت جنت میں داخل نہیں ہو سکتا۔“

یہ اللہ تعالیٰ کے فرمان:

﴿جَزَاءً بِمَا كَانُوا يَعْمَلُونَ ۵﴾ (سجدہ: ۱۷)

”یہ جزا ہے کہ ان کے اعمال کی جو یہ کرتے رہے ہیں۔“

سے متناقض و متصادم نہیں ہے۔ ان الفاظ میں نفی باع مقابلہ و معارضہ کے ساتھ آئی

ہے، جیسے کہا جاتا ہے:

((بِعَثْتُ هَذَا بِهَذَا.))

”یعنی میں نے یہ چیز اس چیز کے عوض پیچی۔“

اور قرآن مجید کی آیت میں جوابات ہے، وہ بائے سببیہ کے ساتھ ہے۔ پس کوئی عمل اپنی جزا کے مقابل وہم پلہ نہیں ہوتا۔ اگرچہ وہ جزا کا سبب ہوتا ہے۔ لہذا جو شخص یہ عقیدہ رکھتا ہے کہ جو کچھ فرائض اس کے ذمہ تھے وہ اس نے ادا کر دیے اور اب وہ اللہ تعالیٰ کی مغفرت اور بخشش کا محتاج نہیں ہے، وہ پر لے درجے کا گراہ ہے۔ صحیح حدیث میں نبی اکرم ﷺ سے روایت ہے کہ آپ ﷺ نے فرمایا:

((لَنْ يَدْخُلَ أَحَدُ الْجَنَّةَ بِعَمَلِهِ.))

”کوئی آدمی اپنے عمل کے بل پر جنت میں داخل نہیں ہو گا۔“

صحابہؓ کرام رضی اللہ عنہم نے عرض کیا:

((وَلَوْ أَنْتَ يَا رَسُولَ اللَّهِ؟))

”یعنی یا رسول اللہ ﷺ! کیا آپ کے ساتھ بھی معاملہ ہی ہے؟“

آپ ﷺ نے فرمایا:

((وَلَا آنَاءِ إِلَّا أَنْ يَتَغَمَّدَنِيَ اللَّهُ بِرَحْمَتِهِ مِنْهُ وَفَضْلِيِّ))

”میں بھی نہیں، مگر اللہ تعالیٰ مجھے اپنی رحمت اور اپنے فضل میں چھپا لے گا۔“

ایک دوسری حدیث کے الفاظ ہیں کہ اللہ تعالیٰ مجھے اپنی مغفرت سے ڈھانپ لے گا۔<sup>۱</sup>

اسی ضمن میں ایک حدیث کتب سنن میں روایت ہوئی ہے۔ کہ نبی اکرم ﷺ نے

فرمایا:

<sup>1</sup> صحیح البخاری، کتاب الرقاق، باب الفقصد والمداومة على العمل (۶۴۶). صحیح مسلم، کتاب المناقب، باب لَنْ يَدْخُلَ أَحَدُ الْجَنَّةَ بِعَمَلِهِ بل برحمۃ اللہ تعالیٰ (۲۸۱۶).

((إِنَّ اللَّهَ لَوْ عَذَّبَ أَهْلَ سَمْوَتِهِ وَأَهْلَ أَرْضِهِ لَعَذَّبَهُمْ وَهُوَ غَيْرُ ظَالِمٍ لَهُمْ。 وَلَوْ رَحِمَهُمْ لَكَانَتْ رَحْمَتُهُ لَهُمْ خَيْرًا مِنْ أَعْمَالِهِمْ۔))<sup>۱</sup>

”اگر اللہ تعالیٰ آسمان والوں اور زمین والوں کو عذاب دے تو وہ ظالم نہیں ہو گا۔ اگر وہ ان پر رحمت کرے تو اس کی رحمت ان کے اعمال سے بہتر ہو گی۔“

جو شخص یہ کہتا ہے کہ خالق پر بھی مخلوق کا حق ہے وہ صحیح کہتا ہے اگر اس سے اس کی مراد وہ حق ہے جس کے پورا کرنے کی اللہ تعالیٰ نے خبر دی ہے۔ اس کی وجہ یہ ہے کہ اللہ تعالیٰ اپنے وعدے میں سچا ہے اور وہ وعدہ خلافی نہیں کرتا۔ یہ حق اللہ تعالیٰ نے اپنی ذات پر اپنی حکمت و رحمت اور اپنے فضل سے واجب قرار دے دیا ہے۔ اس حق کا مستحق جب اس حق کے واسطے سے اللہ تعالیٰ سے سوال کرتا ہے تو درحقیقت وہ اللہ تعالیٰ سے اس وعدہ کے ایفاء کا سوال کرتا ہے یا وہ ایسے اسباب کے ذریعہ سوال کرتا ہے، جن کے ساتھ اللہ نے اپنی مشیت کو معلق کر دیا ہے۔ مثلاً اعمال صالح پس ایسا کرنا مناسب اور درست ہے لیکن جو شخص اس حق کا مستحق نہیں ہوتا اور اس شخص کے حق کے حوالہ سے سوال کرتا ہے۔ تو اس کی مثال اس شخص جیسی ہے جو اس مستحق شخص کی حرمت و جاہ کے حوالہ سے سوال کرتا ہے۔ یہ اس سائل سے ایک اجنبی امر کا سوال ہے۔ وہ اللہ سے کسی ایسے سبب کے واسطے سے سوال نہیں کرتا جو قبولیتِ دعا سے کوئی مناسبت رکھتا ہو۔ البتہ اللہ تعالیٰ کے اسمائے حسنی اور صفاتِ حمیدہ کے واسطے سے سوال کرنا، جو بندوں کو ہدایت، رزق اور نصرت عطا کرنے کا تقاضا کرتی ہیں، سب سے بڑا سبب ہے جس کے ذریعہ انسان اللہ تعالیٰ سے سوال کرتا ہے۔ پس مخالف کا یہ قول کہ حق انبیاء کرام سوال نہیں کرنا چاہیے کیونکہ مخلوق کا خالق پر کوئی حق نہیں ہے۔ منوع

۱ سنن ابن داؤد، کتاب السنۃ، باب فی القدر (٣٦٩٩)، سنن ابن ماجہ، المقدمة، باب فی القدر (٧٧)، مسند احمد: ۱۸۵/۱۵، کتاب السنۃ للامام عبد اللہ احمد بن حنبل (٨٤٦).

اور مردود ہے۔ اس کی وجہ ہے کہ بخاری و مسلم میں حضرت معاذ رضی اللہ عنہ سے حدیث درج ہے کہ بندوں کا اللہ پر حق ہے۔ اللہ تعالیٰ فرماتا ہے:

﴿كَتَبَ رَبُّكُمْ عَلَى نَفْسِهِ الرَّحْمَةَ ط﴾ (الانعام: ۵۴)

”اللہ تعالیٰ نے اپنی ذات پر رحمت واجب کر لی ہے۔“

نیز فرمایا:

﴿وَكَانَ حَقًا عَلَيْنَا نَصْرُ الْمُؤْمِنِينَ ۝﴾ (الروم: ۴۷)

”اور ایمان والوں کی نصرت ہم پر ان کا حق ہے۔“

معترض سے کہا جائے گا کہ اس مسئلہ میں دو طرح سے بحث کی جائے گی۔

اولاً..... کیا مخلوق کا خالق پر کوئی حق ہے؟

ثانیاً..... کیا اس حق کے واسطے سے خالق سے سوال کیا جاسکتا ہے؟

جہاں تک پہلے مسئلہ کا تعلق ہے، اس میں کوئی شک نہیں کہ اللہ تعالیٰ نے وعدہ فرمایا ہے کہ وہ اپنے اطاعت گزار بندوں کو اجر و ثواب عطا فرمائے گا۔ اور سائلین کی حاجت روائی فرمائے گا۔ وہ اپنے قول کا سچا ہے۔ وعدہ خلاف نہیں کرتا۔ اللہ تعالیٰ کا فرمان ہے:

﴿وَعْدَ اللَّهُ حَقًا وَمَنْ أَصْدَقُ مِنَ اللَّهِ قِيلًا ۝﴾ (النساء: ۱۲۲)

”اور اللہ کا وعدہ سچا ہے۔ اور اللہ سے بڑھ کر کس کی بات سچی ہوگی۔“

﴿وَعْدَ اللَّهِ لَا يُخْلِفُ اللَّهُ وَعْدَهُ وَلَكِنَّ أَكْثَرَ النَّاسِ لَا يَعْلَمُونَ ۝﴾

(الروم: ۶)

”(یہ) اللہ کا وعدہ (ہے) اللہ اپنے وعدہ کے خلاف نہیں کرتا، لیکن اکثر لوگ نہیں جانتے۔“

﴿فَلَا تَحْسِبَنَّ اللَّهَ مُخْلِفًا وَعْدَهُ رُسُلُهُ ط﴾ (الحجر: ۴۷)

”تم اللہ کو اپنے رسولوں سے کیے ہوئے وعدہ کی خلاف ورزی کرنے والا ہرگز“

ن سمجھو۔“

تمام اہل علم اس پر متفق الرائے ہیں کہ اس وعدہ الٰہی کا پورا ہونا لابدی ہے۔ کیونکہ اللہ تعالیٰ نے خود اس کا وعدہ کیا ہے۔ البتہ اس میں اختلاف ہے کہ کیا اس حق کے علاوہ بھی اللہ پر کوئی حق ہے؟ جیسا کہ پہلے بیان ہو چکا ہے اس مسئلہ میں تین اقوال ملتے ہیں۔ بعض کا خیال ہے کہ اللہ کے علاوہ اللہ تعالیٰ پر کسی کا کوئی حق نہیں ہے۔ بعض کی رائے ہے کہ مخلوق کی طرح اس پر بھی واجبات پر عمل کرنا اور محرمات سے بچنا لازمی اور واجب ہے۔ بعض کہتے ہیں کہ ”وَهُوَ خَذِيلٌ إِلَيْهِ مَا يَرِيدُ“ اور کسی چیز کو حرام قرار دے لیتا ہے۔ لہذا اس پر وہی چیز واجب ہے جو اس نے خود اپنی ذاتِ اقدس پر واجب کر لی ہے۔ اور وہ وہی کام نہیں کرتا جو اس نے اپنے اوپر حرام ٹھہرایا ہے۔ حضرت ابی ذر ثابعؓ کی حدیث سے یہ بات ثابت ہے۔

### اللہ تعالیٰ ظالم نہیں

تمام علمائے اسلام اس بات پر متفق ہیں کہ اللہ تعالیٰ سے ظلم کا صدور محال ہے البتہ جو ظلم واقع نہیں ہوتا ہے اس کے بارے میں اختلاف ہے۔ بعض کہتے ہیں کہ ایسا ظلم محال ہے۔ اللہ تعالیٰ سے ظلم کے سوا ہر فعل کا صدور ممکن ہے۔ اس کی وجہ یہ ہے کہ ظلم تو کسی دوسرے شخص کی ملکیت میں تصرف ہے، یا ایسے حکم کی خلاف درزی ہے جس کی اطاعت اس پر واجب ہو، یہ دونوں با تین اس سے محال ہیں۔ بعض لوگ کہتے ہیں کہ بندوں کا ظلم ہی اللہ کا ظلم ہے۔ بعض دوسرے لوگوں کی رائے ہے کہ ظلم کے معنی ہیں:

((وَضُعُ الشَّيْءَ فِي عَيْرِ مَوْضِعِهِ .))

یعنی کسی چیز کو کسی دوسری چیز کے مقام پر رکھنا۔ اللہ تعالیٰ بنی نوع انسان پر کوئی ظلم نہیں کرتا، چنانچہ اللہ تعالیٰ کا فرمان ہے:

﴿ وَمَنْ يَعْمَلْ مِنَ الصِّلْحَتِ وَهُوَ مُؤْمِنٌ فَلَا يَخْفُ ظُلْمًا وَلَا هَضْمًا ۝ ﴾ (طفہ: ۱۱۲)

”اور جو شخص کوئی نیکی کا کام کرتا ہے، اور وہ مؤمن ہے اسے نہ کسی ظلم اور نہ کسی نقصان سے ڈرنا نہیں چاہیے۔“

مفسرین قرآن ظلم کی تشریع کرتے ہوئے فرماتے ہیں کہ ظلم کے معنی ہیں کسی آدمی کو دوسروں کی برا بائیوں کا ذمہ دار ٹھہرانا اور اسے بغیر کسی گناہ کے عذاب دینا۔ ہضم کے معنی کسی کی نیکیوں کو ضائع کر دینا ہے۔ ارشاد باری تعالیٰ ہے:

﴿ إِنَّ اللَّهَ لَا يَظْلِمُ مِثْقَالَ ذَرَّةٍ وَإِنْ تَكُ حَسَنَةٌ يُضْعِفُهَا وَيُوَزِّعُ مِنْ لَدُنْهُ أَجْرًا عَظِيمًا ۝ ﴾ (النساء: ۴۰)

”اللہ تعالیٰ (کسی پر) ذرہ برابر بھی ظلم نہیں کرتا۔ اگر کوئی نیکی ہے تو اللہ تعالیٰ اس کو دگنی کر دے گا۔ اور اپنے پاس سے اجر عظیم عطا فرمائے گا۔“

نیز اللہ تعالیٰ فرماتا ہے کہ:

﴿ وَمَا ظَلَمْنَاهُمْ وَلِكِنْ ظَلَمُوا أَنفُسَهُمْ ط ﴾ (ہود: ۱۰۱)

”ہم نے ان پر کوئی ظلم نہیں کیا بلکہ انہوں نے خود اپنی جانوں پر ظلم کیا ہے۔“

دوسرے مسئلہ کے بارے میں کہا جاتا ہے: ”کہ اللہ اور اس کے رسول مقبول ﷺ نے جس چیز کے بارے میں واضح فرمادیا کہ یہ مخلوق کا اللہ پر حق ہے تو وہ اللہ پر مخلوق کا حق قرار دیا جائے گا۔ لیکن جہاں تک اس حق کے واسطہ سے اللہ تعالیٰ سے سوال کرنے کا تعلق ہے، بعض لوگوں کا خیال ہے کہ: ”اگر حق، جس کا واسطہ دے کر سوال کیا جاتا ہے، سوال کی قبولیت کا سبب ہے تو اس کے واسطہ سے سوال کرنا نہایت عمده بات ہے۔“ مثلاً اللہ تعالیٰ نے اپنے عبادت گزار اور سائل بندوں کا حق اپنے اوپر واجب کر لیا ہے لیکن اگر کوئی شخص کہے کہ ”میں بحق فلاں و فلاں تجوہ سے سوال کرتا ہوں۔“ تو اگرچہ ان کا اللہ تعالیٰ پر حق ہے۔ کہ

وہ ان زاہد و عابد لوگوں کو عذاب میں بیٹلانہ کرے، ان کو اجر و ثواب سے نوازے اور ان کے درجات بلند فرمائے، جیسا کہ اللہ تعالیٰ نے ان سے وعدہ فرمایا ہے اور وعدہ کو پورا کرنا پسند کرنے کی وجہ سے لیکن ان کے استحقاق کا فائدہ اسے کیسے پہنچ سکتا ہے۔ اللہ تعالیٰ کے ہاں اپنیں جو شرف و کرامت حاصل ہے وہ سائل کے مطلوب کے حصول کا ذریعہ نہیں بن سکتا۔ یہ استحقاق تو انہی لوگوں کو پہنچتا ہے جن کو اللہ تعالیٰ نے ایمان و اطاعت کی توفیق بخشی ہے۔ سائل کو یہ استحقاق حاصل نہیں ہے۔ ان بزرگوں کو جو بزرگی اللہ تعالیٰ کے ہاں حاصل ہے، وہ سائل کی دعا کی قبولیت کا موجب نہیں ہے۔ البتہ کسی بزرگ کی شفاعت اور دعا صحیح ہے اگر وہ بزرگ سائل کے لیے سفارش اور دعا کرے اگر وہ سائل کے حق میں سفارش اور دعا نہیں کرتا تو محض اس کا مقام و مرتبہ سائل کے لیے اجابت دعا کا سبب نہیں ہو سکتا، اگر کوئی شخص یہ کہتا ہے کہ ”اللہ تعالیٰ“ سے اپنی محبت، اس پر ایمان اور اس کے ساتھ دوستی کو اپنی دعا کی قبولیت کا سبب بنایا ہے تو یہ سبب جائز اور م مشروع ہے۔ یہ سبب سائل کا اپنے ایمان، اللہ اور اس کے رسول ﷺ سے محبت اور ان کے احکامات کی پیروی کے ذریعہ اللہ تعالیٰ سے سوال کرنا اور اس کے ہاں وسیلہ تلاش کرنا ہے۔ لیکن لازم ہے کہ ہم اللہ سے محبت اور مخلوق سے محبت کے درمیان فرق و امتیاز کو ملاحظہ رکھیں۔ جو شخص مخلوق سے ایسی محبت کرتا ہے جو صرف اللہ تعالیٰ کے لیے مختص ہے وہ مخلوق کو اللہ تعالیٰ کا مقابل بناتا ہے ایسی محبت سراسر موجب ضرر ہے۔ اس کے اندر فائدہ کا کوئی پہلو نہیں پایا جاتا۔ البتہ جو شخص تمام مخلوق سے بڑھ کر اللہ تعالیٰ سے محبت کرتا ہے اور انبیاء و صلحاء سے بھی محبت رکھتا ہے اس کی اللہ سے یہ محبت تمام چیزوں سے زیادہ نافع اور سودمند ہے۔ ان دونوں محبوتوں میں فرق ملاحظہ رکھنا بہت بڑا کام ہے۔ اگر کہا جائے کہ رسول اللہ ﷺ پر ایمان اور آپ کی اطاعت و محبت کے ذریعہ وسیلہ ڈھونڈنا دو وجوہ کی بنیاد پر ہے۔ کبھی تو اس کو ثواب اور جنت کے حصول کا ذریعہ بنایا جاتا ہے۔ اور یہ بہت بڑا وسیلہ ہے اور کبھی اس کے ذریعہ دعا میں وسیلہ ڈھونڈا جاتا ہے۔

جیسا کہ مثالوں سے واضح ہو چکا ہے تو سائل کے قول:

(( أَسَأَلُكَ رَبِّيَّكَ مُحَمَّدَ ﷺ ))

”میں تیرے نبی محمد ﷺ کے وسیلہ سے تجھ سے سوال کرتا ہوں۔“

کو اس بات پر محمول کیا جائے گا کہ دراصل وہ کہنا چاہتا ہے کہ:

(( إِنِّي أَسَأَلُكَ بِإِيمَانِي بِهِ وَبِمُحَبَّتِهِ وَأَتَوْسَلُ إِلَيْكَ بِإِيمَانِي بِهِ وَمُحَبَّتِهِ .))

”(اے اللہ!) میں تجھ سے (حضور ﷺ) پر ایمان اور ان سے محبت کے حوالہ سے سوال کرتا ہو اور میں اپنے ایمان اور ان کے ساتھ محبت کو تیرے پاس وسیلہ بناتا ہوں۔“

یہ پہلے ہی بیان ہو چکا ہے کہ یہ سوال بلا اختلاف رائے جائز ہے جو شخص اس ارادہ سے آپ کے حوالہ سے دعا کرتا ہے وہ درست ہے اور اس میں کسی کو اعتراض نہیں ہے۔ اگر یہی معنی لیے جائیں تو بعض صحابہ کرام رضی اللہ عنہم اور تابعین رحمہم اللہ مثلاً امام احمد رضی اللہ عنہ وغیرہ کا نبی اکرم ﷺ کے بعد بھی آپ کو وسیلہ بنانا درست اور صحیح ہے۔ اس صورت میں مسئلہ میں کوئی وجہ زداغ نہیں رہتی لیکن عوام الناس کی متعدد بہ تعداد اس لفظ کو مطلقاً استعمال کرتی ہے اور وہ اس لفظ کے مذکورہ معنی مراد نہیں لیتے۔ یہی وہ لوگ ہیں جن پر اعتراض کیا جاتا ہے۔ اسی طرح صحابہ کرام رضی اللہ عنہم نبی اکرم ﷺ کو وسیلہ بناتے تھے تو ان کی اس سے مراد آپ کو دعا اور شفاعت کو وسیلہ بنانا ہوتا تھا۔ یہ بلازداغ و اختلاف جائز ہے۔ لیکن ہمارے دور میں لوگوں کی ایک کثیر تعداد اس لفظ کو اس معنی میں نہیں لیتی۔

### رشته داری کا وسیلہ

اگر کوئی شخص رشته داری کے حوالہ سے کسی دوسرے شخص سے سوال کرتا ہے تو کہا جائے گا کہ رشته دار کا رشته داروں پر حق ہے جس کی ادائیگی واجب قرار دی گئی ہے۔ اللہ تعالیٰ کا

فرمان ہے:

﴿وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ ط﴾ (النساء: ۱)

”اور اللہ سے ڈرو جس کے ذریبہ تم ایک دوسرے سے سوال کرتے ہو اور رشتہ داروں (کے حقوق) کا خیال رکھو۔“

نبی اکرم ﷺ نے فرمایا ہے:

((الرَّحِيمُ شُجَنَةٌ مِنَ الرَّحْمَنِ، مَنْ وَصَلَهَا وَصَلَهُ اللَّهُ وَمَنْ قَطَعَهَا قَطَعَهُ اللَّهُ.)) \*

”رحم (رشتہ) رحمن کی ایک شاخ ہے جس نے صلہ رحمی کی، اللہ سے جوڑے گا اور جس نے قطع رحمی کی، اللہ بھی اسے کاٹے گا۔“

نبی اکرم ﷺ نے مزید فرمایا:

((لَمَّا خَلَقَ اللَّهُ الرَّحِيمَ تَعَلَّقَ بِحَقْوَى الرَّحْمَنِ، وَقَالَتْ هَذَا مَقَامُ الْعَائِدِيَّكَ مِنَ الْقَطْيِيعَةِ فَقَالَ أَلَا تَرْضِيَنَّ أَنْ أَصِلَّ مَنْ وَصَلَكَ وَأَقْطَعَ مَنْ قَطَعَكَ قَالَتْ: بَلِي فَدَرَضِيُّثُ.)) \*

”جب خدا نے رحم نے رحم کو پیدا کیا تو وہ رحمن کی کمر کے ساتھ معلق ہو گئی اور کہا یہ قطع رحمی سے تیری پناہ مانگنے کی جگہ ہے۔ اس پر (اللہ نے فرمایا) کیا تو خوش نہیں کہ جو تجھے جوڑے گا میں بھی اسے جوڑوں گا اوجو تجھے کاٹے گا میں اسے کاٹوں گا؟ اس نے کہا: ہاں میں راضی ہو گئی۔“

ایک اور موقعہ پر آپ ﷺ نے فرمایا:

❶ صحیح البخاری، کتاب الادب، باب من وصل وصله اللہ (۵۹۸۹)، صحیح مسلم، کتاب البر والصلة، باب صلة الرحمن تحریم قطعیتها (۲۰۰۵).

❷ مسنند احمد: ۳۳۰/۲، صحیح البخاری، کتاب التفسیر سورۃ محمد، باب ”ونقطعوا ارحامکم“ (۴۸۳۰)، صحیح مسلم، ایضاً (۲۰۵۴).

(( يَقُولُ اللَّهُ أَنَا الرَّحْمَنُ خَلَقْتُ الرَّحْمَ وَشَقَقْتُ لَهَا إِسْمًا مِّنْ

إِسْمِي، فَمَنْ وَصَلَهَا وَصَلَتْهُ وَمَنْ قَطَعَهَا تَبَرَّأَتْهُ . ))

”الله تعالى فرماتا ہے کہ میں رحمٰن ہوں میں نے رحم پیدا کیا اور اپنے نام سے اس کا نام مشتق کیا پس جس نے اسے جوڑا میں اسے جوڑوں گا اور جس نے اسے کاثا میں اس کوٹکڑے ملکڑے کر دوں گا۔“

حضرت علی رضی اللہ عنہ سے روایت ہے کہ جب کبھی آپ کا بھتیجا آپ سے اپنے باپ جعفر کا واسطہ دے کر سوال کرتا تو آپ اس کا سوال پورا کر دیتے کیونکہ حضرت علی رضی اللہ عنہ اپنے اوپر حضرت جعفر رضی اللہ عنہ کا حق تسلیم کرتے تھے۔ رشتہ داروں کا حق ان کی وفات کے بعد بھی قائم رہتا ہے۔ حدیث میں آتا ہے کہ ایک آدمی نے آنحضرت ﷺ کی خدمت میں حاضر ہو کر پوچھا:

(( يَا رَسُولَ اللَّهِ! هَلْ بَقَى مِنْ بَرِّ أَبَوَيْ شَيْءٍ أَبْرَهُمَا بِهِ بَعْدَ

مَوْتِهِمَا؟ قَالَ نَعَمْ! الْذُّغَاءُ لَهُمَا وَالْأَسْتِغْفَارُ لَهُمَا وَانْفَادُ وَعْدِهِمَا

مِنْ بَعْدِهِمَا، وَصِلَةُ رَحْمِكَ الَّتِي لَا رَحِمَ لَكَ إِلَّا مِنْ قَبْلِهِمَا . ))

”یا رسول اللہ ﷺ! کیا کوئی ایسی نیکی ہے جو میں اپنے والدین کی وفات کے بعد بھی اس سے کر سکتا ہوں؟ آپ نے فرمایا: ”ہاں!“ ان کے لیے دعا کرنا، ان کے لیے بخشش مانگنا، ان کا وعدہ پورا کرنا اپنے رشتہ داروں کے ساتھ صدر جی کرنا، جن سے تیرا براہ راست کوئی تعلق نہیں، بلکہ صرف ان (والدین) کی وجہ سے رشتہ ہے۔“

❶ سنن ابی داؤد، کتاب الزکاة، باب فی صلة الرحم (١٦٩٤)، سنن الترمذی، البر والصلة، باب ما جاء فی قطعية الرحم (١٩٠٧).

❷ مسند احمد: ٤٩٨٣، الموضع، للخطيب: ٧٦١، سنن ابی داؤد، کتاب الادب، باب صل من كان ابوك يصل (٣٦٦٤)، سلسلة احادیث الضعیفة (٥٩٧).

ایک دوسری حدیث میں جسے حضرت ابن عمر رض بیان کرتے ہیں۔ اس طرح صلہ رحمی

کی تعلیم دی گئی ہے:

((إِنَّ مِنْ أَبْرَ الْبَرِّ إِنْ يَصِلَ الرَّجُلُ أَهْلَ وُدَّ أَبِيهِ بَعْدَ إِنْ يُولَىٰ .)) ۠

”سب سے بڑی نیکی یہ ہے کہ آدمی اپنے باپ کی موت کے بعد اس کے دوستوں سے صلہ رحمی کرے۔“

اس سے ثابت ہوا کہ کسی آدمی کی وفات کے بعد اس کے اعزاز اور قرب اور اس کے دوستوں سے صلہ رحمی ایک کامل نیکی ہے۔

### مسلم حنفی

امام ابوحنیفہ رض اور دوسرے اہل علم کا یہ قول کہ کسی کے لیے یہ جائز نہیں ہے کہ وہ مخلوق کے کسی حق کو وسیلہ بنا کر اللہ تعالیٰ سے سوال کرے خواہ وہ کوئی نبی ہو یا غیر نبی، دو معنی رکھتا ہے، جیسا کہ پہلے ہی ذکر کیا جا چکا ہے۔ اولاً اللہ تعالیٰ کو اس مخلوق کی قسم دلانا، جس کا ذکر اور پرگزرن رچکا ہے۔ جمہور علمائے دین کے نزدیک یہ منوع ہے۔ مثلاً اس بات سے منع کیا گیا کہ کعبۃ اللہ اور مشرق حرام کی قسم اللہ تعالیٰ کو دلائی جائے۔ ثانیاً اس مخلوق کے واسطہ سے اللہ سے سوال کرنا۔ ایک گروہ نے اس کو جائز قرار دیا ہے اور اپنے مذہب کی تائید میں اسلاف میں سے بعض کے اقوال نقل کیے ہیں۔ اس طرح کے الفاظ لوگوں کی ایک معتقد بہ تعداد کی دعاوں میں بھی ملتے ہیں لیکن اس ضمن میں نبی اکرم صلی اللہ علیہ وسلم سے جو روایات نقل کی گئی ہیں وہ سب کی سب ضعیف بلکہ موضوع اور من گھر ہیں آپ سے کوئی صحیح حدیث مروی نہیں ہے۔ جس کو یہ لوگ جنت کے طور پر پیش کر سکیں۔ صرف ایک نابینا صاحبی کی حدیث ملتی ہے جس کو نبی اکرم صلی اللہ علیہ وسلم نے ذمیل کی دعا کی تعلیم دی:

● صحیح مسلم، کتاب البر والصلة، باب فضل صلة اصدق و الأقرب (٢٥٥٢).

سنن الترمذی، باب البر والصلة، باب ماجاء فی اکرام صدیق الوالد (١٩٠٣).

(( أَسْأَلُكَ وَأَتَوَجَّهُ إِلَيْكَ بِنَبِيِّكَ مُحَمَّدٍ نَبِيِّ الرَّحْمَةِ . )) ۰

”(اے اللہ!) میں تیرے نبی محمد ﷺ جو نبی رحمت ہیں کے واسطے سے تجوہ سے سوال کرتا ہوں اور تیری طرف متوجہ ہوتا ہوں۔“

لیکن اس مسئلہ میں ”حدیث نابینا“ ان کو کوئی جھٹ مہیا نہیں کرتی، اس حدیث سے یہ صراحت ہوتی ہے کہ نابینا صحابی نے نبی اکرم ﷺ سے صرف دعا ہی کی درخواست کی تھی چنانچہ آپ ﷺ نے اسے حکم دیا کہ وہ:

(( اللَّهُمَّ شَفِعْنَاهُ فِيْ . ))

”اے اللہ! میرے حق میں ان کی شفاعت قبول فرما۔“

کے الفاظ کے ساتھ دعاماً فگے۔ لہذا جب نبی اکرم ﷺ نے اس نابینا صحابی کے لیے دعا فرمائی تو اللہ تعالیٰ نے اس کی بنائی لوٹادی۔ اور یہ واقعہ آپ ﷺ کے مجزرات میں شمار ہونے لگا۔ اگر دوسرے نابینا لوگ جن کے لیے آپ نے دعا نہیں فرمائی آپ کو وسیلہ بنائیں تو ان کا معاملہ مختلف ہو گا۔

### حضرت عمر رضی اللہ عنہ کی دعا

امیر المؤمنین حضرت عمر رضی اللہ عنہ نے بارش کے لیے جو دعاء مانگی تھی وہ مہاجرین و انصار میں مشہور تھی۔ اس دعا کے الفاظ یہ تھے:

(( اللَّهُمَّ إِنَا كُنَّا إِذَا أَجَدْبَنَا نَتَوَسَّلُ إِلَيْكَ بِنَبِيِّكَ فَقَسَقَيْنَا وَإِنَّا

نَتَوَسَّلُ إِلَيْكَ بِعَمَّ نَبِيَّنَا . )) ۰

”اے اللہ! جب ہم خشک سالی کا شکار ہوتے تو تیرے پاس تیرے نبی کا وسیلہ

۱ مسند احمد: ۱۳۸/۴، سنن الترمذی، الدعوات، (۳۵۷۸)، سنن ابن ماجہ، کتاب اقامۃ الصلوات، باب ما جاء فی صلاة الحاجة (۱۳۸۵)، السنن الکبری لللنسائی (۴۹۵۰).

۲ صحيح بخاری، کتاب الاستسقاء، باب سوال الناس الامام الاستسقاء اذا قحطوا (۱۰۱۰)، کتاب فضائل اصحاب النبي ﷺ (۳۷۱۰).

پکڑتے اور تو بارش نازل فرمادیتا اب ہم تیرے نبی کے بچا کا وسیلہ تیرے پاس لاتے ہیں۔“

دعا کے مذکورہ الفاظ اس بات پر دلالت کرتے ہیں کہ صحابہ کرام ﷺ کے نزدیک جو وسیلہ جائز اور مشروع تھا وہ حضور ﷺ کی دعاء اور شفاعت کا وسیلہ ہے نہ کہ آپ ﷺ کی ذات کے حوالہ سے سوال کرنا۔ اگر حضور صلی اللہ علیہ وسلم ذات کا وسیلہ جائز ہوتا تو حضرت عمر رضی اللہ عنہ اور تمام مہاجرین و انصار آپ ﷺ کی ذات کے حوالہ سے سوال کو چھوڑ کر حضرت عباس رضی اللہ عنہ کے واسطے سے سوال کرنے کا طریقہ اختیار نہ کرتے۔

### سوال اور قسم

انبیاء و صلحاء کرام کے واسطے سے اللہ تعالیٰ سے دعا کرنے میں اختلاف ممکن ہے۔ لیکن اللہ تعالیٰ کو کسی مخلوق کی قسم دلانا ہرگز جائز نہیں۔ کیونکہ سوال کرنے اور قسم دلانے میں بہت واضح فرق ہے۔ سائل تضرع اور انکساری کیسا تھا ایک ایسے سبب کے ذریعہ جو قبولیت دعا کے لیے ضروری ہے اللہ تعالیٰ سے دعا کرتا ہے۔ اس کے برعکس اللہ تعالیٰ کو قسم دلانے والا سائل کی نسبت ایک اوپنچے مقام پر ہوتا ہے کیونکہ وہ قسم دے کرتا کید کے ساتھ اپنا مطالبہ پیش کرتا ہے۔ قسم دلانے والا اسی شخص کو قسم دلاتا ہے جس کے بارے میں اسے یقین ہوتا ہے کہ وہ اسی کی قسم پوری کر دے گا۔ اللہ تعالیٰ قسم تو اپنے خاص بندوں ہی کی پوری کرتا ہے لیکن سوال تو وہ عام سائیں کا بھی پورا کر دیتا ہے۔ اللہ تعالیٰ ہر بجور و مضطرب اور مظلوم شخص کی دعا قبول کر لیتا ہے خواہ وہ کافر ہی کیوں نہ ہو۔ صحیح بخاری میں نبی اکرم ﷺ کی حدیث ہے کہ آپ ﷺ نے فرمایا:

((مَا مِنْ ذَاعِ يَدْعُو اللَّهَ بِدَعْوَةٍ لَّيْسَ فِيهَا إِثْمٌ وَ لَا قَطِيعَةً رَّحِيمٌ إِلَّا عَطَاهُ اللَّهُ بِهَا حَدَىٰ))  
www.ircpk.com

يَدَّخِرَ لَهُ مِنَ الْخَيْرِ مِثْلَهَا، وَأَمَّا أَنْ يُصْرِفَ عَنْهُ مِنَ الشَّرِّ مِثْلَهَا۔) ①  
 ”جو شخص بھی اللہ تعالیٰ سے ایسی دعا کرتا ہے جس میں نہ گناہ ہو اور قطع رحمی، اللہ  
 تعالیٰ اس کو تین چیزوں میں ایک چیز عطا کر دیتا ہے یا تو اس کی دعا کو فوراً قبول  
 کر لیتا ہے، یا اس کے لیے اس کی مثل ذخیرہ کر دیتا ہے یا اس سے ویسی ہی  
 برائی دور کر دیتا ہے۔“

### امام مالک رحمۃ اللہ علیہ کا مذہب

انبیاء علیم اللہ علیہم کے واسطے سے اللہ تعالیٰ سے سوال کرنا جس طرح امام ابو حنیفہ رحمۃ اللہ علیہ اور  
 ان کے شاگردوں کے نزدیک جائز نہیں ہے امام مالک رحمۃ اللہ علیہ کے نزدیک بھی جائز نہیں ہے  
 ان کا کوئی معقول و مستند قول ایسا نہیں ملتا جو امام ابو حنیفہ رحمۃ اللہ علیہ کے مسلک سے متناقض ہو۔ جو  
 شخص امام مالک کا یہ مذہب نقل کرتا ہے کہ وہ ایسے وسیلے کے قائل تھے جس میں اللہ کو نبی  
 اکرم ﷺ کی قسم دلائی جائے اور ان کی ذات کے حوالہ سے سوال کیا جائے تو وہ بالکل  
 بے سروپا بات کرتا ہے کیونکہ امام مالک رحمۃ اللہ علیہ سے جو قول روایت کیا جاتا ہے وہ یہ کہ ”یہ فعل  
 رسول اللہ ﷺ پر سب و شتم اور ان کی تنقیص کے مترادف ہے“ نیزان کا ایک معروف  
 قول یہ بھی ہے کہ وہ کسی دعا کرنے والے کے لیے یا سیدی یا سیدی کہنا جائز نہیں رکھتے۔  
 بلکہ وہ انبیاء کرام علیم اللہ علیہم کی طرح ”یارب“، ”یارب“ یا کریم کہنے کی تلقین فرماتے تھے۔  
 یہاں تک کہ وہ ”یا حنان“، اور ”یا منان“ کے الفاظ کہنا بھی جائز نہیں رکھتے تھے کیونکہ حضور  
 ﷺ سے یہ الفاظ مژموی نہیں ہیں۔

امام مالک رحمۃ اللہ علیہ جب اس طرح دعا کو بھی جوان کے نزدیک مشروع نہیں ہے جائز

① مسند احمد: ۱۸۳، البزار (۳۱۴۴)، ابن ابی شیبہ: ۲۰۱۱۰. الادب المفرد للبخاری: ۷۱۰  
 عن ابی سعید الحدری رضی اللہ علیہ عنہ سن الترمذی، الدعوات، باب فی انتظار الفرج وغير ذلك (۳۵۷۳)، عن  
 عبادة بن الصامت رضی اللہ علیہ عنہ.

نہیں رکھتے تو پھر ان کے نزدیک اللہ تعالیٰ کو کسی مخلوق نبی یا غیر نبی کی قسم دلانا کیونکر جائز ہو سکتا ہے؟ جبکہ وہ خوب جانتے تھے کہ جب نبی اکرم ﷺ کے زمانہ میں خشک سالی کے بادل چھا گئے تو صحابہ کرام رضی اللہ عنہم نے کسی مخلوق کے حوالہ سے اللہ تعالیٰ سے سوال نہیں کیا تھا۔ بلکہ حضرت عمر رضی اللہ عنہ نے ان الفاظ کے ساتھ اللہ تعالیٰ سے بارش کی دعا کی تھی:

((اللَّهُمَّ إِنَا كُنَّا إِذَا أَجْدَبْنَا نَتَوَسَّلُ إِلَيْكَ بِنَبِيِّكَ فَتَسْقِينَا وَإِنَا نَتَوَسَّلُ إِلَيْكَ بِعَمِّ نَبِيِّكَ .))

”اے اللہ! جب ہم خشک سالی کا شکار ہوتے تو تیرے پاس تیرے نبی کا وسیلہ پکڑتے اور تو بارش نازل فرمادیتا اب ہم تیرے نبی کے چچا کا وسیلہ لائے ہیں۔“

اس دعا کے نتیجہ میں اللہ تعالیٰ نے مسلمانوں پر بارش نازل فرمادی۔ حضرت ابن عمر اور حضرت انس رضی اللہ عنہما سے بھی ثابت ہے کہ جب کبھی مسلمان قحط اور خشک سالی کا شکار ہوتے تو وہ نبی اکرم ﷺ کی دعا کو وسیلہ بناتے اور آپ ﷺ سے بارش کے لیے دعا کی درخواست کرتے۔ صحابہ کرام رضی اللہ عنہم میں سے کبی کے بارے میں کوئی روایت منقول نہیں ہوئی ہے۔ کہ اس نے آنحضرت ﷺ کی حیات طیبہ میں کسی مخلوق، نبی یا غیر نبی کے واسطے سے اللہ تعالیٰ سے سوال کیا ہو۔ ہم حدیث نابینا پر ان شاء اللہ جلد ہی بحث کریں گے۔

اگر رسول اللہ ﷺ کی ذات کو دعا میں وسیلہ بنا نا صحابہ کرام رضی اللہ عنہم کے درمیان ایک معروف فعل ہوتا تو وہ حضرت عمر رضی اللہ عنہ سے کہتے کہ ”حضرت عباس رضی اللہ عنہ کی نسبت نبی اکرم ﷺ کی ذات سے سوال کرنا اور آپ کو وسیلہ بنا کریں، بہتر ہے۔ ہمارے لیے مناسب نہیں کہ مشروع عمل جس پر ہم حضور کی زندگی میں عمل پیرا تھے یعنی افضل الخالق ﷺ کا وسیلہ چھوڑ کر آپ کے بعض رشتہ داروں کا وسیلہ ڈھونڈیں۔ اس سے ایک مشروع طریقہ کا ترک، افضل داولی عمل سے روگردانی اور کمزور ترین سبب کے واسطے سے اللہ تعالیٰ سے سوال کرنا

لازم آتا ہے۔ جب کہ ہم ارفع و اعلیٰ سب کو وسیلہ بنانے کی قدرت رکھتے ہیں۔ ہم ”عام الرمادہ“، یعنی قحط سالی کے زمانہ میں سخت مصیبت اور بے کسی کی حالت کا شکار تھے لیکن ہم نے کسی مخلوق کو وسیلہ نہیں بنایا۔

حضرت معاویہ رض نے بہت سے اکابر صحابہ اور تابعین کی موجودگی میں وہی عمل اختیار فرمایا جو حضرت عمر رض نے اختیار کیا۔ تمام مسلمانوں نے حضرت یزید بن اسود الجریشی کی دعا کو وسیلہ بنایا تھا، اسی طرح امام شافعی اور احمد رحمہما اللہ اور ان کے تبع فقهاء بھی بارش کے لیے اہل خیر و صلاح کو وسیلہ بناتے تھے۔ وہ کہا کرتے تھے کہ اگر حضور صلوات اللہ علیہ وآلہ وسلم کے اقرباء میں سے کوئی زندہ ہوتا وہ سب سے افضل ہے۔ اہل علم میں سے کوئی بھی اس بات کا قائل نہیں کہ کسی مخلوق، نبی یا غیر نبی کی ذات کے واسطے سے اللہ تعالیٰ سے سوال کیا جائے۔

جو شخص امام مالک رحمۃ اللہ علیہ کے بارے میں ایسی روایت نقل کرتا کہ وہ نبی اکرم صلوات اللہ علیہ وآلہ وسلم یا کسی بزرگ کی موت کے بعد، ان کے واسطے سے اللہ تعالیٰ سے سوال کرنے کو جائز سمجھتے تھے یا کسی بھی امام دین مثلاً امام شافعی اور امام احمد بن حنبل رحمہما اللہ کے بارے میں اس طرح کی بات نقل کرتا ہے، وہ ان پر تہمت لگاتا ہے۔ البتہ بعض جاہل مطلق لوگ امام مالک رحمۃ اللہ علیہ کے بارے میں یہ بات نقل کرتے ہیں اور اس کی بنیاد امام مالک رحمۃ اللہ علیہ سے منسوب ایک کثیر جھوٹی حکایت پر رکھتے ہیں۔ اگر اس خانہ ساز روایت کو صحیح بھی مان لیا جائے تو بھی اس سے متنازع فیہ وسیلہ ثابت نہیں ہوتا۔ بلکہ اس سے قیامت کے دن آپ کی شفاعت کا جواز ثابت ہوتا ہے بلکہ التعداد لوگ اس روایت کا انکار کرتے ہیں۔ اور اس کی اصل تو بہت ہی کمزور ہے جیسا کہ ہم واضح کریں گے۔ (ان شاء اللہ)

## ادب گاہیست زیر آسمان

قاضی عیاض رحمۃ اللہ علیہ نے اس روایت کو اپنی کتاب ”زيارة روضة نبی“ میں ذکر نہیں کیا،

بلکہ وہ روایت نقل کی ہے جو امام مالک اور ان کے اصحاب رحمہم اللہ کے ہاں معروف ہے۔ قاضی موصوف نے یہ روایت صرف یہ واضح کرنے کے لیے نقل کی ہے کہ نبی اکرم ﷺ کے وصال کے بعد بھی آپ ﷺ کی حرمت، توقیر اور تعظیم اسی طرح لازم ہے جس طرح آپ کی زندگی میں واجب تھی۔ اس سے مراد یہ ہے کہ جب بھی آپ کا ذکر کر خیر ہو، آپ کی حدیث مبارکہ سنائی جا رہی ہو، آپ کی سنت کا تذکرہ ہو یا آپ کا اسم گرامی سنائے تو آپ کی تعظیم و توقیر کی جائے۔

امام مالک رضی اللہ عنہ سے روایت ہے کہ ان سے ایوب سختیانی رضی اللہ عنہ کی نسبت پوچھا گیا تو انہوں نے فرمایا:

”ایوب ان تمام لوگوں سے افضل ہیں جن سے میں تمہیں حدیث سناتا ہوں۔ انہوں نے دو مرتبہ حج کی سعادت حاصل کی۔ میں نے ان کو کافی عرصہ دیکھا ہے لیکن میں نے ان سے کچھ سنانہیں۔ بجز اس کے کہ جب بھی نبی اکرم ﷺ کا ذکر مبارک آتا وہ رونے لگتے حتیٰ کہ مجھے ان پر رحم آ جاتا۔ جب میں نے ان کے اندر حضور کی غایت درجہ کی عزت و تکریم دیکھی تو میں نے ان سے حدیث لکھی۔“

صعب بن عبد اللہ رضی اللہ عنہ کہتے ہیں کہ ”جب کبھی امام مالک رضی اللہ عنہ حضور اکرم ﷺ کا ذکر کرتے تو ان کا رنگ متغیر ہو جاتا۔ اور وہ جھک جاتے تھی کہ ان کے ہم مجلس پر بیشان ہو جاتے۔“ ایک دن ان سے اس سلسلہ میں پوچھا گیا تو فرمانے لگے ”جو کچھ میں دیکھتا ہوں اگر تم بھی دیکھ لیتے تو تم مجھ پر اس طرح اعتراض نہ کر تے۔ میں نے سید القراء محمد بن الحنفی رکودیکھا ہے جب کبھی ہم ان سے کوئی حدیث پوچھتے تو وہ زار و قادر رونے لگتے۔ حتیٰ کہ مجھے ان پر رحم آ جاتا۔ میں نے جعفر بن محمد کو بھی دیکھا ہے وہ بڑے ہنس لکھا اور خوش طبع تھے۔ ان کے پاس جب حضور اکرم ﷺ کا ذکر کیا جاتا تو ان کا چہرہ زرد پڑ جاتا۔ میں نے ان کو کبھی بھی بے وضو حدیث رسول ﷺ بیان کرتے نہیں پایا۔ میں ایک مدت تک ان

کے پاس آتا جاتا رہا لیکن میں نے ان کو تین حالتوں میں دیکھا۔ یا تو وہ نماز میں مشغول ہوتے، خاموش بیٹھے ہوتے یا پھر قرآن مجید کی تلاوت میں مصروف ہوتے۔ وہ کبھی فضول اور لا یعنی باتوں میں حصہ نہ لیتے۔ وہ ایک ایسے عالم و عابد تھے جن کا دل خشیت الہی سے معمور تھا۔ حضرت عبد الرحمن جب نبی اکرم ﷺ کا ذکر کرتے تو مارے ادب و احترام کے ان کا چہرہ زرد ہو جاتا۔ گویا کافلو تو جسم میں خون نہیں، ان کی زبان خشک ہو جاتی اور اس سے کوئی لفظ نہ نکلتا۔ میں عامر بن عبد اللہ بن زبیر رضی اللہ عنہ کے پاس آتا جاتا رہتا تھا۔ جب ان کے پاس نبی اکرم ﷺ کا ذکر ہوتا تو وہ زار و قطار رونے لگ جاتے۔ حتیٰ کہ ان کی آنکھیں خشک ہو جاتیں۔ اسی طرح امام زہری رضی اللہ عنہ کا معاملہ تھا وہ نہایت خوش طبع اور منسار تھے۔ ان کے پاس نبی اکرم ﷺ کا ذکر کیا جاتا تو ان کی ایسی حالت ہو جاتی گویا نہ آپ ان کو پہچان سکتے ہیں نہ وہ تمہیں پہچانتے۔ صفوان بن سلیم رضی اللہ عنہ جو کہ بہت بڑے عابد اور مجتهد تھے، کا معاملہ بھی ایسا ہی تھا۔ ان کے پاس حضور اکرم ﷺ کا ذکر کیا جاتا تو وہ مسلسل روتے رہتے حتیٰ کہ لوگ اٹھتے اور ان کو اسی حالت میں چھوڑ کر چلے جاتے۔

یہ تمام واقعات قاضی عیاض رحمۃ اللہ علیہ نے امام مالک رضی اللہ عنہ کے اصحاب کی معروف کتابوں سے نقل کیے ہیں۔ اس کے بعد ایک حکایت بیان کی ہے جو سند کے لحاظ سے نہایت غریب اور منقطع ہے۔ کئی اہل علم نے روایت کیا ہے، جو اس طرح کی روایت کو بیان کرنا درست سمجھتے ہیں۔

### ایک جھوٹی حدیث

ابن حمید روایت کرتے ہیں:

”ابو جعفر امیر المؤمنین نے امام مالک رضی اللہ عنہ سے مسجد نبوی میں مباحثہ و مناظرہ کیا۔ امام مالک رضی اللہ عنہ نے فرمایا“ اے امیر المؤمنین! اس مسجد میں اپنی آواز بلند نہ کیا کرو۔“

اسی طرح اللہ تعالیٰ نے لوگوں کو آداب سکھایا اور فرمایا:

﴿لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ ط﴾ (الحجرات: ۲)

”اپنی آوازیں نبی کی آواز سے بلند نہ کرو۔“

اللہ تعالیٰ نے ایک قوم کی مدد اس طرح فرمائی ہے:

﴿إِنَّ الَّذِينَ يَغْضُبُونَ أَصْوَاتَهُمْ عِنْدَ رَسُولِ اللَّهِ﴾ (الحجرات: ۳)

”یہ لوگ ہیں جو رسول اللہ ﷺ کے پاس اپنی آوازوں کو پست رکھتے ہیں۔“

بعض لوگوں کی اللہ تعالیٰ نہ مدت فرماتا ہے:

﴿إِنَّ الَّذِينَ يُنَادِونَكَ مِنْ وَرَاءِ الْحُجُّرَاتِ﴾ (الحجرات: ۴)

”یہ لوگ ہیں جو حجرات کے باہر ہی سے آپ ﷺ کو پکارتے ہیں۔“

وصال کے بعد بھی آپ کی عزت و تکریم وہی ہے جو آپ ﷺ کی زندگی میں تھی۔

یہ آیات سن کر ابو جعفرؑ پڑ گیا۔ اور کہا ”اے ابو عبد اللہ جعل اللہ اکیا میں قبلہ کی طرف رخ

کر کے دعا مانگوں، یا رسول اللہ ﷺ کے روضہ اقدس کی طرف رخ کر کے؟“ اس پر

آپ ﷺ نے فرمایا: ”ان کی طرف سے اپنا رخ نہ پھیر کیونکہ وہ قیامت کے دن اللہ تعالیٰ

اور تیرے جدا مجد حضرت آدم کے لیے بھی وسیلہ ہیں بلکہ ان کی طرف رخ کر کے شفاعت

کی درخواست کر اللہ تعالیٰ تیرے حق میں شفاعت قبول کرے گا۔ کیونکہ اللہ تعالیٰ فرماتے

ہیں:

﴿وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفِرُوا اللَّهُ وَاسْتَغْفِرَ

لَهُمُ الرَّسُولُ لَوْجَدُوا اللَّهَ تَوَابًا رَّحِيمًا ۵﴾ (النساء: ۶۴)

”اور یہ لوگ جب اپنے حق میں ظلم کر بیٹھے تھے اگر تمہارے پاس آتے اور

بخشش طلب کرتے اللہ سے اور رسول اللہ ﷺ بھی ان کے لیے بخشش طلب

کرتے تو وہ اللہ کو معاف کرنے والا، مہربان پاتے۔“

## مقطوع حدیث ہے

یہ ایک مقطوع حکایت ہے کیونکہ اس کے راوی محمد بن حمید رازی نے امام مالک رض سے ملاقات نہیں کی ہے۔ خصوصاً ابو جعفر منصور کے دور میں ان کے درمیان کوئی ملاقات نہیں ہوئی۔ ابو جعفر نے سنہ ۱۵۸ھ میں مکہ میں وفات پائی جب کہ امام مالک رض ۲۵۹ھ میں ابوجعفر نے باہر نکلے۔ جب وہ بڑی عمر کو پہنچ چکے تھے تو اپنے باپ کی معیت میں ملک سے باہر نکلے۔ اس کے علاوہ یہ حدیث اکثر فتن حدیث کے ماہرین کے نزدیک ضعیف ہے۔ ابو زرعة اور ابن وارہ نے اس کی تکذیب کی ہے۔ صالح بن محمد الاسدی کہتے ہیں کہ ”میں نے محمد بن حمید سے بڑھ کر اللہ کے مقابلہ میں جری اور دروغ بانی میں ماہر کسی دوسرے شخص کو نہیں دیکھا“، یعقوب بن شبیہ کہتے ہیں ”وہ اکثر منکر روایات بیان کرتا تھا“، امام نسائی رض فرماتے ہیں کہ وہ ثقہ راوی نہیں ہے۔ ابن حبان رض کی رائے ہے کہ ”وہ ثقہ روایات کو چھوڑ کر مقلوب روایات بیان کرتا ہے۔“ امام مالک رض کے الموطأ کا سب سے آخری راوی ابو مصعب ہے۔ جو سنہ ۲۳۲ھ میں فوت ہوا۔ سب سے آخری راوی امام مالک رض سے علی الاطلاق روایت کرتا ہے ہے وہ ابو حذیفہ احمد بن اسماعیل رض ہے۔ جس نے سنہ ۲۵۹ھ کو وفات پائی، اس روایت کی اسناد میں ایسے لوگ بھی شامل ہیں جن کے حالات سے کوئی واقف نہیں ہے۔ امام مالک رض کے معروف اصحاب میں سے جو امام مالک رض سے روایات نقل کرتے ہیں کسی نے اس بے سر و پا حدیث کا ذکر نہیں کیا ہے۔ ماہرین فتن حدیث کی کثیر تعداد کے نزدیک محمد بن حمید ضعیف ہے خواہ وہ اسناد سے ہی روایت کرے۔ لہذا جب وہ مرسل طریقہ سے روایت بیان کرتا ہے تو اس کی حیثیت کیا ہوگی؟ یہ صورت تو اس وقت ہے جب امام مالک رض سے کوئی قول ثابت ہو حالانکہ اصحاب مالک اس پر متفق

ہیں کہ فقیہ مسائل میں اس طرح کا کوئی قول امام مالک رضی اللہ عنہ سے ثابت نہیں ہے۔ اس کے برعکس اہل شام مثلاً ولید بن مسلم اور مروان بن محمد الطاطری ان سے روایت کرتے تو ان کی روایت کو ضعیف سمجھا جاتا ہے۔ اصحاب مالک صرف اہل مدینہ و مصر کی روایات پر اعتماد کرتے ہیں۔ پس امام مالک رضی اللہ عنہ سے منسوب وہ روایت کیسے قابل قبول سمجھی جاسکتی ہے۔ جو کوئی وجہ سے ان کے مشہور مذهب سے متعارض ہے اور جسے سوائے ایک خراسانی کے جو ان سے کبھی نہیں ملا اور تمام علمائے حدیث کے نزدیک ضعیف راوی ہے کسی نے روایت نہیں کیا ہے؟

### حضور کی قبر کی طرف رخ کرنا اور مالکی مذهب

مزید برآں امام مالک رضی اللہ عنہ کا قول کہ قیامت کے روز نبی اکرم ﷺ تمہارے اور تمہارے جد امجد آدم رضی اللہ عنہ کے پاس وسیلہ ہوں گے، اس بات پر دلالت کرتا ہے کہ قیامت کے دن آدم علیہ السلام اور ان کی ذریت حضور ﷺ کو اپنا وسیلہ بنائے گی۔ یہ قیامت کے روز آپ ﷺ کی شفاعت کا وسیلہ ہوگا۔ یہ وسیلہ برق ہے احادیث صحیحہ سے یہ بات ثابت ہے کہ قیامت کے روز لوگ حضرت آدم رضی اللہ عنہ کے پاس آئیں گے تاکہ وہ اللہ تعالیٰ کے ہاں ان کے لیے شفاعت کریں۔ آدم علیہ السلام کو نوح علیہ السلام کی طرف بھیجیں گے۔ اسی طرح نوح علیہ السلام کو حضرت ابراہیم علیہ السلام کی طرف حضرت ابراہیم علیہ السلام حضرت موسیٰ علیہ السلام کی طرف، حضرت موسیٰ علیہ السلام حضرت عیسیٰ علیہ السلام کی طرف اور حضرت عیسیٰ علیہ السلام کو حضرت محمد ﷺ کے پاس بھیجیں گے۔ آنحضرت ﷺ کا قول ہے:

(( اَنَا سَيِّدُ وُلْدَ اَدَمَ يَوْمَ الْقِيَامَةِ وَلَا فَخْرٌ ، اَدَمُ فَمَنْ دُونَهُ تَحْتَ لِوَائِي يَوْمَ الْقِيَامَةِ وَلَا فَخْرٌ )) ①

❶ مسند احمد ۲۱۳، سنن الترمذی، تفسیر القرآن، باب ومن سورة بنی اسرائیل (۳۱۴۸) والمناقب، باب "سُلُوا اللَّهُ لِمَ الْوَسِيلَةُ" (۳۶۱۵)، عن ابی سعید الخدری رضی اللہ عنہ. صحیح مسلم، کتاب الفضائل، باب تفضیل نبینا ﷺ علی جمیع الخلق (۲۳۷۸) عن ابی هریرہ رضی اللہ عنہ.

”قيامت کے دن میں اولاد آدم کا سردار ہوں گا اور اس میں کوئی فخر کی بات نہیں، آدم علیہ السلام اور دوسرے تمام انبیاء کرام علیهم السلام قیامت کے دن میرے جھنڈے کے نیچے ہوں گے۔ اور یہ کوئی فخر کی بات نہیں ہے۔“

اس کے علاوہ یہ روایت کئی وجہ سے امام مالک رحمۃ اللہ علیہ کے مذهب کے خلاف ہے۔ ابو عفرنے جب سوال کیا کہ ”کیا میں قبلہ کی طرف رخ کر کے دعا مانگوں، یا رسول اللہ ﷺ کے روضہ اقدس کی طرف منہ کر کے۔“ تو آپ رحمۃ اللہ علیہ نے جواباً فرمایا: ”ان سے اپنا چہرہ نہ پھیرج کر وہ تمہارے اور تمہارے جدا مجدد آدم علیہ السلام کا وسیلہ ہیں۔“ امام مالک رحمۃ اللہ علیہ، دیگر ائمہ دین حجۃم اللہ اور تمام صحابہ رضی اللہ عنہم اور تابعین سب کامعروف متفقہ مذهب یہ ہے کہ جب دعا مانگنے والا نبی اکرم ﷺ پر درود و سلام بھیجے اور اپنی ذات کے لیے دعا کا ارادہ کرے تو اسے قبلہ رخ ہو کر مسجد نبوی میں دعا مانگنا چاہیے۔ آپ کے روضہ اقدس کی طرف منہ کر کے کسی کو اپنے لیے دعا نہیں کرنا چاہیے۔ البته حضور اکرم ﷺ پر درود بھیجتے اور دعا کرتے وقت رخ آپ ﷺ کے روضہ منور کی طرف کیا جا سکتا ہے۔ یہ قول اکثر علماء مثلاً امام مالک، امام شافعی، اور امام احمد رحمۃ اللہ کا ہے۔ لیکن اصحاب امام ابو حنیفہ کے نزدیک آپ پر درود و سلام بھیجتے وقت رخ آپ کے روضہ کی طرف نہیں کرنا چاہیے۔ بعض کہتے ہیں کہ حضور ﷺ پر درود بھیجتے وقت آپ کا مجرہ مبارک باشیں جانب رہنا چاہیے ابن وہب رحمۃ اللہ علیہ نے امام مالک رحمۃ اللہ علیہ سے ایک روایت بھی اس ضمن میں نقل کی ہے کہ آپ کا مجرہ مبارک پشت کی جانب رکھا جائے اور پھر آپ پر درود بھیجا جائے۔“ ان کے نزدیک مشہور مذهب یہی ہے۔ اس کے علاوہ امام مالک رحمۃ اللہ علیہ نے آپ کے روضہ اقدس پر طویل قیام کو مکروہ قرار دیا ہے۔ چنانچہ قاضی عیاض رحمۃ اللہ علیہ نے اپنی ”لمسوٹ“ میں امام مالک رحمۃ اللہ علیہ کا ایک قول روایت کیا ہے کہ میں اسے جائز نہیں سمجھتا کہ نبی اکرم ﷺ کی قبر مبارک کے پاس کھڑا ہو کر دعا کی جائے بلکہ آپ پر درود و سلام پڑھ کر چلتے بننا چاہیے۔ نیز انہوں نے حضرت

نافعہ اللہ عزیز کا درج ذیل قول بھی بیان کیا ہے:

”ابن عمر رضی اللہ عنہ حضور ﷺ کی قبر پر سلام پڑھا کرتے تھے۔ میں نے ان کو حضور ﷺ کے لئے اپنے طبقہ کی قبر مبارک پر کم و بیش ایک سو مرتبہ آتے دیکھا۔ وہ کہتے:

((السَّلَامُ عَلَى النَّبِيِّ ﷺ، السَّلَامُ عَلَى أَبِي بَكْرٍ، السَّلَامُ عَلَى أَبِي جَعْفَرٍ.)) (اس کی تحریخ صفحہ ۲۱۲ پر ملاحظہ فرمائیں)

”یعنی سلام ہونبی اکرم ﷺ پر، سلام ہو ابو بکر رضی اللہ عنہ پر اور سلام ہو میرے ابا جان حضرت عمر رضی اللہ عنہ پر، وہ یہ الفاظ کہتے اور چلے جاتے۔“

یہ بھی دیکھا گیا ہے کہ ابن عمر رضی اللہ عنہ منبر پر حضور ﷺ کے بیٹھنے کی جگہ پر اپنا ہاتھ رکھتے اور پھر اپنے چہرے پر مل لیتے۔ ابن الی قسیط اور القعنی کی روایت ہے کہ جب مسجد خالی ہوتی تو صحابہ کرام رضی اللہ عنہم منبر نبوی کے اس بازو کی طرف جمکتے جو آپ کے روضہ اقدس کے سامنے ہوتا۔ پھر قبلہ رخ ہو کر اللہ تعالیٰ سے دعا کرتے۔ مؤطا امام مالک رحمۃ اللہ علیہ میں بھی ابن حیی کی ایک روایت ہے کہ ابن عمر رضی اللہ عنہ حضور ﷺ کی قبر مبارک پر کھڑے ہوتے آپ پر اور ابو بکر و عمر رضی اللہ عنہما پر درود سلام پڑھتے۔

ابن قاسم اور القعنی کے مطابق وہ حضرت ابو بکر و عمر رضی اللہ عنہما کے لیے دعا فرماتے تھے۔ امام مالک رحمۃ اللہ علیہ، ابن وہب رحمۃ اللہ علیہ کی روایت میں کہتے ہیں کہ ابن عمر رضی اللہ عنہما، آپ ﷺ کی قبر کے پاس اس سلام کو پڑھتے:

((السَّلَامُ عَلَيْكَ أَيَّهَا النَّبِيُّ وَرَحْمَةُ اللَّهِ وَبَرَّ كَاتُهُ.))

”اے نبی آپ ﷺ پر اللہ کی سلامتی ہو۔ رحمت اور برکت ہو۔“

المیسوط میں قاضی عیاض فرماتے ہیں کہ ”ابن عمر، ابو بکر صدیق اور عمر فاروق رضی اللہ عنہم پر سلام بھیجتے تھے۔“

ابوالولید الباجی کہتے ہیں کہ ”میرے نزدیک وہ نبی اکرم ﷺ کے لیے ”صلوٰۃ“،

کے لفظ کے ساتھ دعا مانگتے تھے۔ اور ابو بکر اور عمر رضی اللہ عنہما کے لیے سلام کے لفظ کے ساتھ۔ کیونکہ ابن عمر رضی اللہ عنہ کی حدیث میں اختلاف واقع ہوا ہے۔ یہ دعا اس دعا کی تفسیر ہے جو ابن وہب کی روایت میں مذکور ہے۔

امام مالک رضی اللہ عنہ ابن وہب کی روایت کے مطابق کہتے ہیں کہ جب کوئی حضور ﷺ کا پر درود سلام بھیج اور ان کے لیے دعا کرے تو اسے اس طرح کھڑے ہونا چاہیے کہ اس کا رخ آپ ﷺ کے روضہ انور کی طرف ہونہ کہ قبلہ کی طرف۔ پھر تھوڑا سا جھک کر سلام کرے لیکن آپ کی قبر کو ہاتھ نہ لگائے۔ جیسا کہ تشریع گزر چکی ہے۔ آپ پر صلوٰۃ، آپ کے لیے سلام اور دعا ہے۔ یہی معاملہ ہر اس دعا کا ہے جو اصحاب مالک رحمہم اللہ مثلاً ابن حبیب نے ” واضحہ“ میں اور دوسروں نے بھی بیان کی ہے۔ ابن حبیب رضی اللہ عنہ کہتے ہیں کہ امام مالک رضی اللہ عنہ نے اپنی امبوط میں لکھا ہے کہ اہل مدینہ میں سے جو شخص مسجد نبوی میں داخل ہو یا باہر نکلے اس کے لیے مسجد نبوی کے پاس ٹھہرنا لازمی نہیں ہے۔ آپ ﷺ کی قبر مبارک پر وقوف صرف مسافروں کے لیے ضروری ہے۔ نیز وہ فرماتے ہیں:

”اس میں کوئی حرج نہیں کہ جو شخص سفر سے لوٹے یا سفر پر روانہ ہو وہ حضور ﷺ کی قبر مبارک پر ٹھہرے اور آپ پر درود بھیجے اور آپ کے لیے اور ابو بکر و عمر رضی اللہ عنہما کے لیے دعا کرے۔“

امام مالک رضی اللہ عنہ کو بتایا گیا کہ اہل مدینہ جب بھی سفر پر روانہ ہوتے ہیں یا اس سے لوٹتے ہیں تو وہ دن بھر میں ایک یا زیادہ مرتبہ آپ ﷺ پر سلام بھیجتے ہیں۔ بسا اوقات وہ جمعہ کو اور دوسرے ایام میں ایک یا متعدد مرتبہ آپ ﷺ کی قبر مبارک پر وقوف کرتے ہیں گھنٹوں آپ کے لیے دعا کرتے ہیں اس پر امام مالک رضی اللہ عنہ نے فرمایا:

”اپنے وطن کے کسی فقیہ سے یہ بات مجھے نہیں پہنچی اس کا ترک ہی زیادہ اچھا ہے۔ اس امت کا آخری حصہ اسی چیز سے اصلاح پائے گا جس سے اس کے

پہلے حصہ نے اصلاح پائی۔ امت کے اوپرین کے متعلق مجھے یہ خبر نہیں پہنچی کہ وہ اس طرح کا کوئی عمل کرتے تھے۔ یہ عمل صرف سفر سے لوٹنے والوں اور سفر پر روانہ ہونے والوں کے لیے جائز ہے۔ باقی سب کے لیے مکروہ ہے۔

ابن قاسم رضی اللہ عنہ کہتے ہیں کہ ”میں نے اہل مدینہ کو دیکھا کہ جب بھی وہ شہر سے باہر جاتے یا شہر میں داخل ہوتے وہ حضور ﷺ کی قبر مبارک پر حاضری دیتے اور ان پر سلام بھیجیں“،

ابوالولید البابی رضی اللہ عنہ کہتے ہیں کہ: ”اہل مدینہ اور باہر سے آنے والے مسافروں میں فرق ہے۔ اس کی وجہ یہ ہے کہ مسافر اسی غرض سے آتے ہیں جب کہ اہل مدینہ تو یہیں کے رہنے والے ہیں۔ وہ مدینہ میں حضور کی قبر کی زیارت اور آپ پر سلام بھیجنے کی غرض سے مدینہ میں داخل نہیں ہوتے۔ حضور ﷺ نے درج ذیل دعا فرمائی ہے:

((اللَّهُمَّ لَا تَجْعَلْ قَبْرِي وَثَنَّا يُعْبُدُ.))

”اے اللہ! میری قبر کو بت نہ بنا جس کی پوجا ہونے لگے۔“

نیز آپ نے فرمایا:

((إِشْتَدَّ عَصَبُ اللَّهِ عَلَى قَوْمٍ إِذْ أَتَخَذُوا قُبُورَ أَنْبِيَاءِهِمْ مَسَاجِدًا.)) ①

”ان لوگوں پر اللہ کا سخت عذاب ہوا جنہوں نے اپنے انبیاء کی قبور کو مسجدیں بنا لیا۔“

آپ نے مزید فرمایا:

((لَا تَجْعَلُوا قَبْرِي عِيدًا.)) ②

”میری قبر کو میلے گا نہ بناو۔“

① انظر رقم الحدیث (۳۵). مسند احمد حدیث (۳۶۷/۲)، سنن ابی داؤد، کتاب المناسک، باب زیارة القبور (۲۰۴۲)، طبرانی الاوسط (۸۰۲۶).

احمد بن شعبہ اپنی کتاب میں لکھتے ہیں:

”جو شخص حضور کی قبر مبارک پر حاضری دے۔ وہ نہ تو اسے بوسہ دے نہ اسے  
چھوئے اور نہ وہاں دیر تک کھڑا رہے“

امام مالک رحمۃ اللہ علیہ سے ”عتبہ“ میں روایت ہے کہ:

”جو شخص مسجد نبوی میں داخل ہو وہ نبی ﷺ پر سلام بھیجنے سے پہلے دور کعت  
تحیۃ المسجد پڑھے۔ میں نفل نماز کے لیے آنحضرت ﷺ کے مصلی کو پسند کرتا  
ہوں۔ البتہ فرضی نماز کے لیے اگلی صفیں افضل ہیں۔ مسافروں کے لیے نماز نفل  
گھروں میں پڑھنے کی بجائے مسجد نبوی میں پڑھنے کو ترجیح دیتا ہوں۔“

### زیارت قبر نبی اور صحابہؓ کرام رضی اللہ عنہم

یہ امام مالک رحمۃ اللہ علیہ اور ان کے اصحاب کا قول ہے۔ صحابہؓ کرام رضی اللہ عنہم سے انہوں نے جو روایات نقل کی ہیں وہ اس حقیقت کو واضح کر دیتی ہیں کہ صحابہؓ کرام آپ کے روضہ اقدس کی زیارت صرف آپ پر درود بھیجنے اور آپ کے لیے دعا مانگنے کے لیے کرتے تھے۔ امام مالک رحمۃ اللہ علیہ حضور ﷺ کی قبر مبارک پر طویل قیام کو مکروہ تصور کرتے تھے۔ وہ اس بات کو بھی ناپسند کرتے تھے کہ اہل مدینہ جب بھی مسجد نبوی میں آئیں جائیں وہ آپ کی قبر مبارک پر حاضری دیں۔ صرف مسافر لوگوں کو اور اہل مدینہ کے لیے جو سفر سے لوٹیں یا سفر کا ارادہ کریں ایسا کرنا جائز ہے۔ کیونکہ یہ نبی اکرم ﷺ کے لیے سلام و دعا ہے۔ جو شخص اپنی ذات کے لیے دعا مانگنے مسجد نبوی میں جاتا ہے اسے مسجد نبوی میں قبلہ رخ ہو کر دعا مانگنی چاہیے۔ جیسا کہ نبی اکرم ﷺ کے صحابہ سے مذکور ہے۔ کسی صحابی کے بارے میں یہ منقول نہیں ہے کہ اس نے روضہ اقدس کے پاس جا کر اپنے لیے دعا کی ہو۔ اس کے برعکس صحابہؓ کرام رضی اللہ عنہم نبی اکرم ﷺ کے لیے دعا مانگنے وقت بھی آپ کی قبر انور پر طویل قیام نہیں

کرتے تھے۔ پھر اپنی ذات کے لیے دعا کی خاطر وہ آپ ﷺ کے روضہ اقدس پر کیے حاضری دے سکتے تھے؟

## حضور کی قبر کے پاس دعا و شفاعت

جہاں تک رسول اللہ ﷺ کی قبر انور کے پاس یا آپ کے وصال کے بعد حاجت روائی کی دعا اور شفاعت کی درخواست کرنے کا تعلق ہے۔ سلف صالحین میں سے کسی نے یہ کام نہیں کیا۔ حقیقت یہ ہے کہ اگر آپ کی قبر انور پر دعا کی خاطر جانا شریعت میں جائز ہوتا تو صحابہ کرام رضی اللہ عنہم اور تابعین یہ کام ضرور کرتے۔ یہی معاملہ آپ سے سوال کرنے کا ہے۔ جب معاملہ یہ ہے تو پھر آپ کی وفات کے بعد آپ سے دعا و حاجت روائی کی درخواست کرنا کیونکر ضروری ہو سکتا ہے؟ اس سے یہ بات ثابت ہو جاتی ہے کہ مذکورہ بالا منقطع روایت اور امام مالک رضی اللہ عنہ کی طرف منسوب قول کہ ”حضور کے روضہ کی طرف منه کرو اور ان سے شفاعت کی درخواست کرو“، امام مالک رضی اللہ عنہ پر صریح جھوٹ ہے یہ قول خود امام مالک رضی اللہ عنہ کے دوسرے مستند اقوال اور صحابہ و تابعین کے اقوال کے مخالف اور یہ ان افعال سے بھی متعارض ہے جن پر امام مالک رضی اللہ عنہ اور ان کے اصحاب عامل رہے اور جن کو تمام علماء نے نقل کیا ہے۔ صحابہ کرام اور سلف صالحین میں سے کسی نے بھی اپنی ذات کے لیے دعا کرتے وقت حضور کی قبر انور کی طرف رخ نہیں کیا ہے۔ چہ جائیکہ وہ حضور کی قبر اطہر کی طرف رخ کر کے آپ ﷺ سے سفارش و شفاعت کی درخواست کرتے اور کہتے:

”اے اللہ کے رسول! میرے لیے شفاعت کیجئے، میرے لیے دعا کیجئے۔“

ان میں سے کسی نے دین و دنیا کے مصائب کے بارے میں آپ ﷺ سے فریاد نہیں کی، نہ حضور ﷺ نے کسی نبی اور بزرگ کی قبر کے بعد، نہ ملائکہ سے سفارش کی درخواست کی ہے، نہ ان سے مصائب و آلام کے خلاف ان سے فریاد کی ہے۔ یہ تمام

مشرکانہ عمل یہود و نصاریٰ، مشرکین بدعتی مسلمانوں کا وظیرہ ہیں۔ سابقون الاولون مہاجرین و انصار اور تابعین و صالحین میں سے کسی نے یہ کام نہیں کیا ہے۔ نہ کسی امام نے اس کا حکم دیا ہے۔ وہ آپ پر سلام بھیجتے تھے۔ قریب سے حضور ﷺ پر سلام بھیجا جائے تو وہ بنفس نفس اس کو سنتے ہیں۔ اور اگر دور دراز علاقہ سے آپ پر سلام بھیجا جائے تو یہ ہدیہ سلام آپ کی خدمت میں پہنچا دیا جاتا ہے۔ امام احمد رضی اللہ عنہ کی اس حدیث کو بطور حجت پیش کیا ہے۔ جسے احمد اور ابو داؤد نے عمدہ سند کے ساتھ میوه بن شریح المصری سے روایت کیا ہے۔ ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:

((مَا مِنْ أَحَدٍ يُسْلِمُ عَلَى إِلَّا رَدَ اللَّهُ عَلَى رُوحِي حَتَّىٰ أَرْدَ عَلَيْهِ السَّلَامَ))<sup>۱</sup>

”کوئی شخص مجھ پر سلام نہیں بھیجتا مگر یہ کہ اللہ تعالیٰ میری روح مجھ پر لوٹا دیتا ہے حتیٰ کہ میں اس کے سلام کا جواب دیتا ہوں۔“

## قبر انور کی زیارت اور روایات

ائمه دین حضور ﷺ کی قبر اطہر کے قریب آپ ﷺ پر سلام بھیجنے کے بارے صرف اسی حدیث پر اعتماد کرتے ہیں۔ آپ کی قبر کی زیارت سے متعلق جتنی روایات ملتی ہیں وہ ساری کی ضعیف ہیں۔ مسائل دین میں ان میں سے کسی پر اعتماد نہیں کیا جاسکتا۔ یہی وجہ ہے کہ ان کی روایات کو صحاح ستہ اور سنن میں روایت نہیں کیا گیا۔ ان کو صرف دارقطنی اور براز نے روایت کیا ہے جو ضعیف روایات کو روایت کرتے ہیں۔ زیارت قبر کے سلسلہ میں سب سے عمدہ روایت عبد اللہ بن عمر المعمري کی ہے۔ لیکن یہ خود ضعیف اور جھوٹا ہے اس حدیث کے الفاظ ہیں:

<sup>۱</sup> مسند احمد ۲: ۵۲۷، سنن ابن داؤد، کتاب المناسب، باب زیارة القبور (۴۱). سنن کبریٰ بیهقی ۲۴۵/۵، طبرانی اوسط، ۳۱۱۶ سلسلة الاحاديث الصحبية (۲۴۶۶).

((مَنْ زَارَنِي بَعْدَ مَمَاتِي فَكَانَمَا زَارَنِي فِي حَيَاةِي .))

”جس شخص نے مجھے میری وفات کے بعد دیکھا اس نے گویا مجھے میری زندگی میں دیکھا۔“

یہ جھوٹی روایت ہے اور اہل اسلام کے دین کے خلاف ہے اس کی وجہ یہ ہے کہ جس نے حضور ﷺ کو ایمان کی حالت میں ان کی زندگی میں دیکھا، وہ آپ کا صحابی کہلا�ا خاص طور پر جس نے آپ کی طرف ہجرت کی اور آپ کی معیت میں جہاد کیا۔ اس کے مقام کے درجہ کا کیا کہنا۔ صحیح حدیث میں ہے کہ آپ نے فرمایا:

(( لَا تَسْبُوا أَصْحَابِي ، فَوَالَّذِي نَفْسِي بِيَدِهِ لَوْ أَنْفَقَ أَحَدُكُمْ مِثْلَ أَحَدٍ ذَهَبَا مَا بَلَغَ مَدَّ أَحَدِهِمْ وَلَا نَصِيفَةً . )) ①

”میرے صحابہ پر سب و شتم نہ کرو۔ قسم ہے اس ذات کی جس کے قبضہ میں میری جان ہے! اگر تم میں سے کوئی أحد پہاڑ کے برابر سونا بھی خرچ کرے تو وہ ان کے مد (مٹھی بھر) سونا کے برابر نہیں ہو گا اور نہ نصف مد کے برابر۔“

صحابہ کرام کے بعد اعمال واجبه مثلاً حج، جہاد، نماز پنج گانہ اور درود و سلام کے ذریعہ کوئی بھی ان کی ہمسری نہیں کر سکتا پھر کوئی ایسے عمل کے ذریعہ ان کے ذمہ مرتبہ کیسے ہو سکتا ہے جونہ واجب ہے نہ فرض۔ اس کے برعکس شریعت نے زیارت کی نیت سے آپ کی قبر انور کی طرف سفر کا حکم نہیں دیا بلکہ اس سے منع فرمایا ہے۔

نماز پڑھنے کی غرض سے مسجد نبوی اور مسجد اقصیٰ کی طرف سفر مستحب ہے اور حج کے لیے کعبہ کی طرف تو سفر فرض ہے اگر کوئی شخص یہ واجب اور مستحب دونوں سفر اختیار کرتا ہے تو وہ کسی ادنیٰ صحابی کے مرتبہ کو بھی نہیں پہنچ سکتا جس نے حضور ﷺ کی حیات مبارکہ میں مسجد نبوی اور کعبۃ اللہ کی طرف سفر کیا۔ پھر کوئی شخص ایسا سفر اختیار کر کے جو شریعت میں ممنوع ہے کیسے صحابہ کرام کا ہم مرتبہ ہو سکتا ہے؟ تمام ائمہ دین متفق ہیں کہ اگر کوئی شخص

① صحیح بخاری، کتاب فضائل اصحاب النبی: ۳۶۷۳۔ صحیح مسلم، کتاب فضائل الصحابة، باب تحریم سب الصحابة: ۲۵۴۱۔ عن ابی سعید الخدری صحیح مسلم ايضاً: ۲۵۴۰ عن ابی هریرۃ

حضور ﷺ کی قبر اطہر کی زیارت کے سفر کی نذر مانتا ہے کسی اور نبی یا بزرگ کی قبر کی زیارت کی نذر مانتا ہے تو اس پر نذر کو پورا کرنا واجب نہیں ہے۔ بلکہ ایسی نذر سے منع کیا گیا ہے۔ اگر کوئی شخص نماز پڑھنے کے لیے مسجد نبوی اور مسجد اقصیٰ کی طرف سفر کی نذر مانتا ہے تو امام شافعی رضی اللہ عنہ کے دو قول ہیں ان میں سب سے واضح قول یہ ہے کہ نذر کو پورا کرنا واجب ہے۔ امام مالک رضی اللہ عنہ اور امام احمد رضی اللہ عنہ کا بھی یہی مذهب ہے۔

دوسرा قول یہ ہے کہ ایسی نذر پوری کرنا واجب نہیں امام ابو حنیفہ رضی اللہ عنہ بھی اسی مذهب کے قائل ہیں کیونکہ ان کا اصول ہے کہ صرف اسی نذر کو پورا کرنا واجب ہے جس کا پورا کرنا شریعت میں واجب قرار دیا گیا ہے۔ ان مساجد کی طرف آنا شرع میں واجب نہیں ہے۔ لہذا ان مساجد کی زیارت کی نذر کا پورا کرنا بھی واجب نہیں ہے۔ لیکن اکثر علماء کا خیال ہے کہ یہ اللہ تعالیٰ کی اطاعت کی نذر ہے۔ صحیح بخاری میں نبی اکرم ﷺ کا فرمان ہے:

((مَنْ نَذَرَ أَنْ يُطِيعَ اللَّهَ فَلَيُطِعْهُ، وَمَنْ نَذَرَ أَنْ يَعْصِي اللَّهَ فَلَا يَعْصِيهِ)).<sup>۱</sup>

”اممہ دین میں سے کوئی بھی اس کا قائل نہیں ہے کہ انبیاء و صلحاء کی قبور کی زیارت کے لیے سفر کرنا واجب ہے کیونکہ یہ اللہ تعالیٰ کی اطاعت کے زمرے میں نہیں آتا۔ لہذا ایک غیر واجب اور غیر مشرع عمل کرنے والا کسی صحابی کے برابر کیسے ہو سکتا ہے؟ امام مالک رضی اللہ عنہ اس کو بھی مکروہ سمجھتے ہیں کہ کوئی شخص کہے: ”میں نے رسول اللہ ﷺ کی قبر کی زیارت کی“، ایسی بات کو وہ بہت برا سمجھتے ہیں۔ یہ بھی کہا جاتا ہے یہ نذر بھی زیارت قبر کی طرح مکروہ ہے۔ بعض اس کراہیت کی علت یہ بتاتے ہیں کہ:

۱ صحیح البخاری، کتاب الایمان والندوز، باب النذر فی الطاعة (٦٦٩٦)، باب النذر فی ما لا یملك وفی معصیة (٦٧٠٠).

”زارِ قبر صاحب قبر سے افضل ہے۔ اصحاب مالک رَحْمَةُ اللَّهِ عَلَيْهِ وَاٰلِهٖ وَسَلَامٍ کے نزدیک یہ دونوں اقوال ضعیف اور بے بنیاد ہیں۔ صحیح بات یہ ہے کہ لفظ ”زیارت“، ایک بجمل لفظ ہے اور اس میں بدعتی زیارت، جو شرک کی جنس سے ہے، بھی شامل ہے۔ جیسا کہ پہلے ذکر گزر چکا ہے۔ انبیاء اور اہل ایمان کی قبور کی زیارت کی دو شکلیں ہیں۔ (۱) زیارت شرعی۔ (۲) زیارت بدعتی۔“

### زیارت شرعی اور زیارت بدعتی

زیارت شرعی وہ ہے جس کا مقصد وہاں جا کر انبیاء و صلحاء کرام پر سلامتی اور بلندی درجات کی دعا کرنا ہوتا ہے۔ اس کی مثال ایسے ہی ہے کہ جب کوئی آدمی فوت ہو جاتا ہے تو اس کی نماز جنازہ پڑھنے کے لیے آدمی میت کی طرف سفر کرتا ہے۔ زیارت کی دوسری قسم (زیارت بدعتی) یہ ہے کہ آدمی اہل بدعت اور مشرکین کی طرح مردوں سے دعا مانگنے اور حاجت روائی کے لیے ان کی قبروں کی زیارت کرے یا یہ اعتقاد رکھے کہ ان کی قبروں کے پاس دعا کرنا مسجدوں اور گھروں میں دعا کرنے سے افضل ہے۔ یا اللہ تعالیٰ کو ان کی قسم دلانا اور ان کے وسیلہ سے اللہ تعالیٰ سے سوال کرنا ایک ایسا امر مشروع ہے جو قبولیت دعا کا تقاضا کرتا ہے اس نوع کی بدعتی زیارت سے منع فرمایا گیا ہے چونکہ لفظ زیارت بجمل ہے اور اس میں حق و باطل دونوں کا احتمال موجود ہے۔ اس لیے امام مالک رَحْمَةُ اللَّهِ عَلَيْهِ وَاٰلِهٖ وَسَلَامٍ نے اسے ترک کر کے ”سلام“ کا لفظ اختیار کیا ہے۔ امام مالک رَحْمَةُ اللَّهِ عَلَيْهِ وَاٰلِهٖ وَسَلَامٍ کی اس رائے پر اس حدیث کی بنا پر اعتراض نہیں کیا جاسکتا جس میں حضور کی قبر انور کی زیارت یا وصال کے بعد آپ کی زیارت کا ذکر ہے کیونکہ وہ تمام احادیث ضعیف بلکہ موضوع ہیں۔ احکام شرعیہ میں ان کی کوئی حیثیت نہیں ہے۔

حدیث ”روضۃ من ریاض الجنۃ“ پر بحث:

آنحضرور ﷺ نے فرمایا:

((مَا بَيْنَ بَيْتَيْ وَمِنْبَرِي رَوْضَةٌ مِّنْ رِّيَا ضِنَ الْجَنَّةِ))

”میرے مجرے اور منبر کے درمیان جو جگہ ہے وہ جنت کے باغوں میں سے ایک باغ ہے۔“

یہ روایت صحیح بخاری میں روایت ہوئی ہے۔ بعض لوگوں نے اس روایت کو با معنی بیان کیا ہے اور بیتی کے بجائے قبری کا لفظ استعمال کیا ہے۔ آپ نے یہ الفاظ اس وقت فرمائے تھے جب آپ حیات تھے۔ اور آپ کی قبر کا کوئی نشان تک نہ تھا۔ یہی وجہ ہے کہ اس حدیث کو کسی صحابی نے قابل جلت نہیں سمجھا۔ حالانکہ صحابہ کرام رضی اللہ عنہم کے درمیان یہ نزع پیدا ہوا تھا کہ آپ کو کہاں دفن کیا جائے؟ اگر یہ حدیث ان کے علم میں ہوتی تو وہ نزاع و اختلاف کے موقعہ پر نص کا کام دیتی۔ لیکن آپ کو حضرت عائشہ رضی اللہ عنہا کے مجرہ میں، جہاں آپ نے وصال فرمایا تھا، دفن کیا گیا۔

پھر ولید بن عبد الملک کی خلافت اور مدینہ میں عمر بن عبدالعزیز رضی اللہ عنہ کی گورنری کے زمانہ میں مسجد نبوی کی توسعہ کی گئی تو خلیفہ نے اپنے گورنر کو حکم دیا کہ ازواج مطہرات رضی اللہ عنہن کے مجرمات کو خرید کر مسجد میں شامل کرے۔ پس جو مجرمات مشرق اور قبلہ کی جانب تھے ان کو خرید کر مسجد میں داخل کر لیا گیا۔ اسی وقت سے حضرت عائشہ رضی اللہ عنہا کا مجرہ مسجد نبوی میں شامل ہے۔ بیرونی دیوار ترقی بنائی۔ صحیح مسلم میں ابی مرہد غنوی کی حدیث ہے کہ حضور ﷺ نے فرمایا:

((لَا تَجِلِّسُوا عَلَى الْقُبُورِ وَ لَا تُصَلِّوَا إِلَيْهَا)).

● صحيح البخاري، كتاب فضل الصلاة في مسجد مكة والمدينة باب فضل ما بين القبر والمنبر (١١٩٥)، صحيح مسلم، كتاب الحج، باب فضل ما بين قبره ومنبره وفضل موضع منبره (١٣٩٠)، عن عبد الله بن زيد المازني رضي الله عنهما، صحيح البخاري، ايضاً (١١٩٦)، صحيح مسلم، ايضاً (١٣٩١)، عن ابى هريرة رضي الله عنه.

● صحيح مسلم، كتاب الجنائز، باب النهي عن الجلوس على القبر والصلاحة عليها (٩٧٢، ٩٧١).

”قبوں پر نہ بیٹھو اور نہ ان کی طرف منہ کر کے نماز ہی پڑھو۔“

اس ممانعت کی وجہ یہ ہے کہ اس میں ان کے سامنے سجدہ کرنے کی مشابہت پائی جاتی ہے۔ خواہ نمازی خالص اللہ تعالیٰ ہی کے لیے نماز کیوں نہ پڑھ رہا ہو۔ جس طرح حضور ﷺ نے انبیاء کرام کی قبور کو سجدہ گاہ (مساجد) بنانے سے منع فرمایا ہے۔ اسی طرح ان کی طرف رُخ کر کے نماز پڑھنے سے بھی روکا ہے۔ اگرچہ نمازی اللہ تعالیٰ ہی کی عبادت کر رہا ہو اور صاحب قبر کے لیے دعا مانگ رہا ہو۔ لہذا جو شخص انبیاء و صلحاء کرام کی قبور کی زیارت اس لیے کرتا ہے کہ ان کے پاس نماز پڑھے اور دعا کرے تو وہ ایسے حرام کا ارتکاب کرتا ہے کہ جس کی طرف جانے والے تمام راستے اللہ اور اس کے رسول ﷺ نے مسدود کر دیے ہیں۔ جیسا کہ اوپر ذکر گزر چکا ہے۔ انبیاء و صلحاء کی قبور پر شرعی سلام کے لیے جانا بالکل مختلف چیز ہے۔

حضرت ﷺ پر درود و سلام:

حضرت عبداللہ بن مسعود رضی اللہ عنہ روایت کرتے ہیں کہ رسول اللہ ﷺ نے فرمایا:

((إِنَّ اللَّهَ مَلِكُكُةَ سَيِّئَ حَيْنَى فِي الْأَرْضِ يُلْغُونَى عَنْ أَمْتَى السَّلَامِ)).

”بے شک اللہ تعالیٰ کے فرشتے زمین میں گشت کرتے رہتے ہیں اور میری امت کا سلام مجھ تک پہنچاتے ہیں۔“

اس حدیث کو نسائی اور حاتم رحمہما اللہ نے اپنی ”جامع صحیح“ میں روایت کیا ہے۔ اسی مفہوم کی ایک روایت حضرت ابو ہریرہ رضی اللہ عنہ سے مردی ہے۔ اس حدیث میں یہ بات واضح فرمائی گئی ہے کہ جو سلام دور دراز جگہوں سے بھیجا جاتا ہے، وہ آپ تک فرشتوں کے ذریعہ سے پہنچایا جاتا ہے۔ ابوالشعث الصنعاوی نے اوس بن اوس سے جو مشہور حدیث روایت کی ہے اس کے مطابق رسول اللہ ﷺ نے فرمایا:

● سنن النسائی، کتاب السهو، باب التسلیم علی النبی ﷺ، رقم الحدیث (۱۲۸۳). مسند الدارمی، کتاب الرقاد، باب فضل الصلوۃ علی النبی ﷺ: ۳۱۷/۲.

((أَكْثِرُوا عَلَىٰ مِن الصَّلَاةِ فِي كُلِّ يَوْمٍ جُمُعَةً، فَإِنْ صَلَاةً أَمْتَىٰ  
تَعْرِضُ عَلَىٰ يَوْمَئِدَةِ، فَمَنْ كَانَ أَكْثَرُهُمْ صَلَاةً كَانَ أَقْرَبُهُمْ مِنِّي  
مَنْزَلَةً)). ●

”ہر جمعہ کے روز مجھ پر کثرت سے درود بھیجا کرو کیونکہ اس روز میری امت کا  
درود میرے سامنے پیش کیا جاتا ہے۔ پس ان میں سب سے زیادہ درود بھیجنے  
والا مرتبہ کے لحاظ سے مجھ سے زیادہ قریب ہے۔“

مسند امام احمد رحمۃ اللہ علیہ میں حضرت ابو ہریرہ رضی اللہ عنہ بیان فرماتے ہیں کہ رسول اللہ ﷺ نے فرمایا:

((لَا تَتَخِدُوا قَبَرِي عِيدًا وَ لَا تَجْعَلُوا بُيُوتَكُمْ قُبُورًا وَ صَلُوا عَلَىٰ  
حَيْثُمَا كُتُشُمْ فَإِنْ صَلَوْتَكُمْ تُبَلَّغُنِي)). ●

”میری قبر کو میلہ گاہ نہ بنانا اور نہ اپنے گھروں کو قبرستان بنالینا۔ اور جہاں بھی تم  
ہو مجھ پر درود بھیجو کیونکہ تمہارا درود مجھ تک پہنچایا جاتا ہے۔“

قاضی عیاض کہتے ہیں اور ابو بکر بن شیبہ حضرت ابو ہریرہ رضی اللہ عنہ سے روایت کرتے ہیں  
کہ رسول اللہ ﷺ نے فرمایا:

((مَنْ صَلَّى عَلَىٰ عِنْدَ قَبَرِي سَمْعَةً وَمَنْ صَلَّى عَلَىٰ تَائِيَا أُبَلَّغَتُهُ)) ●  
”بوجنس میری قبر کے پاس مجھ پر درود پڑھتا ہے میں اس کو خود سنتا ہوں اور جو  
دور سے مجھ پر درود پڑھتا ہے وہ مجھ تک پہنچایا جاتا ہے۔“

● سنن کبریٰ بیہقی: ٤٩٣، شعب الایمان له ٤٣١٤ (٢٧٧٠) یہ روایت امام کھول رضی اللہ عنہ سیدنا ابوالامام  
سے بیان فرمائے ہیں، لیکن ان کی ملاقات ثابت نہیں، الہذا یہ سند ضعیف ہے۔ ● مسند احمد: ٣٦٧ / ٢،  
سنن ابن داؤد، کتاب السناسک، باب زیارة القبور (٤٢)، طبرانی او سط (٢٦٠)،

● امالی ابن سمعون (٥٥٢)، شعب الایمان للبیہقی (٨٤١) جدید، الضعفاء للعقیلی (٤١٣)،  
تاریخ ابن عساکر (١٥٦١، ٣٠٢، ٣٠)، اس کی سند میں محمد بن مروان السوی الصیرفی متعدد ہے۔ [المیزان  
الاعتدال: ١٣١] انظر للتفصیل: ”سلسلة الاحادیث الضعیفة والمواضیع“ (٢٠٣).

اس روایت کو محمد بن مروان السدی نے بھی اعمش، ابو صالح اور ابو ہریرہ رضی اللہ عنہ سے بیان کیا ہے۔ اس روایت میں سدی نامی راوی سدی صیر ہے جو شفہیں ہے۔ نیز یہ حدیث اعمش سے نہیں ہے۔ ابو یعلیٰ موصیٰ نے اپنی مند میں موسیٰ بن محمد بن حبان کے حوالہ سے ابو بکر حنفی سے روایت کیا ہے۔ وہ کہتے ہیں کہ عبد اللہ بن نافع رضی اللہ عنہ نے ہم سے حدیث بیان کی العلاء بن عبدالرحمن رضی اللہ عنہ نے ہم سے حدیث بیان کی۔ وہ کہتے ہیں کہ میں نے حسن بن علی رضی اللہ عنہ کو کہتے سن کہ رسول اللہ صلوات اللہ علیہ و سلیمان نے فرمایا:

(( صَلُوا فِي بُيُوتِكُمْ وَلَا تَتَّخِذُوا بَيْتَنِي عِيدًا صَلُوا عَلَىَ وَسَلِّمُوا فَإِنَّ صَلَوةَكُمْ وَسَلَامُكُمْ يُبَلَّغُنِي .))

”اپنے گھروں میں نمازیں پڑھو اور ان کو قبریں نہ بنادو اور نہ میرے گھر کو میلہ گاہ بنالو۔ مجھ پر درود و سلام بھجو بے شک تمہارا درود و سلام مجھ تک پہنچایا جاتا ہے۔“

سعید بن منصور اپنی سenn میں روایت کرتے ہیں کہ عبد اللہ بن حسین بن حسن بن علی بن ابی طالب نے ایک شخص کو دیکھا کہ اللہ کے رسول صلوات اللہ علیہ و سلیمان کی قبر پر حاضری دیا کرتا تھا۔ عبد اللہ نے اس شخص سے کہا کہ حضور صلوات اللہ علیہ و سلیمان نے فرمایا کہ:

”میری قبر کو میلہ گاہ نہ بنالو اور تم جہاں کہیں بھی ہو مجھ پر درود بھیجا کرو کیونکہ تمہارا درود مجھ تک پہنچتا ہے۔“

لہذا اس سلسلہ میں تم اور اندرس میں رہنے والا برابر ہے۔ اس مفہوم کی ایک روایت علی ابن الحسین زین العابدین رضی اللہ عنہ نے اپنے والد ماجد سے حضرت علی رضی اللہ عنہ کے حوالہ سے بیان

● مند ابی یعلیٰ (۶۷۶۱) مجمع الزوائد ۲۴۷۲، علامہ شیخ التبلیغ فرماتے ہیں کہ اس روایت میں عبد اللہ بن نافع ضعیف ہے۔ لیکن اس کے کئی ایک شواہد موجود ہیں۔ دیکھیں حدیث نمبر (۱۰۹)۔

● فضل الصلاة على النبي ﷺ لللام اسماعيل المالكي (۳۰۰)، مصنف عبدالرازاق (۶۷۲۶)، الموضع ۳۰۱۲، تحذیر الساجد من اتحاذ القبور مساجد (۹۸، ۹۹) نحوه۔

کی ہے جسے ابو عبد اللہ محمد بن عبد الواحد المقدسی نے اپنی "مختارہ" میں ذکر کیا ہے۔ جو صحیح حاکم سے زیادہ صحیح اور معتر کتاب ہے۔

قاضی عیاض نے الحسن بن علی سے روایت کیا ہے کہ انہوں نے فرمایا:

((إِذَا دَخَلْتَ فَسَلَّمْ عَلَى النَّبِيِّ فَإِنَّ رَسُولَ اللَّهِ قَالَ لَا تَتَخَدُوا بَيْتِي عِيْدَاءً، وَلَا تَتَخَدُوا بُيُوتَكُمْ قُبُورًا وَصَلُّوا عَلَى حَيْثُ كُنْتُمْ فَإِنَّ صَلَوَتَكُمْ تُبَلَّغَنِي حَيْثُ كُنْتُمْ)) ①

"جب تو داخل ہو تو نبی ﷺ پر درود بھیج کیونکہ وہ فرماتے ہیں میرے گھر کو تماشا گاہ نہ بنانا اور نہ اپنے گھروں کو قبریں بناؤ۔ تم جہاں بھی ہو مجھ پر درود بھیجو، تمہارا درود مجھ تک پہنچا دیا جاتا ہے۔ خواہ تم کہاں بھی ہو۔"

### حکایت امام مالک رحمۃ اللہ علیہ کی مزید تحقیق

اس حکایت میں جو مزید سبق پایا جاتا ہے۔ وہ یہ الفاظ ہیں:

((وَلَمْ تَصِرِفْ وَجْهَكَ عَنْهُ وَهُوَ وَسِيلَكَ وَوَسِيلَةُ أَبِيكَ أَدَمَ يَوْمَ الْقِيَامَةِ))

"اپنا رُخ ان (حضور ﷺ) سے نہ موڑ۔ کیونکہ وہ تیرا اور تیرے باپ آدم علیہ السلام کا قیامت تک وسیلہ ہیں۔"

یہ الفاظ اس بات کی دلالت کرتے ہیں کہ آنحضرت ﷺ کو قیامت کے دن لوگ آپ کی شفاعت کے ذریعہ سے وسیلہ بنائیں گے۔ یہ بالکل درست ہے متواتر احادیث سے ثابت ہے۔ لیکن جب لوگ قیامت کے دن آپ کی دعا اور شفاعت کو وسیلہ بنائیں گے جیسا کہ صحابہ کرام رضی اللہ عنہم آپ کی زندگی میں آپ کی دعا اور سفارش کو وسیلہ بناتے تھے۔ تو لوگوں کا یہ وسیلہ قیامت کے دن آپ سے دعا اور شفاعت کی درخواست ہوگی۔ بفرض محال

① الشفاء للقاضی عیاض صفحہ ۲۹۳، وانظر ايضاً الحديث السابق.

یہ حکایت صحیح بھی ہو تو اس کا مطلب یہ ہو گا۔ دنیا نے آب و گل ہیں آپ ﷺ کے روضہ اقدس کے پاس آپ سے دعا اور شفاعت طلب کی جائے۔ یہ بات اہل علم کو معلوم ہے کہ آپ ﷺ نے اس کا حکم نہیں دیا ہے نہ یہ فعل امت کے لیے کوئی سنت ہے اور نہ صحابہؓ کرام اور تابعین میں سے کسی نے یہ کام کیا ہے۔ اور نہ امام مالک چشتی یا کسی اور امام دین نے ہی اس کو مستحسن قرار دیا ہے۔ پھر ایسی بات امام مالک چشتی کی طرف منسوب کیسے کی جاسکتی ہے جسے صرف ایک جاہل ہی کہہ سکتا ہے؟ جو دلائل شرعیہ و احکام معلومہ سے نا بلد ہے۔ امام مالک بلند مرتبہ عالم، عظیم القدر فاضل و امام اور سنت رسول کے سخت پابند تھے۔ وہ بدعت اور اہل بدعت کی مذمت میں پیش پیش تھے۔ وہ اس طرح کی لغو حکایات کے قائل کیسے ہو سکتے ہیں؟ ایک بدعتی اور گمراہ شخص کے سوا کون اس طرح کا حکم دے سکتا ہے؟ امام مالک چشتی کا کوئی دوسرا قول اس حکایت سے متفاض و متعارض نہ بھی ہوتا تب بھی یقین کیسا تھا کہا جاسکتا تھا کہ انہوں نے اس طرح کی کوئی بات نہیں کہی ہے۔

### اللہ تعالیٰ کو شفیع بنانا

پھر اس حکایت میں امام مالک چشتی کے درج ذیل الفاظ بھی نقل ہوئے ہیں:

((إِسْتَقْبِلُهُ وَاسْتَفْسَعْ بِهِ فَيَسْفَعَكَ اللَّهُ .))

”اپنا رخ ان (یعنی حضور ﷺ کی قبر) کی طرف کرو اور ان کو شفیع بناؤ اللہ حضور کو تمہارا شفیع بنائے گا۔“

لغت میں استفسع بہ کے معنی ہیں کہ حضور ﷺ سے شفاعت کی درخواست کرنا۔ جیسا کہ لوگ قیامت کے دن آپ سے شفاعت کی درخواست کریں گے اور جس طرح صحابہؓ کرام ﷺ آپ سے سفارش کی درخواست کیا کرتے تھے۔ سنن میں حدیث روایت ہوئی ہے کہ ایک آدمی نے عرض کیا:

(( يَا رَسُولَ اللَّهِ! جَاهَدْتِ الْأَنْفُسُ وَجَاءَعَ الْعِيَالُ وَهَلْكَ

الْمَالُ، فَادْعُ اللَّهَ لَنَا فَإِنَّا نَسْتَفْشِعُ بِاللَّهِ عَلَيْكَ وَنَسْتَشْفِعُ بِكَ عَلَى اللَّهِ))

”اے اللہ کے رسول ﷺ! جانور بر باد ہو گئے، اہل و عیال بھوکے ہیں، مال تباہ ہو گیا ہے۔ جس ہمارے لیے اللہ تعالیٰ سے دعا کرو۔ ہم آپ ﷺ کے پاس اللہ تعالیٰ کو شفیع بناتے ہیں اور اللہ کے حضور آپ ﷺ کو شفیع بناتے ہیں۔“

یہ سن کر حضور ﷺ تسبیح بیان کرنے لگے حتیٰ کہ اس تسبیح کے اثرات صحابہ کرام کے چہروں پر بھی محسوس کیے گئے۔ پھر آپ ﷺ نے فرمایا:

(( وَيَحْكُمُ الْأَنْذِرُ مَا تَقُولُ شَاءَ اللَّهُ أَعْظَمُ مِنْ ذَلِكَ . إِنَّ اللَّهَ لَا يُسْتَشْفِعُ بِهِ عَلَى أَحَدٍ مِنْ خَلْقِهِ )) ۱۰

”تو بر باد ہو کیا تو جانتا ہے کہ تو کیا کہہ رہا ہے؟ اللہ کی شان اس سے عظیم ہے، اسے مخلوق میں سے کسی کے سامنے شفیع نہیں بنایا جا سکتا۔“

اس حدیث میں آدمی کے الفاظ:

(( نَسْتَفْشِعُ بِاللَّهِ عَلَيْكَ . ))

”یعنی ہم اللہ کو حضور ﷺ کے سامنے سفارشی بناتے ہیں۔“ کونا جائز قرار دیا گیا ہے۔ سب کو معلوم ہے کہ وہ اللہ کے حوالہ سے مخلوق سے سوال کرنے اور اسے خالق کی قسم دلانے کو ناجائز نہیں سمجھتے۔ وہ صرف مخلوق کے حضور اللہ تعالیٰ کو شافع بنانے کو ناجائز گردانتے ہیں۔ اسی وجہ سے حضور ﷺ نے اس آدمی کے اس قول کو ناجائز نہیں کہا کہ ”ہم آپ کو اللہ تعالیٰ کے ہاں شفیع بناتے ہیں۔“ اس کی وجہ یہ ہے کہ حضور ﷺ شافع ہیں

۱ سنن ابی داؤد، کتاب السنۃ، باب فی الجهمیۃ (۴۷۲۶)، السنۃ لا بن ابی عاصم (۵۷۵، ۵۷۶) الشریعہ للاجری صفحہ ۲۹۳ کتاب التوحید لا بن خزیمہ صفحہ ۶۹۔ اس کی سند ”محمد بن اسحاق کے عنوان اور جیبر بن محمد کی جہالت کی وجہ سے ضعیف ہے۔“

اور آپ کی شفاعت مسحیوں کے لئے ہے۔ اگر حکایت زیر بحث کو صحیح بھی تصور کر لیا جائے تو اس کا مطلب یہ ہو گا کہ صحابہ کرام ﷺ آپ کی خدمت میں آپ کی شفاعت طلب کرنے کے لیے حاضر ہوتے تھے۔ اسی لیے حکایت کے خاتمہ پر اللہ تعالیٰ کا یہ فرمان درج ہوا ہے:

((وَلَوْ أَنَّهُمْ إِذْ ظَلَمُوا عَلَى النُّفَسَهُمْ جَاءُوكَطْ)) (النساء: ۶۴)

پس وصال کے بعد آکر حضور ﷺ سے شفاعت و مغفرت کی درخواست کرنا شرع نے جائز ہے را یا ہوتا اور حضور ﷺ لوگوں کی درخواست قبول کر لیتے تو اس کا مطلب یہ ہوتا کہ حضور ﷺ ان کے لیے اللہ تعالیٰ سے دعائے مغفرت کریں گے۔ آپ کی مغفرت کی درخواست آپ کی دعاء و شفاعت ہو گی کہ اے اللہ اس کو بخش دے۔ پس اگر ”استشفاع“ کے معنی حضور ﷺ سے طلب شفاعت ہے تو کہا جائے گا کہ:

((اسْتَشْفَعْ فَيُشَفَّعُ اللَّهُ فِيْكَ))

”ان کو شفیع بناؤ کیونکہ اللہ نے ان کی شفاعت تیرے حق میں قبول کرے گا۔“

یہ الفاظ ادا نہیں کیے جائیں گے۔

((فَيُشَفَّعُكَ اللَّهُ فِيْهِ))

”اللہ تجھے فلاں کے حق میں شفیع بنائے۔“

یہ معروف کلام ہے۔ نبی اکرم ﷺ، صحابہ کرام ﷺ اور جملہ علماء کے کلام میں اس کا یہی مفہوم ہے۔ کہا جاتا ہے:

((شَفَعَ فَلَانٌ فِيْ فُلَانٍ .))

”یعنی فلاں نے فلاں کے حق میں سفارش کی۔“

پس وہ اس کا شفیع ہے۔ نیز مشفع وہ شخص ہے جس کے حق میں مشفووں کی سفارش و شفاعت کرے۔ اور مشفووں کی سفارش کو شفیع کہا جاتا ہے۔ یعنی وہ ذات جس سے شفاعت کی درخواست کی جائے گی۔ اس شفیع کے سوالات کسی دوسرے سے شفاعت کا طلب گا رہیں

ہوتا کیونکہ وہ شفاعت کے مقام پر نہیں ہوتا ہے۔ اللہ احمد بن علی وہ ابوالعزم شفیع ہیں جن کی شفاعت مستحاب و مقبول ہے۔ اس لیے وہ اپنی دعائیں کہتے:

((یا رَبِّ شَفِعْنِیٰ۔))

”اَنَّ اللَّهَ مِيرِی شفاعت قبول فرماء۔“

### وصال کے بعد حضور ﷺ سے دعا و شفاعت:

حضور ﷺ کے وصال کے بعد آپ ﷺ سے شفاعت، دعا اور مغفرت کی دعا کرنا کسی بھی امامِ دین کے نزدِ یک جائز نہیں۔ ائمہ اربعہ اور ان کے اصحابِ قدماء میں سے کسی نے بھی ایسی دعا اور شفاعت کا ذکر نہیں کیا ہے۔ البتہ متاخرین میں سے بعض نے اس کا ذکر کیا ہے۔ اس ضمن میں وہ ایک حکایت بیان کرتے ہیں کہ العقی نے ایک بد و کو دیکھا کہ وہ آنحضرت ﷺ کی قبراطہر پر حاضر ہوا اور آیت مذکورہ (النساء: ۶۳) قرات کی۔ اور عالمِ خواب میں دیکھا کہ اللہ تعالیٰ نے اسے بخش دیا ہے۔ مجتہدین میں سے کسی بھی قابلٰ ذکر مجتہد نے اس کا ذکر نہیں کیا۔ جن لوگوں نے ایسی بات کی ہے وہ اس پر کوئی شرعی دلیل پیش نہیں کر سکے۔ ہر آدمی جانتا ہے کہ اگر بُنی ﷺ کی قبر انور کے پاس آپ ﷺ سے دعا و شفاعت اور مغفرت کی دعا جائز ہوتی تو صحابہؓ کرام رحمۃ اللہ علیہم اور تابعین اس کو زیادہ خوبی کے ساتھ جانتے اور رسولوں کی نسبت اس کام میں ہم سے سبقت لے جاتے۔ نیز ائمہ درین نے بھی اس کا ذکر ضرور کیا ہوتا۔

حضرت امام مالک رحمۃ اللہ علیہ کا درج ذیل قول کتنا عمدہ اور ثیقیتی ہے۔

((لَا يُصلحُ أخِرُ هذِهِ الْأُمَّةِ إِلَّا مَا أَصْلَحَ أَوْلَاهَا۔))

”اس امت کے آخری حصہ کی صرف وہی چیز اصلاح کرے گی، جس نے اس کے پہلے حصہ کی اصلاح کی۔“

نیزانہوں نے فرمایا کہ اس امت کے اوپر اور در وسط کے اہل علم میں سے کسی نے بھی ایسا کام نہیں کیا۔ امام مالک رضی اللہ عنہ ایک ایسا دین کیسے ایجاد کر سکتے تھے جو امت کے سلف میں سے کسی سے بھی مقبول نہیں ہے؟ وہ انبیاء و صلحاء کرام کی وفات کے بعد ان کی قبور کے پاس دعا و شفاعت اور استغفار کا حکم کیسے دے سکتے تھے؟ جبکہ یہ ایک ایسا فعل ہے جو اسلامی امت میں سے کسی نے بھی نہیں کیا۔

### لفظ شفاعت کی تشریح

مذکورہ حکایت میں لفظ شفاعت اس طرح وارد ہوا ہے جس طرح عام لوگ بولتے ہیں اور شفاعت کے معنی میں لیتے ہیں۔ چنانچہ وہ کہتے ہیں کہ اللہ! ہم فلاں بزرگ کوتیرے حضور اپنا شفیع بناتے ہیں۔ دراصل وہ یہ کہنا چاہتے ہیں کہ اللہ! ہم فلاں بزرگ کو وسیلہ بناتے ہیں۔ جب دعا میں کسی نبی یا غیر نبی کا وسیلہ چاہتے ہیں تو کہتے ہیں کہ ”فلاں کی شفاعت نصیب ہو گئی ہے۔ وہ اس بات کا لحاظ نہیں رکھتے کہ جسے وہ شفیع بنار ہے ہیں اس نے ان کے حق میں شفاعت اور دعا کی ہے یا نہیں۔ بلکہ حقیقت یہ ہوتی ہے کہ وہ نبی یا ولی ان کے پاس موجود نہیں ہوتا۔ وہ نہ ان کی بات سنتا ہے نہ ان کے لیے سفارش کرتا ہے۔ شفاعت کا یہ ایک ایسا مفہوم ہے جو نبی اکرم ﷺ صحابہ کرام علیہم السلام اور علمائے امت کی لغت میں نہیں ملتا۔ یہ مفہوم تو اہل عرب کی لغت میں بھی مفقود ہے۔ ”استشفاع“ کے معنی طلب شفاعت ہے۔ شافع وہ ذات ہے جو سائل کے لیے شفاعت کرتی ہے۔ اور سائل کے لیے وہ چیز مسؤول سے طلب کرتی ہے جس کی سائل درخواست کرتا ہے۔ لیکن ایسی ذات کو اللہ تعالیٰ کے ہاں شفیع بنانا جس نے نہ تو سائل کے لیے سفارش کی اور نہ اس کی حاجت روائی کے لیے درخواست کی، بلکہ سائل کے سوال سے بے خبر ہو، یہ ”استشفاع“ نہیں ہے۔ نہ لغت اس مفہوم سے آشنا ہے۔ نہ یہ معنی کسی ایسے شخص کے کلام میں پائے جاتے ہیں جو اپنی

بات کا دراک رکھتا ہو۔ ہاں یہ کسی نبی یا ولی کے حوالہ سے سوال کرنا ہے اور یہ اس سے دعا کی درخواست نہیں کھلا سکتی۔ البتہ گمراہ لوگوں نے دین کی طرح جب لغت میں بھی تغیر و تبدل اور تحریف کرڈاں اور اس کا نام ”استشفاع“، یعنی شفاعت رکھا تو وہ کہنے لگے:

((استشفع یہ فیشفعک۔))

”تو اس کو شفیع بنالے وہ تیری حاجت پوری کرے گا۔“ اس سے یہ بات روز روشن کی طرح واضح ہو جاتی ہے یہ حکایت ایک ایسے شخص کی اختراع ہے کہ جو علم شریعت و لغت سے نا بلد ہے ورنہ کہاں امام مالک رضی اللہ عنہ کا علم و فضل اور کہاں اس حکایت کے الفاظ جو لغت و زبان کے لحاظ سے سرا سر غلط ہیں۔

ہاں ہو سکتا ہے کہ اس حکایت کی بنیاد صحیح ہو اور امام مالک رضی اللہ عنہ نے اتباع سنت رسول مقبول علیہ السلام میں مسجد نبوی میں بلند آواز سے منع فرمایا ہو۔ جیسا کہ حضرت عمر بن الخطاب رضی اللہ عنہ مسجد نبوی میں آواز کو بلند کرنے سے روکا کرتے تھے۔

یہ بھی ممکن ہے کہ امام مالک رضی اللہ عنہ نے مسجد نبوی میں آواز کو پست رکھنے کا حکم دیا ہوا ہی طرح کی کوئی دوسری وجہ اس حکم کے پس منظر میں کار فرمائی ہو سکتی ہے۔ جو امام مالک رضی اللہ عنہ کی جلالت شان کے شایان ہو۔

جو لوگ لغتِ صحابہ کرام رضی اللہ عنہم سے ناواقف ہیں جس میں وہ باہم بات چیت کرتے تھے یا جس میں خود نبی اکرم علیہ السلام نے خطاب فرمایا وہ اکثر تحریفِ کلام کا شکار ہو گئے ہیں۔ اکثر ایسا ہوتا ہے کہ لوگ کسی قوم کی زبان کی اصطلاحات کے عادی ہو جاتے ہیں۔ وہ جب ان اصطلاحات اور الفاظ کو اللہ تعالیٰ، رسول علیہ السلام اور صحابہ کرام کے کلام میں پاتے ہیں تو سمجھ بیٹھتے ہیں کہ ان کے کلام میں بھی ان الفاظ و اصطلاحات والفاظ کے وہی معنی ہیں جو معنی اہل عادت اور اہل اصطلاح ان سے لیتے ہیں۔ حالانکہ اللہ تعالیٰ، رسول اللہ علیہ السلام اور

صحابہ کرام علیہم السلام کی مراد بالکل مختلف ہوتی ہے۔

## ملاحده اور تحریف لغت

اہل کلام، اصحاب فقہ اور ماہرین نجوبھی علمی میں بتلا ہو جاتے ہیں۔ کچھ لوگ ایسے بھی ہیں جو انبیاء کرام اور ان کے تبعین کے الفاظ کو عمداً ایسے معنی کا جامہ پہنا دیتے ہیں جو درحقیقت ان الفاظ کے معنی نہیں ہوتے۔ پھر وہ لوگ یہ الفاظ بولتے ہیں اور ان کے وہ معنی مراد یتے ہیں جو انہوں نے خود گھٹ لئے ہوتے ہیں۔ اور کہتے ہیں کہ ہم انبیاء کرام علیہم السلام کی اتباع کرتے ہیں۔ اس طرح کی کچھ بحثی بے دین فلاسفہ فرقہ اسماعیلیہ، محدث متكلمان اور گمراہ صوفیوں کے کلام میں اکثر ملتی ہے۔ مثلاً بعض لوگوں نے ”محمد مخلوق“ اور مصنوع کو معلول معنی پہنادیے ہیں۔ اگرچہ یہ معلول قدیم اور ازلي ہی کیوں نہ ہو۔ پھر اس کا نام ”حدوث ذاتی“ رکھ دیا۔ پھر وہ کہتے ہیں کہ ہم تو یہ کہتے ہیں کہ یہ عالم محدث ہے حالانکہ اس سے ان کی مراد یہ ہوتی ہے کہ یہ ازلي اور قدیم ہے۔ ہر شخص جانتا ہے کہ لفظ ”محمد“ اس معنی میں کسی قوم کی لغت میں بھی استعمال نہیں ہے۔ کیونکہ سب لوگوں کے نزدیک اس لفظ سے مراد ایسی چیز ہے جو پردا و عدم سے وجود میں آئی ہو۔ اسی طرح وہ شیاطین، ملائکہ اور جن کو عقول، نفوس، اور توپی النفس پر محمول کرتے ہیں اور کہتے ہیں کہ ہم ملائکہ شیاطین اور جنون کے متعلق اس بات کا اثبات کرتے ہیں جس کی خبر انبیاء علیہم السلام نے دی ہے۔ اور جس پر جہور امت کا ایمان ہے۔ جو شخص انبیاء کرام علیہم السلام کی مراد سے واقف ہوتا ہے وہ جانتا ہے کہ دونوں میں واضح فرق ہے۔ مثلاً ہر آدمی جانتا ہے کہ ”عقل اول“ سے ان کی کیا مراد ہے؟ ان کے نزدیک ”عقل اول“ رب العالمین کی ازلي ابدی ساختی ہے اور پروردگار عالم کے سوا ہر چیز کو پیدا کرنے والی ہے۔ اللہ تعالیٰ کے توسط سے اس کے سوا ہر چیز کے وجود کا ذریعہ ہے، ان کے خیال میں ”عقل فعال“ وہ قوت ہے جس سے زیرِ فلک ہر چیز ظہور پذیر

ہوتی ہے۔ حالانکہ جو شخص انبیاء کرام علیهم السلام کی تعلیمات سے باخبر ہے وہ جانتا ہے کہ ان کے نزدیک یہ ”عقل فعال“ ملائکہ کی کوئی ایسی چیز نہیں ہے جو اللہ تعالیٰ کے سوا ہر ایک کی رب ہے۔ یہ کوئی ایسی چیز بھی نہیں جو ازالی وابدی ہو اور جسے نہ پہلے کبھی زوال آیا ہو نہ آئندہ ہی زوال کا شکار ہو۔

نیز ہر آدمی جانتا ہے کہ وہ حدیث جس میں ((أَوَّلُ مَا خَلَقَ اللَّهُ الْعَقْلَ))۔ (جس چیز کو اللہ تعالیٰ نے سب سے پہلے پیدا کیا وہ عقل ہے) کے الفاظ مروی ہیں۔ بالکل باطل ہے۔ اور غلط طور پر حضور ﷺ کی طرف منسوب کی جاتی ہے اگر یہ حدیث صحیح بھی ہو تو یہ خود ان فلاسفہ وغیرہ کے خلاف جلت ہے۔ کیونکہ اس کے الفاظ ہیں:

((أَوَّلُ مَا خَلَقَ اللَّهُ الْعَقْلَ فَقَالَ لَهُ أَقْبِلُ فَاقْبِلَ، ثُمَّ قَالَ أَذْبَرُ، فَأَذْبَرَ  
فَقَالَ وَعِزَّتِي مَا خَلَقْتُ خَلَقًا أَكْرَمَ عَلَيَّ مِنْكَ فِيلَّا أَخْذُ، وَبِكَ  
أَعْطِيُ وَبِكَ الثَّوَابُ وَبِكَ عِقَابُ)).

”سب سے پہلے اللہ نے جو چیز پیدا کی وہ عقل ہے۔ اس سے کہا گیا کہ آگے آ تو وہ آگے آئی، پھر کہا گیا پیچھے پلٹ جا تو وہ پیچھے پلٹ گئی۔“ تب فرمایا: میری عزت کی قسم میں نے تجھ سے زیادہ عزیز کوئی چیز پیدا کی نہیں۔ میں تیرے ذریعے سے لوں گا اور تیرے ذریعے سے دوں گا۔ تیری ہی وجہ سے ثواب ہے۔ اور تیری ہی وجہ سے عذاب ہے۔“

ایک دوسری روایت کے الفاظ ہیں:

((لَمَّا خَلَقَ اللَّهُ الْعَقْلَ))

”جب اللہ تعالیٰ نے عقل کو پیدا کیا۔“

یہ حدیث اگر صحیح ہو بھی تو اس کے معنی یہ ہوں گے کہ اللہ تعالیٰ نے عقل کو تخلیق کے ابتدائی مراحل میں مخاطب فرمایا۔ اور اس سے قبل دوسری چیزوں کو پیدا کیا۔ اس سے چار

امور واقع ہوتے ہیں نہ کہ تمام مصنوعات۔ اہل اسلام کی لغت میں ”عقل“، مشتق ہے۔ فعل عقل یعنی عقل سے اور اس سے مراد ہے وہ قوت جو اشیاء میں تمیز اور علم پیدا کرتی ہے۔ جو علوم و اعمال کا موجب ہے۔ لغت میں اس سے کبھی بھی ایسا جو ہر مراد نہیں لیا گیا جو قائم بالذات ہو۔ لفظ ”عقل“ کے یہ معنی لینا ممکن نہیں ہے۔ دوسرے مقامات پر ہم عقل صریح سے واضح کر چکے ہیں کہ یہ لوگ جو کہتے ہیں غلط ہے۔ جن مجردات و مفارقات کا وہ ذکر کرتے ہیں ان سے ان کا منتهای مقصود اثبات نفس ہوتا ہے۔ جو موت آجائے پر جسد خاکی کو داعیٰ مفارقت دے جاتا ہے۔ نیز ان معقولات کا اثبات ہے جو نفس سے قائم ہیں۔ اس بات میں جو حق بھی وہ ثابت کرنا چاہتے ہیں اس کی حقیقت بس اتنی ہی ہے۔

ان مباحث کا مقصود یہ ہے کہ اکثر لوگ اللہ تعالیٰ اور رسول ﷺ کے کلام میں گفتگو کرتے ہیں لیکن وہ اس سے وہ مراد نہیں لیتے جو اللہ تعالیٰ اور اس کے رسول مقبول ﷺ نے لیے ہیں بلکہ وہ اپنا ایک علیحدہ راستہ نکالتے ہیں اور اس پر چلتے ہیں۔ اسی طرح کی چیزیں کتب المصنون بہا وغیرہ میں کافی ملتی ہیں مثال کے طور پر ”لوح محفوظ“، کو نفس فلکیہ قرار دیتے ہیں، ”قلم“، کو عقل اول کے ہم معنی سمجھتے ہیں۔ ملکوت، جبروت اور ملک کو نفس اور عقل خیال کرتے ہیں۔ ان کے نزدیک ”شفاعت“، ایک ایسا سرچشمہ فیض ہے جو شفیع کی جانب سے طالبِ شفاعت کی طرف بہتا رہتا ہے خواہ شفیع کو اس بات کا علم ہی نہ ہو۔ ابن سینا نے ان امور میں کئی نئے نئے مذاہب و ممالک تراش لیے ہیں، جیسا کہ دورے مقامات پر ان پر بسیط بحث ہو چکی ہے۔

اس بحث کا مقصود ان لوگوں کا ذکر ہے جو رسول اللہ ﷺ کی لغت و زبان پر غور و خوض نہ کرنے کی بنا پر گمراہی کی اتحاد گہرا ای میں جاگرے ہیں لفظ قدیم ہی کو لیجئے۔ یہ لفظ لغتِ رسول میں، جس زبان میں قرآن نازل ہوا ہے، خلاف حدیث ہے جو ماسوا اپنے ہر چیز سے پہلے ہوتا ہے۔ مثلاً اللہ تعالیٰ فرماتے ہیں:

﴿ حَتَّىٰ عَادَ كَالْعُرْجُونَ الْقَدِيمِ ۝ ۵ ﴾ (يس: ۳۹)

” حتیٰ کہ (سورج گھنٹے گھنٹے) بھجور کی پرانی شاخ کی طرح ہو جاتا ہے۔“

حضرت یوسف علیہ السلام کے بھائیوں کے متعلق اللہ تعالیٰ فرماتے ہیں:

”والله! آپ اسی قدیم غلطی میں بنتا ہیں۔“

نیز اللہ تعالیٰ فرماتے ہیں:

﴿أَفَرَايْتُمْ مَا كُنْتُمْ تَعْبُدُونَ ۝ أَنْتُمْ وَآباؤُكُمُ الْأَقْدَمُونَ ۝﴾

(الشعراء: ٧٥، ٧٦)

”کیا تم نے دیکھا کہ جن کو تم پوجتے رہے ہو، تم بھی اور تمہارے اگلے باپ دادا بھی۔“

ماہرین علم الکلام ”قدمیم“ سے ایک چیز مراد لیتے ہیں جو کبھی زوال پذیر نہ ہو اور جس سے پہلے کسی دوسری چیز کا وجود نہ ہو، وہ خود کبھی عدم وجود سے قبل موجود ہو۔

اس لفظ کا جب یہ مفہوم لیا جاتا ہے تو وہ اس پر مجاز کا یہ دہ ڈال کر پیش کرتے ہیں۔

لقطہ "حدیث"، قرآن مجید کی لغت میں "قدیم" کا مفہوم ہے۔ اسی طرح قرآن و حدیث کی

زبان اور تمام اہل لغت میں کلمہ سے مراد ”جملہ تامہ“ ہوتا ہے آنحضرت ﷺ کا قول مبارک ہے کہ:

(( كَلِمَتَانِ حَبِيبَتَانِ إِلَى الرَّحْمَنِ خَفِيفَتَانِ عَلَى اللِّسَانِ تَقِيلَتَانِ ))

<sup>٤</sup> في الميتان، سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ). )

"دو جملے خدا نے رحمٰن کے ہار بہت محیوب ہیں۔ زمان سر (ادائیگی کے لحاظ

<sup>١</sup> صحيح البخاري، كتاب التوحيد، (٧٥٦٣)، صحيح مسلم، كتاب الذكر والدعاة، باب فضل التهليلا والتسيير والدعاة (٢٦٩٤).

سے) بہت ہلکے چھلکے اور میزان میں بھاری ہیں! سُبْحَانَ اللَّهِ وَبِحَمْدِهِ  
سُبْحَانَ اللَّهِ الْمَعْظِيمُ۔“

((إِنَّ أَصْدَقَ كَلِمَةً قَالَهَا شَاعِرٌ كَلِمَةً لِيَنِدِ الْأَكْلُ شَيْءًا مَا خَلَّ  
اللَّهُ بَاطِلٌ.)) ①

”سب سے کچی بات جو کسی شاعر نے کہی ہے لبید کا یہ قول ہے کہ اللہ کے سوا ہر  
چیز باطل ہے۔“

اسی ضمن میں اللہ تعالیٰ کا فرمان ہے:

﴿كَبُرُّتْ كَلِمَةٌ تَخْرُجُ مِنْ أَفْوَاهِهِمْ إِنْ يَقُولُونَ إِلَّا كَذِبًا ۵﴾

(الکھف: ۵)

یہ بڑی سخت بات ہے جو ان کے منہ سے نکلتی ہے یہ جو کچھ کہتے ہیں محض جھوٹ  
ہے۔“

﴿فُلِّيَا هُلَّ الْكِتَبِ تَعَالَوْا إِلَى كَلِمَةٍ سَوَاءٌ بَيْنَنَا وَبَيْنَكُمْ ۬ ۶﴾

(آل عمران: ۶۴)

”کہہ دو کہ اے اہل کتاب جو بات ہمارے اور تمہارے دونوں کے درمیان  
کیساں ہے اس کی طرف آؤ۔“

﴿وَجَعَلَ كَلِمَةَ الَّذِينَ كَفَرُوا السُّفْلِيٰ وَكَلِمَةَ اللَّهِ هِيَ الْعُلَيَا ۵﴾

”اور کافروں کی بات کو پست کر دیا اور بات تو اللہ ہی کی بلند ہے۔“

قرآن مجید میں اس طرح کی بے شمار مثالیں ہیں۔ لفظ ”کلام“ اہل عرب کی لغت میں  
اسی معنی میں استعمال ہوا ہے۔ اہل نحو نے ایک ہی لفظ کا اسم، فعل اور حرف پر ”کلمہ“ کا

● صحیح البخاری، کتاب مناقب الانصار، باب ایام الجahلیہ (۳۸۴۱). صحیح مسلم، کتاب الشعر  
(۳۲۵۶/۶)

اطلاق کر دیا ہے۔ ان میں بعض کہتے ہیں کبھی کلمہ سے مراد کلمہ ہوتی ہے۔ چنانچہ جو شخص نحیوں کی اصطلاح کا عادی ہو جاتا ہے وہ اس خیال میں بنتا ہو جاتا ہے کہ یہ بھی لغت عرب کے مطابق ہے۔ اسی طرح قرآن و سنت میں ”ذوی الارحام“ کے الفاظ آئے ہیں۔ اس سے مراد رشتہ دار ہیں جو ماں اور باپ دونوں جانب سے تعلق رکھتے ہیں۔ اس لحاظ سے اس میں عصبة ذوالارحام بھی داخل ہو جاتے ہیں نیز اس میں وہ لوگ بھی شامل ہیں جو کسی رشتہ کی بنا پر وارث قرار نہیں پاتے۔ اس کے بعد فقهاء کی اصطلاح میں لفظ صرف ان لوگوں کے لیے مخصوص ہو گیا ہے جو آدمی اس حقیقت سے واقف نہیں ہے وہ سمجھتا ہے کہ کلام اللہ و کلام رسول اللہ ﷺ اور کلام صحابہ ؓ میں اس لفظ سے یہی معنی مراد ہیں اس طرح کے بے شمار نظائر موجود ہیں۔

### لفظ ”توسل واستشفاع“ کی تحقیق:

رسول اللہ ﷺ اور صحابہؓ کرام ﷺ کی لغت و زبان میں تغیر و تحریف کی وجہ سے توسل (طلب وسیلہ) اور استشفاع (طلب شفاعت) کے معنوں میں تحریف ہو گئی ہے۔ اور لوگ اپنے کلام اور دین میں غلطی در غلطی کے مرتكب ہو گئے۔ علم مستند نقل اور محقق نظر کا محتاج ہے اور سلف صالحین کے منقولات کو سمجھنے کے لیے ضروری ہے کہ صحت الفاظ اور ان کے مفہوم و معنی کی معرفت حاصل کی جائے۔ جیسا کہ یہ باتیں اللہ تعالیٰ اور اس کے رسول ﷺ کی تعلیمات و فرمودات کو سمجھنے کے لیے از بس ضروری ہیں۔ امام مالک رحمۃ اللہ علیہ سے منسوب غلط حکایت کی صحت و عدم صحت کا تعمین کرنے کے لیے ان سب باتوں کو مد نظر رکھنا ہو گا۔

قرآن و حدیث کی صریح نصوص سے ظاہر ہے کہ اللہ تعالیٰ نے ہمیں ہر جگہ حضور اکرم ﷺ پر درود بھیجنے کا حکم دیا ہے۔ یہ ایک ایسی حقیقت ہے جس پر مسلمانوں کے تمام مکاتب فکر متفق ہیں۔ اسی طرح صحیح و مستند حدیث میں ہمیں ترغیب دی گئی ہے کہ ہم حضور اکرم ﷺ کے

لیے وسیلہ اور فضیلہ مانگیں اپنے آپ کے لیے مقامِ محمود کی دعا کریں۔ جس کا اللہ تعالیٰ نے آپ سے وعدہ فرمایا ہے۔ یہی وہ وسیلہ ہے جسے اللہ تعالیٰ سے مانگنے کی اجازت ہمیں دی گئی ہے۔ جیسا کہ آپ پر درود پڑھنے کا ہمیں حکم دیا گیا ہے۔ جس طرح آپ ﷺ پر درود و سلام بھیجننا آپ ﷺ کا حق ہے اسی طرح آپ کے لیے وسیلہ کی دعا بھی آپ کا حق ہے۔ اللہ تعالیٰ نے اپنی بارگاہ میں جس وسیلہ کو تلاش کرنے کا حکم دیا ہے، وہ حضور ﷺ کی اطاعت کے ذریعہ اللہ تعالیٰ کے ہاں تقریب ہے۔ اللہ تعالیٰ اور اس کے رسول ﷺ نے جن جن باتوں کا ہمیں حکم دیا ہے ان سب کی تعمیل اس وسیلہ میں شامل ہے۔ اس وسیلہ تک رسائی صرف نبی اکرم ﷺ پر ایمان اور آپ کی اطاعت و اتباع کے ذریعہ ہی ہو سکتی ہے۔ آپ ﷺ کے ذریعہ اس نوع کا وسیلہ ہر انسان پر فرض ہے۔

جہاں تک نبی اکرم ﷺ کی دعاء اور شفاعت کو وسیلہ بنانے کا تعلق ہے جیسا کہ لوگ قیامت کے دن آپ ﷺ سے شفاعت کی درخواست کریں گے اور جیسا کہ صحابہؓ کرام رضی اللہ عنہم بارش کے لیے آپ ﷺ سے دعا کی درخواست کیا کرتے تھے۔ اس کی مثال نابینا صحابی کی ہے جس نے حضور ﷺ کی دعا کو وسیلہ بنایا تھا۔ حتیٰ کہ اللہ تعالیٰ نے حضور ﷺ کی دعا و شفاعت کے ذریعہ اس کی بنائی لوٹادی تھی۔ یہ وسیلہ کی تیری قسم ہے۔ اللہ تعالیٰ کی بارگاہ میں حضور اکرم ﷺ کو جو شرف و کرامت حاصل ہے اس کی بناء پر اللہ تعالیٰ آپ کی دعا و شفاعت کو شرف قبولیت بخشتا ہے۔ تیری قسم کا یہ وسیلہ اسی قبولیتِ دعا کے باب میں آتا ہے جس شخص کے لیے حضور ﷺ نے سفارش اور دعا کی اس کا معاملہ اس شخص سے بالکل مختلف ہے جسے کے لیے آپ ﷺ نے نہ دعا کی ہوا اور نہ سفارش۔ لیکن بعض لوگوں کا خیال ہے کہ صحابہؓ کرام رضی اللہ عنہم جب آپ کو وسیلہ بناتے تھے تو گویا اللہ تعالیٰ کو آپ کی قسم دلاتے تھے اور آپ ﷺ کی ذاتِ اقدس کے ذریعہ سوال کرتے تھے۔ ان کا خیال ہے کہ یہ وسیلہ ہر شخص کے لیے حضور کی زندگی میں بھی اور آپ کے وصال کے بعد بھی مطلقاً

جاائز اور درست ہے۔ وہ بہاں تک کہتے ہیں کہ تمام انبیاء کرام و ملائکہ بلکہ تمام بزرگ جن کو وہ صاحب اصلاح و تقویٰ سمجھتے ہیں خواہ فی الواقع وہ صالح اور متقد نہ ہو، سب کے حق میں یہ وسیلہ صحیح و جائز اور درست ہے۔ اسی سلسلہ کی کوئی حدیث مرفوع موجود نہیں ہے جس پر اعتماد کیا جاسکے۔ صحیح بخاری و مسلم، کتب سنن اور مسانید مثلاً مند امام احمد وغیرہ میں کسی کتاب میں بھی اس کی تائید میں کوئی حدیث نہیں ملتی اس مضمون کی روایات ان کتب حدیث میں ملتی ہیں جن کو ہر شخص جانتا ہے کہ ان میں بے شمار جھوٹی اور موضوع روایات منقول ہوئی ہیں۔ جنہیں کذاب راویوں نے اختراع کیا ہے۔ بعض راوی ایسے ہیں جو روایتِ حدیث میں غلطی کھا جاتے ہیں۔ لیکن عمدًا جھوٹی روایات بیان نہیں کرتے۔ اس نوع کی اکثر روایات کتب سنن اور مند امام مالک وغیرہ میں پائی جاتی ہیں۔ بعض راوی عمدًا جھوٹی روایات گھڑتے ہیں۔ امام احمد رضی اللہ عنہ نے اپنی مند میں ایسے کسی راوی کی روایت نقل نہیں کی ہے۔ اسی طرح الحافظ ابوالعلاء الحمد انی اور شیخ ابوالفرج ابن جوزی نے یہ سوال اٹھایا ہے کہ کیا مند امام احمد میں کوئی موضوع حدیث روایت ہوئی ہے حافظ ابوالعلاء نے اس بات سے انکار کیا ہے کہ ان کی مند میں کوئی موضوع روایت درج ہوئی ہو۔ ابوالفرج نے ثابت کیا ہے کہ مند امام احمد میں بعض احادیث ایسی ہیں جن کے بارے میں ثابت ہو چکا ہے کہ وہ باطل ہیں۔ ان دونوں اقوال میں کوئی تعارض و تضاد نہیں ہے۔ ابوالفرج کی اصطلاح میں موضوع حدیث وہ ہے جس کے باطل ہونے پر دلیل قائم ہو جائے۔ اگرچہ راوی نے عمدًا اس میں جھوٹ نہ بولا ہو بلکہ محض غلط فہمی کا شکار ہو گیا ہو۔ یہی وجہ ہے کہ انہوں نے اپنی کتاب ”موضوعات“ میں اسی قبیل کی بہت سی احادیث نقل کر دی ہیں۔ ان کی روایت کردہ موضوع روایات سے اکثر علماء نے اختلاف کیا ہے۔ وہ کہتے ہیں کہ ان میں سے کوئی روایت ایسی نہیں جس کے باطل ہونے پر دلیل قائم ہو سکے بلکہ ان کی صحت کے ثبوت میں دلائل پیش کرتے ہیں۔ لیکن علماء جمہور کا اتفاق ہے کہ امام مالک رضی اللہ عنہ نے موضوعات میں جو

روايات بیان کی ہیں، ان کی غالب اکثریت موضوع اور باطل ہے۔ حافظ ابوالعلاء وغیرہ موضوع حدیث سے مراد ایسی حدیث لیتے ہیں جو من گھرث اور خود ساختہ ہوا اور راوی نے عمداً اس میں جھوٹ بولا ہو۔ یہ حقیقت سب پر عیاں ہے کہ سلف صالحین میں جھوٹ بہت قلیل تھا۔

### صحابہؓ کرام رَحْمَةُ اللّٰهِ اور کذب

الحمد لله، ہم کسی صحابی کے بارے میں یہ نہیں جانتے کہ اس نے نبی اکرم ﷺ پر جان بوجھ کر جھوٹ بولا ہو۔ جیسا کہ خوارج، رواض، قدریہ اور مرجییہ کی ایجاد کردہ بدعتات میں سے کسی بدعت پر بھی کوئی صحابی رسول ﷺ عامل نہیں تھا۔ نبی اکرم ﷺ کے صحابہؓ کرام رَحْمَةُ اللّٰہِ میں سے کوئی بھی ان گمراہ فرقوں سے تعلق نہیں رکھتا تھا۔

### صحابہؓ کرام رَحْمَةُ اللّٰہِ اور حیاتِ خضر عَلَيْهِ السَّلَامُ

صحابہؓ کرام رَحْمَةُ اللّٰہِ میں سے کسی نے بھی یہ نہیں کہا ہے کہ حضرت خضر عَلَيْهِ السَّلَامُ اسے ملے ہیں۔ کیونکہ حضرت موسیٰ عَلَيْهِ السَّلَامُ کے زمانے کے حضرت خضر عَلَيْهِ السَّلَامُ وفات پاچکے ہیں۔ جیسا کہ کسی دوسرے مقام پر واضح ہو چکا ہے۔ اکثر لوگوں سے جن خضر کی ملاقات ہوتی ہے۔ وہ جن ہوتا ہے جو کسی انسان کا روپ دھار کر لوگوں کے پاس آتا ہے اس دھوکہ باز جن کو فرشتہ سمجھنا بھی درست نہیں ہے خواہ وہ یہ کہے کہ میں خضر ہوں۔ اس کی وجہ یہ ہے کہ فرشتہ جھوٹ نہیں بولتا۔ صرف جن اور انسان جھوٹ کے مرتكب ہوتے ہیں۔ میں خود ایسے لوگوں سے واقف ہوں جن کے پاس خضر آیا۔ اصل میں ان کے پاس ایک جن آیا تھا۔ اس مقام پر تفصیلی بیان کی گنجائش نہیں ہے۔ صحابہؓ کرام رَحْمَةُ اللّٰہِ ایسے جاہل نہیں تھے کہ اس قسم کے فریب و دجل کا شکار ہو جاتے۔ چنانچہ ہمیں کسی ایسے صحابی کا علم نہیں ہے، جسے جن مکرمہ تک اخفا کر لے گیا ہو۔ اور اسے ادا بیگنی چ کے لیے میدانِ عرفات تک اڑا کر لے گیا ہو۔ جیسا کہ

جالیں عابدوں کو یہ جن ان مقامات مقدسه تک اٹھا کر لے جاتے ہیں۔ ہمیں کوئی ایسا صحابی بھی نظر نہیں آتا ہے کہ پاس جن دوسروں کامال اور کھانا چڑا کر لایا ہوا اور اسے کرامت سمجھتا ہو۔ ہم ان بد عقید گیوں پر مختلف مقامات پر تفصیلی بحث کر چکے ہیں۔

### تابعین حبیم اللہ اور کذب

جہاں تک تابعین کا تعلق ہے، مکہ مکرمہ، مدینہ منورہ، شام اور بصرہ میں رہنے والے تابعین میں سے کسی ایسے تابعی کو ہم نہیں جانتے جس نے عمدًا حضور ﷺ پر جھوٹ گھرا ہو۔ اس کے برعکس اہل تشیع میں دروغ بانی بہت مشہور ہے۔

تابعین حبیم اللہ کے بعد آنے والے لوگوں کی بعض جماعتوں میں کذب عام ہے۔

غلط بیانی اور غلط فہمی سے لوگوں کی اکثریت بھی محفوظ نہیں رہی ہے۔ بلکہ صحابہ کرام رضی اللہ عنہم اور تابعین میں سے بھی بعض لوگ سہو کا شکار ہو جاتے تھے۔ اسی لیے ان کتب احادیث میں جن صحیح احادیث کا اهتمام والتزام کیا گیا ہے ایسی احادیث موجود ہیں جن کا بطلان واضح ہو چکا ہے۔ خود امام احمد رضی اللہ عنہ نے ان غلط روایات کو واضح کیا ہے تاکہ لوگ ان سے واقف ہو جائیں۔ اس کے برعکس کسی ایسے راوی سے کوئی حدیث روایت نہیں کی جو عمدًا جھوٹ بولتا ہو۔ میکی وجہ ہے کہ امام احمد رضی اللہ عنہ نے اپنی منند کو ان لوگوں کی روایات سے پاک رکھا ہے جن سے اہل سنن ابو داؤد اور ترمذی رحمہما اللہ وغیرہ نے بے جھگ روایات لی ہیں۔ ان لوگوں میں سے ایک راوی مشیحہ کثیر ابن عبد اللہ بن عربہ بن عوف المرنی ہیں۔ جو اپنے باپ کے حوالہ سے اپنے دادا سے روایت کرتا ہے۔ اگرچہ ابو داؤد رضی اللہ عنہ نے اپنی سنن میں اس راوی کی روایات لی ہیں۔ لیکن امام احمد رضی اللہ عنہ نے ان کو درخواست اتنا نہیں سمجھا۔ اس سے معلوم ہوا کہ منند احمد کی شروط روایت ابو داؤد رضی اللہ عنہ کی شروط سے زیادہ سخت اور عمدہ ہیں۔

### احادیثِ ترغیب و تہییب

مقصود یہ بتانا ہے کہ اس باب میں جو احادیث روایت کی گئی ہیں وہ ان احادیث میں

سے ہیں جو غریب اور منکر بلکہ موضوع ہیں۔ ان کو ایسے لوگوں نے جمع کیا ہے جو فضائل و مناقب میں کھڑی اور کھوٹی سب روایات درج کر دیتے ہیں۔ اس طرح کی روایات فضائل و عبادات، فضائل انبیاء کرام علیهم السلام و صحابہ وغیرہ میں اکثر پائی جاتی ہیں۔ اس طرح کی احادیث کو ان ابواب میں تقسیم کیا جاتا ہے۔ صحیح احادیث حسن احادیث ضعیف احادیث موضوع احادیث شریعت میں ایسی ضعیف احادیث پر اعتماد کرنا جائز اور درست نہیں جونہ صحیح ہوں نہ حسن۔ لیکن امام احمد بن حنبل رحمۃ اللہ علیہ وغیرہ علماء نے فضائل اعمال سے متعلق ایسی احادیث کو روایت کرنا جائز قرار دیا ہے جو اگرچہ ثابت نہ ہوں لیکن ان کا کذب معلوم نہ ہو۔ اس کی وجہ یہ ہے کہ اگر کسی عمل کے بارے میں یہ معلوم ہو جائے کہ وہ دلیل شرعی کی بناء پر جائز ہے اور اس کی فضیلت میں حدیث بھی ملتی ہے جس کے کذب کا علم نہ ہو۔ تو اس پر ثواب برحق ہوگا۔ کسی امام نے یہ نہیں کہا ہے کہ کسی ضعیف حدیث کی بنیاد پر کوئی کام واجب اور مستحب قرار پائے گا۔ جو شخص اس بات کا قائل ہے وہ اجماع امت کا مخالف ہے۔

اسی طرح کسی شرعی دلیل کے بغیر کسی چیز کو حرام قرار دینا بھی جائز نہیں ہے۔ لیکن جب کسی چیز کی حرمت معلوم ہو جائے اور اس کے مرتكب کے بارے میں وعید بھی کسی حدیث میں آئی ہو اور یہ حدیث جھوٹی معلوم نہ ہو تو ایسی روایت کو بیان کرنا جائز اور درست ہے۔ اگر کسی روایت میں جھوٹ کا شایبہ موجود نہ ہو تو ایسی روایت کو ترغیب و ترهیب کے سلسلہ میں بیان کیا جا سکتا ہے۔ لیکن یہ روایت اس صورت میں جائز ہے جس سے معلوم ہو جائے کہ اللہ تعالیٰ نے کسی کام کی ترغیب دلائی ہے یا کسی کام سے ڈرایا ہے۔ اور اس کام کی حرمت اور جواز میں کوئی شرعی دلیل موجود ہو اور صرف کوئی مجہول الحال روایت ہی اس حرمت و جواز کی بنیاد نہ ہو۔

### اس رائی میں روایات کی حیثیت

اسی طرح شریعت میں جن کاموں کا حکم دیا گیا ہے اور جن کاموں سے روکا گیا ہے۔

ان کی ترغیب و تہیب میں اسرائیلی روایات بیان کرنا درست ہے بشرطیکہ ان کا جھوٹ واضح نہ ہو۔ لیکن جو چیز صرف اسرائیلی روایت سے ثابت ہوا وہ کوئی شرعی نص اس کی پشت پر موجود نہ ہوتا کوئی عالم بھی اس کو روایت کرنے کی اجازت نہیں دے گا۔ امام احمد بن حنبل رضی اللہ عنہ اور وسرے ائمہ شرعی امور میں ایسی کسی اسرائیلی روایت پر اعتماد نہیں کرتے ہیں۔ جو شخص کہتا ہے کہ امام احمد بن حنبل رضی اللہ عنہ کسی ضعیف حدیث کو صحیح ہونے حسن بطور جلت پیش کرتے تھے تو وہ ان کی طرف ایک غلط اور بے بنیاد بات منسوب کرتا ہے

امام احمد بن حنبل رضی اللہ عنہ اور ان کے پیشوؤ علماء کے نزدیک حدیث کی صرف دو قسمیں تھیں۔ یعنی صحیح اور ضعیف۔ نیز ان کے نزدیک ضعیف احادیث کی ایک قسم ضعیف متروک تھی۔ جس کو بطور جلت پیش نہیں کیا جاسکتا۔ دوسری قسم ضعیف حسن حدیث ہے۔ سب سے پہلے محدث جس نے حدیث کو تین قسموں صحیح، حسن اور ضعیف میں تقسیم کیا وہ ابو عیسیٰ ترمذی رضی اللہ عنہ تھے۔ ان کے نزدیک حسن وہ حدیث ہے جو مختلف و متعدد طرق سے روایت ہوئی ہو۔ جس میں کوئی راوی کذب سے متهم نہ ہو۔ اور جو شاذ نہ ہو۔ امام احمد رضی اللہ عنہ اس طرح کی روایت کا نام ضعیف رکھتے تھے۔ اور اس سے دلیل پیش کرتے ہیں۔ امام احمد بن حنبل رضی اللہ عنہ نے ضعیف حدیث کی جس سے وہ استدلال کرتے ہیں مثال بھی دی ہے۔ یہ وہ احادیث ہیں جو عمرو بن شعیب اور ابراہیم الجبری نے روایت کی ہیں۔ اس باب میں تفصیل اپنی جگہ پر موجود ہے۔

## خالق سے سوال کے متعلق روایات

خالق سے سوال کرنے کے متعلق جو روایات منقول ہوئی ہیں۔ وہ سب ضعیف، یعنی، بے بنیاد بلکہ موضوع ہیں۔ آپ کو کوئی ایسا عالم دین نظر نہیں آئے گا جو ان احادیث سے استدلال کرتا ہو۔ یا ان پر اعتماد کرتا ہو۔ مثلاً عبد اللہ بن ہارون بن عمرۃ نے اپنے باپ سے

روایت بیان کی ہے۔ کہ حضرت ابو بکر صدیق رضی اللہ عنہ حضور اکرم ﷺ کی خدمت میں حاضر ہوئے اور عرض کیا کہ میں قرآن مجید سیکھتا ہوں لیکن مجھے یاد نہیں رہتا۔ رسول اللہ ﷺ نے فرمایا یہ دعا مانگا کرو:

(( اللَّهُمَّ إِنِّي أَسْأَلُكَ بِمُحَمَّدٍ نَبِيًّكَ وَبِإِبْرَاهِيمَ حَلِيلِكَ  
وَبِعِيسَى رُوحَكَ وَكَلْمَتَكَ بِتُورَّةٍ مُوسَى وَأَنْجِيلٍ عِيسَى  
وَزَبُورٍ دَاوَدَ وَفُرْقَانَ مُحَمَّدٍ وَبِكُلٍّ وَحُصِّيَّ أَوْ حَيْثَةَ وَقَصَاءُ  
قَضَيْتَهُ. )) ①

”اے اللہ! میں سوال کرتا ہوں محمد ﷺ کے واسطے سے جو تیرے نبی ہیں۔ تیرے خلیل ابراہیم علیہ السلام کے واسطے سے۔ تیری روح اور تیرے کلمہ عیسیٰ علیہ السلام کے واسطے سے موسیٰ علیہ السلام کی تورات، عیسیٰ علیہ السلام کی انجلی، داؤد علیہ السلام کی زبور اور محمد ﷺ کے فرقان (قرآن) کے واسطے سے ہر وحی کے واسطے سے جو تو نے مقرر کر دی ہے۔“

اس حدیث کو زریں بن معاویہ العبد ری نے اپنی ”جامع“ میں نقل کیا ہے۔ اور ابن اثیر رحمۃ اللہ نے اپنی ”جامع الاصول“ میں اسے نقل کیا ہے۔ لیکن دونوں میں سے کسی نے بھی اہل اسلام کی طرف اشارہ نہیں کیا ہے۔ لیکن ابن السنی اور ابو الفتح جیسے محدثین نے جوش و روز کے اعمال و افعال کے بارے میں روایت نقل کرتے ہیں، ان روایات کو نقل کیا ہے۔ اس طرح کی کتب حدیث میں اکثر موضوع احادیث پائی جاتی ہیں۔ جن پر اجماع علماء کے مطابق شرعی امور میں اعتماد کرنا جائز اور صحیح نہیں ہے۔ اس حدیث کو ابوالشیخ اصفہانی نے بھی اپنی کتاب فضائل اعمال میں روایت کیا۔ اور اس کتاب میں بہت سی جھوٹی اور موضوع احادیث درج ہیں۔ اسے ابو موسیٰ المدنی نے اس حدیث کی بنا پر روایت کیا ہے جسے زید بن

① کتاب الثواب لللابی الشیخ، کما فی اتحاف السادة المتلقين . ۶۶۰، ۶۶۱

الحباب عبد الملک بن ہارون بن عترة سے روایت کیا ہے۔ اور ابو موسیٰ المدنی نے اس حدیث کو حسن قرار دیا ہے، اگرچہ یہ متصل حدیث نہیں ہے۔ ابو موسیٰ کہتے ہیں کہ اس حدیث کو محرز بن ہشام نے عبد الملک سے روایت کیا، جس نے اس کو اپنے باپ کے حوالہ سے اپنے دادا کے ذریعہ حضرت صدیق اکبر رضی اللہ عنہ سے بیان کیا ہے۔ اور عبد الملک قوی راوی نہیں ہے۔ وہ ”رے“ کے رہنے والا ہے اور اس کے باپ اور دادا دونوں ثقہ ہیں۔ عبد الملک بن ہارون بن عترة معرف کذاب راویوں میں سے ہے۔ یحییٰ بن معین رحمۃ اللہ علیہ نے اسے کذاب کہا ہے۔ اور سعدی رحمۃ اللہ علیہ نے اسے دجال، کذاب گردانا ہے۔ ابو حاتم بن حبان رحمۃ اللہ علیہ کہتے ہیں وہ حدیثیں وضع کیا کرتا تھا۔ نسائی رحمۃ اللہ علیہ کہتے ہیں وہ متروک ہیں۔ بخاری رحمۃ اللہ علیہ فرماتے ہیں کہ اس کی حدیث قابل قبول نہیں ہے۔ احمد بن حنبل رحمۃ اللہ علیہ اسے ضعیف کہتے ہیں۔ ابن عذری رحمۃ اللہ علیہ کا قول ہے کہ وہ ایسی روایات بیان کرتا ہے جس میں اس کا کوئی ہم خیال نہیں ہے۔ دارقطنی رحمۃ اللہ علیہ کا قول ہے کہ وہ اور اس کا باپ دونوں ضعیف ہیں۔ حاکم رحمۃ اللہ علیہ نے اپنی کتاب المدخل میں کہا ہے کہ عبد الملک بن ہارون بن عترة الشیبانی اپنے باپ سے موضوع احادیث بیان کیا کرتا تھا۔ اس کی روایت کو ابو الفرج بن الجوزی نے اپنی کتاب موضوعات میں درج کیا ہے۔ الحافظ ابو موسیٰ کا قول ہے کہ یہ منقطع حدیث ہے۔ منقطع حدیث سے ان کی مراد ایک ایسی حدیث ہے جس کے اگرچہ تمام راوی شفہیوں لیکن اس کی استاد منقطع ہو۔

عبد الملک نے اسی مفہوم کی دوسری روایات بھی بیان کی ہیں۔ جواہل کتاب کی طلب فتح (استفتاح) سے متعلق ہیں۔ ہم عنقریب ان کا ذکر کریں گے۔ یہ روایات مفسرین اور اہل سیر کے اقوال اور دلائل قرآن کے مخالف ہے۔ یہ بات علماء کے فن کے اس قول پر دلالت کرتی ہے کہ عبد الملک کی روایات متروک ہے۔ وہ تو عمداً جھوٹی حدیثیں بیان کرتا ہے۔ یا سوء حافظہ میں بتلا ہے۔ یہ بھی واضح ہو جاتا ہے کہ اس کا قول کسی مسئلہ میں جحت نہیں

ہے۔ اسی طرح کی ایک حدیث عبد الرحمن بن زید بن اسلم نے اپنے دادا کے حوالہ سے حضرت عمر بن الخطاب سے مرفوعاً روایت کی ہے۔

”جب حضرت آدم علیہ السلام سے لغزش سرزد ہوتی تو انہوں نے دعا مانگی:

((يَا رَبَّ أَسْأَلُكَ بِحَقِّ مُحَمَّدٍ لِمَا غَفَرْتَ لِيٰ.))

”یعنی اے میرے پروردگار! میں تجھ سے بحق محمد ﷺ سوال کرتا ہوں تو مجھے بخش دے یا۔“

اللہ تعالیٰ نے پوچھا تو نے محمد ﷺ کو کیسے پہچانا؟ عرض کیا: جب تو نے مجھے اپنے دستِ قدرت سے پیدا کیا اور میرے اندر اپنی روح پھونکی تو میں نے اپنا سرا اوپر اٹھایا اور عرش کے پایوں پر لکھا پایا:

((لَا إِلَهَ إِلَّا اللَّهُ مُحَمَّدُ رَسُولُ اللَّهِ.))

میں سمجھ گیا کہ تو نے اپنے اسم مبارک کے ساتھ صرف کسی محبوب ترین مخلوق کا نام لکھا ہے۔ اللہ تعالیٰ نے فرمایا: اے آدم علیہ السلام! تو نے حق کہا! اگر محمد نہ ہوتے تو میں تجھے پیدا ہی نہ کرتا۔“

حاکم رضی اللہ عنہ نے اس حدیث کو اپنی متدرک میں عبد اللہ بن مسلم الفہری سے اسماعیل بن سلمہ کے حوالہ سے نقل کیا ہے۔ وہ کہتے ہیں کہ یہ پہلی حدیث ہے جسے میں نے عبد الرحمن کے لیے اس کتاب میں بیان کیا ہے۔ نیز حاکم رضی اللہ عنہ کہتے ہیں کہ یہ صحیح حدیث ہے۔

اس کوشش ابو بکر الاجرجی نے ”الشرعیہ“ میں عبد اللہ بن اسماعیل بن مریم کی حدیث سے حضرت عمر بن الخطاب سے مرفوعاً روایت کیا ہے۔ اور عبد اللہ نے اسے عبد الرحمن بن زید بن اسلم سے موقوفاً روایت کیا ہے۔ نیز آجری نے اس حدیث کو ایک دوسرے طریق سے عبد الرحمن بن ابی زناد سے موقوفاً بیان کیا ہے۔ اور کہا ہے کہ ہم نے حدیث بیان کی ہارون بن یوسف الناصر نے ہم سے حدیث بیان کی ابو عثمان بن خالد نے عبد الرحمن بن ابی زناد سے

جس نے کہا کہ میرے باپ نے کہا کہ حضرت آدم علیہ السلام نے جن کلمات کے ذریعہ اللہ تعالیٰ سے توبہ کی وہ یہ ہیں:

((اللَّهُمَّ إِنِّي أَسْأَلُكَ بِحَقِّ مُحَمَّدٍ عَلَيْكَ .))

”اے اللہ میں تجوہ سے سوال کرتا ہوں اس حق کے حوالہ سے جو محمد ﷺ کو تجوہ پر حاصل ہے۔“

اس پر اللہ تعالیٰ نے فرمایا کہ ”تو کیا جانے محمد کا مرتبہ کیا ہے۔“  
حضرت آدم علیہ السلام نے عرض کیا:

(( يَا رَبِّ رَفَعْتَ رَأْسِي فَرَأَيْتُ مَكْتُوبًا عَلَى عَرْشِكَ لَا إِلَهَ إِلَّا  
مُحَمَّدٌ رَّسُولُ اللَّهِ فَعَلِمْتُ أَنَّهُ أَكْرَمُ خَلْقِكَ .)) ①

”اے میرے پروردگار! میں نے اپنا سرا اور اٹھایا اور دیکھا کہ تیرے عرش پر لکھا ہے۔“

(( لَا إِلَهَ إِلَّا مُحَمَّدٌ رَّسُولُ اللَّهِ .))

پس میں جان گیا کہ وہ تیری خلوق میں سے سب سے زیادہ صاحبِ کرامت ہے۔“

میری رائے میں حاکم جلال اللہ کی یہ حدیث سب سے زیادہ ناقابل قبول ہے۔ اس کی

① المستدرک للحاکم (۶۱۵/۲) دلائل النبوة للبيهقي ۴۸۹/۱۵ میزان الاعتدال ۵۰۴/۲ اس کی سند میں ”عبد الرحمن بن زید بن اسلم“ سخت ضعیف راوی ہے۔ امام حاکم رضیہ کا اس روایت کو ”صحیح الاسناد“ کہنا درست نہیں۔ عقا اللہ عنہ اس لئے کہ خود امام حاکم رضیہ نے اپنی کتاب ”المدخل الى الصحيح“ (ص: ۴، ۱۰۴، رقم: ۹۷) پر لکھا ہے ”عبد الرحمن بن زید بن اسلم اپنے باپ سے موضوع روایات بیان کرتا ہے، اسی طرح علامہ ذہبی رضیہ نے بھی ”تلخیص المستدرک“ ۶۱۵/۲ میں امام حاکم کا رد کیا ہے۔ اور ”میزان الاعتدال“ (۵۰۴/۲) ”عبدالله بن مسلم ابو الحارث الفہری“ کے ترجمہ میں اس روایت کو باطل قرار دیا ہے۔ نیز امام بن القیم رضیہ نے بھی اس روایت کو نقل کر کے اسے ”ضعیف“ قرار دیا ہے۔

وجہ یہ ہے کہ خود امام حاکم رحیم نے اپنی کتاب ”المدخل، ص: ۱۰۳“ جو صحیح اور غیر صحیح احادیث کی معرفت پیدا کرنے کے لیے تحریر کی گئی ہے۔ میں لکھا ہے کہ عبد الرحمن بن زید بن اسلم اپنے باپ سے موضوع روایات بیان کرتا ہے۔ یہ حقیقت کسی بھی اہل فن پر منفی نہیں ہے جو ان روایات پر ذرا بھی غور و فکر سے کام لیتا ہے۔ عبد الرحمن بن زید بن اسلم کو تمام اہل فن متفقہ طور پر ضعیف کہتے ہیں وہ اکثر غلطی کا شکار ہو جاتا ہے۔ امام احمد بن حنبل، ابو زرع، ابو حاتم، نسائی اور دارقطنی رحمہم اللہ وغیرہ نے اسے ضعیف کہا ہے۔ اور ابو حاتم ابن حبان رحیم کا قول ہے وہ حدیث کو بنے علمی کی بنا پر الٹ پلٹ کر دینا تھا۔ اس نے اکثر مرسلا روایات کو مرفوع بنادیا ہے اور موقوف کو متصل بنادیا ہے۔ لہذا اس کی روایات کا ترک کر دینا ہی بہتر ہے۔ حاکم رحیم کی اس حدیث اور اس جیسی دوسری احادیث کی تصحیح پر فتن حدیث کے علماء نے سخت گرفت کی ہے ان کا کہنا ہے کہ حاکم رحیم نے ایسی احادیث کو صحیح قرار دیا ہے جو علمائے حدیث کے نزدیک موضوع اور خود ساختہ ہیں۔

### حدیث وصی اسخ:

حاکم رحیم نے جن احادیث کو صحیح قرار دیا ہے ان میں سے ایک زریب پن شرملہ کی حدیث ہے جس میں حضرت مسیح علیہ السلام کی وصیت کا ذکر ہے۔<sup>۱</sup>

یہ روایت جیسا کہ بتہی اور ابن جوزی رحمہما اللہ نے واضح کر دیا ہے، تمام علمائے فنِ حدیث کے نزدیک بالتفاق جھوٹی ہے۔ اسی طرح متدرک میں بہت سی احادیث کو صحیح کہا گیا ہے۔ حالانکہ وہ تمام اہل علم کے نزدیک موضوع ہیں۔ یہی وجہ ہے کہ علمائے حدیث مجرد حاکم رحیم کی تصحیح پر اعتماد نہیں کرتے۔ اگرچہ انہوں نے جن احادیث کو صحیح کہا ہے ان کی غالب اکثریت تصحیح ہے۔ لیکن تصحیح کرنے والوں میں ان کا مقام وہی ہے جو کسی ایسے شقر اولی

<sup>۱</sup> الدلائل للابی نعیم (۵۴)، الاصابہ (۵۹۵۱، ۵۲۵، ۵۲۴۱۲)، اس کے علاوہ دلائل النبوة للبیهقی ۳۲۸، ۳۲۵/۵ پر یہ روایت امام حاکم کی سند سے موجود ہے اور امام حاکم تصحیح نے بھی اس پر جرج کی ہے۔

کا ہو سکتا ہے جو روایت حدیث میں اکثر غلطی کا ارتکاب کرتا ہے۔ اگرچہ اس کی تصحیح حدیث میں صواب کا پہلو غالب ہی کیوں نہ ہو۔ حدیث کی جن لوگوں نے تصحیح کی ہے ان میں سے حاکم رَحْمَةُ اللَّهِ لَهُ الْأَعْلَمُ کی تصحیح سب سے زیادہ کمزور ہے۔ اس کے برعکس ابو حاتم بن حبان البستی کی تصحیح حاکم رَحْمَةُ اللَّهِ لَهُ الْأَعْلَمُ کی تصحیح سے بہتر ہے اور اس کی قدر و منزلت بہت بلند ہے۔ اسی طرح امام ترمذی، دارقطنی، ابن خزیمہ اور ابن منذہ حجۃ‌اللہ وغیرہ تصحیح حدیث میں بلند مقام پر فائز ہیں اگرچہ ان کے بعض اقوال کے بارے میں اختلاف پایا جاتا ہے وہ اس باب میں حاکم رَحْمَةُ اللَّهِ لَهُ الْأَعْلَمُ سے بہت زیادہ مہارت رکھتے ہیں۔

### بخاری اور مسلم کا مرتبہ:

ان کتب احادیث میں سے کسی کی تصحیح بھی بخاری اور مسلم رحمہما اللہ کی تصحیح کے ہم پلے نہیں ہے۔ مسلم رَحْمَةُ اللَّهِ لَهُ الْأَعْلَمُ کی تصحیح بخاری رَحْمَةُ اللَّهِ لَهُ الْأَعْلَمُ کی تصحیح کے برابر نہیں ہے۔ احادیث رسول اللہ ﷺ پر جتنی کتابیں تصنیف ہوئی ہیں۔ بخاری رَحْمَةُ اللَّهِ لَهُ الْأَعْلَمُ کا مرتبہ ان سب سے بلند ترین ہے۔ خود امام بخاری رَحْمَةُ اللَّهِ لَهُ الْأَعْلَمُ سب سے بڑے ماہر فن اور نقاد ہیں۔ کیونکہ انہیں دین میں تفقہ کا درجہ بھی حاصل ہے۔ امام ترمذی رَحْمَةُ اللَّهِ لَهُ الْأَعْلَمُ کا قول ہے کہ انہوں نے امام بخاری سے بڑھ کر کوئی دوسرا نقاد نہیں دیکھا۔ یہی وجہ ہے کہ جمہور جب امام بخاری رَحْمَةُ اللَّهِ لَهُ الْأَعْلَمُ کی تصحیح میں اختلاف کرتے ہیں تو وہ ان کے قول کو راجح سمجھتے ہیں۔ اس کے برعکس امام مسلم رَحْمَةُ اللَّهِ لَهُ الْأَعْلَمُ نے متعدد احادیث ایسی بیان کی ہیں جن میں لوگوں نے اختلاف کیا ہے اور حق مخالف گروہ کی طرف ہے۔ مثلاً حدیث کسوف میں امام مسلم رَحْمَةُ اللَّهِ لَهُ الْأَعْلَمُ نے روایت کیا ہے کہ حضور ﷺ نے تین رکعات، چار رکعات اور دورکعات نماز پڑھی۔ تصحیح بات یہ ہے کہ آپ ﷺ نے صرف دورکعات نماز ادا کی تھی۔ اور آپ نے نماز کسوف زندگی میں صرف ایک مرتبہ پڑھی تھی۔ وہ بھی اُس روز جب آپ ﷺ کے فرزند ابراہیم کی وفات کے موقع پر سورج گر ہیں ہوا تھا۔ ①

① صحیح مسلم، کتاب الكسوف، باب ماعرض على النبي ﷺ فی صلاة الكسوف من امر الجنة والنار (٤) ٩٠٤۔

امام شافعی رضی اللہ عنہ نے اس حقیقت کو واضح کر دیا ہے۔ امام بخاری اور احمد بن حنبل رحمہما اللہ کا قول بھی یہی ہے۔ جن احادیث میں تین یا چار رکعات کا ذکر آیا ہے ان میں یہ بھی بیان ہوا ہے کہ حضور ﷺ نے یہ رکعات اپنے بیٹے ابراہیم کی وفات کے دن پڑھیں۔ سب کو معلوم ہے کہ کسوف دونہ نہیں ہوا تھا۔ اور نہ آپ کے ابراہیم نامی دو صاحزادے تھے۔ جو شخص یہ روایت نقل کرتا کہ ابراہیم مدینہ کی دس تاریخ کوفت ہوئے تھے۔ وہ کذاب ہے۔ اسی مسلم نے یہ بھی روایت کیا ہے کہ اللہ تعالیٰ نے زمین سبت (ہفت) کے دن پیدا فرمائی۔ ① یہی اہن میں اور بخاری رحمہما اللہ وغیرہ نے جو امام مسلم رضی اللہ عنہ سے زیادہ ماہر فن ہیں، اس میں اختلاف کیا ہے اور واضح کیا ہے کہ یہ روایت غلط ہے۔ اور کلام نبی ﷺ سے اس کو کوئی تعلق نہیں ہے۔ حق انہی لوگوں کیسا تھا ہے۔ کتاب و سنت اور اجماع امت سے یہ بات پایہ ثبوت کو پہنچ چکی ہے کہ اللہ تعالیٰ نے آسمانوں اور زمین کو چھر روز میں پیدا کیا ہے۔ جس کو سب سے آخر میں اللہ تعالیٰ نے پیدا فرمایا وہ آدم علیہ السلام تھے۔ اور وہ جمعہ کو پیدا ہوئے۔ یہ حدیث مختلف فیہ ہے۔ اور اس سے یہ لازم آتا ہے کہ اللہ تعالیٰ نے کائنات کو سات روز میں پیدا کیا ہے۔ حالانکہ اس سے زیادہ صحیح سند سے مردی ہوا ہے کہ تخلیق کائنات کا آغاز تو اکتوبر کو ہوا تھا۔ ②

اسی طرح سے ایک روایت ہے کہ حضرت ابوسفیان رضی اللہ عنہ ایمان لائے تو انہوں نے حضور اکرم ﷺ سے درخواست کی کہ وہ ام حبیبہ رضی اللہ عنہا کو شرفِ زوجت بخششیں۔ اور معاویہ رضی اللہ عنہ کو کاتب و مقرر فرمالیں۔ حفاظ حدیث کے ایک گروہ نے مسلم کی اس حدیث

① صحیح مسلم، کتاب المناقب، باب ابتداء الخلق، وخلق آدم علیہ السلام (۲۷۸۹)۔

② المستدرک (۴۰۱۲، ۴۵۰۱۲، ۵۴۳۱۲)، نیز شیخ البانی رضی اللہ عنہ فرماتے ہیں کہ مسلم رضی اللہ عنہ کی روایت صحیح ہے۔ اور قرآن کی آیت اور اس حدیث میں کوئی تعارض نہیں ہے۔ تفصیل کے لئے دیکھیں: [سلسلة الاحاديث الصحيحة]

(۱۸۳۳)، مشکوہ (۵۷۳۵)، مختصر کتاب العلو (۷۱)۔

کو غلط قرار دیا ہے۔ ①

لیکن صحیحین (مسلم و بخاری) کا متن عموماً آئندہ حدیث کے نزدیک صحیح ہے۔ انہوں نے اسے قبول کیا ہے۔ اور اس پر اتفاق کیا ہے۔ وہ علم قطعی کی بنا پر جانتے ہیں کہ مسلم و بخاری کا متن حضور ﷺ کے فرمان پر مشتمل ہے۔ اس پر تفصیلی بحث مناسب موقعہ پر کی جائے گی۔

تحقیقِ آدم علیہ السلام کے بارے میں مذکورہ بالا حدیث کو مصنفین کے ایک گروہ نے بغیر سند کے بیان کیا ہے اور اس میں اضافہ بھی کیا ہے۔ مثلاً قاضی عیاض فرماتے ہیں کہ ابو محمد الحکیم اور ابواللیث اسماعیل قندی رحمہما اللہ وغیرہ نے حکایت بیان کی ہے کہ: ”حضرت آدم علیہ السلام سے جب لغزش ہوئی تو انہوں نے دعا مانگی: ‘اے اللہ! میری لغزش کو بحق محمد ﷺ معاف فرمادے۔’“

ایک روایت کے الفاظ ہیں کہ: ”اے اللہ! میری توبہ قبول فرما۔ اس پر اللہ تعالیٰ نے فرمایا تو نے محمد ﷺ کو کہاں سے پہچانا۔ حضرت آدم علیہ السلام نے عرض کیا کہ: ”میں نے جنت کے ہر مقام پر کلمہ ((لَا إِلَهَ إِلَّا اللَّهُ مُحَمَّدٌ رَسُولُ اللَّهِ)). لکھا ہوا دیکھا۔ دوسری روایت کے مطابق یہ الفاظ لکھے ہوئے تھے:

((مُحَمَّدٌ ﷺ عَبْدِيٌّ وَرَسُولِيٌّ))

”محمد ﷺ میرے بندے اور رسول ہیں۔“

چنانچہ میں سمجھ گیا کہ وہ تیری مخلوق میں سب سے زیادہ صاحبِ عزت شخص ہیں۔

❶ صحیح مسلم: کتاب فضائل الصحابة، باب من فضائل ابی سفیان صخر بن حرب رضی اللہ عنہ (۲۵۰۱)، اس حدیث پر کئی ایک علماء نے حرج کی ہے مگر شیخ الاسلام ابن القیم رحمۃ اللہ علیہ نے ”جلاء الافہام“ میں اس پر عمدہ بحث کی ہے۔ نیز فضیلۃ الشیخ الاستاذ ارشاد الحق اثری صاحب حظیله نے بھی اس کی مختصر مگر جامع توضیح کی ہے۔ دیکھیں: [احادیث صحیح بخاری و مسلم کو مذہبی دستاویزیں بنانے کی ناکام کوشش صفحہ ۸۷، ۸۸]

پس اللہ تعالیٰ نے اس کی توبہ قبول فرمائی۔ اور اس کو معاف فرمادیا۔ تمام علمائے اسلام کا اس بات پر اتفاق ہے کہ اس قسم کی روایات پر شریعت کی بنیاد نہیں رکھی جاسکتی۔ اور نہ ہی ان کو دینی امور میں بطورِ جحت پیش کیا جاسکتا ہے۔ یہ روایات اسرائیلیات کی جنس سے ہیں۔ ایسی دیگر روایات بھی دین میں جنت نہیں بن سکتیں۔ جن کی صحت حضور ﷺ سے ثابت نہ ہو۔ ان روایات کو اگر کعب الاحرار اور وہب بن منبه جو اہل کتاب سے تخلیق کائنات اور گزشتہ قوموں کے واقعات نقل کرتے ہیں، روایت کریں تو بھی یہ باتفاق مسلمین دین میں جنت قرار نہیں پاسکتیں۔ پھر ان لوگوں کی روایات کیسے جنت بن سکتی ہیں جونہ اہل کتاب سے روایت کرتے ہیں اور نہ ثقہ علمائے اسلام سے، بلکہ ایسے راویوں سے احادیث بیان کرتے ہیں۔ جو علمائے حدیث کے نزدیک مجرد حکیم اور ضعیف ہیں۔ اور جن کی حدیث سے استدلال جائز نہیں ہے؟ نیز راوی بھی ایسے مضطرب ہیں کہ صاف معلوم ہوتا ہے کہ ان کا حافظہ قابل اعتماد نہیں ہے ایسے علماء کرام نے جن کی روایات پر اعتماد کیا جاتا ہے۔ اس قسم کی کوئی روایت نقل نہیں کی ہے۔ یہ روایات اسحاق بن بشرون گیرہ کی روایات کی جنس سے ہیں۔ جو تخلیق کائنات کے متعلق کتابوں میں درج ہیں۔ اگر یہ چیز انبیاء کرام علیهم السلام سابقین سے ثابت ہوتی تو وہ اہل کتاب کے لیے شریعت بن جاتی پھر اس بنیاد پر یہ بحث پیدا ہوتی کہ پہلے انبیاء کرام کی شریعت ہمارے لیے بھی شریعت کا درجہ رکھتی ہے کہ نہیں؟

اس مسئلہ میں اختلاف بہت مشہور ہے لیکن اکثر ائمہ و علمائے دین کا مسلک یہ ہے کہ ان کی شریعت ہمارے لیے بھی شریعت ہے بشرطیکہ ہماری اپنی شریعت میں کوئی حکم اس کے خلاف نہ ہو۔ سابقہ شریعت اسی صورت میں ہمارے لیے قابل جحت ہے جب اس کی صحت خود ہمارے نبی اکرم ﷺ سے ثابت ہو یا ان کے علماء سے تو اتر کے ساتھ ان کی شریعت ہم تک پہنچی ہو۔ اس کے سوا کوئی روایت مسلمانوں کی شریعت میں قابل جنت نہیں ہے۔

## حفظِ قرآن والی حدیث

اس باب میں ایک حدیث مشہور مفسر قرآن موسیٰ بن عبد الرحمن الصنعاوی نے ابن عباس رضی اللہ عنہ سے مرفوعاً روایت کی ہے کہ رسول اللہ ﷺ نے فرمایا کہ: ”آدمی چاہتا ہے کہ اللہ تعالیٰ اسے قرآن مجید حفظ کرادے اور مختلف اصناف علم سکھادے وہ مندرجہ ذیل دعا کسی صاف سترے برتن میں یا کسی شیشہ کے پتروں پر شہد، زعفران اور بارش کے پانی سے لکھے اور منہ نہار پینے۔ تین دن تک روزے رکھے۔ اور اسی پانی سے افطار کرے اور نماز کے بعد یہی دعاء نکلے:

(( اللَّهُمَّ إِنِّي أَسأَلُكَ بِأَنْكَ مَسْئُولٌ لَمْ يُسْأَلْ مِثْلُكَ وَلَا يُسْأَلْ  
وَأَسْأَلُكَ بِحَقِّ مُحَمَّدٍ ﷺ نَبِيِّكَ وَإِبْرَاهِيمَ حَلِيلِكَ وَمُوسَى  
نَجِيْكَ وَعِيسَى رُوحِكَ وَكَلِمَتِكَ وَوَجِيْهِكَ عَلِيِّكَ ))

”اے اللہ! میں تجھ سے سوال کرتا ہوں کیونکہ تو سوال قبول کرنے والا ہے۔

تیرے جیسا کوئی نہیں جس سے پہلے سوال کیا گیا ہو۔ یا آئندہ سوال ہو۔ میں تجھ سے تیرے نبی محمد ﷺ تیرے خلیل ابراہیم، موسیٰ کلیم اللہ اور تیرے روح، کلمہ اور وجہ عیسیٰ علیہ السلام کے حق کے حوالہ سے سوال کرتا ہوں۔“

اس حدیث میں ایک راوی موسیٰ بن عبد الرحمن کذاب راویوں میں سے ہے۔ ابو احمد بن عدی اس کے متعلق کہتے ہیں کہ وہ منکر الحدیث ہے۔ اس کی روایات قابل قبول نہیں ہیں۔ ابو حاتم ابن حبان کا قول ہے، یہ دجال ہے۔ اور حدیثیں گھڑتا ہے۔ چنانچہ اس نے تفسیر کی ایک کتاب عطاہ اور ابن عباس رضی اللہ عنہ کے حوالہ سے این جریحہ رجیلیہ کی طرف منسوب کر دی ہے۔ اور اس میں کلبی اور مقاتل کا کلام جمع کر دیا ہے۔ اسی طرح روزہ کے بارے میں این مسعود رضی اللہ عنہ سے موسیٰ بن ابراہیم المروزی رضی اللہ عنہ کے طریق پر ایک حدیث روایت ہوئی۔ اس کی سند اس طرح ہے۔

(( حدثنا وکیع عن عبیدة عن شفیق عن ابن مسعود . ))

اس حدیث کے راوی موسیٰ بن ابراہیم کے بارے میں موسیٰ بن معین حنفی کا قول ہے کہ وہ کذاب ہے۔ دارقطنی حنفی کا قول ہے کہ وہ متروک ہے۔ ابن حبان کہتے ہیں کہ حد درجہ کا غنی تھا۔ جو کچھ سنواروایت کر دیتا۔ اس لیے متروک تھا۔ اسی طرح یہ روایت مجاهد بن جبیر اور ابن مسعود حبہما اللہ کے حوالہ سے عمر بن عبد العزیز رضی اللہ عنہ سے روایت ہوئی ہے۔ یہ اول الذکر سے بھی ضعیف طریق سے روایت ہوئی ہے۔ ابوالشخ اصبهانی نے اسے احمد بن اسحاق جوہری کی حدیث سے اس طرح روایت کیا ہے۔

(( حدثنا ابوالاشعش ، حدثنا زہیر بن الاعلاء العتبی ، حدثنا یوسف بن یزید عن الزهری ورفع الحديث قال : مَنْ سَرَّهُ أَنْ يَحْفَظَ فَلِيَصُمِّ سَبْعَةً أَيَّامٍ لِيُكُنْ إِفْطَارَهُ فِي آخِرِ الْأَيَّامِ السَّبْعَةِ عَلَى هُوَ لَا إِكْلِمَاتٍ . ))

”یعنی جو شخص قرآن مجید کو حفظ کرنا چاہے۔ اسے سات روزے رکھنا چاہیے اور ساتویں روز ان کلمات سے روزہ افطار کرے۔“

## محمد شین کے طبقات

میری رائے میں یہ سند بالکل غیر معروف اور بمحظی ہے۔ اور اس سے کوئی چیز ثابت نہیں ہوتی۔ اسے ابو موسیٰ المدینی حنفی نے اپنی ”امانی“ میں روایت کیا ہے۔ اور ابو عبد اللہ المقدسی نے اپنے ہم مشربوں کی طرح اسے روایت کیا ہے۔ جو اس سلسلہ میں صحیح اور ضعیف میں امتیاز کیے بغیر احادیث روایت کر دیتے ہیں۔ جیسا کہ اکثر متأخرین محمد شین کی عادت ہے کہ وہ فضائل کے متعلق تمام روایات نقل کر دیتے ہیں۔ اور اعمال و عبادات اور شخصیات کے فضائل کے بارے میں جو روایات نقل کی جاتی ہیں ان کی ذمہ داری راوی پر ڈال دیتے

ہیں۔ ابوالشخ اصحابیٰ نے فضائل اعمال کے متعلق بہت سی احادیث بیان کی ہیں۔ ان میں سے بہت سی احادیث قوی، صحیح اور حسن ہیں۔ اور کثیر تعداد ضعیف، موضوع اور بے بنیاد روایات پر مشتمل ہے۔ یہی حال ان روایات کا ہے جو خشمہ بن سلیمان نے فضائل صحابہ اور ابوالنعیم اصحابیٰ نے فضائل خلافیٰ راشدہ کے متعلق اپنی کتاب مفرد میں بیان کی ہیں۔ ابواللیث سرقندی، عبد العزیز الکنانی اور ابو علی بن البناء اور دیگر شیوخ اور ابو بکر خطیب، ابوالفضل بن ناصر ابو موسیٰ المدینی، ابو القاسم بن عساکر، حافظ عبد الغنی اور ان کی طرح دوسرے علمائے حدیث حرمہم اللہ کی روایت کردہ احادیث بھی اسی طرح کی ہیں۔ انہوں نے اپنی تصانیف میں اپنی عادت کے مطابق ہر طرح کی احادیث روایت کر دی ہیں۔ تاکہ اہل علم جان لیں کہ اس باب میں جو روایات درج ہوئی ہیں سب کی سب قابل جست نہیں ہیں۔ ان میں سے بعض تو خود ہی کسی حدیث کے متعلق بتا دیتے ہیں کہ حدیث غریب منکر اور ضعیف ہے۔

اس کے بعد ائمہ حدیث سے استدلال کرتے ہیں اور اپنے دین کی بنیاد احادیث پر رکھتے ہیں۔ اس زمرہ میں امام مالک بن انس، شعبہ بن الحجاج، حیثی بن سعید القطان، عبد الرحمن بن مہدی، سفیان بن عیینہ، عبد اللہ بن مبارک، وکیح بن جریح، امام شافعی، احمد بن حنبل، اسحاق بن راہویہ، علی بن المدینی، امام بخاری، ابو زرعة، ابو حاتم، ابو داؤد، محمد بن نصر المرزوqi، ابن خزیمہ، ابن المنذر، داؤد بن علی، محمد بن جریر طبری حرمہم اللہ وغیرہ شامل ہیں۔ یہ ائمہ حدیث احکام شرعی کی بنیاد احادیث نبوی ﷺ پر رکھتے ہیں۔ اس لیے صحیح اور ضعیف روایات میں معرفت اور رواۃ کی صحت و عدم صحت میں تمیز پیدا کرنے کی کوشش کرتے ہیں۔

اسی طرح محدثین کا ایک طبقہ ایسا ہے جو متنِ حدیث اور رواۃ حدیث (رجال) میں بحث اور کلام کرتے ہیں تاکہ وہ مختلف قسم کی احادیث میں امتیاز پیدا کر سکیں اور صحیح احادیث

کی معرفت پیدا کر سکیں اس جماعت میں ابو احمد بن عدی، ابو حاتم البستی، ابو الحسن الدارقطنی، ابو بکر اسماعیلی اور ابو بکر الشیعی، ابو اسماعیل الصاری، ابو القاسم الزنجانی، ابو عمر بن عبد البر، ابو محمد بن حزم رحیم اللہ وغیرہ شامل ہیں، ان امور پر کسی دوسرے مقام پر بحث ہو گی۔ ان شاء اللہ۔ یہاں ہم نے ان لوگوں کا ذکر نہیں کیا جو بلا اسناد روایت کرتے ہیں۔ اس زمرہ میں عمر الملا الموصلی کی کتاب ”وسیلہ المتعبدین“ اور شہریار الدیلمی کی کتاب الفردوس آتی ہے۔ ان محدثین کا درجہ مذکورہ طبقاتِ محدثین سے بہت فروتنر ہے اور جو جھوٹی روایات وہ بیان کر دیتے ہیں ان کا معاملہ بہت خطرناک ہے۔

اس ساری بحث کا مقصد یہ بتانا ہے کہ فتن حدیث کے تمام علماء کا اتفاق ہے کہ اس باب میں نبی اکرم ﷺ سے ایک حدیث بھی مرفوع طریقہ سے روایت نہیں ہوئی ہے۔ جس پر مسائل شرعی میں اعتماد کیا جاسکے۔ تمام علمائے حدیث جانتے ہیں کہ اس ضمن میں جتنی احادیث روایت کی گئی ہیں ان کا تعلق موضوعات سے ہے۔ ان کو یا تو عمداً گھٹ لیا ہے یا ان کو روایت کرنے میں غلطی سرزد ہو گئی ہے۔

### آثار سلف

اس باب میں سلف سے بھی آثار منقول ہیں۔ ان میں سے اکثر ضعیف ہیں۔ ان میں چار اشخاص والی حدیث بھی شامل ہے۔ جو کعبۃ اللہ کے پاس جمع ہوئے اور اللہ تعالیٰ سے مختلف سوال کیے یہ چار اشخاص حضرت زبیر ثوبانؓ کے صاحبزادے عبداللہ ابن عمر اور عبدالملک بن مروان تھے۔ اس حدیث کو ابن الی الدینیا نے اپنی کتاب ”مجابی الدعا“ میں ذکر کیا ہے۔ اور اس طرح روایت کیا:

( اسماعیل بن ایان الغنوی عن سفیان الثوری عن طارق بن عبد العزیز عن شعبی .)

شعبی رحمہ اللہ نے کہا:

”میں نے ایک عجیب معاملہ دیکھا! ہم اور عبد اللہ بن عمر، عبد اللہ بن زبیر، مصعب بن زبیر اور عبد الملک بن مروان خانہ کعبہ کے سچن میں موجود تھے۔ جب وہ بات چیت سے فارغ ہوئے تو وہ ایک دوسرے سے کہنے لگے کہ تم میں سے ہر آدمی کو اٹھ کر رکن یمانی کو پکڑ کر اللہ تعالیٰ سے اپنی حاجت مانگنی چاہیے۔ اللہ تعالیٰ اپنی رحمت و قدرت سے حاجت روائی فرمائے گا۔ پھر انہوں نے کہا: اے عبد اللہ بن زبیر! اللہ آپ اٹھ کر دعا مانگیں کیونکہ ہجرت کے بعد اسلام میں تم سب سے پہلے مولود ہو۔

حضرت عبد اللہ بن زبیر اٹھے اور یہ دعا مانگنے لگے: ”اے اللہ! تو عظیم ہے، تجھ سے ہر بڑی چیز کی آرزو کی جاتی ہے۔ میں تجھ سے تیری وجاہت کی حرمت، عرش کی حرمت اور تیرے نبی ﷺ کی حرمت سے سوال کرتا ہوں کہ مجھے اس وقت تک دنیا سے نہ اٹھانا جب تک تو مجھے جاز کا والی نہ بنادے۔ اور میری خلافت پر لوگ راضی نہ ہو جائیں۔“  
یہ دعا مانگنے کے بعد حضرت عبد اللہ بن زبیر رضی اللہ عنہ وابہس اپنی جگہ پر جا کر بیٹھ گئے۔ اس کے بعد حضرت مصعب رضی اللہ عنہ اٹھے اور رکن یمانی کو تحام کر یہ دعا مانگی:

”اے اللہ! تو ہر چیز کا پروردگار ہے ہر چیز کو تیرے ہی پاس لوٹا ہے۔ ہر چیز پر تجھے جو قدرتِ کاملہ حاصل ہے۔ اس کا واسطہ دے کر تجھ سے اتنا کرتا ہوں کہ مجھے دنیا سے اس وقت تک نہ اٹھانا جب تک تو مجھے عراق کا حاکم نہ بنادے۔  
اور سیکنہ بنت حسین سے میری شادی نہ ہو جائے۔“

پھر عبد الملک بن مروان اٹھا اور رکن یمانی کو تحام کر یہ دعا کی:

”اے اللہ! ساتوں آسمانوں اور زمین کے پروردگار! جو بے آب و گیاہ ہونے کے بعد سر بز ہونے والی ہے۔ میں تجھ سے اس چیز کے حوالہ سے سوال کرتا ہوں جس کے حوالہ سے تیرے مطیع فرمان بندے تجھ سے سوال کرتے ہیں۔  
میں تجھ سے اس حق کے واسطہ سے جو تیرا مخلوق پر ہے، اور تیرے عرش کے

ارڈگر دطواف کرنے والے فرشتوں کے حق کے واسطے سے سوال کرتا ہوں۔”<sup>۱۰</sup>

اسی طرح دوسرے لوگ بھی اٹھئے اور رکن یہاں کو تھام کر اپنی حاجت اللہ تعالیٰ کے سامنے پیش کی۔ میں کہتا ہوں کہ اسماعیل بن ابیان جس نے سفیان الثوری رضی اللہ عنہ سے یہ حدیث روایت کی ہے وہ کذاب ہے۔ احمد بن حنبل رضی اللہ عنہ کا قول ہے کہ میں نے اس سے روایات نقل کیں پھر یہ موضوع روایات بیان کرنے لگا تو میں نے اس سے نقل روایت ترک کر دی۔ یحییٰ بن معین رضی اللہ عنہ کا کہنا ہے کہ اس نے یہ حدیث وضع کی کہ نسل عباس میں ساتواں آدمی یعنی (امون) سبز لباس پہننے گا۔ امام بخاری، مسلم، ابوذرع اور دارقطنی رحمہم اللہ کا قول ہے کہ یہ متروک ہے۔ جوز جانی کا قول ہے کہ اس کا جھوٹ واضح اور ظاہر ہے۔ ابو حاتم رضی اللہ عنہ کہتے ہیں کہ کذاب ہے۔ ابن حبان رضی اللہ عنہ کا قول ہے کہ یہ ثقہ راویوں کی طرف موضوع روایات منسوب کر دیتا ہے۔ اسی طرح طارق بن عبد العزیز جس سے سفیان الثوری رضی اللہ عنہ روایت کرتے ہیں ایک محبوں الحال آدمی ہے۔ مشہور طارق بن عبد العزیز رضی اللہ عنہ جس سے ابن عجیان رضی اللہ عنہ نے روایت کی ہے۔ اس طبقہ سے تعلق نہیں رکھتا۔ اور اس روایت کے مخالف روایت بھی موجود ہے۔ جسے ابو عیم رضی اللہ عنہ نے طبرانی رضی اللہ عنہ سے روایت کیا ہے۔

(( حَدَّثَنَا أَحْمَدُ بْنُ زَيْدٍ بْنُ الْجُرَيْشِ، حَدَّثَنَا أَبُو حَاتِمِ السَّجْسَتَانِيِّ حَدَّثَنَا الْأَصْمَعِيُّ قَالَ حَدَّثَنَا عَبْدُ الرَّحْمَنِ بْنُ أَبِي الزِّنَادِ عَنْ أَبِيهِ قَالَ إِحْتَمَعَ فِي الْحَجَرِ مَصْبَعٌ وَغُرْوَةٌ وَعَبْدُ اللَّهِ إِبْنَ الرُّبِّيرِ وَعَبْدُ اللَّهِ بْنُ عُمَرَ رَضِيَ اللَّهُ عَنْهُ فَقَالُوا تَمَنَّوْا، فَقَالَ عَبْدُ اللَّهِ بْنُ زَيْدٍ رَضِيَ اللَّهُ عَنْهُ أَمَّا فَاتَّمَنَّى الْخَلَافَةَ وَقَالَ عُرْوَةُ أَمَّا أَنَا فَاتَّمَنَّى أَنْ يُؤْخَذَ عَنِ الْعِلْمِ وَقَالَ مَصْبَعٌ أَمَّا أَنَا فَاتَّمَنَّى امْرَأَ الْعِرَاقِ، وَالْجَمْعَ بَيْنَ عَائِشَةَ بِنْتِ طَلْحَةَ وَسَكِينَةَ بِنْتِ الْحُسَيْنِ، وَقَالَ عَبْدُ اللَّهِ بْنُ عُمَرَ رَضِيَ اللَّهُ عَنْهُ

۱۰ اَمَّا آنَا فَأَتَمَّنِي الْمَغْفِرَةً۔)

”هم سے احمد بن زید بن الجریش نے حدیث بیان کی، ہم سے ابو حاتم الجحتانی نے حدیث بیان کی، ہم سے اصمی نے حدیث بیان کی اس نے کہا: ہم سے عبد الرحمن بن ابی زنا نے اپنے باپ سے حدیث بیان کی، اس نے کہا کہ جبراً سود کے پاس مصعب، عروہ اور عبد اللہ جوزیر کے لڑکے تھے اور عبد اللہ بن عمر رضی اللہ عنہم جمع تھے۔ انہوں نے کہا کہ کوئی آرزو کرو۔ عبد اللہ بن زید رضی اللہ عنہ نے کہا کہ میں خلافت کی تمنا کرتا ہوں عمر رضی اللہ عنہ نے کہا: میری تمنا ہے کہ لوگ مجھ سے علم سیکھیں۔ مصعب رضی اللہ عنہ نے کہا کہ میں تمنا کرتا ہوں کہ مجھے امارتِ عراق نصیب ہو اور سکینہ بنت حسین اور عائشہ بنت طلحہ کو زوجیت میں جمع کروں۔ عبد اللہ بن عمر رضی اللہ عنہ نے کہا کہ میں بخشش کی تمنا کرتا ہوں۔“

راوی کا بیان ہے کہ ان میں سے ہر ایک کی تمنا پوری ہو گئی۔ ممکن ہے کہ ابن عمر رضی اللہ عنہ کو بخش دیا گیا ہو۔ میں کہتا ہوں کہ باتفاق علمائے حدیث یہ اسناد پہلی اسناد سے بہتر ہے اس سے مخوق سے سوال کرنائیں پایا جاتا۔

اس باب میں بعض لوگوں نے مختلف حکایات بیان کی ہیں کہ انہوں نے خواب میں دیکھا کہ ان سے کہا جا رہا ہے کہ فلاں فلاں بزرگ (یا چیز) کے وسیلہ سے دعا مانگو۔ باتفاق علمائے اسلام اس طرح کی خواہیں کسی شرعی مسئلہ میں دلیل کا کام نہیں دے سکتی ہیں بعض ایسے لوگوں نے بھی ان حکایات کو نقل کر دیا ہے۔ جنہوں نے دعاؤں کے مجموعے مرتب کیے ہیں۔ اس ضمن میں انہوں نے بعض سلف کے آثار بھی نقل کیے ہیں۔ مثلاً ابن ابی الدنیا نے اپنی کتاب ”مجابی الدعا“ میں ایسی کئی حکایات درج کی ہیں ایک روایت کے الفاظ یہ ہیں:

(( حَدَّثَنَا أَبُو هَاشِمٍ سَمِعْتُ كَثِيرَ بْنَ مُحَمَّدٍ بْنَ كَثِيرٍ بْنَ رَفَاعَةَ

يَقُولُ جَاءَ رَجُلٌ إِلَى عَبْدِ الْمَلِكِ بْنِ سَعِيدٍ بْنِ ابْحَرِ فَجَسَّ بَطْنَهُ  
فَقَالَ يَا دَائِرَ لَا يَرَأُ قَالَ مَا هُوَ؟ قَالَ الدُّنْيَا لَهُ قَالَ فَتَحُولُ الرَّجُلُ  
فَقَالَ اللَّهُ، اللَّهُ، اللَّهُ رَبِّي لَا أُشْرِكُ بِهِ شَيْئًا اللَّهُمَّ إِنِّي تَوَجَّهُ إِلَيْكَ  
بِنَبِيِّكَ مُحَمَّدِ نَبِيِّ الرَّحْمَةِ تَسْلِيمًا يَا مُحَمَّدُ! إِنِّي  
أَتَوَجَّهُ إِلَيْكَ إِلَى رَبِّكَ وَرَبِّي يَرْحَمُنِي بِمَا بِي، قَالَ: فَجَسَّ بَطْنَهُ  
فَقَالَ قَدْ: بَرِئْتَ بِمَا بِكَ عِلْمًا.)

”ابو ہاشم نے ہم سے حدیث بیان کی میں نے کثیر بن محمد بن کثیر بن رفاعة کو  
کہتے سنا کہ ایک آدمی عبد الملک بن سعید بن ابھر کے پاس آیا اس کے پیٹ کا  
معائنہ کیا اور کہا کہ تجھے ایک ایسی بیماری لاحق ہے جو دور نہ ہوگی۔ اس نے  
پوچھا کہ وہ بیماری کیا ہے؟ اس نے جواب دیا ”دبیله“ پس عبد الملک مڑا اور  
دعا کی کہ اللہ، اللہ، اللہ، اللہ میرارب ہے اس کے ساتھ میں کسی کوششیک نہیں بناتا  
اے اللہ! میں تیرے نبی محمد نبی رحمت ﷺ کے ذریعہ سے تیری طرف متوجہ  
ہوتا ہوں۔ اے محمد ﷺ! میں تیرے وسیلہ سے تیرے اور اپنے رب کی  
طرف متوجہ ہوتا ہوں۔ مجھے جو بیماری لاحق ہے اس سے نجات دلا۔ راوی کہتا  
ہے کہ پھر اس نے اس کا پیٹ دیکھا اور کہا کہ جو بیماری تجھے لاحق تھی اس سے تو  
نجات پا چکا ہے۔“

اور اس طرح کی دوسری دعائیں سلف سے روایت کی جاتی ہیں۔ ”نسک المزوزی“  
میں احمد بن حنبل رضی اللہ عنہ کا ایک قول موجود ہے کہ دعا میں نبی اکرم ﷺ کو وسیلہ بنانا جائز  
ہے اور ان کے سوا دوسروں کو وسیلہ بنانا منوع ہے۔ اگر وسیلہ تلاش کرنے والوں کا مقصد  
حضور ﷺ پر آپ کی محبت، دوستی اور اطاعت کا وسیلہ بنانا ہو تو کسی گروہ کو اس میں  
اختلاف نہیں۔ اگر مقصود حضور ﷺ کی ذات کو وسیلہ بنانا ہو تو یہ محل نزاع مسئلہ ہے۔ جس

مسئلہ میں اختلاف پیدا ہو جائے اس کو اللہ اور اس کے رسول ﷺ کی طرف لوٹا دیا جائے گا۔ کوئی دعا بھروسے لیے شریعت میں جائز نہیں ہو سکتی کہ اس سے مقصد پورا ہو گیا ہے کیونکہ بہت سے لوگ اللہ تعالیٰ کو چھوڑ کر ستاروں اور دیگر مخلوقات کو حاجت روائی کے لیے پکارتے ہیں اور اپنی مراد کو پالیتے ہیں۔ بعض لوگ دعا کے لیے بتوں کے پاس اور گروں میں جاتے ہیں اور عبادت گاہوں میں نصب شدہ مورتیوں سے دعا مانگتے ہیں۔ اور اپنی غرض کو حاصل کر لیتے ہیں۔ بعض کاموں کے ذریعہ کسی غرض کا حصول اس کام کی اباحت کو مستلزم نہیں ہے۔ اگر چہ غرض بذات خود مباح اور جائز ہی ہو۔ اس کی وجہ یہ ہے کہ بعض اوقات ایسے فعل میں کسی واضح مصلحت کی نسبت فساد کا پہلو نمایاں ہوتا ہے۔ جب کہ شریعت کی غرض و غایت مصالح کا حصول اور ان کی تکمیل اور مفاسد کا استیصال اور ان کو گھٹانا ہے۔ شریعت میں شرک، شراب نوشی، جوئے بازی، فحش کاری اور ظلم جیسے جن افعال کو حرام قرار دیا گیا ہے ان میں لوگوں کے لیے کچھ منافع اور مقاصد ضرور ہیں۔ لیکن چونکہ ان افعال کے مقاصد مصالح سے زیادہ مہلک ہیں۔ اس لیے اللہ تعالیٰ اور اس کے رسول مقبول ﷺ نے ان کاموں سے لوگوں کو روک دیا ہے۔ اسی طرح کئی کام مثلاً عبادات، جہاد، اتفاق فی سبیل اللہ اپنے اندر نقصان کا پہلو بھی رکھتے ہیں لیکن چونکہ ان کے اندر مفاسد کی نسبت مصالح زیادہ قوی ہیں اس لیے شریعت نے ان کو کرنے کا حکم دیا ہے۔ یہ ایک ایسی بنیادی حقیقت ہے جس کا لحاظ ضروری ہے۔ کوئی کام اسی وقت واجب یا مستحب قرار پاسکتا ہے جب کوئی دلیل شرعی اس کے وجوب اور استحباب کے حق میں موجود ہو۔ جہاں تک عبادات کا تعلق ہے وہ یا تو واجب ہوتی ہیں یا مستحب۔ جو چیز واجب اور مستحب نہیں وہ عبادت نہیں کہلا سکتی۔ اللہ تعالیٰ سے کسی کام کے لیے جو شریعت میں مباح ہو، دعا کرنا اس کی عبادت ہے۔ قصہ مختصر بعض سلف اور علماء سے منقول ہے کہ وہ نبی اکرم ﷺ کو وسیلہ بنایا کر اللہ تعالیٰ سے سوال کیا کرتے تھے۔ اس کے برعکس وہ انبیاء کرام علیهم السلام ملائکہ اور صلحاء سے جو فوت ہو چکے

ہیں یا موقع پر موجود نہ ہوں، سے دعا کرنا مدد چاہنا اور ان سے اپنی تکالیف کی فریاد کرنا جائز نہیں سمجھتے۔ یہی وجہ ہے کہ صحابہ کرام ﷺ اور تابعین محدثین میں سے کسی نے اس فعل کا ارتکاب نہیں کیا ہے۔ اور نہ اس کی اجازت و رخصت دی ہے۔

### حدیث اعمی پر بحث

حدیث اعمی جسے امام ترمذی اورنسائی رجمہما اللہ نے روایت کیا ہے دوسری قسم کے وسیلہ سے متعلق ہے۔ اس سے نبی اکرم ﷺ کی دعا کو وسیلہ بنانے پر روشنی پڑتی ہے۔ اس کی دلیل یہ ہے کہ ناپیغنا صحابی نے آنحضرت ﷺ سے درخواست کی تھی کہ وہ اللہ تعالیٰ سے اس کے لیے دعا فرمائیں کہ اللہ تعالیٰ اس کی بیانکی لوٹا دے۔ چنانچہ نبی اکرم ﷺ نے اس سے فرمایا تھا کہ:

((إِنْ شِئْتَ صَبَرْتُ وَإِنْ شِئْتَ دَعَوْتُ لَكَ.))

”اگر تو چاہے تو صبر کرو اگر تو چاہے تو میں تیرے لیے دعا کرو۔“

اس نے عرض کیا کہ:

((بَلِ اذْغَةً.))

”نہیں! بلکہ اللہ سے دعا کرو۔“

اس پر آپ ﷺ نے اس کو وضو کر کے دور کعت نماز پڑھنے اور اس کے بعد درج ذیل دعائات کی تلقین فرمائی:

((اللَّهُمَّ إِنِّي أَسأَلُكَ بِنَيْلَكَ، نَبِيِّ الرَّحْمَةِ، يَا مُحَمَّدُ يَا رَسُولَ اللَّهِ ﷺ إِنِّي أَتَوَجَّهُ إِلَيْكَ إِلَى رَبِّي فِي حَاجَتِي هَذِهِ لِيَقْضِيهَا اللَّهُمَّ فَشَفِعْ فِي.))<sup>①</sup>

① سنن الترمذی، الدعوات (۳۵۷۸)، مسند احمد: ۱۳۸۴، السنن الکبری للنسائی (۱۰۴۹۵)، عمل اليوم والليلة للنسائی (۶۵۹)، سنن ابن ماجہ، کتاب اقامۃ الصلوات، باب ما جاء فی صلاة الحاجة (۱۳۸۵).

”اے اللہ! میں تیرے نبی رحمت ﷺ کے واسطے سے تمھرے سے سوال کرتا ہوں۔ یا محمد، یا رسول اللہ ﷺ! میں آپ کے وسیلے کے ساتھ اپنے رب کی طرف اپنی اس حاجت کے لیے توجہ کرتا ہوں تاکہ وہ اسے پوری کر دے۔ اے اللہ! میرے حق میں ان کی شفاعت قبول فرمائے۔“

یہ نبی اکرم ﷺ کی دعا اور شفاعت کو وسیلہ بنانا ہے۔ چنانچہ حضور ﷺ نے ان کے لیے دعا فرمائی۔ اس لیے نابینا صحابی نے کہا کہ: اے اللہ! میرے حق میں ان کی شفاعت قبول فرم۔ بالفاظ دیگر اس نے اللہ تعالیٰ سے التجا کی تھی کہ اے اللہ! حضور ﷺ کی شفاعت میرے حق میں قبول فرم۔ آپ کی شفاعت سے مراد یہاں پر آپ کی دعا ہے۔ علمائے حدیث نے اس حدیث کو مجزاتِ نبوی کے باب میں بیان کیا ہے۔ اور آپ کی مستجابِ دعاؤں میں اسے شمار کیا ہے۔ اور یہ ظاہر کیا ہے کہ حضور ﷺ کی دعا کی برکت سے کتنے زیادہ خرقِ عادت و اعقات ظہور پذیر ہوئے ہیں۔ اور کتنے مصائب دور ہو جاتے ہیں۔ یہ نابینا کے لیے آپ کی دعا ہی کی برکت تھی کہ اللہ تعالیٰ نے اس کی بینائی بحال کر دی۔

”حدیث اعمی“ کو یقینی حراثت اور دوسرے مصنفین نے دلائلِ نبوت کے زیر عنوان روایت کیا ہے۔ یقینی حراثت نے اس حدیث کو اس سلسلہ روایت سے لیا ہے:

((عثمان بن عمر بن شعبہ عن ابی جعفر الخطمی قال سمعت

عمارۃ بن خزیمۃ بن ثابت عن عثمان بن حنیف۔))

عمارہ بن خزیمہ نے کہا کہ نبی اکرم ﷺ کے پاس ایک نابینا شخص حاضر ہوا اور عرض کیا کہ اللہ تعالیٰ سے دعا کریں کہ مجھے مصیبت سے نجات دلائے۔ اس پر حضور ﷺ نے اس سے کہا کہ:

((إِنْ شِئْتَ أَخْرُّتَ ذَلِكَ فَهُوَ خَيْرٌ لَكَ وَإِنْ شِئْتَ دَعَوْتُ۔))

”اگر تو پسند کرے تو اس (دعا) کو موخر کر دو۔ یہ تمہارے لیے بہتر ہوگا۔ اور اگر

تو چاہے تو میں دعا کرتا ہوں۔“

اس نے عرض کیا کہ آپ ﷺ دعا کریں اس پر آنحضرت ﷺ نے اس کو اچھی طرح وضو کرنے دور کعت نماز پڑھنے اور یہ دعا مانگنے کو کہا:

((اللَّهُمَّ إِنِّي أَسْأَلُكَ وَاتَّوَجَّهُ إِلَيْكَ بِنَبِيِّكَ مُحَمَّدِ نَبِيِّ الرَّحْمَةِ  
يَا مُحَمَّدُ إِنِّي أَتَوَجَّهُ إِلَيْكَ إِلَى رَبِّي فِي حَاجَتِي هَذِهِ فَيَقْضِيهَا اللَّهُمَّ  
فَشَفْعُهُ فِي وَشَفَعْنِي فِيهِ)) ①

”اے اللہ! میں تجوہ سے سوال کرتا ہوں اور تیرے نبی محمد ﷺ نبی رحمت کے واسطہ سے تیری طرف متوجہ ہوتا ہوں اے محمد ﷺ میں تیرے واسطہ سے اپنے رب کی طرف اپنی حاجت کے لیے متوجہ ہوتا ہوں تاکہ وہ اس کو پوری کر دے۔ اے اللہ! ان کی سفارش میرے حق میں قبول فرم۔ اور میری دعا آپ کے حق میں قبول فرم۔“

راوی کہتا ہے کہ وہ دعا کر کے اٹھا ہی تھا کہ اس کی بنائی لوٹ آئی۔ اسی طریق پر ترمذی رضی اللہ عنہ نے عثمان بن عمر کی حدیث سے اس کو روایت کیا ہے۔ دلائل نبوت پر احادیث کے جامعین نے جو روایات نقل کی ہیں ان میں سے ایک حدیث حدیث اعمی ہے جسے نسائی اور ابن ماجہ رحمہما اللہ نے بھی روایت کیا ہے۔ ترمذی رضی اللہ عنہ کا قول ہے کہ یہ حسن صحیح اور غریب حدیث ہے جو ابو جعفر خطیبی کی حدیث سے اسی طریق پر معروف ہے۔ سنن ترمذی میں بھی یہ حدیث اسی طریق پر روایت ہوئی ہے۔ اور تمام علمائے حدیث کا قول ہے کہ اس روایت میں ابو جعفر خطیبی ہے۔ اور یہی بات درست ہے۔ ترمذی رضی اللہ عنہ اور ان کے اصحاب نے باقی تمام علماء کی طرح مذکورہ حدیث کے تمام الفاظ روایت نہیں کیے ہیں بلکہ صرف: ((اللَّهُمَّ شَفْعُهُ فِي)) روایت کیا ہے۔

① انظر ما تقدم.

ترمذی رَضِیَ اللہُ عَنْہُ فرماتے ہیں کہ ہم سے محمود بن غیلان نے حدیث بیان کی۔ عثمان ابن عمر نے ہم سے حدیث بیان کی۔ شعبہ نے ابی جعفر نے ہم سے حدیث بیان کی۔ اس نے عمارہ بن خزیمہ بن ثابت سے اس نے عثمان بن حنیف سے حدیث بیان کی کہ:

”ایک نایبنا شخص نبی اکرم ﷺ کی خدمت میں حاضر ہوا اور عرض کیا کہ اللہ تعالیٰ سے دعا کریں کہ وہ (اندھے پن) سے مجھے نجات دے۔ آپ ﷺ نے فرمایا کہ اگر تو چاہے تو صبر سے کام لے یہ تیرے حق میں بہتر ہے۔ اس نے عرض کیا کہ آپ اللہ سے دعا کریں۔“

راوی کہتا ہے کہ حضور ﷺ نے اسے حکم دیا کہ وہ اچھی طرح وضو کر کے یہ دعاء لے گئے:

((اللَّهُمَّ إِنِّي أَسْأَلُكَ وَآتُوَجْهَ إِلَيْكَ بِنَيْكَ مُحَمَّدَ نَبِيَ الرَّحْمَةِ يَا مُحَمَّدُ إِنِّي آتَوَجْهَ بِكَ إِلَى اللَّهِ فِي حَاجَتِي هَذِهِ فَتَقْضِي لِي وَتَشْفِعْنِي فِيهِ وَتَشْفِعْهُ فِي))

”اے اللہ! میں تجھ سے سوال کرتا ہوں اور تیرے نبی محمد ﷺ جو کہ نبی رحمت ہیں کی وساطت سے تیری طرف متوجہ ہوتا ہوں اے محمد ﷺ! میں تیرے حوالہ سے اپنے رب کی طرف اپنی اس اندھے پن کی حاجت کے لیے متوجہ ہوتا ہوں۔ تاکہ وہ میری حاجت پوری فرمادے۔ اور میری بینائی مجھے لوٹا دے۔ اے اللہ! ان کی سفارش میرے حق میں قبول فرماء۔“

یہیقی رَضِیَ اللہُ عَنْہُ کہتے ہیں کہ ہم نے یہ حدیث کتاب الدعوات میں صحیح اسناد کے ساتھ روح بن عبادہ سے روایت کی ہے۔ اور اس نے شعبہ رَضِیَ اللہُ عَنْہُ سے اسے روایت کیا ہے۔ وہ کہتے ہیں کہ اس شخص نے آپ کی ہدایت پر عمل کیا اور صحت یا ب ہو گیا۔ ①

یہیقی رَضِیَ اللہُ عَنْہُ نے بھی اس حدیث کو شیب بن سعید الحبشي کی حدیث سے اسی طرح روایت کیا ہے۔

(( عن روح بن القاسم عن أبي جعفر المدینی وہو الخطمی ۰  
عن أبي امامۃ بن سہل بن حنیف عن عثمان بن حنیف قال  
سمعت رسول الله ﷺ جاء رجلا ضريراً يستكى إلیه ذهاب  
بصري فقال يا رسول الله ﷺ ليس بي قائد وقد شق على فقال  
رسول الله ﷺ أنت الميضاة فتوضا ثم صل ركعتين ثم قل :  
اللهم إني أسألك واتوجه إليك بنبي الرحمة، يا محمد إني  
أتوجه بك إلى ربّي فيجلّ عن بصري. اللهم فشفعه في  
وشفعني في نفسي . ))

”عثمان بن حنیف رضی اللہ عنہ کہتے ہیں کہ میں نے رسول اللہ ﷺ سے سنا جب  
ایک اندھا آدمی آپ کے پاس آ کر اپنی بیانی کے ضائع ہونے کی فریاد کر رہا  
تھا۔ اس نے کہا یا رسول اللہ ﷺ مجھے کوئی راستہ بتانے والا نہیں ہے۔ جب  
کہ میں تکلیف میں بستلاء ہوں۔“

آپ ﷺ نے فرمایا کہ: ”وضوگاہ پر جاؤ دور کعت نماز پڑھو۔ اور پھر یہ دعا مانگو،  
اے اللہ! میں تجھ سے سوال کرتا ہوں اور تیرے نبی، نبی رحمت کے واسطے  
تیری طرف متوجہ ہوتا ہوں۔ اے محمد ﷺ میں تیری وساطت سے اپنے رب  
کی طرف متوجہ ہوتا ہوں۔ میری نظر روشن کر دے اے اللہ! ان کی شفاعت  
میرے حق میں قبول فرم۔ اور ان کے لیے میری درخواست کو قبول فرم۔“

عثمان بن حنیف رضی اللہ عنہ کہتے ہیں کہ اللہ کی قسم! ہم ابھی علیحدہ نہیں ہوئے تھے اور ہم نے  
کوئی لمبی گفتگو بھی نہیں کی تھی کہ وہ شخص ہمارے پاس اس حالت میں آیا یعنی اسے کبھی آنکھ  
کی تکلیف ہوئی ہی نہ ہو۔

● ان کا نام عیمر بن یزید بن حبیب الانصاری المدنی ثم الہری تھا۔

ابو جعفر الخطمی کے حوالہ سے روح سے شبیب کی روایت سند اور متن دونوں لحاظ سے شعبہ و حماد بن سلمہ کی روایت سے مخالف ہے۔ پہلی صورت میں شبیب نے ابو جعفر سے عمارہ بن خزیمہ کے حوالہ سے روایت کی ہے۔ اور دوسری صورت میں یہ روایت ابو امامہ بن شہل سے بیان ہوتی ہے۔ اول الذکر روایت میں: ((فَشَفَعَهُ فِي وَشْفَعَنِي فِيهِ.)) کے الفاظ مذکور ہیں۔ اور مورخ الذکر روایت میں ((فَشَفَعَنِي فِي نَفْسِي )) کے الفاظ وارد ہوئے ہیں۔ نیز اس اسناد کا ایک اور شاہد ہشام الدستوائی عن ابی جعفر بھی موجود ہے۔

### عثمان بن حنیف رضی اللہ عنہ کا مقام

بیہقی راشد نے اسی طریق سے اسے روایت کیا ہے۔ اس میں ایک قصہ ہے جس سے آپ کی وفات کے بعد آپ کو وسیلہ بنانے میں لوگ جھٹ پکڑیں۔ اس حدیث کو بیہقی راشد نے اسماعیل بن شبیب بن سعید الحباطی کی حدیث سے شبیب بن سعید، روح بن قاسم، ابو جعفر المدینی، ابو امامہ بن شہل بن حنیف کے حوالہ سے بیان کیا ہے کہ:

”ایک شخص اکثر حضرت عثمان بن عفان رضی اللہ عنہ کی خدمت میں اپنی کسی حاجت کے بارے میں آیا کرتا تھا اور حضرت عثمان رضی اللہ عنہ اس کی طرف کوئی التفات نہ فرماتے۔ اور نہ اس کی ضرورت کو پورا کرتے۔ اس کے بعد عثمان بن حنیف سے اس آدمی نے شکایت و فریاد کی۔ عثمان بن حنیف نے اس شخص سے کہا کہ وضوگاہ پر جاؤ اور وضو کر کے مسجد میں داخل ہو جاؤ پھر دور کعات نماز پڑھو اور یہ دعا مانگو۔“

((اللَّهُمَّ إِنِّي أَسْأَلُكَ وَآتَوْجَهُ إِلَيْكَ بِنَبِيِّنَا مُحَمَّدٍ نَّبِيِّ الرَّحْمَةِ  
يَا مُحَمَّدُ إِنِّي آتَوْجَهُ بِكَ إِلَى رَبِّي فَيَقْضِي لِي حَاجَتِي.))

”اے اللہ! میں تجھ سے سوال کرتا ہوں جو کہ اور اپنے نبی محمد ﷺ نبی رحمت ہیں کے واسطہ سے تیری طرف متوجہ ہوتا ہوں۔ اے محمد ﷺ میں تیری

وساطت سے اپنے رب کی طرف توجہ کرتا ہوں۔ پس اے اللہ! میری حاجت پوری فرمائیے۔“

اس کے بعد اپنی حاجت کا ذکر کرو۔ اور روانہ ہو جاؤ پس آدمی چلا گیا۔ اور آپ ﷺ کی تعلیم پر عمل کیا۔ پھر جب عثمان بن عفان رضی اللہ عنہ اس دنیا سے کوچ کر گئے۔ تو وہ دوبارہ آیا، دربان آیا، اس کا ہاتھ پکڑ کر اندر لے گیا اور عثمان رضی اللہ عنہ کے ساتھ اس کو بھاولیا اور حضرت عثمان رضی اللہ عنہ نے فرمایا: اپنی حاجت بیان کرو۔ چنانچہ اس نے اپنی ضرورت کا ذکر کیا اور عثمان رضی اللہ عنہ نے اس کی ضرورت پوری کر دی۔ اس کے بعد وہ آدمی ان کے پاس سے نکلا اور عثمان بن حنیف رضی اللہ عنہ سے ملا اور اس سے کہا: جزاک اللہ خیراً، یعنی اللہ آپ کو جزاء خیر دے۔ وہ نہ تو میری حاجت کا خیال کرتے اور نہ میری طرف نظر التفات ڈالتے۔ حتیٰ کہ آپ نے میرے حق میں اس سے بات کی عثمان بن حنیف رضی اللہ عنہ نے کہا کہ میں نے اس سے کوئی بات نہیں کی ہے، البتہ نبی اکرم ﷺ کی خدمت میں حاضر ہو کر ایک نابینا شخص نے اپنی بینائی کے ضائع ہو جانے کی فریاد کی تو میں نے آپ کو کہتے ہوئے سنا کہ کیا تو صبر سے کام نہیں لے گا؟ اس نے عرض کیا کہ: ”یا رسول اللہ ﷺ! کیا مجھے راستہ دکھانے والا کوئی نہیں جبکہ میں سخت مصیبت میں بستا ہوں۔“ اس پر آپ ﷺ نے اسے حکم دیا کہ وہ وضو گاہ پر جائے دور کعت نماز ادا کرے۔ اور پھر یہ دعائیں گے:

”اے اللہ میں تجھ سے سوال کرتا ہوں اور تیرے نبی محمد ﷺ جو کہ نبی رحمت ہیں کے واسطے سے تیری طرف متوجہ ہوتا ہوں اے محمد ﷺ! میں اپنے رب کی طرف متوجہ ہوتا ہوں تاکہ وہ میری آنکھوں سے پردہ تاریکی دور کر دے۔ اے اللہ! ان کی سفارش میرے حق میں قبول فرم۔ اور میری درخواست میرے لیے قبول فرم۔“

عثمان بن حنیف رضی اللہ عنہ کہتے ہیں کہ اللہ کی قسم! ہم ابھی جدا نہیں ہوئے تھے اور نہ ہم

نے کوئی طویل گفتگو کی تھی کہ وہ شخص ہمارے پاس آ گیا۔ گویا کہ اسے کبھی کوئی تکلیف لاحق نہیں ہوئی تھی۔

بیہقی رَحْمَةُ اللَّهِ كا قول ہے کہ احمد بن شمیب بن سعید نے اپنے والد کے حوالہ سے یعقوب بن سفیان کی روایت سے، جس نے احمد بن ابی امامہ بن سہل اور عثمان بن حنیف سے روایت کیا ہے لیکن اس طریق پر اسناد روایت بیان نہیں کی۔

امام نسائی رَحْمَةُ اللَّهِ نے اسے اپنی کتاب ”شب و روز کے اعمال“ میں اس طریق پر معاذ بن ہشام کی حدیث سے روایت کیا ہے۔ جس کی اسناد یہ ہے:

((معاذ بن ہشام عن ابیه عن ابی جعفر عن امامۃ بن سہل بن حنیف عن عمه عن عثمان بن حنیف.))

اسی طرح یہ روایت شعبہ اور حماد بن سلمہ کی حدیث سے بیان ہوئی ہے۔ دونوں نے اسے عمارہ بن خزیمہ کے حوالہ سے ابو جعفر سے روایت کیا ہے۔ ترمذی، نسائی اور ابن ماجہ رَحْمَةُ اللَّهِ میں سے کسی نے بھی اسے اس عجیب طریق پر روایت نہیں کیا ہے۔ جس میں یہ اضافہ بھی موجود ہو۔ یہ عجیب و غریب طریق شمیب بن سعید عن روح بن القاسم کا ہے۔ البتہ حاکم رَحْمَةُ اللَّهِ نے اسے اپنی ”متدرک“ میں دو طریقوں سے روایت کیا ہے۔ انہوں نے اسے عثمان بن عمر کی حدیث سے اس طرح روایت کیا ہے:

حَدَّثَنَا شُعْبَةُ عَنْ أَبِي جَعْفَرِ الْمَدْنَى سَمِعْتُ عَمَّارَةَ بْنَ حُزَيْمَةَ يُحَدِّثُ عَنْ عُثْمَانَ بْنِ حُنَيْفٍ أَنَّ رَجُلاً ضَرِيرًا أتَى النَّبِيَّ ﷺ فَقَالَ:

((أَذْعُ اللَّهَ أَنْ يُعَافِينِي فَقَالَ: إِنْ شِئْتَ أَخْرُتَ ذَلِكَ فَهُوَ خَيْرٌ لَكَ وَإِنْ شِئْتَ دَعَوْتَ - فَقَالَ فَادْعُهُ فَأَمْرُهُ أَنْ يَتَوَضَّأَ فَيَحْسُنُ وُضُوءَهُ وَيُصَلِّي رَكْعَتَيْنِ وَيَدْعُو بِهَذَا الدُّعَاءِ .  
اللَّهُمَّ إِنِّي أَسْأَلُكَ وَاتَّوَجَّهُ إِلَيْكَ بِسَبِيلِكَ مُحَمَّدٌ نَبِيُّ الرَّحْمَةِ

يَا مُحَمَّدُ إِنِّي تَوَجَّهُ إِلَيْكَ إِلَى رَبِّي فِي حَاجَتِي هَذِهِ۔ اللَّهُمَّ  
فَشَفِّعْهُ فِي وَشَفِّعْنِي فِيهِ۔)

حاکم رضی اللہ عنہ نے اسے ان دونوں طریق کی شروط پر روایت کیا ہے۔ اس کے بعد شبیب بن سعید الحباطی اور عون بن عمارہ عن روح بن القاسم عن ابی جعفر الخطمی المدنی عن ابی امامۃ ابن سہل بن حنیف عن عمه عثمان بن حنیف کے طریق پر اسے روایت کیا ہے کہ: ”نبی اکرم ﷺ کے پاس آ کر ایک ناپینا شخص نے اپنی بینائی کے ضائع ہو جانے کی فریاد کی اور کہا کہ: ”یا رسول اللہ ﷺ! کیا میرے لیے کوئی راستہ دھانے والا نہیں ہے جبکہ میں سخت مصیبت میں بنتا ہوں؟“ تو اس نے آپ ﷺ کو یہ کہتے ہوئے سنا کہ: ”وضوگاہ پر جا اور وضوء کر کے دور کعت نماز ادا کر، اس کے بعد آپ ﷺ نے اس کو مذکورہ دعا مانگنے کی تلقین فرمائی۔

حاکم رضی اللہ عنہ کا قول ہے کہ یہ حدیث شروط بخاری پر پوری اترتی ہے شبیب، جس کا اس حدیث میں ذکر ہے صادق ہیں، بخاری نے بھی ان سے حدیث روایت کی ہے لیکن اس سے روح بن الفرج کے حوالہ سے منکر احادیث بھی بیان کی گئی ہیں جن کو ابن وہب نے روایت کیا ہے، خیال ہے کہ ابن وہب نے روایتِ حدیث میں غلطی کھائی ہے لیکن کبھی اس طرح کا الزام خود شبیب پر لگایا جاتا ہے جب وہ ثقہ راویوں مثلاً شعبہ، حماد بن سلمہ اور ہشام الدستوائی سے الگ ہو کر اسکیلے اضافہ کے ساتھ حدیث بیان کرتا ہے۔ خاص طور پر شبیب کی مذکورہ روایت میں ”فَشَفِّعْهُ فِي وَشَفِّعْنِي فِي نَفْسِي“ کے الفاظ انقل ہوئے ہیں۔ جبکہ شعبہ اور حماد کی روایت میں ”فَشَفِّعْهُ فِي وَشَفِّعْنِي فِي هِ“ کے الفاظ وارد ہوئے ہیں۔ ”شَفِّعْنِي فِي هِ“ کا مطلب ہے۔ ”میرے لیے اس کی دعا قبول فرماء۔“ اور یہ معنی ”وَشَفِّعْهُ فِي“ ”یعنی ان کی سفارش میرے حق میں قبول فرماء“ کے الفاظ سے مطابقت رکھتے ہیں۔

احمد بن عدی رضی اللہ عنہ نے اپنی کتاب ”الکامل فی اسماء الرجال“ میں جس کی نظر

پیش نہیں کی جا سکتی، کہا ہے کہ:

”شیب بن سعید الحبشي ابوسعید البصري ائمہ سے ابن وہب نے مکر احادیث روایت کی ہیں، انہوں نے بواسطہ یونس زہری سے خود ان کے نسخے سے مستقیم احادیث روایت کی ہیں، علی بن المدینی کا ایک قول بیان ہوا ہے کہ ”وہ بصری تھے اور ثقہ تھے اور اصحاب یونس میں سے تھے، وہ اکثر تجارت کی غرض سے مصر آتے جاتے رہتے تھے اور اپنے ساتھ ایک صحیح کتاب بھی لائے تھے، اس حدیث کو اپنے لڑکے احمد بن شیب سے نقل کیا ہے۔ عدی سے دو حدیثیں برداشت علی شیب عن روح بن الفرج روایت ہوئی ہیں۔ ان میں سے ایک تدوہ ہے جواب بن عقیل، سابق بن ناجیہ اور ابن سلام کے واسطہ سے روایت ہوئی ہے اور جس میں ابن سلام نے کہا کہ ”ہمارے قریب سے ایک شخص گزار لوگوں نے کہا: اس شخص نے نبی اکرم ﷺ کی خدمت کی ہے“، دوسری حدیث روح بن الفرج، عبد اللہ بن الحسین اور ان کی والدہ فاطمہ کے واسطہ سے مرادی ہے، اس میں مسجد میں داخل ہونے کا ذکر ہے۔

ابن عدی رضیجہ کا قول ہے کہ عبد اللہ بن حسین، ان کی والدہ، فاطمہ بنت حسین اور فاطمہ بنت رسول اللہ ﷺ سے جو حدیث روایت ہوئی ہے، اس میں بھی قیل و قال کیا گیا ہے۔ نیز وہ کہتے ہیں کہ شیب بن سعید کے پاس بواسطہ یونس امام زہری رضی اللہ عنہ کا نسخہ دستیاب تھا، اس نسخہ کی احادیث مستقیم ہیں، ابن وہب نے ان سے مکر روایات بیان کی ہیں، شیب بن سعید جب کوئی حدیث اپنے بیٹے احمد بن شیب سے روایت کرتے ہیں تو اس سے مراد وہ شیب بن سعید نہیں جس سے ابن وہب مکر احادیث روایت کرتے ہیں۔ عین ممکن ہے کہ شیب جب مصر کی طرف تجارت کے لیے جاتے تو ابن وہب نے اپنے حافظہ کی بنا پر ان کی روایات نقل کر دی ہوں اور ان میں غلطی کھا گیا ہو۔ مجھے امید نہیں کہ شیب نے جان بوجہ کر یہ جھوٹی روایات گھر لی ہوں۔

یہ دونوں حدیثیں وہ ہیں جن کو ابن عدی ۃللہ نے منکر کہا ہے، یہ دونوں روح بن القاسم سے مروی ہیں، اسی طرح نابینا صاحبی والی حدیث بھی روح بن القاسم نے روایت کی ہے۔ اس حدیث کا شمار ان احادیث میں ہوتا ہے جو ابن وہب نے روح بن القاسم سے روایت کی ہیں جس طرح اس کے بیٹوں نے اس سے روایات بیان کی ہیں لیکن ابن وہب کی روایت اتنی معتر اور مضبوط نہیں جتنی کہ اس کے بیٹوں کی روایت۔ اس سے ابن عدی کے قول کی تائید ہوتی ہے کہ ابن عدی نے غلطی کو ابن وہب کے ساتھ وابستہ کیا ہے لیکن اس کے بیٹوں کے ساتھ نہیں۔

روح بن قاسم ثقہ اور مشہور راوی ہیں جن سے محدثین کی ایک جماعت نے روایت لی ہے۔ اس لیے اس کی طرف غلطی کو منسوب نہیں کیا جاسکتا۔ ایسا بھی ہوتا ہے کہ ایک شخص اپنے شیخ کی روایات کا حافظ ہو، لیکن دوسرے لوگوں کی روایات کا حافظ نہ ہو۔ مثال کے طور پر اس اعلیٰ اہل حجاز سے جو روایت نقل کرتا ہے اس میں غلطی کھا جاتا ہے لیکن اہل شام کی روایات کے ساتھ معاملہ برکش ہے۔ اسی طرح سفیان بن حسین زہری ۃللہ سے روایت کرتے ہوئے غلطی کھا جاتا ہے۔ اس طرح کی مثالیں بے شمار ہیں۔

طرانی نے مذکورہ بالا روایت کو اپنی "بیجم" میں بروایت شیبیب بن سعید، ابن وہب کی حدیث سے نقل کیا ہے، شیبیب بن سعید نے اسے اصنف بن الفرج کی حدیث سے یوں نقل کیا ہے:

(( حدثنا عبد الله بن وهب عن شبيب بن سعيد المكى عن روح بن القاسم عن أبي جعفر الخطمي المدنى عن أبي أمامة ابن سهيل بن حنيف عن عمته عثمان بن حنيف أَنَّ رَجُلًا كَانَ يَخْتَلِفُ إِلَى عَثْمَانَ بْنَ عَفَّا رَضِيَ اللَّهُ فِي حَاجَةِ لَهُ فَلَقِيَ عَثْمَانَ بْنَ حَنِيفَ فَشَكَّ إِلَيْهِ ذَلِكَ، فَقَالَ لَهُ أَبْنُ حَنِيفٍ إِنَّتِ الْمِيَضَاهَةَ فَتَوَضَّأَ

ثُمَّ ائِتِ الْمَسْجِدَ فَصَلِّ فِيهِ رَكْعَتَيْنِ ثُمَّ قُلْ : اللَّهُمَّ إِنِّي أَسْأَلُكَ وَاتَّوْجَهُ إِلَيْكَ بِنِبَيِّنَا مُحَمَّدِ<sup>صلی اللہ علیہ وسلم</sup> نَبِيِّ الرَّحْمَةِ يَا مُحَمَّدَ<sup>صلی اللہ علیہ وسلم</sup> ! إِنِّي أَتَوْجَهُ إِلَيْكَ إِلَى رَبِّكَ عَزَّ وَجَلَّ فَيَقْضِي لِي حَاجَتِي ، وَتَذَكَّرَ حَاجَتَكَ وَرَاحَ حَتَّى أَرُوحُ مَعَكَ . فَانْطَلَقَ الرَّجُلُ فَصَنَعَ مَا قَالَهُ . )

”عثمان بن حنیف<sup>رضی اللہ عنہ</sup> سے روایت ہے کہ ایک شخص اکثر حضرت عثمان بن عفان<sup>رضی اللہ عنہ</sup> کے پاس اپنی ایک ضرورت کی خاطر جایا کرتے تھے، وہ عثمان بن حنیف سے ملا اور ان سے اس بات کی فریاد کی، ابن حنیف<sup>رضی اللہ عنہ</sup> نے ان سے کہا: وضوگاہ پر جاؤ، وضو کرو اور مسجد میں آ کر دو رکعت نماز پڑھو اور پھر یہ دعا مانگو: اے اللہ! میں تجھ سے سوال کرتا ہوں اور اپنے نبی محمد<sup>صلی اللہ علیہ وسلم</sup> نبی رحمت کے واسطے سے تیری طرف توجہ کرتا ہوں۔ اے محمد<sup>صلی اللہ علیہ وسلم</sup>! میں تیرے واسطے سے تیرے رب کی طرف متوجہ ہوتا ہوں تاکہ وہ میری حاجت روائی فرمائے، اس کے بعد اپنی حاجت بیان کرو اور جب تک میں متوجہ رہوں تم بھی متوجہ رہو۔ پس وہ شخص چلا گیا اور اس نے اس تلقین پر عمل کیا۔

اس کے بعد وہ حضرت عثمان بن حنیف<sup>رضی اللہ عنہ</sup> کے پاس آیا جنہوں نے اسے چٹائی پر اپنے پاس بٹھایا اور پوچھا کہ کیا حاجت لاحق ہے؟ اس شخص نے اپنی حاجت بیان کی اور حضرت عثمان بن حنیف<sup>رضی اللہ عنہ</sup> نے اسے پورا فرمادیا۔

یہ شخص یہاں سے نکلا تو اس کی ملاقات عثمان بن حنیف سے ہو گئی اس نے کہا ”جزاک اللہ! وہ میری حاجت کا احساس نہیں فرماتے تھے اور نہ میری طرف کوئی توجہ فرماتے تھی کہ آپ نے میرے حق میں ان سے بات کی تو انہوں نے میری حاجت روائی فرمادی۔“

عثمان بن حنفی نے ان سے کہا کہ ”اللہ کی قسم! میں نے تیرے لیے ان سے کوئی بات نہیں کی ہے۔ اصل بات یہ ہے کہ میں رسول اللہ ﷺ کی خدمت میں حاضر تھا کہ ایک نایبنا آپ کی خدمت میں حاضر ہوا اور اپنی بینائی کے ضائع ہونے کی فریاد کی۔

نبی اکرم ﷺ نے پوچھا، کیا تو صبر سے کام لے گا؟ اس نے عرض کیا کہ: ”یا رسول اللہ ﷺ! کیا مجھے کوئی راستہ بتانے والا نہیں حالانکہ میں سخت مصیبت میں بنتا ہوں؟“ آپ ﷺ نے فرمایا: ”وضوگاہ پر جاؤ، وضو کر کے دور کعت نماز پڑھو اور پھر یہ دعا مانگو۔“ عثمان بن حنف کہتے ہیں کہ: ”اللہ کی قسم! ہم ابھی جدا نہیں ہوئے تھے اور نہ ہم نے کوئی لمبی چوڑی گفتگو کی تھی کہ یہ شخص ہمارے پاس آیا گویا کہ اسے کوئی تکلیف نہیں تھی۔“

طبرانی رض اللہ عنہ کہتے ہیں کہ: ”اس حدیث کو شعبہ نے ابو جعفر سے روایت کیا ہے، ابو جعفر کا نام عمر بن یزید ہے جو ثقہ ہیں۔ شعبہ کے حوالہ سے عثمان عمر تھا اس حدیث کو روایت کرنے والے ہیں۔“ ابو عبد اللہ المقدسی کا قول ہے کہ: ”یہ حدیث صحیح ہے۔“

میری رائے یہ ہے کہ طبرانی رض اللہ عنہ کی یہ رائے اس کے علم کی حد تک محدود ہے۔ ان تک روح بن عبادہ عن شعبہ کی روایت نہیں پہنچتی۔ یہ اسناد صحیح ہے اور اسے عثمان عمر تھا روایت کرنے والے نہیں ہیں۔ ابن وہب کا طریق روایت بھی ابن عدی کی رائے کی تائید کرتا ہے کہ ابن وہب اپنے بیٹوں کی طرح روایت کے پورے الفاظ کو ضبط تحریر میں نہ

❶ طبرانی کبیر: ۳۰۱۹ (۸۳۱۱)، طبرانی صغیر: ۱۸۴، ۱۸۳۱۱، اس کی سند میں شجیب راوی ہے، جس سے اگر اس کا میٹا احمد بیان کرے تو روایت مقبول اور اگر ابن وہب بیان کرے تو اس کی روایت قبول نہیں ہوتی۔ [تقریب التهذیب، ص: ۱۴۳] اور یہ روایت سیب سے ابن وہب بیان کر رہا ہے، لہذا یہ ضعیف ہے۔ تفصیل شیخ البانی رضی اللہ عنہ کی کتاب ”التوسل“ صفحہ ۹۵، ۹۳ میں دیکھئے۔ اور شیخ سلیمان الہبی حفظہ اللہ علیہ کی کتاب ”عجالۃ الراغب المتمنی“ (۲۶۹) میں ملاحظہ ہو۔

لا سکے۔ انہوں نے صرف اتنا ہی ذکر کیا کہ نابینا شخص نے وہ دعا مانگی تھی۔ جس کا ذکر عثمان بن حنف نے اپنی روایت میں کیا ہے۔

نابینا شخص والی حدیث میں نابینا شخص کے یہ الفاظ روایت ہوئے ہیں:

((اللَّهُمَّ فَشَفِعْنِي فِي وَشْفَعْنِي فِيهِ.))

یا یہ الفاظ وارد ہوئے ہیں۔

((وَشَفَعْنِي فِي نَفْسِي.))

ان الفاظ کو ابن وهب نے اپنی روایت میں بیان نہیں کیا ہے۔ لہذا شبہ ہے کہ انہوں نے اس روایت کو حض اپنی یادداشت سے نقل کر دیا ہے جیسا کہ ابن عدی کہتے ہیں کہ ”اسے حدیث پر ضبط نہیں تھا۔“

ابو بکر بن خثیمہ رضی اللہ عنہ نے اپنی تاریخ میں حماد بن سلمہ کی حدیث اس طرح نقل کی ہے:

((حدثنا مسلم بن ابراهیم حدثنا حماد ابن سلمة: أنا أبو جعفر

عن الخطمی عن عمارة بن خزيمة عن عثمان بن حنف، أَنَّ رَجُلًا آتَى النَّبِيَّ ﷺ فَقَالَ إِنِّي أَصَبَّتُ فِي بَصَرِي فَأَذْعُ اللَّهَ لِي قَالَ إِذْهَبْ فَتَوَضَّأْ وَصَلُّ رَكْعَتَيْنِ ثُمَّ قُلْ اللَّهُمَّ إِنِّي أَسْأَلُكَ وَاتِّوْجَةً إِلَيْكَ بِنَبِيٍّ مُحَمَّدٍ نَبِيًّ الرَّحْمَةِ يَا مُحَمَّدُ إِنِّي أَسْتَشْفَعُ بِكَ إِلَى رَبِّي فِي رَدِّ بَصَرِي اللَّهُمَّ فَشَفِعْنِي فِي نَفْسِي وَشَفَعْ نَبِيًّ فِي رَدِّ بَصَرِي وَإِنْ كَانَتْ حَاجَةً فَافْعُلْ مِثْلَ ذَلِكَ فَرَدَ اللَّهُ عَلَيْهِ بَصَرَهُ.))

”عثمان بن حنف روایت کرتے ہیں کہ ایک نابینا شخص نبی اکرم ﷺ کے پاس آیا۔ اور عرض کیا کہ میں پہنائی کھو چکا ہوں لہذا میرے لیے اللہ سے دعا کریں۔ آپ نے فرمایا جاؤ اور دعوے کر کے دور کعت نماز ادا کرو اور پھر یہ دعوے

ماگو۔ اے اللہ! میں تجھ سے سوالی ہوں، میں اپنے نبی محمد ﷺ نبی رحمت کے واسطہ سے تیری طرف متوجہ ہوتا ہوں۔ اے محمد ﷺ! میں اپنے رب کے پاس آپ کو سفارشی بناتا ہوں کہ میری بینائی لوث آئے۔ اے اللہ! میری درخواست میرے حق میں قبول فرم۔ اور میری بینائی بحال کرنے میں میرے نبی کی سفارش کو قبول فرم۔ اگر کوئی دوسری حاجت درپیش ہو تو بھی ایسا ہی کرنا چاہیے۔ چنانچہ اللہ نے اس کی بینائی لوتا دی۔“

اہنِ ابی خزیمہ کا قول ہے کہ مذکورہ ابو جعفر کا نام جس نے حماد بن مسلم سے روایت کی ہے، عمیر بن یزید ہے۔ یہ ابو جعفر کے نام سے مشہور ہے جو شعبہ حملہ سے روایت کرتے ہیں۔ اس کے بعد اس نے عثمان بن عمر عن شعبہ کے طریق سے حدیث بیان کی۔ میری رائے ہے کہ روح ابن القاسم کی طرح اس طریق میں بھی فَشَفَعَهُ فِيْ نَفْسِيْ کے الفاظ پائے جاتے ہیں اس روایت میں:

((وَإِنْ كَانَتْ حَاجَةً فَأَفْعَلُ مِثْلَ ذَلِكَ.))

وغیرہ الفاظ کا مزید اضافہ بھی ہے۔ کہا جاتا ہے کہ یہ عثمان بن حنیف کے قول سے مطابقت رکھتا ہے۔ لیکن شعبہ اور روح ابن قاسم، حماد بن مسلم کی نسبت روایت کو زیادہ صحیح طریقہ سے ضبط کرتے ہیں۔ مذکورہ روایات میں الفاظ کا جو اختلاف پایا جاتا ہے۔ وہ اس بات پر دلالت کرتا ہے کہ اس طرح کا اختلاف روایت بالمعنى کی وجہ سے پیدا ہو جاتا ہے۔ مذکورہ روایت:

((وَإِنْ كَانَتْ حَاجَةً فَأَفْعَلُ مِثْلَ ذَلِكَ.))

کے الفاظ عثمان بن حنیف کے ہیں۔ نہ کہ نبی اکرم ﷺ کے۔ کیونکہ آپ نے کبھی ایسے الفاظ نہیں فرمائے ہیں اگر یہ آپ کا قول ہوتا تو اس کے الفاظ یہ ہوتے۔

((وَإِنْ كَانَتْ حَاجَةً فَعَلَّتْ مِثْلَ ذَلِكَ.))

بہر حال اگر یہ اضافہ الفاظ ثابت بھی ہو جائے تو یہ محنت نہیں بن سکتے ان الفاظ کی غایت یہ معلوم ہوتی ہے کہ شاید عثمان بن حنفیف کا خیال ہو کہ اصل دعا کے ایک مکثرے سے بھی دعا کی جاسکتی ہے۔ کیونکہ انہوں نے پوری مشروع دعا کا حکم نہیں دیا بلکہ صرف ایک حصہ کا ذکر کیا ہے ان کا خیال ہے کہ اس طرح کی دعائی اکرم ﷺ کے وصال کے بعد بھی جائز ہے۔ لیکن حدیث کے الفاظ سے متفق ہیں۔ کیونکہ حدیث میں آیا ہے کہ نابینا شخص نے نبی اکرم ﷺ سے دعا کی درخواست کی تھی اور آپ ﷺ نے اسے دعا کی تعلیم دی اور دعا میں "اللَّهُمَّ فَشِّفْعُهُ فِيَّ" کے الفاظ ادا کرنے کا حکم دیا۔ ایسی دعا صرف اسی وقت کی جاسکتی ہے، جب محمد ﷺ اس کے لیے دعا و سفارش کر رہے ہوں۔ لیکن اگر آپ کسی کے لیے دعا اور سفارش نہ کر رہے ہوں تو ایسی دعا جائز نہیں ہے۔ لہذا آپ کی دعا و سفارش لوگوں کے لیے اس دنیا میں آپ ﷺ کی زندگی میں ہی فائدہ مند ہے۔ یا قیامت کے دن جب آپ ان کے لیے شفاعت فرمائیں گے۔ ایک روایت میں ہے کہ آپ نے دعائیں "وَشَفَعْنِي فِيهِ" کے الفاظ کی بھی تعلیم دی ہے۔ ظاہر ہے کہ "وَشَفَعْنِي فِيهِ" سے نبی اکرم ﷺ کے حق میں ان کی کسی حاجت کے لیے شفاعت کرنا مراد نہیں ہو سکتی۔ اگرچہ ہمیں حکم ہے کہ آپ پر درود وسلام بھیجیں۔ اور آپ ﷺ کے لیے اللہ سے وسیلہ کی دعا مانگیں۔

جابر بن عبد اللہ رضی اللہ عنہ سے روایت ہے کہ آپ ﷺ نے فرمایا:

جو شخص اذان سن کر دعا مانگتا ہے کہ اے اللہ! اس دعوت تامہ اور صلاۃ قاتمہ کے رب محمد ﷺ کو وسیلہ عطا فرم۔ اور انہیں مقام محمود پر اٹھا جس کا تو نے ان سے وعدہ فرمایا ہے۔ اس کے لیے قیامت کے دن میری شفاعت حلال ہو گئی۔<sup>٠</sup>

عبد اللہ بن عمر سے روایت ہے کہ نبی اکرم ﷺ نے فرمایا:

"جب تم موذن کی آواز سن تو جو کچھ وہ کہتا ہے تم بھی کہو۔ پھر مجھ پر درود بھیجو۔

کیونکہ جو شخص مجھ پر ایک مرتبہ درود بھیجا ہے اللہ تعالیٰ اس پر دس مرتبہ رحمت کرتا ہے۔ پھر میرے لیے اللہ تعالیٰ سے وسیلہ مانگو کیونکہ یہ جنت کا ایک درجہ ہے جس کا کوئی شخص مستحق نہیں مگر اللہ تعالیٰ کے بندوں میں سے ایک بندہ مجھے امید ہے کہ وہ اللہ کا بندہ میں ہی ہوں پس جس نے میرے لیے اللہ تعالیٰ سے وسیلہ مانگا اس کے لیے میری شفاعت حلال ہوگی۔“

امت کا نبی اکرم ﷺ کے لیے وسیلہ مانگنا آپ ﷺ کے لیے دعا مانگنے کے متراffد ہے اور یہی معنی شفاعت کے ہیں۔ اس لیے اجر جن عمل سے ہے پس جو شخص آپ پر درود بھیجا ہے اللہ تعالیٰ اس پر رحمت و برکت نازل کرتا ہے۔ اور جو شخص آپ ﷺ کے لیے اللہ تعالیٰ سے وسیلہ مانگتا ہے، جس میں آپ ﷺ کی شفاعت بھی شامل ہے۔ آپ اس کے لیے شفاعت فرمائیں گے، بالکل اسی طرح جیسا کہ ناپینا شخص نے آپ سے شفاعت کی درخواست کی تھی اور آپ ﷺ نے اسے حکم دیا کہ وہ شفاعت کی قبولیت کے لیے اللہ تعالیٰ سے دعا کرے گویا یہ شفاعت درشفاعت ہے۔ اسی لیے ناپینا نے دعا مانگی:

((اللَّهُمَّ فَشَفِعْ فِي وَشَفَعْنِي فِيهِ .))

”اے اللہ! میرے حق میں ان کی شفاعت قبول فرم۔ اور ان کے حق میں میری درخواست قبول فرم۔“

ایسے موقع پر نبی اکرم ﷺ کی دعا کی قبولیت کا سبب اللہ تعالیٰ کی نظر میں آپ کی کرامت اور بزرگی ہے۔ اسی لیے اس حدیث کو نبوت کی آیات و دلائل میں شمار کیا جاتا ہے۔ ناپینا کے حق میں آپ کی دعا کی حیثیت وہی ہے جو قیامت کے روز لوگوں کے لیے آپ ﷺ کی شفاعت کی ہوگی۔ بنابریں طالب دعا کو حکم دیا کہ وہ یہ دعا مانگے:

((فَشَفِعْ فِي وَشَفَعْنِي فِيهِ .))

آپ ﷺ نے اسے (( وَشَفْعُنِي فِي نَفْسِي . )) کے الفاظ کی تعلیم نہیں دی۔ امام احمد رحمۃ اللہ علیہ نے ان الفاظ کو ایک عجیب و غریب طریق پر روایت کیا ہے۔ جبکہ ” وَشَفْعُنِي فِيهِ ” کے الفاظ کو دو جلیل القدر شخصیتوں عثمان بن عمر اور روح بن عبادہ رحمۃ اللہ علیہم نے روایت کیا ہے۔ جن لوگوں نے یہ حدیث روایت کی ہے شعبہ رحمۃ اللہ علیہ ان سب سے جلیل القدر ہے۔ عثمان بن عمر عن شعبہ کے طریق پر تین محدثین نے اس روایت کو نقل کیا ہے جو یہ ہیں:

ترمذی، نسائی اور ابن ماجہ رحمۃ اللہ علیہم.

ترمذی رحمۃ اللہ علیہ نے اسے اس اسناد سے روایت کیا ہے: عن محمود بن غیلان، عن عثمان ابن عمر عن شعبہ۔

ابن ماجہ رحمۃ اللہ علیہ کی روایت کی سند ہے: عن احمد بن سیار عن عثمان بن عمر۔

امام احمد بن حنبل رحمۃ اللہ علیہ نے اپنی مسند میں یوں روایت کی ہے: عن روح بن عبادہ، عن شعبہ۔ یہ دونوں راوی الفاظ حدیث کے ضبط میں سب سے زیادہ ممتاز ہیں۔ اگر: (( شَفْعُنِي فِي نَفْسِي . )) کے الفاظ صحیح ثابت بھی ہو جائیں جیسا کہ ہم نے ذکر کیا ہے تو ان کا مطلب یہ ہو گا کہ اس نے اپنی ذات کے لیے نبی اکرم ﷺ کی دعا کے ذریعہ شفاعت کی ورخواست کی تھی۔

اگر نبی اکرم ﷺ نے اس کے لیے دعا نہ کی ہوتی تو اس کی حیثیت عام سائلین سے مختلف نہ ہوتی۔

ایسی شفاعت، شفاعت نہیں کہلا سکتی۔ شفاعت اس وقت ہوتی ہے جب دو آدمی کسی کام کے لیے درخواست کر رہے ہوں اور ان میں سے ایک دوسرے کے لیے شفاعت و سفارش کر رہا ہو۔ اگر ایک ہی شخص درخواست کر رہا ہو اور کوئی دوسرا اس کے لیے شفاعت نہ کر رہا ہو تو یہ شفاعت نہیں ہے۔

مذکورہ الفاظ: (( شَفْعُنِي فِي نَفْسِي . )) کئی وجہ سے حدیث نبوی میں اضافہ ہیں

راوی نے اپنے سے بڑے صاحب علم اور حافظ حدیث لوگوں سے ہٹ کر اکیلے اس سے روایت کیا ہے۔ اہل سنت کے مسلم کے اعراض کیا ہے۔ اس کے الفاظ میں اضطراب پایا جاتا ہے۔ اس کے راوی کے متعلق مشہور ہے کہ وہ منکر احادیث روایت کرتا ہے۔ اس طرح کی باتیں اس روایت کی صحت کو مشکوک بنانے کا تقاضا کرتی ہیں۔ اس لیے یہ قابل جست نہیں ہے۔ اس کی وجہ یہ ہے کہ شریعت میں کسی صحابی کی روایت پر اعتبار کیا جاتا ہے نہ کہ اس معنی و مفہوم پر جو اس نے روایت سے اخذ کیا ہے۔ جبکہ روایت کے الفاظ اس مفہوم پر دلالت نہ کرتے ہوں یہ بات سب کو معلوم ہے کہ اگر کوئی شخص نبی اکرم ﷺ کی وفات کے بعد یہ دعا مانگتا ہے: ”اے اللہ! ان کی شفاعت میرے حق میں قبول فرما۔ اور میری دعا ان کے حق میں قبول فرما“، حالانکہ آپ نے اس کے لیے دعائے کی ہوتے یہ کلام باطل ہے۔ عثمان بن حنیف نے نبی اکرم ﷺ سے کسی چیز کا سوال کرنے کی بھی اجازت نہیں دی اور اس کو صحیح قرار نہیں دیا کہ کوئی کہے: ”فَشَفِعَةُ فِيَ“ (یعنی میرے حق میں آپ ﷺ کی شفاعت قبول فرما۔)

اس وجہ سے انہوں نے دعائے ماثورہ تک کا حکم نہیں دیا ہے۔ انہوں نے دعا کے کچھ حصہ سے دعا مانگنے کا حکم دیا ہے۔ یہ حضور ﷺ کی شفاعت نہیں ہے نہ اسے شفاعت سمجھا جاسکتا ہے۔ اگر کوئی شخص آپ ﷺ کے وصال کے بعد اپنی دعا میں آپ ﷺ کو شفیع بناتا ہے اور کہتا ہے کہ: ”اے اللہ! ان کی شفاعت میرے حق میں قبول فرما۔“ تو وہ ایک لا یعنی بات کہتا ہے۔ اسی لیے عثمان بن حنیف نے ان الفاظ میں دعا مانگنے کی اجازت نہیں دی ہے۔ اور جس چیز کا حکم انہوں نے دیا ہے وہ آپ ﷺ سے منقول نہیں ہے۔

کسی ایک صحابی کی روایت یا قول کا حسن عبادات، ابايات، واجبات اور تحریمات کے سلسلہ میں شریعت میں کوئی اعتبار نہیں، اگر دوسرا صحابہ کرام رضی اللہ عنہم کی روایات و اقوال اس کی تائید نہ کرتے ہوں۔ اس کے عکس اگر نہ اکرم ﷺ سے ثابت شدہ روایات اس

صحابی کے قول کے خلاف ہوں تو اس کا فعل سنت نہیں بن سکتا جس کی اتباع تمام مسلمانوں پر واجب ہو۔ ان احادیث کا مقصد یہ ہے کہ ایسے امور جن میں اجتہاد کی گنجائش ہوا اور جن میں اختلاف رائے واقع ہوا ہو، اللہ تعالیٰ اور اس کے رسول ﷺ کی طرف رجوع کیا جائے۔

### صحابہ کرام رضی اللہ عنہم کا انفرادی فعل اور سنت

اس کی مثالیں کثرت سے ملتی ہیں مثلاً سیدنا عمر رضی اللہ عنہ وضو کے دوران آنکھوں میں پانی ڈالتے تھے اور کانوں پر مسح کرنے کے لیے نیا پانی استعمال کرتے تھے۔ حضرت ابو ہریرہ رضی اللہ عنہ وضو میں اپنے دونوں ہاتھ بآزوں تک دھوتے تھے۔ اور کہتے تھے:

((مَنِ اسْتَطَاعَ أُنْ يُطِيلَ غُرْرَةً فَلَيَفْعُلُ۔)) \*

”جو اپنے غرہ کو دراز کر سکے اسے ایسا کرنا چاہیے۔“

ان سے روایت ہے کہ وہ اپنی گردن پر مسح کیا کرتے تھے اور کہا کرتے تھے کہ ”یہ آگ کے طوق کی جگہ ہے۔“

علمائے کرام کے ایک طبقہ نے اگر ان آثار کی اتباع کو مستحب قرار دیا ہے تو دوسرے طبقہ نے ان کی مخالفت بھی کی ہے۔ ان کا کہنا ہے کہ ”تمام صحابہ کرام رضی اللہ عنہم اس طرح وضو نہیں کیا کرتے تھے۔“ نبی اکرم ﷺ کا جو وضو ثابت ہے وہ صحیحین بخاری و مسلم) میں مذکور ہے۔ ان روایات کے مطابق نہ آپ کانوں پر مسح کرنے کے لیے نیا پانی لیتے تھے، نہ گھنٹوں اور ٹخنوں کے اوپر ہاتھ پاؤں دھوتے تھے اور نہ گردن ہی کا مسح کرتے تھے۔ اور نہ آپ کا یہ دل ہی م McConnell ہے کہ: ”جس کو اپنے غرہ کو دراز کر سکے اسے ایسا کر لینا چاہیے۔“ یہ تو ابو ہریرہ رضی اللہ عنہ کا اپنا کلام ہے جو بعض احادیث میں مدرج اُنقل ہو گیا ہے۔ نبی اکرم ﷺ کا قول توبیہ ہے:

❶ صحیح بخاری، کتاب الوضوء، باب فضل الوضوء، (۱۳۶)، صحیح مسلم، کتاب الطهارة، باب استحباب اطالۃ القراءة (۲۴۶).

((إِنَّكُمْ تَأْتُونَ يَوْمَ الْقِيَامَةِ عَرَّاً مُحَجَّجِينَ مِنْ آثَارِ الْوُضُوءِ .))  
”تم قیامت کے روز وضو کے آثار کی وجہ سے مخکلیاں گھوڑوں کی طرح  
آؤ گے۔“

نیز آپ جب وضو کرتے تو ہاتھ پاؤں کو بازو اور پنڈلی کے قریب تک دھوتے تھے۔  
ابو ہریرہ رضی اللہ عنہ کے قول:

((مِنْ أَسْتَطَاعَ أَنْ يُطِيلَ غُرْتَةً فَلِيُفْعَلُ .))

سے یہ خیال کرنا کہ بازوؤں کو دھونا غرہ کو طول دینا ہے، بے معنی ہے کیونکہ غرہ صرف  
چہرہ کے لیے بولا جاتا ہے۔ ہاتھ اور پاؤں پر اس کا اطلاق نہیں ہوتا۔ اسی طرح لفظ ”جلہ“  
کا اطلاق بھی ہاتھ اور پاؤں پر ہوتا ہے۔ چہرہ کے غرہ کو طول نہیں دیا جاسکتا۔ کیونکہ چہرہ تو  
سارے کا سارا دھویا جاتا ہے۔ سر کو دھویا نہیں جاتا۔ اس لیے سر کا غرہ نہیں ہوتا۔ جلد کی  
اطالت مستحب نہیں ہے بلکہ سر کو بگاڑنے کا موجب ہے۔

اسی طرح سیدنا عبد اللہ بن عمر رضی اللہ عنہ اس بات کو بہت قابل فضیلت سمجھتے تھے کہ جن  
راستوں پر نبی اکرم ﷺ چلے ہیں ان پر چلا جائے، جہاں آپ نے قیام کیا وہاں قیام کیا  
جائے اور دورانِ سفر جہاں آپ ﷺ نے وضو کیا وہاں وضو کیا جائے اور وضو سے بچا ہوا  
پانی اس درخت کو پلایا جائے جس کو آپ نے پلایا تھا۔ سیدنا عمر رضی اللہ عنہ خود بھی اس بات پر عمل  
کرتے تھے۔ اس طرح کی بہت سی باتیں ہیں جن کو علماء کا ایک طبقہ مستحب سمجھتا ہے لیکن  
جمہور علماء ان کو مستحب نہیں سمجھتے۔ اکابر صحابة حضرت ابو بکر صدیق، عمر فاروق، عثمان غنی، علی  
ابن ابی طالب، ابن مسعود، معاذ بن جبل وغیرہم رضی اللہ عنہم ان اعمال کو نہ مستحب سمجھتے تھے نہ ان  
پر عمل کرتے تھے۔ سیدنا عبد اللہ بن عمر رضی اللہ عنہ جیسا کوئی کام انہوں نے نہیں کیا ہے۔ اگر وہ ان

❶ صحيح البخاري، كتاب الوضوء، باب فضل الوضوء والغرا المحجلون من آثار الوضوء (١٣٦).

صحيح مسلم، كتاب الطهارة، باب استحباب اطالة الغرة والتحجيل في الوضوء (٢٤٦/٣٥).

کاموں کو مستحب اور قبل ثواب سمجھتے تو ان پر ضرور عمل کرتے جیسا کہ وہ سنت نبوی کی اتباع اور پیروی کو بہت افضل سمجھتے تھے۔

### سنت کا معنی

یہ اس لیے ہے کہ اتباع رسول کا مطلب یہ ہے کہ وہی کام کیا جائے جو آپ نے کیا ہے۔ پس آپ نے جو کام عبادت سمجھ کر کیا ہے اور جسے شریعت نے ہمارے لیے مقرر کیا ہے۔ ہمیں بھی اسے عبادت سمجھ کر کرنا چاہیے۔ اگر آپ نے کسی جگہ اور کسی وقت کو عبادت کے لیے مخصوص کیا ہے تو ہمیں بھی آپ کی اتباع میں ایسا ہی کرنا چاہیے۔ مثلاً آپ کعبۃ اللہ کا طواف کرتے تھے، حجر اسود کو بوسہ دیتے تھے، مقام ابراہیم کے پیچھے نماز پڑھتے تھے۔ مدینہ کی مسجد کے ستونوں کے پیچھے نماز پڑھنے کی کوشش کرتے تھے، صفا و مروہ پر چڑھتے اور وہاں دعا و ذکر کرتے تھے اور عرفات اور مزدلفہ میں تشریف لے جاتے اور وہاں مخصوص عبادات ادا کرتے تھے۔

لیکن جو کام آپ نے محض اتفاقیہ سر انجام دیے اور ان کے پیچھے کوئی ارادہ کا رفرمانہ تھا، مثلاً آپ نے کسی مقام پر قیام کیا اور وہاں نماز پڑھی، ان کی پیروی لازمی نہیں کیونکہ آپ وہاں اس ارادہ سے نہیں اترے کہ اس مقام کو نماز اور قیام کے لیے مخصوص کر دیا جائے۔

اگر ہم کسی مقام کو دوران سفر قیام اور نماز کے لیے مخصوص کر لیتے ہیں تو ہم سنت رسول ﷺ کی اتباع کرنے والے نہیں ہیں۔ بلکہ ہم ایک ایسی بدعت کے مرتكب ہو رہے ہیں جس سے سیدنا عمر بن خطاب رضی اللہ عنہ نے منع فرمایا ہے۔ صحیح اسناد کے ساتھ سیدنا شعبہ رضی اللہ عنہ کی حدیث سے جو انہوں نے سلیمان ایمپریوں کی راستہ سے المرور بن سوید کے حوالہ سے روایت کی ہے، ثابت ہے کہ:

”سیدنا عمر بن خطاب رضی اللہ عنہ سفر میں تھے، آپ نے صحیح کی نماز پڑھی پھر ایک جگہ پر پہنچنے والے رفقاء ان کے پاس دوڑ کر جانے لگے، وہ کہہ رہے تھے: ”یہاں پر نبی اکرم ﷺ نے نماز پڑھی تھی۔“ سیدنا عمر رضی اللہ عنہ نے فرمایا: ”اہل کتاب ہلاک ہو گئے کیونکہ وہ اپنے انبیاء کرام علیهم السلام کے آثار (یادگاروں) کے پیچھے

پڑ گئے اور ان کو کناس اور عبادت گاہیں بنالیا۔ جو نماز پڑھنا چاہے پڑھ لے  
ورثہ آگے روانہ ہو جائے۔<sup>۱۰</sup>

چونکہ نبی اکرم ﷺ اس جگہ کو نماز کے لیے مخصوص کرنے کا ارادہ نہیں رکھتے تھے بلکہ  
صرف اس لیے نماز پڑھی تھی کہ آپ وہاں پر قیام پذیر تھے۔ اس لیے سیدنا عمر رضی اللہ عنہ کی  
رائے یہ تھی کہ آپ کے فعل کی ظاہری صورت کی پیروی جب کہ وہ اس عمل کے اصل مقصد  
سے موافق نہ ہو، اتباع سنت نہیں کھلا سکتی۔ اس لئے برعکس کسی جگہ کو عبادت کے لیے مخصوص  
کر لینا اہل کتاب یعنی یہود و نصاریٰ کی وہ بدعت ہے جس نے ان کو ہلاک کر دیا۔  
مسلمانوں کو یہود و نصاریٰ کی مشابہت اختیار کرنے سے منع فرمایا گیا ہے۔ ان کاموں کو  
کرنے والا عمل کی ظاہری صورت کی حد تک تو نبی اکرم ﷺ سے مشابہت رکھتا ہے۔ لیکن  
مقصد و ارادہ میں جوانساني قلب کا عمل ہے یہود و نصاریٰ سے مشابہ ہے۔

کسی عمل کے چیخپے کا فرماقصد و ارادہ ہی اصل چیز ہے۔ اتباع سنت کسی عمل کی ظاہری  
صورت کی پیروی سے زیادہ بیش چیز ہے۔ یہی وجہ ہے کہ علماء کی کثیر تعداد کو شبه لائق ہو گیا کہ آیا  
آپ نے نماز میں جلسہ استراحت ایک مستحب عمل سمجھ کر کیا تھا۔<sup>۱۱</sup> یا کسی وقت ضرورت کے پیش  
نظر ایسا کیا تھا۔ یہ ایک مختلف فیہ مسئلہ کی صورت اختیار کر گیا۔ اسی طرح میدانِ منی سے روائی  
کے وقت آپ نے پتھر میں پر نزول کیا اور اس میں اختلاف پیدا ہو گیا کہ: ”کیا آپ  
نے یہ فعل اس لیے کیا کہ ایسا کرنا رواجی کے لیے زیادہ آسان طریقہ تھا یا یہ سنت ہے۔“

اسی زمرہ میں سیدنا عبداللہ بن عمر رضی اللہ عنہ کا نبی اکرم ﷺ کی نشست گاہ پر ہاتھ رکھنا۔  
سیدنا ابن عباس رضی اللہ عنہ کا بصرہ میں اور عمرو بن حربیث کا کوفہ میں تعریف<sup>۱۲</sup> کرنا بھی شامل

● المصنف لابن عبدالرزاق: ۱۱۸۱۲، المصنف لابن ابی شیبہ: ۱۵۱۲، البدع لابن وضاح ص:

● اس سند میں امام سليمان بن مهران الاعمش رضی اللہ عنہ ملک کے سامع کی تصریح نہیں ملی۔ والله اعلم۔

● آپ پہلی رکعت پڑھنے کے بعد قیام کرنے سے پہلے تھوڑی دیر کے لیے بیٹھتے۔ تیسرا رکعت میں بھی یہی عمل  
کرتے۔ اسے جلسہ استراحت کہا جاتا ہے۔

● عید کو بکبریات پڑھنا۔

ہے۔ پس جب جملہ صحابہ کرام ﷺ نے ان باتوں پر عمل نہیں کیا اور خود نبی اکرم ﷺ نے بھی اپنی امت کو ان باتوں کا حکم نہیں دیا تو یہ نہیں کہا جا سکتا کہ یہ عمل مستحب اور سنت ہیں۔ زیادہ سے زیادہ یہ کہا جا سکتا ہے کہ یہ وہ باتیں ہیں جن میں صحابہ کرام نے اجتہاد سے کام لیا ہے یا جن کا ارتکاب کرنے والوں کی انہوں نے نہت کی ہے کیونکہ ان باتوں میں اجتہاد کی گنجائش موجود ہے۔ ان باتوں کی اجازت اس لیے نہیں دی ہے کہ یہ سنت رسول ہیں جن کی اتباع کا آپ نے حکم دیا ہے۔ یہ بھی کہا جا سکتا ہے کہ تعریف میں کوئی حرج نہیں ہے اگر اس سنت کا درجہ نہ دیا جائے۔

اس قسم کی باتوں پر علمائے دین بھی تو موافذہ کرتے ہیں اور کبھی ان میں اجتہاد کی اجازت دے دیتے ہیں اور بعض اوقات ان کی رخصت دے دیتے ہیں بشرطیکہ ان کو سنت سمجھ کر اختیار نہ کیا جائے۔ سنت رسول ﷺ سے واقف کوئی عالم بھی یہ فتویٰ نہ دے گا کہ اس قسم کی باتیں سنت ہیں جن کی اتباع کا مسلمانوں کو حکم دیا گیا ہے۔ اس عمل کے بارے میں یہی فتویٰ دیا جا سکتا ہے جس کو رسول اللہ ﷺ نے مشروع قرار دیا ہو۔ آپ ﷺ کے علاوہ کسی کو یہ حق نہیں پہنچتا کہ وہ کسی کام کو سنت یا مشروع قرار دے سکے۔ خلفائے راشدین رضی اللہ عنہم نے جو طرزِ عمل اختیار کیا، وہ آنحضرت ﷺ کے حکم کے مطابق تھا، اس لیے وہ سنت ہے۔ دین میں صرف وہی بات واجب ہے جس کو اللہ کے رسول ﷺ نے واجب نہیں کیا ہے۔ وہی کام حرام ہے جسے آپ نے حرام کہا ہے وہی چیز مستحب، مکروہ اور مباح ہے جب کہ آپ نے ایسا نہیں کیا ہے۔

یہی معاملہ مباحثات کا ہے مثلاً حضرت ابو طلحہ رضی اللہ عنہ نے روزہ میں اولہ کھانے کو جائز سمجھا ہے۔ حضرت حذیفہ رضی اللہ عنہ روشی اچھی طرح پھیل جانے کے بعد بھی سحری کھانے کو جائز سمجھتے تھے۔ حتیٰ کہ لوگ کہنے لگیں دن چڑھا آیا ہے صرف سورج طلوع ہونے کی کسریاً ہے۔ «مرے صحابہ کرام رضی اللہ عنہم ان باتوں کے قائل نہ تھے۔ ان مسائل میں کتاب و سنت کی طرف رجوع واجب ہے۔»

یہی حال کراہیت اور تحریم کا ہے۔ مثلاً سیدنا عمر اور ان کے صاحبزادے عبد اللہ بن عمر رضی اللہ عنہما خانہ کعبہ کا طواف کرنے سے قبل خوشبو استعمال کرنا مکروہ خیال کرتے تھے۔ بعض صحابہ کرام علیہم السلام نے حج فتح کر کے تمتع کی نیت یا مطلقاً تمتع ہی کو مکروہ قرار دیا ہے۔ بعض لوگوں نے مسافت کی ایک حد مقرر کر دی ہے جس پر نماز قصر ہوتی ہے۔ اس حد سے پہلے وہ نماز قصر نہیں کرتے۔ بعض دوسرے لوگوں کا خیال ہے کہ دوران سفر روزہ رکھنا مسافر کے لیے جائز نہیں ہے۔ اسی سلسلہ میں حضرت سلمان فارسی رضی اللہ عنہ کا قول ہے کہ: ”لعاد ناپاک ہے۔“ ابن عمر رضی اللہ عنہ کا قول ہے کہ کتابیہ سے نکاح جائز نہیں ہے۔ حضرت معاذ اور معاویہ رضی اللہ عنہما مسلمان کو کافر کا وارث قرار دیتے تھے۔ حضرت عمر اور ابن عباس رضی اللہ عنہما جبکی کوئی تمیم کی اجازت نہیں دیتے تھے۔ حضرت علی، زید اور ابن عمر علیہم السلام کا مفوضہ کے بارے میں قول ہے کہ: ”جب اس کا شوہر فوت ہو جائے تو اس کے لیے کوئی مہر نہیں ہے۔“ حضرت علی رضی اللہ عنہ اور ابن عباس رضی اللہ عنہما کا قول ہے کہ: ”حاملہ بیوہ ہو جائے تو“ بعد الاجلین ”عدت پوری کرے۔“ ابن عمر رضی اللہ عنہ فرماتے ہیں کہ: ”جب کوئی شخص احرام کی حالت میں مر جائے تو اس کا احرام باطل ہو جاتا ہے۔ اس کے ساتھ وہی سلوک کیا جائے گا جو اس شخص کے ساتھ کیا جاتا ہے جو حالتِ احرام میں نہیں ہے۔ اس طرح کی باتوں میں صحابہ کرام علیہم السلام کے درمیان اختلاف پایا جاتا ہے۔ ان مختلف فیہ امور میں اللہ اور اس کے رسول ﷺ کی طرف رجوع واجب ہے۔ اس طرح کے متعدد نظائر ہیں۔ امت کے لیے وہی شریعت واجب الاطاعت ہے جس کو اللہ کے رسول مقبول ﷺ نے مقرر فرمایا ہے۔

کیا قول صحابی جلت ہے؟

اگر کوئی عالم دین کہتا ہے کہ قول صحابی جلت ہے تو وہ اس وقت یہ بات کہتا ہے جب کوئی دوسرا صحابی اس کے قول سے اختلاف نہ رکھتا ہو اور نہ کوئی شرعی نص اس کے مخالف ہو۔ نیز جب کسی صحابی کا قول عام ہو جائے اور کوئی اس کا نکیر کرنے والا نہ ہو تو یہ بات اس

کے قول کی صحت کا اثبات ہے۔ جب تمام صحابہ کرام ﷺ کسی صحابی کے قول کا اقرار کریں اور ان میں کوئی بھی اس کا مخالف نہ ہو تو اسے ”اجماع اقراری“ کہا جاتا ہے کیونکہ صحابہ کرام ﷺ کبھی باطل کا اقرار نہیں کر سکتے تھے۔ البتہ اگر کسی صحابی کا قول عام نہ ہو سکے اور یہ بھی معلوم ہو کہ اس قول کے مخالف دوسرے قول نہیں ہے تو اسے ”جحٰت“ کہا جاتا ہے۔ اگر کوئی قول اس کے مخالف پایا جاتا ہو تو وہ قول بالاتفاق جحٰت نہیں ہے۔ جب یہ معلوم نہ ہو سکے کہ اس کی مخالفت ہوئی ہے یا موافقت، تو اس کے متعلق قطعی فیصلہ نہیں دیا جاسکتا۔ لیکن جب سنت رسول ﷺ اس قول کے خلاف ہو تو جحٰت رسول اللہ ﷺ کی سنت ہوگی۔ بلاشبہ اس بات میں تمام علمائے حق کے نزدیک کوئی اختلاف نہیں پایا جاتا۔

اگر یہ بات اسی طرح پوری ہو اور عثمان بن حنیف سے یہ ثابت ہو کہ وہ نبی اکرم ﷺ کے وصال کے بعد بھی آپ کا وسیلہ ملاش کرنے کو مژروع اور مستحب سمجھتے تھے، خواہ نبی اکرم ﷺ کسی کے لیے دعا اور شفاعت نہ کر رہے ہوں تو ہمیں معلوم ہے کہ سیدنا عمر رضی اللہ عنہ اور اکابر صحابہ ایسے وسیلہ کو آپ کے وصال کے بعد جائز نہیں سمجھتے تھے۔ جیسا کہ وہ آپ کی حیات مبارکہ میں سمجھتے تھے اس کے برعکس حقیقت یہ ہے کہ آپ جب بقید حیات تھے تو وہ آپ کے توسل سے بارش کی دعا کرتے تھے۔ جب آپ اس دارِ فانی سے عالم لا ہوت میں کوچ کر گئے تو صحابہ کرام ﷺ نے آپ کا وسیلہ ترک کر دیا جبکہ ”عام الرمادہ“ میں جب لوگ سخت قحط میں بنتلا تھے، یہاں تک کہ سیدنا عمر رضی اللہ عنہ نے قسم کھائی تھی کہ جب تک لوگ شاداب نہیں ہوں گے میں کھی نہیں کھاؤں گا، سیدنا عمر رضی اللہ عنہ نے تمام مہاجرین والنصاری کی موجودگی میں جو مشہور، صحیح اور مندرجہ امامانگی اس میں انہوں نے کہا:

”اے اللہ! جب ہم قحط میں بنتلا ہوتے تھے تو ہم اپنے نبی ﷺ کو تیرے حضور وسیلہ بناتے اور تو ہم پر بارش نازل فرمادیتا۔ اب ہم اپنے نبی ﷺ کے پچا کو تیری بارگاہ میں وسیلہ بناتے ہیں لہذا ہم پر بارش نازل فرماء۔“

ادھر آپ ﷺ یہ دعا مانگتے ادھر بارش برستا شروع ہو جاتی، اس دعا کا اقرار تمام صحابہ

کرام رضی اللہ عنہم نے کیا ہے لیکن اس کی مخالفت کسی صحابی نے نہیں کی۔ اگرچہ یہ دعا ان کے ہاں عام مشہور تھی۔ یہ دعا ہر ”اقراری اجماع“ سے زیادہ نمایاں ہے۔ اسی طرح سیدنا معاویہ بن ابی سفیان رضی اللہ عنہ نے بھی اپنی خلافت کے زمانہ میں بارش کے لیے دعا کی تو اسی طرح کی دعا کی تھی۔

اگر آپ صلی اللہ علیہ وسلم کے وصال کے بعد آپ کا وسیلہ اسی طرح جائز ہوتا جیسا کہ آپ صلی اللہ علیہ وسلم کی حیات مبارکہ میں تھا تو صحابہ کرام رضی اللہ عنہم ضرور یہ سوال اٹھاتے کہ: ”نبی اکرم صلی اللہ علیہ وسلم کے علاوہ ہم سیدنا عباس اور یزید بن اسود رضی اللہ عنہما کا وسیلہ کیوں تلاش کریں اور افضل الخلاق سیدنا نبی اکرم صلی اللہ علیہ وسلم کا وسیلہ کیوں ترک کریں، جو اللہ تعالیٰ کے نزدیک سب سے افضل اور عظیم وسیلہ ہیں؟ جب کسی صحابی نے یہ اعتراض نہیں کیا اور معلوم ہے کہ آپ صلی اللہ علیہ وسلم کی حیات میں صحابہ کرام رضی اللہ عنہم آپ کی دعا اور سفارش کو وسیلہ بناتے تھے۔ اور آپ کے وصال کے بعد کسی دوسرے بزرگ کی دعا و شفاعت کو وسیلہ بناتے تھے تو اس سے معلوم ہوا کہ ان کے نزدیک متسلسل بھی دعا کا وسیلہ ہی جائز اور م مشروع ہے اس کی ذات کا نہیں۔

”نابینا صحابی“ والی حدیث سیدنا عمر رضی اللہ عنہ اور عام صحابہ کرام رضی اللہ عنہم سب کے لیے جلت ہے کیونکہ نابینا کو نبی اکرم صلی اللہ علیہ وسلم کی دعا کو وسیلہ بنانے کا حکم دیا گیا تھا نہ کہ آپ کی ذات اطہر کو۔ نیز آپ صلی اللہ علیہ وسلم نے نابینا صحابی کو اپنی دعا میں: ((اللَّهُمَّ شَفِعْنَاهُ فِيٰ)) ① کہنے کو بھی کہا تھا، لیکن اگر بفرض محال کسی صحابی نے آپ کی شفاعت کے بجائے آپ کی ذات کو وسیلہ بنانے کا حکم دیا ہے اور پوری مسنون دعا کے بجائے اس کے صرف بعض حصوں کی تلقین کی ہے تو ایسی صورت میں بھی کہا جائے گا کہ سیدنا عمر رضی اللہ عنہ نے جو کچھ کیا وہ سنت رسول اللہ صلی اللہ علیہ وسلم کے عین مطابق تھا، نیز جس شخص نے سیدنا عمر رضی اللہ عنہ کی مخالفت کی اس کا فعل سنت رسول اللہ صلی اللہ علیہ وسلم کے مطابق نہیں تھا۔ اور یہ کہ جو حدیث اس نے بیان کی ہے وہ خود اسی کے خلاف جلت ہے۔ واللہ اعلم۔

تیسرا باب

## وسیله کی تیسری قسم

وسیله کی تیسری قسم اللہ تعالیٰ کو انبیاء و صلحاء کی قسم دلانا اور ان کی ذات کے توسل سے اللہ تعالیٰ سے سوال کرنا ہے جیسا کہ گزشتہ صفحات میں مفصل بحث ہو چکی ہے، اس وسیلے کے بارے میں نبی اکرم ﷺ سے کوئی ایسی حدیث روایت نہیں ہوئی جس سے اہل علم استدلال کر سکیں۔ کوئی شخص آنحضرت ﷺ سے کوئی ایسی حدیث پیش کرنے پر قادر نہیں ہے جس کی رو سے اللہ تعالیٰ کو قسم دلانا یا کسی مخلوق کی وساطت سے اس سے سوال کرنا جائز ثابت ہو، اللہ تعالیٰ کے علاوہ کسی مخلوق کو قسم دلانا اور اس سے سوال کرنا بھی آپ ﷺ سے ثابت نہیں ہے، اگر بعض علماء کے نزدیک اس کی گنجائش موجود ہے تو بے شمار علمانے اس کو ناجائز اور منوع ٹھہرایا ہے الہذا یہ مسئلہ متنازعہ فیہ بن گیا ہے۔ جیسا کہ پہلے بیان کیا جا چکا ہے الہذا جس معاملہ میں لوگوں میں اختلاف ہو جائے اس کے متعلق اللہ تعالیٰ اور اس کے رسول کی طرف رجوع کرنا چاہیے ہر شخص کو اپنی جحت و دلیل پیش کرنا چاہیے جس طرح دوسرے نزاعی مسائل میں دلائل پیش کیے جاتے ہیں۔ یہ باجماع امت ایسا مسئلہ نہیں ہے جس کی بنا پر کسی کو سزا دی جائے بلکہ اس مسئلہ میں جو شخص کسی کو سزا اور عقوبت دیتا ہے وہ جاہل، ظالم اور حدود اللہ کو توڑنے والا ہے کیونکہ اس کا انکار کرنے والا وہی بات کہتا ہے جو علمائے کرام کہتے ہیں اس مسئلہ کے منکر کے پاس نبی اکرم ﷺ اور صحابہ کرام ﷺ کا کوئی قول نہیں جس کی وجہ سے اس مسئلہ کی اتباع ضروری ہو۔ اس کے برعکس یہ بات ثابت ہے کہ آپ اللہ تعالیٰ کو چھوڑ کر کسی مخلوق، انبیاء وغیر انبياء کی قسم کھانے کو جائز نہیں ٹھہراتے۔ اسی طرح

تمام علمائے امت کا اتفاق اس پر ہے کہ اللہ کے سوا کسی کی نذر مانا جائز نہیں خواہ وہ نبی ہو یا غیر نبی۔ اگر اس نذر میں شرک بھی شامل ہو تو اس کو پورا نہیں کیا جائے گا۔ یہی معاملہ قرآن مجید اور دیگر مخلوقات کی قسم کھانے کا ہے۔ اس قسم کی کوئی قسم نہ منعقد ہوگی اور نہ اس کے لیے کوئی کفارہ ہے۔ حتیٰ کہ اگر خود نبی اکرم ﷺ کی قسم بھی کھائی جائے تو وہ نافذ نہیں ہوگی جیسا کہ پہلے گزر چکا ہے۔ نیز جمہور علماء مثلاً امام مالک، امام شافعی، امام ابو حنفیہ رحمہم اللہ اور ایک روایت کے مطابق امام احمد رحمۃ اللہ علیہ کے نزدیک اس قسم کا کوئی کفارہ نہیں ہے بلکہ انہوں نے اس طرح کی قسم کے ذریعہ حلف اٹھانے سے روکا ہے۔ جب کسی آدمی کو قسم کھانا اور مخلوق کو مخلوق کی قسم دلانا جائز نہیں ہے تو پھر اللہ جل جلالہ کو کسی مخلوق کی قسم دلانا کیونکر جائز ہو سکتا ہے؟

اللہ تعالیٰ کو مخلوق کی قسم دیے بغیر اس کی وساطت سے اس سے سوال کرنے کی بھی بہت سے علماء نے ممانعت کی ہے۔ نبی اکرم ﷺ اور خلفائے راشدین سے جو صحیح اور مستند آثار ہم تک پہنچے ہیں وہ اس پر شاہد عادل ہیں۔ جو شخص یہ کام کرتا ہے وہ اسے قرب الہی اور اطاعت کا ذریعہ سمجھ کر کرتا ہے اور اس کو قبولیت دعا کا موجب سمجھتا ہے بلکہ اس طرح کی جو چیز ہے وہ یا تو واجب ہے یا مستحب اور عبادت اور دعاوں میں سے وہی کچھ واجب ہے اور مستحب ہے جس کو نبی اکرم ﷺ نے اپنی امت کے لیے مقرر فرمادیا ہے۔ نبی اکرم ﷺ نے امت کو جن کاموں کا حکم نہیں دیا ہے وہ نہ تو واجب ہو سکتے ہیں نہ مستحب اور نہ اجابت دعا کا سبب۔ اس مسئلہ پر شرح و بسط سے کلام ہو چکا ہے پس جو شخص ایسا عقیدہ رکھتا ہے اور مخلوق کے وسیلہ کو اجابت دعا اور تقرب و اطاعت کا سبب سمجھتا ہے وہ پر لے درجے کا گمراہ اور ایک بہت بڑی بدعت کا مرتكب ہے۔ احادیث صحیحہ اور نبی اکرم ﷺ اور خلفائے راشدین رضی اللہ عنہم کے احوال کے تتعین سے یہ بات واضح ہو چکی ہے کہ اس طرح کا وسیلہ ان کے نزدیک شریعت میں جائز نہیں ہے۔

## کعبۃ اللہ، کرسی، طور وغیرہ کا وسیلہ

یہ بھی واضح ہو گیا ہے کہ اللہ تعالیٰ سے کسی ایسے سبب کے واسطے سے سوال کرنا جو قبولیت دعا کا موجب نہیں ہے، جائز نہیں ہے، مثلاً کعبہ، طور، کرسی، مساجد وغیرہ مخلوقات کے واسطے سے سوال کرنا صحیح نہیں ہے کیونکہ یہ ایک معروف و مشہور سلسلہ ہے کہ مخلوقات کی وساطت سے اللہ تعالیٰ سے سوال کرنا مشروع نہیں ہے۔ جس طرح مخلوق کی قسم کھانا جائز نہیں ہے۔ نیز جس طرح کسی کے لیے جائز نہیں ہے کہ وہ مخلوق کی قسم کھائے، اسی طرح اس کے لیے یہ بھی جائز نہیں کہ وہ اللہ تعالیٰ کو مخلوق کی قسم دلائے اور کسی مخلوق کی ذات کے وسیلہ سے اس سے سوال کرے۔ آدمی کو ایسے اسباب کے ذریعہ سے اللہ تعالیٰ سے سوال کرنا چاہیے جو قبولیتِ دعا کا موجب ہوں اس کی تفصیل گزر چکی ہے لیکن بعض اہل علم کے کچھ آثار و اقوال ایسے بھی منقول ہوئے ہیں جن کی رو سے مخلوق کی قسم کھائی جاسکتی ہے۔ اور ان کی ذات کو اللہ تعالیٰ کے حضور وسیلہ بنایا جا سکتا ہے تاہم ان میں سے کوئی قول بھی نبی اکرم ﷺ سے مستند طریقہ سے روایت نہیں ہوا ہے۔ اس سلسلہ میں تمام اقوال موضوع اور من گھڑت ہیں۔ جن لوگوں کا قول دین میں جنت نہیں ہے ان کے بعض اقوال ثابت ہیں اور بعض ثابت نہیں ہیں۔

امام احمد بن حنبل اور ابن ماجہ رحمہما اللہ کی ایک روایت میں:

((بِحَقِّ السَّائِلِيْنَ عَلَيْكَ وَبِحَقِّ مُمْشَايَ هَذَا)).

”یعنی میں اس حق کے واسطے سے جو سائلین کا تجھ پر ہے اور اپنے سفرے حق کے واسطے سے سوال کرتا ہوں۔“

کے الفاظ آئے ہیں، امام احمد رحمۃ اللہ علیہ نے وکیع، فضیل بن مرزاوق، عطیہ ① کے حوالہ

سے سیدنا سعید الحذری رضی اللہ عنہ سے روایت کیا ہے کہ آپ ﷺ نے فرمایا:

① یعنی عطیہ بن سعد العوفی الکوفی اکتوبر ۱۱۱ھ میں وفات پائی۔ ثوری وغیرہ نے اسے ضعیف کہا ہے۔

((مَنْ قَالَ إِذَا خَرَجَ إِلَى الصَّلَاةِ اللَّهُمَّ إِنِّي أَسْأَلُكَ بِحَقِّ السَّائِلِينَ عَلَيْكَ وَبِحَقِّ مُمْشَائِي هَذَا فَانِي لَمْ أَخْرُجْهُ أَشْرَأً وَلَا بَطَرَأً، وَلَا رِيَاءً وَلَا سُمْعَةً، خَرَجْتُ اِتْقاءً سَخِطَكَ وَابْتِغَاءً مَرْضَاتِكَ، أَسْأَلُكَ أَنْ تَنْقِدَنِي مِنَ النَّارِ وَأَنْ تُدْخِلَنِي الْجَنَّةَ وَأَنْ تَغْفِرْ لِي ذُنُوبِي إِنَّهُ لَا يَغْفِرُ الذُّنُوبَ إِلَّا أَنْتَ، خَرَجْتُ مَعَهُ سَبْعُونَ الْفَ مَلِكًا سُتْغَفِرُونَ لَهُ وَاقْبَلَ اللَّهُ عَلَيْهِ بِوَجْهِهِ حَتَّى يَقْضِي ضَلَالَتَهُ .))

”جس شخص نے نماز کے لیے نکلتے وقت یہ دعا مانگی ”اے اللہ! میں اس حق کے واسطہ سے جو سائلین کا تجھ پر ہے اور اپنے اس سفر کے حق کے واسطہ سے تجھ سے سوال کرتا ہوں کیونکہ میں نہ برے کام کے لیے نکلا ہوں، نہ تکبر کے لیے اور نہ دکھاوے اور شہرت کے لیے۔ میں تو صرف تیرے غضب سے ڈرتے ہوئے اور تیری رضا کی تلاش میں نکلا ہوں، اے اللہ! میں تجھ سے سوال کرتا ہوں کہ مجھے آگ سے بچا لے۔ مجھے جنت میں داخل فرمایمیرے گناہ معاف فرمادے پیشک تیرے سوا کوئی گناہ معاف کرنے والا نہیں ہے۔ اس کے ساتھ ستر ہزار فرشتے نکلتے ہیں جو اس کے لیے استغفار کرتے ہیں اور اللہ اس کی جانب متوجہ ہوتا ہے یہاں تک کہ وہ نماز سے فارغ ہو جاتا ہے۔“

یہ حدیث برداشت عطیہ العونی سیدنا ابو سعید خدری رضی اللہ عنہ سے نقل ہوئی ہے۔ اور تمام اہل علم کے نزد یہک عطیہ ضعیف ہے۔ یہ روایت دوسرے طرق سے بھی نقل ہوئی ہے لیکن وہ بھی ضعیف ہیں، اس کے الفاظ قابلٰ جحت نہیں ہیں کیونکہ اللہ تعالیٰ پر سائلین کا یہ حق ہے کہ وہ ان کی حاجت روائی کرے اور عبادات گزار بندوں کا حق ہے کہ ان کو اجر و ثواب سے نوازے۔ تمام اہل علم کا اتفاق ہے کہ یہ حق اللہ تعالیٰ نے خود ہی اپنی ذات کریم و رحیم پر

اپنے وعدہ صادق کے تحت واجب ثہرا لیا ہے اس پر بھی تفصیلی بحث ہو چکی ہے۔ ان لوگوں کی مثال ان تین اشخاص کی ہے جو ایک غار میں گھر گئے۔ اور جنہوں نے اپنے اعمال صالحہ کی وساطت سے اللہ تعالیٰ سے اپنی نجات کے لیے سوال کیا تھا، ان میں سے ایک آدمی نے اپنے والدین کے ساتھ ایک عظیم نیکی کا واسطہ دیا۔ دوسرے نے فخش کام سے باز رہنے کا واسطہ دیا اور تیسرا شخص نے اپنی کامل امانت داری کا حوالہ دیا۔ ①

چونکہ ان اعمال کا اللہ تعالیٰ نے حکم دیا ہے اور یہ کام کرنے والوں سے بڑے اجر و ثواب کا وعدہ کیا ہے۔ اس لیے اللہ تعالیٰ نے ان کی مشکل کشائی فرمائی یہ اہل ایمان کے مندرجہ ذیل قول کی طرح ہے:

﴿رَبَّنَا إِنَّا سَمِعْنَا مُنَادِيًّا يُنَادِي لِلْأَيْمَانِ أَنْ أَمْنُوا بِرَبِّكُمْ فَأَمَّنَا رَبَّنَا

فَاغْفِرْلَنَا ذُنُوبَنَا وَ كَفَرْعَنًا سَيِّئَاتِنَا وَ تَوَقَّنَا مَعَ الْأَبْرَارِ ۵﴾

(آل عمران: ۱۹۳)

”اے ہمارے پروردگار! ہم ایک پکارنے والے کو ایمان کی طرف پکارتے سن کہ اپنے پروردگار پر ایمان لاو، پس ہم ایمان لے آئے۔ اس لئے ہمارے پروردگار ہمارے گناہ معاف فرمادے۔ ہم سے برا یاں دور فرماؤ ہمیں نیک لوگوں کے ساتھ موت دے۔“

نیز اللہ تعالیٰ کا فرمان ہے:

﴿إِنَّهُ كَانَ فَرِيقُ مِنْ عِبَادِي يَقُولُونَ رَبَّنَا أَمَّنَا فَاغْفِرْلَنَا وَ ارْحَمْنَا

وَ أَنْتَ خَيْرُ الرُّحْمَنِينَ ۵﴾ (المؤمنون: ۱۰۹)

”میرے بندوں میں سے ایک گروہ کہا کرتا تھا کہ: ”ہمارے پروردگار! ہم ایمان لائے ہیں، پس ہمیں بخش دے اور ہم پر رحم فرماء تو تمام رحم کرنے والوں

① صحیح البخاری، کتاب الأحارة (۲۲۷۲)، صحیح مسلم، کتاب الذکر (۲۷۴۳)۔

سے بہتر ہے۔“

﴿ قُلْ أَوْنِشُكُمْ بِخَيْرٍ مِّنْ ذَلِكُمْ لِلَّذِينَ آتَقُوا عِنْدَ رَبِّهِمْ جَنَّتٍ تَجْرِي مِنْ تَحْتِهَا الْأَنْهَرُ خَلِدِينَ فِيهَا وَأَزْوَاجٌ مُطَهَّرَةٌ وَرَضْوَانٌ مِّنَ اللَّهِ وَاللَّهُ بَصِيرٌ ۚ بِالْعِبَادِ ۝ الَّذِينَ يَقُولُونَ رَبَّنَا إِنَّا أَمَّا فَاعْغَفْرُلَنَا ذُنُوبَنَا وَقَنَا عَذَابَ النَّارِ ۝﴾ (آل عمران: ۱۵، ۱۶)

”کیا میں تمہیں اس سے اچھی چیز نہ بتاؤں جو لوگ اللہ سے ڈرتے ہیں ان کے لیے باغات ہیں جن کے نیچے نہ برسیں بہتی ہیں ہمیشہ وہاں رہیں گے اور پا کیزہ بیویاں ہیں اور اللہ کی خوشنودی بھی، اللہ اپنے بندوں کو دیکھ رہا ہے یہ وہ لوگ ہیں جو کہتے ہیں کہ ”اے ہمارے پروردگار! ہم ایمان لائے ہیں پس ہمارے گناہ معاف فرماؤ رہیں آگ کے عذاب سے بچا لے۔“

سیدنا ابن مسعود رضی اللہ عنہ صبح کے وقت یہ دعا مانگتے تھے:

(( اللَّهُمَّ دَعَوْتَنِي فَأَجَبْتُ وَأَمْرَتَنِي فَأَطَعْتُ، وَهَذَا سَحْرٌ فَاغْفِرْلِي .))

”اے اللہ! تو نے مجھے پکارتے میں نے اس کو مان لیا تو نے مجھے حکم دیا تو میں نے اطاعت کی اور یہ وقت سحر ہے پس مجھے بخش دے۔“

اللہ کو قسم دلانا

اس بات میں اصل سوال یہ ہے کہ کیا اللہ تعالیٰ کو کسی مخلوق کی قسم دلانا اور اس کی ذات کے وسیلہ سے اللہ تعالیٰ سے مانگنا واجب ہے یا مستحب، حرام ہے یا مکروہ یا مباح ہے جس کا نہ حکم دیا گیا ہے اور نہ اس سے منع کیا گیا ہے؟ اگر کہا جائے کہ وہ واجب، مستحب یا مباح ہے تو یا تو مخلوق اور مخلوق میں فرق کیا جائے گا کہ صرف جلیل القدر مخلوقات یا ان میں سے بعض کی قسم دلانا اور وسیلہ تلاش کرنا جائز ہے۔ پس اگر کوئی شخص یہ کہتا ہے کہ تمام مخلوقات کی

قسم دلانا اور ان کا وسیلہ تلاش کرنا اجنب یا مباح ہے تو پھر لازم آتا ہے کہ تمام شیاطین انس و جن کو اللہ تعالیٰ کے حضور وسیلہ بنایا جائے لیکن کوئی مسلمان اس کا قائل نہیں ہے۔ لیکن اگر کہا جائے کہ ان عظیم الشان مخلوقات جن کی اللہ تعالیٰ نے اپنی کتاب قرآن مجید میں قسم کھائی ہے کہ حوالہ سے اللہ تعالیٰ سے سوال کرنا چاہیے تو پھر ضروری ہے کہ آدمی اپنی دعائیں اس طرح کی قسمیں کھائے۔

﴿وَاللَّيْلِ إِذَا يَغْشِي ۝ وَالنَّهَارِ إِذَا تَجْلِي ۝ وَمَا خَلَقَ الدَّكَرَ  
وَالْأُنْثَى ۝ وَالشَّمْسِ وَضَحَّاهَا ۝ وَالْقَمَرِ إِذَا تَلَهَا ۝ وَالنَّهَارِ إِذَا  
جَلَّهَا ۝ وَاللَّيْلِ إِذَا يَغْشِيَهَا ۝ وَالسَّمَاءُ وَمَا بَنَهَا ۝ وَالْأَرْضِ وَمَا  
طَحَّهَا ۝ وَنَفْسٍ وَمَا سَوَّهَا ۝﴾

”رات کی قسم جب (وہ دن کو) چھپا لے اور دن کی قسم جب وہ چمک اٹھے۔ نر اور مادہ کی قسم۔ سورج اور اس کی روشنی کی قسم، چاند کی قسم جب اس کے پیچے نکلے۔ اور دن کی قسم جب اسے جلا دے۔ قسم ہے رات کی جب اسے چھپا لے۔ قسم ہے آسمان کی اور اس ذات کی جس نے اسے بنایا۔ اور زمین کی اور اس کی جس نے اسے پھیلایا۔ اور انسان کی اور اس کی جس نے اس کے اعضاء کو برابر کیا۔“

اسی طرح یہ بھی لازم آتا ہے کہ آدمی اللہ تعالیٰ سے سوال کرتے وقت اس کو مندرجہ ذیل چیزوں کی قسم دلائے۔

﴿فَلَا أُقْسِمُ بِالْخُنَّسِ الْجَوَارِ الْكُنَّسِ ۝ وَاللَّيْلِ إِذَا غَسَّعَسَ ۝  
وَالصُّبْحِ إِذَا تَنَفَّسَ ۝﴾ (الانفطار: ۱۵-۱۸)

”وہ ستارے جو پیچے ہٹ جاتے ہیں، جو سیر کرتے اور غائب ہو جاتے ہیں، رات جب ختم ہونے لگتی ہے اور صبح جب وہ نمودار ہوتی ہے۔“

نیز اپنی دعاؤں میں اس چیزوں کو بھی اللہ تعالیٰ کے حضور و سیلہ بانا پڑے گا:

﴿وَالَّذِينَ فَرَوْاۤۚ۝ فَالْحِمْلَتِ وَقُرَاۤۚ۝ فَالْجُرْبَتِ يُسْرَاۤۚ۝ فَالْمُقْسَمَتِ۝﴾

﴿أَمْرَاۤۚ۝ وَالْطُّورِ۝ وَكِتَبٌ مَسْطُورٌ۝ فِي رَقٍ مَنْشُورٍ۝﴾

(الطور: ۲-۱۰)

”بکھیر نے والی (ہواؤں) کی قسم! جواڑا کر بکھیر دیتی ہیں پھر پانی کا بوجھ اٹھاتی ہیں۔ پھر آہستہ آہستہ چلتی ہیں۔ پھر چیزیں تقسیم کرتی ہیں۔ (کوہ طور) کی قسم! اور کتاب کی جو لکھی ہوئی ہے کشادہ اور اق میں۔“

اس طرح ان تمام چیزوں کی قسم کھانا لازم نہ ہوتا ہے جن کی قسم اللہ تعالیٰ نے اپنی کتاب پر قرآن حکیم میں کھائی ہے، حالانکہ اللہ تعالیٰ نے اپنی عظیم الشان مخلوقات کی قسم اس لیے کھائی ہے کہ وہ اس کی آیات اور مخلوقات ہیں اور اس کی ربوبیت، الوہیت، وحدانیت، علم و قدرت مشیت و رحمت، حکمت و عظمت، اور جبروت و غلبہ پر دلالت کرتی ہیں۔ اللہ سبحانہ و تعالیٰ ان چیزوں کی قسم اس لیے کھاتا ہے کہ اس میں اس کی اپنی ہی بزرگی و عظمت ہے۔ نص قرآنی اور اجماع امت کی روشنی میں ہمارے لیے ان چیزوں کی قسم کھانا درست نہیں ہے بلکہ اکثر اہل علم کی رائے ہے کہ اجماع امت اس بات پر ہے کہ کسی مخلوق کی قسم نہ کھائی جائے صحابہ کرام رضی اللہ عنہم کا اجماع بھی اس بات پر نقل کیا گیا ہے۔ بلکہ اسے شرک قرار دیا گیا ہے۔ جس سے امت مسلمہ کوختی سے منع کیا گیا ہے جو شخص اللہ تعالیٰ کی مخلوقات کے توسل سے سوال کرتا ہے اس پر لازم ہے کہ وہ ہر مرد و زن، ریاح و سحاب، کواکب اور نہش و قمر، لیل و النہار، انخیرو زیتون، طور سینین، شہر امین مکہ، خانہ کعبہ، صفا و مروہ، عرفات و مزدلفہ اور منی وغیرہ تمام مخلوقات کے توسل سے اللہ تعالیٰ سے سوال کرے اس سے یہ بھی لازم آتا ہے کہ انسان ان تمام مخلوقات مثلاً نہش و قمر، کواکب، ملائکہ، حضرت مسیح و عزیز جن کی اللہ کے سوا پوچا پاٹ کی جاتی ہے اور جن کی پرستش نہیں ہوتی کے حوالہ سے اللہ تعالیٰ سے

سوال کرے۔

### سب سے بڑی بدعت

یہ مسلمہ امر ہے کہ ان مخلوقات کے توسل سے اللہ تعالیٰ سے سوال کرنا اور اسے ان کی قسم دلانا دین اسلام میں سب سے بڑی قابلِ نہ ممتنع بدعت ہے۔ ہر خاص و عام پر اس کی تباہت واضح ہے۔ اس سے لازم آتا ہے کہ اللہ تعالیٰ کو ان منتروں اور تعویذ گنڈوں کی قسم بھی دلائی جائے جنہیں جادوگروں عامل لکھتے ہیں بلکہ یہ بھی کہا جائے گا کہ جب ان چیزوں کے توسل سے اللہ تعالیٰ سے سوال کیا جاسکتا ہے اور اسے ان کی قسم دی جاسکتی ہے تو مخلوق کو قسم دلانا بدرجہ اتم جائز ہو گا۔ نیز اس سے یہ بھی لازم آتا ہے کہ یہ تمام جنتر، منتر اور تعویذ گنڈے اور جنوں کو دی جانے والی قسمیں بھی جائز اور مشرع ہوں، حالانکہ اس کلام سے کفر اور دین اسلام سے خروج لازم آتا ہے۔

اگر کوئی کہے کہ میں تمام عظیم الشان مخلوقات کو چھوڑ کر صرف کسی ایک معظم و محترم مخلوق تمام انبیاء کرام میں سے کسی ایک نبی کے توسل سے سوال کروں گا۔ اور اس کی قسم دلاؤں گا جیسا کہ بعض لوگ خاص انبیاء و صلحاء کی قسم دلانے کو جائز سمجھتے ہیں تو اسے یہ جواب دیا جائے گا کہ بعض مخلوقات دوسری مخلوقات سے خواہ کتنی ہی افضل و برتر ہوں سب کی سب اس لحاظ سے برابر ہیں کہ ان میں سے کسی کو بھی اللہ کا ہمسرا اور سا جبھی بنایا جائے کسی مخلوق کی نہ عبادت کی جائے نہ اس پر توکل کیا جائے۔ نہ اس سے ڈرا جائے نہ اس کے لیے روزہ رکھا جائے نہ اس کے سامنے سجدہ ریز ہوا جائے اور نہ کسی مخلوق کی قسم کھائی جائے۔ جیسا کہ صحیح بخاری میں ہے کہ بنی اکرم رض نے فرمایا کہ:

((مَنْ كَانَ حَالِفًا فَلَيَحْلِفْ بِاللَّهِ أَوْ لِيَضُمُّتْ.)) ①

”جسے قسم اٹھانا ہو وہ اللہ کی قسم اٹھائے ورنہ خاموش رہے۔“

نیز آنحضرت ﷺ نے فرمایا:

((لَا تَحْلِفُوا إِلَّا بِاللَّهِ۔)) ①

”اللہ کے سوا کسی کی قسم نہ کھاؤ۔“

حضور اکرم ﷺ کا ایک فرمان یہ بھی ہے کہ:

((مَنْ حَلَفَ بِغَيْرِ اللَّهِ فَقَدْ أَشْرَكَ۔)) ②

”جس نے اللہ تعالیٰ کے سوا کسی کی قسم اٹھائی اس نے بلاشبہ شرک کیا۔“

نبی اکرم ﷺ سے منقول فصوص صحیحہ سے ثابت ہے کہ آپ مخلوقات میں سے کسی چیز کی قسم کھانے کو جائز نہیں سمجھتے تھے۔ اس ضمن میں نہ ملائکہ اور انبیاء و صلحاء کے درمیان فرق ہے نہ نبی وغیر نبی کے درمیان کوئی امتیاز۔ جس طرح اللہ تعالیٰ نے شرک کی مذمت میں تمام مخلوقات کو ایک ہی سطح پر رکھا ہے اسی طرح اس مسئلہ میں بھی ان کی حیثیت یکساں ہے۔ خواہ اللہ کے ہاں کسی مخلوق کا درجہ و مقام کتنا ہی بلند اور عظیم ہی کیوں نہ ہو۔ اللہ تعالیٰ کا فرمان ہے کہ:

»مَا كَانَ لِبَشَرٍ أَنْ يُؤْتِيهِ اللَّهُ الْكِتَبَ وَالْحُكْمَ وَالنُّبُوَّةَ ثُمَّ يَقُولُ لِلنَّاسِ كُوْنُوا عِبَادًا لِّيْ مِنْ دُونِ اللَّهِ وَلِكُنْ كُوْنُوا رَبِّيْسِينَ بِمَا كُنْتُمْ تُعْلِمُونَ الْكِتَبَ وَبِمَا كُنْتُمْ تَدْرُسُونَ ۝ وَلَا يَأْمُرُكُمْ أَنْ تَتَّخِذُوا الْمَلَائِكَةَ وَالنَّبِيِّيْنَ أَرْبَابًا أَيَّامُرُكُمْ بِالْكُفْرِ بَعْدَ إِذْ أَنْتُمْ مُسْلِمُوْنَ ۝ (آل عمران: ۸۰، ۷۹)«

”کسی آدمی کو کوزیب نہیں دیتا کہ اللہ تو اسے کتاب و حکومت اور نبوت عطا فرمائے اور وہ لوگوں سے کہے کہ اللہ کو چھوڑ کر میرے بندے ہو جاؤ بلکہ اس کو

● سنن النسائی، کتاب الایمان والندور، باب الحلف بالامہات (۳۸۰۰). سنن ابی داؤد، کتاب الایمان والندور، باب کراہیۃ الحلف بالآباء (۳۲۴۸). ابن حبان: ۱۹۹/۱۰، موارد الظمآن (۱۱۷۶).

● انظر الحدیث (۶۹)

یہ کہنا سزاوار ہے کہ اے اہل کتاب! تم اللہ والے بن جاؤ کیونکہ تم کتاب پڑھتے پڑھاتے رہتے ہو۔ اور اسے یہ بھی نہیں کہنا چاہیے کہ تم فرشتوں اور پیغمبروں کو اللہ بنا لو بھلا جب تم مسلمان ہو چکے تو کیا اسے زیبا ہے کہ تمہیں کافر ہونے کو کہئے۔“

نیز اللہ تعالیٰ فرماتے ہیں:

﴿ قُلْ أَدْعُوا الَّذِينَ زَعَمْتُمْ مِنْ دُونِهِ فَلَا يَمْلُكُونَ كَشْفَ الضُّرِّ عَنْكُمْ وَلَا تَحْوِي لَا ۝ أُولَئِكَ الَّذِينَ يَدْعُونَ يَسْتَغْفُونَ إِلَى رَبِّهِمُ الْوَسِيلَةُ أَيُّهُمْ أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ إِنَّ عَذَابَ رَبِّكَ كَانَ مَحْذُوذًا ۝ ﴾ (بنی اسرائیل : ۵۶، ۵۷)

”کہو کہ اے مشرکو! جن لوگوں کی نسبت تمہیں معبدو ہونے کا گمان ہے ان کو بلا دیکھو وہ تم سے تکلیف دور کرنے یا اس کے بدل دینے کا کچھ بھی اختیار نہیں رکھتے یہ لوگ جن کو اللہ کے سوا پاکارتے ہیں وہ خود اپنے پروردگار کے ہاں ذریعہ (تقریب) تلاش کرتے رہتے ہیں۔ کہ کون ان میں اللہ کا زیادہ مقرب ہوتا ہے۔ اور اس کی رحمت کے امیدوار رہتے ہیں۔ اور اس کے عذاب سے ڈرتے رہتے ہیں پیشک تھہارے پروردگار کا عذاب ڈرنے ہی کی چیز ہے۔“

سلف صالحین کی ایک جماعت کہتی ہے کہ لوگ سیدنا مسیح علیہ السلام اور سیدنا عزیز علیہ السلام اور ملائکہ کو حاجت روائی کے لیے پکارتے تھے اس پر اللہ تعالیٰ نے فرمایا کہ یہ نادان لوگ میرے ان مطیع و فرماس بردار بندوں کو پکارتے ہیں جو ان ہی کی طرح میری رحمت کے امیدوار ہیں۔ میرے عذاب کے خوف سے لرزہ برانداز رہتے ہیں۔ اور انہی کی طرح میرا تقریب حاصل کرنے کی فکر میں رہتے ہیں۔

﴿ وَمَنْ يُطِعِ اللَّهَ وَرَسُولَهُ وَيَخُشَّ اللَّهَ وَيَتَّقَهُ فَأُولَئِكَ هُمُ

الفائزون ۵) (المؤمنون: ۵۲)

”اور جو شخص اللہ اور اس کے رسول کی اطاعت کرتے ہیں اور اس سے ڈرتے اور اس کے غضب سے بچتے ہیں وہی با مراد و کامران ہیں۔“

اس سے واضح ہو گیا کہ اطاعت اللہ اور اس کے رسول ﷺ دونوں کی فرض ہے اور جس نے رسول ﷺ کی اطاعت کی اس نے اللہ ہی کی اطاعت کی اس کے بر عکس خیثت و تقویٰ صرف اللہ وحده کے لیے مخصوص ہے۔ اسی لیے مخلوق سے ڈرنے اور اس کی ناراضگی سے بچنے کا حکم نہیں دیا گیا۔ اللہ تعالیٰ فرماتے ہیں:

﴿وَلَوْ أَنَّهُمْ رَضُوا مَا أَتَهُمُ اللَّهُ وَرَسُولُهُ وَقَالُوا حَسْبُنَا اللَّهُ سَيُوتَبِعُنَا اللَّهُ مِنْ فَضْلِهِ وَرَسُولُهُ إِنَّا إِلَى اللَّهِ رَغُبُونَ ۝﴾

(التوبہ: ۶۹)

”جو کچھ اللہ اور اس کے رسول ﷺ نے ان کو دیا تھا اگر وہ اس پر راضی ہو جاتے اور کہتے کہ ہمارے لیے اللہ ہی کافی ہے اللہ اپنے فضل سے اور اس کا رسول ﷺ بھی ہمیں عطا فرمائے گا، ہم تو اسی کی طرف راغب ہیں۔“

نیز اللہ تعالیٰ کا فرمان ہے کہ:

﴿فَإِذَا فَرَغْتَ فَانصِبْ ۝ وَإِلَى رَبِّكَ فَارْجِبْ ۝﴾

(انشراح: ۸: ۷)

”پس جب فارغ ہوا کرو (عبادت میں) محنت کرو۔ اور اپنے رب کی طرف متوجہ ہو جایا کرو۔“

اس طرح اللہ سبحانہ و تعالیٰ نے واضح کر دیا ہے کہ اہل ایمان کو چاہیے کہ اللہ تعالیٰ اور اس کا رسول ﷺ ان کو جو کچھ عطا کرتا ہے وہ اس پر راضی ہوں اور کہیں کہ اللہ ہمارے لیے کافی ہے۔ عنقریب اللہ تعالیٰ ہمیں اپنے فضل سے اور اس کا رسول ﷺ بہت کچھ عطا

فرمائیں گے۔ ہم اللہ ہی کی طرف راغب ہیں۔

اللہ تعالیٰ اور اس کے رسول مقبول ﷺ جو کچھ عطا کریں اس سے راضی اور خوش ہونے کا ذکر اس لیے کیا گیا کہ رسول اللہ ﷺ کے اوامر و نواہی حلال و حرام سے متعلق احکامات اس کے انعام و اکرام کا وعدہ اور عذاب و عقاب کی وعدید کی خبریں پہنچانے کے لیے اللہ تعالیٰ اور ہمارے درمیان ایک واسطہ ہیں۔ چنانچہ حلال وہی ہے جس کو اللہ اور اس کے رسول ﷺ نے حرام بھرا یا ہے۔ اور حرام وہ ہے جس کو اللہ اور اس کے رسول ﷺ نے حرام بھرا یا ہے۔ اسی طرح دین اس طرز زندگی کا نام ہے جسے اللہ تعالیٰ اور اس کے رسول ﷺ نے ہمارے لیے معین فرمایا ہے۔ چنانچہ اللہ تعالیٰ فرماتے ہیں:

﴿وَمَا أَنْكُمُ الرَّسُولُ فَخُذُوهُ وَمَا نَهِّكُمْ عَنْهُ فَأَنْتُهُوا ط﴾ (الحشر)

”رسول ﷺ تمہیں جو کچھ دے اسے لے لو اور جس سے تمہیں روکے اس سے رک جاؤ۔“

لہذا کسی شخص کے لیے جائز نہیں کہ وہ کوئی ایسا مال لے لے جسے اللہ اور اس کے رسول ﷺ نے اس کے لیے حلال نہیں کیا ہے۔ رہا اموالی مشترکہ مثلاً اموال فہ، مال غنیمت اور صدقات تو ان میں سے اللہ اور اس کا رسول ﷺ جو کچھ کسی کو عطا کریں اسے اس پر راضی رہنا چاہیے اس کا حق اسی قدر ہے اس سے زیادہ کا مطالبه نہیں کرنا چاہیے۔ نیز اللہ تعالیٰ فرماتے ہیں:

﴿وَقَالُوا حَسْبَنَا اللَّهُ ط﴾ (التوبہ: ۵۹)

”اور انہوں نے کہا کہ ہمیں اللہ ہی کافی ہے۔“

نہیں فرمایا کہ:

(( حَسْبَنَا اللَّهُ وَرَسُولُهُ ))

یعنی ہمارے لیے اللہ اور اس کا رسول ﷺ کافی ہیں۔ اس کی وجہ سے کہ ”حت“

کے معنی کافی ہونے کے ہیں۔ اور صرف اللہ تعالیٰ ہی اپنے تمام بندوں کے لیے کافی ہے۔ جیسا کہ اللہ تعالیٰ نے فرمایا ہے:

﴿يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ ۝﴾

(انفال: ۶۴)

”اے نبی ﷺ! اللہ تعالیٰ تمہیں اور مونوں کو جو تمہارے پیروی ہیں، کافی ہے۔“

اس آیت میں اس حقیقت پر روشنی ڈالی گئی ہے کہ صرف اللہ ہی آنحضرت ﷺ اور تمام اہل ایمان بندوں کے لیے کافی ہے یہی قول صحیح ہے اور تمام سلف و خلف اس کے قائل ہیں جیسا کہ کسی دوسرے مقام پر وضاحت گزر چکی ہے۔ پس جس شخص نے بھی حضور ﷺ اور کی اتباع و اطاعت کی اللہ تعالیٰ اس کو کافی ہے۔ وہ اس کا حامی و ناصر اور رازق ہے۔ اللہ تعالیٰ کا ارشاد ہے کہ:

﴿سَيُؤْتِيْنَا اللَّهُ مِنْ فَضْلِهِ وَرَسُولُهُ ط﴾ (التوبہ: ۵۹)

”انہوں نے کہا: عنقریب اللہ اپنے فضل سے اور رسول ﷺ بھی ہمیں دے گا۔“

یہ اس حقیقت کا ذکر ہے کہ عطا تو اللہ اور اس کے رسول مقبول ﷺ دونوں کریں گے۔ لیکن اللہ اور اس کے رسول ﷺ کے درمیان فضل کا لفظ لا یا گیا ہے اس طرح اللہ اور اس کے رسول ﷺ دونوں کی حیثیت میں ایک خط امتیاز کھینچ دیا گیا ہے۔ کیونکہ ”فضل“ اللہ وحده کے لیے مخصوص ہے جیسا کہ مذکورہ بالا آیت سے واضح ہے نیز قرآن مجید میں اللہ تعالیٰ نے یہ قول نقل کیا ہے کہ:

﴿إِنَّا إِلَى رَبِّنَا رَاغِبُونَ ۝﴾ (القلم: ۳۲)

”بے شک ہم اللہ ہی کی طرف رغبت کرنے والے ہیں۔“

یہاں پر آنحضرت ﷺ اور دوسری مخلوقات کے مقابلہ میں اللہ تعالیٰ نے رغبت کو صرف اپنی طرف منسوب کیا ہے پس واضح ہو گیا کہ اللہ تعالیٰ نے ان امور میں تمام مخلوقات کو

برابر سمجھا ہے۔ اس نے کسی شخص کے لیے جائز نہیں رکھا کہ وہ کسی مخلوق خواہ وہ نبی ہو یا فرشتہ کی قسم کھائے، اس پر توکل کرے، اس کی طرف رغبت رکھے اور اس سے ڈرے۔ اللہ تعالیٰ فرماتے ہیں کہ:

﴿قُلِ ادْعُوا الَّذِينَ زَعَمْتُمْ مِنْ دُونِ اللَّهِ لَا يَمْلِكُونَ مِثْقَالَ ذَرَّةٍ فِي السَّمَاوَاتِ وَلَا فِي الْأَرْضِ وَمَا لَهُمْ فِيهِمَا مِنْ شُرُّلِ وَمَا لَهُمْ مِنْهُمْ مِنْ ظَهِيرٍ وَلَا تَنْفَعُ الشَّفَاعَةُ عِنْدَهُ إِلَّا لِمَنْ أَذِنَ اللَّهُ لَهُ ط﴾ (سبا: ۲۲، ۲۳)

”اے نبی ﷺ! کہہ دیجیے جن لوگوں کو تم اللہ کے سوا (معبود) سمجھ بیٹھے ہو، ان کو پکار کر دیکھو وہ نہ آسانوں میں اور نہ زمین میں ذرہ بھر چیز کے مالک ہیں اور نہ ان میں کوئی حصہ ہے اور نہ ان میں سے کوئی اللہ کا مددگار ہے اور اللہ کے ہاں (کسی کی) سفارش فائدہ مند نہ ہوگی مگر اس کے لیے جس کے لیے وہ اجازت بخشدے۔“

### من دُونِ اللَّهِ سے دعا

جو شخص اللہ تعالیٰ کو چھوڑ کر کسی اور چیز کو پکارتا ہے، اللہ تعالیٰ نے اس کے لیے سخت تنبیہ اور تهدید فرمائی ہے اور یہ واضح کر دیا ہے کہ کوئی شخص کسی چیز کا مالک نہیں اور نہ کوئی شخص اس کی سلطنت و بادشاہت میں اس کا شریک و سہمیں ہے۔ مخلوقات میں سے کوئی چیز نہ کسی شخص کی معاون ہے نہ مددگار۔ چنانچہ اللہ تعالیٰ نے مخلوق سے دلوں کے تعلق کو منقطع فرمادیا اور مخلوق سے رغبت، اس کا ڈر، اس کی عبادت اور اس سے استعانت سب کو ختم کر دیا۔ صرف شفاعت کا حق باقی رکھا ہے جو برحق ہے لیکن اس کے ساتھ ہی اللہ تعالیٰ نے فرمایا ہے:

﴿وَلَا تَنْفَعُ الشَّفَاعَةُ عِنْدَهُ إِلَّا لِمَنْ أَذِنَ اللَّهُ لَهُ ط﴾ (سبا: ۲۲)

”اس کے حضور شفاعت بھی فائدہ نہ دے گی سوائے اس کے جس کے لیے اجازت دی جائے۔“

احادیث صحیحہ بھی قیامت کے روز شفاعت پر دلالت کرتی ہیں۔ قیامت کے دن جب لوگ حضرت آدم، نوح، ابراہیم، موسیٰ اور عیسیٰ بن مریم علیہما السلام کے پاس آئیں گے تو ان میں سے ہر ایک اُن کو دوسرے نبی کی طرف بھیجے گا حتیٰ کہ لوگ مسیح علیہ السلام کی خدمت میں حاضر ہوں گے اور مسیح فرمائیں گے کہ حضرت محمد ﷺ کے پاس جاؤ وہ اللہ کے برگزیدہ بندے ہیں جن کے اگلے پچھلے سارے گناہ اللہ نے معاف کر دیے ہیں۔ نبی اکرم ﷺ نے فرمایا کہ:

”پھر وہ لوگ میرے پاس آئیں گے اور میں اپنے رب کے حضور حاضر ہوں گا جو نبی میں اسے دیکھوں گا سجدہ میں گرپڑوں گا اپنے رب کی خوبیوں کے ساتھ اس کی حمد بیان کروں گا جو اس وقت مجھے بتائی جائیں گی اور جواب مجھے معلوم نہیں۔ پس مجھ سے کہا جائے گا کہ اے محمد ﷺ! اپنا سراہما اور کہو، سناء جائے گا۔ مانگو! عطا کیا جائے گا اور شفاعت کرو، تمہاری شفاعت قبول کی جائے گی پھر آپ ﷺ نے فرمایا کہ میرے لیے ایک حد مقرر کر دی جائے گی اور میں ان کو جنت میں داخل کر دوں گا۔“<sup>۱۰</sup>

پس حضرت مسیح علیہ السلام نے واضح کر دیا کہ حضرت محمد ﷺ ایسے شافع ہیں جن کی شفاعت مقبول و مستجاب ہے کیونکہ اللہ تعالیٰ نے آپ ﷺ کی تمام اگلی پچھلی خطائیں معاف کر دی ہیں۔ نیز انہوں نے یہ بھی واضح کر دیا کہ حضرت محمد ﷺ اللہ تعالیٰ کے رسول اور اس کے بندے ہیں جو افضل الْخَلْقَات اور سب سے بڑے شافع ہیں۔ اور اللہ تعالیٰ کی بارگاہ میں سب سے بڑھ کر شرف و کرامت کے مالک ہیں وہ اللہ کی بارگاہ میں

<sup>۱۰</sup> صحيح البخاري، كتاب التوحيد، باب قول الله تعالى، بما خلقت بيدي: ۷۴۱۰۔ صحيح مسلم، كتاب الإيمان، باب ادنى أهل الجنة نزلة فيها (۱۹۳)

حاضر ہوں گے۔ سجدہ بجا لائیں گے اور اللہ تعالیٰ کی حمد و شنبیان فرمائیں گے اور جب تک اللہ تعالیٰ کی بارگاہ سے اذن نہیں ملے گی امت کے لیے شفاعت کا آغاز نہیں فرمائیں گے۔ چنانچہ آپ ﷺ سے کہا جائے گا کہ اے نبی! سجدہ سے سراٹھا اور جو چاہتے ہو ماگلو آپ کو عطا کیا جائے گا۔ اور شفاعت کرو آپ کی شفاعت قبول کی جائے گی۔ یہ بھی ذکر کیا گیا ہے کہ اللہ تعالیٰ ان کے لیے ایک حد مقرر فرمادے گا اور آپ لوگوں کو جنت میں داخل کر دیں گے۔

ان تمام مباحث سے واضح ہو گیا کہ ہر کام اللہ کے اختیار و قدرت میں ہے۔ لہذا شفاعت بھی اسی کی اجازت اور ارادے پر مخصر ہے۔ شفاعت کرنے والا صرف اسی شخص کے حق میں شفاعت کرے گا جس کے لیے اللہ تعالیٰ شفاعت کی اجازت دے گا۔ پھر ہر شفعت کے لیے ایک حد شفاعت مقرر کر دی جائے گی۔ اور وہ اس حد کے اندر اندر لوگوں کو جنت میں داخل کرائے گا۔ اللہ تعالیٰ کا امر اس کی مشیت و قدرت اور اختیار پر موقوف ہے۔ سب سے بڑے اور افضل ترین شفعت وہ ذات اقدس ہے جس کو اللہ تعالیٰ نے تمام مخلوقات پر فضیلت عطا کی ہے۔ اور جس کو اس نے کمال درجہ کی بندگی اور اطاعت، رجوع الی اللہ اور اللہ کی رضا سے موافقت کی بنا پر پسند کیا اور چن لیا ہے۔

جب غیر اللہ کی قسم کھانا اس کی طرف رغبت رکھنا اور اس کا خوف اور تقویٰ رکھنا وغیرہ ایسے افعال ہیں جن میں تمام مخلوقات مشترک ہیں۔ تو کسی مخلوق کی قسم کھانا اس سے خوف کھانا اور اس پر توکل رکھنا خواہ و مخلوق سب سے افضل ہی کیوں نہ ہو جائز نہیں ہے۔ جب کوئی نبی اور فرشتہ بھی ان چیزوں کا مستحق نہیں ہے تو مشائخ و صالحاء کیسے ان چیزوں کے مستحق ہو سکتے ہیں۔

رہا اللہ تعالیٰ سے مخلوق کے توسل سے سوال تو اگر یہ ان چیزوں کے توسل سے جائز ہے جن کی اللہ تعالیٰ نے قسم کھائی ہے اور جن کی عظمت بیان فرمائی ہے تو پھر تمام چیزوں کے

واسطے سے سوال جائز ہے۔ اگر ایسا نہیں ہے تو پھر کسی چیز کے توسط سے اللہ سے سوال کی کوئی گنجائش ہے اور نہ جواز۔ اگر کوئی شخص مومن اور غیر مومن میں کوئی تغیریق کرتا ہے تو اس سے کہا جائے گا کہ ایمان تو فرشتوں اور نبیوں پر اور ہر اس چیز پر لانا واجب ہے جس کی حضور ﷺ نے خبر دی ہے مثلاً منکر و نکیر، حوز و غلام وغیرہ پر بھی ایمان لانا واجب ہے۔ کیونکہ نبی اکرم ﷺ نے ان چیزوں کی بھی خبر دی ہے۔ پھر کیا ان تمام چیزوں کی قسم کھانا صرف اس لیے جائز ہو سکتا ہے کہ ان پر ایمان لانا واجب ہے؟

پس ظاہر ہوا کہ ایسے اسباب کے واسطے سے اللہ تعالیٰ سے سوال کرنا جو اس کے نزدیک اجابت دعا کا سبب نہ ہو، جائز نہیں۔ مخلوقات میں کوئی فرق و امتیاز نہیں ہے اللہ تعالیٰ کی تمام مخلوقات اس لحاظ سے یکساں ہیں کہ ان میں سے کسی کی قسم نہیں کھائی جاسکتی۔ ایسا ہر فعل ناجائز ہے۔ پس واضح ہوا کہ علماء میں سے کسی نے بھی اس کو جائز قرار نہیں دیا۔

### نبی اکرم ﷺ کے ذریعے یہود کا استفتاح

اللہ تعالیٰ فرماتے ہیں کہ:

»وَكَانُوا مِنْ قَبْلٍ يَسْتَفْتِحُونَ عَلَى الَّذِينَ كَفَرُوا ط ﴿(البقرہ: ۸۹)

”اور اس سے قبل (یہود) کافروں کے خلاف حضور ﷺ کے ذریعہ فتح کی دعائیں گا کرتے تھے۔“

اس آیت کا مطلب یہ ہے کہ یہودی مشرکین عرب سے کہا کرتے تھے کہ:

”غقریب یہ نبی (محمد ﷺ) بھیجا جائے گا ہم اس کی معیت میں تم سے لڑیں گے اور تمہیں قتل کر دیں گے۔“

اس سے ان کی مراد اللہ تعالیٰ کو نبی آخر الزمان ﷺ کی ذات اقدس کی قسم دلانا نہیں تھا بلکہ وہ یہ دعائیں گا کرتے تھے کہ:

”اے اللہ! اس نبی امت کو اٹھاتا کہ ہم اس کی اتباع کریں اور اس کی معیت میں ان مشرکوں کا صفائیا کر دیں۔“

یہی بات اہل تفسیر کے ہاں مستند اور ثابت ہے اسی بات پر قرآن مجید بھی دلالت کرتا ہے چنانچہ اللہ تعالیٰ فرماتے ہیں:

﴿وَكَانُوا مِنْ قَبْلُ يَسْتَفْتِحُونَ ۝﴾ (البقرہ: ۸۹)

”اس سے قبل وہ (یہود) فتح کی دعا مانگتے تھے۔“

اس آیت کریمہ میں استفتاح سے مراد ”استصار“ ہے جس کے معنی ہیں فتح و نصرت طلب کرنا ہے۔ نبی اکرم ﷺ کے توسط سے فتح و نصرت طلب کرنے کا مطلب یہ ہے کہ اللہ تعالیٰ نبی انور ﷺ کو مبعوث فرمائے تاکہ وہ آپ کی معیت و سرکردگی میں اہل شرک سے جہاد کریں اور اس وجہ سے ان کی نصرت فرمائی جائے۔ مذکورہ قول کا مطلب یہ نہیں تھا کہ یہود نبی اکرم ﷺ کی قسم دلاتے تھے اور آپ کی ذات اقدس کے طفیل اللہ سے سوال کرتے تھے اگر ان کا مقصد آپ کی قسم دلانا اور آپ کے وسیلہ سے اللہ تعالیٰ سے سوال کرنا ہوتا تو ضروری تھا کہ جب وہ ایسا کرتے تھے ان کی نصرت فرمادی جاتی۔ لیکن ایسا ہرگز نہیں ہوا اس کے عکس جب اللہ تعالیٰ نے حضرت محمد ﷺ کو مبعوث فرمایا تو صرف انہیں لوگوں کی نصرت فرمائی گئی جو آپ کی رسالت پر ایمان لائے اور جنہوں نے آپ کے مخالفین کے ساتھ جہاد کیا بعض مفسرین نے بیان کیا ہے کہ یہود (حضور ﷺ) کی قسم دلاتے تھے۔ اور آپ کی ذات کے وسیلہ سے اللہ تعالیٰ سے سوال کرتے تھے۔ لیکن یہ قول بہت شاذ اور جمہور علماء کی رائے کے خلاف ہے۔ اس سلسلہ میں بعض روایات کو ہم نے اپنی تصنیفات دلائل نبوت اور الاستقاشۃ الکبیر میں ذکر کیا ہے۔

سیرت النبی، دلائل نبوت اور تفسیر کی کتابیں اس نوع کی روایات سے بھری ہڑی ہیں۔

ابوالعالیہ وغیرہ کا کہنا ہے کہ جب یہودی عرب کے مشرکین کے خلاف حضرت محمد ﷺ کے

تو سل سے فتح و نصرت چاہتے تھے تو وہ یہ دعا مانگتے تھے۔

”اے اللہ! اس نبی (موعود) کو جس کا تذکرہ ہم اپنی کتابوں میں ذکور پاتے ہیں مبعوث فرمائی کہ ہم مشرکوں پر غلبہ حاصل کریں اور ان کا صفا یا کر دیں۔“

جب نبی اکرم ﷺ مبعوث ہوئے تو انہوں نے دیکھا کہ آپ ان کی قوم میں سے نہیں ہیں تو عربوں سے حسد کی وجہ سے آپ کا انکار کر دیا۔ حالانکہ وہ علی وجہ البصیرت جانتے تھے کہ آپ اللہ تعالیٰ کے برق رسول ہیں۔ ان کی اس متعصبانہ روشن کے متعلق اللہ تعالیٰ نے مندرجہ ذیل آیت نازل فرمائی:

﴿فَلَمَّا جَاءَهُمْ مَا عَرَفُوا كَفَرُوا بِهِ فَلَعْنَةُ اللَّهِ عَلَى الْكُفَّارِينَ ۝﴾

(البقرہ: ۸۹)

”جب وہ (نبی) جس کو پہچانتے تھے آگیا تو انہوں نے اس کے ساتھ کفر کیا پس اللہ کی لعنت ہو منکرین (حق) پر۔“

محمد بن اسحاق نے عاصم بن عمر بن قادة الانصاری کے حوالہ سے اپنی قوم کے بعض آدمیوں سے ایک روایت بیان کی ہے جس میں وہ کہتے ہیں کہ:

”جس چیز نے ہمیں اسلام کی دعوت دی وہ اللہ تعالیٰ کی رحمت و ہدایت کے علاوہ یہودیوں کی باتیں تھیں جو ہم ان سے سنا کرتے تھے۔ ہم مشرک اور بت پرست تھے اور اہل کتاب کے پاس وہ علم تھا جو ہمارے پاس نہ تھا۔ ہمارے اور ان کے درمیان ہمیشہ فساد کی آگ بھڑک اٹھتی تھی جب ہماری طرف سے انہیں کچھ تکلیف پہنچتی تو وہ ہم سے کہتے کہ عنقریب زمانہ آنے والا ہے جب وہ نبی مبعوث ہوں گے، ہم ان کی معیت میں تم سے لڑیں گے۔ اور قومِ عاد و ارم کی طرح تمہیں نیست و نابود کریں گے۔ ہم اکثر اوقات ان سے یہ باتیں سن کرتے تھے چنانچہ جب اللہ تعالیٰ نے حضرت محمد ﷺ کو اپنا رسول بنانے کر

مبعوث فرمایا تو جو نبی اس نے ہمیں اللہ کی طرف دعوت دی، ہم نے اس کی دعوت قبول کر لی اور جس نبی کی وہ ہمیں دھمکی دیا کرتے تھے ہم نے ان کو پہچان لیا اور ہم سے (ایمان لانے میں) سبقت لے گئے۔ پس ہم ان پر ایمان لے آئے اور انہوں نے ماننے سے انکار کر دیا چنانچہ ہمارے اور ان کے بارے میں سورہ بقرہ کی درج ذیل آیات نازل ہوئیں۔

﴿ وَلَمَّا جَاءَهُمْ كِتْبٌ مِّنْ عِنْدِ اللَّهِ مُصَدِّقٌ لِّمَا مَعَهُمْ وَكَانُوا مِنْ قَبْلٍ يَسْتَفْتِحُونَ عَلَى الَّذِينَ كَفَرُوا فَلَمَّا جَاءَهُمْ مَا عَرَفُوا كَفَرُوا بِهِ فَلَعْنَةُ اللَّهِ عَلَى الْكُفَّارِينَ ۝ ﴾ (البقرہ: ۸۹)

ابن اسحاق حضرت ابن عباس رضی اللہ تعالیٰ عنہ سے روایت کرتے ہیں کہ: ”یہودی رسول اللہ ﷺ کی بعثت سے پہلے آپ کے توسل سے اوس اور خزر رج کے خلاف فتح کی دعا مانگا کرتے تھے۔ جب اللہ تعالیٰ نے آپ کو اہل عرب میں سے مبعوث فرمایا تو انہوں نے آپ کا انکار کر دیا اور جو کچھ اس سے پہلے کہا کرتے تھے اس سے بھی انکاری ہو گئے۔ اس پر معاذ بن جبل، بشر بن براء بن معروف اور داؤد بن شلمہ رضی اللہ تعالیٰ عنہم نے ان سے کہا کہ ”اے گروہ یہود، اللہ سے ڈر اور اسلام قبول کرلو۔ تم تو محمد ﷺ کے توسل سے ہمارے خلاف فتح طلب کیا کرتے تھے۔ جب کہ ہم مشرک تھے۔ تم ہمیں ان کی بعثت کی خبریں دیا کرتے تھے اور ان کی صفات و کمالات بیان کیا کرتے تھے۔ اس پر سلام بن مشکم نے جو نبی الغیر کے بھائی تھے کہا ”جس چیز کو ہم پہچانتے تھے وہ ہمارے پاس آئی ہی نہیں، نہ ہم اس شخص کا تم سے ذکر کیا کرتے تھے۔“ چنانچہ اللہ تعالیٰ نے ان کی ان باتوں کے متعلق سورہ بقرہ کی مذکورہ بالا آیت ۸۹ نازل فرمائی۔

ابن ابی حاتم نے جنہوں نے مفسرین سلف کے اقوال کو جمع کیا ہے، صرف اتنی ہی

بات روایت کی ہے۔ سلف صالحین میں سے کسی نے اس روایت سے حضور ﷺ کی ذات کے واسطے سے سوال کرنا مراد نہیں لیا ہے۔ اس سے صرف آپ کی بعثت کی خبر ہی ملتی ہے۔ یا اللہ تعالیٰ سے آپ کی بعثت کی درخواست کا پتہ چلتا ہے۔ ابن الہی حاتم نے ابو زرین اور صحابہ رحمہم اللہ سے روایت کی ہے کہ حضرت ابن عباس رضی اللہ عنہ کے نزدیک اللہ تعالیٰ کے قول:

﴿وَكَانُوا مِنْ قَبْلُ يَسْتَفْتِحُونَ عَلَى الَّذِينَ كَفَرُوا ط﴾ (البقرہ: ۷۹)

میں جو لفظ یَسْتَفْتِحُونَ آیا ہے اس کا مطلب ہے یَسْتَظْهَرُونَ یعنی وہ اللہ سے غلبہ اور فتح طلب کیا کرتے تھے۔ ①

وہ کہتے تھے کہ ہم حضرت محمد ﷺ کی اوس دخراج کے خلاف مدد کیا کریں گے لیکن انہوں نے ایسا نہیں کیا قادہ رضی اللہ عنہ فرماتے ہیں کہ یہود کہا کرتے تھے کہ غنقریب ایک نبی تشریف لائے گا لیکن جب وہ نبی تشریف لے آئے تو انہوں نے ماننے سے انکار کر دیا۔ ②  
ربیع بن انس نے ابوالعالیہ سے روایت کیا ہے کہ انہوں نے فرمایا کہ یہودی سیدنا محمد ﷺ کے توسل سے مشرکین عرب کے خلاف اس دعا کے ساتھ نصرت طلب کیا کرتے تھے۔ اے اللہ! اس نبی کو مبعوث فرماجس کا تذکرہ ہم اپنی کتابوں میں مذکور پاتے ہیں حتیٰ کہ ہم مشرکین کو سخت سزا دیں اور ان کو قتل کر دالیں۔ جب اللہ تعالیٰ نے محمد ﷺ کو مبعوث فرمایا اور یہودیوں نے دیکھا کہ وہ ان میں سے نہیں ہیں تو عربوں سے حسد و عناد کی بنا پر آپ کو نبی ماننے سے انکار کر دیا۔ حالانکہ وہ خوب جانے تھے کہ آپ اللہ کے پیغمبر ہیں۔  
اس پر اللہ تعالیٰ نے فرمایا

﴿فَلَمَّا جَاءَهُمْ مَا عَرَفُوا كَفَرُوا بِهِ فَلَعْنَةُ اللَّهِ عَلَى الْكَافِرِينَ ۵﴾ ③

عبدالملک کی روایت

عبدالملک بن ہارون بن عترہ نے اپنے باپ کے حوالہ سے سعید بن جبیر رضی اللہ عنہ سے

روایت کی ہے کہ ابن عباس رضی اللہ عنہ نے فرمایا کہ:

”خیر کے یہودی ایک وفعہ قبیلہ عطفان سے لڑپڑے۔ جب کبھی مقابلہ ہوتا یہودی  
ہزیست اٹھاتے پس انہوں نے اس دعا کے ساتھ پناہ طلب کی:

(( اللَّهُمَّ إِنَا نَسْأَلُكَ بِحَقِّ مُحَمَّدٍ النَّبِيِّ الْأَمِينِ الدِّيْنِ وَعَدْنَا أَنْ  
تُخْرِجَنَا آخِرَ الزَّمَانِ إِلَّا نَصَرْتَنَا عَلَيْهِمْ .))

”یعنی اے اللہ ہم نبی امی کے حق کے حوالہ سے تجوہ سے سوال کرتے ہیں جس کا  
تو نے ہم سے وعدہ فرمایا ہے کہ آخری زمانہ میں تو اسے ظاہر کرے گا تاکہ تو ان  
(مشرکین) پر ہمیں فتح دے۔“

چنانچہ جب یہودی یہ دعاء نکلتے وہ قبیلہ عطفان کو شکست دے دیتے۔ لیکن جب یہ نبی اُمی  
طیف علیم مبعوث ہوئے تو انہوں نے کفر کارویہ اختیار کیا اس پر اللہ تعالیٰ نے یہ آیت نازل فرمائی:  
﴿ وَ كَانُوا مِنْ قَبْلُ يَسْتَفْتِحُونَ عَلَى الَّذِينَ كَفَرُوا فَلَمَّا جَاءَهُمْ مَا  
عَرَفُوا كَفَرُوا بِهِ ط﴾

اس حدیث کو حاکم نے اپنی مستدرک میں روایت کیا ہے اور کہا ہے کہ ہمیں اس کی  
تجزیخ پر ضرورت نے مجبور کیا ہے۔ اس روایت کو علماء نے منکر قرار دیا ہے کیونکہ عبد الملک  
بن ہارون سب سے زیادہ ضعیف راوی ہے وہ ماہرین علم الرجال کے نزدیک متروک بلکہ  
کذاب ہے۔ یحییٰ بن معین وغیرہ ائمہ کا قول اس کے بارے میں گزر چکا ہے۔

میری رائے میں یہ حدیث عبد الملک بن ہارون کی جھوٹی احادیث میں سے ایک ہے۔  
عبد الملک ایک شیخ تھا، یہی حال اس روایت کا ہے جو ابو بکر سے روایت کی جاتی ہے جس کا  
ذکر پہلے ہو چکا ہے۔ اس سے واضح ہوتا ہے کہ اللہ تعالیٰ کا ارشاد ﴿ وَ كَانُوا مِنْ قَبْلُ

❶ المستدرک للحاکم: ۲۶۳/۲ دلائل النبوة للبیهقی: ۷۶/۲ - ۷۷۔ اس سند میں عبد الملک بن ہارون کو

يَسْتَفْتِحُونَ عَلَى الَّذِينَ كَفَرُوا ﴿١﴾ باتفاق علمائے تفسیر و سیرت، مدینہ کے گرد و نواح میں آباد یہودیوں کے بارے میں نازل ہوا جن میں بنی قیقائع، قریظہ اور نصیر شامل تھے۔ یہ قبلیہ اوس و خزرج کے مخالف تھے۔ نبی اکرم ﷺ جب مدینہ میں داخل ہوئے تو آپ نے اُن کے ساتھ معاہدہ کیا اور جب انہوں نے اپنا عہد توڑ دیا تو حضور اکرم ﷺ نے پہلے بنی قیقائع سے جنگ کی اور اس کے بعد نصیر سے جن کے بارے میں سورۃ الحشر نازل ہوئی، پھر خندق کے سال قبلیہ قریظہ سے جنگ کی، لہذا کیسے کہا جاسکتا ہے کہ آیت مذکورہ خیر کے یہودیوں اور قبلیہ غطفان کے بارے میں نازل ہوئی ہے؟ یہ روایت کسی جامل مطلق کا جھوٹ ہے جسے جھوٹ بھی طریقہ سے بولنا نہیں آتا۔ اس روایت کے مطابق اس دعاء کے ذریعہ یہودیوں نے قبلیہ غطفان کے خلاف، نصرت طلب کی ہے۔ یہ بات اس کذاب کے علاوہ کسی صاحب علم سے منقول نہیں ہے اگر ایسا واقعہ گزرا ہوتا تو اکثر ثقہ روایوں نے اسے نقل کیا ہوتا۔

یہ بات بھی ذہن نشین کر لینی چاہیے کہ اس طرح کے الفاظ اگر نبی اکرم ﷺ کی ذاتِ اقدس کے وسیلہ سے سوال کرنا اور اللہ تعالیٰ کو آپ کی قسم دلانا بھی ثابت کرتے ہوں پھر بھی احکام شرعیہ میں ان الفاظ پر اعتماد نہیں کیا جاسکتا کیونکہ اولاً یہ الفاظ ثابت نہیں ہیں۔ دوم: آیت کے الفاظ اس پر دلالت نہیں کرتے۔ اگر یہ روایت ثابت بھی ہو تو ضروری نہیں کہ ایسا کرنا ہمارے لیے بھی شرعاً جائز ہو۔ اس کی وجہ یہ ہے کہ اللہ تعالیٰ نے کبھی یوسف ﷺ کے بھائیوں اور اُن کے والد ماجد کے سجدہ کا ذکر کیا ہے اور کبھی ان لوگوں کے متعلق خبر دی ہے جو اہل کھف پر غالب آئے تو کہنے لگے کہ:

﴿لَتَتَخَذَنَّ عَلَيْهِمْ مَسْجِدًا ۝ ۵﴾ (الکھف: ۲۱)

”ہم ضرور اُن پر ایک مسجد بنائیں گے۔“

اس کے برعکس ہمیں قبور پر مسجد بنانے سے منع فرمایا گیا ہے۔ آیت مذکورہ کے

الفاظ تو یہ ہیں کہ: ”یہودی کافروں کے خلاف فتح طلب کیا کرتے تھے، اور جب وہ نبی اُمیٰ طَهِیْرَةَ تشریف لے آئے جن کو خوب اچھی طرح پہچانتے تھے تو انہوں نے اُن کی رسالت و نبوت کو مانے سے انکار کر دیا۔“ یہ ایسے ہی ہے جیسا کہ اللہ تعالیٰ نے فرمایا:

((إِنْ تَسْتَفْتُحُواْ فَقَدْ جَاءَكُمُ الْفَتْحُ ۝ ۵۰)) (الأنفال: ۱۹)

”اگر تم فتح طلب کرتے تھے تو فتح بھی تمہیں مل چکی ہے۔“

استفتاح سے مراد طلب فتح ہے اور فتح نصرت سے عبارت ہے، چنانچہ ایک حدیث ماثورہ میں ہے کہ نبی اکرم ﷺ مہاجرین میں سے فقراء و مساکین کے ذریعہ فتح طلب کیا کرتے تھے۔ بالفاظ دیگروہ ان کی دعا کے توسط سے نصرت طلب کرتے تھے، جیسا کہ آپ نے خود تصریح فرمادی ہے کہ:

((وَهَلْ تُرَزَّقُونَ وَتُنَصَّرُونَ إِلَّا بِضُعْفَائِكُمْ، بِصَلَاتِهِمْ وَدُعَاءِهِمْ وَأَخْلَاصِهِمْ .)) ①

”کیا تمہارے ضعیف لوگوں، یعنی اُن کی نمازوں، دعاوں اور اُن کے اخلاص کے علاوہ بھی کوئی وسیلہ ہے جس کے سبب تمہیں رزق اور نصرت عطا کی جاتی ہو؟“

آیت مذکور کا مفہوم صرف یہ ہے کہ یہودی اللہ تعالیٰ سے درخواست کیا کرتے تھے کہ وہ آخری زمانہ میں مبعوث ہونے والے نبی کے ذریعہ اُن کی مدد فرمائے، وہ دعا کیا کرتے تھے کہ اس نبی آخر الزمان ﷺ کو جلد از جلد اُن کی طرف مبعوث کیا جائے تاکہ وہ اُس کی مدد سے اپنے دشمنوں پر غلبہ و قوت حاصل کر سکیں۔ اس دعا میں وہ اللہ کو آپ کی قسم نہیں

① صحیح بخاری، کتاب الجهاد، باب من استعمال بالضعفاء والصالحين في الحرب (۲۸۹۶)، سنن النسائي: ۴۵۱۶. عن سعد رضي الله عنه سنن ابی داؤد، کتاب الجهاد، باب في الانتصار برذل الغيل (۲۵۹۴)، سنن الترمذی، الجهاد، باب ما جاء في الاستفتاح بضعفاء المسلمين (۷۰۲)، سنن النسائي (۴۵۱۶) عن ابی الدرداء رضي الله عنه.

دلاتے تھے اور نہ آپ کی ذاتِ اقدس کے توسل سے فتح و نفرت طلب کرتے تھے، اسی لیے اللہ تعالیٰ نے فرمایا کہ:

﴿فَلَمَّا جَاءَهُمْ مَا عَرَفُوا كَفَرُوا بِهِ فَلَعْنَةُ اللَّهِ عَلَى الْكَافِرِينَ ۵﴾

(البقرة: ۸۹)

”پس جب وہ (نبی برحق) جس کو وہ خوب پہچانتے تھے ان کے پاس تشریف لے آیا تو انہوں نے اُس کا انکار کر دیا، پس اللہ کی لعنت ہے کافروں پر۔“

اگر ایسے آثار موجود نہ بھی ہوتے جو آیت کے اس معنی و مفہوم پر دلالت کرتے، پھر بھی کسی کے لیے جائز نہ ہوتا کہ کسی دلیل قطعی کے بغیر اس آیت کو اس تنازعہ فیہ مفہوم پر محمول کرنا کیونکہ اس آیت کے الفاظ کسی دوسرے مفہوم پر دلالت نہیں کرتے، لہذا آثار شابتہ کی موجودگی میں کوئی دوسرا معنی اخذ کرنا کیسے درست ہو سکتا ہے؟

جہاں تک یہودیوں کی فتح یابی کا تعلق ہے ہم واضح کر چکے ہیں کہ یہ ایک شاذ اور غیر معروف خبر ہے۔ اس باب میں جو معروف آثار ملتے ہیں یہ روایت اس کے سراسر خلاف ہے اس کی وجہ یہ چہ کہ کسی کو معلوم نہیں کہ یہودی بھی اہل عرب پر غالب آئے ہوں بلکہ وہ تو ہمیشہ از خود مغلوب تھے اور اہل عرب سے معاملہ امن کیا کرتے تھے لہذا ان میں سے ہر فریق اہل عرب سے معاملہ کرتا تھا چنانچہ قبیلہ قریظہ، قبیلہ اوس کا حليف تھا اور قبیلہ نضیر قبیلہ خزرج کا حليف تھا، چونکہ یہودی ہمیشہ اہل عرب کے خلاف مدد کے طلب گار رہتے تھے، اس لیے ان کی فتح یابی کی روایت صحیح نہیں ہے بلکہ معاملہ اس کے بالکل اُنث ہے۔ خود اللہ تعالیٰ نے ان کی بخلکست و ذلت کی خبر دی ہے۔

﴿صُرِبَتْ عَلَيْهِمُ الدِّلْلَةُ أَيْنَ مَا ثُقِفُوا إِلَّا بِحَبْلٍ مِّنَ النَّاسِ وَ بَاءُوا بِغَضَبٍ مِّنَ اللَّهِ وَ صُرِبَتْ عَلَيْهِمُ الْمُسَكَّنَةُ ذَلِكَ بِأَنَّهُمْ كَانُوا يَكْفُرُونَ بِإِيمَانِ اللَّهِ وَ يَقْتُلُونَ الْأَنْبِيَاءَ بِغَيْرِ حَقٍّ ذَلِكَ

بِمَا عَصُوا وَكَانُوا يَعْتَدُونَ ۝ ﴿ال عمران: ۱۱۲﴾

”یہ جہاں بھی ہوں ذلت ان پر مسلط کر دی گئی ہے بجز اس کے کہ یہ اللہ اور لوگوں کی پناہ میں آ جائیں اور یہ لوگ خدا کے غصب میں گرفتار ہیں اور مغلی سی ان پر مسلط کر دی گئی ہے کیونکہ وہ اللہ کی آیات کا انکار کرتے تھے اور ناصح انبیاء کرام کو قتل کر دیتے تھے اور یہ اس لیے تھا کہ وہ نافرمانی کرتے تھے اور حد سے بڑھ جاتے تھے۔“

چونکہ یہود جہاں کہیں بھی ہیں ان پر ذلت و مسکنت مسلط کر دی گئی ہے اس لیے وہ اپنے مل بوتے پر نہ الٰہ عرب پر غالب آ سکتے تھے، نہ دوسری اقوام پر۔ بجز اس کے کہ انہیں اللہ تعالیٰ اور کچھ دوسرے لوگوں کی پشت پناہی حاصل ہو جائے۔ اس سے قبل وہ اپنے حلیفوں کی مدد سے جنگ کرتے تھے، ان پر ذلت و خواری اس وقت سے مسلط رہی جب سے حضرت مسیح علیہ السلام مبعوث ہوئے تھے، کیونکہ انہوں نے حضرت مسیح علیہ السلام کی تحدیب کی تھی، اللہ تعالیٰ فرماتے ہیں:

﴿يُعِيسَى الَّتِي مُتَوَقِّلَكَ وَرَافِعُكَ إِلَيَّ وَمُظَهِّرُكَ مِنَ الَّذِينَ كَفَرُوا وَجَاعِلُ الَّذِينَ اتَّبَعُوكَ فَوْقَ الَّذِينَ كَفَرُوا إِلَى يَوْمِ الْقِيَمَةِ ط﴾

(ال عمران: ۵۵)

”اے عیسیٰ! میں تمہیں پورا کا پورا لوں گا اور اپنی طرف اٹھا لوں گا اور تمہیں کافروں (کی صحبت سے پاک کروں گا اور جو لوگ تمہاری پیروی کریں گے ان کو کافروں پر قیامت تک فالق (و غالب) رکھوں گا۔“

نیز اللہ تعالیٰ نے فرمایا ہے کہ:

﴿يَا أَيُّهَا الَّذِينَ آمَنُوا كُوْنُوا أَنْصَارَ اللَّهِ كَمَا قَالَ عِيسَى ابْنُ مَرْيَمَ لِلْحُورِينَ مَنْ أَنْصَارِي إِلَى اللَّهِ قَالَ الْحُورِيُّونَ نَحْنُ أَنْصَارُ اللَّهِ

فَأَمْتَثُ طَائِفَةً مِنْ بَنِي إِسْرَائِيلَ وَكَفَرَتْ طَائِفَةً فَآتَيْنَا الَّذِينَ  
آمَنُوا عَلَىٰ عَدُوِّهِمْ فَأَصْبَحُوا ظَاهِرِينَ ۝ ۵) (الصف: ۱۴)

”اے ایمان والو! اللہ کے مددگار ہو جاؤ، جیسے عیسیٰ بن مریم علیہ السلام نے حواریوں سے کہا کہ ”کون ہیں جو اللہ کی طرف (بلاتے ہیں) میرے مددگار ہوں، حواریوں نے کہا کہ ”ہم اللہ کے مددگار ہیں، پس بنی اسرائیل میں سے ایک جماعت تو ایمان لے آئی اور ایک گروہ نے کفر کی روش اختیار کی، ہم نے ایمان لانے والوں کو ان کے دشمنوں کے مقابلہ میں مدد دی اور وہ غالب ہو گئے۔“

بنی اسرائیل کی انبیاء کرام علیہم السلام مثلاً حضرت یحییٰ بن زکریا علیہما السلام کے قتل نا حق کے مرتکب ہوئے تھے۔ چنانچہ اللہ تعالیٰ نے سورۃ البقرہ کی آیت ۶۱ نازل فرمائی جو اس سے پہلے بیان ہو چکی ہے۔

جب اکابر صحابہ کرام رضی اللہ عنہم مثلاً حضرت عمر بن خطاب رضی اللہ عنہ، آنحضرت علیہ السلام کی ذات اقدس کی قسم دلانے کو نہ آپ کی زندگی میں اور نہ آپ کے وصال کے بعد جائز سمجھتے تھے بلکہ آپ کی اطاعت اور آپ کی دعا (شفاعت) کو وسیلہ بناتے تھے تو پھر غیر موجود مخلوق سے یامر دول سے دعا کرنا اور انبیاء و صلحاء سے سوال کرنا کیسے جائز کہلا سکتا ہے جبکہ اللہ تعالیٰ کا ارشاد ہے کہ:

﴿ قُلِ ادْعُوا الَّذِينَ رَعَمْتُ مِنْ دُونِهِ فَلَا يَمْلِكُونَ كَشْفَ الظُّرُّ  
عَنْكُمْ وَلَا تَحْوِيْلًا ۵ أُولَئِكَ الَّذِينَ يَدْعُونَ يَتَّغَوُّنَ إِلَىٰ رَبِّهِمْ  
الْوَسِيْلَةُ أَيْهُمْ أَقْرَبُ وَيَرْجُوْنَ رَحْمَةَ وَيَخَافُوْنَ عَذَابَهُ إِنَّ عَذَابَ  
رَبِّكَ سَكَانَ مَحْدُوْرًا ۵) (بنی اسرائیل: ۵۶، ۵۷)

”کہہ دیجئے (اے بنی علیہ السلام!) کہ پکارو ان کو جن کو تم اللہ کے سوا (معبدوں) سمجھے بیٹھے ہو، وہ تو تم سے کسی مصیبت کو دور کرنے یا اس کو بدل دینے کا کوئی

اختیار نہیں رکھتے۔ وہ لوگ تو خود (اللہ کو) پکارتے ہیں، اپنے رب کے ہاں وسیلہ تلاش کرتے ہیں کہ ان سے کون (زیادہ) اللہ کے قریب ہو جائے وہ اس کی رحمت کے امیدوار ہیں اور اس کے عذاب سے ڈرتے ہیں۔ بے شک تیرے رب کا عذاب ڈرنے کی چیز ہے۔“

سلف صالحین کی ایک جماعت کا کہنا ہے کہ ”بعض لوگ ملائکہ اور انبیاء کرام علیهم السلام مثلاً مسیح اور عزیز علیہما السلام کو حاجت روائی کے لیے پکارا کرتے تھے۔ چنانچہ اللہ تعالیٰ نے ان کو اس فعل سے منع فرمادیا اور ان کو بتایا کہ جن ہستیوں کو تم پکارتے ہو وہ تو خود اللہ تعالیٰ کی رحمت کے امیدوار، اُس کے عذاب سے خائف اور اُس کے حضور تقرب کے متلاشی ہیں، انہیں لوگوں کے مصائب کو دور کرنے یا ان کو بدلنے کی ذرہ برابر قدرت حاصل نہیں ہے۔ چنانچہ اللہ تعالیٰ کا ارشاد ہے کہ:

﴿مَا كَانَ لِبَشَرٍ أَنْ يُؤْتِيهِ اللَّهُ الْكِتَبَ وَالْحُكْمَ وَالنُّبُوَّةَ ثُمَّ يَقُولُ لِلنَّاسِ كُوْنُوا عِبَادًا لِّيْ مِنْ دُوْنِ اللَّهِ وَلِكُنْ كُوْنُوا زَبَّانِينَ بِمَا كُنْتُمْ تَعْلِمُونَ الْكِتَبَ وَبِمَا كُنْتُمْ تَدْرُسُونَ ۝ وَلَا يَأْمُرُكُمْ أَنْ تَتَّخِذُوا الْمَلِئَكَةَ وَالنَّبِيِّنَ أَرْبَابًا أَيَّامُرُكُمْ بِالْكُفْرِ بَعْدَ إِذْ أَنْتُمْ مُسْلِمُونَ ۝﴾

(آل عمران: ۷۹، ۸۰)

”کسی آدمی کو زیب نہیں دیتا کہ اللہ اس کو کتاب، حکومت اور نبوت عطا کرے اور وہ لوگوں سے کہنے لگے کہ اللہ کو چھوڑ کر میرے بندے بن جاؤ، بلکہ (وہ تو کہے گا کہ) رب والے بن جاؤ کیونکہ تم کتاب پڑھتے پڑھاتے رہتے ہو۔ وہ تمہیں حکم نہیں دے گا کہ فرشتوں اور نبیوں کو رب ٹھہرالو۔ کیا وہ تمہیں کفر کا حکم دے گا، بعد اس کے تم مسلمان ہو چکے ہو۔“

## روضۃ القدس کو مسجد بنانے کی ممانعت

اسی لیے نبی اکرم ﷺ نے اپنی قبر کو سجده گاہ اور میلہ گاہ بنانے سے منع فرمایا ہے  
چنانچہ مرض الموت میں آپ ﷺ نے فرمایا:

(( لَعْنَةُ اللَّهِ عَلَى الْيَهُودِ وَالنَّصَارَى إِتَّخَذُوا قُبُورَ النَّبِيَّاَتِ هُمْ مَسَاجِدٌ  
يُحَذَّرُ مَا صَنَعُوا . )) ①

”یہود و نصاریٰ پر اللہ کی لعنت ہو، انہوں نے اپنے انبیاء کرام علیہما السلام کی قبور کو  
سجده گاہ بنایا تھا۔“ راوی کہتا ہے کہ آپ ﷺ نے یہ اس لیے فرمایا کہ وہ جو  
کچھ کرتے تھے اس سے احتراز کیا جائے۔“

نیز آپ ﷺ نے فرمایا کہ:

(( اللَّهُمَّ لَا تَجْعَلْ قَبْرِي وَثَنَا يَعْبُدُ، إِشْتَدَّ غَضَبَ اللَّهِ عَلَى قَوْمٍ  
إِتَّخَذُوا قُبُورَ النَّبِيَّاَتِ هُمْ مَسَاجِدٌ . )) ②

”اے اللہ! میری قبر کو بت نہ بناؤ، زنا کے اس کی پرستش ہونے لگے۔ اللہ تعالیٰ  
کا سخت غصب ہو اس قوم پر جس نے اپنے انبیاء کرام علیہما السلام کی قبور کو سجده گاہ  
بنایا۔“

(( لَا تُطْرُوْنِي كَمَا أَطْرَبَ النَّصَارَى عِيسَى ائَنْ مَرِيمَ عَلَيْهِمُ  
السَّلَامُ ائَنَّمَا اَنَا عَبْدُ اللَّهِ وَرَسُولُهُ . )) ③

❶ صحيح البخاري، كتاب الصلاة (٤٣٥، ٤٣٦) صحيح مسلم، كتاب المساجد، باب نهى عن بناء المسجد على القبور (٥٣١).

❷ الموطا للعمالث، كتاب قصر الصلاة في السفر (٨٥) عن عطاء بن يسار مرسلًا واللفظ له، مسند أحمد: ٢٤٦٢ عن أبي هريرة رضي الله عنه.

❸ صحيح البخاري، كتاب أحاديث الأنبياء، باب قول الله: ”واذكروا في الكتاب مريم اذا اتقتلت من اهلها“ (٣٤٤٥).

”میری تعریف میں ایسا غلو نہ کرو جیسا کہ عیسائیوں نے عیسیٰ ابن مریم علیہما السلام کی تعریف میں کیا، میں تو صرف ایک بندہ ہوں لہذا مجھے اُس کا بندہ اور رسول کہو۔“

نیز آپ ﷺ نے فرمایا:

((لَا تَقُولُوا مَا شَاءَ اللَّهُ وَ شَاءَ مُحَمَّدٌ ﷺ بَلْ مَا شَاءَ اللَّهُ ثُمَّ شَاءَ مُحَمَّدٌ .)) ①

”یہ نہ کہو کہ جو کچھ اللہ چاہے اور محمد ﷺ چاہے، بلکہ کہو کہ جو کچھ اللہ چاہے پھر محمد ﷺ چاہے۔“

ایک اعرابی (بدو) آپ کی خدمت میں حاضر ہوا اور کہا: ”ما شاء الله وشئت“ ”یعنی جو کچھ اللہ اور آپ ﷺ چاہیں۔“

اس پر آپ ﷺ نے فرمایا:

((أَجَعَلْتَنِي نِذًا لِلَّهِ بَلْ مَا شَاءَ اللَّهُ وَحْدَهُ .)) ②

”کیا تو نے مجھے اللہ کا ہمسر بنایا ہے؟ بلکہ (کہو کہ) جو کچھ اللہ وحدہ چاہے۔“

اللہ تعالیٰ کا ارشادِ گرامی ہے کہ:

((قُلْ لَا أَمِلِكُ لِنَفْسِي نَفْعًا وَ لَا ضَرًّا إِلَّا مَا شَاءَ اللَّهُ وَ لَوْ كُنْتُ أَعْلَمُ الْغَيْبَ لَا سْتَكْثِرُ بِمِنَ الْخَيْرِ وَمَا مَسَنَى السُّوءُ ۝))

(الاعراف: ۱۸۸)

① مسند الدارمي، كتاب الاستئذان، باب النهي عن ان يقول ماشاء الله وشاء فلان (۲۷۴۱)، مسند احمد: ۳۹۳، ۷۲۱۵ سنن ابن ماجه، كتاب الكفارات، باب النهي ان يقول ماشاء الله وشئت (۲۱۱۸).

② مسند احمد (۲۱۴۱، ۲۱۴۲، ۲۲۴، ۲۲۴، ۲۸۳، ۳۴۷)، طبرانيٰ كبير: ۱۸۹۱۲ (۶۱۳۰)، سنن کبریٰ

بیهقی: ۲۱۷۱۳.

”(اے نبی ﷺ !) کہہ دیجئے کہ میں اپنی ذات کے لئے نہ کسی نفع کا مالک ہوں نہ نقصان کا، مگر جو کچھ اللہ چاہے اگر میں علم غیر رکھتا تو بہت سی بھلاکیاں جمع کر لیتا اور مجھے کوئی تکلیف نہ پہنچتی۔“

ایک دوسرے مقام پر اللہ تعالیٰ فرماتے ہیں:

﴿ قُلْ لَا أَمْلِكُ لِنَفْسِي نَفْعًا وَ لَا ضَرًّا ﴾ (یونس: ۴۹)

”(اے نبی !) کہہ دو! کہ میں اپنی ذات کے لیے کسی نفع کا اختیار نہیں رکھتا ہوں نہ کسی نقصان کا۔“

﴿ إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ ط ﴾

(القصص: ۵۶)

”تحقیق جسے تو پسند کرے اور اس کو (خود) ہدایت نہیں دے سکتا، لیکن یہ اللہ ہے جو جسے چاہتا ہے ہدایت دیتا ہے۔“

﴿ لَيْسَ لَكَ مِنَ الْأَمْرِ شَيْءٌ ﴾ (آل عمران: ۱۲۸)

”تجھے کسی چیز کا اختیار نہیں ہے۔“

تو حید کی روح یہی ہے۔ اس لیے نبی کریم ﷺ کے اشرف الخلوقات ہونے اور اللہ کے حضور آپ کے بلند مرتبہ و مقام پر کوئی زدنہیں پڑتی۔

طبرانی علیہ الرحمۃ نے اپنی کتاب ”بیہقی“ میں روایت کیا ہے کہ:

”ایک منافق اہل ایمان کو اذیت دیا کرتا تھا، حضرت ابو بکر رضی اللہ عنہ نے کہا کہ:

”ٹھہرو! ہم اس منافق کے خلاف رسول اللہ ﷺ کی پناہ طلب کریں۔ چنانچہ

نبی اکرم ﷺ نے ان سے کہا کہ ”میری پناہ نہیں مانگنا چاہیے بلکہ اللہ کی پناہ

طلب کرنا چاہیے۔“\*

\* طبرانی کبیر کما فی ”مجمع الزوائد“ ۱۵۹/۱۰ ”و جامع المسانید ..... بقیہ اگلے صفحہ پر

صحیح مسلم میں ایک روایت کے آخر میں یہ الفاظ بھی روایت ہوئے ہیں کہ آپ ﷺ نے اپنے وصال سے پانچ روز قبل فرمایا کہ:

((إِنَّ مِنْ قَبْلِكُمْ كَانُوا يَتَّخِذُونَ الْقُبُورَ مَسَاجِدَ آلًا فَلَا تَتَّخِذُوا  
الْقُبُورَ مَسَاجِدَ فَإِنَّ أَنْهَا كُمْ عَنِ ذَلِكَ .)) ①

”تم سے پہلے جو لوگ ہو گزرے ہیں وہ قبروں کو سجدہ گا ہیں بنا لیتے تھے، خبردار! تم قبروں کو سجدہ گا ہیں نہ بنانا، میں تمہیں اس (کام) سے روکتا ہوں۔“

صحیح مسلم و بخاری میں ابوسعید خدری اور ابو ہریرہ رضی اللہ عنہما کی ایک روایت، جس کو متعدد طرق سے روایت کیا گیا ہے، کے مطابق رسول اللہ ﷺ نے فرمایا کہ:

(( لَا تُشَدُّ الرِّحَالُ إِلَّا إِلَى ثَلَاثَةِ مَسَاجِدَ: مَسْجِدِي هَذَا  
وَالْمَسْجِدِ الْحَرَامِ وَالْمَسْجِدِ الْأَقصَى .)) ②

”تین مساجد کے سوا کسی مسجد کے لیے سفر نہ کر، میری یہ مسجد (نبوی)، مسجد حرام اور مسجد اقصیٰ۔“

امام مالک رضی اللہ عنہ سے ایک شخص کے بارے میں پوچھا گیا جو نبی اکرم ﷺ کی قبر انور کی زیارت کرنے کی نذر مانتا ہے۔ انہوں نے فرمایا کہ اگر ”نیت صرف آپ ﷺ کی قبر اطہر کی زیارت ہوتا سے زیارت نہیں کرنا چاہئے۔ البتہ اگر نیت مسجد نبوی ﷺ کی زیارت کی ہوتا سے زیارت روضۃ القدس کے لیے بھی جانا چاہیے۔“ اس کے بعد مذکورہ بالا حدیث سنائی جسے قاضی اسماعیل رضی اللہ عنہ نے اپنی بسط میں بیان کیا ہے۔

باقیہ حصہ ..... والسنن ”لابن کثیر ۱۴۰۷ (۴۹۰۴)، مسند احمد ۳۱۷۵۔ اس کی سند میں ”عبداللہ بن لهیعہ“ ”خلط راوی“ ہے۔ اور مسند احمد کی روایت میں ابن لهیعہ کے علاوہ عبادہ بن صامت رضی اللہ عنہ سے بیان کرنے والا راوی نامعلوم ہے۔

① صحیح مسلم کتاب المساجد، باب النہی عن بناء المسجد على القبور (۵۳۲)۔

② صحیح البخاری، کتاب فضل الصلاة فی مسجد مکہ المکرمة: ۱۱۸۹۔ صحیح مسلم، کتاب الحج، باب فضل المساجد الثلاثة: ۱۳۹۷۔

## حق مخلوق قسم کھانا

اگر کوئی شخص کسی مخلوق کے حوالہ سے قسم کھاتا ہے تو اس کی قسم نافذ العمل نہیں ہوگی۔ اس معاملہ میں ملائکہ اور انبیاء کرام علیهم السلام کے درمیان کوئی فرق نہیں ہے۔ یہ صرف اللہ تعالیٰ کا تبارک و تعالیٰ کا حق ہے جس میں کوئی نبی یا غیر نبی اس کا شریک و سہمی نہیں ہے۔ انبیاء کرام علیهم السلام کا حق اور بعض مومنوں کا بعض مومنوں پر حق اپنی جگہ مسلم ہے۔ اللہ تعالیٰ کا حق یہ ہے کہ اس کی عبادت کی جائے اور کسی کو اس میں اس کا شریک نہ ٹھہرایا جائے، جیسا کہ حدیث معاذ رضی اللہ عنہ میں ذکر گز رچکا ہے۔ اللہ تعالیٰ کی پرستش کا ایک پہلو یہ بھی ہے کہ دین (عبادت) کو اس کے لیے خالص کیا جائے، اس پر توکل کیا جائے، اس کی طرف رغبت رکھی جائے اور اس کی محبت و خشیت اور دعا و استغاثت میں اس کا کوئی ہمسرنہ بنایا جائے۔ جیسا کہ صحیحین میں نبی اکرم ﷺ نے فرمایا ہے کہ:

((مَنْ مَاتَ وَهُوَ يَدْعُوا إِنَّمَا مَنْ دُونَ اللَّهِ دَخَلَ النَّارَ)). ①

”جو شخص اس حالت میں مر جائے کہ وہ اللہ کے سوا کسی اور کوپکار رہا ہو وہ آگ میں داخل ہوگا۔“

نبی اکرم ﷺ سے پوچھا گیا کہ ”کون سا گناہ سب سے بُرا ہے؟“ آپ ﷺ نے جواب دیا:

((أَنْ تَجْعَلَ لِلَّهِ نِدًّا وَهُوَ خَلَقَكَ)). ②

”یہ کہ تو اللہ کا ہمسر ٹھہرائے حالانکہ اس نے تجھے پیدا کیا ہے۔“

بعض لوگوں نے آپ ﷺ سے کہا کہ:

① صحیح البخاری، کتاب الایمان والذور، باب اذا قال: والله لا انكلم اليوم ..... (۶۶۸۳).

② صحیح البخاری، کتاب التفسیر، باب قوله تعالیٰ: ”لا تجعلوا لله الادادا وانتم تعلمون (۴۴۷۷).

صحیح مسلم، کتاب الایمان، باب کون الشرک اقبع الذوب (۸۶).

((ما شاء الله وشئت.))

”جو کچھ اللہ چاہے اور آپ چاہیں۔“

اس پر آپ ﷺ نے فرمایا کہ:

((أَجَعَلْتَنِي لِلَّهِ نِدًا بَلْ مَا شَاءَ اللَّهُ وَحْدَةً.)) ①

”کیا تو مجھے اللہ کا مقابل بناتا ہے بلکہ کہو جو کچھ اللہ وحدہ چاہے۔“

اللہ تعالیٰ کا ارشاد ہے کہ:

﴿إِنَّ اللَّهَ لَا يَغْفِرُ أَنْ يُشْرِكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ ط﴾ (النساء: ۴۸)

”اللہ اس بات کو معاف نہیں کرے گا کہ اس کے ساتھ کسی کوششیک لیا جائے اور اس کے علاوہ جس کے لیے چاہے سب (گناہ) معاف کر دے۔“

نیز فرمایا:

﴿فَلَا تَجْعَلُوا اللَّهَ أَنْدَادًا وَأَنْتُمْ تَعْلَمُونَ ۝﴾ (البقرة: ۲۲)

”اور جانتے بوجھتے اللہ کے مقابل نہ بن جاؤ۔“

﴿لَا تَعْخِذُوا إِلَهِينِ النَّاسِ إِنَّمَا هُوَ اللَّهُ وَاحِدٌ فَلَا يَأْبَى إِلَيْهِ فَارْهُوْنُ ۝﴾

(النحل: ۵۱)

”دو معبود نہ بناؤ، بیشک وہ معبود واحد ہے پس مجھ سے ہی ڈرو۔ صرف میری ہی عبادت کرو۔“

﴿فَإِذَا فَرَغْتَ فَانصُبْ ۝ وَإِلَى رَبِّكَ فَارْغَبْ ۝﴾ (الانشراح: ۸، ۷)

”جب تو فارغ ہو جائے تو تزاہہ محنت کر اور اپنے رب ہی کی طرف رغبت رکھ۔“

اللہ تعالیٰ نے سورہ فاتحہ جس کا دوسرا نام ام القرآن بھی ہے میں فرمایا کہ:

﴿إِيَّاكَ نَعْبُدُ وَإِيَّاكَ نَسْتَعِينُ ۝﴾ (الفاتحة: ۴)

”اے اللہ! ہم تیری ہی عبادت کرتے ہیں (اور کرتے رہیں گے) اور تجوہ ہی سے مدد مانگتے ہیں (اور مانگتے رہیں گے)۔“

نیز فرمایا:

﴿وَمِنَ النَّاسِ مَنْ يَتَّخِذُ مِنْ دُوْنِ اللَّهِ أَنْدَادًا يُجْبِونَهُمْ كُحْبَتُ اللَّهِ وَالَّذِينَ آمَنُوا أَشَدُ حُبًّا لِلَّهِ ۝﴾ (آل بقرة: ۱۶۵)

”بعض لوگ ایسے بھی ہیں جو اللہ کے سوا معبود بناتے ہیں، ان سے اس طرح محبت کرتے ہیں جس طرح اللہ سے محبت کا حق ہے اور جو ایمان لائے ہیں وہ سب سے زیادہ اللہ سے محبت رکھتے ہیں۔“

﴿فَلَا تَخُشُوا النَّاسَ وَأَخْشُونِ ۝﴾ (المائدہ: ۴۴)

”پس لوگوں سے نہ ڈرو اور صرف مجھ سے ڈرو۔“

﴿الَّذِينَ يَلْعَلُغُونَ رِسْلَتِ اللَّهِ وَيَخْشُونَهُ وَلَا يَخْشُونَ أَحَدًا إِلَّا اللَّهُ ۝﴾ (آل احزاب: ۳۹)

”جو لوگ اللہ کے احکامات پہنچاتے اور اُس سے ڈرتے تھے اور اللہ کے سوا کسی سے نہ ڈرتے تھے۔“

اسی لیے جب مشرکین حضرت ابراہیم خلیل اللہ علیہ السلام کو ڈرتاتے تھے تو اللہ تعالیٰ نے فرمایا:

﴿وَحَاجَةُ قَوْمٍ قَالَ أَتُحَاجُجُنِي فِي اللَّهِ وَقَدْ هَدَنَا وَلَا أَخَافُ مَا تُشْرِكُونَ بِهِ إِلَّا أَنْ يَشَاءَ رَبِّيُ شَيْئًا وَسَعَ رَبِّيُ كُلَّ شَيْءٍ عِلْمًا أَفَلَا تَذَكَّرُونَ ۝ وَكَيْفَ أَخَافُ مَا أَشْرَكْتُمْ وَلَا تَخَافُونَ أَنَّكُمْ أَشَرَّ كُلُّ مَا بِاللَّهِ مَالُمْ يَنْزِلُ بِهِ عَلَيْكُمْ سُلْطَنًا فَأَيُّ الْفَرِيقَيْنِ أَحَقُّ بِالْأَمْنِ إِنْ كُنْتُمْ تَعْلَمُونَ ۝ الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَئِكَ

لَهُمُ الْأَمْنُ وَهُمْ مُهْتَدُونَ ۝ ﴿الانعام: ۸۰، ۸۲﴾

”اور ان کی قوم ان سے بحث کرنے لگی تو انہوں نے فرمایا کہ: کیا تم مجھ سے اللہ تعالیٰ کے بارے میں بحث کرتے ہو؟ حالانکہ اس نے تو مجھے سیدھا راستہ دکھایا ہے اور جن چیزوں کو تم اس کا شریک بناتے ہو، میں ان سے نہیں ڈرتا ہوں ہاں جو میرا پروردگار کچھ چاہے۔ میرا پروردگار ہر چیز پر اپنے علم سے احاطہ کیے ہوئے ہے کیا تم خیال نہیں کرتے؟ بھلا میں ان چیزوں سے جن کو تم اللہ تعالیٰ کا شریک بناتے ہو کیونکہ ڈروں جبکہ تم اس سے نہیں ڈرتے کہ اللہ تعالیٰ کے ساتھ شریک بناتے ہو جس کی اس نے کوئی سند نازل نہیں کی۔ اب فریقین میں سے کوئی فریق امن کا مستحق ہے؟ اگر سمجھ رکھتے ہو (تو بتاؤ!) جو لوگ ایمان لائے اور اپنے ایمان کو (شرک کے) ظلم سے مخلوط نہیں کیا ان کے لیے امن ہے اور وہی ہدایت پانے والے ہیں۔“

### شرک ظلم عظیم

جب یہ آیات نازل ہوئیں تو صحابہؓ کرام رضوان اللہ علیہم اجمعین بہت گھبرائے اور بارگاہ رسالت میں عرض کیا کہ اے اللہ کے رسول ﷺ! ہم میں سے کون ہے جس نے اپنے نفس پر کوئی ظلم نہ کیا ہو؟ آپ نے ان سے فرمایا کہ یہ ظلم تو شرک ہے جیسا کہ ایک صالح بندے نے اپنے بیٹے کو وصیت فرمائی تھی کہ:

﴿يَنِي لَا تُشْرِكُ بِاللَّهِ طَإِنَ الشِّرُكَ لَظُلْمٌ عَظِيمٌ ۝﴾ (لقمان: ۱۳)

”اے بیٹے! اللہ سے شرک نہ کرنا بے شک شرک سب سے بڑا ظلم ہے۔“

نیز اللہ تعالیٰ نے فرمایا ہے کہ:

﴿وَمَنْ يُطِعِ اللَّهَ وَرَسُولَهُ وَيَخُشَّ اللَّهَ وَيَتَّقِهِ فَأُولَئِكَ هُمُ

● صحیح البخاری، کتاب التفسیر، سورہ لقمان: ۴۷۷۶۔ صحیح مسلم، کتاب الایمان، باب صدق الایمان و الحلاصہ: ۱۲۴۔

الفائزون ۵ } (النور: ۵۲)

”اور جو شخص اللہ اور اس کے رسول ﷺ کی فرمانبرداری کرے گا اور اس سے ذرے گا اور بچے گا تو ایسے ہی لوگ مراد پانے والے ہیں۔“

پس اطاعت اللہ اور اس کے رسول ﷺ دونوں کی واجب ہے کیونکہ جس نے رسول اللہ ﷺ کی اطاعت کی اُس نے گویا اللہ کی اطاعت کی۔ لیکن خشیت و تقویٰ کو صرف اللہ ہی کے لیے مخصوص کیا گیا ہے، لہذا صرف اللہ کی ذات ہی سے ڈرنا چاہیے، اللہ تعالیٰ کا ارشادِ گرامی ہے:

﴿فَلَا تَخُشُوا النَّاسَ وَأَخْسُونَ وَلَا تَشْتَرُوا بِإِيمَانِكُمْ قَلِيلًا﴾

(المائدہ: ۴)

”پس لوگوں سے نہ ڈرو اور مجھ سے ڈرو! اور میری آیات کو تھوڑی سی قیمت کے عوض نہ بیج ڈالو۔“

﴿فَلَا تَخَافُوهُمْ وَخَافُونِ إِنْ كُنْتُمْ مُّؤْمِنُينَ ۝﴾ (آل عمران: ۱۷۵)

”اگر تم ایمان رکھتے ہو تو لوگوں سے نہ ڈرو اور صرف مجھ سے ڈرو۔“

﴿وَلَوْ أَنَّهُمْ رَضُوا مَا أَتَاهُمُ اللَّهُ وَرَسُولُهُ وَقَالُوا حَسْبُنَا اللَّهُ سَيُوتُنَا اللَّهُ مِنْ فَضْلِهِ وَرَسُولُهُ إِنَّا إِلَى اللَّهِ رَاغِبُونَ ۝﴾ (التوبہ: ۵۹)

”اور اگر وہ اس پر خوش رہتے جو اللہ اور اس کے رسول ﷺ نے ان کو دیا تھا اور کہتے کہ ہمیں اللہ کافی ہے اور اللہ اپنے فضل سے اور اس کا پیغمبر ﷺ اپنی مہربانی سے) ہمیں جلد ہی دے دیں گے اور ہم صرف اللہ کی طرف رغبت رکھتے ہیں (تو ان کے حق میں اچھا ہوتا۔)“

اللہ سبحانہ و تعالیٰ نے ”اللہ اور رسول“ کی عطااء کو آیت کے شروع میں اور آخر میں

دونوں جگہ بیان فرمایا ہے، مثلاً ایک دوسرے مقام پر فرمایا:

﴿وَمَا أَنَّا كُمْ الرَّسُولُ فَخُذُوهُ وَمَا نَهَا كُمْ عَنْهُ فَانْتَهُوا وَاتَّقُوا اللَّهَ﴾

إِنَّ اللَّهَ شَدِيدُ الْعِقَابِ ۝ (الحشر: ۷)

”جو کچھ اللہ کا رسول ﷺ نے تمہیں دے اُس کو لے لو اور جس چیز سے وہ تمہیں روکے اُس سے رُک جاؤ۔“

نبی آخر الزمان ﷺ کے تمام فضائل کے باوصف اللہ تعالیٰ نے فضل، رغبت اور کفایت کو اپنے لیے مختص کر لیا ہے۔ ان چیزوں میں اللہ تعالیٰ کا کوئی شریک نہیں ہے۔ امام بخاری رضی اللہ عنہ نے آیت قرآنی ﴿ حَسْبُنَا اللَّهُ وَنِعْمَ الْوَكِيلُ ط ﴾ کے بارے میں روایت کیا ہے کہ حضرت ابن عباس رضی اللہ عنہ نے فرمایا کہ ”یہ الفاظ حضرت ابراہیم علیہ السلام نے اس وقت ادا کیے جب آپ کو آگ میں ڈالا گیا اور جب کفارِ مکہ وغیرہ نے اہل ایمان سے کہا کہ:

﴿ إِنَّ النَّاسَ قَدْ جَمَعُوا لَكُمْ فَأَخْشُوْهُمْ فَزَادُهُمْ إِيمَانًا وَقَالُوا ﴾

﴾ حَسْبُنَا اللَّهُ وَنِعْمَ الْوَكِيلُ ۝ (آل عمران: ۱۷۳)

”بے شک تمام لوگ تمہارے خلاف جمع ہو گئے ہیں، ہذاں سے ڈرو، تو ان کا ایمان اور زیادہ بڑھ گیا اور انہوں نے کہا کہ ہمارے لیے اللہ ہی کافی ہے اور وہ اچھا کارساز ہے۔“<sup>①</sup>

نیز اللہ تعالیٰ نے فرمایا ہے کہ:

﴿ يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ ۝

(الانفال: ۶۴)

”اے نبی ﷺ! اللہ تمہارے اور ایمان لانے والوں میں سے جس نے تیری اتباع کی، سب کے لیے کافی ہے۔

## حرام و حلال

حلال وہ ہے جسے اللہ اور اُس کا رسول ﷺ نے حلال قرار دیں اور حرام وہ ہے جسے اللہ

① صحیح بخاری، کتاب التفسیر، باب قول اللہ تعالیٰ: ”الذین قال لهم الناس ان الناس قد جمعوا لكم“ (٤٥٦٢، ٤٥٦٤).

تعالیٰ اور اُس کا رسول ﷺ حرام ہمرا میں، اسی طرح دین وہی مقبول ہے جسے اللہ اور اُس کا رسول ﷺ مقرر فرمائیں۔ پس ہمارے اوپر واجب ہے کہ ہم اللہ تعالیٰ اور اُس کے رسول کے ساتھ محبت کریں، اللہ تعالیٰ اور اُس کے رسول کی اطاعت و فرمانبرداری کریں اور اُن کی رضا پر راضی رہیں۔ اللہ تعالیٰ کا فرمان ہے کہ:

﴿وَاللَّهُ وَرَسُولُهُ أَحَقُّ أَنْ يَرْضُوَهُ إِنْ كَانُوا مُؤْمِنِينَ ۝﴾ (التوبہ: ۶۲)

”اللہ اور اُس کا رسول زیادہ مستحق ہیں کہ اس سے خوش ہوا جائے اگر تم ایمان والے ہو۔“

﴿أَطِيعُوا اللَّهَ وَأَطِيعُوا الرَّسُولَ ۝﴾ (النساء: ۵۹)

”اطاعت کرو اللہ اور اطاعت کرو رسول ﷺ کی۔“

﴿مَنْ يُطِعِ الرَّسُولَ فَقَدْ أَطَاعَ اللَّهَ ۝﴾ (النساء: ۸۰)

”جس نے رسول اللہ ﷺ اطاعت کی اُس نے اللہ کی اطاعت کی۔“

﴿قُلْ إِنْ كَانَ أَبَاكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالُ بَنِي إِثْرَى فَتُمُّهُوَهَا وَتِجَارَةُ تَحْشُونَ كَسَادَهَا وَمَسِكِنُ تَرْضُونَهَا أَحَبَّ إِلَيْكُمْ مِنَ اللَّهِ وَرَسُولِهِ وَجَهَادٍ فِي سَبِيلِهِ فَتَرَبَّصُوا حَتَّىٰ يَأْتِيَ اللَّهُ بِأَمْرِهِ ۝﴾ (التوبہ: ۲۴)

”کہیے اگر تمہارے باپ اور بیٹے، بھائی بند اور بیویاں، رشتہ دار اور وہ اموال جو تم نے کمائے ہیں اور تجارت جس کے خسارہ سے تم ڈرتے ہو اور وہ مکانات جو تم پسند کرتے ہو اللہ اور اُس کے رسول ﷺ اور اُس کے راستہ میں جہاد سے زیادہ تمہیں محبوب ہیں تو صبر کروں یہاں تک اللہ اپنا حکم (فیصلہ) بھیج دے۔“

حضرت انس بن مالکؓ سے روایت ہے کہ رسول اللہ ﷺ نے فرمایا کہ:

(( ثَلَاثَةٌ مَنْ كَنَّ فِيهِ وَجَدَ بِهِنَّ حَلَاوةَ الْإِيمَانِ: مَنْ كَانَ اللَّهُ

وَرَسُولُهُ أَحَبَّ إِلَيْهِ مِمَّا سَوَاهُمَا وَمَنْ كَانَ يُحِبُّ الْمَرْءَ لَا يُحِبُّهُ  
إِلَّا لِهِ وَمَنْ كَانَ يَكْرَهُ أَنْ يَرْجِعَ فِي الْكُفُرِ بَعْدَ إِذْ أَنْقَدَهُ اللَّهُ مِنْهُ  
كَمَا يَكْرَهُ أَنْ يُلْقَى فِي النَّارِ۔))

”تین باتیں ایسی ہیں کہ جس شخص میں وہ موجود ہوں وہ ان کی وجہ سے ایمان  
کی حلاوت پالے گا۔ (۱) وہ شخص جو اللہ اور رسول ﷺ کے ساتھ دوسرے  
تمام لوگوں کی نسبت زیادہ محبت رکھتا ہو۔ (۲) وہ شخص جو کسی آدمی کے لیے  
صرف اللہ کی خاطر محبت کرتا ہو۔ (۳) اور وہ شخص جو (حالت) کفر میں واپس  
جانے کو ناپسند کرتا ہو جبکہ اللہ نے اسے اس سے بچالیا ہو جس طرح وہ ناپسند  
کرتا ہے کہ اسے آگ میں ڈال دیا جائے۔“

نیز اللہ تعالیٰ نے فرمایا ہے کہ:

»إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝ لِتُؤْمِنُوا بِاللَّهِ وَرَسُولِهِ  
وَتُعَزِّزُوهُ وَتُوَقِّرُوهُ وَتُسَبِّحُوهُ بِمُكْرَهٍ وَأَصِيلًا ۝ (الفتح: ٩، ٨)«  
”بے شک ہم نے تجھے شاہد (گواہ) خوشخبری دیئے والا اور درانے والا بنا کر  
بھیجا تاکہ تم اللہ اور اُس کے رسول ﷺ پر ایمان لاو اور اُس کی مدد کرو اور  
اس کی عزت کرو اور صبح و شام اُس (اللہ) کی تبعیج بیان کرو۔“

مذکورہ بالا آیت میں بتایا گیا ہے کہ اللہ تعالیٰ اور اُس کے رسول ﷺ پر ایمان لایا  
جائے، اس کے رسول ﷺ کی نصرت و مدد اور عزت و توقیر کی جائے لیکن صبح و شام تبعیج  
صرف اللہ وحدہ کی بیان کی جائے کیونکہ تبعیج عبادت ہی کے زمرہ میں آتی ہے۔

**عبادات صرف اللہ کے لیے**

**عبادات صرف اللہ کے لیے مخصوص ہے لہذا صرف اللہ ہی کے لیے نماز پڑھی جائے،**

① صحيح البخاري، كتاب الإيمان، باب من كره ان يعود في الكفر..... (٢١)، صحيح مسلم، كتاب الإيمان، باب بيان حصال من اتصف بهن وجد حلاوة الإيمان (٤٣).

اسی کے لیے روزہ رکھا جائے اور صرف بیت اللہ شریف کا حج کیا جائے، نیز تین مساجد (جن کا ذکر گزر چکا ہے) کے علاوہ کسی مسجد کے لیے رخت سفرنہ باندھا جائے کیونکہ ان تین مساجد کو انبیاء کرام علیهم السلام نے اللہ تعالیٰ کے اذن سے تعمیر کیا تھا اللہ تعالیٰ کے سوانح کسی کے لیے نذر مانی جائے نہ کسی کی قسم کھائی جائے۔ صرف اللہ تعالیٰ ہی سے مشکل کشائی کے لیے دعاء کی جائے اور اسی سے مدد طلب کی جائے۔

اللہ تعالیٰ نے جس قدر حیوانات، نباتات، بارش، بادل اور دیگر مخلوقات پیدا فرمائی ہیں، ان کی تخلیق میں اُس نے کسی بندے کو واسطہ نہیں بنا�ا جیسا کہ اُس نے تبلیغِ دین کے لیے انبیاء و رسول علیهم السلام کو واسطہ بنا�ا ہے۔ وہ جس کو چاہتا ہے اُسے پیدا کرتا ہے اور اس کی تخلیق کے لیے جو نے اسباب وہ پسند کرتا ہے استعمال کرتا ہے۔ اُس کی مخلوقات میں سے کوئی شے بھی ایسی نہیں جو کسی دوسری شے کی تخلیق کا موجب ہو۔ اُس کی وجہ یہ ہے کہ کسی چیز کے معرض وجود میں آنے کے لیے اسباب کا دستیاب ہونا اور بعض رکاوٹوں کو دور کرنا بہت ضروری ہے۔ لیکن اس بات پر صرف اللہ وحدہ لasherیk ہی کو قدرت حاصل ہے۔ پس اللہ تعالیٰ نے جس چیز کا ارادہ فرمایا وہ معرض وجود میں آگئی اور جس چیز کا ارادہ نہیں فرمایا وہ پردازہ کنم ہی میں رہی، اس کے بر عکس رسالت کا معاملہ ہے کیونکہ رسول ﷺ ہی ایک واحد واسطہ ہے جو اللہ تعالیٰ کے احکامات کو بندوں تک پہنچاتا ہے۔

لیکن جہاں تک بندوں میں قبول ہدایت کی صلاحیت پیدا کرنے کا تعلق ہے وہ کسی رسول کے اختیار میں نہیں بلکہ اللہ تعالیٰ کے قبضہ قدرت میں ہے جیسا کہ اللہ تعالیٰ نے فرمایا ہے:

﴿إِنَّكَ لَا تَهْدِي مَنْ أَحْبَبْتَ وَلِكُنَّ اللَّهُ يَهْدِي مَنْ يَشَاءُ﴾

(القصص: ۵۶)

”جسے تو چاہے اُسے ہدایت عطا نہیں کر سکتا بلکہ اللہ ہی جسے چاہے ہدایت دیتا ہے۔“

نیز فرمایا کہ:

﴿إِنَّ تَحْرِصُ عَلَىٰ هُدُّهُمْ فَإِنَّ اللَّهَ لَا يَهِدُ إِلَّا مَنْ يُّضْلِلُ﴾ (النحل: ۳۷)

”اگر تو ان کی ہدایت کا حریص بھی ہوگا تو اللہ جسے گمراہ کر دے اسے کوئی ہدایت نہیں دے سکتا۔“

اسی طرح انبیاء کرام علیہم الصلاۃ والسلام کی دعاء و استغفار اور شفاعت بھی اس وقت مفید ہوگی جب وہ کسی مستحق فرد کے لیے کی جائے گی اگر فخر موجودات، سرور کائنات حضرت محمد ﷺ بھی کفار اور منافقین کے لیے دعاۓ مغفرت فرمائیں گے تو ان کفار وغیرہ کو معاف نہیں کیا جائے گا۔ چنانچہ اللہ تعالیٰ کا ارشاد گرامی ہے:

﴿سَوَاءٌ عَلَيْهِمْ أَسْتَغْفِرُ لَهُمْ أَمْ لَمْ تَسْتَغْفِرُ لَهُمْ لَنْ يَغْفِرَ اللَّهُ لَهُمْ ط﴾ (المنافقون: ۶)

”اے بنی آدم! اگر آپ ان کے لیے مغفرت طلب کریں یا نہ کریں، سب برابر ہے۔ اللہ ان کو ہرگز نہیں بخشنے گا۔“

رسول ﷺ اور تبلیغ

یہ واضح کیا جا چکا ہے کہ پیغمبر اللہ تعالیٰ اور اس کے بندوں کے درمیان ایک واسطہ ہیں جو بندوں تک اللہ تعالیٰ کے اوامر و نواہی، وعدہ اور وعید کی خبر پہنچاتے ہیں۔ اس لیے ہم پر واجب ہے کہ ہم پیغمبروں کی تصدیق کریں، جن چیزوں کی انہوں نے خبر دی ہے ان کو برق تسلیم کریں۔ انہوں نے جن باتوں کو فرض اور واجب قرار دیا ہے ان میں ان کی اطاعت کریں۔ صرف یہی بات کافی نہیں بلکہ ہم پر یہ بھی فرض ہے کہ تمام انبیاء کرام علیهم السلام کی تصدیق کریں اور ان میں سرِ موفق نہ رکھیں جو شخص ان میں سے کسی نبی کو بھی سب و شتم کرتا ہے وہ کافر مرتد ہے اور اس کا قتل جائز و مباح ہے۔

اللہ اور انبیاء کرام کا استحقاق

جب ہم نے یہ بیان کیا ہے کہ توحید صرف اللہ تبارک و تعالیٰ ہی کا حق ہے تو ہم نے یہ بھی

واضح کیا ہے کہ جو خاص حقوق، اللہ تعالیٰ کے لیے مخصوص ہیں انہیاء کرام علی مسلم اور دیگر مخلوقات ان کا استحقاق نہیں رکھتے اس لیے ان کو اللہ تعالیٰ کا شریک نہیں ٹھہرانا چاہیے۔ ان پر نہ تو کل کرنا درست ہے اور نہ اللہ تعالیٰ کی طرح ان سے فریاد اور مدد طلب کرنا ہی جائز ہے۔ اللہ تعالیٰ کو نہ اُر کی قسم دلائی جائے اور نہ ان کی ذات اقدس کو وسیلہ بنایا جائے کیونکہ اصل وسیلہ تو ان پر ایمان لانا، ان سے محبت کرنا، ان کی اطاعت بجالانا ان سے رفاقت و دوستی رکھنا، ان کی عزت و توقیر کرنا، ان کے دشمنوں کو اپنادشمن سمجھنا، ان کے احکامات کو بجالانا، ان کی دی ہوئی چیزوں کو بحق ماننا اور ان کی حلال و حرام ٹھہرائی ہوئی چیزوں کو حلال و حرام سمجھنا ہے۔

اس نوع کے توسل کی دو صورتیں ہیں۔ اولاً: ان اعمال کو ذعاء کی قبولیت اور حاجت روائی کے لیے وسیلہ بنایا جائے۔ مثلاً حدیث میں آتا ہے کہ ”تین آدمی کسی غار میں گھر گئے اور انہوں نے اس موقع پر اپنے نیک اعمال ہی کو وسیلہ بنایا تھا تاکہ ان کی دعا قبول ہو اور ان کی مصیبت رفع ہو جائے۔ اس حدیث کا بیان پہلے گزر چکا ہے۔ ثانیاً: ان اعمال کو جنت، اللہ تعالیٰ کی خوشنودی اور ثواب کے حصول کا وسیلہ بنایا جائے۔ رسول خدا ﷺ نے جن اعمال صالحة کا حکم دیا ہے وہی دنیا و آخرت کی بھلائیوں کو سینئے کا وسیلہ ہیں۔ مثلاً اہل ایمان نے کہا ہے کہ:

﴿رَبَّنَا إِنَّا سَمِعْنَا مُنَادِيًّا يُنَادِي لِلْإِيمَانِ أَنْ أَمْتُنَا بِرَبْنَكُمْ فَأَمْتَنَا رَبَّنَا فَاغْفِرْ لَنَا ذُنُوبَنَا وَكَفِرْ عَنَّا سَيِّئَاتِنَا وَتَوَفَّنَا مَعَ الْأَبْوَارِ ۵﴾

(آل عمران: ۱۹۳)

”اے ہمارے پروردگار! ہم نے ایک پکارنے والے کو سنا جو پکار رہا تھا ایمان کے لیے کہ ”اپنے رب پر ایمان لاو۔“ پس ہم ایمان لے آئے۔ اے ہمارے پروردگار! ہمارے گناہ معاف فرمادے، برائیوں کو ہم سے ڈور کر دے اور نیکیوں کے ساتھ ہمیں موت دے۔“

اس سے ظاہر ہوا کہ اہل ایمان نے اللہ تعالیٰ سے دعا کرنے سے پہلے اپنے ایمان کا ذکر کیا ہے اور اسے قبولی دعا کے لیے وسیلہ بنایا ہے۔ اس کی دوسری مثال وہ ہے جسے اللہ تعالیٰ نے اہل ایمان کے بارے میں قرآن مجید میں ذکر فرمایا ہے:

﴿إِنَّهُ كَانَ فَرِيقٌ مِّنْ عِبَادِي يَقُولُونَ رَبَّنَا أَمْنًا فَاغْفِرْ لَنَا وَارْحَمْنَا﴾

وَأَنْتَ خَيْرُ الرَّحِيمِينَ ۝ (مومنون: ۱۰۹)

”میرے بندوں میں سے ایک گروہ تھا جو کہا کرتا تھا اے ہمارے رب! ہم ایمان لے آئے ہیں پس ہمیں معاف فرماؤ ہم پر حم کراور تو سب سے اچھا حم کرنے والا ہے۔“

### آنحضرت ﷺ کی دعا و شفاعت کا وسیلہ

اسی طرح نبی اکرم ﷺ کی دعا اور شفاعت کو وسیلہ بنانے کی بھی دو صورتیں ہیں۔ ایک یہ کہ آنحضرت ﷺ سے دعا اور شفاعت کی درخواست کی جائے اور آپ دعا اور شفاعت کریں جیسا کہ آپ ﷺ کی حیات میں آپ سے دعا وغیرہ کی درخواست کی جاتی تھی جیسا کہ قیامت کے دن آپ ﷺ سے شفاعت کی درخواست کی جائے گی۔ اُس روز لوگ حضرت آدم ﷺ اور نوح ﷺ کے پاس آئیں گے پھر وہ موسیٰ کلیم اللہ عالیہ السلام کے پاس آئیں گے، اس کے بعد حضرت عیسیٰ ﷺ سے شفاعت کی درخواست کریں گے۔ جب وہ سب معدرات پیش کر دیں گے تو سب سے آخر میں لوگ سیدنا محمد ﷺ کی خدمت میں حاضر ہوں گے اور آپ سے شفاعت کی التجا کریں گے۔

دوسری صورت یہ ہے کہ آنحضرت ﷺ کی دعا و شفاعت کے ذریعہ توسل کیا جائے بالغاظ دیگر آپ ﷺ کی دعا و شفاعت کا واسطہ دے کر اللہ سے سوال کیا جائے، جیسا کہ ”حدیث اعمی“ جس کا بیان و ذکر گزر چکا ہے،<sup>۱</sup> میں ہے کہ ایک نایاب شخص نے آپ سے دعا و شفاعت کی درخواست کی تو آنحضرت ﷺ نے اس کے لیے دعا اور شفاعت کی اور اسے یہ دعا مانگنے کی تلقین فرمائی:

((اللَّهُمَّ إِنِّي أَسْأَلُكَ وَاتُوَجَّهُ إِلَيْكَ بِهِ اللَّهُمَّ فَشَفِعْ فِيَ .))

”اے اللہ! میں تجوہ سے سوال کرتا ہوں اور اس (نبی ﷺ) کے واسطے سے تیری طرف رجوع کرتا ہوں اے اللہ! ان کی شفاعت میرے حق میں قبول فرماء۔“

۱ اس کی مفصل تحریق حدیث نمبر: ۱۲۰، ۱۲۳ اپر گز رچکی ہے۔ والحمد لله، [الهلالی]

پھر اسے حکم دیا کہ وہ اللہ تعالیٰ سے میری شفاعت کی قبولیت کی دعا کرے۔ اس کے بعد عکس وسیلہ کی ایک صورت یہ ہے کہ کوئی شخص رسول اللہ ﷺ کی دعا اور شفاعت کا وسیلہ تلاش کرے جب کہ انہوں نے اُس کے لیے نہ دعا کی ہونہ شفاعت۔ یہ توسل کہیں نہیں ملتا۔ نبی اکرم ﷺ کی دعا اور شفاعت کو وسیلہ بنانا اسی شخص کے لیے روا ہے جس کے لیے آپ ﷺ نے دعا کی ہوا اور جس کے حق میں آپ نے شفاعت فرمائی ہو۔ جیسا کہ گزر چکا ہے۔ حضرت عمر بن خطاب رضی اللہ عنہ کی بارش کے لیے دعا اس ضمن میں آتی ہے۔ حضرت عمر رضی اللہ عنہ اور دیگر مسلمان حضرت عباس رضی اللہ عنہ کی دعا کو وسیلہ بناتے تھے اور ان کی دعا کے واسطے سے ہی اللہ تعالیٰ سے سوال کرتے تھے۔ تمام لوگوں نے حضرت عباس رضی اللہ عنہ سے شفاعت کی درخواست کی تھی اور خود بھی دعا کی تھی۔ پس نبی اکرم ﷺ کی اطاعت اور آپ کی شفاعت کو وسیلہ بنانے کے لیے ضروری ہے کہ خود وسیلہ کا خواستگار بھی اللہ سے دعا کرے اور اُس سے سوال کرے۔ اس کے بغیر وسیلہ کوئی مفہوم نہیں رکھتا۔ اس طرح وسیلہ کی چار قسمیں ہیں، ان میں سے کسی ایک قسم میں بھی اہل علم و ایمان کو کوئی اختلاف نہیں ہے۔  
دین اسلام کی دو بنیادیں

دین اسلام دو اساسات پر قائم ہے اس بات کی شہادت کہ اللہ تعالیٰ کے سوا کوئی معبد نہیں ہے اور حضرت محمد ﷺ اللہ کے پیغمبر ہیں۔ پہلا بنیادی اصول جس پر اسلام منی ہے یہ ہے کہ اللہ تعالیٰ کی ذات کے ساتھ کسی دوسرا معبود کو شریک نہ کیا جائے۔ مخلوق سے ولی محبت نہ کی جائے جیسی محبت اللہ تعالیٰ کا حق ہے۔

کسی سے اللہ کے سوا امید نہ رکھی جائے اور جس طرح اللہ تعالیٰ سے ذرنا چاہیے کسی سے نہ ڈرا جائے۔ ان باتوں میں جو شخص خالق اور مخلوق کو برادر بھرا تا ہے وہ مخلوق کو اللہ تعالیٰ کا مقابل بھرا تا ہے اور اللہ تعالیٰ کے ساتھ دوسروں کو معبود بناتا ہے خواہ وہ یہ عقیدہ رکھتا ہو کہ اللہ تعالیٰ کی ذات اقدس وحدۃ لا شریک ہے اور وہ زمین و آسمان کی خالق ہے۔ اس کی وجہ یہ ہے کہ عرب کے مشرکین اس حقیقت کا اقرار کرتے تھے کہ خدا یہ کیتا

ہی تمام آسمانوں اور زمینوں کا پیدا کرنے والا ہے۔ مثلاً اللہ تعالیٰ کا فرمان ہے:  
 ﴿وَلَيَنْ سَأَلْتُهُمْ مَنْ خَلَقَ السَّمَاوَاتِ وَالْأَرْضَ لَيَقُولُنَّ اللَّهُ ط﴾

(الزمر: ۳۸)

”(اے نبی ﷺ! اگر آپ ان سے پوچھیں کہ آسمانوں اور زمین کو کس نے پیدا کیا تو وہ ضرور کہیں گے کہ اللہ تعالیٰ نے (ان کو پیدا فرمایا ہے۔)“  
 اس اقرار و اعتراف کے باوجود وہ لوگ مشرک تھے کیونکہ اللہ تعالیٰ کے ساتھ دوسرے معبود بھی بناتے تھے، پھر اللہ تعالیٰ فرماتا ہے:

﴿إِنَّكُمْ لَتَشْهَدُونَ أَنَّ مَعَ اللَّهِ إِلَهَةٌ أُخْرَى ط قُلْ لَا أَشْهَدُ ط﴾

(الانعام: ۱۹)

”کیا تم گواہی دیتے ہو کہ اللہ کے ساتھ اور معبود بھی ہیں (اے نبی ﷺ!) آپ فرمادیں کہ میں تو گواہی نہیں دیتا۔“

﴿وَمِنَ النَّاسِ مَنْ يَتَّخِذُ مِنْ دُونِ اللَّهِ أَنْدَادًا يُحِبُّونَهُمْ كَحْبَ اللَّهِ وَالَّذِينَ آمَنُوا أَشَدُ حُبًا لِّلَّهِ ط﴾ (البقرة: ۱۵۶)

”کچھ لوگ ایسے ہیں جو اللہ کے سوا اور معبود بھی بناتے ہیں۔ ان سے اس طرح محبت کرتے ہیں جس طرح اللہ سے محبت کرنا چاہیے۔ اور جو مومن ہیں وہ سب سے زیادہ اللہ سے محبت رکھتے ہیں۔

یہ لوگ محض اس لیے مشرک قرار پائے کہ وہ اللہ تعالیٰ کے علاوہ دوسرا چیزوں سے ایسی محبت کرتے تھے جیسی اللہ سے کرنی چاہیے اور وہ کہتے تھے کہ ہمارے معبود بھی عمل تخلیق میں مصروف ہیں جس طرح اللہ تعالیٰ کی ذات تخلیق فرمائی ہے۔ چنانچہ اللہ تعالیٰ نے فرمایا:

﴿أَمْ جَعَلُوا لِلَّهِ شُرَكَاءَ خَلَقُوا كَخَلْقِهِ ط فَتَشَابَهَ الْخَلْقُ عَلَيْهِمْ ط﴾

(الرعد: ۱۶)

”کیا انہوں نے اللہ تعالیٰ کے شریک نہ کیا ہے یہی ہیں جو اس کی خلق کی طرح خلق کرتے ہیں۔ خلق ان پر تشابہ ہو گئی ہے۔“

یہ استفہام، استفہام انکاری ہے جو کسی بات کی نظر پر دلالت کرتا ہے لہذا نہ کوہہ آیت کا مطلب یہ ہے کہ جن ہستیوں کو وہ اللہ کا شریک تھہراتے ہیں وہ اللہ تعالیٰ کی طرح تخلیق نہیں کرتیں وہ اس حقیقت کا برہما اقرار کرتے ہیں اور کہتے ہیں کہ وہ اپنے ان معبودوں کو صرف سفارشی اور وسیلہ بناتے ہیں۔ چنانچہ اللہ تعالیٰ فرماتا ہے کہ:

﴿وَيَعْبُدُونَ مِنْ دُونِ اللَّهِ مَا لَا يَضُرُّهُمْ وَلَا يَنْفَعُهُمْ وَيَقُولُونَ هُوَ إِلَهٌ  
شُفَاعًا وَنَا عِنْدَ اللَّهِ قُلُّ اتَّبِعُونَ اللَّهَ بِمَا لَا يَعْلَمُ فِي السَّمَاوَاتِ وَلَا  
فِي الْأَرْضِ سُبْحَنَهُ وَتَعَلَّى عَمَّا يُشْرِكُونَ ۝﴾ (یونس: ۱۸)

”اور یہ (مشرک) اللہ کے سوا ان معبودوں کی پرستش کرتے ہیں جو نہ ان کو نقصان پہنچا سکتے ہیں اور نہ نفع اور کہتے ہیں کہ یہ اللہ کے ہاں ہمارے سفارشی ہیں (اے نبی ﷺ!) کہہ دیجیے کہ ”کیا تم اللہ کو ایسی چیز کی خبر دیتے ہو جسے وہ آسمانوں اور زمین میں میں جانتا ہے وہ ان کے شرک سے پاک اور بہت بلند ہے۔“

صاحب صلی اللہ علیہ وسلم بربان قرآن حکیم ارشاد فرماتے ہیں:

﴿وَمَا لِي لَا أَعْبُدُ الَّذِي فَطَرَنِي وَإِلَيْهِ تُرْجَعُونَ ۝ إِنَّمَا تَحْذَدُ مِنْ دُونَهِ  
الَّهُمَّ إِنْ يُرِدُنَ الرَّحْمَنُ بِصَرِّ لَا تُغْنِ عَنِّي شَفَاعَتُهُمْ شَيْئًا وَلَا  
يُنْقَلِبُونَ ۝ إِنَّمَا إِذَا لَفِي ضَلَالٍ مُّبِينٍ ۝ إِنَّمَا أَمْنَثُ بِرَبِّكُمْ فَالْأَسْمَاءُ مُؤْنَثٌ ۝﴾

(یس: ۲۶-۲۵)

”اور مجھے کیا ہے کہ میں اس کی پرستش نہ کروں جس نے مجھے پیدا کیا اور اسی کی طرف تم کلوٹ کر جانا ہے، کیا میں اللہ کو چھوڑ کر اور وہ کو معبود بناؤں؟ اگر اللہ میرے حق میں نقصان کرنا چاہے تو ان کی سفارش مجھے کچھ بھی فائدہ نہ دے سکے اور نہ وہ مجھے چھڑا ہی سکیں تب تو میں صریح گمراہی میں بتلا ہو گیا ہوں۔ میں تمہارے پروردگار پر ایمان لا یا ہوں پس میری بات کو غور سے سنو۔“

وہیں اسلام کی دوسری اساس یہ ہے کہ ہم اللہ تبارک و تعالیٰ کی عبادت رسول اللہ ﷺ

کے بناے ہوئے طریقہ (سنن) کے مطابق بجالائیں۔ صرف اسی طریقہ سے اس کی عبادت میں جو شریعت میں واجب یا مستحب ہو۔ جس عمل کا مقصود اللہ کی اطاعت ہو وہ مباح ہے اور یہ مباح فعل بھی مستحب میں شامل ہے، دعا بھی مجملہ عبادات کے ایک عبادت ہے لہذا جو شخص مخلوق سے دعا کرتا ہے خواہ وہ مخلوق مردہ ہو یا غیر حاضر اور اس سے امداد طلب کرتا ہے اور دین میں ایک بدعت پر عمل کرتا ہے، رب العالمین سے شرک کرتا ہے اور ایک ایسی بدعوت کا مرتكب ہے جس کے حق میں اللہ تعالیٰ نے کوئی دلیل نازل نہیں فرمائی ہے۔ کیونکہ کام کا حکم نہ اللہ تعالیٰ نے دیا ہے اور نہ اس کے رسول مقبول ﷺ نے۔ اگر کوئی شخص سے اختلاف رائے رکھتا ہے تو اس کی نذمت کرنے والا اور اس کی ایذا رسانی میں شان شخص ظالم، جامل اور سرکش ہے۔ اگر وہ ان باتوں کا کسی کو حکم دیتا ہے تو وہ ایک ایسے کام کا حکم دیتا ہے جسے اللہ تعالیٰ نے نازل نہیں فرمایا ہے۔ اس کا حکم اجماع امت کے مابق غیر موثر ہے۔ اس کے حکم کی تقلیل اور اس کی استعانت کے بجائے اس سے توبہ کا مالبہ کیا جائے گا اور اس سے اس بات پر سزا دی جائے گی۔ ان تمام امور میں اجماع امت اور ائمہ اربعہ اور دیگر علماء میں سے کسی کا بھی ان میں اختلاف منقول نہیں ہے۔

ان امور پر شرح و بسط سے کلام ہم اپنی خیتم کتابوں میں کرچکے ہیں ان میں سے ایک کتاب ان قواعد سے متعلق ہے جن میں بتایا گیا ہے کہ حاکم کے لیے کن کاموں کا حکم دینا نہ ہے اور کن مسائل میں جائز نہیں ہے۔ اس باب میں اس سے بہتر کتاب کوئی نہیں ہے۔ کا تفصیلی ذکر یہاں پر ممکن نہیں کیونکہ اس مقام پر ہم صرف قواعد توحید اور اس کے ملاقات تک اپنی بات کو محدود رکھنا چاہتے ہیں۔

## چو تھا باب

## انبیاء و صلحاء کا وسیلہ؟

الا کچھ کی بات ہے۔ میں مصر میں تھا۔ مجھ سے نبی اکرم ﷺ کا وسیلہ تلاش کرنے کے بارے میں فتویٰ پوچھا گیا۔ میں نے اس کا بسو ط جواب دیا، جس کو میں یہاں پر بیان کرنا چاہتا ہوں کیونکہ اس میں مزید فوائد ہیں۔ یہ فتویٰ توحید کے بیان، شرک کی بیخ کنی اور غلوکی ندامت کے متعلق ہے۔ ان مسائل کو مختلف پیرايوں میں جس قدر بیان کریں گے اور فتویٰ کی عبارات کی جس قدر وضاحت کریں گے اتنا ہی زیادہ اس سے فائدہ حاصل ہوگا۔

**سوال:** ..... علمائے کرام اور ائمہ دین سے سوال ہے کہ وہ واضح فرمائیں کہ انبیاء و صحابہ کو وسیلہ بنانا کس حد تک جائز ہے اور کس حد تک ناجائز؟

**جواب:** ..... الحمد لله رب العالمين! تمام مسلمانوں کا اجماع ہے کہ قیامت کے دن جب لوگ نبی اکرم ﷺ سے شفاعت کی درخواست کریں گے تو آپ ان کی شفاعت فرمائیں گے۔ حضور ﷺ اس وقت شفاعت فرمائیں گے جب اللہ عزوجل سے آپ کو شفاعت کی اجازت مل جائے گی۔ پھر اہل سنت والجماعت اس عقیدہ پر بھی متفق ہیں جس پر تمام اصحاب نبی ﷺ متفق ہیں اور جو احادیث و سنن سے ثابت ہے کہ حضور اکرم ﷺ اپنی امت کے ان لوگوں کی شفاعت فرمائیں گے۔ جو کبار کے مرتكب ہوں گے۔ نیز آپ عام مخلوق کے لیے بھی شفاعت کریں گے۔ آپ کوئی قسم کی شفاعت کا حق ہو گا جو صرف آپ کے لیے مختص ہے اور کوئی ان میں آپ کا شریک نہیں ہے۔ شفاعت کی کچھ قسمیں ایسی ہیں جو انبیاء و صلحاء کے علاوہ بھی کچھ لوگ کریں گے۔ لیکن ان میں بھی آپ کی شفاعت سب سے افضل ہے کیونکہ آپ تمام مخلوقات سے افضل اور اپنے رب کی بارگاہ میں سب سے زیادہ صاحب

شرف و کرامت ہیں۔ آپ کے فضائل اس قدر بے شمار ہیں کہ ان کے تفصیلی بیان کی یہاں پر گنجائش نہیں ہے۔ ان فضائل میں سے ایک ”مقام محمود“ ہے جس پر اول و آخر سب لوگ رشک کرتے ہیں۔ شفاعت کے متعلق کثیر متواتر احادیث ملتی ہیں۔ ان میں متواتر احادیث بخاری و مسلم میں بھی روایت ہوئی ہیں۔ سنن اور مسانید میں تو ان کا کوئی شمار ہی نہیں ہے۔

### فرقہ و عیدیہ کا عقیدہ

لیکن فرقہ و عیدیہ جو خوارج اور معتزلہ ہی کی ایک شاخ ہے کا عقیدہ ہے کہ شفاعت مومنوں کے لیے صرف مخصوص حالات میں ہی ہوگی۔ بعض فرقے تو سرے سے شفاعت کا انکار ہی کر دیتے ہیں۔

اس امر پر اجماع امت ہے کہ صحابہ کرام رضوان اللہ علیہم اجمعین صرف حضور ﷺ کی حیات مبارکہ میں آپ کی موجودگی میں ہی آپ سے شفاعت کی درخواست کرتے اور آپ کو وسیلہ بناتے تھے مثلاً صحیح بخاری میں حضرت انس بن مالک رضی اللہ عنہ کی روایت ہے کہ:

”جب لوگ قحط میں بٹلا ہوتے تو حضرت عمر بن الخطاب رضی اللہ عنہ، عباس بن عبدالمطلب کو دعائے استفسار میں وسیلہ بناتے اور یہ دعا مانگتے: اے اللہ! جب بھی ہم خشک سالی میں بٹلا ہوتے تو ہم تیرے حضور اپنے نبی ﷺ کو وسیلہ بناتے کہ بارش کی دعا مانگتے اور تو بارش نازل فرمادیتا اور اب ہم اپنے نبی ﷺ کے چچا (عباس) کو وسیلہ بناتے ہیں پس ہم پر بارش نازل فرماء۔“ چنانچہ بارش نازل کر دی جاتی۔“<sup>٤٠</sup>

بخاری ہی میں روایت ہے کہ حضرت ابن عمر رضی اللہ عنہ فرمایا کرتے تھے کہ جب نبی اکرم ﷺ بارش کے لیے دعا مانگتے تو میں ان کے زرخ انور پر نظریں جمائے اکثر شاعر کا یہ شعر دل میں پڑھا کرتا تھا:

۶

● صحیح البخاری، کتاب الاستسقاء، باب سوال الناس الامام الاستسقاء اذا قحطوا (۱۰۱۰).

کتاب فضائل اصحاب النبی ﷺ، باب ذکر العباس بن عبدالمطلب رضی اللہ عنہ ۳۷۱۰

وَأَيْضُّ يُسْتَسْقِي الْغَمَامَ بِوَجْهِهِ ثَمَالُ الْيَتَامَى عِصْمَةً لِلَّازَامِ!

”يعنی آپ ﷺ گورے رنگ والے ہیں جن کے چہرہ کے وسیلے سے بادلوں

سے بارش مانگی جاتی ہے وہ تیموں کا سہارا اور بیواوں کا نگہبان ہیں۔“ ①

### نبی اکرم ﷺ سے توسل کا مفہوم

حضرت عمر بن خطاب رضی اللہ عنہ نے نبی اکرم ﷺ کے ذریعہ جس وسیلہ کا ذکر کیا ہے اس کا بیان شرح و بسط سے دعائے استقاء کی تمام احادیث میں آیا ہے اس وسیلے سے مراد آپ سے سفارش کی درخواست کرنا ہے اور استفسحائ سے عبارت ہے آپ ﷺ سے دعا اور شفاعت کی درخواست کرنا، اس میں دراصل اللہ تعالیٰ سے درخواست کی جاتی ہے کہ وہ ہمارے حق میں آنحضرت ﷺ کی دعاء اور سفارش کو قبول فرمائے۔ ہم حضور ﷺ کو اپنے لیے سفارشی اور سوالی بناتے ہیں۔

### یزید بن اسود سے توسل

اسی طرح جب شام کے لوگ خشک سالی اور قحط کا شکار ہو جاتے تو حضرت معاویہ رضی اللہ عنہ یزید بن اسود الجرشی کو بارش کی دعائیں وسیلہ بناتے اور یہ دعا مانگا کرتے:

((اللَّهُمَّ إِنَا نَسْتَشْفَعُ أَوْ نَتَوَسَّلُ بِخَيْرِنَا! يَا يَزِيدُ! إِرْفَعْ يَدَيْهِ.)) ②

”اے اللہ! ہم اپنے میں سے سب سے بہترین شخص کو وسیلہ بناتے ہیں۔

(راوی کہتا ہے کہ یا حضرت معاویہ رضی اللہ عنہ یوں کہتے کہ) ہم وسیلہ بناتے ہیں اے یزید اپنے دونوں ہاتھوں ہاتھ اٹھائیے۔“

چنانچہ انہوں نے دونوں ہاتھوں اٹھا کر دعا مانگی اور ان کے ساتھ شام کے لوگوں نے بھی دعا مانگی یہاں تک کہ بارش نازل ہوئی اور لوگ سیراب ہو گئے۔ اس بناء پر علماء کا قول ہے کہ:

((يَسْتَحِبُّ أَنْ يُسْتَسْقِي بِأَهْلِ الدِّينِ وَالصَّلَاحِ وَإِذَا كَانُوا مِنْ

● صحیح البخاری، ايضاً (۱۰۰۸)، (۱۰۰۹). ● المعرفة والتاريخ ۲، ۳۸۰، ۳۸۱ طبقات ابن سعد: ۴۴۷.

اہل بیت رَسُولِ اللہِ ﷺ فَهُوَ أَحْسَنُ۔)

”مُتَّبِعٍ یہ ہے کہ اہل دین و صلاح کے واسطے سے بارش کی دعا کی جائے اور رسول اللہ ﷺ کے اہل بیت سے کوئی حیات ہوتا ان کے وسیلہ سے دعا کرنا بہترین دعا ہے۔“

حضور ﷺ سے طلب شفاعت ان کے وسیلہ سے طلب مراد دراصل آپ ﷺ کی دعا کو وسیلہ بنانا ہے کیونکہ آپ کو جو شخص وسیلہ نہ برآتا تھا یا آپ سے شفاعت طلب کرتا تھا، آپ اُس کے لیے دعا فرمایا کرتے تھے اور دوسرے لوگ بھی آپ کے ساتھ دعا کیا کرتے تھے۔ مثلاً جب عہدِ نبوی میں مسلمان خلق سالی کاشکار ہوئے تو ایک بد و آپ کی خدمتِ القدس میں حاضر ہوا اور عرض کیا:

”یا رسول اللہ ﷺ! اموال بر باد اور راستے منقطع ہو گئے ہیں، اللہ تعالیٰ سے دعا کریں کہ وہ ہمیں (اس مصیبت) سے بچائیں۔“

چنانچہ حضور ﷺ نے اپنے دونوں ہاتھوں اٹھائے اور کہا: ”اے اللہ! ہمیں بچا۔“ آسمان پر بادل کا نام و نشان نہ تھا۔ دیکھتے ہی دیکھتے سمندر کی طرف سے بادل اٹھے اور ہفتہ بھر برستے رہے اور لوگوں نے اس دوران سورج کی شکل تک نہ دیکھی۔ وہی بد و پھر حاضر خدمت ہوا اور عرض کیا:

”یا رسول اللہ ﷺ! راستے مسدود اور مکان زمین بوس ہو گئے ہیں الہذا اللہ سے دعا فرمائیں کہ وہ یہ مصیبت دور فرمادے۔“

حضور ﷺ نے اپنے دونوں ہاتھوں اٹھائے اور دعا فرمائی:

((اللَّهُمَّ حَوَّالِنَا وَلَا عَلَيْنَا اللَّهُمَّ عَلَى الْأَكَامِ وَالظَّرَابِ وَمَنَابَةِ الشَّجَرِ وَنُطُونُ الْأَوْدِيَةِ۔))

● صحیح البخاری، کتاب الاستفسقاء، باب الاستسقاء فی خطبه جمعة المبارک غیر مستقبل النبلة: ۱۵۱۵ - صحیح مسلم کتاب الصلاة الاستسقاء، باب الداعف الاستسقاء: ۸۹۷۔

”اے اللہ! ہم پر نہیں بلکہ ہمارے ارد گرد جھاڑیوں، جنگلوں اور وادیوں پر  
بارش نازل فرماء۔“

آپ کی دعا کی دیر تھی کہ سر زمین مدنیہ اس طرح خشک ہو گئی جیسے کپڑا خشک ہو جاتا  
ہے۔ بخاری و مسلم اور دیگر کتب سنن میں یہ مشہور حدیث موجود ہے۔ سنن ابی داؤد میں ایک  
دوسری حدیث میں ہے کہ ایک شخص نے حضور ﷺ کی خدمت میں حاضر ہو کر کہا کہ ”ہم  
آپ کو اللہ تعالیٰ کے ہاں اپنا شفیع بناتے ہیں اور اللہ تعالیٰ کو آپ کے پاس شفیع بناتے ہیں۔“  
اس پر رسول اللہ ﷺ اللہ تعالیٰ کی تسبیح اور پاکی بیان کرنے لگے حتیٰ کہ صحابہ کرام رضی اللہ عنہم  
کے چہرے خوف سے متغیر ہو گئے۔ حضور ﷺ نے فرمایا:

(( وَيَخْلُكَ أَتَدْرِي مَا اللَّهُ؟ إِنَّ اللَّهَ لَا يُسْتَشْفَعُ بِهِ عَلَى أَخْدِ مِنْ  
خَلْقِهِ، شَانُ اللَّهِ أَعْظَمُ مِنْ ذَلِكَ . ))

”توب باد ہو، کیا تو جانتا ہے کہ اللہ کیا ہے اللہ کو کسی کے سامنے شفیع نہیں بنایا  
جا سکتا۔ اللہ کی شان اس سے بہت بلند و بالا ہے۔“

اس سے ثابت ہو گیا کہ نبی اکرم ﷺ اور صحابہ کرام رضی اللہ عنہم کے کلام میں کسی شخص  
سے شفاعت طلب کرنے کے معنی سے دعا اور شفاعت کی درخواست کرنا ہے۔ اس کا  
مطلوب کسی ذات سے سوال کرنا نہیں ہوتا۔ اگر اس سے مراد ذات سے سوال کرنا ہوتا تو اللہ  
کے واسطے مخلوق سے سوال، مخلوق کے واسطے سے اللہ سے سوال کرنے سے اولیٰ تھا مگر  
چونکہ اس کا مفہوم وہی ہے جو ہم بیان کرچکے ہیں اس لیے نبی اکرم ﷺ نے اللہ کو آپ  
کے پاس شفیع بنانے کی ممانعت فرمادی اور آپ کو اللہ کے ہاں شفیع بنانے سے منع نہ فرمایا،  
کیونکہ شفیع مشفوع الیہ سے درخواست کرتا ہے کہ اے اللہ! حاجت مند کی حاجت پوری  
فرمادے۔ اس کے بر عکس اللہ تعالیٰ کسی سے درخواست نہیں کرتا کہ اس کے فلاں بندے کی

● سنن ابی داؤد، کتاب السنہ، باب فی الحجۃ: ۴۷۶۔ السنہ لابن ابی عاصم: ۵۷۵۔ ۵۷۶  
الشرعیہ للآخری: ۲۹۳۔ کتاب التوحید لابن حزیمہ: ۶۵۰۔ اس کی سند محمد بن اسحاق کے عصمه اور جبیر بن  
محمد کی جہالت کی وجہ سے ضعیف ہے۔

حاجت پوری کر دے۔

## بعض شعراً اور اتحادیہ کی لغویات

بعض شعرا نے حضور ﷺ کے ہاں اللہ تعالیٰ کو سفارشی بنایا ہے مثلاً ان کا ایک شعر  
ملاحظہ ہو:

شَفِيعُكَ الْيَكَ اللَّهُ لَا رَبَّ غَيْرَهُ      وَلَيْسَ إِلَى رَدِ الشَّفِيعِ السَّبِيلُ  
”یعنی آپ کے پاس میرا شفیع وہ ہے جس کے سوا کوئی رب نہیں ہے اور اس  
سفارشی کی سفارش رد کرنے کی کوئی صورت نہیں ہے۔“

اسی طرح فرقہ اتحادیہ کے بعض لوگ بھی بیان کرتے ہیں کہ انہوں نے اللہ تعالیٰ کو نبی  
اکرم ﷺ کے سامنے سفارشی بنایا۔ یہ ہر دو فرقے خطا کار اور گمراہ ہیں۔ اللہ کی ذات  
پاک ہے۔ زمین و آسمان کی ساری مخلوقات اپنی حاجات اُسی کے ہاں پیش کرتی ہیں اور اسی  
سے دعا مانگتی ہیں۔ وہ بزرگ و برتر ذات ہے جو اپنے بندوں کو حکم دیتا ہے اور وہ اُس کی  
اطاعت بجالاتے ہیں۔ اگر کسی مخلوق کی اطاعت کو واجب قرار دیا گیا ہے تو اس کی وجہ یہ  
ہے کہ اس کی اطاعت فی الواقع اللہ کی اطاعت ہے۔ اللہ کے پیغمبر لوگوں تک اللہ کے  
احکامات پہنچاتے ہیں، اس لیے ان کی اطاعت اللہ ہی کی اطاعت ہے جو شخص انبیاء و رسول  
کی بیعت کرتا ہے وہ دراصل اللہ جل شانہ کی بیعت کرتا ہے۔ چنانچہ اللہ تعالیٰ فرماتا ہے کہ:

﴿وَمَا أَرْسَلْنَا مِنْ رَسُولٍ إِلَّا لِيَطَاعَ بِإِذْنِ اللَّهِ ط﴾ (النساء: ۶۴)

”اور ہم نے جو پیغمبر (بھی) بھیجا ہے اس لیے بھیجا ہے کہ اللہ کے فرمان کے  
مطابق اس کا حکم مانا جائے۔“

﴿مَنْ يُطِعِ الرَّسُولَ فَقَدْ أَطَاعَ اللَّهَ ط﴾ (النساء: ۸۰)

”جس نے رسول ﷺ کی اطاعت کی اُس نے اللہ کی اطاعت کی۔“

● اتحادیہ وہ گمراہ فرقہ ہے جو وحدت الوجود کا قائل ہے۔

اولو الامر خواہ اہل علم و دانش میں سے ہوں خواہ ارباب اقتدار میں سے، ان کی اطاعت اسی وقت تک جائز ہے جب تک وہ اللہ اور اُس کے رسول ﷺ کی اطاعت و فرمانبرداری کا حکم دیں۔ نبی اکرم ﷺ نے ایک صحیح حدیث میں فرمایا ہے:

(( عَلَى الْمَرْءِ الْمُسْلِمِ السَّمْعُ وَالطَّاعَةُ فِي عَسْرِهِ وَيُسْرِهِ وَأَنْشَطِهِ وَتَكَرَّهُهُ مَالَمْ يُؤْمِنْ بِمَعْصِيَةِ اللَّهِ، فَإِذَا أَمْرَ بِمَعْصِيَةِ اللَّهِ فَقَدْ لَا سَمَعَ وَلَا طَاعَةَ . )) •

”ایک مسلمان پر سمع و طاعت واجب ہے تنگی میں بھی اور فرانخی میں بھی۔ پسندیدہ باتوں میں بھی اور ناپسندیدہ باتوں میں بھی جب تک اسے اللہ تعالیٰ کی نافرمانی کا حکم نہ دیا جائے اور جب وہ اللہ کی نافرمانی کا حکم دے تو نہ سمع ہے اور نہ طاعت۔“

نیز حضور ﷺ نے فرمایا:

(( لَا طَاعَةَ لِمَخْلُوقٍ فِي مَعْصِيَةِ الْخَالِقِ . )) •  
”اللہ تعالیٰ کی نافرمانی میں مخلوق کی اطاعت جائز نہیں ہے۔“

حضور ﷺ مخصوص شفاعت کرنے والے ہیں

شفاعت کرنے والا شخص ایک سائل ہوتا ہے۔ اُس کی شفاعت کو قبول کرنا اور اس کے مطابق عمل کرنا لازمی نہیں ہوتا خواہ شفاعت کرنے والا کتنا ہی عظیم الشان شخص کیوں نہ ہو۔ صحیح حدیث میں ہے کہ نبی اکرم ﷺ نے حضرت بریرہ رضی اللہ عنہ سے فرمایا:

● صحیح مسلم، کتاب الامارة، باب وجوب طاعة الامراء في غير معصية وتحريمها في المعصية (١٨٣٩)، صحیح البخاری، کتاب الجهاد، باب السمع والطاعة للامام (٢٩٥٥).

● طبرانی کبیر: ١٧٠١٨ عن عمران بن حصین رضی اللہ عنہ شرح السنۃ ٤٤١٠ عن النواس بن سمعان رضی اللہ عنہ.  
صحیح البخاری، کتاب اخبار الاحاد (٧٢٥٧)، صحیح مسلم، کتاب الامارة، باب وجوب طاعة الامراء في غير معصية ..... (١٨٤٠)، مسند احمد: ١٣١٦١ عن علی رضی اللہ عنہ نحوه.

”جب تو آزاد ہو جائے تو اپنے خاوند کو نہ چھوڑنا اور اسے مضبوطی سے بکڑے رکھنا۔ نبی اکرم ﷺ نے اسے اختیار دے دیا کہ چاہے اپنے خاوند کے ساتھ رہے چاہے عیحدگی اختیار کرے چنانچہ اُس نے عیحدگی اختیار کر لی۔ ان کے خاوند ان سے بہت محبت کرتے تھے اور اس عیحدگی پر رونے لگے۔ اس پر نبی اکرم ﷺ نے اس سے فرمایا کہ اپنے خاوند کو نہ چھوڑ۔ اُس نے سوال کیا کہ ((اتَّأْمِرْنَى)) کیا یہ آپ ﷺ کا حکم ہے؟ آپ نے فرمایا: ((لَا إِنْمَا آنَا شافعٌ)) نہیں! میں تو محض سفارش کر رہا ہوں۔“<sup>۰</sup>

غور فرمائیے کہ جب نبی اکرم ﷺ نے اُس خاتون سے کہا کہ اپنے خاوند کو نہ چھوڑ تو اُس نے فوراً سوال کیا کہ ”کیا یہ آپ کا حکم ہے؟“ اس کی وجہ یہ تھی کہ صحابہ کرام رضی اللہ عنہم آپ کے حکم کو واجب التعمیل سمجھتے تھے۔ لیکن آپ کی سفارش پر عمل ضروری خیال نہیں کرتے تھے۔ آپ کی سفارش کو قبول کرنا وہ ضروری نہیں سمجھتے تھے۔ یہی وجہ ہے کہ نبی اکرم ﷺ نے اپنی سفارش کی عدم تعمیل پر بریرہ رضی اللہ عنہ کی کوئی ملامت نہیں فرمائی۔ جب آنحضرت ﷺ کی سفارش کو قبول کرنا لازم نہیں تو پھر کسی مخلوق کی سفارش کو قبول کرنے کی کیا حیثیت ہے اسے تو بدرجہ اولیٰ قبول نہیں کرنا چاہیے۔ اللہ جل شانہ کی شان اتنی اعلیٰ و ارفع ہے کہ اسے کسی مخلوق کے سامنے سفارشی نہیں بنایا جاسکتا بلکہ اُس کی ذات اقدس اس قدر عظیم الشان ہے کہ کوئی مخلوق بھی اُس کے اذن کے بغیر اُس کے حضور کسی کی سفارش کے لیے زبان کھولنے کا یار نہیں رکھتی۔ اللہ تعالیٰ کا فرمان ہے:

﴿وَقَالُوا اتَّخَذْ الرَّحْمَنْ وَلَدًا سُبْحَنَهُ بَلْ عِبَادُ مُكْرَمُونَ لَا

يَسْبِقُونَهُ بِالْقَوْلِ وَهُمْ بِأَمْرِهِ يَعْمَلُونَ ۝ يَعْلَمُ مَا بَيْنَ أَيْدِيهِمْ وَمَا خَلْفَهُمْ ۝

۰ صحیح البخاری، کتاب الطلاق، باب شفاعة النبی ﷺ فی زوج بریرہ (۵۲۸۳)۔

وَلَا يَشْفَعُونَ إِلَّا لِمَنِ ارْتَضَى وَهُمْ مِنْ خَشِيتِهِ مُشْفِقُونَ ﴿٥﴾

(انبیاء: ۲۶، ۲۹)

”اور کہتے ہیں کہ اللہ بیٹھا رکھتا ہے۔ وہ پاک ہے (اس کے نہ بیٹا ہے نہ بیٹی) بلکہ (جن کو یہ لوگ اُس کے بیٹے سمجھتے ہیں) وہ اُس کے عزت والے بندے ہیں اُس کے آگے بڑھ کر بول نہیں سکتے اور اُس کے حکم پر عمل کرتے ہیں۔ جو کچھ اُن کے آگے ہو چکا ہے اور جو پیچھے ہو گا وہ سب کا علم رکھتا ہے اور وہ (اس کے پاس کسی کی سفارش نہیں کر سکتے) مگر اس شخص کی جس سے اللہ خوش ہوا اور وہ اس کی بہبیت سے ڈرتے رہتے ہیں اور جو شخص اُن میں سے یہ کہے کہ اللہ کے سوا میں بھی معبدوں ہوں تو اسے ہم دوزخ کی سزا دیں گے اور ظالموں کو ہم ایسی ہی سزا دیا کرتے ہیں۔“

## شفاعت کے مستحق لوگ

ذکورہ بالا حدیث رسول ﷺ اس بات پر دلالت کرتی ہے کہ آنحضرت ﷺ کو اللہ تعالیٰ کی بارگاہ میں شفع بنا یا جائے گا۔ بالفاظِ دیگر دنیا و آخرت میں آپ ﷺ سے شفاعت کی درخواست کی جاتی ہے۔ جہاں تک آخرت کا تعلق ہے، مخلوق آپ ﷺ سے اس بات کی درخواست کرے گی کہ اس کے بارے میں اللہ تعالیٰ فیصلہ فرمادیں یعنی اُس کا حساب و کتاب ہو اور انہیں جنت میں داخل فرمایا جائے۔ نیز آنحضرت ﷺ بارگاہِ الہی میں اپنی امت کے گنہگاروں کے بارے میں بھی شفاعت فرمائیں گے اور بعض ایسے لوگوں کے حق میں بھی شفاعت فرمائیں گے جو اپنی بد اعمالیوں کی بنا پر عذابِ جہنم کے مستحق بن چکے ہوں گے۔ آپ ﷺ بعض ایسے لوگوں کے بارے میں جو جہنم میں ڈال دیے ہوں گے شفاعت فرمائیں گے کہ اُن کو اس عذاب سے نکال دیا جائے۔

## شفاعت اور اہل بدعت

جبہر علامے امت کے درمیان اس مسئلہ میں کوئی اختلاف نہیں پایا جاتا کہ آنحضرت ﷺ ایسے لوگوں کی شفاعت فرمائیں گے جو اللہ تعالیٰ کے احکامات کی پیروی کرتے رہے۔ اور مستحق عذاب نہ ہے۔ لیکن اہل بدعت میں سے ایک بڑی تعداد جو خوارج، معترض وغیرہ پر مشتمل ہے، گناہ کبیرہ کے مرتكب لوگوں کے حق میں شفاعت کا انکار کرتے ہیں۔ ان کا دعویٰ ہے کہ:

((لَا يُشَفَّعُ لِأَهْلِ الْكَبَائِرِ .))

”گناہ کبیرہ کے مرتكب لوگوں کے لیے کوئی شفاعت نہیں ہے۔“

آن کے اس دعوے کی بنیاد یہ ہے کہ ان کے نزدیک گناہ کبیرہ کے مرتكب لوگوں کو اللہ تعالیٰ معاف نہیں فرمائے گا اور جب ایک دفعہ وہ جہنم میں داخل ہو جائیں گے تو پھر نہ شفاعت اور نہ کوئی دوسری چیز ہی آن کو اس سے نکال سکے گی۔

صحابہ کرام رضی اللہ عنہم، تابعین، ائمہ کرام اور تمام علمائے اہل سنت والجماعت کا متفقہ مذہب یہ ہے کہ آنحضرت ﷺ کبیرہ گناہ کے مرتكب لوگوں کے لیے بھی شفاعت کریں گے اور کوئی صاحب ایمان جہنم میں ہمیشہ ہمیشہ کے لیے نہیں ڈالا جائے گا بلکہ جس کے دل میں ذرہ برابر ایمان بھی موجود ہوگا اس کو جہنم سے نکال لیا جائے گا لیکن یاد رکھنا چاہیے کہ پادرش کے لیے ذعا کی درخواست، طلب سفارش اور آپ ﷺ کو وسیلہ بنانا صرف آپ کی حیات طیبہ میں جائز تھا۔ اس کا مطلب یہ تھا کہ صحابہ کرام رضی اللہ عنہم آپ سے ذعا کی درخواست کیا کرتے تھے اور آپ ﷺ ان کے حق میں ذعا فرمایا کرتے تھے۔ لہذا وہ آپ کی ذعا کو وسیلہ بنایا کرتے تھے ”استشفاع بہ“ سے مراد آپ سے شفاعت کی درخواست کرنا تھا اور شفاعت آپ کی ذعا سے عبارت تھی۔

## آنحضرت ﷺ کی ذات سے توسل

رہا آنحضرت ﷺ کی ذات کا وسیلہ جلاش کرنا خواہ وہ آپ کی موجودگی میں ہو یا آپ کے وصال کے بعد ہو، یہ آپ کی ذاتِ اقدس اور دوسرے انبیاء کرام ﷺ کی ذات کی قسم دلانے اور اس کے واسطے، نہ کہ ان کی دعا کے توسل سے سوال کرنا ہے۔ یہ عقیدہ فاسدہ صحابہ کرام اور تابعین کے ہاں معروف نہیں ہے۔ اس کے بر عکس حضرت عمر بن خطاب اور حضرت معاویہ بن ابی سفیان رضی اللہ عنہما اور دوسرے صحابہ کرام اور تابعین جو ان کے پاس موجود ہوتے تھے خطاب اور خلک سالی کے دوران اس شخص سے بارش کے لیے دعا کی درخواست کرتے جو بقید حیات ہوتا۔ مثلاً وہ حضرت عباس اور یزید بن الاسود رضی اللہ عنہما کو اپنی دعا میں وسیلہ بناتے اور ان سے شفاعت کی درخواست کرتے۔ ایسے عالم میں وہ نبی اکرم ﷺ کی ذاتِ اقدس کو نہ وسیلہ بناتے نہ ان سے شفاعت (یعنی دعا) کی درخواست کرتے اور نہ بارش کے لیے دعا طلب کرتے۔ نہ آپ کی قبراطہر کے پاس نہ کسی دوسرے نبی و ولی کی قبر کے پاس۔ ان کے بجائے وہ حضرت عباس اور حضرت یزید بن الاسود رضی اللہ عنہما کو اپنا وسیلہ بناتے۔ البتہ وہ اپنی دعاؤں میں آنحضرت ﷺ پر درود بھیجتے تھے۔ حضرت عمر رضی اللہ عنہما یہ دعا پڑھا کرتے تھے۔

((اللَّهُمَّ إِنَا كُنَّا نَتَوَسَّلُ إِلَيْكَ بِنَبَيْنَا فَتَسْقِينَا، وَإِنَا نَتَوَسَّلُ بِعَمِّ نَبَيْنَا فَأَسْقِنَا)).

”اے اللہ! ہم تیرے حضور اپنے نبی کو وسیلہ بناتے تھے اور تو بارش نازل فرمادیتا تھا اور اب ہم اپنے نبی ﷺ کے پیچا (عباس رضی اللہ عنہ) کو تیرے ہاں وسیلہ بناتے ہیں۔ پس ہم پر بارش نازل فرماء۔“

پس صحابہ کرام نے حضرت عباس رضی اللہ عنہ کے وسیلہ کو رسول اللہ ﷺ کے وسیلہ کا بدل

● حدیث نمبر: ۱۵۱ دیکھیں۔

قرار دیا کیونکہ آپ ﷺ کے وصال کے بعد کوئی شرعی جواز باقی نہ رہا تھا کہ آپ کا وسیلہ بنایا جائے حالانکہ یہ عین ممکن تھا کہ وہ آپ کی قبر انور پر حاضری دیتے اور وہاں آپ کا وسیلہ تلاش کرتے اور اپنی دعائیں آپ کی حرمت و جاہ کی قسم دلاتے یا ایسے الفاظ ادا کرتے جس سے اللہ کو مخلوق کی قسم دلانا یا اس کے واسطے سے اللہ تعالیٰ سے سوال کرنے کا مفہوم پایا جاتا اور یوں دعا کرتے کہ: ”اے اللہ! ہم تجھ سے اپنے نبی مکرم ﷺ کے واسطے سے مانگتے ہیں۔“ یا یوں کہتے کہ: ”اے اللہ! ہم تجھے تیرے نبی کی قسم دلاتے ہیں“ یا اس کے ہم معنی دوسرے الفاظ ادا کرتے جو اکثر جاہل لوگ ادا کرتے رہتے ہیں لیکن صحابہ کرام ﷺ نے ایسا طرزِ عمل اختیار نہیں فرمایا۔

### آنحضرت ﷺ کی حرمت و جاہ کا وسیلہ

بعض جاہل اور پرانے درجے کے غبی لوگوں نے ایک روایت نقل کی ہے کہ حضور

اکرم ﷺ نے فرمایا:

((إِذَا سَأَلْتُمُ اللَّهَ فَاسْتَلْوُهُ بِجَاهِيْ، فَإِنَّ جَاهِيْ عِنْدَ اللَّهِ عَظِيْمٌ.))

”جب تمہیں اللہ سے سوال کرنا ہو تو میرے جاہ کے واسطے سے سوال کرو کیونکہ اللہ تعالیٰ کی بارگاہ میں میرا جاہ و مرتبہ بہت بڑا ہے۔“

یہ روایت جھوٹ کا طومار ہے۔ علمائے حدیث جن کتب حدیث پر اعتماد کرتے ہیں ان میں اس حدیث کا کوئی نام و نشان نہیں ملتا۔ بلاشبہ نبی اکرم ﷺ کا مقام و مرتبہ اللہ تعالیٰ کی بارگاہ میں بہت اعلیٰ و ارفع ہے۔ اس کے باوجود کسی بھی عالم حدیث نے آپ کے جاہ کے واسطے سے سوال کرنے کا کہیں ذکر نہیں کیا ہے۔ اس کے عکس اللہ تعالیٰ ہمیں بتاتا ہے کہ حضرت موسیٰ علیہ السلام اور حضرت عیسیٰ علیہ السلام اللہ تعالیٰ کی بارگاہ میں بڑی مکرم اور قابل عظمت ہستیاں ہیں۔ چنانچہ قرآن مجید میں آتا ہے کہ:

﴿يَا يَهُؤُا الَّذِينَ آمَنُوا لَا تَكُونُوا كَالَّذِينَ آذَوْا مُوسَى فَبَرَأَهُ اللَّهُ مِمَّا قَالُوا وَكَانَ عِنْدَ اللَّهِ وَجِيهًا ۝﴾ (الاحزاب: ٦٩)

”اے ایمان والو! ان لوگوں کی طرح نہ ہو جانا جنسوں نے موسیٰ علیہ السلام کو اذیت دی تو اللہ نے اسے اس عیب سے بچا لیا جو لوگ آپ پر لگاتے تھے وہ اللہ تعالیٰ کے نزدیک آبرو والے تھے۔“

حضرت مسیح علیہ السلام کے بارے میں اللہ تعالیٰ نے فرمایا ہے کہ:

﴿إِذْ قَالَتِ الْمَلَائِكَةُ يَمْرِيمُ إِنَّ اللَّهَ يُبَشِّرُكَ بِكَلِمَةٍ مِنْهُ أَسْمُهُ الْمَسِيحُ عِيسَى ابْنُ مَرْيَمَ وَجِيهًا فِي الدُّنْيَا وَالْآخِرَةِ وَمِنْ الْمُقْرَرَيْنَ ۝﴾ (آل عمران: ٤٥)

”(یاد کرو وہ وقت) جب فرشتوں نے (مریم علیہ السلام سے) کہا کہ اے مریم علیہ السلام! اللہ تعالیٰ تم کو اپنی طرف سے ایک کلمہ کی بشارت دیتا ہے جس کا نام مسیح عیسیٰ بن مریم علیہ السلام ہوگا، دُنیا و آخرت میں آبرو مندا اور اللہ کے مقرب بندوں میں سے ہوگا۔“

جب حضرت موسیٰ اور حضرت عیسیٰ علیہ السلام اللہ تعالیٰ کی نگاہ میں اس قدر صاحب مرتبت ہیں تو نبی آخر الزمان مسیح علیہ السلام، جو سید اولادِ آدم اور صاحب مقامِ محمود ہیں وہ مقامِ محمود جس پر اولین و آخرین سب رشک کرتے ہیں، کی کرامت و وجاهت کا اندازہ کیسے کیا جاسکتا ہے؟ وہ صاحبِ حوض کوثر ہیں۔ یہ وہ حوض کوثر ہے جس پر ستاروں کی طرح ان گنت برتن رکھے ہوئے ہیں، جس کا پانی دُودھ سے زیادہ سفید اور شہد سے زیادہ میٹھا ہے۔ اس حوض سے جو شخص ایک مرتبہ پانی پی لے گا اُسے اُس کے بعد کبھی پیاس نہیں لگے گی۔ یہ وہ جلیل القدر پیغمبر ہیں جو قیامت کے دن شفاعت فرمائیں گے جبکہ تمام انبیاء کرام مثلاً حضرت آدم، نوح، ابراہیم، موسیٰ اور عیسیٰ علیہم السلام شفاعت کرنے سے معدود ری ظاہر کریں۔ اس روز

صرف آپ ہی اللہ کے حضور آگے بڑھیں گے ایک جھنڈا آپ کے ہاتھ میں ہو گا اور حضرت آدم اور دیگر اولوا العزوم انبیاء کرام علیہم السلام آپ کے جھنڈے تلے جمع ہوں گے۔ آپ سید اولاد آدم ہیں۔ اللہ تعالیٰ کی بارگاہ میں وہ سب سے زیادہ صاحبِ کرامت و وجہت ہیں۔ انبیاء کرام علیہم السلام کے امام اور خطیب ہیں، ان کا مرتبہ بہت ہی عظیم الشان ہے۔

### جاوہ مخلوق کی حیثیت

لیکن یہ بات ذہن نشین کر لینی چاہیے کہ اللہ تعالیٰ کے ہاں کسی ہستی ولی یا نبی کو جو وجہت حاصل ہوتی ہے اُسے اس وجہت پر محوال نہیں کیا جاسکتا جو مخلوق کو مخلوق کے پاس حاصل ہوتی ہے کوئی شخص بھی اللہ تعالیٰ کے اذن کے بغیر کسی شخص کے حق میں سفارش و شفاعت کے لیے جنہیں زبان کی جرأت نہیں کرے گا۔ چنانچہ ارشاد باری تعالیٰ ہے:

﴿إِنْ كُلُّ مَنْ فِي السَّمَاوَاتِ وَالْأَرْضِ إِلَّا أَتَى الرَّحْمَنَ عَبْدًا ۝  
لَقَدْ أَخْضَهُمْ وَعَدَهُمْ عَدًّا ۝﴾ (مریم: ۹۴، ۹۳)

”تمام شخص جو آسمانوں اور زمین میں ہیں سب اللہ کے روبرو بندے ہو کر آئیں گے اس نے (ان سب) کو اپنے علم سے گھیر رکھا اور ایک ایک کو شمار کر رکھا ہے۔“

نیز اللہ تعالیٰ فرماتے ہیں کہ:

﴿لَنْ يَسْتَكِفَ الْمَسِيحُ أَنْ يَكُونَ عَبْدًا لِلَّهِ وَلَا الْمَلِكَةُ الْمُقْرَبُونَ  
وَمَنْ يَسْتَكِفُ عَنْ عِبَادَتِهِ وَيَسْتَكِفُ فَسَيَحْشُرُهُمْ إِلَيْهِ جَمِيعًا ۝  
فَآمَّا الَّذِينَ آمَنُوا وَعَمِلُوا الصِّلَاحَتِ فَيُوَفَّىٰهُمْ أُجُورُهُمْ وَلَا يُزِيدُهُمْ  
مِنْ فَضْلِهِ وَآمَّا الَّذِينَ اسْتَكْفُرُوا وَاسْتَكْبَرُوا فَيُعَذَّبُهُمْ عَذَابًا أَلِيمًا  
وَلَا يَجِدُونَ لَهُمْ مِنْ دُوْنِ اللَّهِ وَلِيًّا وَلَا نَصِيرًا ۝﴾

”مسح عَلَيْهِمَا اس بات سے ہرگز عار نہیں رکھتے کہ اللہ کے بندے ہوں اور نہ مقرب فرشتے (عار رکھتے ہیں) اور جو شخص اللہ کا بندہ ہونے کو موجب عار سمجھے اور سرکشی کرے تو اللہ سب کو اپنے پاس جمع کر لے گا۔ البتہ جو لوگ ایمان لائے اور نیک کام کرتے رہے وہ ان کو ان کا پورا پورا بدلہ دے گا اور اپنے فضل سے کچھ زیادہ بھی عنایت کرے گا اور جنہوں نے (بندہ ہونے سے) عار و انکار اور تکبر کیا ان کو وہ دردناک عذاب دے گا اور وہ اللہ کے سوانہ اپنا کوئی حامی پائیں گے نہ مددگار۔“

ملحق مخلوق کے پاس بغیر کسی پیشگوئی اجازت کے سفارش کیا کرتی ہے اس لیے جو شخص کسی کی سفارش کرتا ہے وہ حصولِ مراد میں اُس کا شریک ہوتا ہے لیکن اللہ تعالیٰ کا کوئی شریک نہیں ہے، جیسا کہ اُس کا فرمان ہے کہ:

﴿ قُلْ أَدْعُوا الَّذِينَ زَعَمْتُمْ مِنْ دُونِ اللَّهِ لَا يَمْلِكُونَ مِثْقَالَ ذَرَّةٍ فِي السَّمَاوَاتِ وَلَا فِي الْأَرْضِ وَمَا لَهُمْ فِيهِمَا مِنْ شُرُكٍ وَمَا لَهُمْ مِنْ هُمْ مِنْ ظَهِيرٍ ۝ وَلَا تَنْفَعُ الشَّفَاعَةُ عِنْهُمْ إِلَّا مَنْ أَذِنَ اللَّهُ لَهُ ط﴾

(سبا: ۲۲، ۲۳)

”(اے نبی ﷺ! کہہ دو کہ جن کو تم اللہ کے سوا (معبد) خیال کرتے ہو ان کو بلا ذرہ آسمانوں اور زمین میں ذرہ بھر چیز کے بھی مالک نہیں ہیں اور نہ ان میں ان کی کوئی شرکت ہے اور نہ ان میں سے کوئی اللہ کا مددگار ہے اور اللہ کے ہاں (کسی کے لیے) سفارش فائدہ نہ دے گی مگر اس کے لیے جس کے بارے میں وہ اجازت بخشنے۔“

### مقابر کو عبادت گاہ بنانے کی ممانعت

نبی اکرم ﷺ کی متعدد احادیث سے ثابت ہے کہ آپ ﷺ نے مقابر کو سجدہ گاہ

بنانے سے منع فرمایا ہے اور جو لوگ قبروں کو عبادت گاہ بناتے ہیں ان پر آپ ﷺ نے لعنت فرمائی ہے۔ نیز آپ نے قبروں کو مسیلہ گاہ بنانے سے بھی منع فرمایا ہے۔ اس کی وجہ یہ ہے کہ بني آدم میں سے سب سے پہلے جس قوم میں شرک نے جڑ پکڑی وہ قوم نوح عليه السلام تھی اور اس کے شرک کی وجہ یہی قبر پرستی تھی۔

حضرت ابن عباس رضی اللہ عنہ کا قول ہے کہ ”حضرت آدم علیہ السلام اور حضرت نوح علیہ السلام کے درمیانی عرصہ میں دس قویں گزری ہیں جو سب کی سب اسلام پر قائم تھیں۔“<sup>۱۰</sup>

نیز صحیح بخاری اور مسلم میں نبی اکرم ﷺ کی حدیث سے بھی یہ بات ثابت ہے کہ: ”حضرت نوح علیہ السلام پہلے رسول تھے جن کو اللہ تعالیٰ نے اہل زمین کی طرف مبعوث فرمایا۔“<sup>۵</sup>

اللہ تعالیٰ فرماتے ہیں کہ حضرت نوح علیہ السلام کی قوم نے کہا:

﴿ وَقَالُوا لَا تَدْرُنَ الْهَتَّكُمْ وَلَا تَدْرُنَ وَدًا وَلَا سُوَاعًا وَلَا يَغُوثُ  
وَيَعُوقُ وَنَسْرًا ۝ وَقَدْ أَضْلَلُوا كَثِيرًا وَلَا تَزِدُ الظَّلَمِينَ إِلَّا ضَلَالًا ۝ ﴾

(نوح: ۲۳، ۲۴)

”(اور کہنے لگے) کہ اپنے معبودوں کو ہرگز نہ چھوڑنا اور وہ اور سواع اور یغوث اور یعقوب اور نسر کو کبھی ترک نہ کرنا (حالانکہ) انہوں نے بہت سے لوگوں کو مگراہ کر دیا۔“

قوم نوح ﷺ کی ان بزرگ ہستیوں کے بارے میں متعدد سلف صالحین کی رائے یہ ہے کہ یہ قوم نوح کے صالح اور نیکوکار بزرگ تھے۔ جب وہ اس دُنیا سے کوچ کر گئے تو لوگ ان کی قبروں پر معتقد ہو گئے۔ امتدادِ زمانہ کے ساتھ ساتھ لوگ ان کی پرستش کا شکار ہو گئے۔ امام بخاری رحمۃ اللہ علیہ نے اس روایت کو اپنی جامع صحیح میں ابن عباس رضی اللہ عنہ سے روایت

<sup>١٠</sup> المستدرک للحاکم: ٥٦١٢ - <sup>١١</sup> صحيح البخاری، کتاب احادیث الانسائے: ٣٣٤ -

صحيح: مسلم، كتاب الأيمان، باب أدنى أهل الجنة منزلة فيها: ١٩٤

کیا ہے۔ اور بتایا ہے کہ یہ بت عرب میں پہنچ اور جن عرب قبائل میں وہ گئے انہوں نے ان کے مختلف نام رکھ لیے۔

### صحابہ کرام رضی اللہ عنہم کا عمل

جب صحابہ کرام رضوان اللہ علیہم اجمعین کو معلوم ہو گیا کہ نبی اکرم ﷺ نے مقابر کو سجدہ گاہ بنانے سے منع فرمایا ہے، خواہ کوئی شخص خالص اللہ تعالیٰ ہی کے لیے نماز پڑھ رہا ہو جس طرح حضور ﷺ نے طلوع آفتاب کے وقت نماز پڑھنے سے منع فرمایا ہے، خواہ کوئی اللہ ہی کی نماز پڑھ رہا ہو، تاکہ آفتاب پرستوں سے مشابہت پیدا نہ ہونے پائے اور صحابہ کرام رضی اللہ عنہم کو پتہ چل گیا کہ اس طرح اللہ کے نبی نے شرک کی جڑ کاٹ دی ہے تو انہوں نے نہ قبروں کو سجدہ گاہ بنایا، نہ طلوع آفتاب کے وقت نماز پڑھی۔ حضور ﷺ نے یہ بھی واضح فرمادیا کہ جو شخص کسی مردے سے دعا مانگتا ہے یا اس کی قبر کے پاس دعا مانگتا ہے وہ اُس شخص کی نسبت شرک سے زیادہ قریب ہے جو قبر کے پاس صرف اللہ تعالیٰ کی عبادت کرتا ہے۔

اسی طرح صحابہ کرام رضی اللہ عنہم یہ بھی جان گئے تھے کہ نبی اکرم ﷺ سے توسل سے مراد آپ کی رسالت پر ایمان، آپ کی اطاعت و فرمانبرداری اور آپ سے محبت و موالات کو وسیلہ بنانا ہے یا آپ کو وسیلہ بنانے سے مراد آپ کی دعا اور سفارش کو وسیلہ بنانا ہے یہی وجہ ہے کہ انہوں نے کبھی بھی مجرد آپ کی ذاتِ اقدس کو وسیلہ نہیں بنایا۔ جب صحابہ کرام رضی اللہ عنہم نے ایسا کوئی کام نہیں کیا ہے اور نہ انہوں نے کبھی ایسی دعا ہی مانگی ہے بلکہ وہ حضرت عباس رضی اللہ عنہ کو وسیلہ بناتے رہے جو کسی لحاظ سے بھی سرورِ کائنات ﷺ کے مثل نہ تھے حالانکہ وہ ہم سے زیادہ صاحب علم تھے وہ بہتر جانتے تھے کہ اللہ تعالیٰ اور اُس کے رسول مقبول ﷺ کن باتوں کو پسند فرماتے ہیں اور انہوں نے کس قسم کی دعاوں کا حکم دیا ہے اور کون سی دعا میں قبولیت کے زیادہ قریب ہیں تو اُس سے ثابت ہوتا ہے کہ اشرف الحلوقات نبی اکرم ﷺ کو وسیلہ بنانا آپ کے وصال کے بعد ممکن نہ رہا تھا اور صحابہ کرام رضی اللہ عنہم نے افضل ترین ہستی

کے وسیلہ کی جگہ نبیا کم درجہ کی افضل شخصیت حضرت عباس رضی اللہ عنہ کا وسیلہ اختیار کیا۔

حضور ﷺ کی قبر اطہر کو سجدہ گاہ بنانے کی ممانعت

امام مالک نے اپنی موطا میں روایت کیا ہے کہ نبی اکرم ﷺ نے فرمایا:

(( اللَّهُمَّ لَا تَجْعَلْ قَبْرِي وَنَّا يُبَدِّءُ، إِشْتَدَّ غَصْبُ اللَّهِ عَلَى قَوْمٍ وَ  
اتَّخَذُوا أَقْبُورَ أَنْبِيَاءِ هُمْ مَسَاجِدًا. ))

”اے اللہ! میری قبر کو بت نہ بنانا کہ اس کی پرستش ہونے لگے اللہ کا اس قوم پر

سخت غصب ہوا جس نے اپنے انبیاء کرام علیہ السلام کی قبروں کو سجدہ گاہ بنالیا۔“

سنن ابی داؤد میں ہے کہ آنحضرت ﷺ نے فرمایا کہ:

(( لَا تَتَخَذُوا قَبْرِي عِيدًا وَصَلُوًا عَلَى حَيْثُمَا كُنْتُمْ فَإِنْ صَلَوَتُكُمْ  
تُبَلَّغُنِي. ))

”میری قبر کو میلہ گاہ نہ بنانا اور جہاں کہیں بھی تم ہو مجھ پر درود بھیجنा کیونکہ تمہارا  
درود مجھ تک پہنچایا جاتا ہے۔“

صحیحین میں ہے کہ آپ ﷺ نے مرض الموت میں فرمایا کہ:

(( لَعْنَ اللَّهِ الَّهُوَدُ وَالنَّصَارَى إِتَّخَذُوا أَقْبُورَ أَنْبِيَاءِ هُمْ مَسَاجِدٌ يُحَذَّرُ  
مَا فَعَلُوا قَالَتْ عَائِشَةُ رَضِيَ اللَّهُ عَنْهَا وَلَوْلَا ذَلِكَ لَا بَرَزَ قَبْرُهُ وَلَكِنْ كُرْهَةُ أَنْ  
يُشَخَّدَ مَسْجِدًا. ))

”اللہ یہود و نصاریٰ پر لعنت فرمائے کہ انہوں نے اپنے انبیاء کرام علیہ السلام کی قبروں  
کو سجدہ گاہ بنالیا۔ راوی کہتا ہے کہ آپ ﷺ نے مسلمانوں کو اس سے روکا۔

حضرت عائشہ رضی اللہ عنہا فرماتی ہیں کہ اگر اس بات کا ذرہ نہ ہوتا تو آپ ﷺ کی قبر کھلی

❶ انظر الحدیث: ۱۳۷۔ ❷ مستند احمد: ۳۶۷۲، سنن ابی داؤد، کتاب المناسب، باب زیارة القبور

(۲۰۴۲) طبرانی اوسط (۸۰۲۹). ❸ صحيح البخاری، کتاب الحجائز، باب ما يكره من اتخاذ المساجد

على القبور (۱۳۳۰)، صحيح مسلم، کتاب المساجد، باب النهي عن بناء المسجد على القبور (۵۲۹).

جگہ نمایاں بنائی جاتی لیکن یہ ناپسند کیا گیا کہ آپ کی قبر کو سجدہ گاہ بنالیا جائے۔“

صحیح مسلم میں حضرت جنبد رضی اللہ عنہ کی روایت ہے کہ حضور ﷺ نے وصال سے پانچ روز پہلے فرمایا کہ:

((إِنَّمَا أَبْرَأَ إِلَى اللَّهِ أَنْ يَكُونَ لِي مِنْكُمْ حَلِيلٌ وَلَوْ كُنْتَ مُتَّخِذًا مِنْ أُمَّتِي حَلِيلًا لَا تَتَّخِذُ أَبْاَبَكَرَ رَضِيَ اللَّهُ عَنْهُ خَلِيلًا، فَإِنَّ اللَّهَ قَدِ اتَّخَذَنِي خَلِيلًا كَمَا اتَّخَذَ إِبْرَاهِيمَ عَلَيْهِ السَّلَامُ خَلِيلًا، إِنَّمَّا كَانَ قَبْلَكُمْ كَانُوكُمْ أَنَّهَا كُمْ عَنْ ذَلِكَ)).

”میں اللہ تعالیٰ کے ہاں اس سے بربی ہوں کہ تم میں سے کسی کو اپنا خلیل بناؤں اگر مجھے کوئی خلیل اپنی امت میں سے بنانا ہوتا تو میں ابو بکر رضی اللہ عنہ کو خلیل بناتا۔ بے شک اللہ تعالیٰ نے مجھے اپنا خلیل بنالیا ہے جس طرح اس نے ابراہیم علیہ السلام کو خلیل بنایا تھا تم سے پہلے لوگ ہوں کو سجدہ گاہ بنالیا کرتے تھے۔ خبردار! قبروں کو سجدہ گاہ نہ بناؤ۔ میں تمہیں سے منع کرتا ہوں۔“

صحیحین میں ہے کہ نبی اکرم ﷺ نے فرمایا کہ:

((لَا تُطْرُوْنِي كَمَا أَصْرَتِ النَّصَارَى عِيسَى ابْنَ مَرْيَمَ عَلَيْهِمُ السَّلَامُ، فَإِنَّمَا أَنَا عَبْدُ اللَّهِ وَرَسُولُهُ)).

”مجھے اتنا سہ بڑھا و جتنا عیسائیوں نے عیسیٰ بن مریم علیہ السلام کو بڑھا دیا تھا۔ میں تو صرف ایک بندہ ہوں لہذا مجھے اللہ کا بندہ اور اُس کا رسول کہا کرو۔“

مشہور محدث امام ترمذی رضی اللہ عنہ نے روایت بیان کی ہے کہ نبی اکرم ﷺ نے ایک شخص کو درج ذیل دعا سکھائی:

① صحيح مسلم، كتاب المساجد، باب النهي عن بناء المسجد على القبور (٥٢٢).

② صحيح البخاري، كتاب النساء، باب المساجد، باب إذا انتدثت من اهلها "www.irepk.com"

(( اللہمَّ إِنِّي أَسْأَلُكَ وَاتَّوَسَّلُ إِلَيْكَ بِنَبِيِّكَ مُحَمَّدَ نَبِيِّ الرَّحْمَةِ  
يَا مُحَمَّدُ نَبِيِّنَا، يَا رَسُولَ اللَّهِ نَبِيِّنَا! إِنِّي أَتَوَسَّلُ بِكَ إِلَى رَبِّي فِي  
حَاجَتِي لِيَقْضِيهَا إِلَيْكُ. اللَّهُمَّ شَفِعْهُ فِيٌ )) ①

”اے اللہ! میں تیرے نبی رحمت محمد ﷺ کے واسطے سے تجھ سے سوال کرتا ہوں اور اسے تیرے ہاں وسیلہ بناتا ہوں۔ اے محمد ﷺ! اے اللہ کے رسول ﷺ! میں تجھے وسیلہ بناتا ہوں) اپنے رب کے ہاں کہ وہ میری ضرورت پوری فرمادے۔ اے اللہ! ان کی شفاعت (سفرش) میرے حق میں قبول فرماء۔“

### حدیثِ اعمیٰ پر بحث

امام نسائی رضی اللہ عنہ نے بھی اسی طرح کی ایک دعا نقل کی ہے۔ حضرت عثمان بن حنیف کے حوالہ سے ترمذی رضی اللہ عنہ اور ابن ماجہ نے ایک روایت نقل کی ہے کہ:

”ایک نایبنا شخص بارگاہ نبوت میں حاضر ہوا اور عرض کیا کہ: اللہ سے دعا فرمائیں کہ وہ مجھے اس اندھے پن سے بچائے۔“ آپ ﷺ نے فرمایا کہ ”اگر تو چاہتا ہے تو میں دعا کرتا ہوں اور اگر تو پسند کرتا ہے تو صبر سے کام لے یہ تمہارے حق میں اچھا ہوگا۔“ لیکن نایبنا نے کہا کہ ”آپ میرے لیے اللہ سے دعا کریں۔“ اس پر حضور ﷺ نے اسے تلقین کی کہ وہ اچھی طرح وضو کرے اور اللہ تعالیٰ سے یوں دعا مانگے؛ اے اللہ! میں تجھ سے سوال کرتا ہوں اور تیرے نبی رحمت حضرت محمد ﷺ کے واسطے سے تیری طرف متوجہ ہوتا ہوں۔ اے اللہ کے رسول محمد ﷺ! میں اپنی ضرورت کے سلسلہ میں تیرے واسطے سے اپنے پروردگار کی طرف متوجہ ہوتا ہوں تاکہ وہ میری حاجت روائی

فرمائے۔ اے اللہ! ان کی شفاعت (دعا) میرے حق میں قبول فرماء۔<sup>①</sup>

ترمذی رحمۃ اللہ علیہ نے اس حدیث کو حسن صحیح قرار دیا ہے۔ نسائی رحمۃ اللہ علیہ نے اسے عثمان بن حنفی سے روایت کیا ہے۔ جس کے الفاظ ہیں کہ نابینا شخص نے حضور ﷺ سے عرض کیا کہ:

”اے اللہ کے رسول ﷺ! اللہ تعالیٰ سے دعا کریں کہ وہ میری نگاہ سے عدم

بینائی کا پردہ دُور فرمادے۔“ حضور ﷺ نے فرمایا کہ جا اور وضو کر، پھر دو

ركعت نماز پڑھ اور یوں دعا مانگ: ”اے اللہ! میں تجھ سے سوال کرتا ہوں اور

تیرے نبی رحمت حضرت محمد ﷺ کے ذریعہ تیری طرف متوجہ ہوتا ہوں، اے

محمد ﷺ! میں تیرے واسطہ سے اپنے رب کی طرف متوجہ ہوتا ہوں کہ وہ

میری بینائی بحال فرمادے۔ اے اللہ! ان کی شفاعت (دعا) میرے حق میں

قبول فرماء۔“ راوی کا قول ہے کہ جب وہ بارگاہ رسالت سے واپس لوٹا تو اس

کی بینائی لوٹ آئی تھی۔<sup>②</sup>

امام احمد رحمۃ اللہ علیہ اپنی منند میں ایک روایت نقل کرتے ہیں کہ:

”روح نے شعبہ سے روایت کیا کہ عمر بن یزید الحنفی المدینی نے کہا کہ میں

نے عمارہ بن خزیمہ بن ثابت کو عثمان بن حنفی سے حدیث پیانا کرتے ہوئے

سنا کہ: ایک نابینا شخص بارگاہ نبوت میں حاضر ہوا اور کہا کہ: اے اللہ کے نبی ﷺ!

اللہ تعالیٰ سے دعا کریں کہ وہ مجھے (اندھے پن کی مصیبت سے) بچائے۔“

حضور ﷺ نے فرمایا کہ: ”اگر تو پسند کرے تو اسے موخر کر دے۔ یہ تیری

آخرت کے لیے بہتر ہے اور اگر تو چاہے تو میں تیرے لیے دعا کیے دیتا ہوں۔“

”اس نے عرض کیا کہ: ”نبی! بلکہ میرے لیے اللہ تعالیٰ سے دعا فرمائیں۔“

اس پر حضور ﷺ نے اسے کہا کہ ”وضو کرو، دور کعت نماز پڑھو اور یہ دعا مانگو:

<sup>①</sup> انظر الحدیث سابق.

<sup>②</sup> انظر الحدیث سابق.

اے اللہ! میں تجھ سے سوال کرتا ہوں اور تیرے نبی رحمت محمد ﷺ کے ذریعہ تیری طرف متوجہ ہوتا ہوں۔ اے محمد ﷺ! میں آپ کے ذریعہ اپنی اس ضرورت کے لیے اپنے پروردگار کی طرف متوجہ ہوتا ہوں کہ وہ میری حاجت روائی فرمائے۔ اے اللہ! میری درخواست ان کے لیے قبول فرماؤ ان کی شفاعت (دعا) میرے حق میں قبول فرماء۔“ کہا جاتا ہے کہ نابینا شخص نے اس پر عمل کیا اور اس کی بینائی ٹھیک ہو گئی۔”\*

**حضور ﷺ سے مطلق توسل:** اس حدیث سے ثابت ہوا کہ اللہ تعالیٰ کی بارگاہ جلال میں آپ سے توسل آپ کی دعا کے ذریعہ سے ہے۔ بعض نادان لوگوں کا خیال ہے کہ حدیث مذکور حضور ﷺ سے مطلق توسل کا تقاضا کرتی ہے خواہ آپ بقید حیات ہوں خواہ اس دارِ فانی سے کوچ کر گئے ہوں۔ یہی وہ حدیث ہے جس سے یہ گروہ یہ استدلال کرتا ہے کہ حضور ﷺ کی ذاتِ اقدس کو آپ کے وصال کے بعد اور آپ کی غیر حاضری میں بھی وسیلہ بنایا جاسکتا ہے۔ ان لوگوں کا خیال ہے کہ نابینا شخص اور دیگر صحابہ کرام علیہم السلام نے آپ کی حیات مبارکہ میں اگر آپ کو وسیلہ بنایا تھا تو اُس کے یہ معنی تھے کہ انہوں نے اللہ تعالیٰ کو حضور ﷺ کی قسم دلائی تھی یا اس کا مطلب یہ تھا کہ انہوں نے حضور ﷺ کی ذاتِ اقدس کے واسطے اللہ تعالیٰ سے سوال کیا تھا کہ وہ ان کی حاجات پوری فرمادے۔ وہ یہ دعوئی بھی کرتے ہیں کہ آپ کو وسیلہ بنانے کے لیے یہ لازم نہیں کہ آپ کسی کے لیے دعا بھی فرمائیں اور نہ یہی ضروری ہے کہ آپ کی اطاعت بجالائی جائے۔ ان کے نزدیک اس سے کوئی فرق واقع نہیں ہوتا کہ حضور ﷺ کسی کے لیے دعا فرماتے ہیں یا نہیں۔ مختصر یہ ہے کہ یہ لوگ مجرد آپ کی ذات کو وسیلہ بنانا جائز سمجھتے ہیں۔ کوئی حضور ﷺ کی اطاعت کرے یا نہ کرے، ان کے نزدیک اس سے کوئی فرق نہیں پڑتا، ان کا عقیدہ ہے کہ

جو شخص بھی حضور کو وسیلہ بناتا ہے اللہ تعالیٰ اس کی اسی طرح حاجت روائی فرمادیتا ہے۔ خواہ حضور ﷺ اس کے حق میں کوئی دعا نہ کریں جس طرح اللہ تعالیٰ ایسے شخص کی حاجت پوری کرتا ہے جو رسول اللہ ﷺ کی دعا کو وسیلہ بناتا ہے اور خود رسول اللہ ﷺ بھی اس کے لیے دعا کرتے ہیں۔ ان لوگوں کا عقیدہ شرعاً باطل ہے، ان کا عمل شریعتِ الہی کے موافق نہیں ہے اور نہ ہی یہ قانونِ الہی سے مطابقت رکھتا ہے۔

بعض لوگ یہ دعویٰ بھی کرتے ہیں کہ ناپینا شخص کا معاملہ اس طرح کے نظائر میں حکم کا درجہ رکھتا ہے۔ غیر موافق اور غیر مماثل حالات پر اس حدیث سے کوئی حکم نہیں لگایا جاسکتا۔ جس شخص کے لیے حضور دعا فرمائیں اور جس کے حق میں حضور دعا نہ فرمائیں دونوں میں زمین آسان کا فرق ہے۔ پہلے شخص کو دوسرا شخص کی مانند سمجھنا درست نہیں ہے۔ جہاں تک مذکورہ ناپینا شخص کا تعلق ہے حضور ﷺ نے اس کے لیے شفاعت (دعا) فرمائی تھی۔ یہی وجہ ہے کہ اس ناپینا شخص نے اپنی دعا میں کہا تھا کہ ((اللَّهُمَّ فَشِفْعُهُ فِيَ...)) ..... ”اے اللہ! ان کی سفارش میرے حق میں قبول فرما۔“ پس معلوم ہوا کہ حضور ﷺ نے اس کے حق میں دعا فرمائی تھی اس لیے آپ اس کے لیے شفیع تھے۔ آپ کے الفاظ تھے کہ: ((إِنِّي شِئْتَ صَبَرْتَ وَإِنِّي شِئْتَ دَعَوْتُ لَكَ)). ..... ”اگر تو پسند کرے تو صبر کر اور اگر تو چاہے تو میں تیرے حق میں دعا کیے دیتا ہوں۔“ ناپینا شخص نے عرض کیا تھا کہ: ”حضور ﷺ! میرے لیے دعا فرمائیں۔“ اس طرح اس شخص نے حضور ﷺ سے دعا کی درخواست کی تھی جس پر حضور ﷺ نے اسے نماز پڑھ کر دعا مانگنے کی تلقین فرمائی۔ نیز آپ نے یہ دعا مانگنے کی بھی تلقین کی۔ ((اللَّهُمَّ فَشِفْعُهُ فِيَ...)). ..... ”یعنی اے اللہ! میرے حق میں ان کی سفارش قبول فرما۔“ اس سے یہ بات روز روشن کی طرح عیاں ہو گئی ہے کہ جب اس ناپینا شخص نے دعا مانگی کہ: ((أَسْأَلُكَ وَأَتَوَجَّهُ إِلَيْكَ بِنَيْتِكَ مُحَمَّدٌ)). تو اس سے اس کی مراد یہ تھی کہ: ”اے اللہ! میں حضور ﷺ کی دعا اور سفارش

کے واسطے سے تجھ سے سوال کرتا ہوں۔” جیسا کہ حضرت عمر بن الخطاب نے فرمایا تھا کہ:

(( اللَّهُمَّ إِنَا كُنَّا إِذْ أَجْدَبْنَا تَوَسَّلُنَا إِلَيْكَ بِنَيْتَكَ مُحَمَّدًا فَتَسْقِينَا۔)) ①

”اے اللہ! جب کبھی ہم قحط سالی کا شکار ہوئے ہم نے تیری بارگاہ میں محمد ﷺ کو وسیلہ بنایا اور تو نے ہم کو سیراب کر دیا۔“

ان دونوں حدیثوں سے ایک ہی معنی نکلتے ہیں۔ حضور ﷺ نے ناپینا شخص کو اس بات کی تعلیم دی تھی کہ آپ کی زندگی میں وسیلہ بنایا جائے جیسا کہ حضرت عمر بن الخطاب کا قول ہے کہ لوگ قحط سالی میں آپ کو وسیلہ بناتے تھے۔

نبی اکرم ﷺ کے وصال کے بعد صحابہؓ کرام عنہم کسی دوسرے شخص کا وسیلہ تلاش کیا کرتے تھے۔ اگر آپ کی زندگی میں اور وصال کے بعد دونوں صورتوں میں وسیلہ بنانا جائز ہوتا اور ایک ایسا شخص جس کے لیے حضور ﷺ دعا فرمائیں ایسے شخص کی مانند ہوتا جس کے لیے حضور نے دعا نہ فرمائی ہو تو صحابہؓ کرام افضل الخلقات، سرور دو عالم کو چھوڑ کر کسی دوسرے شخص کو وسیلہ نہ بناتے۔ اسی طرح اگر ایک ناپینا شخص جس کے لیے حضور ﷺ نے دعا نہیں کی اس ناپینا شخص کی طرح ہوتا جس کا حدیث میں ذکر موجود ہے تو آنحضرت ﷺ کے تمام ناپینا صحابی یا کم از کم ان میں سے بعض نے ضرور اس ناپینا صحابی کی طرح دعا کی ہوتی۔ اس وجہ علوم ہوا کہ ان کا اعلیٰ و افضل ہستی کو چھوڑ کر کتر درجہ کی شخصیت کو وسیلہ بنانا اس بات کی واسطہ تھا ہے کہ انہوں نے نہیں بات پر عمل کیا، ہی مشروع تھا اور جس کو ترک کر دیا وہ مشروع نہ تھا، ان کا عمل ہے لیے قبل تقلید اور جلت ہے کیونکہ وہ لوگ سابقوں الاؤں نے تھے، مہاجرین و انصار میں سے تھے اور تابعین کے گروہ سے تعلق رکھتے تھے، وہ اللہ تعالیٰ اور اس کے رسول ﷺ کے بارے میں ہم سے زیادہ علم رکھتے تھے، ان

کے حقوق کو خوب پہچانتے تھے، وہ ہم سے بہتر جانتے تھے کہ کوئی دعا شریعت میں جائز اور نفع بخششے والی ہے اور کوئی سی دُعا ناجائز اور ضرر رسان ہے۔ اگرچہ وہ مصائب و آلام میں مبتلا ہوئے، قحط سالی اور خشک سالی کا شکار ہوئے اور تکالیف سے نجات طلب کرتے تھے اور ہر ممکن طریقہ سے بارش کی دُعا کیا کرتے تھے لیکن ایسی غیر شرعی بات انہوں نے نہیں کی۔

یہی وجہ ہے کہ فقهاء نے اپنی کتابوں میں استقاء کے متعلق وہی کچھ لکھا ہے جو صحابہؓ کرام رضوان اللہ علیہم اجمعین نے کیا، جو کام انہوں نے نہیں کیا اس کا ذکر نہیں کیا ہے۔ اس کی وجہ یہ ہے کہ آنحضرت ﷺ کی حیات طیبہ میں آپ ﷺ کو وسیلہ بنانے کا مطلب یہ تھا کہ آپ ﷺ سے دُعا کی درخواست کی جائے جو کہ شریعت میں جائز ہے۔ چنانچہ مسلمان ہمیشہ رسول اللہ ﷺ کی زندگی میں آپ سے دُعا کی درخواست کیا کرتے تھے لیکن آپ کے وصال کے بعد صحابہؓ کرام رضوانہم نے آپ سے بھی دُعا کی درخواست نہیں کی نہ آپ کی قبر کے پاس نہ کسی دوسرے نبی کی قبر کے پاس، جیسا کہ اکثر لوگ صلحاء کی قبور کے پاس دُعا کی درخواست کرتے ہیں، کوئی ان سے اپنی حاجت براری کی درخواست کرتا ہے اور کوئی اللہ کو ان کی قسم دلاتا ہے۔

### دوسروں سے دُعا کی درخواست

ایک مومن کی دُوسرے مومن سے دُعا کی درخواست شریعت میں جائز ہے حتیٰ کہ جب حضرت عمر رضی اللہ عنہ نے آپ سے عمرہ کی اجازت چاہی تو حضور اکرم ﷺ نے فرمایا:

((لَا تَنسَنَا يَا أَخِي مِنْ دُعَائِكَ)).<sup>①</sup>

آنحضرت ﷺ نے یہاں تک حکم دیا کہ حضرت اولیس قرنی رضی اللہ عنہ سے بخشش کی دُعا کی درخواست کرو۔<sup>②</sup> خواہ درخواست گزار حضرت اولیس قرنی سے افضل ہی کیوں نہ ہو۔

<sup>①</sup> سنن ابن داؤد، کتاب الورت، باب الدعاء (۱۴۹۸)، سنن الترمذی، الدعوات (۳۵۶۲)، سنن ابن ماجہ، کتاب المناسک، باب فضل دعاء الحج (۲۸۹۴)۔ مندا احمد ار ۱۲۹۱س کی سند میں ”عاصم بن عبد اللہ“ ضعیف راوی ہے۔

<sup>②</sup> صحیح مسلم، کتاب فضائل الصحابة، باب من فضائل اولیس قرنی رضی اللہ عنہ (۶۵۴۲)۔

نیز صحیح حدیث میں ہے کہ رسول اللہ ﷺ نے فرمایا کہ:

”جب تم موذن کی آواز سنو تو جو کچھ وہ کہتا ہے تم بھی اسے دہراو۔ پھر مجھ پر  
ڈرود بھیجو کیونکہ جو شخص مجھ پر ایک بار ڈرود بھیجتا ہے، اللہ تعالیٰ اس پر دس مرتبہ  
رحمت نازل کرتا ہے پھر اللہ تعالیٰ سے میرے لیے وسیلہ طلب کرو۔ یہ جنت  
میں ایک مقام ہے جس کا کوئی سزا اور نہیں مگر اللہ کا ایک بندہ اور مجھے امید ہے  
کہ وہ بندہ میں ہی ہوں۔ پس جس نے میرے لیے وسیلہ طلب کیا اُس کے  
لیے قیامت کے روز میری شفاعت حلال ہو گئی۔“<sup>۱</sup>

حضور ﷺ کی امت سے اپنے لیے دعا کی درخواست یہ معنی نہیں رکھتی کہ آپ  
خلوق سے اپنی کوئی حاجت طلب کرتے ہیں بلکہ اس سے حضور ﷺ نے اپنی امت کو  
ایسے کاموں کی تعلیم دی ہے جو ان کے دین میں نفع بخش ہو۔ اس تعلیم و تلقین کے باعث اللہ  
آپ کے اجر و ثواب کو دو چند کر دیتا ہے۔ چنانچہ جب ہم آنحضرت ﷺ پر ایک مرتبہ  
ڈرود بھیجتے ہیں تو اللہ تعالیٰ ہم پر دس مرتبہ رحمت نازل فرماتا ہے اور جب ہم آپ کے لیے  
وسیلہ کی دعا کرتے ہیں تو آپ کی شفاعت قیامت کے روز ہمارے لیے حلال ہو جاتی ہے۔  
ہمارے اعمال پر ہمیں جو ثواب ملتا ہے ایسا ہی ثواب آنحضرت ﷺ کو بھی ملتا ہے  
اور ہمارے اجر و ثواب میں کوئی کمی بھی واقع نہیں ہوتی۔ آنحضرت ﷺ کا فرمان ہے کہ:

((مَنْ دَعَا إِلَيِّ هُدَىٰ كَانَ لَهُ مِنَ الْأَجْرِ مِثْلُ أُجُورِ مَنْ تَبَعَهُ مِنْ  
غَيْرِ أُنْ يَنْقُصَ ذَلِكَ مِنْ أُجُورِهِمْ شَيْئًا)).

”جس نے کسی کو ہدایت کی طرف دعوت دی اُسے ان لوگوں کے ثواب کی  
طرح ثواب ملے گا جو اُس کی اتباع کریں گے بغیر اس کے کہ اُن کے اپنے

<sup>1</sup> انظر الحدیث: (۵۹).  
صحیح مسلم، کتاب العلم، باب من  
سن سنة حسنة او سیئة ..... (۲۶۷۴). سنن ابی داؤد، کتاب السنۃ، باب لزوم السنۃ (۴۶۰۹).

اجروں میں کوئی کمی واقع ہو۔“

نبی اکرم ﷺ نے اپنی امت کو ہر خیر کی دعوت دی ہے۔ آپ ﷺ کی امت جس بھلائی پر بھی عمل کرے گی اس کے اجر و ثواب کی مثل آپ ﷺ کو بھی اجر و ثواب ملے گا جبکہ امت کے اجر و ثواب میں کوئی کمی نہ ہوگی۔ یہی وجہ ہے کہ صحابہؓ کرام رضی اللہ عنہم اور سلف صالحین اپنے اعمال کا ثواب آپ کو ہدیہ نہیں کیا کرتے تھے وہ نہ آپ کی طرف سے حج کرتے اور نہ صدقہ اور نہ تلاوت قرآن کا ثواب آپ کو پہنچاتے تھے کیونکہ اہل ایمان، نماز، روزہ، حج، زکوٰۃ، تلاوت قرآن وغیرہ جو اعمال صالحہ بجالاتے ہیں اس کا ثواب حضور اکرم ﷺ کو بھی دیا ہی ملتا ہے جیسا کہ ان نیک کاموں کے کرنے والوں کو ملتا ہے البتہ والدین کا معاملہ مختلف ہے۔ ایک مسلم جو نیک عمل بھی کرتا ہے اس کا ثواب اسے ہی ملتا ہے اور والدین کو اپنی اولاد کے نیک اعمال کے اجر کی مانند اجر حاصل نہیں ہوتا، اسی لیے اولاد اپنے والدین کو اور دیگر اقارب کو ثواب ہدیہ کرتی ہے۔

### حضور ﷺ اپنے رب کے مطیع تھے

سب کو معلوم ہے کہ رسول اللہ ﷺ اپنے پورا دگار کے احکامات کے تابع تھے۔

چنانچہ آپ اللہ عز و جل کے فرمان ذیل پر پوری طرح کاربند تھے۔

﴿فَإِذَا فَرَغْتَ فَانصُبْ ۝ وَإِلَى رِبِّكَ فَارْغَبْ ۝﴾ (سورة الانشراح)

”جب تو فارغ ہو تو (اللہ کی عبادت میں) محنت کر اور اپنے رب کی طرف رغبت رکھ۔“

چنانچہ حضور ﷺ نے کبھی غیر اللہ کی طرف رغبت نہیں کی، صحیح حدیث سے ثابت ہے کہ آپ نے فرمایا:

((يَدْخُلُ مِنْ أَمْتَى الْجَنَّةَ سَبْعَوْنَ الْفَأْلَافَ بِغَيْرِ حِسَابٍ وَهُمُ الَّذِينَ لَا

يَسْتَرُّ قُوَّونَ وَلَا يُكُنُّونَ وَلَا يَتَطَهِّرُونَ وَعَلَى رَبِّهِمْ يَتَوَكَّلُونَ۔) ①

”میری امت میں سے ستر ہزار بغیر حساب جنت میں داخل ہوں گے یہ لوگ ہیں جو نہ جھاڑ پھونک کرتے ہیں، نہ دغوا تے ہیں نہ بد شکونی لیتے ہیں اور اپنے پروردگار پر بھروسہ رکھتے ہیں۔“

مذکورہ لوگ آپ کی امت سے ہوں گے۔ آپ نے ان کی تعریف اس لیے فرمائی ہے کہ وہ تعویذ گندے اور جھاڑ پھونک نہیں کرتے۔ استرقاء کا مطلب یہ ہے کہ کوئی شخص کسی سے تعویذ گندہ طلب کرے اور رقیہ ایک طرح کی دعا ہے، نبی اکرم ﷺ اپنے جسم پر اور دوسروں پر بھی پھونکتے تھے لیکن کسی سے کبھی جھاڑ پھونک کے لیے نہیں کہا۔ وہ روایت جس میں ((لَا يَرْقُونَ)) یعنی وہ جھاڑ پھونک نہیں کرتے کے الفاظ منقول ہوئے ہیں۔ ضعیف اور جھوٹی ہے، اس سے یہ حقیقت واضح ہو جاتی ہے کہ آپ کا امت سے اپنے لیے دعا چاہنا مخلوق کا مخلوق سے سوال کرنے کے متراffد نہ تھا۔ جو شخص لوگوں سے نہیں مانگتا بلکہ صرف اللہ تعالیٰ سے ہی سوال کرتا ہے وہ اُس شخص سے افضل ہے جو لوگوں سے سوال کرتا ہے اور حضرت محمد ﷺ تو سر سید اولادِ آدم ہیں۔

### غائب کی غائب کے لیے دعا

غائب کی غائب شخص کے لیے دعا زیادہ مقبول و مستجاب ہے۔ بہ نسبت ایسے شخص کی دعا کے جو کسی کے سامنے اس کے لیے کرے۔ اس کی وجہ یہ ہے کہ پہلی صورت میں وہ اپنے اخلاق میں درجہ کمال اور شرک سے کوئوں دور ہوتا ہے لہذا ایسے شخص کی دعا جو کسی درخواست کے بغیر کسی کے لیے کرتا ہے ایسے شخص کی دعا کے مشابہ کیسے ہو سکتی ہے جو کسی کی درخواست پر اللہ تعالیٰ سے کرے جبکہ دعا کا طالب موجود بھی ہو، حدیث شریف میں ہے کہ نبی اکرم ﷺ نے فرمایا:

① صحیح البخاری، کتاب الطہب، باب من لم يرق (۵۷۵۲)، صحیح مسلم، کتاب الایمان، باب الدلیل علی دخول طائف من المسلمين الحنة بغیر حساب ولا عذاب (۲۲۰)۔

((أَعْظَمُ الدُّعَاءِ إِجَابَةً دُعَاءً غَائِبٌ لِغَايَبٍ)).<sup>٠</sup>

”قبولیت کے لحاظ سے سب سے عمدہ دعا غیر حاضر کی غیر حاضر کے لیے دعا ہے۔“

صحیح مسلم میں ہے کہ حضور ﷺ نے فرمایا کہ:

((مَا مِنْ رَجُلٍ يَدْعُوَا لِأَخِيهِ بِظَهَرِ الْغَيْبِ بِدَعْوَةِ إِلَّا وَكَلَّ اللَّهُ بِهِ مَلَكًا كُلُّمَا دَعَا لِأَخِيهِ بِدَعْوَةِ، قَالَ الْمَلَكُ الْمُؤْكَلُ بِهِ: أَمِينٌ. وَلَكَ بِمِثْلِي)).<sup>٠</sup>

”کوئی آدمی ایسا نہیں جو اپنے بھائی کے لیے اُس کی عدم موجودگی میں دعا کرے مگر اللہ تعالیٰ اُس کے لیے فرشتہ مقرر کر دیتا ہے۔ جب بھی وہ اپنے بھائی کے لیے دعا کرتا ہے وہ فرشتہ جو اُس کے لیے مقرر ہے کہتا ہے کہ آمین! اور تیرے لیے بھی ایسا ہی ہو۔“

یہ اس لیے ہے کہ مخلوق مخلوق سے صرف اُس چیز کی درخواست کر سکتی ہے جو اُس کی قدرت و رہنمائی میں ہوتی ہے۔ مخلوق اس بات پر قادر ہے کہ اللہ تعالیٰ کے حضور ﷺ نے دعا کر سکتے اور اُس سے سوال کر سکتے اسی لیے کسی مخلوق سے دعا کی درخواست کرنا جائز ہے جس طرح اُس کی قدرت کے مطابق مدد اور اعانت طلب کرنا جائز ہے۔

### ملائکہ اور انبیاء کی دعا

البتہ جو چیزیں اللہ رب العزت کے سوا کسی کے قبضہ قدرت میں نہیں ہیں ان کو اللہ سبحانہ کے سوا کسی سے طلب کرنا جائز نہیں ہے۔ ایسی چیز نہ فرشتوں سے طلب کی جائے گی نہ انبیاء کرام سے نہ دیگر صلحاء وغیرہ سے۔ غیر اللہ سے اس طرح کی دعا بھی جائز نہیں کہ

● سنابی داؤد، کتاب الصلاۃ، باب الدعاء بظهور الغیب (۱۵۳۵)، سنن الترمذی، البر والصلة، باب

ما جاء في دعوة الاخ لأخيه بظهور الغيب (۱۹۸۰)، الادب المفرد (۶۶۳).

● صحیح مسلم، کتاب الذکر، باب فضل الدعاء للمسلمین بظهور الغیب (۲۷۳۲).

اے فلاں! مجھے بخش دے، ہم پر باول بحیج اور مکرین حق کی قوم پر ہمیں نصرت عطا فرم۔“  
نیز یہ ذعا کرنا بھی جائز نہیں ہے کہ ”اے فلاں! ہمارے دلوں کو سیدھی راہ پر گامزن کر۔“  
چنانچہ طبرانی حاشیہ نے اپنی ”بجم“ میں روایت کیا ہے کہ نبی اکرم ﷺ کے زمانے میں  
ایک منافق تھا جو اہل ایمان کو اذیت دیا کرتا تھا حضرت صدیق اکبر رضی اللہ عنہ نے کہا کہ ”چلو،  
حضور ﷺ سے جا کر اس منافق کے خلاف فریاد کریں چنانچہ وہ بارگاہ نبوی میں آئے تو  
آپ ﷺ نے ارشاد فرمایا کہ:

((إِنَّهُ لَا يُغَاثُ بِيٰ وَإِنَّمَا يَسْتَغْاثُ بِاللَّهِ .))

”مجھ سے پناہ مانگنا درست نہیں صرف اللہ سے پناہ مانگو۔“

جن چیزوں پر انسان کو قدرت حاصل نہیں وہ اس ضمن میں نہیں آتیں۔ قرآن میں  
اللہ فرماتا ہے:

((إِذْ تَسْتَغْيِثُونَ رَبَّكُمْ فَاسْتَجَابَ لَكُمْ ط )) (الانفال: ۹)

”جب تم اپنے رب سے فریاد کر رہے تھے تو اس نے تمہاری (فریاد) سن لی۔“

حضرت موسیٰ علیہ السلام کی دعائیں ہے:

((اللَّهُمَّ لَكَ الْحَمْدُ وَإِلَيْكَ الْمُشْتَكَى، وَإِلَيْكَ الْمُسْتَغْاثُ وَبِكَ

الْمُسْتَغْاثُ وَعَلَيْكَ التَّكْلَانُ وَلَا حَوْلَ وَلَا قُوَّةَ إِلَّا بِكَ .))

”اے اللہ! تمام تعریفیں تیرے لیے ہیں تھوڑی سے ہر طرح کا شکوہ ہے اور تھوڑی سے مدد مانگی جاتی ہے، تھوڑی سے فریاد کی جاتی ہے، تھوڑی پر بھروسہ کیا جاتا ہے۔ تیرے سوا کسی کے پاس طاقت و قوت نہیں ہے۔“

حضرت ابو یزید بسطامی حاشیہ فرماتے ہیں کہ: ”ملوک کا ملوق سے فریاد کرنا ایسا ہی ہے جیسا کہ ایک ذوبنے والا شخص دوسرے ذوبنے ہوئے شخص سے مدد چاہے۔“ حضرت

ابو عبد اللہ الفرشی کا قول ہے کہ ”مخلوق کا مخلوق سے مدد کے لیے فریاد کرنا ایسا ہی جیسا کہ ایک قیدی ڈسرے قیدی سے مدد کی فریاد کرے۔“ ﴿اللہ تعالیٰ فرماتے ہے کہ:

﴿ قُلْ اذْعُوا الَّذِينَ رَأَيْتُمْ مِنْ دُونِهِ فَلَا يَمْلُكُونَ كَشْفَ الضَّرِّ  
عَنْكُمْ وَلَا تَحْوِيلًا ۝ أُولَئِكَ الَّذِينَ يَدْعُونَ يَسْتَغْوِنُونَ إِلَى رَبِّهِمْ  
الْوَسِيلَةُ إِلَيْهِمْ أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ إِنَّ عَذَابَ  
رَبِّكَ كَانَ مَحْدُودًا ۝﴾ (بنی اسرائیل: ۵۶، ۵۷)

”اے نبی ﷺ! کہہ دے کہ اللہ کے سوا جن کو تم (معبدو) سمجھتے ہو ان کو پکارو، وہ تم سے مصیبت کو دور کرنے کی کوئی طاقت نہیں رکھتے اور نہ اسے تبدیل کر سکتے ہیں، جن لوگوں کو یہ پکارتے ہیں وہ خود اپنے رب کے ہاں وسیلہ تلاش کرتے ہیں کہ ان میں سے کون (اللہ کے) قریب ہو، وہ اس کی رحمت کی امید رکھتے ہیں اور اُس کے عذاب سے ڈرتے ہیں۔ بیشک تیرے رب کا عذاب ڈرنے کی چیز ہے۔“

سلف صالحین کی ایک جماعت کہتی ہے کہ بہت سے لوگ ملائکہ اور انبیاء کرام کو پکارا کرتے تھے اس لیے اللہ تعالیٰ نے فرمایا کہ: ”جن لوگوں کو تم مدد کے لیے پکارتے ہو وہ تو تمہاری ہی طرح میرے عاجز بندے ہیں۔ جس طرح تم میری رحمت کے امیدوار ہو اُسی طرح وہ بھی میری رحمت کے امیدوار ہیں۔ تمہاری طرح وہ بھی میرے عذاب سے لرزہ برانداز ہیں اور تمہاری طرح میرا قرب حاصل کرنے کی فکر میں رہتے ہیں۔ چنانچہ اللہ تعالیٰ نے اپنی مخلوق کو فرشتوں اور نبیوں کو دعا مانگنے سے منع فرمادیا اور یہ خبر بھی ہمیں دے دی کہ فرشتے تو خود ہمارے لیے دعا نہیں کرتے ہیں اور اللہ سے ہماری بخشش طلب کرتے رہتے ہیں اگرچہ ان سے اس طرح کی کوئی درخواست نہیں کرتے۔ یہی معاملہ انبیاء و صلحاء کا ہے وہ

● تفسیر روح المعانی: ۱۲۸۱۶، بقول ابی یزید البسطامی۔

اپنی قبروں میں خواہ زندہ ہوں اور زندہ لوگوں کے لیے دعا کیوں نہ کرتے ہوں اور خواہ اس ضمن میں کتنے ہی آثار و اقوال موجود کیوں نہ ہوں، پھر بھی کسی کے لیے جائز نہیں ہے کہ وہ اُن سے دعا کیں مانگے۔ سلف صالحین میں سے کسی ایک فرد نے بھی ایسا کام نہیں کیا ہے کیونکہ اس سے شرک اور اُن کی عبادت کے دروازے کھلتے ہیں۔ اس کے برعکس کسی نبی یا ولی کی زندگی میں اس سے دعا کی درخواست کرنا شرک کا سبب نہیں بنا سکتا۔ انبیاء اور صلحاء اپنی موت کے بعد زندہ لوگوں کے حق میں جو دعا کرتے ہیں، وہ امرِ تکوینی کے تحت کرتے ہیں۔ سائل کا سوال اُن کے لیے کوئی حیثیت نہیں رکھتا۔ البتہ کسی نبی یا ولی کی زندگی میں اُس سے سوال کرنے کا معاملہ مختلف ہے۔

کسی سائل کی التجاء کو قبول کرنے کے لیے ایک نبی یا ولی صرف اپنی زندگی ہی میں مکلف ہے۔ موت کے بعد وہ اس تکلیف سے آزاد ہو جاتا ہے۔ اللہ تعالیٰ فرماتا ہے کہ:

﴿مَا كَانَ لِبَشَرٍ أَنْ يُؤْتِيَهُ اللَّهُ الْكِتَبَ وَالْحُكْمَ وَالنُّبُوَّةَ ثُمَّ يَقُولُ لِلنَّاسِ كُوْنُوا عِبَادًا لِّيْ مِنْ دُوْنِ اللَّهِ وَلِكُنْ كُوْنُوا رَبِّيْنَ بِمَا كُنْتُمْ تَعْلَمُوْنَ الْكِتَبَ وَبِمَا كُنْتُمْ تَدْرُسُوْنَ ۵ وَلَا يَأْمُرُكُمْ أَنْ تَتَّخِذُوْا الْمَلِّيْكَةَ وَالنَّبِيْنَ أَرْبَابًا أَيَّاً مُرْكُمْ بِالْكُفُرِ بَعْدَ إِذْ أَنْتُمْ مُسْلِمُوْنَ ۵﴾

(آل عمران: ۸۰، ۷۹)

”کسی آدمی کے لیے زیبا نہیں کہ اللہ اُس کو کتاب، حکومت اور نبوت عطا کرے پھر وہ لوگوں سے کہے کہ اللہ کو چھوڑ کر میرے بندے بن جاؤ کیونکہ تم کتاب پڑھتے اور پڑھاتے ہو اور نہ وہ یہ حکم دے گا کہ فرشتوں اور نبیوں کو رب بنالو۔ کیا وہ تمہیں کفر کا حکم دے گا بعد اس کے کتم اسلام لا چکے ہو؟“

ذکورہ آیت میں اللہ تعالیٰ نے واضح کر دیا ہے کہ جو شخص ملاںکہ اور انبیاء کرام علیهم السلام کو اپنارب بنا لیتا ہے وہ کافر بن جاتا ہے، نبیز اللہ تعالیٰ نے فرمایا ہے کہ:

﴿ قُلِ ادْعُوا الَّذِينَ رَأَيْتُم مِنْ دُونِ اللَّهِ لَا يَمْلُكُونَ مِيقَالَ ذَرَّةٍ فِي السَّمَاوَاتِ وَلَا فِي الْأَرْضِ وَمَا لَهُمْ فِيهِمَا مِنْ شُرُكٍ وَمَا لَهُ مِنْهُمْ مِنْ ظَهِيرٍ وَلَا تَنْفَعُ الشَّفَاعَةُ عِنْدَهُ إِلَّا لِمَنْ أَذِنَ اللَّهُ بِهِ ﴾

(سبا: ۲۲، ۲۳)

”(اے نبی ﷺ !) کہہ دے کہ پکارو ان لوگوں کو جن کو اللہ کے سواتم (معجود) خیال کرتے ہو وہ نہ آسمانوں میں اور نہ زمین میں ذرہ برابر قدرت بھی نہیں رکھتے اور نہ انہیں ان میں کوئی حصہ ہی حاصل ہے اور ان میں سے کوئی بھی (اللہ کا) مدگار نہیں ہے اس کے ہاں کسی کی شفاعت بھی نفع نہیں دیتی مگر اس کے لیے جس کے لیے وہ اجازت دے دے۔“

﴿ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ ط ﴾ (آلہ بقرۃ: ۲۵۵)  
”کون ہے جو اس کے پاس اس کے اذن کے بغیر شفاعت کرے؟“

﴿ مَا مِنْ شَفِيعٍ إِلَّا مِنْ بَعْدِ إِذْنِهِ ط ﴾ (یونس: ۳)  
”اس کی بارگاہ میں اس کے اذن کے بغیر کوئی بھی شفاعت کرنے والا نہیں ہے۔“

﴿ وَمَا لَكُمْ مِنْ دُونِهِ مِنْ وَلِيٌّ وَلَا شَفِيعٍ ط ﴾ (السجدة: ۴)  
”اس کے سوانحہ تمہارا کوئی ولی (کار ساز) ہے۔ اور نہ کوئی شفاعت کرنے والا۔“  
﴿ وَيَعْبُدُونَ مِنْ دُونِ اللَّهِ مَا لَا يَضُرُّهُمْ وَلَا يَنْفَعُهُمْ وَيَقُولُونَ هُوَ لَأُّوْلَاءِ شُفَعَاءُنَا عِنْدَ اللَّهِ قُلْ أَتَنْبَئُنَّ اللَّهَ بِمَا لَا يَعْلَمُ فِي السَّمَاوَاتِ وَلَا فِي الْأَرْضِ سُبْحَانَهُ وَتَعَالَى عَمَّا يُشَرِّكُونَ ط ﴾ (یونس: ۱۸)  
”اور وہ اللہ کو چھوڑ کر ان چیزوں کو پوچھتے ہیں جو انہیں نہ نقصان پہنچا سکتی ہیں اور نہ نفع اور وہ کہتے ہیں کہ یہ تو اللہ کے ہاں ہمارے سفارشی ہیں (اے نبی صلی

اللہ علیہ وسلم!) کہہ دیجیے کہ کیا تم اللہ کو ایسی چیز کی خبر دیتے ہو جس کو وہ نہ آسمانوں میں جانتا ہے نہ زمین میں، وہ بہت پاک اور بلند ہے اُس شرک سے جو وہ کرتے ہیں۔“

اللہ تعالیٰ صاحبِ یسین سرور عالم ﷺ کے متعلق فرماتا ہے کہ انہوں نے فرمایا:

﴿وَمَا لَيْ لَا أَعْبُدُ الَّذِي فَطَرَنِي وَإِلَيْهِ تُرْجَعُونَ ۝ إِنَّمَا تَعْدُ مِنْ دُونِهِ إِلَهٌ إِنْ يُرِدُنَ الرَّحْمَنُ بِضَرٍّ لَا تُغْنِ عَنِّي شَفَاعَتُهُمْ شَيْئًا وَلَا يُنْقَدُونَ إِنَّمَا إِذَا لَفِي ضَلَالٍ مُّبِينٌ ۝ إِنَّمَا تُبَرِّئُكُمْ فَأَسْمَعُونَ ۝﴾

(یس: ۲۵، ۲۶)

”مجھے کیا ہو گیا ہے کہ میں اُس ذات کی عبادت نہ کروں جس نے مجھے پیدا کیا ہے اور تمہیں اس کی طرف لوٹنا ہے۔ کیا اللہ کو چھوڑ کر میں ایسے معبد بنا لوں کہ ربِ رحمٰن مجھے کوئی تکلیف پہنچانے کا ارادہ کرے تو اُس کی سفارش مجھے کوئی فائدہ نہ دے اور نہ وہ مجھے چھڑا سکیں۔ تب تو میں کھلی کھلی گمراہی میں ہوں گا۔ میں تمہارے پروردگار پر ایمان لا یا ہوں۔ پس میری بات سنو۔“

### شفاعت کی دو قسمیں

شفاعت کی دو قسمیں ہیں، پہلی قسم وہ ہے جس کی اللہ تعالیٰ نبی فرماتا ہے لیکن مشرکین اور امت مسلمہ میں سے ان کے ہم مشرب لوگ اثبات کرتے ہیں۔ دوسری قسم وہ ہے جس میں شفیق اللہ تعالیٰ کے اذن سے شفاعت کرتا ہے۔ اللہ تعالیٰ اس شفاعت کا اپنے نیک بندوں کے لیے اثبات کرتا ہے۔ لہذا سید الشفاء حضرت محمد ﷺ سے جب لوگ قیامت کے دن شفاعت کی درخواست کریں گے تو آپ اللہ کی بارگاہ میں سجدہ ریز ہوں گے۔ آپ نے فرمایا کہ:

((فَأَحْمَدُ رَبِّيْ بِمَحَمِّدٍ يَفْتَحُهَا عَلَى لَا أَحْسِنُهَا الآنَ فَيُقَالُ أَيْ مُحَمَّدُ ﷺ! ارْفَعْ رَأْسَكَ وَقُلْ تُسْمَعُ وَسَلْ تُعْطَهُ وَاسْفَعْ تُشَفَّعَ .))

”میں اپنے رب کی ایسی صفات کے ساتھ تعریف کروں گا جو اس وقت مجھ پر کھولی جائیں گی۔ آج میں ان کو نہیں جانتا۔ پھر کہا جائے گا کہ اے محمد ﷺ! اپنا سرا اوپر اٹھا اور کہہ تیری بات سنی جائے گی۔ مانگ تجھے دیا جائے گا۔ اور شفاعت کرتیری شفاعت قول کی جائے گی۔“

چنانچہ جب حضور ﷺ کو شفاعت کی اجازت مل جائے گی تو آپ شفاعت فرمائیں گے۔ اس مذکورہ بالاقول کے قائل کا کہنا ہے کہ: ”آپ ﷺ سے توسل اور استشفاع سے یہ لازم نہیں آتا کہ آپ کی غیر حاضری میں یا آپ کے وصال کے بعد بھی آپ کا وسیلہ اور آپ سے شفاعت (ذعا) کی درخواست جائز اور م مشروع ہے درآنجا لیکہ آپ طالب وسیلہ و شفاعت کے حق میں دعا نہ فرمار ہے ہوں۔ اصل معاملہ یہ ہے کہ جو شخص آنحضرت ﷺ کی عدم موجودگی میں یا آپ کی رحلت کے بعد آپ کو وسیلہ ہماتا ہے وہ درحقیقت اللہ تعالیٰ کو آپ کی قسم دلاتا ہے۔ یا پھر آپ کی ذات کے واسطے سے اللہ تعالیٰ سے سوال کرتا ہے۔ جیسا کہ صحابہ کرام ﷺ ان دونوں صورتوں میں فرق کرتے تھے۔ یہ اس لیے ہے کہ آنحضرت ﷺ اپنی حیات مبارکہ میں طالب وسیلہ کے حق میں دعا فرمایا کرتے تھے اور آپ کی دعا اللہ تعالیٰ کی بارگاہ میں تمام مخلوق کی دعاء سے افضل تھی۔ آپ چونکہ تمام مخلوقات سے افضل ہیں اور اللہ تعالیٰ کے ہاں آپ کو اعلیٰ وارفع مقام حاصل ہے۔ اس لیے کسی شخص کے حق میں آپ کی دعا اور شفاعت ہر اس دعا اور شفاعت سے افضل ہے جو مخلوق کسی دوسری مخلوق کے حق میں کر سکتی ہے۔ لہذا ایسے شخص کو جس کے حق میں رسول اللہ ﷺ نے

دعا کی ہونہ شفاعت، کسی ایسے شخص کا ہم پلہ کیسے قیاس کیا جاسکتا ہے جس کے حق میں آنحضرت ﷺ نے دعا و شفاعت فرمائی ہو۔ جو شخص ان دونوں شخصوں کے درمیان تفریق و امتیاز نہیں کرتا اور اول الذکر و سیلہ کو موخر الذکر و سیلہ کے مانند سمجھتا ہے وہ بدترین گمراہ شخص ہے۔

اسی طرح آنحضرت ﷺ کی حیات مبارکہ میں ان سے دعا کی درخواست کرنے اور آپ کی دعا کو وسیلہ بنانے میں کوئی حرج نہیں ہے بلکہ یہ سراسر خیر ہے جس میں شر کا کوئی شایبہ نہیں ہے۔ اس وسیلے میں نہ کوئی خطرہ ہے نہ مفسدہ۔ اس کی وجہ یہ ہے کہ کوئی نبی بھی اپنی زندگی میں اپنی موجودگی میں پوجا نہیں گیا، کیونکہ جو شخص بھی نبی کی عبادت کرنا چاہتا ہے اور اس کو اللہ تعالیٰ کا شریک و سہیم بنانے کی جарат کرتا ہے، نبی فوراً اس کو اس سے منع فرمادیتا ہے حتیٰ کہ معمولی سے شرک کو بھی وہ گوار نہیں فرماتا۔ مثلاً ایک شخص نے جب نبی اکرم ﷺ کے حضور سجدہ بجالانا چاہا تو آپ نے اسے سجدہ سے منع فرمادیا۔ ①

نیز نبی اکرم ﷺ نے فرمایا ہے کہ:

(( لَا تَقُولُوا مَا شَاءَ اللَّهُ وَشَاءَ مُحَمَّدٌ ﷺ وَلِكُنْ قُولُوا: مَا شَاءَ اللَّهُ ثُمَّ شَاءَ مُحَمَّدٌ ﷺ . )) ②

یہ نہ کہا کرو کہ ”جو کچھ اللہ چاہے اور محمد ﷺ چاہے۔“ بلکہ یوں کہا کرو کہ ”جو کچھ اللہ چاہے پھر محمد ﷺ چاہے۔“

اسی طرح کے دوسرے کلمات سے بھی آپ ﷺ نے منع فرمایا ہے۔

**وصال کے بعد حضور ﷺ سے دعا**

**آنحضرت ﷺ کی وفات کے بعد آپ سے دعا کی درخواست درست نہیں ہے۔**

① دلائل النبوة لابی نعیم (۲۹۱) عن ابی بردۃ رضی اللہ عنہ، ذکر اخبار اصحابہن لابی نعیم ۱۰۳۲ عن سلمان رضی اللہ عنہ مواردا الطمأن (۱۲۹۱) عن ابی هریرۃ رضی اللہ عنہ ارواء الغلیل لللبانی (۱۹۹۸).  
② انظر الحدیث (۱۳۹).

اس میں فتنہ اور شرک کے مرض سرچھائے ہوئے ہیں۔ مثال کے طور پر حضرت مسیح اور عزیز علیہ السلام کی وفات کے بعد لوگوں نے ان کی قبور کے پاس ان کو اللہ تعالیٰ کا شریک بنالیا۔ ہدانا بی آخر الزمان ﷺ نے فرمایا:

(( لَا تَطْرُونِي كَمَا أَطْرَتِ النَّصَارَى عِيسَى ابْنَ مَرْيَمَ عَلَيْهِ السَّلَامُ، فَإِنَّمَا آنَا عَبْدٌ فَقُولُوا: عَبْدُ اللَّهِ وَرَسُولُهُ . )) ①

” مجھے اتنا نہ بڑھانا جتنا عیسایوں نے عیسیٰ بن مریم علیہ السلام کو بڑھایا۔ میں تو صرف ایک بندہ ہوں پس مجھے اللہ کا بندہ اور اس کا رسول ﷺ کہو۔ ”

(( اللَّهُمَّ لَا تَجْعَلْ قَبْرِي وَشَانِي يُعْبَدُ . )) ②

” اے اللہ! میری قبر کو بت نہ بنا جس کی پوچا ہونے لگے۔ ”

(( لَعْنَ اللَّهِ الْيَهُودَ وَالنَّصَارَى اتَّخَذُوا قُبُورَ النَّبِيَّ إِهْمَ مَسْجِدًا . )) ③

” اللہ تعالیٰ یہود و نصاریٰ پر لعنت کرے انہوں نے اپنے انبیاء کرام علیہم السلام کی قبور کو سجدہ گاہ بنالیا۔ ”

راوی کہتا ہے کہ آنحضرت ﷺ نے یہ بات اس لیے فرمائی کہ لوگ یہود و نصاریٰ کی مشابہت سے احتراز کریں۔

### دو بنیادی اصول

المختصر اس سے واضح ہوا کہ اس باب میں دو بڑی بنیادیں موجود ہیں۔ پہلی یہ کہ ہم اللہ تعالیٰ کے سوا کسی کی عبادت نہ کریں، دوسرا یہ کہ ہم اللہ تعالیٰ کی عبادت اسی طریقہ سے بجا لائیں جو شریعت نے ہمیں بتایا ہے۔ بالفاظ و مگر کسی بدیع عبادت کے ذریعہ اللہ تعالیٰ کی

● انظر الحدیث (۱۶۲)۔ ● الموطا للمالك، کتاب قصر الصلاة فی السفر (۸۵) عن عطاء بن يسار مرسلاً، مسنند احمد: ۲۴۶۲، مسنند الحمیدی (۱۰۲۵)، عن ابی هریرۃ رضی اللہ عنہ.

● صحيح البخاری، کتاب الصلاة، (۴۳۵، ۴۳۶)، صحيح مسلم، کتاب المساجد، باب النهي عن بناء المسجد على القبور ..... (۵۲۹، ۵۳۱)، نیز حدیث (۱۲۰) کی تخریج دیکھیں۔

پر ستش نہ کریں۔ یہ دونوں بنیادی اصول کلمہ شہادت ((أَشْهَدُ أَنَّ لَا إِلَهَ إِلَّا اللَّهُ وَأَشْهَدُ أَنَّ مُحَمَّداً رَسُولُ اللَّهِ)) سے ماخوذ ہیں۔ مثلاً اللہ تعالیٰ کا فرمان ہے کہ اُس نے انسانوں کو اس لیے پیدا کیا کہ

((لَيْلُوكُمْ أَيْكُمْ أَخْسَنُ عَمَلاً ۝) (الملک: ۲)

”تاکہ وہ تمہیں آزمائے کہ تم میں سے کون اچھے عمل کرتا ہے۔“

حضرت فضیل بن عیاض رضی اللہ عنہ نے ایک مرتبہ کہا: ((أَخْلَصُهُ وَأَصْوَبُهُ))... ”یعنی سب سے زیادہ خالص اور سب سے زیادہ درست۔“ لوگوں نے دریافت کیا کہ: ”اے ابو علی! ((أَخْلَصُهُ وَأَصْوَبُهُ)) سے کیا مراد ہے؟“ انہوں نے فرمایا کہ جب عمل تو خالص ہو لیکن درست نہ ہو تو وہ مقبول نہیں ہوتا۔ اسی طرح جب عمل ظاہر اور درست ہوتا ہے لیکن اس میں اخلاص نہیں ہوتا وہ بھی قبول نہیں ہوتا۔ حتیٰ کہ جب وہ خالص اور درست ہو جاتا ہے تو شرف قبولیت پالیتا ہے۔ عمل خالص سے مراد یہ ہے کہ وہ صرف اللہ تعالیٰ کی خوشنودی اور رضا کے لیے کیا جائے اور عمل صواب یہ ہے کہ اسے سنت رسول ﷺ کے مطابق انجام دیا جائے۔ یہ بات اللہ تعالیٰ کے اس فرمان سے ثابت ہے:

((فَمَنْ كَانَ يَرْجُوا لِقاءَ رَبِّهِ فَلِيَعْمَلْ عَمَلاً صَالِحًا وَلَا يُشْرِكْ

بِعِبَادَةِ رَبِّهِ أَحَدًا ۝) (الکھف: ۱۱۰)

”جو شخص اپنے رب سے ملاقات کی امید رکھتا ہے اسے چاہیے کہ وہ نیک عمل کرے اور اپنے رب کی عبادت میں کسی کو شریک نہ کرے۔“

حضرت عمر رضی اللہ عنہ اپنی دعا میں کہا کرتے تھے:

((اللَّهُمَّ اجْعَلْ لِي عَمَلِي كُلَّهُ صَالِحًا وَاجْعَلْ لِوَجْهِكَ خَالِصًا وَلَا تَجْعَلْ لِأَحَدٍ فِيهِ شَيْئًا)).

”اے اللہ! میرے سارے عمل کو صالح بنادے اور اسے اپنی رضا کے لیے

خلاص کر لے اور اس میں کسی کے لیے کوئی حصہ نہ بنا۔“

اللہ تعالیٰ کا ارشاد ہے کہ:

﴿أَمْ لَهُمْ شُرَكُوا شَرَعُوا لَهُمْ مِنَ الدِّينِ مَا لَمْ يَأْذُنُ مِنْهُ اللَّهُ طَ﴾

(الشوری: ۲۱)

”لیکن ان لوگوں کے کچھ شریک ہیں جنہوں نے دین میں کچھ ایسی باتیں مقرر کر دی ہیں جن کی اللہ تعالیٰ نے اجازت نہیں دی۔“

### بدعت اور سنت سے انحراف

صحیحین میں حضرت عائشہ رضی اللہ عنہا سے روایت ہے کہ نبی اکرم ﷺ نے فرمایا کہ:

((مَنْ أَحْدَثَ فِيْ أَمْرِنَا هَذَا مَا لَيْسَ مِنْهُ فَهُوَ رَدٌّ)) •

”جس نے ہمارے امر (دین) میں ایسی بات گھٹری جو اس دین میں نہیں ہے وہ (بات) مردود ہے۔“

ایک اور حدیث کے الفاظ ہیں:

((مَنْ عَمِلَ عَمَلاً لَيْسَ عَلَيْهِ أَمْرُنَا فَهُوَ رَدٌّ)) •

”جس نے کوئی ایسا عمل کیا جس پر ہمارا حکم نہیں ہے تو وہ مردود ہے۔“

صحیح بخاری میں ایک دوسری روایت میں آتا ہے کہ اللہ تعالیٰ فرماتے ہیں:

((أَنَا أَعْنَى الشُّرَكَاءِ عَنِ الشُّرُكِ مَنْ عَمِلَ عَمَلاً أَشْرَكَ فِيهِ

غَيْرِيْ فَإِنَّا مِنْهُ بَرِيْئٌ، وَهُوَ كُلُّهُ لِلَّذِيْ أَشْرَكَ)). •

① صحیح البخاری، کتاب الصلح، باب اذا احطلوا على صلح جور فالصلح مردود (۲۶۹۷). صحیح مسلم، کتاب الأقضیة، باب نقض الامور الاحکام الباطلة ورد محدثات الامور (۱۷۱۸).

② صحیح البخاری، کتاب الاعتصام، باب اذا اجتهد العالم او الحاکم فاختطا خلاف الرسول من غير علم، قبل الحديث (۷۳۵۰، ۷۳۵۱) تعلیقاً صحیح مسلم ایضاً (۱۷۱۸/۱۱۸).

③ مسند احمد: ۳۰۱۲، صحیح مسلم، کتاب الزهد، باب تحريم الرياء (۲۹۸۵). سنن ابن ماجہ، کتاب الزهد، باب الرياء والسمعة (۴۲۰۲).

”میں شرک کے بارے میں تمام شریکوں سے بے نیاز ہوں جو شخص کوئی عمل کرتا اور اس میں اللہ کے سوا دوسروں کو شریک ٹھہراتا ہے میں اُس سے بری الذمہ ہوں۔ وہ (عمل) سارے کا سارا اُس کے لیے ہے جس کو اُس نے شریک ٹھہراایا۔“

### عبدات کی دو بنیادیں

اسی لیے فقهاء کا قول ہے کہ عبادات کی بنیاد نص پر قائم ہے رائے اور قیاس پر نہیں۔

مثلًا صحیحین میں ہے کہ حضرت عمر رضی اللہ عنہ نے جحر اسود کو بوسہ دیا تو کہا:

((وَاللَّهِ إِنِّي لَا أَعْلَمُ أَنَّكَ حَجَرٌ لَا تَضُرُّ وَلَا تَنْفَعُ، وَلَوْلَا إِنِّي رَأَيْتُ رَسُولَ اللَّهِ ﷺ يُقَبِّلُكَ لَمَا قَبَّلْتُكَ)).

”اللہ کی قسم! میں جانتا ہوں کہ تو صرف ایک پتھر ہے جو نہ نقصان پہنچا سکتا ہے اور نہ نفع۔ اگر میں رسول اللہ ﷺ کو تجھے بوسہ دیتے ہوئے نہ دیکھتا تو تجھے ہرگز نہ بوسہ دیتا۔“

اللہ تعالیٰ نے ہمیں رسول مقبول ﷺ کی اتباع و اطاعت کا حکم دیا ہے اُن سے محبت و موالات کی تعلیم دی ہے اور دنیا و ما فیہا کی ہر چیز سے بڑھ کر اللہ اور اس کے رسول ﷺ کو محبوب رکھنے کا حکم دیا ہے۔ رسول اللہ ﷺ کی اطاعت و محبت کو اللہ تعالیٰ کی محبت و کرامت کو ضمن قرار دیا گیا ہے۔ چنانچہ اللہ تعالیٰ کا ارشاد ہے کہ:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحِبِّبُكُمُ اللَّهُ وَيَغْفِرُ لَكُمْ ذُنُوبَكُمْ وَاللَّهُ غَفُورٌ رَّحِيمٌ﴾ (آل عمران: ۳۱)

”اے نبی ﷺ! کہہ دیجیے کہ اگر تم اللہ سے محبت چاہتے ہو تو میری اتباع کرو

● صحیح البخاری، کتاب الحج، باب ما ذکر فی الحجر الاسود (۱۵۹۷)، صحیح مسلم، کتاب الحج، باب استحباب تقبیل الحجر الاسود فی الطواف (۱۲۷۰).

اللہ تم سے محبت کرے گا اور تمہارے گناہ معاف فرمادے گا۔“

نیز اللہ تعالیٰ قرآن مجید میں فرماتے ہیں:

﴿وَإِنْ تُطِيعُوهُ تَهْتَدُوا ط﴾ (النور: ۵۴)

”اگر تم اس (رسول) کی اطاعت کرو گے تو ہدایت پا لو گے۔“

﴿وَمَنْ يُطِعِ اللَّهَ وَرَسُولَهُ يُذْخَلُهُ جَنَّتٍ تَجْرِيْ مِنْ تَحْتِهَا الْأَنْهَرُ

﴾خَلِدِيْنَ فِيهَا طَوْذِلَكَ الْفَوْزُ الْعَظِيْمُ ۝﴾ (النساء: ۱۳)

”اور جو اللہ اور اس کے رسول ﷺ کی اطاعت کرے گا اللہ ان کو باغوں میں داخل کر دے گا جن کے نیچے نہریں بہتی ہیں اس میں وہ ہمیشہ رہیں گے اور یہ بہت بڑی کامیابی ہے۔“

قرآن حکیم میں اس طرح کی مثالیں آن گنت ہیں۔

کسی شخص کے لیے یہ جائز نہیں کہ وہ سنت رسول ﷺ سے سر مو اخraf کرے اور شریعت کے مقررہ راستے سے ہٹے۔ کتاب و سنت اس امر پر دلالت کرتی ہیں اور امت کے سلف صالحین کا اسی پر عمل رہا ہے۔ ہر شخص کو وہی کہنا چاہیے جس کا اسے علم ہے اور جس بات کا اسے علم نہیں ہے اس کے متعلق اسے خاموشی اختیار کرنی چاہیے۔

## رسول اللہ ﷺ کی دعائیں

صحیح احادیث نبویہ میں وہ سب چیزیں مذکور ہیں جن کے حوالہ سے نبی اکرم ﷺ کا اللہ تعالیٰ سے سوال کرتے تھے، مثلاً آپ ﷺ کرتے تھے:

«اللَّهُمَّ إِنِّي أَسْأَلُكَ بِأَنَّ لَكَ الْحَمْدُ. لَا إِلَهَ إِلَّا أَنْتَ الْمَنَانُ

بَدِيعُ السَّمَاوَاتِ وَالْأَرْضِ يَا ذَالْجَلَلِ وَالْإِكْرَامِ يَا حَسْنِي يَا

قیومُ (۱۰)

”اے اللہ! میں تجھ سے سوالی ہوں کیونکہ ساری تعریفیں تیرے ہی لیے ہیں کوئی معبود نہیں مگر تو ہی منان اور زمین و آسمان کو پیدا کرنا والا ہے، یا ذا الجلال والا کرام، یا جی یا قیوم۔“

### غیر اللہ کی قسم

تمام علمائے امت کا اتفاق ہے کہ غیر اللہ کی قسم منعقد نہیں ہوتی۔ یہ مخلوقات کی قسم کھانے کے مترادف ہے۔ قسم خواہ خانہ کعبہ اور ملائکہ کی کھانی جائے یا کسی شیخ و پیر و بادشاہ کی کھانی جائے وہ نافذ العمل نہیں ہوتی اور نہ شریعت نے اس کی اجازت ہی دی ہے بلکہ اس سے سختی سے منع کیا گیا ہے۔ مخلوق کی قسم کھانا یا تو نبی تحریمی ہے یا نبی تنزیہی۔ صحیح بخاری میں روایت ہے کہ نبی اکرم ﷺ نے فرمایا:

((مَنْ كَانَ حَالِفًا فَلَيُحْلِفْ بِاللَّهِ أَوْ لِيَصُمُّتْ.)) ۱۰

”جسے قسم کھانی ہو اسے اللہ کی قسم کھانی چاہیے ورنہ خاموش رہے۔“

ترمذی میں ہے کہ آنحضرت ﷺ نے فرمایا:

((مَنْ حَلَفَ بِغَيْرِ اللَّهِ فَقَدْ أَشْرَكَ.)

”جس نے غیر اللہ کی قسم کھانی اس نے شرک کیا۔“

علمائے متقدمین میں سے کسی نے بھی یہ فتویٰ نہیں دیا کہ کسی مخلوق کی قسم منعقد ہو جاتی ہے..... صرف نبی مکرم ﷺ کی قسم کھانے میں اختلاف ہے۔ امام احمد بن حنبل رضی اللہ عنہ سے

● سنن ابی داؤد، کتاب الوتر، باب الدعاء، (۱۴۹۵)، سنن النسائی، کتاب السهر، باب الدعاء بعد الذکر (۱۳۰۱). ● صحیح البخاری، کتاب الادب، باب من لم ير اکفار من قال ذلك متأولاً او جاهلاً (۳۲۰۸). صحیح مسلم، کتاب الایمان، باب النهي عن الحلف بغير الله تعالى (۱۲۴۶).

● مسند احمد (۴۷۱۱)، سنن ابی داؤد، کتاب الایمان والذور (۳۲۵۱)، سنن الترمذی، النذور والایمان، باب ما جاء في كراهة الحلف بغير الله (۱۵۳۵).

دور و ایتیں منقول ہیں کہ نبی اکرم ﷺ کی قسم منعقد ہو جاتی ہے۔ امام احمد کے شاگرد مثلاً ابن عقیل رضی اللہ عنہ بھی اس کے قائل ہیں لیکن یہ ضعیف قول ہے۔ نبی اکرم ﷺ کی قسم کے انعقاد کے بارے میں جواصل روایت ملتی ہے وہ ضعیف اور شاذ ہے۔ جہاں تک ہمیں علم ہے کسی عالم نے اس کے جواز کا فتویٰ نہیں دیا۔ جمہور علماء مثلاً امام مالک، شافعی اور ابو حنیفہ حبیم اللہ کا مسلک یہی ہے کہ آنحضرت ﷺ کی قسم نافذ العمل نہیں۔ امام احمد رضی اللہ عنہ سے بھی ایک روایت اسی مفہوم کی مردی ہے اور یہی روایت صحیح اور مستند ہے۔ ①

### خلق سے پناہ مانگنا

اسی طرح مخلوق سے پناہ مانگنا بھی جائز نہیں ہے صرف اللہ تعالیٰ کے امامے حنفی اور اس کی صفاتِ حمیدہ کے ساتھ پناہ مانگنا چاہیے۔ اسی بناء پر سلف صالحین مثلاً امام احمد بن حنبل رضی اللہ عنہ استدلال کرتے ہیں کہ کلام اللہ قرآن مجید مخلوق نہیں۔ اس ضمن میں وہ سرورِ دو عالم ﷺ کا یہ فرمان بطور جست پیش کرتے ہیں:

((أَعُوذُ بِكَلَامِ اللَّهِ التَّائِثِ .))  
”میں اللہ کے مکمل کلمات کی پناہ مانگتا ہوں۔“

ذکورہ الفاظ کی بناء پر علمائے سلف کا یہ کہنا ہے کہ آنحضرت ﷺ نے ان کلمات کی پناہ مانگی ہے حالانکہ وہ مخلوق سے پناہ نہیں مانگتے تھے۔ صحیح حدیث میں روایت ہے کہ نبی اکرم ﷺ نے فرمایا:

((لَا بَأْسَ بِالرُّقْبَى مَا لَمْ تَكُنْ شِرُّكًا .)) ②

”تعویذ گندے میں کوئی حرج نہیں جب تک وہ شرک نہ ہوں۔“

آنحضرت ﷺ نے ایسے تعویذ گندے اور جھاڑ پھونک سے منع فرمایا ہے جس میں

● المغنى لابن قدامة: ۴۷۲/۱۳.

● صحیح مسلم، کتاب الذکر والدعاء، باب فی التوعیذ من سوء القضاء ودرک الشقاء وغيره (۲۷۰۸).

● صحیح مسلم، کتاب السلام، باب لا بأس بالرقى ما لم يكن فيه شرك (۲۲۰۰).

اللہ تعالیٰ سے شرک پایا جاتا ہو مثلاً وہ تعویذ اور جھاڑ پھونک جائز نہیں ہے جس میں ملائکہ سے استغاثہ ہوجیسا کہ خود اللہ تعالیٰ نے فرمایا ہے:

﴿وَإِنَّهُ كَانَ رِجَالٌ مِّنَ الْأَنْسِ يَعْوِذُونَ بِرَجَالٍ مِّنَ الْجِنِ فَزَادُوهُمْ رَهْقًا ﴾ (جن: ۶)

”اور بعض انسان بعض جنات کی پناہ پکڑا کرتے تھے (اس سے) ان کی سرکشی اور بڑھائی۔“

الہذا علماء نے ان تمام تعویذوں اور ثنوں سے منع کر دیا ہے جن کو لوگ مرگی اور دیگر امراض میں استعمال کرتے ہیں کیونکہ ان میں شرک کی آمیزش ہوتی ہے بلکہ علمائے دین نے ان تمام ثنوں وغیرہ سے منع کر دیا ہے جن کے معنی آدمی نہ سمجھ سکتا ہو، مباداً ان میں شرک کی آلاش موجود ہو، اس کے برعکس جو تعویذ گندے شریعت میں پائے جاتے ہیں ان کا استعمال جائز اور درست ہے۔ اس طرح واضح ہو گیا کہ مطلقاً مخلوق کی قسم کھانا اور اللہ عز وجل کے سوا دوسروں کی قسم کھانا جائز نہیں ہے۔

### غیر اللہ کے حوالہ سے سوال

جو شخص غیر اللہ کے حوالہ سے اللہ تعالیٰ سے سوال کرتا ہے وہ یا تو اللہ تعالیٰ کو غیر اللہ کی قسم دلاتا ہے یا اس مخلوق کے بسب اللہ تعالیٰ سے کوئی چیز طلب کرتا ہے جیسا کہ تین اشخاص نے اپنے اعمال کو وسیلہ بنایا جیسا کہ نبی اکرم ﷺ اور صلحاء امت کی دعا کو وسیلہ بنایا جاتا ہے۔ اگر پہلی صورت ہو یعنی کسی غیر اللہ کی اللہ کو قسم دلاتی جائے تو جانا چاہیے کہ شریعت اس کو جائز نہیں سمجھتی۔ اگر اس سے مراد ایسے سبب کے ذریعہ توسل ہے جس سے دعا مقبول ہوتی ہے تو یہ توسل جائز ہے، اس توسل کی چند مثالیں یہ ہیں:

\* ایسے اعمال کو وسیلہ بنانا جن میں اللہ تعالیٰ اور اس کے رسول ﷺ کی اطاعت پائی جاتی ہو۔

☆ ایمان بالرسالت کو وسیلہ بنانا۔

☆ نبی اکرم ﷺ کی صحبت، محبت وغیرہ کو وسیلہ بنانا۔

البتہ اگر مجرد انبياء علیهم السلام کی ذات کو وسیلہ بنایا جائے تو شریعت اس کی اجازت نہیں دیتی۔

پیشتر علمائے دین نے اس کی ممانعت فرمائی ہے اور کہا ہے کہ یہ جائز نہیں ہے بعض نے اس سلسلہ میں رخصت بھی دی ہے لیکن اول الذکر قول ہی زیادہ قبل ترجیح ہے۔ اس کی وجہ یہ ہے کہ یہ ایک ایسے سبب کے توسط سے دعا ہے جو قبولیت کا موجب نہیں ہے۔ اس کے برعکس ایسے سبب کو وسیلہ بنانا جس کے ذریعہ گوہ مطلوب حاصل ہوتا ہو جائز ہے۔ مثلاً اللہ تعالیٰ سے صلحاء کی دعا کے ذریعہ تو سل اور اعمالی صالحہ کے ذریعہ تو سل۔ اس کی وجہ یہ ہے کہ صلحاء کی دعا ہمارے لیے اللہ تعالیٰ کے ثواب کا سبب ہے۔ جب ہم ان صلحاء کی دعا اور اپنے نیک اعمال کو وسیلہ بناتے ہیں تو ہم اللہ تعالیٰ کے حضور طالب وسیلہ ہوتے ہیں، خود اللہ تعالیٰ فرماتے ہیں:

﴿إِنَّمَا يَنْهَا الَّذِينَ أَمْنَأُوا أَنْقُوًا اللَّهَ وَابْتَغُوا إِلَيْهِ الْوَسِيلَةَ ط﴾

(المائدہ: ۳۵)

”اے ایمان والو! اللہ سے ڈرو اور اس کے حضور وسیلہ تلاش کرو۔“

یہاں پر اعمالی صالحہ کو وسیلہ گردانا گیا ہے۔ ایک دوسرے مقام پر اللہ تعالیٰ کا فرمان ہے کہ:

﴿أُولَئِكَ الَّذِينَ يَذْعُونَ يَتَغَفَّلُونَ إِلَى رَبِّهِمُ الْوَسِيلَةَ ط﴾

(بنی اسرائیل: ۵۷)

”جن لوگوں کو یہ شریک پکارتے ہیں وہ تو خود اپنے رب کے ہاں (تقرب) کا وسیلہ تلاش کرتے ہیں۔“

## انبیاء و صلحاء کی ذات کا وسیلہ

اگر ہم اللہ سبحانہ کی بارگاہ میں انبیاء و صلحاء کی دعا کو وسیلہ نہیں بناتے بلکہ مجردان کی ذات کو وسیلہ بناتے ہیں تو یہ بات ذہن نشین رہے کہ یہ وسیلہ ہماری دعا کی مقبولیت کا سبب نہیں بن سکتا۔ گویا ہم بغیر کسی وسیلہ کے اللہ تعالیٰ سے دعا کر رہے ہیں۔ ایسا وسیلہ کسی صحیح روایت کے ذریعہ نبی اکرم ﷺ سے معمول نہیں ہے اور نہ ہی سلف صالحین کے ہاں معروف ہے۔ فسک المرودی میں احمد بن خبل رضی اللہ عنہ سے ایک دعا منقول ہوئی ہے جس سے نبی اکرم ﷺ سے سوال کا جواز ملتا ہے۔ غالباً یہ آپ کی قسم کے جواز میں مروی دو روایتوں میں سے ایک روایت ہے لیکن عظیم المرتب علماء ان دونوں باتوں سے منع فرماتے ہیں۔

بلاشبہ انبیاء علیهم السلام کو بارگاہ الہی میں عظیم الشان عزت و تکریم حاصل ہے جیسا کہ اوپ ذکر گزر چکا ہے، اللہ تعالیٰ نے حضرت موسیٰ اور عیسیٰ علیہما السلام کے اعلیٰ و ارفع مقام کا ذکر کیا ہے لیکن ان کے بلند مرتبہ و مقام کا نفع صرف انہیں ہی پہنچتا ہے کسی دوسرے شخص کو نہیں پہنچتا۔ اسی لیے ہم ان کی اتباع اور ان کے ساتھ اپنی محبت کے واسطے سے نفع کی درخواست کرتے ہیں۔ جب ہم اپنے نبی ﷺ پر ایمان، ان کے ساتھ اپنی محبت و موالات اور ان کی سنت کو اللہ تعالیٰ کے ہاں وسیلہ ٹھہراتے ہیں تو ہم سب سے بڑے وسیلہ کو اللہ تعالیٰ کے حضور پیش کرتے ہیں۔ لیکن اگر ہم آنحضرت ﷺ پر ایمان اور ان کے احکامات کی اطاعت کو نظر انداز کر کے آپ کی ذات کو وسیلہ بناتے ہیں تو ہمارا یہ فعل جائز اور مشرع نہیں ہے۔ اب سوال پیدا ہوتا ہے کہ ایک انسان کو کس چیز کو وسیلہ بنانا چاہیے۔

انسان جب کسی کے پاس وسیلہ بناتا ہے تو وہ اس کے پاس شفاعت کی درخواست کرتا ہے مثلاً ایک آدمی کسی دوسرے آدمی کے والد یا اس کے دوست سے عرض کرتا ہے کہ: ”میرے لیے اس کے پاس سفارش کریں۔“ یہ بالکل جائز ہے یا پھر وہ شخص کسی شخص کو دوسرے شخص کی قسم دلاتا ہے حالانکہ اللہ تعالیٰ کو خلق کی قسم دلانا جائز نہیں اور نہ

خالق کو مخلوق کی قسم دلانا ہی جائز ہے۔ تیری صورت یہ ہے کہ انسان ایسے سبب کو وسیلہ بناتا ہے جو حاجت روائی کا موجب ہوتا ہے۔ جیسا کہ اللہ تعالیٰ نے فرمایا ہے کہ:

﴿وَاتَّقُوا اللَّهَ الَّذِي تَسَاءَءُ لَوْنَ بِهِ وَالْأَرْحَامَ ط﴾ (النساء: ۱)

”اور اللہ سے ڈرو جس کے ذریعہ تم ایک ڈسرے سے سوال کرتے ہو اور رشتہ داروں (ارحام) کا بھی خیال رکھو“

اس پر تفصیلی کلام آئندہ صفحات میں کیا جائے گا۔

یہ واضح ہو چکا ہے کہ اللہ تعالیٰ کو غیر اللہ کی قسم دلانا جائز نہیں ہے اور نہ اصولی طور پر مخلوق کی قسم کھانا ہی جائز ہے۔ رہا اللہ تعالیٰ کے حضور ان لوگوں کی شفاعت کو وسیلہ بنانا جنہیں شفاعت کی اجازت دی گئی ہے تو یہ جائز ہے۔ نابینا صحابی رضی اللہ عنہ نے نبی اکرم ﷺ کے سے اپنے لیے دعا کی درخواست کی تھی جیسا کہ صحابہ کرام ﷺ بارش کے لیے آپ سے درخواست کیا کرتے تھے۔ نابینا صحابی نے یہ دعائی تھی:

((اتَّوَجَّهَ إِلَيْكَ بِنَبِيَّكَ مُحَمَّدَ ﷺ نَبِيَّ الرَّحْمَةِ.))

”اے اللہ! میں تیری طرف تیرے نبی رحمت حضرت محمد ﷺ کے واسطہ سے متوجہ ہوتا ہوں۔“

بالفاظ دیگروہ یہ کہنا چاہتا تھا کہ ”اے اللہ! میں آنحضرت ﷺ کی دعا اور سفارش کو وسیلہ بناتا ہوں۔“ اسی لیے نابینا صحابی نے اپنی دعا ان الفاظ پر ختم کی:

((اللَّهُمَّ فَشَفِعْ عِنِّي.))

”اے اللہ! میرے حق میں ان کی شفاع قبول فرم۔“

پس حدیث میں جو کچھ بیان ہوا ہے تمام علمائے امت اُس کے جواز پر متفق ہیں اور ہماری بحث سے خارج ہے۔

## ایک آیت کی تحقیق

اللہ تعالیٰ نے بھی ارشاد فرمایا ہے کہ:

﴿وَاتَّقُوا اللَّهَ الَّذِي تَسَاءَءُ لَوْنَ بِهِ وَالْأَرْحَامَ ط﴾ (النساء: ۱)

”اور اللہ سے ڈروجس کے واسطے سے تم ایک دوسرے سے سوال کرتے ہو،  
اور رشتہ داروں کا بھی خیال رکھو۔“

جمہور علماء کی قرأت کے مطابق ارحام پر نصب (زبر) ہے۔ اس صورت میں آیت کے معنی یہ ہوں گے کہ لوگوں کو صرف اللہ تعالیٰ کے واسطے سے سوال کرنا چاہیے اور رشتہ داری کو واسطہ نہیں بنانا چاہیے۔ اللہ تعالیٰ کے واسطے سے سوال کرنے میں اللہ تعالیٰ کے واسطے سے بعض کو بعض کی قسم دلانا اور اللہ کے نام پر عہد کرنا شامل ہے۔ بعض قراء نے آذخام کو مجرور (یعنی زیر سے) پڑھا ہے۔ اس قرأت کی بناء پر سلف کی ایک جماعت نے کہا ہے کہ عرب ایک دوسرے سے اللہ تعالیٰ اور رشتہ داری کے واسطے سے سوال کیا کرتے تھے۔ اس آیت کریمہ میں اس بات کی خبر دی گئی ہے۔ یہ بھی کہا جاتا ہے کہ اگر یہی معنی مراد ہوں تو یہ رشتہ داری کے واسطے سے سوال کرنے کے جواز کی دلیل نہیں ہے۔ اگر یہ اس کے جواز پر دلیل بھی ہو تو ((أَسْأَلُكَ بِالرَّحْمَمِ)). ”یعنی میں تجھے رشتہ داری کا واسطہ دیتا ہوں۔“ سے رشتہ داری کی قسم دلانا لازم نہیں آتا۔ اس مقام پر قسم دلانے کی گنجائش ہی نہیں ہے بلکہ اس کا مطلب یہ ہو گا کہ ”میں رشتہ داری کے سبب سے سوال کرتا ہوں۔“ یہ اس لیے کہ رشتہ داری کی بناء پر بعض لوگوں پر بعض لوگوں کے حقوق ہوتے ہیں جن کو پورا کرنا واجب ہوتا ہے۔ مثال کے طور پر غار میں محصور اشخاص نے اپنے اعمال صاحب کو اللہ تعالیٰ کے ہاں وسیلہ ٹھہریا اور صحابہ کرام رضی اللہ عنہم نبی اکرم ﷺ سے دعا اور سفارش کی درخواست کیا کرتے تھے۔ اسی ضمن میں امیر المؤمنین حضرت علی بن ابی طالب رضی اللہ عنہ سے روایت ہے کہ ان کے پچاڑ اد بھائی عبد اللہ بن جعفر جب حضرت جعفر رضی اللہ عنہ کے حق کے حوالہ سے کوئی سوال کرتے تو

حضرت علی اے پورا کر دیتے۔ اس سے قسم دلانا لازم نہیں آتا کیونکہ حضرت جعفر بن علیؑ کی بجائے اللہ تعالیٰ کی قسم دلانا لازم نہیں آتا کیونکہ حضرت جعفر کی بجائے اللہ تعالیٰ کی قسم دلانا زیادہ اہم ہے۔ اس روایت سے صرف رشته داری کے حق کے ذریعہ سوال کرنا ثابت ہے کیونکہ حضرت جعفر بن علیؑ کا حضرت علیؑ پر حق تھا۔

### حق سائلین سوال کرنا

اس باب میں ابن ماجہ نے ابوسعید رضی اللہ عنہ سے روایت کی ہے کہ نبی اکرم ﷺ جب نماز کی غرض سے گھر سے نکلتے تو یہ دعا پڑھتے۔

((اللَّهُمَّ إِنِّي أَسْأَلُكَ بِحَقِّ السَّائِلِينَ عَلَيْكَ وَبِحَقِّ مَمْسَائِي هَذَا فَإِنِّي لَمْ أَخْرُجْ أَشَرًا وَلَا بَطَرًا وَلَا رِياءً وَلَا سُمْعَةً وَلَكِنْ خَرَجْتُ اِتِقَاءً سَخَطْكَ وَابْتِغَاءً مَرْضَاتِكَ وَأَنْ تَغْفِرْ لِي ذُنُوبِي، فَإِنَّمَا لَا يَغْفِرُ الذُّنُوبَ إِلَّا أَنْتَ .)) ①

”اے اللہ! میں تجوہ سے سوال کرتا ہوں اس حق کے واسطے سے جو سائلین کا تجوہ پر ہے اور اپنے اس سفر کے حق کے واسطے سے میں (گھر سے) فساد، تکبر، ریا اور شہرت کی غرض سے نہیں نکلا بلکہ تیرے غصب کے ذر سے اور تیری رضا کی تلاش میں نکلا ہوں اور اس لیے کہ تو میرے گناہ معاف کر دے، کیونکہ تیرے سوا کوئی گناہ معاف کرنے والا نہیں ہے۔“

اس روایت کی اسناد میں ایک عظیمہ العوی نامی راوی بھی ہے جو ضعیف ہے لیکن اگر یہ روایت صحیح ہو تو اس کی دو تو چھیسیں ہیں۔

اول یہ کہ اس میں سائلوں اور اللہ تعالیٰ کی اطاعت میں بھاگ دوڑ کرنے والوں کے حق کے حوالہ سے اللہ تعالیٰ سے سوال کرنا پایا جاتا ہے۔ سائلوں کا اللہ پر حق یہ ہے کہ وہ ان

① انظر الحدیث (۸۳).

کے سوال کو پورا کرے اور اطاعتِ الٰہی میں سرگرم لوگوں کا اس پر یہ حق ہے کہ وہ ان کو اجر و ثواب سے نوازے۔ یہ سارے حقوق اللہ تعالیٰ نے اپنی ذات پر خود ہی واجب کر لیے ہیں۔ مخلوق اپنے خالق پر کوئی حق واجب نہیں ٹھہرا سکتی۔ چنانچہ اس سلسلہ میں اللہ تعالیٰ کا ارشاد ہے کہ:

﴿كَتَبَ رَبُّكُمْ عَلَى نَفْسِهِ الرَّحْمَةَ ط﴾ (الانعام: ۵۴)

”تمہارے پروردگار نے اپنے اوپر رحمت کو واجب کر لیا ہے۔“

﴿وَكَانَ حَقًّا عَلَيْنَا نَصْرُ الْمُؤْمِنِينَ ۝﴾ (الروم: ۴۷)

”اور ایمان والوں کی نصرت کرنا ہم پر حق ہے۔“

﴿وَعْدًا عَلَيْهِ حَقًّا فِي التَّوْرَاةِ وَالْإِنجِيلِ وَالْقُرْآنِ وَمَنْ أَوْفَى بِعَهْدِهِ مِنَ اللَّهِ ط﴾ (التوبہ: ۱۱۱)

”یہ تورات اور انجیل اور قرآن میں سچا وعدہ ہے، جسے پورا کرنا اسے ضروری ہے اور اللہ سے زیادہ وعدہ پورا کرنے والا اور کون ہے؟“

صحیح بخاری میں حضرت معاذ رضی اللہ عنہ کی روایت ہے کہ نبی اکرم ﷺ نے فرمایا:

(( حَقُّ اللَّهِ عَلَى عِبَادِهِ أَنْ يَعْبُدُوهُ وَلَا يُشْرِكُوا بِهِ شَيْئًا، وَحَقُّ الْعِبَادِ عَلَى اللَّهِ إِذَا فَعَلُوا ذَلِكَ أَنْ لَا يُعَذِّبَهُمْ .))

”اپنے بندوں پر اللہ تعالیٰ کا حق یہ ہے کہ وہ اس کی عبادت کریں اور اس کے ساتھ کسی چیز کو شریک نہ ٹھہرا کیں اور بندوں کا اللہ تعالیٰ پر حق یہ ہے کہ جب وہ یہ کام کریں تو اللہ ان کو عذاب نہ دے۔“

صحیح بخاری میں حضرت ابوذر رضی اللہ عنہ کی روایت ہے کہ نبی اکرم ﷺ نے فرمایا: کہ

❶ انظر الحدیث (۸۲).

❷ صحیح البخاری، کتابلباس، باب ارداف الرجل خلف الرجل (۵۹۶۷)، صحیح مسلم، کتاب الایمان، باب الدلیل علی ان من مات علی التوحید دخل الجنة قطعاً (۳۰).

اللہ تعالیٰ فرماتا ہے:

(( يَا عِبَادِي ! إِنَّمَا حَرَّمْتُ الظُّلْمَ عَلَى نَفْسِي وَجَعَلْتُهُ بَيْنَكُمْ مُحَرَّمًا ، فَلَا تَظَالِمُوا . ))<sup>۱</sup>

”اے میرے بندو! میں نے ظلم کو اپنے اوپر حرام ٹھہرالیا ہے اور اسے تمہارے درمیان بھی حرام کر دیا ہے پس ایک دوسرے پر ظلم نہ کرو۔“

جب سائلوں اور عابدوں کا حق یہ ہے کہ ان کا سوال پورا ہو اور انہیں ثواب سے نوازا جائے تو ایسے حق کے حوالہ سے سوال کرنا درست اور نافع ہے۔ اسی طرح نبی اکرم ﷺ کی دعا ہے اور اعمالی صالحہ کے حوالہ سے پناہ مانگنا جائز ٹھہرتا ہے، آپ کی دعا کے الفاظ ہیں:

(( أَعُوذُ بِرَضَاكَ مِنْ سَخْطِكَ وَبِمُغْفَاتِكَ مِنْ عُقوْبَتِكَ وَأَعُوذُ بِكَ مِنْكَ ، لَا أُحِصِّنُ شَاءَ عَلَيْكَ ، أَنْتَ كَمَا عَلَى نَفْسِكَ . ))<sup>۲</sup>

”اے اللہ!“ میں تیرے غصہ سے تیری رضا کی تیری سزا سے تیری بخشش کی پناہ مانگتا ہوں اور میں تجھ سے تیری پناہ مانگتا ہوں میں تیری تعریف کا احاطہ نہیں کر سکتا، تو ویسا ہی ہے جیسی تو نے خود اپنی تعریف کی ہے۔“

پس جس طرح اللہ تعالیٰ کی مغفرت سے جو کہ خود اسی کا فعل ہے پناہ مانگنا درست ہے اسی طرح ثواب کے حوالہ سے جو کہ اس کا دوسرा فعل ہے دعا کرنا جائز ہے۔

دوسری توجیہ یہ ہے کہ اللہ تعالیٰ سے دعا کرنا اور اسی کے لیے عمل کرنا تاکہ اس کے بند کی مراد پوری ہو۔ نبی اکرم ﷺ اور صلحائے امت کی دعا اللہ تعالیٰ کی بارگاہ میں وسیلہ بنانے کی مانند ہے جیسا کہ ذکر گزر چکا ہے۔ نبی اکرم ﷺ اور صلحاء کے واسطے سے دعا کرنے کا مطلب یا تو اللہ تعالیٰ کو ان ہستیوں کی قسم دلانا ہے یا ان کو اپنے وسیلہ کا سبب بنانا

۱ صحیح مسلم، کتاب البر، باب تحريم الظلم (۲۵۷۷).

۲ صحیح مسلم، کتاب الصلاة، باب ما يقال في الركوع والسجود (۴۸۶).

ہے، اسی لیے حدیث کے الفاظ ((بِحَقِّ السَّائِلِينَ عَلَيْكَ۔)) سے اگر مقصود قسم دینا ہے تو یہ جائز نہیں کیونکہ اللہ تعالیٰ کو خود اُسی کی ذات کی قسم دینا جائز ہے۔ اگر ان الفاظ سے مراد سائلوں کے حق کو سب قرار دینا ہے تو یہ ایک سبب ہے جسے خود اللہ تعالیٰ نے مقرر فرمایا ہے۔ یہ سبب اللہ تعالیٰ سے دعا اور اس کی عبادت کے علاوہ کچھ نہیں ہے۔ پس واضح ہو گیا کہ یہ تمام صورتیں ایک دوسرے کے مشابہ ہیں۔ ان میں سے کسی صورت میں بھی مخلوق سے سوال کرنا جائز نہیں ہے جب کہ اُس نے دعا نہ کی ہو اور ہماری طرف سے کوئی نیک عمل بھی سرانجام نہ پایا ہو۔

جب کسی شخص کے لیے یہ کہنا جائز نہیں کہ ”میں ملائکہ، انبیاء اور صلحاء کے حق کے طفیل تجھ سے سوال کرتا ہوں۔“ تو ان ہستیوں کی قسم کھانا بھی جائز نہیں ہے جب مخلوق کو مخلوق کی قسم دلانا بھی جائز نہیں ہے تو پھر خالق کو مخلوق کی قسم دلانا کیونکہ جائز قرار پاسکتا ہے لیکن اگر وہ کہتا ہے کہ میری مراد قسم دینا نہیں بلکہ ان کے حق کو اجابت دعا کا سبب بنانا ہے تو جان لینا چاہیے کہ ان برگزیدہ ہستیوں کی مجرد شخصیات میں کوئی سبب نہیں ہے جو حصولی مقصود کا باعث ہو۔ حصولی مراد کا صرف یہی ایک ذریعہ ہے کہ فرشتوں اور نبیوں پر ایمان لا یا جائے یا وہ خود کسی کے حق میں دعا فرمائیں لیکن بہت سے لوگ ان بزرگوں کی ذات کو وسیلہ بنانے کے عادی ہیں جس طرح وہ ان کی قسمیں کھانے کے عادی ہیں حتیٰ کہ ان سے کوئی شخص یہاں تک کہہ دیتا ہے کہ ”اللہ پر تیرے حق کی قسم“ اور ”اللہ تعالیٰ پر اس بڑھاپ کی قسم۔“

اگر کوئی شخص کہتا ہے کہ ”اللہ! میں بحق فلاں تجھ سے سوال کرتا ہوں۔“ اور اس سے اُس کی مراد اس شخصیت پر ایمان اور اس کے ساتھ اپنی محبت کو وسیلہ بنانا ہوتا ہے تو ایسا وسیلہ سب سے بڑا وسیلہ ہے۔ جو شخص ان الفاظ کے یہ معنی لیتا ہے تو یہ معنی بالکل صحیح اور درست ہیں لیکن اکثر لوگ یہ معنی نہیں لیتے۔ جو شخص یہ کہتا ہے کہ ”اللہ! میں تجھ پر اور تیرے رسول پر ایمان کو وسیلہ بناتا ہوں۔“ یا وہ یوں کہتا ہے کہ ”اللہ! میں تجھ پر اور تیرے رسول پر ایمان

اور اس کے ساتھ اپنی مبتد کو وسیلہ بنانا ہوں، ”تو وہ بہترین چیز پر عمل پیرا ہے۔ خود اللہ تعالیٰ نے ایمان والوں کو یہ دعا قرآن مجید میں بیان فرمائی ہے:

﴿رَبَّنَا إِنَّا سَمِعْنَا مُنَادِيًّا يُنادِي لِلْإِيمَانَ أَنْ أَمِنُوا بِرَبِّكُمْ فَأَمَّنَ رَبَّنَا فَاغْفِرْلَنَا ذُنُوبَنَا وَكَفِرْعَنَّا سَيِّاتِنَا وَتَوَقَّنَا مَعَ الْأَبْوَارِ ۝﴾

(آل عمران: ۱۹۳)

”اے پورڈگار! ہم نے ایک ندا کرنے والے کو سنا کہ ایمان کے لیے پکار رہا تھا کہ اپنے پورڈگار پر ایمان لاو پس ہم ایمان لے آئے۔ پس ہمارے گناہ معاف فرمادے اور ہم سے ہماری برا یکاں دُور کر دے اور ہمیں نیکوکاروں کے ساتھ (دنیا سے) اٹھا۔“

﴿إِنَّهُ كَانَ فَرِيقٌ مِّنْ عِبَادِيٍّ يَقُولُونَ رَبَّنَا أَمَّنَا فَاغْفِرْلَنَا وَارْحَمْنَا وَأَنْتَ خَيْرُ الرَّحِمِينَ ۝﴾ (المؤمنون: ۱۰۹)

”میرے بندوں میں ایک گروہ تھا جو دعا کیا کرتا تھا کہ اے ہمارے پورڈگار! ہم ایمان لے آئے ہیں پس تو ہمیں بخش دے اور ہم پر حم فرماتو سب سے بہترین رحم کرنے والا ہے۔“

﴿الَّذِينَ يَقُولُونَ رَبَّنَا إِنَّا أَمَّنَا فَاغْفِرْلَنَا ذُنُوبَنَا وَقِنَا عَذَابَ النَّارِ ۝﴾ (آل عمران: ۱۶)

”وہ کہتے ہیں کہ اے ہمارے پورڈگار! ہم ایمان لے آئے ہیں۔ پس ہمارے گناہ معاف فرمادے اور ہمیں آگ کے عذاب سے بچا۔“

﴿رَبَّنَا أَمَّنَا بِمَا أَنْزَلْنَا وَاتَّبَعْنَا الرَّسُولَ فَأَكْتُبْنَا مَعَ الشَّهِيدِينَ ۝﴾

(آل عمران: ۵۳)

”ہمارے پورڈگار! جو کچھ تو نے نازل کیا ہے ہم اس پر ایمان لائے اور

رسول ﷺ کی اتباع کی پس ہمیں گواہی دینے والوں کے ساتھ لکھ لے۔“

حضرت ابن مسعود رضی اللہ عنہ درج ذیل ڈعا مانگا کرتے تھے:

((اللَّهُمَّ أَمْرُنِي فَأَطْعُتُ، وَدَعْوَتِي فَأَجْبُتُ وَهَذَا سَحْرٌ فَاغْفِرْلِيٌّ.))

”اے اللہ! تو نے مجھے حکم دیا تو میں نے اطاعت کی اور تو نے مجھے بلا یا تو میں

نے سن لیا اور یہ سحر کا وقت ہے پس مجھے بخش دے۔“

اسی سلسلہ میں یہ حدیث بھی مروی ہے کہ تین آدمیوں کو بارش نے گھیر لیا، انہوں نے ایک غار میں پناہ لی اور ایک پتھر گار کے سامنے آگیا پھر انہوں نے اللہ سبحانہ کو پکارا اور اپنے اعمالی صالحہ کا واسطہ دیا، اس پر وہ پتھر وہاں سے ہٹ گیا۔ یہ روایت صحیح بخاری اور مسلم دونوں میں موجود ہے۔<sup>①</sup>

مردہ زندہ ہو گیا:

ابو بکر بن ابی دنیا، خالد بن خراش الحبلانی، اسماعیل بن ابراہیم، صالح المری اور ثابت سے روایت کرتے ہیں کہ حضرت انس رضی اللہ عنہ نے فرمایا کہ: ”هم ایک الصاری کے پاس گئے جو سخت یہاں تھا وہ صحت یا ب نہ ہوا اور وفات پا گیا۔ ہم نے اس پر اس کا کپڑا اڈاں دیا اس کے سرہانے ایک بہت بوڑھی کبڑی والدہ تھی ہم میں سے کسی نے اس سے کہا کہ: ”اے بی بی! اپنی مصیبت پر صبر کر۔“ اس نے کہا کہ: ”کیا ہوا؟ کیا میرا بیٹا فوت ہو گیا ہے؟“ ہم نے جواب دیا کہ: ”ہاں! اس نے کہا کہ: ”جو کچھ تم کہہ رہے وہ حق ہے؟“ ہم نے کہا: ”ہاں!“ اس پر اس نے دونوں ہاتھ اللہ تعالیٰ کی بارگاہ میں اٹھائے اور یہ ڈعا کی:

((اللَّهُمَّ إِنِّي تَعْلَمُ إِنِّي أَسْلَمْتُ وَهَا جَرْتُ إِلَى رَسُولِكَ رِجَاءً أَنْ تَعْقِبَنِي عِنْدَ كُلِّ شِدَّةٍ فَرُجًا فَلَا تَحْمِلْ عَلَى هَذِهِ الْمُصِيبَةِ الْيَوْمَ.))

① صحیح البخاری، کتاب الإجارة، (۲۲۷۲)، صحیح مسلم، کتاب الذکر (۲۷۷۳)۔

② یہ صالح بن بشیر ہیں (متوفی سنه ۱۴۵ھ) جو قدمازہاد میں سے ہیں۔ ابن الدائی نے اسے ضعیف کہا ہے۔

”اے اللہ! تو جانتا ہے کہ میں نے اسلام قبول کیا اور تیرے رسولوں کی طرف بھجت کی اس امید پر کہ ہر مصیبت میں تو میری دشگیری کرے پس آج یہ مصیبت مجھ پر نہ ڈال۔“

راوی کہتا ہے کہ اس دعا کے بعد اُس نے مردہ کے چہرہ سے کپڑا ہٹایا تو وہ زندہ ہو گیا حتیٰ کہ ہم نے اُس کے ساتھ کھانا کھایا۔

### حضرت داؤد علیہ السلام کی دعا

ابن حیم کی کتاب الحلیۃ میں روایت ہے کہ حضرت داؤد علیہ السلام نے درج ذیل دعائیں:

((بِحَقِّ أَبَائِي عَلَيْكَ إِنْرَاهِيمَ وَإِسْحَاقَ وَيَعْقُوبَ.))

”میرے آباء و اجداد ابراہیم، اسحاق اور یعقوب کا جو حق تجوہ پر ہے اُس کے واسطہ سے سوال کرتا ہوں۔“

اس پر اللہ تعالیٰ نے حضرت داؤد علیہ السلام کی طرف وہی بھیجی کہ ”اے داؤد علیہ السلام! میرے آباء و اجداد کا کون ساحق مجھ پر واجب ہے؟“ یہ اور اس قبل کی دوسری روایات جو شرعی ادائل پر پوری نہیں اترتمیں، اسلامیات سے تعلق رکھتی ہیں جن پر اعتماد نہیں کیا جاسکتا۔

### زندہ ہستیوں سے سوال

سنن بنوی مشائیل سے ثابت ہے کہ جس طرح زندہ آدمی سے ہر وہ چیز مانگی جا سکتی ہے جس کی وہ قدرت رکھتا ہے اسی طرح زندہ سے دعا کی درخواست بھی کی جا سکتی ہے لیکن مردہ یا غیر حاضر مخلوق سے کسی چیز کا سوال نہیں کیا جاسکتا ہے۔ نبی اکرم مشائیل کو وسیلہ بنانے اور ان کے ذریعے اللہ تعالیٰ کی طرف متوجہ ہونے کے الفاظ میں اجمال اور ابهام پایا جاتا ہے۔ صحابہ کرام تھئیں کی لفظ میں ان الفاظ کے معنی آنحضرت مشائیل سے دعا اور سفارش کی درخواست کرنا تھے۔ لہذا وہ آنحضرت مشائیل کی دعا اور ان کی سفارش کو وسیلہ بناتے اور اسی کے واسطہ سے اللہ تعالیٰ کی طرف متوجہ ہوتے تھے۔ آنحضرت مشائیل کی دعا

اور سفارش اللہ عزوجل کی بارگاہ میں سب سے عظیم وسیلہ تھی لیکن آج اکثر لوگ اس سے یہ معنی لیتے ہیں کہ اللہ تعالیٰ سے آپ ﷺ کی ذات کے واسطے سے سوال کیا جائے اور آپ کی ذات کی اللہ تعالیٰ کو قسم دلائی جائے۔

اب بات واضح ہو چکی ہے کہ اللہ تعالیٰ کو کسی چیز کی قسم نہیں دلائی جا سکتی بلکہ خود مخلوق کے لیے بھی کسی مخلوق کی قسم کھانا جائز نہیں ہے، لہذا یہ کہنا جائز نہیں کہ: ”اے پروردگار! میں تجھے ملائکہ، کعبۃ اللہ اور صلحاء کی عبادت گزاری کی قسم دلاتا ہوں۔“ جس طرح کسی شخص کو ان چیزوں کی قسم دلانا جائز نہیں ہے۔ اس کے برعکس اللہ تعالیٰ کی قسم اس کے اسماء و صفات کے ذریعہ کھائی جانی چاہیے۔ یہی وجہ ہے کہ نبی اکرم ﷺ کی سنت یہ تھی کہ آپ اللہ تعالیٰ سے اُس کے اسمائے حسنی اور اُس کی صفات کے ذریعہ سوال کیا کرتے تھے، آپ ﷺ یہ دعا مانگا کرتے تھے:

(( أَسْأَلُكَ بِإِنَّ لَكَ الْحَمْدُ لَا إِلَهَ إِلَّا أَنْتَ الْمُنَانُ بَدِيعُ السَّمَاوَاتِ  
وَالْأَرْضِ يَا ذَلِيلَ الْجَلَالِ وَالْأَكْرَامِ يَا حَسْنِي يَا قَيُّومُ، وَأَسْأَلُكَ بِكَ أَنْتَ اللَّهُ  
الْأَحَدُ الصَّمَدُ الَّذِي لَمْ يَلِدْ وَلَمْ يُوْلَدْ وَلَمْ يَكُنْ لَّهُ كُفُواً أَحَدٌ. ))

”میں تجھ سے سوال کرتا ہوں کیونکہ تمام تعریفیں تیرے لیے ہیں تیرے سوا کوئی معبود نہیں۔ تو منان ہے اور آسمانوں اور زمین کو پیدا کرنے والا ہے، یا ذالجلال والا کرام یا حی و قیوم اور میں تجھ سے سوال کرتا ہوں تو اللہ ہے اکیلا اور بے نیاز جس نے کسی کو نہیں جنا، نہ خود جنا گیا ہے اور جس کا کوئی ہمسر نہیں ہے۔“

اسی طرح آپ کی ایک دعا یوں منقول ہوئی ہے:

(( اللَّهُمَّ إِنِّي أَسْأَلُكَ بِمُعَاقِدِ الْعِزَّةِ مِنْ عَرْشِكَ وَمُنْتَهِي الرَّحْمَةِ مِنْ  
كِتَابِكَ وَبِإِسْمِكَ الْأَعْظَمِ وَجِدِكَ الْأَعْلَى وَبِكَلِمَاتِكَ التَّامَاتِ. ))

● مسند احمد: ۴۵۲، ۳۹۱۱، نیز حدیث نمبر (۱۸۵، ۱۸۶) کی تخریج دیکھیں۔

”اللہ! میں تجھ سے سوال کرتا ہوں تیرے عرش پر عزت کی گر ہوں کے ساتھ  
تیری کتاب میں سے منتها رحمت کے ساتھ اور تیرے عظیم الشان نام کے  
ساتھ اور تیرے کلماتِ تامات کے ساتھ۔“

اگرچہ یہ دعا ایک ثالث کی حیثیت رکھتی ہے لیکن اس دعا کے جواز میں بھی علماء کے دو  
قول ہیں۔ ابوالشیخ ابوالحسین القدوری اپنی کتاب شرح الکرخی میں فرماتے ہیں کہ بشر بن  
ولید نے کہا کہ میں نے امام ابو یوسف رضی اللہ عنہ کو یہ کہتے سنا کہ ”امام ابوحنیفہ رضی اللہ عنہ فرماتے  
ہیں کہ کسی شخص کے لیے جائز نہیں کہ وہ اللہ تعالیٰ کے سوا کسی کو دعا میں وسیلہ بنائے اور میں  
اس کو مکروہ سمجھتا ہوں کہ کوئی شخص یوں کہے: ((بِمُعَافِدِ الْعِزَّ مِنْ عَرْشِكَ)). یا یوں  
کہے کہ: ((بِحَقِّ خَلْقِكَ.))

نیز امام ابو یوسف رضی اللہ عنہ کہتے ہیں کہ: ((مَقْعِدُ الْعِزَّ مِنْ عَرْشِهِ)) ..... ”یعنی اللہ  
کی عرش کی عزت کی گرہ“، خود اللہ تعالیٰ ہے۔ اس لیے ایسا کہنا مکروہ نہیں البتہ میں ((بِحَقِّ  
أَنِيَّاتِكَ وَرُسُلِكَ وَبِحَقِّ الْبَيْتِ وَالْمَسْعُرِ الْحَرَامِ)) کے الفاظ کو مکروہ سمجھتا ہوں۔“  
امام قدوری رضی اللہ عنہ کا قول ہے کہ: ”اللہ تعالیٰ سے اُس کی مخلوق کے حق کے واسطے سے  
سوال کرنا جائز نہیں ہے کیونکہ کسی مخلوق کو خالق پر کوئی حق حاصل نہیں ہے۔“ پس معلوم  
ہوا کہ امام ابوحنیفہ اور امام ابو یوسف رحمہما اللہ غیر اللہ کے حوالہ سے مانگنے کو منوع سمجھتے ہیں۔  
اللہ تعالیٰ کی مخلوقات کی قسمیں کھانا

اگر سوال کیا جائے کہ جب خود اللہ تعالیٰ نے اپنی مخلوقات کی قسم کھائی ہے جبکہ ہمیں  
صرف اللہ ہی کی قسم کھانے کی اجازت ہے تو پھر کیوں نہ کہا جائے کہ اللہ تعالیٰ کو مخلوقات کی  
قسم دلانا جائز ہے؟ اس کا جواب یہ ہے کہ اللہ تعالیٰ نے مخلوقات کی قسم اس لیے کھائی ہے کہ  
اس سے اللہ تعالیٰ کی مدح و شنا ظاہر ہوتی ہے اور اس کی قدرت کی نشانیوں کا تذکرہ ہوتا ہے  
لیکن جب ہم اللہ تعالیٰ کو اُس کی مخلوقات کی قسم دلاتے ہیں تو اس سے شرک لازم آتا ہے،

اگر ہم اس قسم کے ذریعہ کوئی چیز حاصل کرنا چاہتے ہیں یا روکنا چاہتے ہیں یا کسی خبر کی تصدیق یا تکذیب چاہتے ہیں۔ جو شخص غیر اللہ سے سوال کرتا ہے یا اس سے مقصود، یا قسم دینا ہوگا جو جائز نہیں ہے اور کفارہ قسم دینے والے پر ہے نہ کہ اس پر جسے قسم دی گئی۔ جیسا کہ فقہاء نے تصریح کر دی ہے، یا اس سے مراد قسم دینا نہیں ہوگا۔ اس صورت میں یہ صرف سوال کرنے کے متراوف ہے اور قسم کا کفارہ کسی پر نہیں ہے۔

پس واضح ہوا کہ سائل اگر اللہ تعالیٰ سے اس کی مخلوق کے حوالہ سے سوال کرتا ہے تو وہ یا تو خالق کو مخلوق کی قسم دلاتا ہے جو کہ جائز نہیں ہے یا اس کے واسطہ سے سوال کرتا ہے اس کی تفصیل پہلے گزر چکی ہے۔ اگر کوئی کہے کہ ”میں اللہ تعالیٰ کے حوالہ سے یہ کام کر رہا ہوں۔“ تو کسی پر کوئی کفارہ نہیں ہے۔ اگر کوئی شخص کہتا ہے کہ ”میں تجھے اللہ کی قسم دیتا ہوں کہ فلاں کام کرو۔“ اور یوں کہتا ہے کہ: ”اللہ کی قسم! یہ کام ضرور کرو۔“ تو اگر مخاطب اس کی قسم کو پورا نہ کرے تو قسم دلانے والے پر کفارہ ہے۔ اگر کوئی شخص اللہ تعالیٰ کو ایسی قسم دلاتا ہے جیسی حضرت براء بن مالک رضی اللہ عنہ قسم دلایا کرتے تھے مثلاً ”اللہ! میں تجھے فلاں کام کرنے کی قسم دلاتا ہوں۔“ تو یہ ثابت ہے صحیح روایت ہے کہ نبی اکرم صلی اللہ علیہ وسلم نے فرمایا ہے کہ ”بہت سے گرد آلو، پر آنکدہ بالوں والے، پرانے کپڑے پہننے والے ایسے ہیں کہ اگر اللہ تعالیٰ کو قسم دلادیں تو وہ ان کی قسم پوری کر دے۔“ ①

نیز انس بن النصیر اور ربیع رضی اللہ عنہما کے بارے میں صحیح بخاری میں آیا ہے کہ جب انس بن النصیر رضی اللہ عنہ نے کہا کہ: ”قسم ہے اُس ذات کی جس نے آپ کو حق کے ساتھ مبعوث فرمایا ہے! ربیع کے دانت ہرگز نہیں توڑے جائیں گے۔“ نبی اکرم صلی اللہ علیہ وسلم نے فرمایا کہ: ”اللہ تعالیٰ نے قصاص فرض کیا ہے۔“ لیکن اس کی قوم نے قصاص معاف کر دیا۔ اس پر نبی اکرم صلی اللہ علیہ وسلم نے فرمایا:

① المعجم الاوسط للطبراني (۸۶۵)، مجمع الروايد: ۲۶۴/۱۰، عن انس رضي الله عنه.

((إِنَّ مِنْ عِبَادِ اللَّهِ مَنْ لَوْ أَقْسَمَ عَلَى اللَّهِ لَا يَرَهُ۔)) ①

”اللہ کے کچھ بندے ایسے ہیں کہ اگر وہ اللہ کو قسم دلائیں تو وہ اس کو پورا کر دیتا ہے۔“

یہ اللہ تعالیٰ کو کسی کام کرنے کی قسم دلاتا ہے۔ اس کا مطلب اللہ کو مخلوق کی قسم دلانہ نہیں۔

### صرف مسنون دعائیں مانگنا چاہیے

لوگوں کو الیٰ دعائیں مانگنا چاہیے جو کتاب و سنت سے ثابت ہیں۔ ان کی فضیلت میں کسی کو کوئی کلام نہیں ہے۔ یہی دعائیں صراطِ مستقیم ہیں۔ یہ ان نبیوں، صدیقوں، شہیدوں اور صالح لوگوں کا راستہ ہے جن پر اللہ تعالیٰ نے اپنے انعام و اکرام کی بارش کی ہے۔ بعض لوگوں نے نبی اکرم ﷺ کا یہ فرمان بیان کیا ہے کہ:

((إِذَا كَانَتْ لَكُمْ حَاجَةٌ فَاسْأَلُوا اللَّهَ بِجَاهِيْ۔))

”جب تمہیں کوئی حاجت درپیش ہو تو میرے جاہ کے حوالہ سے اللہ تعالیٰ سے سوال کرو۔“

ہم اوپر بیان کرچکے ہیں کہ یہ روایت باطل ہے اور کسی بھی ابلی علم نے اسے روایت نہیں کیا ہے۔ کتب حدیث میں بھی اس کا تذکرہ کہیں نہیں ملتا۔ صرف ہر دعا میں آنحضرت ﷺ پر درود بھیجا مشروع ہے اسی لیے جب علماء نے استقاء وغیرہ کی دعاء کا ذکر کیا تو اس کے ساتھ آپ پر درود بھیجنے کا بھی ذکر کیا لیکن کسی نے یہ روایت نہیں کیا کہ ہر درود میں آپ کو وسیلہ بنانا بھی ضروری ہے جس طرح کسی عالم نے غیر اللہ سے دعا اور اس سے استمداد کو جائز قرار نہیں دیا۔ غیر اللہ سے دعا کفر ہے۔ لہذا سلف صالحین میں سے کسی کے متعلق یہ منقول نہیں ہوا کہ وہ مزدوں اور غیر حاضر لوگوں سے دعا مانگتا تھا۔ صرف

① صحیح البخاری، کتاب الصلح، باب الصلح فی دیۃ (۲۷۰۳)، صحیح مسلم، کتاب القيامة، باب اثبات القصاص فی الاستئصال و ماقبل معناها (۱۶۷۵).

متاخرین میں سے بعض لوگوں نے اس کا ذکر کیا ہے لیکن یہ لوگ علمائے دین اور مجتہدین سے تعلق نہیں رکھتے۔ نیز بعض متفقین سے بھی منقول ہے کہ وہ رسول اللہ ﷺ کے جاہ یا حق کے واسطے نے اللہ تعالیٰ سے سوال کیا کرتے تھے لیکن یہ بات ان کے ہاں نہ مشہور تھی اور نہ نبی اکرم ﷺ کی سنت ہی سے اُس کی تائید ہوتی ہے بلکہ سنت تو ایسے سوال ہی کی نفی پر دلالت کرتی ہے جیسا کہ امام ابو حنیفہ اور امام ابو یوسف رحمہما اللہ سے منقول ہے۔

مشہور فقیہ ابو محمد بن عبد السلام رضی اللہ عنہ کے فتاویٰ میں ہے کہ اگر حدیث اعمی صحیح ہے تو رسول اللہ ﷺ کے سوا اللہ تعالیٰ کی بارگاہ میں کسی کو وسیلہ بنانا جائز نہیں ہے لیکن اس حدیث کی صحت معروف نہیں ہے۔ اس سے پہلے تفصیل گزر چکی ہے کہ اس حدیث سے صرف نبی اکرم کی دعا کا وسیلہ ثابت ہوتا ہے۔ اس سے اللہ تعالیٰ کو مخلوق کی قسم دلانا لازم نہیں آتا۔ اور نہ اس سے رسول اللہ ﷺ کی ذات کے طفیل سوال کرنا جائز قرار پاتا ہے۔ جو لوگ اپنی دعا کی قبولیت کے لیے حضور ﷺ کی ذات کو وسیلہ بناتے ہیں وہ مشروع اور مامور بہ طریقہ چھوڑ کر دوسرا طریقہ اختیار کرتے ہیں جس سے انہیں کوئی فائدہ حاصل نہیں ہوتا۔ نبی اکرم ﷺ پر درود بھیجا قبولیت دعا کا سب سے بڑا وسیلہ ہے اور اسی کا اللہ تعالیٰ نے ہمیں حکم دیا ہے۔

دعا میں درود پڑھنا قرآن و سنت اور اجماع امت سے ثابت ہے۔ اللہ تعالیٰ کا ارشاد ہے کہ:

﴿إِنَّ اللَّهَ وَمَلَكَتَهُ يُصَلُّونَ عَلَى النَّبِيِّ طَيِّبَةِ الَّذِينَ آمَنُوا صَلَوَاتُهُ وَسَلَامُهُ وَاتسْلِيمًا ۝﴾ (الاحزاب: ۵۳)

”بے شک اللہ تعالیٰ اور اُس کے فرستے نبی ﷺ پر درود بھیجتے ہیں۔ اے ایمان والو! تم بھی اُن پر درود اور کثرت سے سلام بھیجا کرو۔“

صحیح روایت میں ہے کہ آنحضرت ﷺ نے فرمایا:

((مَنْ صَلَّى عَلَيَّ مَرَّةً صَلَّى اللَّهُ عَلَيْهِ عَشْرًا)) ①

”جو شخص مجھ پر ایک مرتبہ پروردھ بھیجا ہے اللہ تعالیٰ اس پر دس بار رحمت نازل کرتا ہے۔“

فضلالہ بن عبید سے روایت ہے کہ ایک مرتبہ رسول اللہ ﷺ نے ایک آدمی کو نماز میں دعا مانگتے سننا، اس نے نہ اللہ تعالیٰ کی تعریف کی اور نبی اکرم ﷺ پر پروردھ بھیجا۔ اس پر نبی اکرم ﷺ نے فرمایا: ”اس شخص نے بہت جلد بازی سے کام لیا ہے۔“ پھر اسے بلا یا اور اسے بتایا کہ:

((مَنْ صَلَّى أَحَدُكُمْ فَلَيَبْدأْ بِحَمْدِ رَبِّهِ، ثُمَّ لِيُصَلِّ عَلَى النَّبِيِّ  
اللهُ ثُمَّ لِيَدْعُ بَعْدَهُ بِمَا شَاءَ)) ②

”تم میں سے جب کوئی نماز پڑھے تو اسے اپنے رب کی حمد کے ساتھ نماز کو شروع کرنا چاہیے پھر نبی ﷺ پر پروردھ پڑھے اور اس کے بعد جو چاہے دعا مانگے۔“

ترمذی رحمۃ اللہ نے اس حدیث کو صحیح کہا ہے۔ صحیح مسلم میں روایت ہے کہ عبد اللہ بن عمرو بن العاص رضی اللہ عنہا نے نبی اکرم ﷺ کو فرماتے ہوئے سننا:

((إِذَا سَمِعْتُمُ الْمُؤَذِّنَ فَقُولُوا مِثْلَ مَا يَقُولُ، ثُمَّ صَلُوْا عَلَيَّ فَإِنْ مَنْ صَلَّى عَلَيَّ صَلَوةً صَلَّى اللَّهُ عَلَيْهِ عَشْرًا، ثُمَّ سَلُوْا اللَّهَ لِيَ الْوَسِيْلَةَ فَإِنَّهَا دَرَجَةٌ فِي الْجَنَّةِ لَا تَبْغِي إِلَّا لِعِبَادِ اللَّهِ، وَأَرْجُوا أَنْ أَكُونَ أَنَا هُوَ، فَمَنْ سَأَلَ اللَّهَ لِيَ الْوَسِيْلَةَ حَلَّتْ عَلَيْهِ الشَّفَاعَةُ)) ③

① سند احمد: ۳۷۲۱۲، صحیح مسلم، کتاب الصلاة، باب الصلاة على النبي ﷺ (۴۰۸).

② سند احمد: ۱۸۶، سنن ابی داؤد، کتاب الوتر، باب الدعاء (۱۴۵۱)، سنن الترمذی، الدعوات، باب فی ایجاد الدعاء بتقدیم الحمد والثناء والصلاۃ علی النبی ﷺ (۳۴۷۷).

③ انظر الحديث (۵۹).

”جب تم موزن (کی اذان) سنو تو جو کچھ وہ کہتا ہے تم اسے دھرتے جاؤ، پھر  
مجھ پر درود بھجو کیونکہ جو ایک مرتبہ مجھ پر درود بھیجا ہے اللہ اس پر دس رحمتیں  
نازل کرتا ہے پھر میرے لیے اللہ سے وسیلہ مانگو یہ جنت میں ایک مقام ہے۔  
اللہ کے بندوں میں سے صرف ایک بندہ ہی اس کا سزاوار ہے اور مجھے امید  
ہے کہ وہ میں ہی ہوں گا۔ پس جس نے میرے لیے اللہ سے وسیلہ مانگا اس کے  
لیے شفاعت واجب ہو گئی۔“

سنن ابی داؤد اورنسائی میں مذکورہ راوی کی ایک روایت ہے کہ ایک شخص نے کہا:

((يَا رَسُولَ اللَّهِ إِنَّ الْمُؤْذِنَينَ يُفَضِّلُونَهُنَّا)).  
”یار رسول اللہ ﷺ! موزن ہم سے افضل ہیں۔“

نبی اکرم ﷺ نے فرمایا:

((قُلْ كَمَا يَقُولُونَ، فَإِذَا أَنْتَهُتْ سَلْ تُعْطِهَ.)) ①

”جو کچھ وہ کہتے ہیں تو بھی کہہ۔ جب اذان ختم ہو جائے تو دعا کر قبول ہو گی۔“  
مسند میں جابر بن عبد اللہ ؓ سے روایت ہے کہ انہوں نے فرمایا کہ جب موزن  
اذان کہتا ہے تو جو شخص درج ذیل دعا مانگتا ہے اللہ تعالیٰ اس کی دعا کو قبول فرماتا ہے۔

((أَللَّهُمَّ رَبَّ هَذِهِ الدُّعَوَةِ الْقَائِمَةِ وَالصَّلَوةِ النَّافِعَةِ صَلِّ عَلَى  
مُحَمَّدٍ وَارْضِ عَنْهُ رَضًا لَا سَخْطَ بَعْدَهُ.)) ②

”اے اللہ! اس دعوتِ قائمہ اور نافع نماز کے رب! محمد ﷺ پر رحمت نازل  
فرما اور ان سے ایسا راضی ہو جا کہ اس کے بعد کبھی ناراض نہ ہو۔“

انس بن مالک رضی اللہ عنہ سے روایت ہے کہ نبی اکرم ﷺ نے فرمایا:

❶ سنن ابی داؤد، کتاب الصلاۃ، باب ما یقول اذا سمع المؤذن (۵۳۴) عمل اليوم والليلة للنسائی (۴۴).

❷ مسند احمد: ۳۳۷/۳، عمل اليوم والليلة لابن السنی (۹۶) طبرانی او سط (۱۹۶) اس کی سند میں  
”عبد اللہ بن الحمید“ ضعیف راوی ہے۔

((الدُّعَاءُ لَا يُرْدُ بَيْنَ الْأَذَانِ وَالْأَقَامَةِ .))<sup>١</sup>

”اذان اور اقامۃ کے درمیان دعا کو روشنیں کیا جاتا۔“

اس روایت کو احمد، ابو داؤد، ترمذی اور نسائی حبہم اللہ نے بیان کیا ہے اور ترمذی رضی اللہ عنہ نے اسے حسن حدیث قرار دیا ہے۔

### دومبارک ساعتیں:

سہل بن سعد سے روایت ہے کہ رسول اللہ ﷺ نے فرمایا کہ:

((سَاعَتَانِ تَفَتَّحُ فِيهِمَا أَبْوَابُ السَّمَاءِ فَلَمَّا تُرْدُ عَلَى دَاعٍ دَغْوَةً،  
عِنْدَ حُصُولِ الدَّاءِ وَالصَّفَّ فِي سَبِيلِ اللَّهِ .))<sup>٢</sup>

”دو ساعتیں الی ہیں جن میں آسمان کے دروازے کھولے جاتے ہیں اور کم ہی کسی کی دُعا رد کی جاتی ہے۔ بیماری کے وقت اور راہِ الہی میں (جہاد کے لیے) صرف باندھتے وقت۔“

مسند اور ترمذی وغیرہ میں طفیل بن ابی بن کعب رضی اللہ عنہ نے اپنے باپ سے روایت کیا ہے کہ جب چوتھائی رات گزر جاتی تو رسول اللہ ﷺ نے اٹھتے اور فرماتے:

((يَا أَيُّهَا النَّاسُ اذْكُرُوا اللَّهَ جَاءَتِ الرَّاجِفَةُ تَتَبَعُهَا الرَّادِفَةُ جَاءَ  
الْمَوْتُ بِمَا فِيهِ .))<sup>٣</sup>

”اے لوگو! اللہ کو یاد کرو۔ زلزلہ آگیا اور اُس کے پیچھے دوسرا زلزلہ ہے۔ موت اپنی سب حالتوں کے ساتھ آگئی ہے۔“

١ سنن ابی داؤد، کتاب الصلاۃ، باب فی الدعاء بین الاذان (۵۲۱)، سنن الترمذی، الصلاۃ، باب ما جاء فی الدعاء بین الاذان والاقامة (۲۱۲).  
٢ صحيح ابن حبان: (۱۷۶۴، ۱۷۲۰).

٣ موارد الظمان (۲۹۸)، سنن ابی داؤد، کتاب الجهاد، باب الدعاء عند اللقاء (۲۵۴۰).

٤ مسند احمد: (۱۳۶۱۵)، کتاب الرہد لوكیع (۴۴)، سنن الترمذی، صفة القيمة، باب فی الترغیب فی ذکر اللہ و ذکر الموت آخر اللیل ..... (۲۴۵۷). اس کی مسند میں سفیان ثوری کا عینہ ہے اور عبداللہ بن محمد عقیل ضعیف راوی ہے۔

ابی بن کعب رضی اللہ عنہ کہتے ہیں کہ میں نے کہا: ”یا رسول اللہ ﷺ! میں آپ پر کثرت سے درود بھیجا ہوں۔ میں کتنا درود آپ کے لیے مخصوص کروں۔“ آپ ﷺ نے فرمایا: ”جس قدر تو چاہے۔“ میں نے عرض کیا: ”کیا چوتھا حصہ آپ کے لیے مخصوص کروں؟“ آپ نے فرمایا: ”جس قدر تو چاہے اور اگر کچھ زیادہ کر دے تو یہ تیرے لیے بہتر ہے۔“ میں نے عرض کیا کہ: ”کیا نصف حصہ مخصوص کروں؟“ آپ ﷺ نے فرمایا: ”جس قدر تو چاہے اور اگر کچھ زیادہ کر دے تو یہ میرے لیے بہتر ہے۔“ میں نے عرض کیا کہ: ”کیا تین حصے مخصوص کروں؟“ آپ ﷺ نے فرمایا: ”جس قدر تو چاہے اور اگر کچھ زیادہ کر دے تو یہ تیرے لیے بہتر ہے۔“ میں نے عرض کیا کہ: ”کیا سارا درود آپ ﷺ کے لیے مخصوص کروں؟“ اس پر آپ ﷺ نے فرمایا: ”تب اللہ تعالیٰ دُنیا و آخرت کی تمام پریشانیوں سے تجھے نجات دے گا۔“ ایک دوسری روایت کے الفاظ ہیں: ”تب تو اپنی پریشانی سے نجات پائے گا اور اللہ تیرے گناہ معاف فرمادے گا۔“ ① سائل کے الفاظ ((اجمَعَهُ لَكَ مِنْ صَلَاتِي)). میں لفظ صلوٰۃ کے معنی دُعا کے ہیں کیونکہ لغت میں صلوٰۃ کے معنی دُعا ہی ہیں۔ اللہ تعالیٰ کا ارشاد ہے:

﴿وَصَلِّ عَلَيْهِمْ إِنَّ صَلَوَتُكَ سَكَنٌ لَهُمْ ط﴾ (التوبہ: ۱۰۳)

”ان کے حق میں دُعا کرو کیونکہ تیری دُعا ان کے لیے تسلی کا موجب ہے۔“

نبی اکرم ﷺ کا فرمان ہے:

((اللَّهُمَّ صَلِّ عَلَى الَّذِي أَبَيْ أَوْفَى .)) ②

”اے اللہ! ابو اوفی کے خاندان پر رحم فرم۔“

ایک عورت بارگاہ نبوت ﷺ میں حاضر ہوئی اور عرض کیا:

❶ انظر الحديث السابق.  
❷ صحیح البخاری، کتاب الدعوات، باب هل يصلی  
علی غیر النبی ﷺ (٦٣٥٩)، صحیح مسلم، کتاب الرزکۃ، باب الدعاء لمن آتی بصدقۃ (١٠٧٨).

((صلی اللہ علیٰ یا رسول اللہ وعلی روحِ جنی۔))

”یا رسول اللہ! میرے لیے اور میرے شوہر کے لیے دعا فرمائے۔“

آپ ﷺ نے فرمایا:

((صلی اللہ علیک وعلی روحِ جنک۔))<sup>۱</sup>

”اللہ تجھ پر اور تیرے شوہر پر رحمت فرمائے۔“

سائل دراصل یہ کہنا چاہتا تھا کہ ”اے اللہ کے رسول ﷺ! میں دعا مانگا کرتا ہوں تاکہ خیر حاصل کروں اور شر سے نجات پاؤں، بتائیے اس دعا کا کتنا حصہ آپ ﷺ کے لیے مخصوص کر دوں؟“ اس پر حضور ﷺ نے فرمایا تھا کہ ”جس قدر تو چاہے دعا کو میرے لیے مخصوص کر دے۔“ سائل نے جب کہا کہ: ”کیا اپنی ساری دعا (صلوٰۃ) آپ کے لیے مخصوص کر دوں؟“ تو آپ ﷺ نے فرمایا تھا کہ: ”تب اللہ تجھے پریشانی سے نجات دے گا اور تیرے گناہ بخشن دے گا۔“ ایک دوسری روایت کے مطابق آپ ﷺ نے فرمایا تھا کہ: ”تب تو اللہ تعالیٰ دنیا و آخرت کی پریشانیوں سے تجھے نجات دے دے گا۔“

خیرات اور دفع مضرات کے لیے انسان جو دعا مانگتا ہے اُس کی غایت یہی ہے کیونکہ دعا سے تقصود گوہ مطلوب کا حصول اور ناپسندیدہ چیز سے نجات ہوتا ہے۔

### شرعی اور بدیعی دعائیں

علماء اسلام اور ائمہ دین نے شرعی دعائیں کو بیان فرمادیا ہے اور بدیعی دعائیں سے اعراض کیا ہے۔ لہذا ہر شخص کو شرعی دعائیں مانگنا چاہیے۔ اس بات میں تین درجے ہیں۔ اول یہ کہ غیر اللہ سے دعائیں مانگی جائیں جبکہ وہ غیر حاضر ہو یا نوت ہو چکا ہو اس معاملہ میں انبياء و صلحاء سب برابر ہیں۔ مردہ یا غیر حاضر شخصیت کو بدیں الفاظ نہ پکارا جائے۔

<sup>۱</sup> سنن ابی داؤد، کتاب الورت، باب الصلاة على غير النبي ﷺ (۱۵۳۲)، عمل اليوم والليلة للنسائي (۴۲۳)، مسند احمد: ۴۹۸۱۳، الشمائل للترمذی (۱۵۰۲).

”یا سیدی! میری مدد فرم۔“

”میں تیری پناہ طلب کرتا ہوں۔“

”میں تجھ سے فریاد کرتا ہوں۔“

”دشمن کے خلاف میری مدد کر۔“

سب سے ناپسندیدہ اور قابل اعتراض یہ بات ہے کہ کوئی کہے: ”مجھے بخش دے اور میری طرف نظر کرم فرم۔“

جالیل، مشرکین کی ایک جماعت ان خرافات میں بنتا ہے۔ سب سے بڑی بات یہ ہے کہ انسان کسی مردہ نبی یا ولی کی قبر کو سجدہ کرے، قبر کی طرف رُخ کر کے نماز پڑھے اور یہ عقیدہ رکھے کہ قبر کی طرف رُخ کر کے نماز پڑھنا قبلہ کی طرف رُخ کر کے نماز پڑھنے سے افضل ہے۔ بعض لوگ تو یہاں تک کہہ دیتے ہیں کہ ”فلاں نبی یا ولی کی قبر خواص کا قبلہ ہے اور کعبۃ اللہ عوام الناس کا قبلہ ہے۔“ اس سے بھی قابل اعتراض یہ ہے کہ کوئی آدمی یہ عقیدہ رکھے کہ ایسی قبر کی طرف سفر اختیار کرنا حج کی جنس سے ہے۔ بعض لوگ یہاں تک کہہ دیتے ہیں کہ اس قبر کی طرف بار بار سفر، حج سے بے نیاز کر دیتا ہے بعض غالی لوگ یہ عقیدہ رکھتے ہیں کہ کسی ولی کی قبر کی زیارت کئی بار بیت اللہ کا حج کرنے سے افضل ہے۔ یہ چیز سراسر شرک ہے خواہ کثیر تعداد میں لوگ اس میں بنتا ہو جائیں۔

دوم یہ کہ کوئی شخص کسی مردہ یا غیر حاضر ولی یا نبی سے یہ درخواست کرے کہ ”میرے لیے اللہ سے دعا کرو۔“ یا ”ہمارے لیے اپنے رب سے دعا کریں۔“ یا ”ہمارے لیے اللہ تعالیٰ سے سوال کریں۔“ عیسائی، حضرت مریم صدیقہ علیہا السلام سے ایسی ہی دعائیں مانگتے ہیں۔ کسی عالم کو اس میں اختلاف نہیں کہ یہ ناجائز ہے۔ یہ ایک ایسی بدعت ہے جس کا ارتکاب اسلاف امت میں سے کسی نہیں کیا، البتہ اہل قبور پر سلام بھیجننا اور انہیں مخاطب کرنا جائز ہے کیونکہ نبی اکرم ﷺ نے صحابہؓ کرامؓ علیہم السلام کو تعلیم دی ہے کہ جب وہ قبروں

کی زیارت کریں تو کہیں:

((السَّلَامُ عَلَيْكُمْ أَهْلَ الدِّيَارِ مِنَ الْمُؤْمِنِينَ وَالْمُسْلِمِينَ وَإِنَّا إِنْ شَاءَ اللَّهُ بِكُمْ لَا حِقُولَ يَغْفِرُ اللَّهُ لَنَا وَلَكُمُ الْعَافِيَةَ  
اللَّهُمَّ لَا تُحِرِّمنَا أَجْرَهُمْ وَلَا تَفْتَنَا بَعْدَهُمْ وَاغْفِرْ لَنَا وَلَهُمْ )) ۱

”اس دیار کے مومن اور مسلم میکنو! تم پر سلامتی ہو۔ ان شاء اللہ ہم بھی تمہارے ساتھ ملنے والے ہیں۔ اللہ ہمیں اور تمہیں معاف فرمائے۔ ہم تمہارے لیے اور اپنے لیے اللہ سے عافیت مانگتے ہیں اے اللہ! ہمیں ان کے اجر سے محروم نہ کر۔ اور نہ ان کے بعد ہمیں قتنہ میں نہ ڈال۔ ہمیں اور ان کو بخش دے۔“

ابو عمر بن عبد البر سے روایت ہے کہ نبی اکرم ﷺ نے فرمایا:

((مَا مِنْ رَجُلٍ يَمْرُرُ بِقَبْرٍ رَجُلٍ كَانَ يَعْرِفُهُ فِي الدُّنْيَا فَيُسَلِّمُ عَلَيْهِ  
إِلَّا رَدَّ اللَّهُ عَلَيْهِ رُوحَهُ حَتَّىٰ يَرُدَّ عَلَيْهِ السَّلَامُ )) ۲

۱ صحیح مسلم، کتاب الجنائز، باب ما یقال عند دخول القبور والدعاء لاهلها (۹۷۵)، سنن ابن ماجہ، کتاب الجنائز، باب ما جاء فی فيما یقال اذا دخل المقابر (۱۵۴۷)، مسنون احمد: (۳۵۳۵)، عن بریرۃ رضی اللہ عنہ۔ ”اللَّهُمَّ لَا تُحِرِّمَنَا أَجْرَهُمْ .....“ کے الفاظ مسنون احمد (۷۱۶)، سنن ابن ماجہ، ایضاً (۱۵۴۶)، عمل اليوم والليلة لابن السنی (۵۹۲) وغیرها کتب میں سیدہ عائشہؓؒ نے انہا سے مردی ہیں۔ مگر اس کی سند میں شریک بن عبد اللہ القاضی اور عاصم بن عبید اللہ ضعیف راوی ہیں۔ یہ بات یاد رہے کہ زیارت قبور کے وقت ان الفاظ کی ادائیگی والی روایت ضعیف ہے۔ جبکہ جنازہ میں اس دعا کا پڑھنا ثابت ہے۔ [سنن ابن داؤد، عن ابی هریرۃ رضی اللہ عنہ (۳۲۰۱)]

۲ الفوائد لامام الرازی (۱۳۹)، تاریخ مدینہ دمشق لابن عساکر (۱۰/۱۰، ۲۸۰/۲۷، ۲۷۰/۲۵) جزء لا بی العباس الاصم (۴۱۹، ۲۱۴)، العلل والمتناهیہ لابن الجوزی (۱۵۲۳، ۴۲۹/۲) تاریخ بغداد (۱۳۷/۶)، سلسلہ الاحادیث الضعیفہ (۴۴۹۳) اس کی سند میں ”عبد الرحمن بن زید بن اعلم“ راوی ہے جس کے متعلق امام حاکم فرماتے ہیں کہ ”اپنے باپ سے موضوع روایات بیان کرتا ہے۔“ (المدخل الى الصحيح صفحہ ۴۰۱)۔ اس روایت کا ایک شاہد ”امام ابن عبد البر رضی اللہ عنہ کی“ (العززار) (۱۸۵/۱) میں سیدنا ابن عباس رضی اللہ عنہ سے مردی ہے۔ مگر اس میں ”امام ابن عبد البر کا شیخ ابو عبد اللہ عبید بن محمد اور حسے یہ بیان کر رہا ہے..... (اقیاد لصفحہ ۴۰۱)

”جب کوئی شخص کسی آدمی کی قبر کے پاس سے گزرتا ہے جسے وہ دُنیا میں جانتا تھا اور اس پر سلام بھیجا ہے تو اللہ تعالیٰ اس کی روح اُس میں لوٹا دیتا ہے یہاں تک کہ وہ اسے سلام کا جواب دیتا ہے۔“

سنن ابی داؤد میں ہے کہ نبی اکرم ﷺ نے فرمایا:

((مَا مِنْ مُسْلِمٍ يَسْتَلِمُ عَلَىٰ إِلَّا رَدَ اللَّهُ عَلَىٰ رُوحِيَ حَتَّىٰ أَرُدَ عَلَيْهِ السَّلَامَ .)) ①

”جب کوئی مسلمان مجھ پر سلام بھیجا ہے تو اللہ تعالیٰ میری روح مجھ میں لوٹا دیتا ہے۔ حتیٰ کہ میں اُس کے سلام کا جواب دیتا ہوں۔“

لیکن یہ بات ذہن نشین رہے کہ مردہ شخصیتوں سے دعا وغیرہ کی درخواست کرنا جائز نہیں ہے۔ موطا امام مالک میں ہے کہ حضرت ابن عمر رضی اللہ عنہ کہا کرتے تھے:

((السَّلَامُ عَلَيْكَ يَا رَسُولَ اللَّهِ ﷺ، السَّلَامُ عَلَيْكَ يَا أَبَا بَكْرٍ  
رَضِيَ اللَّهُ عَنْهُ، السَّلَامُ عَلَيْكَ يَا أَبِيهِ رَضِيَ اللَّهُ عَنْهُ .)) ②

”یا رسول اللہ ﷺ! آپ پر سلامتی ہو، اے ابو بکر رضی اللہ عنہ! تم پر سلامتی ہو، اے ابا جان رضی اللہ عنہ! تم پر سلامتی ہو۔“

حضرت ابن عمر رضی اللہ عنہ کہتے اور چل دیتے۔ عبد اللہ بن دینار رضی اللہ عنہ کہتے ہیں کہ: ”میں نے عبد اللہ بن عمر رضی اللہ عنہ کو دیکھا کہ وہ نبی اکرم ﷺ کی قبر انور پر کھڑے ہیں اور آپ پر درود بھیج رہے ہیں اور حضرت ابو بکر اور عمر رضی اللہ عنہ کے لیے دعا کر رہے ہیں۔“

”فاطمہ بنت الريان“ اور عبد اللہ بن عباس رضی اللہ عنہما سے بیان کرنے والا راوی ”عبد بن عمر“ تینوں مجہول ہیں۔ جیسا کہ شیخ البانی رحمۃ اللہ علیہ نے ”الضعیفہ“ میں اور فضیلۃ الشیخ ارشاد الحق اثری حظیۃ اللہ نے ”العلل والمتناہیة“ کے حاشیہ پر وضاحت کی ہے۔

① سنن ابی داؤد، کتاب المناسب، باب زیارة القبور (۲۰۴۱).

② الموطا لامام مالک، کتاب قصر الصلاة، باب ما جاء في الصلاة على النبي ﷺ (۲۱۴) المصنف لعبد الرزاق: ۵۷۶/۳، سنن کبریٰ بیہقی: ۲۴۵۱۵.

اسی طرح حضرت انس بن مالک رضی اللہ عنہ نے صحابہ کرام علیہم السلام کے بارے میں نقل کیا ہے کہ ”وہ نبی اکرم ﷺ پر سلامتی صحیح تھے اور جب وہ دعا کا ارادہ کرتے تو انہوں خلیل کی طرف پھیر لیتے اور اللہ تعالیٰ سے دعا کرتے، وہ آپ ﷺ کے مجرہ کی طرف رُخ کر کے دعائیں مانگتے تھے۔ بعد کے بہت سے فقهاء و صوفیا اور عوام نے اس مسئلہ میں لغزش کھائی ہے لیکن ایک بھی ایسا امام اس طرف نہیں گیا جس کی رائے تسليم کی جاتی ہو اور جسے امت میں مقبولیت حاصل ہو۔

اممہ اربعہ امام مالک، ابو حنیفہ، شافعی اور امام احمد رحمہم اللہ اور دیگر ائمہ اسلام کا مذہب یہ ہے کہ جب کوئی شخص نبی اکرم ﷺ پر سلام بھیجا ہے اور اپنے لیے دعا کا ارادہ کرتا ہے تو اسے قبلہ کی طرف رُخ کرنا چاہیے۔ اس میں اختلاف ہے کہ حضور ﷺ پر سلام کس طرح بھیجنا چاہیے۔ امام مالک، شافعی اور امام احمد رحمہم اللہ کا قول ہے کہ: ”حضور کے مجرہ کی طرف منہ کر کے سلام بھیجنا چاہیے۔“ امام ابو حنیفہ رحمہم اللہ کہتے ہیں کہ: ”سلام کے وقت منہ حضور ﷺ کے مجرہ کی طرف نہیں کرنا چاہیے جس طرح بااتفاق دعا کے وقت منہ آپ ﷺ کے مجرہ کی طرف کرنا درست نہیں ہے۔“ نیز امام ابو حنیفہ رحمہم اللہ کے مذہب کے بارے میں دو قول منقول ہیں۔ ”(۱) وہ حضور ﷺ کے مجرہ کی طرف پیٹھ کر کے سلام بھیجتے تھے۔ (۲) مجرہ کو اپنے باہمیں جانب رکھ کر سلام بھیجتے تھے۔“ اممہ اربعہ کا یہ اختلاف صرف سلام بھیجنے کے متعلق ہے، جہاں تک دعا کرنے کا تعلق ہے اس میں کوئی اختلاف نہیں پایا جاتا۔ سب کے نزدیک دعا کے وقت انسان کو کعبۃ اللہ کی طرف منہ کرنا چاہیے نہ کہ مجرہ نبوی ﷺ کی طرف۔

### امام مالک رحمہم اللہ کی روایت کی حقیقت

امام مالک رحمہم اللہ سے ایک حکایت منسوب کی جاتی ہے کہ جب منصور نے ان سے مجرہ نبوی ﷺ کی طرف منہ کر کے دعا مانگنے کے بارے میں سوال کیا تو انہوں نے اس

کی اجازت دی اور کہا:

((هُوَ وَسِيلَتُكَ وَوَسِيلَةُ آيْنُكَ آدمٌ عَلَيْهِ السَّلَامُ)).

”حضور ﷺ تمہارے اور تمہارے جداً محدث حضرت آدم علیہ السلام کے وسیلہ ہیں۔“

یہ حکایت امام مالک رضی اللہ عنہ کی طرف غلط منسوب کی گئی ہے۔ اس کی اسناد مجہول ہے۔ ان کے شاگردوں کی کتب میں صحیح اسناد کے ساتھ ان کا جو مذہب منقول ہے، یہ روایت اس کے بھی خلاف ہے، جیسا کہ اسماعیل بن اسحاق القاضی نے ذکر کیا ہے، امام مالک کے اصحاب کا بیان ہے کہ امام مالک رضی اللہ عنہ سے پوچھا گیا کہ ”لوگ مجرہ نبوی ﷺ کی طرف رُخ کر کے دیر تک کھڑے رہتے ہیں اور اپنے لیے دعا میں مانگتے ہیں۔ امام مالک رضی اللہ عنہ نے اسے ناجائز قرار دیا اور کہا کہ ”یہ ایک ایسی بدعت ہے جس کا ارتکاب صحابہ کرام علیہم السلام اور تابعین میں سے کسی نہیں کیا۔“ پھر امام مالک رضی اللہ عنہ نے فرمایا:

((لَا يُصلحُ أخْرَ هَذِهِ الْأُمَّةِ إِلَّا مَا أَصْلَحَ أَوْلَاهَا)).

”اس امت کے آخری حصہ کی وہی چیز اصلاح کرے گی جس نے اس کے پہلے حصہ کی اصلاح کی۔“

امام مالک رضی اللہ عنہ نے جو کچھ کہا ہے وہی صحیح ہے کیونکہ صحابہ کرام علیہم السلام اور تابعین سے مردی آثار متواترہ سے واضح ہوتا ہے کہ دعا یا سلام کے وقت مجرہ نبوی ﷺ کی طرف رُخ کرنا ان کا عمل اور عادت نہیں تھی۔ اگر دعا کے وقت حضور ﷺ کے مجرہ کی جانب منہ کرنا مشرد ع ہوتا تو وہ اس سے ضرور واقف ہوتے اور دوسرے لوگوں کی نسبت اس پر عمل کرنے میں سبقت لے جاتے۔ دعا کرنے والا خواہ اللہ وحدۃ لا شریک ہی سے دعا کیوں نہ کر رہا ہو، اسے دعا کے وقت اپنا رُخ روضۃ الاطہر کی جانب کرنے سے منع کر دیا گیا ہے۔ جس طرح اللہ تعالیٰ کے لیے نماز پڑھتے وقت مجرہ نبوی کی طرف رُخ کرنے سے منع کیا گیا ہے۔ چنانچہ صحیح مسلم میں ابو مرثید الغنوی سے مردی ہے کہ نبی اکرم ﷺ نے فرمایا:

(( لَا تَجْلِسُوا عَلَى الْقَبُورِ وَلَا تَصْلُوَا إِلَيْهَا . ))  
 ”نے قبروں پر بیٹھو اور نہ آن کی طرف منہ کر کے نماز پڑھو۔“

پس قبر خواہ وہ نبی کی ہو یا غیر نبی کی اس کی طرف منہ کر کے نماز پڑھنا جائز نہیں کیونکہ حدیث مذکور صحیح ہے۔ علمائے اسلام کے درمیان اس امر میں کوئی اختلاف نہیں کہ حضور ﷺ نے قبر کی طرف منہ کر کے نماز پڑھنے کی اجازت نہیں دی ہے بلکہ یہ ایک بدعت محدث ہے۔ اسی طرح قبروں، خصوصاً انبیاء و صلحاء کی قبروں کی طرف جانا اور آن کی طرف منہ کر کے دعا کرنا بھی درست اور جائز نہیں ہے۔ جب خالص اللہ تعالیٰ سے دعا کرتے وقت کسی قبر کی طرف رخ کرنا جائز نہیں تو خود مردہ سے دعا مانگنا کہیں زیادہ ناجائز عمل ہے۔ اسی طرح جب کسی شخص کی طرف منہ کر کے نماز پڑھنا جائز نہیں تو اس کے لیے نماز پڑھنا بطریق اولیٰ ناجائز ہے۔ پس معلوم ہوا کہ مردہ شخصیت سے نہ کچھ مانگنا چاہیے اور نہ اس سے اللہ تعالیٰ سے دعاء کی درخواست کرنا چاہیے۔ دین و دنیا کے مصائب و مشکلات کے بارے میں بھی کسی مردہ سے فریاد نہیں کرنی چاہیے۔ اگر کسی نبی یا ولی کی زندگی میں اس سے فریاد کرنا جائز ہے تو وہ اس لیے کہ اس کی زندگی میں یہ فریاد شرک کا موجب نہیں بن سکتی۔ لیکن موت کے بعد ایسی فریاد شرک کا سبب بن جاتی ہے۔ اس کی وجہ یہ ہے کہ نبی یا ولی اپنی زندگی میں سائل کا سوال پورا کرنے کا مکلف ہے کیونکہ اس پر اسے اجر و ثواب ملتا ہے۔ لیکن موت کے بعد وہ سوال پورا کرنے کا مکلف نہیں رہتا، بلکہ ذکرِ الہی اور دعا سے بھی وہ فارغ ہو جاتا ہے۔ حضرت موسیٰ علیہ السلام اگر اپنی قبر میں نماز پڑھتے ہیں یا اگر انبیاء علیہم السلام نے نبی اکرم ﷺ کی اقتداء میں شبِ معراج کو بیت المقدس میں نماز پڑھی اور اگر اہل جنت اور ملائکہ تسبیحِ الہی بیان کرتے ہیں تو وہ اس سے فائدہ اٹھاتے ہیں۔ یہ کام وہ اسی قدر کرتے ہیں جس قدر اللہ تعالیٰ آن کے لیے آسان بنا تا ہے اور قدرت دیتا ہے۔ یہ کام تکلیف کے زمرة

❶ صحیح مسلم، کتاب الجنائز، باب النہی عن الخلوس علی القبر والصلوة علیہا (۹۷۱، ۹۷۴)۔

میں نہیں آتے۔ جن کے ذریعہ اللہ تعالیٰ اپنے بندوں کا امتحان لیتا ہے۔

لہذا مردہ سے سوال کرنا ذرہ بھی فائدہ مند نہیں ہے کیونکہ وہ اس سے بالکل متاثر نہیں ہوتا۔ وہ وہی کچھ کرتا ہے جو اللہ تعالیٰ نے اس کے لیے مقرر کر دیا ہے۔ کوئی آدمی اسے پکارے یا نہ پکارے اسے وہی کرنا ہے جو اس کے لیے مقرر کر دیا گیا ہے جیسا کہ فرشتے صرف وہی کام سرانجام دیتے ہیں جن کا حکم انہیں ملتا ہے۔ وہ صرف اپنے خالق کے احکامات کی اطاعت کرتے ہیں مخلوق کی باتوں پر عمل نہیں کرتے۔ اللہ تعالیٰ کا ارشاد ہے:

﴿وَقَالُوا أَتَخَذَ الرَّحْمَنُ وَلَدًا سُبْحَنَهُ بَلْ عِبَادُ مُنْكَرٍ مُؤْنَنَ ۝﴾

يَسْبِقُونَهُ بِالْقَوْلِ وَهُمْ بِأَمْرِهِ يَعْمَلُونَ ۝﴾ (الابیاء: ۲۶، ۲۷)

”اور کہتے ہیں کہ اللہ بیٹا رکھتا ہے وہ پاک ہے (اس کے نہ بیٹا ہے نہ بیٹی) بلکہ وہ اس کے عزت والے بندے ہیں۔ اس کے آگے بڑھ کر بول نہیں سکتے اور اس کے حکم پر عمل کرتے ہیں۔“

نبی کی زندگی میں کسی چیز کے جواز سے یہ لازم نہیں آتا کہ وہ اس کی وفات کے بعد بھی جائز ہو۔ مثلاً نبی اکرم ﷺ کے مکان میں نماز پڑھنا جائز تھا اور اسے سجدہ گاہ بنانا بھی جائز تھا لیکن جب آنحضرت ﷺ کو آپ کے مجرہ میں دفن کر دیا گیا تو اس میں سجدہ اور عبادت حرام ہو گئی۔ جیسا کہ صحیحین میں ہے کہ نبی اکرم ﷺ نے فرمایا کہ ”یہود و نصاریٰ پر اللہ لعنۃ فرمائے جنہوں نے اپنے انبیاء کی قبور کو عبادت گاہ بنالیا۔“<sup>۱</sup>

صحیح مسلم میں ہے کہ نبی اکرم ﷺ نے فرمایا کہ:

”تم سے پہلے لوگ قبور کو سجدہ گاہ بنالیتے تھے، خبردار! تم قبروں کو سجدہ گاہ نہ بنانا۔ میں تمہیں اس کام سے منع کرتا ہوں۔“<sup>۲</sup>

۱ انظر المحدث (۱۶۰)۔

۲ صحیح مسلم، کتاب المسند، باب النهي عن بناء المسجد على القبور (۵۳۲)۔

آنحضرت ﷺ اپنی زندگی میں نماز اپنی اقتدا میں پڑھایا کرتے تھے اور یہ سب سے افضل عمل تھا لیکن آپ کے وصال کے بعد آپ ﷺ کی قبر کو سامنے رکھ کر نماز پڑھنا جائز نہیں ہے۔ اسی طرح آپ کی زندگی میں آپ سے احکامات حاصبین کیے جاتے تھے۔ مسائل دریافت کیے جاتے تھے اور جھگڑوں کے فیصلے کرائے جاتے تھے، لیکن آپ کے وصال کے بعد آپ سے کوئی فتویٰ اور فیصلہ طلب کرنا جائز نہیں ہے۔

### قبرنبوی ﷺ کی زیارت

امام مالک رضی اللہ عنہ کے نزدیک یہ کہنا بھی مکروہ ہے کہ: ”میں نے رسول اللہ ﷺ کی قبر اطہر کی زیارت کی ہے۔“ کیونکہ یہ الفاظ کہیں منقول نہیں ہیں۔ حضور ﷺ کی قبر اطہر کی زیارت کے متعلق جتنی احادیث مردوی ہیں سب کی سب ضعیف بلکہ جھوٹی اور خانہ ساز ہیں۔ نیز یہ لفظ (زیارت) متاخرین کے عرف میں دو معنی میں استعمال ہوا ہے۔ اول اس سے بدیعی زیارت مرادی جاتی ہے جو شرک ہے مثلاً ایک آدمی قبر کی زیارت اس لیے رہتا ہے کہ وہ میت سے دعا کرے یا اس کے واسطہ سے اللہ سے سوال کرے یا اس کے پاس اللہ سے دعا کرے۔

دوم زیارت شرعیہ یہ ہے کہ آدمی قبر کی زیارت میت کے لیے دعا کرنے اور اس پر سلام بھیجنے کے لیے کرے جیسا کہ میت پر نمازِ جنازہ پڑھی جاتی ہے۔ یہ دوسری قسم کی زیارات مشرود ہے لیکن اکثر لوگ پہلے معنی میں قبروں کی زیارت کرتے ہیں۔ پس امام مالک رضی اللہ عنہ نے یہ کہنا مکروہ قرار دیا ہے کہ: ”میں نے حضور ﷺ کی قبر کی زیارت کی۔“ اس کی وجہ یہ ہے کہ ان الفاظ کے مفہوم میں ابہام پایا جاتا ہے اور ابیل بدعت اور مشرک اس سے غلط فائدہ اٹھاتے ہیں۔

بدیعی دعا کا تیرا درجہ یہ ہے کہ کہا جائے: ”اے اللہ! میں فلاں بزرگ کے واسطہ سے یا فلاں بزرگ کے مرتبہ کے واسطہ سے تجوہ سے سوال کرتا ہوں۔“ اوپر گزر چکا ہے کہ

امام ابو حنیفہ اور امام ابو یوسف رحمہما اللہ نے ایسی دعا سے منع فرمایا ہے۔ یہ بھی بیان ہو چکا ہے کہ صحابہ کرام ﷺ سے بھی ایسی کوئی مشہور دعا منقول نہیں ہوئی۔ بلکہ انہوں نے حضور ﷺ کی وفات کے بعد حضرت عباس رضی اللہ عنہ کی دعا کو وسیلہ بنایا تھا۔

اب واضح ہو گیا ہے کہ لفظ ”توسل“ کے دو معنی ہیں۔ ایک وہ جس پر صحابہ کرام ﷺ کے عمل کرتے تھے اور دوسرا وہ جس پر وہ عمل نہیں کرتے تھے۔ صحابہ کرام ﷺ کے عرف و لغت میں ”توسل“ و ”توجه“ سے مراد حضور ﷺ کی دعا اور سفارش کے ذریعہ توسل و توجہ ہے۔ اس لیے ہر مومن کی دعا کو ذریعہ وسیلہ بنایا جاسکتا ہے۔ بعض مشائخ استدلال کرتے ہیں کہ نبی اکرم ﷺ نے فرمایا: ((إِذَا أَعْيَتُكُمُ الْأُمُورُ فَعَلَيْكُمْ بِالْأَهْلِ الْقُبُوْرِ)). ..... ”یعنی جب تم کسی مصیبت میں گرفتار ہو تو اہل قبور کی طرف رجوع کرو۔“ یا آپ ﷺ نے فرمایا کہ: ((وَاسْتَعِينُوا بِالْأَهْلِ الْقُبُوْرِ)). ..... ”یعنی اہل قبور سے مدد طلب کیا کرو۔“ یہ حدیث تمام علمائے حدیث کے نزدیک من گھڑت اور حضور ﷺ پر افتاء ہے۔ کسی محدث نے ایسی روایت نقل نہیں کی ہے۔ حدیث کی معتبر کتب میں بھی ایسی روایت نہیں ملتی، اللہ تعالیٰ کا ارشاد ہے:

»وَتَوَكَّلْ عَلَى الْحَمِيْرِ الَّذِي لَا يَمُوتُ وَسَبِّحْ بِحَمْدِهِ وَكَفِيْ بِهِ بِذُنُوبِ عِبَادِهِ خَبِيْرًا ۵۸﴾ (الفرقان: ۵۸)

”اور اس (اللہ تعالیٰ) زندہ پر ہر وسر کھو، جو (کبھی) نہیں مرے گا اور اس کی تعریف کے ساتھ تشیع کرتے رہو، وہ اپنے بندوں کے گناہوں کی خبر رکھنے کو کافی ہے۔“

یہ ایک ایسی چیز ہے جس کے بارے میں معلوم ہے کہ وہ غیر مشروع ہے۔ نبی اکرم ﷺ نے قبور کو سجدہ گاہ بنانے سے بھی اس لیے منع فرمادیا ہے کہ یہ بھی مردوں سے استمداد کے قریب قریب عمل ہے۔ آپ نے ان لوگوں پر لعنت فرمائی ہے جو قبور کو سجدہ گاہ بنایتے ہیں

تاکہ لوگ ان کی مشاہد سے احتراز کریں یہی دراصل بت پرستی ہے جیسا کہ اللہ تعالیٰ نے فرمایا ہے:

﴿وَقَالُوا لَا تَدْرِنَّ إِلَهَتُكُمْ وَلَا تَدْرِنَّ وَدًا وَلَا سُوَاغًا وَلَا يَغُوثَ وَيَعُوقَ وَنَسْرًا ﴾ (نوح: ۲۳)

”اور کہنے لگے کہ اپنے معبودوں کو ہرگز نہ چھوڑنا اور ود اور سواع اور یغوث اور یعوق اور نسر کو ترک نہ کرنا۔“

یہ بزرگ قوم نوح علیہ السلام کے صالح لوگ تھے، ان کی وفات کے بعد لوگ ان کی قبروں پر متعکف ہو گئے، پھر انہوں نے ان کی تصویریں بنائیں اور ان کی تصویروں کے مطابق ان کے بت بنالیے۔

تمام انبیاء کا دین ایک ہے

نبی اکرم ﷺ نے اس شرکیہ عمل سے منع فرمایا ہے۔ یہ لوگ دوسرے انبیاء کرام کی شریعت میں بھی شرک کرتے تھے، تورات میں ہے کہ حضرت موسیٰ علیہ السلام نے بنی اسرائیل کو مردوں سے دعا مانگنے سے منع کیا اور واضح کر دیا کہ جو شخص ایسا کرے گا اس کے لیے یہ فعل اللہ تعالیٰ کے عذاب کا موجب ہوگا۔ یہ اس لیے ہے کہ تمام انبیاء علیهم السلام کا دین ایک ہے، اگرچہ ان کی شریعت میں تنوع ہے، جیسا کہ صحیح بخاری میں حضرت ابو هریرہ رضی اللہ عنہ سے روایت ہے کہ نبی اکرم ﷺ نے فرمایا:

((إِنَّ مَعْشَرَ الْأَنْبِيَاءِ دِينُنَا وَاحِدٌ)) ①

”هم تمام انبیاء کا دین ایک ہے۔“

اللہ تعالیٰ کا ارشاد ہے:

① صحیح البخاری، کتاب احادیث الانبیاء، باب قول الله تعالیٰ: ”واذکر في الكتاب مريم اذا انتبذت من اهلها“ (۳۴۴۲)، صحیح مسلم، کتاب الفضائل، باب فضائل عیسیٰ علیہ السلام (۱۴۵)، (۲۳۶۰) نحوہ.

﴿ شَرَعَ لَكُم مِّنَ الدِّينِ مَا وَصَّى بِهِ نُوحًا وَالَّذِي أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَى وَعِيسَى أَنْ أَقِيمُوا الدِّينَ وَلَا تَتَفَرَّقُوا فِيهِ طَكَبَرَ عَلَى الْمُشْرِكِينَ مَا تَدْعُوهُمْ إِلَيْهِ طَ﴾

(الشورى: ۱۳)

”اس نے تمہارے لیے وہی دین مقرر کیا ہے جس (کو اختیار کرنے) کا حکم نوح ﷺ کو دیا تھا اور جس کی (اے محمد ﷺ!) ہم نے تمہاری طرف وہی پیشگی ہے اور جس کا ابراہیم اور موسیٰ اور عیسیٰ علیہم السلام کو حکم دیا تھا، (وہ یہ) کہ دین کو قائم کرو اور اس میں پھوٹ نہ ڈالو، جس چیز کی طرف تم مشرکوں کو بلاستے ہو، وہ ان کو دشوار گزرتی ہے۔“

نیز اللہ تعالیٰ فرماتا ہے:

﴿ يَا أَيُّهَا الرَّسُولُ كُلُّوا مِنَ الطَّيِّبَاتِ وَاعْمَلُوا صَالِحًا إِنَّمَا تَعْمَلُونَ عَلَيْمٌ ۝ وَإِنَّ هَذِهِ أُمَّتُكُمْ أُمَّةٌ وَاحِدَةٌ وَإِنَّا رَبُّكُمْ فَاتَّقُونَ ۝ فَنَقْطَعُوا أَمْرَهُمْ بَيْنَهُمْ زُبُرًا كُلُّ حِزْبٍ بِمِمَّا لَدَيْهِمْ فَرِحُونَ ۝﴾

(المؤمنون: ۵۱، ۵۳)

”اے پیغمبر! پاکیزہ چیزیں کھاؤ اور نیک عمل کرو جو عمل تم کرتے ہو میں ان سے خوب واقف ہوں۔ اور یہ تمہاری جماعت ایک ہی جماعت ہے اور میں تمہارا پورا دگار ہوں، پس مجھ سے ڈرو۔ پھر انہوں نے اپنے کام کو متفرق کر کے جدا جدا کر دیا۔ جو چیز جس فرقہ کے پاس ہے وہ اس سے خوش ہو رہا ہے۔“

﴿ فِطْرَتُ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ ذَلِكَ الَّذِينَ الْقَيْمُ وَلِكُنَّ أَكْثَرَ النَّاسِ لَا يَعْلَمُونَ ۝ مُنِيبُونَ إِلَيْهِ وَأَنَّقُوْهُ وَأَقِيمُوا الصَّلَاةَ وَلَا تَكُونُوا مِنَ الْمُشْرِكِينَ ۝ مِنَ الَّذِينَ فَرَّقُوا

دِینَهُمْ وَكَانُوا شِيَعاً كُلُّ حِزْبٍ بِمَا لَدَيْهِمْ فَرِحُونَ ۝

(الروم: ۳۰، ۳۳)

”تو تم یکسو ہو کر دین پر سیدھا منہ کیے چلے جاؤ (اور) اللہ کی فطرت کو جس پر اُس نے لوگوں کو پیدا کیا ہے (اختیار کیے رہو) خدا کی بنائی ہوئی فطرت میں تغیر و تبدل نہیں ہو سکتا۔ یہی سیدھا دین ہے لیکن اکثر لوگ نہیں جانتے۔ تم اسی اللہ کی طرف رجوع کیے رہو اور اس سے ڈرتے رہو اور نماز پڑھتے رہو اور مشرکوں میں نہ ہونا جھنوں نے اپنے دین کو ٹکڑے ٹکڑے کر دیا اور خود فرقے فرقے ہو گئے۔ سب فرقے اسی سے خوش ہیں جو ان کے پاس ہے۔“

یہی وہ دین اسلام ہے جس کے علاوہ کوئی دوسرا دین اللہ تعالیٰ کے ہاں مقبول نہیں ہے۔ اس موضوع پر کئی دوسرے مقامات پر شرح و سط سے کلام ہو چکا ہے۔

پانچواں باب

## شرک کی ممانعت

جب یہ واضح ہو گیا کہ اللہ تعالیٰ نے اپنے رسول مقبول ﷺ اشرف الخلقات، سید بنی نوع انسان، خاتم المرسلین والنبیین، افضل الاولین والآخرین اور سید الشافعین سیدنا محمد ﷺ کے حق میں شرک کو جائز قرار نہیں دیا تو ظاہر ہے کہ آپ ﷺ کے علاوہ دوسرے انبیاء و صلحاء کے حق میں شرک بدرجہ اولیٰ منوع ہے۔ کسی کی قبر کو بت بنا کر پوجا نہیں جاسکتا۔ اور اللہ کے سوا کسی نبی اور ولی کی زندگی یا موت کے بعد اُس سے دعا نہیں کی جاسکتی۔

کسی شخص کے لیے جائز نہیں کہ وہ کسی شیخ یا بزرگ سے فریاد کرے جو اس دُنیا سے کوچ کر گیا ہو یا موقع پر موجود نہ ہو۔ مثلاً کسی شخص کے لیے جائز نہیں کہ وہ کہے: ”یا سیدی! میری مدد فرم اور میری نصرت فرم اور میری مصیبت کو دور کر۔“ اسی طرح کے دوسرے الفاظ ادا کرنا بھی درست نہیں بلکہ اس طرح کی ہر ذعاشرک کے زمرة میں آتی ہے جسے اللہ اور اس کے رسول نے حرام قرار دیا ہے۔

## شیطان اولیاء کے بھیس میں

جو لوگ غیر حاضرفوت شدہ بزرگوں سے ان کی قبروں کے پاس امداد طلب کرتے ہیں شیطان ان کو گمراہ کر دیتا ہے اور راہ راست سے بھٹکا دیتا ہے جیسا کہ وہ بتوں کی پرستش کرنے والوں کو گمراہ کرتا ہے۔ جس بزرگ سے مدد طلب کی جاتی ہے شیطان اس کے بھیس میں ظاہر ہوتا ہے۔ لوگوں پر کچھ باتیں کشف کرتا ہے جس طرح شیاطین کا ہنوں سے ہمکلام

ہوتے ہیں۔ ان باتوں میں سے بعض کچی بھی نہیں ہیں۔ لازمی نہیں کہ شیطان جو کچھ اپنے چیلے چاننوں کو بتائے وہ جھوٹ ہی ہو۔ البتہ ان کی باتوں میں سچ پر جھوٹ غالب ہوتا ہے۔ شیاطین بعض اوقات لوگوں کی بعض ضرورتیں پوری کر دیتے ہیں اور ان کی بعض تکالیف کو رفع کر دیتے ہیں۔ لوگ اس لگان میں بنتا ہو جاتے ہیں کہ وہ جس شیخ کو پکارتے تھے اُسی نے غیب سے ظاہر ہو کر یہ کارنا مے سرانجام دیے ہیں یا یہ سمجھ بیٹھتے ہیں کہ خود اللہ تعالیٰ نے کسی فرشتہ کا روپ دھار کر یہ کام کیا ہے۔ بعض کہتے ہیں کہ یہ فلاں شیخ کا سر اور حال ہے جو رونما ہوا ہے حالانکہ وہ محض شیطان ہوتا ہے جو کسی بزرگ کی صورت اختیار کر لیتا ہے۔ اسی طرح شیاطین بتوں کے اندر داخل ہو جاتے ہیں، ان کے پرستاروں سے ہمکلام ہوتے ہیں اور ان کی بعض ضروریات کو پورا کر دیتے ہیں۔ مشرکین عرب کو ایسے واقعات اکثر پیش آتے رہتے تھے اور آج بھی ہندوستان اور ترکی کے مشرکین کو ایسے خرقِ عادت و واقعات پیش آتے رہتے ہیں۔

### امام ابن تیمیہ حَنَفَیَہ کا ذاتی تجربہ

میں جانتا ہوں کہ جو لوگ میری اور دوسرے بزرگوں کی مدد طلب کرتے ہیں، ان کو بھی ایسے واقعات کثرت سے پیش آئے ہیں۔ حالانکہ ہم موجود نہیں ہوتے تھے۔ جن لوگوں نے مجھ سے یاد دوسرے لوگوں سے مدد طلب کی انہوں نے دیکھا کہ ہم ہوا میں اڑتے ہوئے آئے اور ہم نے ان کی تکلیف رفع کر دی۔ جب ان لوگوں نے مجھے یہ واقعہ بتایا تو میں نے ان پر یہ واضح کر دیا کہ دراصل جسے تم نے دیکھا تھا وہ شیطان تھا۔ جس نے میری اور دوسرے مشائخ کی جن سے تم نے مدد طلب کی، صورت اختیار کر لی تھی تاکہ لوگ سمجھیں کہ یہ ان مشائخ کی کرامات ہیں اس سے شیطانوں کی غرض یہ ہوتی ہے کہ لوگ مردہ اور غیر موجود بزرگوں سے مدد طلب کرنے میں راسخ ہو جائیں۔ یہ چیز شرک اور بت پرستی کا سب سے بڑا سبب ہے۔ اسی طرح کے واقعات عیسائیوں کو بھی پیش آتے ہیں جو علاس وغیرہ

مشائخ سے مدد طلب کرتے ہیں۔

یہ لوگ جو فوت شدہ انبیاء و صلحاء، شیوخ اور اہل بیت رسول ﷺ سے فریاد کرتے ہیں ان کا مقصد یہ ہوتا ہے کہ ان پر بھی بعض امور غیر مکشف ہو جائیں جب کسی پر شیطانی مکاشفات ہو جاتے ہیں تو وہ سمجھتا ہے کہ یہ اُس کے مشرکانہ فعل کی کرامت اور مججزہ ہے۔ بعض لوگ جب کسی بزرگ کی قبر پر جاتے ہیں جس سے مدد طلب کرتے ہیں تو فضاء سے ان پر کھانا، روپیہ اور ہتھیار وغیرہ یا دوسری اشیاء جو وہ مانگتا ہے نازل ہونے لگتی ہیں۔ چنانچہ وہ سمجھ لیتا ہے کہ یہ سب اس بزرگ کی کرامت کا نتیجہ ہے۔ حالانکہ یہ سب شیطان کی شعبدہ بازیاں ہیں۔ یہ شعبدہ بازیاں بت پرستی کا سب سے بڑا سبب ہیں۔ چنانچہ حضرت ابراہیم خلیل اللہ علیہم السلام اللہ تعالیٰ سے ڈعا کرتے ہیں کہ:

﴿ وَأَجْنِبُنِي وَبَنِي أَنْ نَعْبُدَ الْأَصْنَامَ ۝ رَبِّ إِنَّهُمْ أَضَلُّنَ كَثِيرًا مِنَ النَّاسِ ط ﴾ (ابراہیم: ۳۵، ۳۶)

”(اللہ! ) مجھے اور میری اولاد کو بتوں کی پوجا سے بچا۔ اے پور دگار! انہوں نے بہت سے لوگوں کو گمراہ کر دیا۔“

اسی طرح کی ڈعا حضرت نوح علیہ السلام نے بھی مانگی تھی، سب کو معلوم ہے کہ مجرد پھر زیادہ لوگوں کو گمراہ نہیں کر سکتا جب تک اُس کے اندر کوئی ایسا سبب موجود نہ ہو جو لوگوں کی گمراہی کا موجب ہو۔ نیز کوئی بت پرست بھی یہ عقیدہ نہیں رکھتا کہ بتوں نے زمین اور آسمانوں کو پیدا کیا ہے۔ وہ تو ان بتوں کو صرف اللہ کے ہاں سفارشی اور وسیلہ بناتے ہیں۔ یہ بت پرست بعض بتوں کو انبیاء و صلحاء کی شکل پر تراشتے ہیں اور بعض نے ستاروں، سورج اور چاند کے بت بنائے اور بعض نے جنوں اور فرشتوں کے بت تراش لیے۔ اس طرح ان کے معبدوں، ان کی خواہش کے مطابق وجود میں آئے۔ اس طرح وہ سمجھنے لگے کہ وہ فرشتوں، نبیوں، نیکوکار لوگوں اور شمس و قمر وغیرہ کی پوجا کرتے تھے حالانکہ وہ تو محض شیاطین کی پوجا

کرتے تھے۔ شیاطین کا مقصد یہی ہوتا ہے کہ انسان ان کی عبادت کریں۔ جو کچھ انسان ان سے مانگیں انہیں مہیا کر دیں۔ چنانچہ اللہ تعالیٰ فرماتا ہے:

» وَيَوْمَ يَحُشِّرُهُمْ جَمِيعًا ثُمَّ يَقُولُ لِلْمَلَائِكَةِ أَهُؤُلَاءِ إِيمَانُكُمْ كَانُوا يَعْبُدُونَ ۝ قَالُوا سُبْحَنَكَ أَنْتَ وَلِيَّنَا مِنْ دُوْنِهِمْ بَلْ كَانُوا يَعْبُدُونَ الْجِنَّ أَكْثَرُهُمْ بِهِمْ مُؤْمِنُونَ ۝ (سبا: ۴۱، ۴۰) ۝

”اور اس دن ہم تمام (ملوک) کو اکھا کریں گے اور فرشتوں سے پوچھیں گے کہ کیا (یہ مشرک) تمہیں ہی پوجتے تھے؟ وہ کہیں گے تو پاک ہے، تو ہی ہمارا کارساز ہے ان کے مقابلہ میں بلکہ یہ تو جنوں کی پوجا کرتے تھے، ان میں سے اکثر ان پر ایمان رکھتے تھے۔“

### شیطان کی فریب کاری

جب کوئی عبادت گزار شیاطین کی عبادت کو جائز نہیں سمجھتا تو شیاطین اسے انبیاء و صلحاء اور ملائکہ وغیرہ کی پرستش کی دعوت دیتے ہیں کیونکہ وہ ان ہستیوں کے بارے میں حسنِ ظن رکھتا ہے لیکن اگر کوئی شخص جنات پرستی کو حرام نہیں سمجھتا تو شیاطین اپنے آپ کو اس کے سامنے بطور جن متعارف کرتے ہیں۔ شیطان انسان کے روپ میں سامنے آتا ہے اور مطالبہ کرتا ہے کہ اسے سجدہ کیا جائے یا اس سے بدفلی کی جائے، مردار کھایا جائے یا شراب نوشی کی جائے۔ لیکن اکثر لوگ اس حقیقت سے واقف نہیں ہوتے کہ یہ سب شیطانی فریب کاریاں ہیں بلکہ سمجھتے ہیں جو شخص ان سے ہمکلام ہوا ہے وہ یا تو کوئی فرشتہ ہے یا کوئی جن۔ ان کو وہ ”رجال الغیب“ یعنی عالم غیب کی شخصیات کا نام دیتے ہیں، ان کا عقیدہ ہے کہ یہ ”رجال الغیب“ اولیاء اللہ ہیں جو لوگوں کی نظروں سے روپوش رہتے ہیں، درحقیقت یہ جن ہوتا ہے جو انسانی شکل دھار لیتا ہے یا کسی دوسرے روپ میں دکھائی دیتا ہے۔

اللہ تعالیٰ کا ارشاد ہے:

﴿ وَإِنَّهُ كَانَ رِجَالٌ مِّنَ الْإِنْسِينَ يَعْوَذُونَ بِرِجَالٍ مِّنَ الْجِنِّ فَرَأَدُوهُمْ رَهْقًا ۝ ﴾ (جن: ٦)

”اور یہ کہ بعض انسان بعض جنات کی پناہ پکڑا کرتے تھے (اس سے) ان کی سرکشی اور بیڑھگئی۔“

انسان جب جنوں کی کسی وادی میں سے گزرتے ہیں تو اُس کے مکینوں سے خوف کھاتے ہیں اور کہتے ہیں کہ ”ہم اس وادی کے سب سے بڑے احمد جن کی پناہ مانگتے ہیں۔ انسان جنوں سے پناہ مانگا کرتے تھے جس کی وجہ سے جنوں میں سرکشی اور بغاوت پیدا ہو گئی اور کہنے لگے کہ ”انسان تو ہماری پناہ مانگتے ہیں۔“

### عمجی تعویذ گندے

اسی طرح عمجی تعویذ گندوں میں بھی ان جنوں کے نام لکھے جاتے ہیں جن سے لوگ دعا کیں مانگتے اور فریاد کرتے ہیں اور بزرگ شخصیات کی انہیں قسم دلاتے ہیں۔ کبھی کبھی شیاطین اور جن ان تعویذوں کی وجہ سے ان کے بعض کام بھی کر دیتے ہیں، اس طرح کے تعویذ جادو اور شرک کے زمرة میں آتے ہیں۔ ارشاد باری تعالیٰ ہے:

﴿ وَاتَّبَعُوا مَا تَتَلَوَّا الشَّيَاطِينُ عَلَى مُلْكِ سُلَيْمَانَ وَمَا كَفَرَ سُلَيْمَانُ وَلِكِنَ الشَّيَاطِينُ كَفَرُوا يُعَلِّمُونَ النَّاسَ السِّحْرَ وَمَا أُنْزِلَ عَلَى الْمَلَكَيْنِ بِبَابِ هَارُوْثَ وَمَارُوْثَ وَمَا يُعَلِّمُنِ مِنْ أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرْ فَيَتَعَلَّمُونَ مِنْهُمَا مَا يُفَرِّقُونَ بِهِ بَيْنَ الْمُرْءَ وَزَوْجِهِ وَمَا هُمْ بِضَارِّينَ بِهِ مِنْ أَحَدٍ إِلَّا بِإِذْنِ اللَّهِ وَيَتَعَلَّمُونَ مَا يَضُرُّهُمْ وَلَا يَنْفَعُهُمْ وَلَقَدْ عَلِمُوا لَمَنِ اشْتَرَهُ مَا لَهُ فِي الْآخِرَةِ مِنْ خَلَاقٍ وَلَبِسَ مَا شَرَوْا بِهِ أَنْفُسَهُمْ لَوْ كَانُوا يَعْلَمُونَ ۝ ﴾ (البقرة: ١٠٢)

”اور ان (ہزلیات) کے پیچھے لگ گئے جو سلیمان علیہ السلام کے عہد حکومت میں شیاطین پڑھا کرتے تھے اور سلیمان نے مطلق کفر کی بات نہیں کی بلکہ شیطان ہی کفر کرتے تھے کہ لوگوں کو جادو سکھاتے تھے اور ان باتوں کے بھی (پیچھے لگ گئے) جو شہر بابل میں دو فرشتوں ہاروت اور ماروت پر اتری تھیں اور وہ دونوں کسی کو کچھ نہیں سکھاتے تھے جب تک یہ نہ کہہ دیتے کہ ہم (ذریعہ) آزمائش ہیں۔ تم کفر میں نہ پڑو۔ غرض لوگ ان سے ایسا (جادو) سیکھتے جس سے میاں یہوی میں جدا ای ڈال دیں اور اللہ کے حکم کے سوا وہ اس (جادو) سے کسی کا کچھ نہیں بگاڑ سکتے تھے اور کچھ ایسے (منتر) سیکھتے جو ان کو نقصان ہی پہنچاتے اور فائدہ کچھ نہ دیتے اور وہ جانتے تھے کہ جو شخص ایسی چیزوں کا خریدار ہوگا اُس کا آخرت میں کچھ حصہ نہیں اور جس چیز کے عوض انہوں نے اپنی جانوں کو بیچ ڈالا وہ بری تھی۔ کاش وہ (اس بات کو) جانتے۔“

بہت سے جن و شیاطین ہوا میں اڑتے ہیں۔ کبھی شیاطین کسی آدمی کو انٹھا لیتے ہیں اور اُسے کہ اور دوسرے مقدس مقامات پر لیے پھرتے ہیں۔ ان خرق عادت کاموں کے باوجود وہ زندیق و کافر ہی ہوتا ہے وہ نماز اور روزہ وغیرہ، عبادات جن کا حکم اللہ اور اس کے رسول ﷺ نے دیا ہے کا انکار کرتا ہے اور اللہ تعالیٰ کی حرام کردہ چیزوں کو حلال گردانتا ہے۔ شیاطین ان لوگوں کو دوست رکھتے ہیں کیونکہ وہ کفر، فرق اور معصیت کاری میں مستغرق ہوتے ہیں۔ جب یہ لوگ اللہ تعالیٰ اور اس کے رسول ﷺ پر ایمان لے آتے ہیں، اللہ کی طرف رجوع کرتے ہیں اور اللہ اور اس کے رسول ﷺ کی اطاعت کو شفاء بنالیتے ہیں تو یہی شیاطین ان کولات مار دیتے ہیں اور سارے شیطانی مکاشف کا سلسلہ منقطع ہو جاتا ہے۔ میں بہت سے ایسے لوگوں سے واقف ہوں جو شام، مصر، جاز، یمن وغیرہ ممالک میں پائے جاتے ہیں البتہ جزیرہ، عراق، خراسان اور روم میں ایسے لوگ کثرت سے پائے

جاتے ہیں۔ مشرکین اور اہل کتاب کے علاقوں میں ایسے لوگ شمار سے باہر ہیں۔  
 یہ شیطانی احوال و واقعات جن کا سرچشمہ کفر، فتنہ اور معصیت کا ری ہے اسی نسبت  
 سے ظہور پذیر ہوتے ہیں جس نسبت سے یہ اسباب مہیا ہوتے ہیں۔ پس جس قدر ایمان و  
 توحید اور نور فرقان و ایمان طاقتور ہوں گے اور جس قدر نبوت و رسالت کے آثار ظاہر ہوں  
 گے اسی قدر یہ شیطانی احوال کمزور پڑتے چلے جائیں گے اور جس نسبت سے کفر و فتنہ اور  
 اللہ کی نافرمانی انسان کے اندر راسخ ہوتی جائے گی اسی نسبت سے شیطانی احوال ظاہر ہوں  
 گے۔ اگر کسی ایک ہی شخص کے اندر ایمان و نفاق کو نشوونما دینے والے دونوں مادے موجود  
 ہوں گے تو اُس کے اندر آثارِ نبوی ﷺ اور احوالِ شیطانی بھی دونوں پائے جائیں گے۔  
 وہ مشرکین جو حلقہ گبوش اسلام نہیں ہوئے مثلاً نجاشیہ، لونیہ اور ترکی و ہندوستان کے  
 مشرکین کے علماء مشائخ، ان میں احوالِ شیطانی بھی زیادہ پائے جاتے ہیں ان میں سے کوئی  
 تو ہوا میں اڑتا ہے اور امور غیب کی اطلاع دینے لگتا ہے ان کا دف بھی ہوا میں اڑتا اور بچتا،  
 ان لوگوں کے سروں پر پڑتا ہے جو ان کے طریقوں سے روگردانی کرتے ہیں لیکن وہ کسی کو  
 مارے ہوئے نہیں دیکھے جاتے۔ جن برتوں میں وہ پانی پیتے ہیں وہ ان کے اردوگر گھومتے  
 ہیں لیکن جو چیز انہیں اٹھائے ہوئے ہوتی ہے نظر نہیں آتی۔ کبھی ایک آدمی کسی جگہ پر ہوتا  
 ہے اور مہمان اترنے لگتے ہیں۔ دیکھتے ہی دیکھتے انواع و اقسام کے لذیذ کھانے نازل  
 ہونے لگتے ہیں اور کھانا تمام مہمانوں کے لیے کافی ہو جاتا ہے۔ یہ شیطان ہوتے ہیں جو  
 قریبی بستیوں سے سامان وغیرہ چوری کر کے لے آتے ہیں جن لوگوں کا ایمان ناقص ہوتا  
 ہے اور جو شرک میں بنتا ہوتے ہیں انہیں اس طرح کے واقعات کثرت سے پیش آتے  
 رہتے ہیں۔

رہے وہ لوگ جو اسلام میں تو داخل ہو جاتے ہیں لیکن توحید باری تعالیٰ اور اتباع رسول  
 میں پختہ کار نہیں ہوتے بلکہ غیب میں مشائخ کو پکارتے ہیں اور ان سے مدد طلب کرتے ہیں

انہیں شیطانی احوال اسی نسبت سے پیش آتے ہیں جس نسبت سے ان کے اندر شیطان کو خوش کرنے والے عقائد و اعمال پائے جاتے ہیں۔ ایسے لوگ بھی ملتے ہیں جو دیندار اور عبادت گزار ہوتے ہیں لیکن جہالت کی بناء پر شیطانی شعبدہ بازیوں کا شکار ہو جاتے ہیں۔ شیاطین و جنات کسی شخص کو اٹھا کر لے جاتے ہیں اور وہ دوسرے حاجیوں کی معیت میں عرفات میں وقوف کرتا ہے حالانکہ اُس نے مواقیت کے پاس پہنچ کر احرام نہیں باندھا ہوتا نہ وہ مزدلفہ میں رات گزارتا ہے اور نہ طوافِ افاضہ بجالاتا ہے اس کے باوجود وہ سمجھتا ہے کہ اُس نے اولیاء اللہ جیسا عمل صالح اور کرامت حاصل کر لی ہے۔ اُسے یہ احساس تک نہیں ہوتا کہ یہ تو شیطانی کھیل تھا کیونکہ اس طرح کا حج جس میں نہ احرام باندھا جائے اور نہ دیگر مناسک حج ادا کیے جائیں، نہ جائز ہے اور نہ مشروع۔ جو شخص اسے عبادت یا کرامت اولیاء سمجھتا ہے وہ گمراہ اور جاہل ہے یہی وجہ ہے کہ کسی نبی یا کسی صحابی سے اس طرح کی نام نہاد کرامت کا ظہور نہیں ہوا ہے۔ ان کا مرتبہ ان خرافات سے بہت بلند ہے۔

اسی طرح کا واقعہ ایک ایسے شخص کے ساتھ بھی پیش آیا جسے اپنی جماعت کے ساتھ اٹھا لیا گیا اور اسے اسکندریہ سے مقامِ عرفات تک پہنچا دیا گیا۔ اس نے دیکھا کہ، ملا نکہ آسمان سے نیچے اتر رہے ہیں اور حاجیوں کے نام لکھ رہے ہیں۔ اس شخص نے پوچھا کہ ”کیا میرا نام بھی تم نے لکھا ہے؟“ ملا نکہ نے جواب دیا کہ ”تو نے دوسرے حاجیوں کی طرح حج ادا نہیں کیا ہے۔ تو نے نہ تو سفر کی صعوبت برداشت کی اور نہ احرام ہی باندھا۔ تجھے حج کا وہ ثواب حاصل نہیں ہوا جو دوسرے حاجیوں کو حاصل ہوا ہے۔“ بعض مشائخ سے پوچھا گیا کہ ”ہم نے آپ کے ساتھ ہوا میں حج کیا ہے۔ ایسے حج کے بارے میں آپ کی کیا رائے ہے؟“ انہوں نے کہا ”اس سے حج کا فرض ساقط نہیں ہو گا کیونکہ تم نے اللہ تعالیٰ اور اُس کے رسول مقبول ﷺ کے بتائے ہوئے طریقہ پر حج نہیں کیا ہے۔“

## دین اسلام کی دو بنیادیں:

دین اسلام دو اصولوں پر مبنی ہے ایک یہ کہ صرف اللہ تعالیٰ ہی کی عبادت کی جائے اور اس کے ساتھ کسی کو شریک نہ ٹھہرایا جائے، دوسرے یہ کہ نبی اکرم ﷺ نے عبادت کا جو طریقہ بیان فرمایا ہے اسی کے مطابق اللہ تعالیٰ کی عبادت بجالائی جائے۔ یہ دونوں اصول کلمہ شہادت ((أَشْهَدُ أَنَّ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ)) سے ماخوذ ہیں۔ اللہ وہ ذات ہے جو عبادت، استعانت، محبت، تعظیم، خوف و رجا اور اجلال و اکرام ہر بات میں دلوں پر محیط ہو۔ اللہ عزوجل کو جو حقوق حاصل ہیں ان میں اس کا کوئی شریک نہیں ہے اس لیے اللہ تعالیٰ کے سوا کسی کی عبادت نہیں کرنی چاہیے۔ نہ اللہ تعالیٰ کے سوا کسی کو پکارا جائے، اس کے سوانہ کسی سے ڈرا جائے اور نہ کسی کی اطاعت ہی بجالائی جائے۔

## رسول اللہ ﷺ کی حیثیت

رسول خدا ﷺ ہم تک اللہ تعالیٰ کے اوصرواہی اور اس کی طرف سے ٹھہرائی ہوئی حلال و حرام چیزوں کی خبر ہم تک پہنچانے والے ہیں۔ بنا بریں حلال وہی ہے جس کو آپ نے حلال کہا ہے اور حرام وہی ہے جسے آپ ﷺ نے حرام ٹھہرایا ہے، اسی طرح دین مقبول وہی ہے جسے آپ نے مقرر فرمادیا۔ اس طرح رسول خدا ﷺ اللہ تعالیٰ اور اس کی مخلوق کے درمیان ایک واسطہ کا کام دیتے ہیں اور اللہ تعالیٰ کے اوصرواہی، وعدہ و عید، حلال و حرام کے متعلق تعلیمات اور ہر وہ بات جو اللہ تعالیٰ کی طرف سے آپ پر نازل ہوئی ہے کو مخلوق تک پہنچانے والے ہیں۔ جہاں تک قبولیت دعا، دفع بلا اور ہدایت و اغما کا تعلق ہے صرف اللہ تعالیٰ کی ذات ہی اُن کی فریاد سنتا ہے۔ وہ ان کی حالت کو دیکھتا ہے۔ ان کے بھیدوں اور خفیہ منصوبوں کو جانتا ہے۔ اسی طرح صرف اللہ تعالیٰ کی ذات ہی ان پر اپنی نعمتوں نازل کرنے، اُن کی مصیبتوں اور بیکاریوں کو رفع کرنے پر قادر ہے اور اپنے بندوں کے احوال سے باخبر رہنے اور اُن کی حاجات کو پورا کرنے میں کسی دوسرے شخص کی مدد اور

تعاون کا وہ محتاج نہیں ہے۔ وہ اسباب جن کے ذریعہ مصائب اور بیماریاں رفع ہوتی ہیں ان کا خالق اللہ تعالیٰ ہی کی ذات ہے۔ وہ مسبب الاسباب ہے، وہ تھباؤ کیتا ہے، وہ بے نیاز ہے، اُس کی نہ کوئی اولاد ہے اور نہ ماں باپ اور نہ کوئی اس کا مقابل ہی ہے۔ ارشاد باری تعالیٰ ہے:

﴿يَسْتَلِهُ مَنْ فِي السَّمَاوَاتِ وَالْأَرْضِ كُلَّ يَوْمٍ هُوَ فِي شَانٍ ۝ ۵﴾

(الرحمن: ۲۹)

”آسمانوں اور زمین میں جتنے لوگ ہیں، سب اُسی سے مانگتے ہیں۔ ہر روز اُس کی نئی شان ہوتی ہے۔“

پس ثابت ہوا کہ زمین و آسمان کے سب مکین اللہ تعالیٰ سے ہی مانگتے ہیں۔ ایک آدمی کی دعا اُسے دوسرے آدمی کی دعا سننے سے باز نہیں رکھتی۔ مختلف زبانیں اور بولیاں اسے کسی التباس میں بٹلانہیں کرتی ہیں، بلکہ وہ بیک وقت کئی مختلف زبانوں کو سمجھتا اور سنتا ہے۔ وہ سالمین کی آوازوں کے شورو ہنگامہ کو سمجھتا ہے۔ اگرچہ وہ مختلف بولیوں میں اللہ تعالیٰ سے مخاطب ہوتے ہیں اور طرح طرح کی حاجات پیش کر رہے ہوتے ہیں۔ وہ الحاج وزاری کرنے والوں سے زچ نہیں ہوتا بلکہ دعاء میں تصرع اور الحاج کو پسند کرتا ہے۔

صحابہ کرام رضی اللہ عنہم کے سوالات

جب صحابہ کرام رسول اللہ ﷺ سے احکامات دریافت کرتے تو اللہ تعالیٰ نے رسول اللہ ﷺ کو ان کے سوالات کا جوابات دینے کا حکم دیا۔ اللہ تعالیٰ کا ارشاد ہے:

﴿يَسْتَلُونَكَ عَنِ الْأَهْلَةِ قُلْ هِيَ مَوَاقِعُكُلَّ النَّاسِ وَالْحَجَّ ط﴾

(البقرة: ۱۸۹)

”اے نبی ﷺ! لوگ آپ ﷺ سے نئے چاند کے بارے میں پوچھتے ہیں، کہہ دو کہ وہ لوگوں کے (کاموں کی مدت) اور حج کے وقت معلوم کرنے کا

ذریعہ ہے۔“

﴿يَسْأَلُونَكَ مَاذَا يُنْفِقُونَ طَقْلٌ الْغُفْرَاطُ﴾ (البقرة: ۲۱۹)  
”اولوگ تم سے دریافت کرتے ہیں کہ وہ کیا خرچ کریں؟ کہہ دیں کہ جو ضرورت  
سے زیادہ ہو۔“

﴿يَسْأَلُونَكَ عَنِ الشَّهْرِ الْحَرَامِ قَاتِلٌ فِيهِ قُتَالٌ قَاتَلٌ فِيهِ كَبِيرٌ ط﴾  
(البقرة: ۲۱۷)

”(اے نبی ﷺ!) لوگ تم سے حرمت والے مہینوں کے بارے میں پوچھتے  
ہیں کہ ان میں قاتل کیا ہے؟ کہہ دیجیے کہ ان میں قاتل بہت بڑا گناہ ہے۔“  
پس جب صحابہ کرام رضی اللہ عنہم نے آنحضرت ﷺ سے اللہ تعالیٰ کے متعلق دریافت کیا  
تو اللہ تعالیٰ نے یہ آیت نازل فرمائی:

﴿وَإِذَا سَأَلَكَ عِبَادٍ عَنِّي فَإِنِّي قَرِيبٌ أَجِيبُ دُعَوةَ الدَّاعِ إِذَا  
دَعَانِ ط﴾ (البقرة: ۱۸۶)

”اور جب میرے بندے آپ سے میرے بارے میں سوال کریں تو میں  
بالکل قریب ہی ہوں جب کوئی پکارنے والا مجھے پکارتا ہے تو میں اُس کی پکار کو  
ستنا ہوں۔“

اس آیت میں اللہ تعالیٰ نے نبی اکرم ﷺ سے یہ نہیں فرمایا کہ ((فقُل)) یعنی  
آپ فرمادیجیے بلکہ فرمایا کہ: ”میں قریب ہی ہوں اور ہر پکارنے والے کی دعا کو سنتا ہوں۔“  
”پس وہ اپنے بندوں کے قریب ہی ہے جیسا کہ ایک دفعہ صحابہ کرام رضی اللہ عنہم باواز بلند ذکر  
اللہ اور دعا میں مشغول تھے تو نبی اکرم ﷺ نے فرمایا:

((أَيُّهَا النَّاسُ ارْبَعُوا عَلَى أَنْفُسِكُمْ فَإِنَّكُمْ لَا تَدْعُونَ أَصَمًّا وَلَا  
غَائِبًا إِنَّمَا تَدْعُونَ سَمِيعًا قَرِيبًا إِنَّ الَّذِي تَدْعُونَهُ أَقْرَبُ إِلَى

أَحَدُكُمْ مِنْ عُنْقِ رَاحِلَتِهِ۔<sup>١</sup>

”اے لوگو! اپنے اوپر ضبط رکھو (یعنی آواز بلند ذکر نہ کرو) کیونکہ تم کسی بھری اور غیر حاضر ہستی کو نہیں پکار رہے۔ جس ذات کو تم پکار رہے ہو وہ تو قریب ہی سن رہی ہے۔ جس ذات سے تم دُعا مانگ رہے ہو وہ تمہاری سواری کی گردان سے بھی زیادہ تمہارے قریب ہے۔“

نیز آنحضرت ﷺ نے فرمایا:

((إِذَا قَامَ أَحَدُكُمْ إِلَى الصَّلَاةِ فَلَا يَيْضَقَنْ قِبَلَ وَجْهِهِ فَإِنَّ اللَّهَ قِبَلَ وَجْهِهِ وَلَا عَنْ يَمِينِهِ فَإِنَّ عَنْ يَمِينِهِ مَلَكًا وَلَكِنْ عَنْ يَسْارِهِ وَتَحْتَ قَدَمِهِ)).<sup>٢</sup>

”تم میں سے جب کوئی نماز میں کھڑا ہو تو وہ اپنے سامنے ہرگز نہ تھوکے کیونکہ اس کے سامنے اللہ تعالیٰ ہے اور نہ دائیں جانب تھوکے کیونکہ اس کی دائیں جانب فرشتہ ہے بلکہ اپنی بائیں جانب یا اپنے قدموں کے نیچے تھوکے۔“

یہ حدیث صحیح بخاری میں متعدد وجوہ سے مروی ہے۔

اللہ تعالیٰ آسمانوں پر اپنے نورانی عرش پر جلوہ افروز ہیں۔ مخلوقات میں سے کوئی بھی اُس کی ذات میں شریک نہیں ہے اور نہ کوئی مخلوق اس کی ذات میں شامل ہے۔ اللہ تعالیٰ عرش اور تمام مخلوقات سے بے نیاز ہے۔ وہ اپنی مخلوقات میں سے کسی کا بھی محتاج نہیں ہے بلکہ وہ اپنی قدرت کامل سے عرش اور حاملین عرش کو قائم رکھے ہوئے ہے۔

١- مسند احمد: ۲۱۴، صحيح البخاري، كتاب الجهاد، باب ما يكره من رفع الصوت بالتكبير (۲۹۹۲)، صحيح مسلم، كتاب الذكر، باب استحباب خفض الصوت بالذكر (۲۷۰۴). ”ان الذي تدعونه أقرب الى احدكم من عنق راحلته“ كـ الفاظ مسند احمد میں ہیں۔

٢- صحيح البخاري، كتاب الصلاة، باب دفن النعامة في السجد (٤١٦).

## طبقاتِ عالم

اللہ تعالیٰ نے اس کائنات کو مختلف طبقات میں تقسیم کر رکھا ہے۔ اور پر کا طبقہ اپنے وجود کے قیام کے لیے کسی نچلے طبقہ کا محتاج نہیں ہے۔ مثلاً آسمان ہوا کا محتاج نہیں، ہوا زمین کی مر ہوں مبت نہیں۔ سب سے اوپری اور اعلیٰ ذات آسمان اور زمین کے پروردگار کی ہے۔ اُس نے اپنی تعریف خود ہی بیان کی ہے:

﴿وَمَا قَدْرُوا اللَّهُ حَقَّ قَدْرِهِ وَالْأَرْضُ جَمِيعًا قُبْضَتُهُ يَوْمَ الْقِيَمَةِ وَالسَّمَاوَاتُ مَطْوِيَّاتٍ بِيَمِينِهِ سُبْحَنَهُ وَتَعَلَّى عَمَّا يُشَرِّكُونَ ۝﴾

(الزمر: ۶۷)

”اور انہوں نے اللہ تعالیٰ کی قدر شناسی جیسی کرنی چاہیے تھی نہیں کی، اور قیامت کے دن تمام زمین اس کی مٹھی میں ہو گی اور آسمان اُس کے دائیں ہاتھ میں لپٹے ہوں گے اور وہ ان لوگوں کے شرک سے پاک اور عالی شان ہے۔“ اللہ تعالیٰ کی ذات اعلیٰ وارفع اور عظیم الشان ہے، وہ اس سے بے نیاز ہے کہ کوئی مخلوق اُس کو اٹھائے رکھے بلکہ تمام کائنات اس کی محتاج ہے اور وہ ہر چیز سے مستغتی ہے۔ توحید قولی اور توحید عملی

مذکورہ امور پر تفصیلی بحث کسی دوسرے مقام پر گزر چکی ہے۔ یہ بھی واضح ہو چکا ہے کہ جس توحید کے ساتھ اللہ تعالیٰ نے رسول مقبول ﷺ کو مبعوث فرمایا اس کی دو قسمیں ہیں۔ (۱) توحید قولی۔ (۲) توحید عملی۔ توحید قولی کی مثال سورہ اخلاص میں پائی جاتی ہے۔ ارشادِ باری تعالیٰ ہے:

﴿قُلْ هُوَ اللَّهُ أَحَدٌ ۝﴾ ( الاخلاص : ۱ )

”(اے نبی !) کہہ دو کہ اللہ ایک ہے۔“

توحید عملی کی مثال سورۃ الکافرون میں مذکور ہے جو ان الفاظ سے شروع ہوتی ہے۔

﴿ قُلْ يَا أَيُّهَا الْكُفَّارُونَ ۝ ﴾ (الکفرون: ۱)

”کہہ دیجئے اے لوگو! جنہوں نے کفر کیا۔“

یہی وجہ ہے کہ نبی اکرم ﷺ نماز فجر میں ان دو سورتوں کی تلاوت فرماتے تھے۔ ①

نیز آپ نماز فجر اور سنت طواف میں مندرجہ ذیل آیات بھی تلاوت فرماتے تھے۔ پہلی رکعت میں یہ آیات پڑھتے:

﴿ قُولُواْ أَمَنَّا بِاللَّهِ وَمَا أُنْزِلَ إِلَيْنَا وَمَا أُنْزِلَ إِلَى إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ وَمَا أُوتِيَ مُوسَى وَعِيسَى وَمَا أُوتِيَ النَّبِيُّونَ مِنْ رَبِّهِمْ لَا نُفَرِّقُ بَيْنَ أَحَدٍ مِنْهُمْ وَنَحْنُ لَهُ مُسْلِمُونَ ۝ ﴾

(البقرة: ۱۳۶)

”(ایمان والو!) کہو کہ ہم اللہ پر ایمان لائے اور جو کتاب ہم پر اتری اس پر اور جو (صحیفے) ابراہیم اور اسماعیل اور اسحاق اور یعقوب اور ان کی اولاد پر نازل ہوئے ان پر اور جو (کتابیں) موسیٰ اور عیسیٰ کو عطا ہوئیں ان پر اور جو اور پیغمبروں کو ان کے پروردگار کی طرف سے ملیں (سب پر ایمان لائے) ہم ان پیغمبروں میں سے کسی میں فرق نہیں کرتے۔ اور اسی (خداۓ واحد) کے فرمانبردار ہیں۔“

دوسری رکعت میں یہ آیات تلاوت فرماتے:

﴿ قُلْ يَا أَهْلَ الْكِتَبِ تَعَالَوْا إِلَى كَلِمَةٍ سَوَاءٌ مُّبَيِّنَةٌ وَبَيْنَكُمْ أَلَا نَعْبُدُ إِلَّا اللَّهُ وَلَا نُشْرِكُ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِنْ دُونِ اللَّهِ فَإِنْ تَوَلُّوْا فَقُولُوا اشْهَدُوْا بِاَنَّا مُسْلِمُونَ ۝ ﴾ ② (آل عمران: ۶۴)

”(اے نبی!) کہہ دو کہ اہل کتاب جو بات ہمارے اور تمہارے دونوں کے

① صحیح مسلم، کتاب صلاة المسافرين، باب استحباب رکعتی سنة الفجر ..... (۷۲۶)، سنن ابی داؤد، کتاب التطوع، باب فی تحفیفهما (۱۲۵۶).

② صحیح مسلم، ایضاً (۷۲۷)، سنن ابی داؤد، ایضاً (۱۲۵۹).

درمیان یکساں (تسلیم کی گئی) ہے۔ اس کی طرف آؤ، وہ یہ کہ اللہ کے سوا ہم کسی کی عبادت نہ کریں اور اس کے ساتھ کسی چیز کو شریک نہ کریں اور ہم میں سے کوئی کسی کو اللہ کے سوا اپنا رب نہ بنائے اگر یہ لوگ (اس بات سے) منہ پھیر جائیں تو کہہ دو کہ گواہ رہو کہ ہم (اللہ کے) فرمانبردار ہیں۔“

مذکورہ آیات میں دین اسلام کی بنیادی تعلیمات کا بیان ہے اور ان میں ایمان قولی اور ایمان عملی کا تذکرہ ہے، چنانچہ اللہ تعالیٰ کا فرمان ﴿أَمَّا بِاللَّهِ وَمَا أُنْزِلَ إِلَيْنَا وَمَا أُنْزِلَ إِلَى إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ﴾ [القرآن] میں ایمان قولی اور اسلام یعنی اطاعت و فرمانبرداری پائی جاتی ہے اور آیت ﴿فُلْ يَاهُلَ الْكِتَبِ تَعَالَوْا إِلَى كَلِمَةٍ سَوَاءٌ بَيْتَنَا وَبَيْتَكُمْ﴾ میں اسلام اور ایمان عملی کا ذکر ہے۔ اللہ تعالیٰ نے اپنے بندوں پر جو نعمتیں نازل فرمائی ہیں ان میں سب سے بڑی ایمان اور اسلام ہیں جن کا ذکر ان دو آیتوں میں ملتا ہے۔ واللہ اعلم بالصواب۔

یہاں پر وہ سوال اور جواب ختم ہو جاتا ہے جسے میں یہاں بیان کرنا ضروری سمجھتا تھا، کیونکہ اس فتوے اور جواب فتوے سے وسیلہ اور توسل کے بارے میں اہم مقاصد اور مفید قواعد پر مختصر طور پر روشنی پڑتی ہے۔ نیز اس لیے کہ توحید باری تعالیٰ سرِ قرآن اور کتب ایمان کی روح ہے۔ اس فتوئی کی عبارت کی تفصیل اور تشریع دُنیا و آخرت کے مصالح کے متعلق لوگوں کے لیے بہت اہم اور مفید ہے۔

تَمَّتْ بِالْخَيْرِ

الليل الضرير  
من الأكلات الضارة

# ذکر الہیں

شمس الدین احمد بن حنبل رحمۃ الرحمٰن فیہ

۷۵۱ — ۹۹۱

بِسْمِ رَحْمَةِ اللّٰهِ رَحِيمٍ  
دھنپال مدنہ پرانی بھٹی

بِسْمِ رَحْمَةِ اللّٰهِ رَحِيمٍ  
ڈاکٹر نور سالم بن الحجۃ البخاری

# اسلامی اکادمی

الدوڈیہ لاہور، فون: ۰۴۲-۳۶۵۲۵۸۷

# اسلامی اکادمی

الفضل مارکیٹ اردو بازار لاہور

[www.ircpk.com](http://www.ircpk.com)